











ఉ. ఎన్నఁడు గాంతు నాదు హృదయేశ్వరునెప్పుడు గొఁగిలింతు నా  
చన్నులతీపు నన్వేడలఁ జక్కెరమోవిసుధారసంబు నే  
నెన్నడువిందు సేయుదు మహేంద్రుడౌ చంద్రుడౌ యారతీంద్రుడౌ  
యున్న మనుష్యమాత్రుడె యనూనమహాత్వ విలాసనంపదన్. 354

వ. నిద్రాసమయంబున ననుంగూడిన విభుండు కనుపట్టండయ్యెనని మదన  
బాణ మోహితయై యా యుషాకన్య యివ్వధంబునఁజిత్రరేఖయను చెలి  
కత్తెకు నెఱింగించిన నదిచిత్రపటంబునందుసురాసురనాగనరలోకంబుల  
ఘనులైన సౌందర్య నిధుల వ్రాసి చాతుర్యంబుమెఱయించినంజూచి  
యందుననిరుద్ధుంగాంచి లజ్జావనతముఖియై తదాసక్తభావంబుఁ దెలుప  
నా బాణతనయతోడ నీవిభుని సత్వరంబుగాఁ దెచ్చెదనని పలికి యా  
చిత్రరేఖ సంభ్రమంబున 355

ఆ. వె. ద్వారవతికినేఁగి యారామ మాయచే  
నడరి దివ్యరత్నహర్యుడోలి  
కాంతరస్థుడైన యాయనిరుద్ధుఁ జొ  
క్కించి తెచ్చె పంతగించి యవుడు. 356

వ. తెచ్చినయతనితో బహుదినంబులు మదనకేళి విహరించుచునుండ నుషకు  
గర్భంబైనఁ దద్రక్షకులెఱింగి బాణునకు విన్నవించిన నతండు ఘోరా  
హవంబున ననిరుద్ధు నాగపాశబద్ధుంజేసె నంత నారదుని వలనఁ  
గృష్ణుండు తద్విధం బంతయు నెఱింగి. 357

క. బలభద్ర ప్రద్యుమ్నా  
దులతో రథమెక్కివచ్చి దుర్వారభుజో  
ద్బలమునఁ జక్రాద్యాయుధ  
ములు మెఱయన్ శోణపురిని ముట్టడిచేసెన్. 358

తే. గీ. హరిహరులుగూడ కర్ణకుంభాండ ముసల  
హస్తులును సొంబ బాణాసురాత్మజులును  
శంబరారాతి తారక శాత్రవులును  
బాణ శైనేయులును రణక్షోణిఁ గదిసి. 359

- క. శరకుంతముసలవట్టిన  
కరవాలగదాస్త్రశస్త్రగణకోటులచే  
నరిఁ బోరిరి జయకాంక్షా  
వరులై బ్రహ్మాండమెల్లఁ బటవటఁ బగులన్. 360
- వ. అప్పుడు. 361
- క. బాణసుతుఁడేఁగెఁదనకుం  
బ్రాణము దక్కించుకొని కృపాణము జారన్  
బాణుఁడు వణకుచు సాత్యకి  
బాణంబుల నిలువలేక భంగమునొందెన్. 362
- క. ముసలధరుభయముకడువె  
క్కుసముగఁ గుంభాండగూఢ కర్ణులు చనిరా  
యసమానఘోరసంగర  
వసుధయు నేరికిని జూడ వశమే యెదుటన్. 363
- తే. గీ. హరుఁడు బ్రహ్మాస్త్రముఖ్య దివ్యాస్త్రవితతి  
శౌరిపైనేయ హరివాని సంహరించి  
జృంభణాస్త్రంబుపైనేయ శంఖుఁడంత  
నుక్షకకుదాంతరంబుపై నొరిగి సోఁ. 364
- వ. తత్సమయంబున బాణుండెదిరి. 365
- తే. గీ. పంచశతబాహువులను చాపములుదాల్చి  
శాతసాయకములు వైవ శౌరి తచ్చ  
రాసనంబులుద్రుంచి రథ్యములు నొంచి  
సారథి హరించి యతని తేజంబణంచి. 366
- వ. నిలుచునెడ. 367
- క. కోటర పరిశుష్కవదన  
కోటరయై సుతునిఁగావఁగొమ్ముడివీడన్  
శాటంబుజారభీతి ని  
శాటంబు రణస్థలాగ్ర మప్పుడు చొచ్చెన్. 368
- వ. బాణుండు భయంబున నిజపురంబు సొచ్చెనంత హరుండు త్రిశిరఘోర  
మూర్త్యుగు నుగ్రజ్వరంబుఁగల్పించిన దాని నతిశీతల జ్వరంబు  
గల్పించి హరి హరించెనంత. 369

ఆ. వె. కదిసె బాణుఁడెదిరి కయ్యంబుననుశౌరి

జక్రియును నుదార చక్రధార

నతని బాహుశాఖలన్నియు ఖండిండ్

నాల్గుదక్కఁదత్ క్షణంబునందు

370

వ. అంతహరుండు ప్రార్థించిన హరికరుణ వహించి ప్రహ్లాద వంశజుండు  
గావున వీనింగాచితి ప్రమథాగ్రేసరుండవైన నిన్నుఁగొలిచి యుండుంగాక  
యని బాణుని మన్నించియాహరుని వీడ్కొల్పిన నాఘనుండు నిజేచ్ఛం  
జనియె నంతఁ దనకూఁ తునకు ననిరుద్ధునకు ననేక శుభావహోత్సవం  
బులు గావించి యయ్యుషాజనకుండంపఁగృష్టుండు తమవారిందోడ్కొని  
మంగళవాద్యంబులతో బలసన్నాహంబు మెఱయ ద్వారకాపురంబు  
ప్రవేశించెనంత.

371

స్మగమహారాజు పృత్తాంతము — పౌండ్రకవాసుదేవుఁడు

క. ఒకనాఁడు వనవిహార

ప్రకటోత్సాహంబు మెరసి ప్రద్యుమ్నకుమా

రక ముఖ్యు లలసి విమలో

దకమునకై పాడునూతిదరినుండి తగన్.

372

క. వికలాసమరూపంబునఁ

గృకలాసమొగర్చుకొనుచుఁ గృకలాసము దా

నొకటి పొడచూపదరికిన్

బెకలింపఁగ లేకయున్నఁబేర్చినవేడ్కన్.

373

వ. కృష్ణుండా కృకలాసకంబు చేరంజని.

374

చ. కరమునఁబట్టి యెత్తిన జగన్నుతదివ్యశరీరమున్ బరి

స్ఫురితసురత్నకుండల విశోభిత భూషణముల్ మనోహరాం

బరమును బూని యొక్క నరపాలకుడై యది శౌరిఁగాంచి ని

ర్భరసుఖవార్ధిఁ దేవి బహుభంగుల నెంచి నుతించి వేడుకన్.

375

క. ఇత్వాకుకులనృపుఁడఁబా

పత్వాంకమృగాదనంబభయహేతుమదీ

యత్వేడ విన్నయంతనె

భిత్వాకారమున విమతబృందంబేఁగన్.

376

ఆ. వె. పరమపురుష కృష్ణపరమదయానిధి  
పరమయోగివంద్య పరమహంస  
పరమధామయుక్త పరమశుభాకార  
పరమతత్త్వమీవ పావనాత్మ.

377

వ. ఏ భవత్ప్రీతిగా జగతీసురు లగణేయంబులగుధేనువుల దానంబొనర్చితి  
నందు నొకరికినిచ్చిన ధేనువు నొకనికి నజ్ఞానంబున ధారవోసియిచ్చితి.  
అన్యోన్యమత్సరంబుననున్న యాభూమీసురులలో నొకవిప్రుండు నన్ను  
గృకలాసవంబగుమని శపియించెతచ్చాపదుఃఖంబు సీవలనంగడచితి నని  
పల్కి యా నృపాలుండు దివ్యలోకంబునకుం జనియెనంత.

378

ఉ. పౌండ్రక వాసుదేవుఁ డురుబాహుపరాక్రమగర్వసంపదన్  
గాండ్రతనంబు గాంచి మురఖండనుతోఁ గలహంబువూని తా  
వేండ్రములైన బాణముల వేఁచెదఁ జుమ్మొక భద్రదంతి యా  
పుండ్ర రసాలముంబలె రిపున్ నిను నొంచెద సాహసంబునన్.

379

ఆ. వె. తెలియ నీవు వాసుదేవాహ్వాయమున క  
ర్హుడవే ధరితి నుగ్రశాస  
నప్రతాపకీర్తినయశాలినగు నాకు  
దగుఁ బ్రసిద్ధి నెంచఁ దత్పదంబు.

380

వ. అని ఇట్లనుమాటలు దూతకుం దెలిపిన నతండు చనుదెంచి యాన్యవతి  
యాడినట్లు విన్నవించినఁ గృష్ణుండు కోపంబు మెఱయ నిట్లనియె.

381

తే. గీ. కదలివచ్చితి నిలుమను కదనమునకు  
శాకినీ థాకినీ విశాచములకెల్ల  
విందుచేసెద పౌండ్రక విభుని మాంస  
ఖండములఖండ జయలక్ష్మిఁ గాంచియపుడు.

382

వ. అనిపలికి దూత మరలనంపి జయభేరి వేయించి రథంబెక్కి యనేక  
బలంబులు గొలువం గృష్ణుండు కదలిన.

383

క. రెండక్షోహిణు లిరుగడ  
నుండఁగఁ బౌండ్రకుఁడు నిలిచె నుగ్రతఁ గాశీ  
శుండును మార్కొనియెం దా  
నండనిజాక్షోహిణీత్రయంబు చెలంగన్.

384

వ. అంత గృష్టుండు వారికి నభిముఖుండై తద్బలంబుల నురుమాడుచు  
డాయం జని. 385

క. అరదంబుఁ ద్రుంచి సారథిఁ  
బరిమార్చి సిడెంబునఱికి పొండ్రకుని శిరం  
బురు శస్త్రనిహతిఁద్రుంచుచుఁ  
బొరలంగాఁజేసె వృష్టిపుంగవులలరన్. 386

ఆ. వె. కౌశికేంద్రబలము ఖండించియాతని  
తల యిలాతలమునఁబెళకకుండఁ  
గందుకంబు రీతిఁగాఁ దత్పురంబులోఁ  
దార్పఁదత్సుతుఁడు సుదక్షిణుండు. 387

క. అభిచార హోమకృత్తిన్  
రభసంబునఁ బనుప నది దురాసదచక్ర  
ప్రభగెరలి తీవరోష  
క్షుభితమతిన్ వానిమ్రింగె సురలు నుతింపన్. 388

వ. అంత శౌరి తజ్జయంబుఁగాంచి సుఖంబున్నయెడ. 389

### కౌరవపాండవ సంబంధము

ఉ. భోట విదర్భ సాల్వ కురుభోజ కరూశ వరాటలాటిక  
ర్ణాట దశార్ణమద్రయవన ద్రవిళాంధ్ర కళింగ చోళ పా  
నాట విదేహ ఘూర్జర వనాయుఖ నాయురినాయుతంబు స  
య్యాటములన్ స్వయంవరసభాంతర మంచతలంబులందగన్. 390

వ. ఉన్న విధంబెఱింగి జాంబవతీసుతుండారాజులోకంబు చేరంజనియె. 391

క. చని సాంబుఁడు దుర్యోధన  
తనయను శుభయత్నమున రథముపై నిడనా  
ఘనులగు కర్ణాదులు తీ  
ప్రనిశాతాస్త్రములఁ గట్టివైచిరి యతనిన్. 392

వ. తద్వృత్తాంతంబువిని కృష్ణుండాగ్రహంబుననున్న గురుండుగావున  
బలభద్రుండు దుర్యోధనపక్షంబున హస్తీపురంబున కేఁగి రారాజునకు  
నిజాగమన ప్రయోజనంబెఱిగించిన నతండు గర్వించి యుద్ధత వచనం  
బులు పలికిన సమిద్ధహలముఖంబున హస్తీపురంబు యమునలోఁ  
బడఁదిగుచు కృష్ణాగ్రజునకు విచిత్రాంబరాభరణంబులు మెఱయు  
లక్ష్మణకన్యకతోడ సాంబుని మరలనిచ్చి భీష్మాదిసహితుండై కురు  
రాజు ప్రేయంబు చెప్పిన నబ్బలదేవుండు నిజపురంబునకేఁగి తదుద్వా  
హంబుఁగావించె నంత.

393

తే. గీ. రాజసూయంబునకు ధర్మరాజు పిలువ  
నంపనేఁగి జరాసంధునపుడు భీమ  
సేనుచేనడఁగించె నా శ్రీధరుండు  
తగు యుధిష్ఠిరభూవరాధ్వరమునందు.

394

క. దమ ఘోషనందనుండరి  
దమ ఘోషముతోడఁ గృష్ణుఁడార్కొని యవరా  
ధములొక్కశతంబవరా  
ధము లెల్లన్ నవ్వఁజేసెఁ దానుద్ధతుడై.

395

క. ఆగోపనయన విధుఁడు త  
దాగోపనయనమొనర్ప నాగ్రహమడరన్  
వేగమునఁ ద్రుంచె రిపు ను  
ద్వేగంబున విమతులెల్ల విఱిగి చలింపన్.

396

తే. గీ. దురములోదంతవక్త్రవిదూర సాల్వ  
ముఖ్యులజయించె హరిలోకములునుతింప  
రాజసూయంబు గావించెఁబ్రౌఢిరాజ  
రాజసూయంబొరల ధర్మరాజనుతుఁడు.

397

క. సూతుఁడు బ్రహ్మసనయుతుఁ  
డైతను గైకొనకయున్న హలి యుచితంబుల్  
చేతోవృత్తి దలఁపక ప  
రీతుని గావించెనతని ఋషులు వడంకన్.

398

వ. ఇట్లుచేసి ఋషులవలన నేతత్పాపనిష్క్రతి తీర్థాచరణంబున నగునని  
విని తదాచరణోన్ముఖుండై యుండెనంత ఋషియాగ విఘ్ననిరాసంబు  
నేయం దలంచి. 399

క. పల్వలు కృతరిపుశోభిత  
పల్వలు నిల్వలునియనుజు బలుఁడుగ్రుండై  
పల్వగలంబోరి తలఁచి  
పల్వగలంగొట్టి నేలపైఁబడఁద్రోచెన్. 400

వ. ఇట్లు పల్వలుండ్రుంచి కౌశికీనరయాప్రయాగ గోమతీ గండకీ విపాశా  
శోణనదగయా గంగాసాగరసంగమ సప్తగోదావరీ కృష్ణవేణీ పంపానర  
శ్రీశైల వేంకటాచల కాంచీపుర రంగధామ వృషభాద్రి మధురా సేతు  
తామ్రపద్మల దర్శన స్నానాదులం గృతార్థుండై నియమంబు మెఱయ  
యాగంబు గావించెనంత. 401

### కుచేలోపాఖ్యానము

క. కులసతి దారిద్ర్యంబునఁ  
బలవింపుచు నొక్కనాఁడు భర్తకుచేలుం  
బిలిచి మన ప్రాణ బంధుఁడు  
గల కృష్ణుఁడు గలుగ లేమిఁగందఁగ నేలా. 402

వ. ఉపాయనంబులుగాఁ బృథుకంబులుగొని కృష్ణసాన్నిధ్యంబునకుం జని  
వృథుకార్తిదీర్పవే యనివలికిన. 403

ఉ. ఏలికపై జుగుప్సయొనరించిన చేలము, ఔరకర్మమే  
కాలములేని శ్మశ్రువులు కన్నుల దూషికశుష్కచర్మమై  
పాలినమేనుగల్గి తనపై కమలాగ్రజనిల్వఁబూర్ణ ల  
జ్జాలసుండై మురారికడకాద్విజవర్యుఁడు వచ్చువేళలన్. 404

తే. గీ. వేత్రహస్తులఁగనుఁగొని వెఱచుభద్ర  
దంతి ఘీంకారములువిని తల్లడించు  
నెలమితో నెవ్వరెదురైన నితఁడు ప్రభుఁడ  
టంచు దీవించును న్ముగ్ధుఁడగుచు నతఁడు. 405

- తే. గీ. హరి కనకరత్న భవన బాహ్యస్థలమున  
నిలిచి యద్భుతమైన యీ నిలయమెట్లు  
చొత్తునని భీతిగలగి రాజిలువసించు  
కొలుపు మొగసాల చొఱలేక కొంకికొంకి. 406
- క. భయముడిగి సాహసికని  
శ్చయమున నా నగరు చొచ్చి తద్భోజనుతా  
ప్రియభాషలతోఁ జొక్కుచు  
నయుతార్కస్ఫూర్తి మెఱయ నాదిమమూర్తిన్. 407
- వ. కాంచీయవ్యవ్రుండు. 408
- క. గడగడవడఁకుచుదీవన  
లిడఁమొక్కి బహుకరించి యిల్లాలు ప్రియం  
బడరన్ రత్నకలశమున  
బడిబడి జలమొనఁగ శౌరివదములు గడిగెన్. 409
- వ. ఇట్లు తనవదములు గడిగి నిజపూర్వ వృత్తాంతంబు దెలుప లజ్జావనత  
వదనుండై కానుక సమర్పింపనేరకయున్న కుచేలుని చేలాంచలంబున  
నున్న యటుకులు భక్తపారిజాతంబైన యా కృష్ణుండు తానె పరిగ్ర  
హించి యతని ననిచిన. 410
- క. అప్పతినంపద యొనఁగఁడె  
తప్పదు మత్పూర్వ కలిత దారిద్ర్యము నా  
యొప్పమి యేమనుకొనియెద  
నిప్పుడు నావంటి దీనుఁడెందును గలఁడే. 411
- వ. అని చింతించుచునతండు నిజపురంబుఁ బ్రవేశించెనంత. 412
- క. కలధౌతపూర్ణ గేహం  
బులు మణిసౌధములు దివ్యభూషణ నికరం  
బులు మత్తద్వివనాదం  
బులు భూరిసుగంధ వస్తుపూర్ణతయుఁదగన్. 413
- వ. కనుపండువై రమామందిరంబైన నిజమందిరంబుఁ బ్రవేశించి భార్యా  
పుత్రసహితుండై కుచేలుండు సుఖంబుననుండెనంత నొక్కనాఁడు. 414



## శ్రీకృష్ణుడు వృకాసురుని భంజించుట

- చ. వృకుడును దైత్యుడొక్కఁడతివీరుఁడు నారద మౌనిఁగాంచికొ  
తుకమున మ్రొక్కినాకు దయతో నజవిష్ణుహరత్రయంబులో  
సకలమునిచ్చి శీఘ్రమే ప్రసన్నతనొందెడివేల్పు దెల్పు మ  
య్యకలుషమూర్తిఁగొల్చిహృదయంబునఁగల్గిన కోర్కెవేడెదన్. 415
- వ. అనిన నారదుండిట్లనియె. 416
- తే. గీ. బాణరావణ ముఖ్యులౌ భక్తులకు మ  
హేశ్వరుఁడు వేగ ఫలమిచ్చు నిద్ధమహిమ  
నట్లు గావున నద్దేవు హరుమహాను  
భావుఁగొల్వము దానవప్రభువతంస. 417
- వ. అని నారదుండెఱింగించి చనిన దానవుండు పంచముఖు నభిముఖుం  
జేయందలంచి. 418
- క. బలునిష్ఠనసుర నిజతను  
పలలము ఖండించి చిత్రభానునిలో ని  
శ్చలుడై వేల్చి పిదపఁదన  
తల యసి ఖండించి వేల్వఁదలఁచిన యంతన్. 419
- క. హరుఁడు ప్రసన్నుఁడుగాఁదన  
కరమూనిన వానిశిరము ఖండములై యి  
ద్ధరఁబడుఁగాకని వేడిన  
వరమిచ్చిన హరునియందె వంచనమెఱయన్. 420
- వ. అతని శిరంబుపై దనుజుండు కరంబిడందలంచిన హరుండు భీతిం  
బరువెత్తెనంత. 421
- క. వటుడై హరిలంబశిఖా  
వటుడై చనుదెంచి దైత్యవరునింగని నీ కే  
మిటికింబరువిడనని త  
త్కుటిలత్వము దెలియ మాయఁదొలఁకఁగఁబలికెన్. 422

- క. శిరమంటివి కరమంటివి  
వరమంటివి హరుడువల్కు వచనంబులకున్  
ధరలో నిల్కడగలదే  
ఫరులవలెన్ నేడు నిన్ను భ్రమయించెగదా. 423
- వ. అని పలికి దనుజవంచనా కరణచతురుండైన యచ్చక్రి శాంబరీ  
విభ్రమంబుగల్పించి దనుజుని శిరంబునం గరంబిడు కొనంజేసిన  
వాడు భసితంబయ్యె, హరిహరులు సంతసిల్లిరంత. 424

### అర్జునుడు సుభద్రను గొంపోవుట

- క. చోరులు బ్రాహ్మణ సుగభులు  
ధీరత హరియింప వాటిదెచ్చుటకై గో  
త్రారితనూజుడు శస్త్రా  
గారంబున కరిగి మదికిగడు భయమొదవన్. 425
- న. పాంచాలీ సహితుండైన యుధిష్ఠిరుంగాంచి గాండివంబును నక్షయ  
తూణీరంబులుంగైకొని యాసవ్యసాచిచోరుల భంజించి నారదముని  
కృతమర్యాదాక్రమంబునఁ దీర్థాచరణంబుసేయుచు భిక్షుకవేషంబున  
ద్వారకచేరి బలభద్రానుమతంబునఁ దద్గృహంబునకేగి. 426
- క. ఒక సొగసొక సింగారం  
బొకవయ్యారంబు మెఱయ నొప్పులకుపై  
మకరాంకు శస్త్రమనఁగాఁ  
బ్రకటశ్రీదగు సుభద్ర భక్తింగొలువన్. 427
- క. కనిమోహంబుధిదేలుచు  
ననురూపార్థుండు పార్థుడాబాలికపై  
మనమువ్విశ్కారంబై  
కొన సమయాంతరము గాచికొనియుండెదగన్. 428
- వ. ఇట్లుండి కృష్ణానుమతంబున సుభద్రందోడ్కొని నిజపురంబునకుం  
జనియె నంతనొక్క నాడుత్సవంబున నున్న మునులు మూర్తిత్రయ  
పరీక్షనేయ భృగువునంపిన. 429

- మ. నలువంజేరిభృగుండు మత్తునిగతిన్ వర్తించ రోషించి యా  
కులుఁడౌతద్దుపిఱుంద్యజించి వడిభర్గుం డాసియామేటిని  
శ్చలతంగౌఁగిటిఁజేర్చ వచ్చిన నుపేక్షాదృష్టి దానుండ ను  
జ్వల శూలంబునఁగ్రువ్వఁబూనునతనిన్ వర్జించి వేగంబునన్. 430
- క. వై కుంఠమునకుఁజనిముని  
వై కుంఠునిఁజూచి కనలి వక్షముఁదన్నన్  
తోకోత్తర చరితుఁడు హరి  
యాకర్మందిపతిపాదమల్లన యొత్తెన్. 431
- వ. ఒత్తినసీవే శుద్ధ సత్త్వమూర్తివని జనార్దనుంబ్రశంసించి మగుడి చను  
దెంచి భృగుండాముసీశ్వరులకుఁదద్వృత్తాంతంబంతయునెఱింగించె. 432
- క. పరమ శుభాకారుఁడు శ్రీ  
వరుఁడే సత్త్వనిధి బ్రహ్మవాసవముఖ్యా  
మరవిభుఁడు కృపాంభోనిధి  
యరయఁగ నొనఁగున్ ధనాయురారోగ్యంబుల్. 433
- వ. అని తలఁచి ప్రమోదంబందిరంత. 434

### ద్వారకలో శ్రీకృష్ణుని జీవితము

- సీ. దీపితశ్వేతాంతరీప ప్రతీకాశ  
వజ్రసంస్థాపిత వప్రవలయ  
యరుణాశ్మ వై ధూర్య హరినీలగోమేధి  
కాపూర్ణ చతురుచ్ఛగోపురాధ్య  
ప్రత్యగ్దిశా సాగరభ్రాంతి కృత్ప్రాగ  
వాగుత్తరదిశాను వర్తిభేయ  
యభితశుకచ్ఛదాత్యచ్ఛ సచ్ఛాయసీ  
రంధ్రతరామరజ్యమాన
- తే. గీ. యజరలావణ్యరూప జనాస్పదంబు  
ప్రతి దినోత్సవసేవ నాగత సువర్వ  
యానకషణోత్థమణిరజోత్యంతపూర్ణ  
రంగవల్లిక ద్వారక రాజధాని. 435

నీ. నిరుపమ దివ్య మాణిక్య రాజత్సహ  
 స్రస్తంభ జృంభవిరాజమాన  
 స్థాపితానంతభాస్కరమండలాయమా  
 నాంచిత రత్నకుడ్యాభిరామ  
 తారకాన్వితసంధ్యారుణాభోదగ్ర  
 చారుముక్తాంక కాంచన వితాన  
 పరభయస్థాపితాసురవరామృతహేమ  
 కుంభ విభ్రాజి విజృంభ కలశ

తే. గీ. ఘన ఫణామణి కుండలాకారశేష  
 భోగి నిరుపమ సద్రత్న పుంజవేది  
 చంద్ర కాంతోరు సోపాన సమధికాభ  
 సౌధ వరలక్ష్మి యప్పురి చాలమించె.

436

వ. ఆ సౌధంబు చుట్టును మందార పారిజాత సంతాన కల్పవృక్ష హరి  
 చందన చందన చంపక నాగపున్నాగ మాధవీ కంకేళీజంబూ జంబీర  
 ఫల పూర చూత పనస నాళికేళ కపిత్థామలకీ వ్రముఖ నానాభూజరాజ  
 విరాజమాన ఫలకుసుమ సంపత్సమృద్ధ మహోద్యానంబును ద్రాక్షామాల  
 మాలతీ మల్లికా లవంగ లవలీలతావేల్లితంబై సూర్యరశ్మిసోకక నీరం  
 ద్రమై మెఱయ, శుక పికశారికాముఖ్య నానావిహంగమ మధుర కూజి  
 తంబులు వీనుల విందు నేనుఁ గెలంకులఁ గొలంకులు నానారత్న సోపా  
 నంబు లమరఁజుట్టును కర్పూరకదలికాతపస్వినిస్సృత ఘనసార  
 ఖండంబులు జలంబునంబడ్డ సౌరభ్యశైత్యమాంద్యంబులు గలిగి  
 మలయానిలంబు వినర రాజహంస కలహంస బకచక్రవాక క్రౌంచాది  
 నానాజల పక్షికులంబు పద్మ కుముద కల్హార హల్లకేందీవరషండ  
 మండితతరంగమాలికపై విహరించు నందునపుడు కృష్ణుండరుణో  
 దయంబున నంతఃపురంబునమేల్కొంచి మంగళస్నానంబుచేసి దివ్యాం  
 బరంబులు ధరియించి కస్తూరితిలకంబులు దీర్చి సంధ్యావందనాగ్ని  
 హోత్రంబులాచరించి భూసురులకు గోహరణ్యరత్న వస్త్రాద్యసంఖ్య  
 వస్తువు లొసంగి తాంబూల ఫలపుష్పంబులు సమర్పించి యప్పుడు.

437

సీ. వెలిదమ్మి నిగ్గులు వెదఁజల్లు కన్నుల  
 ధాశ ధశ్యము ముఖశ్రీల మెఱయ  
 వజ్రంబు తళుకుల వన్నెలు బెళకించు  
 దంతముల్ చిటునప్పుతళుక్కిరిస  
 ముఖసౌర భాఘాణమున కాభిముఖ్యంబుఁ  
 జెంది రాణించు నాసికము మెఱయ  
 మకర కుండలకాంతి మండలంబులచేతఁ  
 బొలుపుగాంచు కపోలములు చెలంగ

తే. గీ. భ క్తజనవాంఛితార్థ సంపత్ప్రతాన  
 చతుర చతురోల్లసత్కల్పశాఖి శాఖ  
 లైన భుజములు లక్ష్మీకరాంబుజాత  
 కాంకితంబైన పదములు నతిశయిల్ల.

436

సీ. కాంచన నవరత్న ఖచితశోభన నవ్య  
 దివ్య కిరీట ముద్దిప్త నీల  
 కుంతలంబులు శుభ్ర కుసుమముల్ నవమణి  
 కాంచి కాంగదహార కంకణములు  
 అరుణోపలాంగుళీయకములు సామ  
 గానారవ మంజు మంజీరములును  
 బావన వైజయంతీ వనమాలికల్  
 శ్రీవత్స కౌత్సుభ చిహ్నములును

తే. గీ. చారు పీతాంబరము శంఖచక్ర శార్ఙ్గ  
 ముఖ్య దివ్యాయుధములు సముజ్జ్వలాత  
 సీనుమోల్లాస కాంతియుఁ జెలఁగ శౌరి  
 యర్హచింతామణి పీఠినధివసించె.

439

వ. ఇవ్విధంబున సేవ సేయు నుచితజనంబులతోనున్న సమయంబున. 440

సీ. వైదూర్య ముద్రికల్ వజ్రతాటంకముల్  
 కలుకైన పచ్చల కంకణములు  
 గిలుకు మట్టియలును గెంపుల మేఖలల్  
 గొగనైన రత్నాల మొగపుతీగె  
 సింగారములుచిల్కు సీమంత తిలకంబు  
 చొక్కపు ముత్తెపు ముక్కరయును  
 వెన్నెల నిగ్గుల వెదఁజల్లు చేలంబు  
 తగటుచేసిన మంచి బిగువురవికె

తే. గీ. తళుకుఁ గొప్పునఁ బారిజాత ప్రసూన  
మాలికలు క్రొమ్మెఱుంగుల నెలుఁగుమేను  
బెళుకుఁ జూపులు చిఱునవ్వు వెలయవచ్చె  
నఖులు గొలువంగ రుక్మిణి శౌరికడకు.

441

సీ. పసిఁడితక్కులప్రాత పనులతో సిరిగుల్కు  
చిలుకు చందురుకావి వలువగట్టి  
నునుముత్తియములు గూర్చిన పచ్చవట్టు ర  
వికె చన్నుఁగవడాలు వెలయఁ దొడిగి  
మొగులుపై మెఱుఁగు నా సొగసు సంపెంగ క్రొ  
న్ననదండఁగీలు గంటున ఘటించి  
నెమ్మొము బంగారు తమ్మిపై తేఁటినాఁ  
బొలుపారు కస్తురి బొట్టువెట్టి

తే. గీ. యసమ శరుతూవులై చూపులెసఁగఁ బాద  
కంజముల నందియల్ ఘలుఘల్లుమనఁగఁ  
జెలులు గొల్వంగ శృంగార మలరవచ్చెఁ  
జక్రిచెంతకు గుణసీమ సత్యభామ.

442

సీ. కంకణంబుల కెంపు గములు దాడిమ బీజ  
ములఁబోలు కీరంబు లెలమిఁజేర  
నలకభారము మేఘమని తలంపుచు వెంటఁ  
జాతకంబులు ప్రేమచేతఁదిరుగ  
ముఖపద్మ సౌరభంబులు దిక్కులను నిండ  
మకరంద కాంక్షబంభరములెనయ  
నందియలంగూడు మందయానముచూచి  
యంచలు నడనేర్వ నరుగుదేరఁ

తే. గీ. జారుకుచకుంభయుక్త కస్తూరికాప  
టీరకుంకుమ వాసనల్ ధారుణీస్థ  
లంబు నిండంగ బెళుకునేత్రంబు లలర  
జాంబవతి వచ్చె నా యదుస్వామికడకు.

443

తే. గీ. కనక వర్ణాంగరేఖయుఁ గనకపటము  
కనక మాణిక్య భూషలు కనక శుకము  
కనక కలశోరు కుచములు గలిగె నిలువు  
కనకమై మిత్రవింద యక్కడఁజెలంగె.

444

- తే. గీ. ధవళ నవపుష్ప మాలికల్ ధవళపటము  
 ధవళహార గుళుచ్ఛముల్ ధవళరత్న  
 వివిధ భూషణములు దాల్చి ధవళనేత్రి  
 నాగ్నజితి వచ్చెరాయంచ నడలతోడ. 445
- తే. గీ. భద్రదవరదంతి కుంభోరు భార సార  
 భద్ర చారువయోధర భద్రనిలిచె  
 భద్రములు కన్నుగవయందుఁ బరిధవింప  
 భద్రదారులతాసౌరభములు మెఱసి. 446
- క. ఈ క్షణ కల్పిత వరశుభ  
 లక్షణయై నవకళా విలాసశ్రీలన్  
 సాక్షాన్మన్మథసాయక  
 లక్షితయై కృష్ణుకడకు లక్షణవచ్చెన్. 447
- సీ. గండుతేఱటలవంటి కల్కిముంగురులును  
 బేడిసలనుబోలు బెళుకుకన్ను  
 లంబుజంబులఁ దేటయై మించు నెమ్మోము  
 ఫేనంబు జిగి దలపించునవ్వు  
 వరతరంగంబులై వలనొప్పు బాహులు  
 శంఖంబె యనియెంచఁ జాలు గళము  
 మంజులావర్తంబు మన్నించు నాభియు  
 నైకత శ్రీమించు జఘనలీల
- తే. గీ. కమఠముల నీను మీగాళ్ళు గలిగి సూర్య  
 బింబ నన్నిభ రత్న కల్పిత విచిత్ర  
 కందుకముఁబూని నవ్య శృంగారరేఖ  
 పొందుదగఁ జక్రికడకు కాశిందివచ్చె. 448
- సీ. కల్పక వల్లులో కలికిరాయంచలో  
 కాముని శరములో హేమలతలో  
 కస్తూరి మెకములో కపురంపుఁ దిన్నెలో  
 చక్కెర బొమ్మలో చంద్రకళలో  
 మరువంపు మొలకలో మాణిక్యకళికలో  
 చిత్తరు ప్రతిమలో చిలుకగములో  
 సంపెంగ దండలో చందనశాఖలో  
 శృంగార రసములో సిరుల గనులో

తే. గీ. యనఁగఁ బదియాలు వేపురయ్యబ్జములు  
చారుకుచభార కచభార జఘనభార  
భరవిలాస కళాకలాపములతోడ  
నబ్జనాభునికడనిల్చి రందమంది.

449

వ. మఱియు జ్ఞానానంద స్వరూపానంత కల్యాణ గుణామృత సాగరో  
భయభూతి నాయక సమస్త చిదచిద్వస్తు శేషీభూతుండునైన నమ్ము  
కుందుండు దివ్యమాణిక్య సౌధంబున దివ్య చింతామణి పీఠంబునఁ  
గోటిమన్మథ లావణ్య శుభాకారుండును, గరుణాంతరంగిణీ చారు విశాల  
నేత్రుండును సున్నత నాసి సుకుమార కపోల శుభాలంకార కర్ణ విరా  
జితుండును, శరత్కాల ధవళ చంద్ర ప్రకాశ మందహాసుండును,  
భక్తజన రక్షణాభయహస్తుండును, జారువక్షస్థల శ్రీవత్స కౌస్తుభ  
మాణిక్య మౌక్తిక విచిత్ర వైజయంతీ పుష్ప తులసీ వనమాలికా  
ధరుండును మహావర్త గంభీర నాభియు, దివ్యచందన సౌగంధ వాసి  
తుండును గంజకింజల్క ప్రకాశపీఠాంబర ధరుండును భక్తజన హృద  
యాంధకార నివారక శ్రీపాదనఖ చంద్రికా వికాసుండును, దివ్య  
మాణిక్య ఖచిత కిరీట మకర కుండల గ్రైవేయక హారకంకణాంగుళీ  
యక మేఖలా నూపుర ధరుండును గోటిసూర్య ప్రకాశ మానుండును  
నైయుండి శేష శేషాసన విష్వక్సేనాదులును నిజమూర్తులు దాల్చిన  
దివ్యాయుధంబులును గొల్వ నివ్వధంబున మాణిక్య స్తంభ సహస్రో  
జ్జ్వల మంటపంబున విలసిల్లి శ్రీభూనీశాంకలీలలైన రుక్మిణీ జాంబవతీ  
సత్యభామా మిత్రవిందా నాగ్నజిత్తి భద్రదాలక్షణా కాళిందులు షోడశ  
సహస్ర రాజకన్యలు విచిత్రాంబర భూషణ దివ్యగంధ దివ్య మాలికా  
లంకృత శోభనాకార రేఖలఁ బయోధరంబు చుట్టును గర చరణాద్య  
వయవంబులు దాల్చిన క్రొక్కారు మెఱుంగులోయన యౌవన విలాస  
విభ్రమంబులు మెఱయింపుచుఁ గొందఱు శుభ్ర గంగాతరంగ శృంగార  
మంగళ ప్రదంబులగు చామరంబులు వీవఁ గొందఱుకలంక పూర్ణ  
శశాంక మండలసహస్రంబులై దీపించు ధవళాతపత్రంబులు పూనఁ  
గొందఱు నానా రత్నపాత్రల నీరాజనంబు లర్పింపఁ గొందఱు సనాశ  
సువర్ణ కమలంబులు ద్రిప్పుచు మెఱయించఁ గొందఱు నవరత్న కందు  
కంబులును గుసుమ కందుకంబులును నానా విచిత్ర ఫలంబులును



గరంబులం గీలించి యొక వింతయొయారంబు మాపఁ గొందఱు  
 నవరత్న కీలిత కంకణ హస్తంబులపై శుకశారికాదుల నిడుకొని హరి  
 నామాంక మధుర గీతంబులు వాడింపఁ గొందఱు తాంబూల పేటికలు  
 వహించుకొని యగ్రంబున నిలువఁ గొందఱు కర్పూరాగరు ధూపంబులు  
 వాసింప నివ్విధంబున నొడ్డోలగంబైయుండ నమ్మండపంబు దగ్గర  
 సనకసనందన సనత్కుమార సనత్సుజాతులు స్తోత్రంబులు సేయఁ  
 దుంబురు నారదాదులు మధుర గీతంబులువాడ, బ్రహ్మరుద్రులు జయ  
 జయ స్తవంబు లొనరింప నింద్రాద్యష్ట దిక్పాలకులు సేవింప రంభో  
 ర్వశీ మేన కాద్యప్సరస స్త్రీలు నృత్యంబులు సలుప వందిమాగధ  
 రూపంబులననంత వేదంబులు కైవారంబులుసేయ సిద్ధ సాధ్య గరుడ  
 గంధర్వ కిన్నర కింపురుష యక్షాది సకలదేవతలు గొలువ నంగ వంగ  
 కళింగ మరు కాశ్మీర కాంభోజ శక కుళింద మద్ర గాంధార కేకయ  
 ద్రవిళ వరాట ఘూర్జర సింధు భోటలాట విదర్భ నిషధేశ్వ రాదులైన  
 రాజులు పార్శ్వంబుల మెఱయ నుద్ధవాక్రూర సాత్యకి చేకితాన కృత  
 వర్మ భీమార్జున నకుల సహదేవ ప్రద్యుమ్నసాంబ ముఖ్యానేక బంధు  
 వర్గ కుమారవర్గంబులు సువర్ణవేత్రహస్తులై బరాబరులుసేయ నివ్విధం  
 బున శ్రీకృష్ణుండు నిత్య మహోత్సవంబుల భక్తజనులకు ననిష్ట  
 నివృత్తియు నిష్ట ప్రాప్తియు నొసంగుచునుండె సమస్త శ్రీలు  
 మెఱయ.

450

### షష్ఠ్యంతములు

క. ఏవంవిధ శుభగుణ ల  
 క్షీవరవాస్తునకు నుగ్ర చేదివతి మహా  
 గోవర్ధన శస్తునకుఁ  
 గోవర్ధన ధారణానుగుణ హస్తునకుఁ.

451

క. బృందావన తులసీ మక  
 రందాంచితలాన్య హేతురంగునకు ధృతా  
 మందాస్త తురంగునకుఁ  
 సంధాతారాతి వీర చతురంగునకుఁ.

452

- క. ఉన్నత శుభరేఖాంచిత  
పన్నత సురలోక సార్వభౌమున కురుసం  
పన్నా నటదాగ్రహ కిం  
చిన్నేత్రారుణ్య మాత్ర జితభౌమునకుఁ. 453
- క. సంగర రంగమహోద్భట  
రంగద్ధాంగేయ సంగర వినిర్వాహ  
భంగ సహస్రారధృతికి  
మాంగల్య కలావिलाస మహితాకృతికిఁ. 454
- క. ముచికుంద వరదునకు నతి  
రుచి కుంద ముకుళ వికాస రుచిరదనునకుఁ  
కుచర సరోష నిశాఢీ  
కుచరస పానామృతైక గుణ భరితునకుఁ. 455
- వ. సమర్పితంబుగా నా యొనర్పం బూనిన నారదీయ పురాణమునకుఁ  
గథా ప్రారంభంబెట్టిదనిన. 456

### కథాప్రారంభము

మునులు నారాయణుని సందర్శించుట

- సీ. వకుళ పున్నాగ కేతకినింబ జంబీర  
వనస బిల్వకపిత్థబదరికా క  
దంబసాలార్జున దాడిమీనారంగ  
మాతులుంగ లవంగ మరువకామ్ర  
ఖదిర భల్లాతకీ గాలవచందన  
పారిజాత నమేరు పారిభద్ర  
దారు శిరీష పాటలి తాళజంబూ త  
మాలయాధీ కుందమదన చంప
- తే. గీ. కాది నానా మహిజ సమగ్ర మంజు  
మల్లికా కుంజ పుంజ నిర్మత్సరోగ్ర  
సర్వ సంతాన సంతతాశ్రయ విశేష  
గణ్యమైనట్టి నైమిశారణ్యమునను. 457

సీ. కవీల వసిష్ఠ మార్కండేయ కశ్యప  
కౌశిక శౌనక గౌతమాత్రి  
జమదగ్ని మను కుంభజాత భారద్వాజ  
వాల్మీకి భార్గవ వామదేవ  
జాబాలి కుత్స్ వైశంపాయన క్రతు  
దక్షపులస్త్య మౌద్గల్య పులహ  
గర్గ పిప్పల జహ్ను కణ్వ పరాశర  
శుక దాల్భ్య గాధి కుశికమృకండు

తే. గీ. వత్సరోమశ శారద్వ తౌత్సరేఖ  
గాలవ వ్యాస వరతంతు కదవదండ  
పర్వతాంగీరసద్రోణ బైధచరక  
శృంగి ముఖ్యమహామునిశ్రేణి యపుడు.

458

క. అనుపమ మతి నేకాంతం  
బున నందఱుఁ గూడిపోయి బోధకళా శో  
భను ఘను నారాయణు నా  
ద్యునిఁ గని తా బదరికాశ్రమోత్తమసీమన్.

459

వ. కని వేదపఠన పరాయణుండైన నారాయణునకు దండప్రణామం  
బాచరించి నరునకు వందనం బొనర్చి వినుతించి యిట్లనిరి. ప్రతి  
యుగంబున మౌనివై జనియించి విష్ణుభక్తి వెలయు నిన్ను నేమని  
వినుతించువారము ; శ్రీ నారాయణ సర్వవేదార్థ తత్త్వ నిర్ణేతవు  
నీవేయని స్తుత్యండును స్తవప్రియుండునునగు నతనితో మఱియు  
నిట్లని వినుతించి రప్పుడు.

460

తే. గీ. స్వామి నారాయణరమేశ చక్రహస్త  
శౌరి మ్రొక్కెదమయ్య మీ చరణములకు  
సర్వశేషివి సర్వ రక్షకుఁడవీవె  
యీవుదక్కంగఁ బరమాత్మ యెవ్వఁడరయ.

461

క. జననీ జనక సహస్రం  
బునకంటెను వత్సలత్వమున జనులకు జీ  
వనమైతి వస్మదవలం  
బనమయ్యన్ నీదుకరుణ పరమాత్మహరీ.

462

క. భవ సంతాప హరు శ్రీ  
ధవునిన్ను భజించి పరమ ధామములో గౌ  
రవమంది నిత్యసూరి  
ప్రవరులతోఁ గూడియుండ్రు పావన మూర్తుల్. 463

మ. శరతూలంబనలంబుసోఁకినయెడన్ సందగ్ధమై పోవున  
ట్లురుదుర్వారతరౌఘజాలములు మాయున్ నిన్ను నీక్షింపనో  
పరమోత్తంస రమాధినాథ కరుణాపాత్ర ప్రసన్నాత్మ దృ  
క్పరిపూర్తిమముఁ జూడు మీపదము సంభావ్యంబుమాకెప్పుడున్. 464

క. అని వినుతించు మునీంద్రులఁ  
గనిపురుషోత్తముఁడు వారిఁగరుణించి సుశో  
భన మధురవచోవిస్తర  
మునఁబల్కెఁ దదీయ హృదయములు గరఁగంగన్. 465

సీ. స్వాగతంబే మీకు సంయమివరులార  
సుఖముమీకే మిమ్ముఁ జూచినపుడె  
యానందమందితి నరయ మద్భక్తులే  
మత్ప్రాణములు జగన్మహితయోగి  
వరజన శ్రేష్ఠులు వాత్సల్య గుణనిధుల్  
పరమ లాభంబ తత్ప్రాప్తిమీకు  
యుష్మదాగమన మహోద్యమంబునకుఁగా  
ర్యంబెఱింగించుఁడత్యంతభక్తి

తే. గీ. సంశ్రితత్రాణమునకు నై సకలరూప  
ములు వహింపుదునని కృపఁ బలుకవారు  
ఘనుఁబరాశర సూనునిఁ గాంచి సన్న  
చేసి నియమింప నమ్మొనిసింహుఁడనియె. 466

వ. స్వామీ : నీయష్టాక్షరాత్మకంబైన మంత్రంబు పరమ మంత్రంబు తన్మం  
త్రోపదేష్టవు నీవుగాన నేము నీ శిష్యులము. దేవదేవుండవు నీవె.  
గురుండవునీవె. తల్లివి నీవె. తండ్రివి నీవె. శ్రీమన్నారాయణా! నీకంటెఁ  
బరమ బంధుండు గలఁడే. ఎఱుఁగని యది యెఱింగించుటయుఁ బ్రవ  
ర్తింపఁజేయుటయు నీకే తగును. నీవే సమర్థుండవు. సర్వంబు నీచేతనే  
తెలియవలయు. పరమధామంబులలో దోషనిర్ముక్తంబైన స్థానంబెయ్యది  
యని విన్నవించిన భగవంతుండిట్లనియె. 467

## నారాయణగిరి మహాత్వము

- క. నారాయణ గిరియన సం  
సారార్ణవతారకంబు సహ్యాగిరికిఁ దూ  
ర్పైరహిఁదగు నొకగిరి పు  
ణ్యోరుస్థితి సహ్యా నందనోత్తరసీమన్. 468
- క. అది దక్షిణదేశంబునఁ  
ద్రిదశులకు నగణ్యమై నుతింపఁగ వెలయున్  
విదిత భవ దుఃఖసాగర  
పదసేతువులైన శృంగపటలంబులచేన్. 469
- తే. గీ. కర్మలాలసుఁడైనట్టి ఘనుఁడు తద్ద  
రాధరంబున మాధవార్చనముచేసి  
తపముఁ గావించెనేని యుత్తమ పదమున  
సతత సంపూర్ణ కాముఁడై సంచరించు. 470
- మ. ఉపదేశంబొనరింపనే నిలుతునయ్యుర్వీ ధరాగ్రంబునం  
ద పరిచ్ఛిన్నసమస్తధర్మ హృదయంబామ్నాయ సత్తోచనం  
బపవర్గ ప్రథమాంకురంబు ముని విద్యాతత్త్వ సర్వస్వమ  
ర్హపవిత్రంబు దలింప నగ్గిరియె తోకంబుల్ ప్రశంసింపఁగన్. 471
- వ. దక్షిణోత్తర భేదంబున నాకు రెండాశ్రమంబులుగలవు సర్వోత్తరంబులు.  
ఆధిక్యంబున నదియ సర్వోత్తరగిరియగు గుణత్రయ భేదంబున నరుల  
కుం బ్రకృతి భిన్నంబైన నారాయణాద్రి నిష్ఠులకు రజస్తమో గుణం  
బులు లేవువినుండు. 472
- తే. గీ. జగతి శ్రీరంగమున శేషశైలమునను  
బదరికాశ్రమ సీమను బరమపదము  
నందునే వేడ్క జనియించునట్టివేడ్క  
యమ్మహాగిరి నాకుఁ దథ్యమునఁగలదు. 473
- ఆ.వె. శేషవృత్తి నడుచుశేషుఁడయ్యద్రి న  
శేషశేషియై విశేషమందు  
శ్రీనివాసునకును శేషాశనముఖుల  
తోడ సేవసేయు నాఁడునేఁడు. 474

- ఆ.వె. ఆదిమై ననంతుడయ్యె లక్ష్మణుడయ్యె  
నంతట బలభద్రుడయ్యెనింకఁ  
గలియుగమున నొక్క ఘనయోగివర్యుండు  
గాఁగలండు దేవగణములెంచ. 475
- తే. గీ. రామకృష్ణులు నన్ను నిరంతరంబు  
నచటఁబూజించి కొలువ విఖ్యాతమయ్యె  
జగతి నగ్గిరి యాదవ శైలమనఁగ  
శేష శుభమూర్తిని సహస్ర శిఖరములను. 476
- చ. వైకుంఠాద్యచ్యుత స్థాన లోకసారంబైన యా యదు శైలంబు నేవించిన  
సమస్త మదీయ స్థానంబులు నేవించినయట్లగు. 477
- తే. గీ. ఆద్యులగు శేషశేషాశనాదులైన  
పరమ వైకుంఠవాసు లాపర్వతమునఁ  
దిర్యగచర స్వరూపముల్ తెలివి దాల్చి  
సంతసంబునఁ బ్రేమవర్తింతురెలమి. 478
- తే. గీ. అందుఁ బ్రాకృత మనుజ మృగాండ జాది  
సముదయంబులఁ గొంత దూరమునఁ గాంచి  
ఘోర దుర్వార యమభట కోటులెల్లఁ  
దొలఁగిమొక్కుచునపుఁ డేగుదురు భయమున. 479
- తే. గీ. యాదవాద్రికినేఁగెద ననుచు నాత్మ  
యందు నూహించు నరుఁడు నిత్యము వసించు  
నట్టి దేశంబు చొరఁగ భయంబునొంది  
దూరమున కేగుదురు యమదూతవరులు. 480
- సీ. అటుగాన మీరలయ్యద్రివైఁ గల్యాణ  
తీర్థంబగలదు నాతీర్థమునను  
బుద్ధిమైమునిఁగి సమిద్ధ భవాంభోధి  
దాఁతెద రదియె పుణ్యతరధామ  
మాపుష్కరంబు సురాపగాయమునలు  
వ్యాపించు నయ్యద్రి నణఁగు బ్రహ్మ  
హత్యాది పాపంబు లధిక నాస్తిక కృత  
ఘ్నమఘ విఘ్నప్రదామ్నాయ పాశ (ద)

తే. గీ. దూషక పరాంగనాసక్త ధూర్తపరధ  
నాపహారక పాప భేదానురక్త  
పరవి నిందా నిజస్తుతి ప్రవణులేని  
ముక్తులగుదురు దోషనిర్ముక్తులగుచు.

481

సీ. పాషండ శాస్త్ర తత్పరులు శూద్రాన్నభ  
క్షకులు శునక వరాహకృకవాకు  
రక్షకుల్ కర్మ విక్రయపరుల్ శ్రాద్ధభో  
క్తలు గ్రామయాచకుల్ దైవతస్వ  
హరులు దుర్గర్వదంభాది సంయుతులు ని  
రంతర కనకవా సాభిరతులు  
రాజసేవైకకర్మతులాత్మ కన్యకా  
విక్రయపరులు దుర్వర్త చరులు

తే. గీ. కాకవృత్తులు గోక్షేశ కరణపరులు  
విప్రనిందక హరిభక్తి విరహిత శర  
ణాగత ద్రోహవృష విధవాసుచిత్ర  
ముఖులు దద్దిరి సేవించి ముక్తిఁ గొందు.

482

తే. గీ. ప్రబలతరమైన తద్గిరీంద్రమున కనతి  
దూరమునఁ బుణ్యసంపదపారమహిమఁ  
బరఁగు నరసింహ భూధర ప్రవరమతి వ  
విత్తుఁ గాఁజేయుఁ జూడనపాత్రునైన.

483

క. ఆ యెడ నతిభక్తిపరుం  
డై యా ప్రహ్లాదుఁ డతిగుణాఢ్యుఁడు సులభో  
పాయకృత నిఖిలలోక  
శ్రేయంబుగ నన్ను శ్రీనృసింహుని నిలిపెన్.

484

తే. గీ. అఖిల లోకోన్నతంబైన యన్నగంబు  
మీఁదికెక్కిన మనుజుఁ డమేయదుర్ని  
వార సంసార సాగరావర్తములను  
మునుఁగఁడెన్నఁడు తన్మహాఘనతదెలిసి.

485

క. కలదొక యశ్వత్థమమృత  
ఫలమై కల్యాణ తీర్థ వశ్చిమసీమ  
స్థలినిఁజతుర్వర్గదమై  
యలఘుతర జ్ఞానదారకాహ్వయమగుచున్.

486

- తే. గీ. అంబరీష వికుక్షి రుక్మాంగద శుక  
పుండరీకులు మున్ను దద్భూరి సౌఖ్య  
మనుభవించిరి తద్భక్త జనులకేపు  
రకు నిజస్థానమది రమ్యమకలుషంబు. 487
- క. పొగడిన వరాహమూర్తగు  
భగవంతుని భూమిఁగాంచి పరమరహస్యం  
బగు శ్లోకద్వయమచ్చటి  
నిగమశిఖార్థయుతమున్ మనీషనౌసంగెన్. 488
- వ. ఆ వరాహ చరమ శ్లోకంబులు రెండు నివి:
- శ్లో. స్థితేమనసి సుస్వప్నే శరీరే సతియోనరః  
ధాతుసామ్యేస్థితేస్మర్తా విశ్వరూపంచ మామజమ్.
- శ్లో. తతస్తంమ్రియ మాణంతు కాష్ఠ పాషాణ సన్నిభమ్  
అహం స్మరామి మద్భక్తం నయామి పరమాంగతిమ్. 489
- తే. గీ. అదియె వైకుంఠ వర్ధనంబనఁగఁ దగిన  
యనఘమగుయోజనద్వయమన్నియెడలఁ  
దన్మహాక్షేత్ర మెంత పర్యంతమక్షి  
గోచరంబగునది వేగఁ గూర్చుముక్తి. 490
- శా. అందానందమయంబనా నౌక విమానాగ్రేనరం బొప్పు శ్రీ  
కందంబై పరిశుద్ధ సత్త్వమయమై కల్యాణమై మ్రొక్కినన్  
జిందున్ బాపములంటఁ దాపము విసర్జించున్ బ్రశంసించినన్  
గుందుం దుష్టరజస్తమోగుణ నిజాంకూరోగ్ర సంసారముల్. 491
- ఆ. వె. ఆది కృతయుగంబునందు వైకుంఠ మ  
ధ్యముననుండి తానె యరుగుదెంచె  
నవ్విమానరాజ మౌరమత్సంకల్ప  
మహిమ లోక సజ్జన హితముగను. 492
- వ. విమాన పశ్చాద్భాగంబునఁ బ్రాకార మధ్యంబున నుదర్శనమును  
లక్ష్మీయుసర్వకామంబుల నిచ్చుచుండు మఱియును. 493



చ. మనుజుఁడు తద్విమాన పరిమార్జన సేచన ధూపదీప మం  
డనము తొనర్చెనేని ప్రకటస్థితమై ధవళాతపత్ర వీ  
జనచతురంతయాన ధనసంపద గైకొని పుత్ర పౌత్ర వ  
ర్ధనమునఁ జక్రవర్తియయి ధారుణినేలి విముక్తుఁడౌదుదిన్. 494

సీ. ఫాలభాగముననె పరమ భాగవత స  
త్తము లూర్ధ్వ పుండ్ర మత్యంత నియతి  
ధరియింతు రవయవస్థలముల నన్యంబు  
లందునేనివహింతు రతిశయమున  
వారి సంశుద్ధ భావంబు విలోకించి  
వెఱతురు చానవుల్ మఱియుఁబ్రేత  
భూత పిశాచోగ్ర బేతాళ జాతులు  
నిలువ రగ్రంబున నిబిడశక్తిఁ

తే. గీ. దెల్లదీవి నిశ్వేత మృత్తిక హరించి  
తెచ్చి మచ్చాసనంబున దివ్యనగము  
నందు ఖగభర్త యొకగని నదియొసంగెఁ  
దన్మహత్వంబునెప్పఁ జిత్రంబుగాదె. 495

వ. సత్త్వప్రకృతిశుద్ధమృత్తికయు శుద్ధముతద్దివ్యస్థానంబును శుద్ధ సత్త్వ  
మయంబు. 496

మ. యదుశైలాగ్ర శిఖాంతరంబున జగంబౌనౌననం గామిత  
ప్రదయై నిర్ణరధార యొకటి ప్రదీప్త శ్రీ మహాపావగ  
ర్వదయైలోకములెల్ల నెన్నికొనఁగా వైకుంఠ గంగాఖ్యయై  
పౌదలున్విష్ణుపదంబునన్ వెడలియీ భూమిన్ విజృంభింపుచున్. 497

### యాదవశైలము — అచటి విశేషములు

క. తత్తీరా వాసంబునఁ  
దత్తోయ స్నానదాన తర్పణవిధులున్  
దత్తత్వస్తోత్రంబును  
జిత్తస్థితిఁజేసెనేని చేకురుఫలముల్. 498

సీ. ఆ త్రివిక్రముని పాదాంభోరుహంబు పం  
 కజసంభవుడు మున్నుగడిగినట్టి  
 తద్వారి ధార యంధకవైరి వరమాళి  
 మాలికయై నేల వ్రాలకున్న  
 వైకుంఠ నగరాధివాసులు కృష్ణ తీ  
 ర్థాభిలాషం బాత్మయందుఁ బొడమ  
 విరజాజలముఁదెచ్చి తిరుగఁ దత్పాదాంబు  
 జాతంబునకును సంక్షాళనంబు

తే. గీ. సేయఁ దత్తీర్థమెల్ల నీ శిఖరరాజ  
 పార్శ్వమునఁ బ్రవహించి సువర్వ పర్వ  
 కల్పనాశక్తి వైకుంఠ గంగయనఁగ  
 సిద్ధ సంకల్పులెంచఁ బ్రసిద్ధిఁ గాంచె.

499

తే. గీ. భక్తిసార మహాయోగి భర్త మత్ప  
 దాంబుజస్తోత్ర పాత్రుఁ డత్యంత నియతిఁ  
 దత్తటంబుననన్నుఁ జిత్తమున నిలిపి  
 ధ్యాన మొనరించి వైకుంఠ ధామమందె.

500

వ. మఱియు నావైకుంఠ గంగాతీర్థంబుపైఁ బ్రోక్షించుకొనిన<sup>౩</sup> గామాది  
 దోషంబులు దొలంగి శమదమాది సద్గుణంబులు సంభవింప నపవర్గంబు  
 నొందించుటంజేసి యది యుత్తమ స్థానంబుగదా ! ఆ నయన  
 స్థానంబున నారాయణ హ్రదంబను పుణ్యతీర్థంబుగలదు. తత్తీరంబునం  
 బునశ్చరణం బొనర్చిన వేగంబె మంత్రసిద్ధియగు. తద్దర్శన మాత్రం  
 బునం గ్గేశంబులడంగు. తద్ధ్యానంబు జేసిన విముక్తుండగు. విష్ణు  
 చిత్తుండు నారాయణ పదద్వయ శరణాగతుండై యచ్చట పరమ  
 ధామంబుచేరె. నారాయణ హ్రదస్నానంబున నరకాంగారక నాశన  
 మండ్రు. అందున నంత్యంబున హరిస్మరణంబుసేయ బుద్ధివౌడమించు.  
 ఈ నారాయణ హ్రదంబునకు దక్షిణంబునఁ గల్యాణ తీర్థంబునకు  
 నుత్తరంబునఁ బారాశర తీర్థంబుగలదు. మన్నియోగంబుచే మద్భక్తుం  
 డగు పారాశర్యుండు విష్ణుపురాణంబుఁ దత్తటంబున రచియించె. దాని  
 దక్షిణదేశస్థులు మైత్రేయకుండంబండ్రు. తచ్చైలోత్తర భాగంబున  
 యజ్ఞవృక్ష పరీతంబై యాదవ మహానది ప్రవహించినయది. ఇందు

ఖదిరపలాశ సమిజ్జాలంబులచేయజనంబు చేసినఁ బరమపదంబు లభించు. తత్తీరంబునందు యాదవేంద్రుండను నతండు తపంబుచేసి యింద్రపదంబునొంది పిదపం గైవల్యంబుఁగాంచె. అయ్యాదవగిరి దక్షిణ పార్శ్వంబునఁ బరిధాన శిలగల దా శిలకుంబ్రణామం బాచరించిన వారికి సురాసురులు ప్రణామంబులు సేయుదురు. శిల శుద్ధ సత్త్వ మూర్తిగాన స్పృశించిన సత్త్వగుణము వొడము. ఐశాన పాషండ కాణాదులు భూమియందు వక్రవచన క్రమంబున వేదంబులుదూషించిన నామ్నాయంబులు శిష్యులుగా నేను మానుషరూపంబున దత్తాత్రే యుండనై త్రిదండధారినై యందుఁ గాషాయంబులుగాఁ జేసిన మత్పరి ధానంబుచే శిల పరిధాన శిలయయ్యె. అచ్చట నరులు కాషాయ శాటికా పరిగ్రహంబుచేసిన వారి ననుఁగా భావించి పందనంబు సేయందగు. మద్భక్తులలో నుత్తమోత్తములు వారు. శిష్యులకు వేదంబర్థయుక్తం బుగా నెచ్చట నేనుపదేశించితి నది వేదపుష్కరిణి యండ్రు. యాదవ నగాసన్నభూమిని వేదపుష్కరిణి పశ్చిమ భాగంబున దర్భతీర్థంబు గలదు. మహత్తర దర్భ ప్రరోహంబులందు జనియింప నేను సన్న్యాసి రూపంబు గైకొనినాదు తద్దర్భ సంగ్రహం బెచ్చట నొనర్చితి నది దర్భతీర్థంబు. సమస్త పంచరాత్రంబును నెవ్వండు ప్రవర్తకుండు, ఎవ్వనిచేఁ బాంచకాలిక ధర్మంబు విశదంబుగాఁ జేయఁబడియెనట్టి శాండిల్యం డచ్చట నన్ను నారాధించె నది ప్రసిద్ధ క్షేత్రంబు. తత్రత్య దర్భశయ్యాశ్రితులై సంసారధర్మంబు విడుచు వారంత్యంబున విముక్తు లగుదురచ్చట.

501

తే. గీ. తద్గిరీంద్రము దక్షిణ స్థలమునందుఁ  
గలదు తీర్థోత్తమంబు విఖ్యాతమహిమ  
నమరమునులు పలాశ తీర్థమని దాని  
సన్నుతించిరి ధారుణీ స్థలమునందు.

502

క. పాత్రత్య ముడిగి విశ్వా  
మిత్ర మహా శాపవహ్ని మిడుకఁగఁబుణ్య  
క్షేత్రంబిదియె వసిష్ఠుని  
పుత్రులఁ బావనముచేసెఁ బూని మదాజ్ఞా.

503

శా. త త్తీర్థో త్తరసీమ మించు నొక వింతఁ బద్మ తీర్థంబు రా  
జత్తోయోత్థిత పుల్ల హల్లకవనీ సంవన్నమై నద్గణో  
దాత్తుండైన ననత్కుమారుఁడు తదుద్యత్పద్మపూజఁ సుప  
ర్వోత్తంసంబుననుఁ భజించె ననకాదుల్ వెంట సేవింపఁగఁ. 504

ఆ. వె. జగతిఁ బద్మతీర్థ సంపుల్ల పద్మాక్ష  
మణికలాప దివ్య మాలికాంక  
కంతులైనవారు ఘనులు వైకుంఠోప  
కంఠసౌధవీధిఁ గాంతురెలమి. 505

మ. ఘనమై పావనమై విశుద్ధతరమై కల్యాణ తీర్థంబు చు  
ట్టును గానంబడి యష్టతీర్థిదగనేఁడున్నాఁడు చూపట్టి య  
మ్మనురాజంబున యోగులుఁ బుధులు నమ్యగ్భక్తిఁగీర్తించు నం  
తనె సిద్ధించు నభీష్టముల్ మునిఁగినం బ్రాపించవే పుణ్యముల్. 506

తే. గీ. సర్వ తీర్థములందుఁ బ్రశస్తమట్టి  
తీర్థమేతన్మహా తీర్థ తీరసార  
తులసికా కాండ మణిభూష వెలమిఁదాల్చు  
ఘనులఁజూడ మహాపాతకములు దొలఁగు. 507

సీ. జనుఁడు స్థానాంతరంబునఁ జేయు పుణ్యంబు  
లెలయఁ బుణ్యక్షేత్రముల నొనర్పఁ  
దద్దశగుణమయి తనరు పుణ్యక్షేత్ర  
కల్పిత పుణ్య సంఘముల మించు  
పుష్కరంబునఁజేయు పుణ్యంబు తచ్చత  
గుణమయి పుష్కర గణితపుణ్య  
మునకంటెను బ్రయోగమున సహస్రగుణమై  
చెలఁగు పుణ్యము మహర్షి క్షేత్రమునను

తే. గీ. గోటి గుణమగు బుణ్యంబు నూటిగ శత  
కోటి పుణ్యంబు యాదవ క్షోణిధరము  
నందు మద్భక్త సన్నిధి నయ్యెనేని  
కోటి కోటి గుణము పుణ్యకోటులెంచ. 508

వ. యాదవాద్రికిం గావుగా సుదర్శన పురుషుండు తిరుగు. యాదవ శైలా  
 నక్తులగు మద్భక్తులం బీడించువారి దత్సుదర్శన జ్వాలా మాలిక శల  
 భంబులంగాఁజేయుద్వాపరాంతంబునం గలిపురుషుం డచ్చటికి రానువక్ర  
 మింప వేత్రదండ ధరులైన యమకింకరులు వారింపుదురు. వత్సరంబేని  
 పక్షంబేని పక్షార్థంబేని త్రిరాత్రంబేని యేకరాత్రంబేని యదుగిరినున్న  
 యతండె మద్భక్తుం డన్యుండుగాఁడు. ఫాల్గునియందు యామంబేని,  
 తదర్థంబేని నన్ను నా యాదవాద్రిని సేవించిన వాని జనని స్తనంధయు  
 నిం బోలెనను వర్తింపుదురు గాన మీరచటికినేఁగి నన్నుఁబూజించి  
 పరమ భక్తులై సంస్కృతి తరింపఁగలరని ధర్మవరాయణులు ధర్మంబు  
 లార్జించి పునర్జన్మంబు లొందుదురు గాని యాదవాద్రి నివాసులైన  
 వారికిఁ బునర్జన్మంబులు లేవని భగవంతుఁ డానతిచ్చిన మునులు దండ  
 ప్రణామంబులుచేసి మాకుఁ బరమ బంధుండవును పరమగతియు నీవే  
 యని విన్నవించిరప్పుడు.

509

క. సంక్షేపంబున నన్మ  
 త్కాంక్షనివర్తింప దఖిలకలి కర్దమ ని  
 స్సంక్షాళనంబు సేయు ని  
 దంక్షేత్రము మహిమ మాకుఁ దగఁ దెలుపుదయన్.

510

వ. అనిన.

511

క. మును పద్మభవుని వలనన్  
 ననత్కుమారుండు దెలిసి నమ్మతిఁదచ్చె  
 లన మహిమ నారదునకున్  
 ననువమ సద్భక్తిదెలిపె నతిహర్షమునన్.

512

వ. ఆ నారదుండు నీకు నవిస్తరంబున బోధించునని భగవంతుం డానతి  
 యిచ్చి యంతర్ధానంబు నొందెనంత.

513

ఉ. మాలిక మాలికాభరణ మన్మథ మన్మథయోగి హృన్మణీ  
 శాలిక శాలికా మదవిశాల దృగంచల నూత్నచంద్ర శా  
 బాలిక బాలికా జనరతాయసవచ్యుత మాలికాగ్ర కం  
 కేలిక కేళికా వనరగీత విసీత సుధాము ధాము దా.

514

క. వసుదేవ దేవకీసుత  
కుసుమాయుధ జనక వృష్ణీకులమణిదావ  
గ్రసనదురాసదభక్త  
వ్యసన నిరసన ప్రభావవర్ధిత చరితా :

515

కవిరాజ విరాజితము

యదుకుల భూషణ శోభిత వైభవ యర్జున సారథి యోగినుతా  
మదయుత చేదిమవారణసింహ సమస్త జగత్పరిపూర్ణ యశా  
త్రిదశ జనావన పావనశీల సుధీజన మానస హంసవర  
ప్రదగత సాంబముఖాఖిల సేవితభవ్యమహోదయ నందసుతా : 516

గద్యము

ఇది శ్రీమత్కంజర్ల కొండమాచార్య  
పాదారవింద మిళిందాయమాన చెన్నయామాత్యపుత్ర,  
కశ్యపగోత్ర పవిత్ర శ్రీమదల్లాడు నరసింహ ప్రణీతంబైన  
నారదీయ పురాణంబునందుఁ బ్రథమాశ్వాసము.



# నారదీయ పురాణము

ద్వితీయాశ్వాసము

- క. శ్రీమద్భృందావన వీ  
ధీ మధ్య విరాజమాన దృఢరాస క్రీ  
డా మాద్య ద్వల్లవ యువ  
తీ మోహకదంబ భోగతృష్ణా ! కృష్ణా! 1
- వ. అవధరింపుము. 2
- ఉ. చంద్రకళా కలాపరుచిజాలముతో మహతీ వివంచికా  
సాంద్ర వినోదవాదన రసస్ఫురితానుభవంబుతో మహా  
ర్షీంద్రుఁడు నారదుండు కమలేశ పదాంబుజసేవ నైక ని  
స్తంద్రుఁడు నిల్చె మౌని జనసత్తములందఱు సన్నుతింపఁగన్. 3
- తే. గీ. జ్ఞాన వైరాగ్య భక్తినిష్ఠాపరుండు  
వేద సీమంత మౌక్తిక విమలమూర్తి  
ఘనతపోరాశి సత్వైక ఖనియతఁడు ర  
మేశుఁ డలరార వీణ వాయించెనపుడు. 4
- తే. గీ. నలిన నేత్రుఁడు సంకీర్తనమున మెచ్చి  
నట్లు విజ్ఞాన యజ్ఞ యోగార్చన ప్ర  
ణామములచేత మెచ్చఁ డానందమొంది  
యట్లు గావునఁ గీర్తనంబర్హ మెచట. 5
- క. పరమ రసాయన మనఁదగు  
నరవర జిహ్వాపరరస నవరుచి తోకాం  
తరరక్ష యాగమంబుల  
నరయఁగ నారాయణాహ్వాయము గమ్యంబే ? 6
- తే. గీ. గరుడవాహన గుణకథా గానపరమ  
గద్గదాలాపములఁ జొక్కి కడునటించు  
నారదునిఁ గాంచి హర్షవాఃపూర మగ్ను  
మానసంబులనుండి శమంబువూని. 7



- క. అనిశ ప్రణయ రసోత్ప  
ల్ల నిజేక్షణలైన మునికుల ప్రవరుల నా  
ముని చంద్రుడు బోధ రసాం  
చన మృదుభాషా విశేష సంపదబలికెన్. 8
- తే. గీ. ఇచట మీరున్న కారణంబేమి, మిమ్ముఁ  
గాంచి చరితార్థత వహించి ఘనుడనైతి  
ననుచు నారదుడడుగ పహర్షివర్యు  
లద్భుతానందరసమాని యప్పుడనిరి. 9
- సీ. కలివేళ నతినమగ్రతర పుణ్యక్షేత్ర  
ములలోన ముక్తికి మూలమైన  
క్షేత్రమెయ్యది యందుజేరి వర్తించెద  
మని తలపోసి నారాయణాహ్వా  
పరదేవతామౌళిఁ బ్రార్థింప నారాయ  
ణాద్రియేయుండు యోగ్యంబు మీకు  
ననుచు సంక్షిప్త వాక్యమున నానతియిచ్చి  
విస్తరంబున జగద్విదితుడైన
- తే. గీ. నారదుడుదెల్పు ననియె నా<sup>1</sup>నలిననాభ  
భక్తి సుజ్ఞానయోగి ప్రపన్నమౌని  
నాయకాగ్రేనరుడవు నానావిచిత్ర  
హరికథాలీల లెఱిగింపు మనఘచరిత. 10
- క. నారాయణ యోగీంద్రుడు  
సారజ్ఞుడు తానెయట్లు సన్నిధియయ్యున్  
జేరెన్నిక యదుశైలం  
బారయఁ గలి దోషహారి యగుటెట్లుధరన్ ? 11
- వ. ఆ యాదవ శైలంబున నేయే యధికారి శౌరిం బూజించె ? అచ్చటి  
తీర్థంబునకుఁ గల్యాణనామం బెట్లుగలిగె ? తచ్చేతమృత్తిక యెందునం  
బ్రశస్తంబయ్యె ? నరసింహుండేమి నిమిత్తంబునఁ బ్రాదుర్భవించె ? ఈ  
క్షేత్రంబునకు వైకుంఠవర్ధనంబును పేరెట్లు సంభవించె ? అయనవాసం  
బున నెవఁడు విష్ణుపదంబందె ? ఇచ్చట నపరాధంబుసేసిన వానికెట్టి  
దుఃఖంబుప్రాపించె ? ఆనతీయవే యని వలికిన నారదుం డుత్సుకుండై  
యిట్లనియె. మున్నునేను విజ్ఞాన సంచయంబైన సనత్కుమారుని వలన

వినిన యది మీకు నెఱింగించెదవినుడు—ఆత్మగుణ పన్నగ పరిదష్టలైనవారికి నజ్ఞాన వారణంబైన గురూపదేశమే పరమౌషధము. పరమధర్మము. పురుషోత్తము లీలచే మున్ను చరాచర విశ్వము తమోమాత్ర రూపవిశిష్టమై పరబ్రహ్మంబుఁ బొందియుండు. ప్రధాన పురుషులనంగా నీశ్వరునికి శరీర ద్వయమాధేయత్వ విధేయత్వ శేషత్వములచే నఖిలజగంబులకుఁ దారకుండై నియంతయై శేషియైన హరికిఁదనువు గావునఁ దదాత్మకత్వముచేతఁ బ్రధానపురుషులు విశ్వంబునకుం గారణంబని నిగమంబులయందుఁ బలుకంబడియె. ప్రధానపురుషులు స్వతంత్ర కారణంబులుగారు. తత్ప్రళయ కాలము నందును బురుషులు పురుషార్థరహితులై యచిత్సదృశులై జడులగుదురు. అంత భోగనిర్ముక్తులై ప్రకృతి సంశ్రయమైన పురుషులం జూచిన పుండరీకాక్షునకు నొకానొక యనిర్వాచ్యమైన కరుణ వొడము. వారి రక్షింప, సృజియింప నిచ్చయుదయించు. ఈ పురాణ పురుషుని సంకల్పంబునం బ్రకృతి మఱియు గుణంబులచే మహదాది ప్రభేదంబైన వికారంబునొందు. మహత్తహంకృతిం గల్పించు. అయ్యహంకృతి సాత్వికాది విభాగంబుదగు గుణభేదంబులచేఁ ద్రివిధంబైయుండు. సాత్వికాహంకారంబువలన నింద్రియ సముత్పత్తియుఁ, దామసాహంకారంబువలన భూతసంభవంబునగు. ఆ రెంటికి రాజసాహంకారంబు ప్రకృతిఁ గావించు. పంచభూతంబులకు శబ్దాదు లుత్తరోత్తరాధికంబులై జనియించుంగాన మహిపంచగుణయగు. తన్మాత్రానుభూత భేదంబు సూక్ష్మస్థూల విభాగంబుననగు కలకలంబై దేహరూపంబునఁ బొడమి నట్లు తన్మాత్రారూపమే భూతత్వము నధిగమించుఁ, గార్యపరంపర సేయు. నానా విద్యాన్వితంబై కూడక వేఱవేఱయై యున్న యీ భూతంబు లండ సృష్టియందు నశక్తంబులైయుండఁ, గార్య పరంపరసేయ సత్యసంకల్పంబైన భగవంతుండు పంచభూతంబులయందుఁ బంచీకరణమొనర్చి పంచభూతము లర్థమర్థములు తమ భాగములుగైకొని కడమ యర్థమర్థమును నాలుగు భాగములుచేసి తన పేరైన నాల్గింటనుం గూర్చుట యది పంచీకరణము. ఆకాశాదులయందు నాకాశాది వ్యవహారము స్వభావాధిక్యముచే నిష్టంబగు. దశోత్తరావరణ పరీతంబైన యండంబు వరమ పురుషుండుకసకఖండంబుఁబలె నుత్పాదించి భూతంబులచే, భూతాధిచే మహత్తుచే నీయండంబావరింపఁజేసి నమష్టిసృష్టియు, సృష్టిమొదలగు వ్యష్టిసృష్టి పిదపంగాఁ గలదు. అండ మధ్యంబునం గార్య పురుషుండు త్రయీభాగస్తూయమానుండై జలా శయంబున నధిశయించె మఱియును.

సీ. సకల నామస్తుతి సంఘటించుటకంటె  
 నారాయణాయను నామమొకటి  
 హరికిఁ బ్రിയంబు వాక్యవిశుద్ధిదంబు శ్రు  
 త్యవలంబనంబు కామ్యప్రదంబు  
 సాధుకర్ణామృతసారమె వెవ్వనిజిహ్వా  
 యందుఁ దన్నారాయణాహ్వానంబు  
 పొడము నాతనియింట జలధికన్యకతోడ  
 నట్టి పరాత్పరుం డధివసించు

తే. గీ. అర్థమెఱుఁగకయేని నారాయణాహ్వా  
 నరుఁడు కీర్తించి భయపరంపరఁ దరించు  
 నద్గురూదిత సారార్థ సరణిఁ దెలిసి  
 వలుకువారల నేమని తలఁపవచ్చు.

13

సీ. నారంబు జలమయనంబుగాఁ గలుగుట  
 సకలలోకంబులు సన్నుతింప  
 అక్షరము<sup>1</sup> జలౌఘమంతయు నారమౌ  
 నది యయనంబుగా నచ్చుపడుట  
 నరుఁడు విష్ణువు తజ్జనవరులు నారులు  
 వారయనంబుగా వరలికొనుట  
 నల చరాచర లోకములు నారములు వాని  
 కయనమై సౌభాగ్య మంటికొనుట

తే. గీ. జ్ఞానశక్తి బలాదిక షడ్గుణములు  
 నారములు వాని కయనమై నయముగనుట  
 అమృతమూలంబు నారాయణాహ్వానంబు  
 నిర్వచింపంగఁదగుఁ ద్రయీనియతమగుచు.

14

వ. పూహంబునందు వాసుదేవునికి షడ్గుణంబు లెటువలెనుండు నటువలెనే  
 నారాయణాహ్వానంబునందును షడ్గుణంబులుండు. సంకర్షణాది  
 భేదంబు గుణాభివ్యక్తిమాత్రంబు. జ్ఞానశక్త్యాది షడ్గుణంబులచేతను  
 తద్భేదంబులైన కరుణాదులచేతను పరిపూర్ణుండై శ్రీమన్నారాయణుఁ  
 డయ్యె. విశ్వాంతర్యామి బాలజతరంబున జగంబులువోలె షాడ్గుణ్యో  
 దరం బాశ్రయించి గుణకోటులువర్తించు. మఱియును.

15

- చ. జలనిధి శాయయైన మధుశాసను నాభిని దివ్యమై మహా త్వల ముదయించె నందు వితతస్ఫురితాంజలియై వినఁముఁడై కలిత శుచిస్మితుండయి యొకానొక బాలుఁడు వుట్టె నాల్గు మోములను జతుర్భుజప్రథితమూర్తికి నిట్లు తగున్ జనింపఁగన్. 16
- మ. అని యీ రీతి దిశాంతరంబుల సమస్తామ్నాయముల్ చాట న బనివాసాంగన సత్కృపామృత రసస్తన్యంబుచే వృద్ధిఁ బొంద నిజప్రేమ నొనర్చె శౌరిదయయే తా నిట్లనైయుండెనో యన నా బిడ్డనికిచ్చె నైహికసుఖంబాముష్మిక శ్రేయమున్. 17

### శ్రీహరి నాభి కమలమునఁ జతుర్ముఖ బ్రహ్మ ముదయించుట

- వ. అనపాయనియగు నిందిరాదేవి ప్రార్థించిన నప్పరమాత్మ వొమ్మనిన నతండును బాల్యంబున 'నోమో'మ్మని పలుక నయ్యాదిదంపతులు నగిరి. అంత హరి నగుచు హరి యన్నవెనుక హరి యని పలికె. అదియ యావర్తింపుచుండె. ప్రణవంబును, బ్రణవాద్యక్షరద్వయమును "హరిః ఓమ్" అని యుచ్చరింప వేదంబున కాదిప్రణవం బయ్యె. ప్రణవంబునకుఁ గారణం బకారం, బకారంబున కర్థంబు పరబ్రహ్మంబగు నారాయణ పదంబు. ఇట్లు ప్రణవంబువలుకు నాత్మజుం గృపాదృష్టిం జూచి భగవంతుండు హర్షించి నాల్గువేదంబులు నర్థంబుతో నభ్యసించఁ జేసె. రహస్యంబెద్దియుఁ బ్రథమపుత్రునకుఁ బ్రియశిష్యునకు నెఱిగింప రాని యదిలేదు గావున సర్వంబును బోధింపవలయునని యా శౌరి శరీరంబురథంబుగా నెఱుంగుము. జీవు లయ్యుగ్యంబులుగా నెఱుంగుము. షడ్గుణంబులు గుణంబులుగా నెఱుంగుము. సర్వధర్మంబులయందు స్వతంత్రుండగానని తలంచి నన్ను నేసాధనంబును తద్బలంబునుంగా నెఱుంగుమని బోధింప బ్రహ్మ సర్వజ్ఞుండై యష్టాక్షర ప్రభావంబడిగిన నష్టాక్షర మంత్రంబు శ్రుతిదృష్టిఁ జతుర్వర్గసాధనము.

### ఓం నమోనారాయణాయ అను అష్టాక్షర మంత్రపుఁ బ్రభావమును శౌరి బ్రహ్మ కుపదేశించుట

బహుమంత్రంబు లేల ? బహుకర్మంబు లేల ? ఈ యష్టాక్షర మంత్రం బసాధారణంబయ్యు, సర్వమూర్తులయందును సాధారణంబై సహస్ర వర్యంతంబులైన మంత్రంబులలో నిదియ యుత్కృష్టంబు.

అన్నియు నీ మంత్రంబునకే యనుకూలంబులగు. వ్యాపకంబులైన  
మంత్రంబులు మూడింటిలో నిది యుత్కృష్టంబు. దీనియందు వ్యావ్య  
వ్యాపక విశేషావ బోధంబు గలుగుం గాన విష్ణు గాయత్రియం దాద్యం  
బీ మంత్రంబు. 18

క. ఈ మంత్రశక్తి సద్గురుఁ  
డే ముఖ్యుఁడు తెలువ నన్యుఁడెఱుఁగునె తెలువన్ ?  
భూమిన్ జాత్యంధుఁడు దా  
నేమేనియుఁ జూప నెఱుఁగునే యంధునకున్. 19

క. 4విమలమగు శ్రీనివాస  
త్వ మసాధారణమునాకుఁదగునట్ల త్రయీ  
సముదిత నారాయణ పద  
మమిత మసాధారణంబు నయ్యెన్నాకున్. 20

క. నారాయణ నామము జి  
హ్వారంగమునందు నిలుపు నతనికి నపవ  
ర్గోరుఫలము తన్మంతకు  
నారయ మంత్రాంతరంబు లవి యేమిటికిన్. 21

క. నియతాత్ముఁ డగుచు భోజన  
శయనాసనయానకర్మ సమయముల మనః  
ప్రియముగ నారాయణయను  
శ్రియః పతి సమాఖ్య వినుతి సేయఁగ వలయున్ 22

క. ఏతన్మంత్రరహస్యము  
స్వాతి సృజించెదవు సకల జగదంతరముల్  
ఖ్యాతిగ నధికారాంతం  
బేతెంచి నన్ను నాశ్రయించెదు మీదన్. 23

బ్రహ్మదేవుఁడు అష్టాక్షర మంత్రావృత్తి ప్రభావముచే  
హరపురందరాదులగు దేవతలను సృష్టించుట

క. సారతర పరమమంత్ర స  
మారబ్ధావృత్తిపూని యబ్జభవుఁడు స  
ర్వారంభోన్ముఖుఁడై తా  
నారూఢస్థితిఁ బ్రపంచమంత సృజించెన్. 24

క. అక్షీణశక్తిని విరూ  
పాక్షుండన నొక్కపుత్రుఁ డతనికిఁ గల్గెన్  
దక్షుఁడు హరిభక్తిరతుం  
డక్షయ విజ్ఞాన వైభవాధీక్యుండె. 25

వ అంత విధాత పురందరాది దివిజన్తుతుండై దేవదేవుండన వెలసిన  
తనయునకు భవోత్తారకం బుపదేశించి వేదవేదాంతంబులు చదివించిన  
నతండైశ్వర్యంబువహించి సర్వభూతంబులకు నైహికంబులు కృప  
సేయుచునుండ సర్వదేవతలను, సర్వఋషులను జతుర్ముఖుండు  
సృజించె. బ్రహ్మ సృజించుటకు, విష్ణుండు నిల్పుటకు, రుద్రుండు  
హరించుటకుఁ బాల్పడిరి. మఱియును 26

క. వెలయఁగ దక్షాదులు పు  
త్రులుగొల్వ సరోజభవుఁడు తోడ్తో లక్ష్మీ  
లలనాధవ పదసేవా  
కలనాస్థితి నాచరింపఁగాఁ జర్చించెన్. 27

### బ్రహ్మ శ్రీమన్నారాయణుని అర్చారూపమును సేవింపఁగోరుట

క. అంతం బద్మజుఁడు రమా  
కాంతార్చారూపమహిమ గనుఁగొని సకలై  
కాంతిక ధృతిఁ జెందెదనని  
చింతించె నశేషతీర్థసీమలయందున్. 28

క. పులకించి మున్నుచూచిన  
బలవన్ముని 'మానధనముఁ బరమాత్మమదిన్  
దలఁపుచు సారోపనిష  
త్కుల తిలకము మంత్ర మునిచి గురుమతివెలయన్. 29

తే.గీ. శమిత పాపౌషమై శంఖ చక్ర ముఖ్య  
చిహ్నములు చేతవెలయు నాశ్రితశరణ్య  
భాగధేయంబనాఁదగు పరమపురుష  
హాసితవేశాశారప్తిఁ బద్మాక్షుఁ గాంచి. 30

5. మానధనము పరమాత్మమదిన్.

6. హాసితవేశోదరోప్తిమ

శ్రీమన్నారాయణుఁడు సపరివారుఁడై  
దివ్యవిమానంబున బ్రహ్మకు దర్శనమొసంగుట

- తే.గీ. కాహళీనాదమేదురకలకలంబు  
దివ్యదుందుభి ఘోషంబు దివిఁ జెలంగె  
నుపనిషన్మయ 7పాంచజన్యోరురవము  
కర్ణములునిండెఁ గల్యాణకారణముగ. 31
- క. అమృతంబైన తద్భుత నా  
దము వీనుల సోఁకునంతఁ దామరసభవుం  
డమిత జ్ఞానకళాయో  
గము యోగము మానియుండెఁ గడువిస్మితుఁడై. 32
- క. వెలయఁగ విష్ణువెఫలమున్  
ఫలమిచ్చు నతండుననుచు భజియించెద ను  
జ్జ్వలమతి నాతని నాతని  
వలననె పొందెద నటంచు వాంచిచెమదిన్. 33
- తే.గీ. అష్టదిగ్భుజ్య వివృతంబైన దివ్య  
మగు ప్రకాశంబుగాంచె నయ్యబ్జసూతి  
పద పదమటంచు నంతనప్రాకృత జన  
మంతరిక్షంబునందు మెండై చెలంగ. 34
- సీ. వేత్రహస్తులు పురోవీధిఁ గోలాహలం  
బొనరింపఁ దద్వైణికోక్తరములు  
నన్యగాథలుమాని నారాయణుని నభో  
భ్యంతరాశమున గానంబొనర్ప  
వేత్రహస్తుండయి వివిధోరుసంభ్రమో  
పేతుఁడౌ సూత్రవతీశుఁ గాంచి  
చండప్రచండాది నైనికుల్ తత్పార్శ్వ  
భాగంబునఁ జెలంగ భక్తిగాంచి
- తే.గీ. ఘనత గజసంహననగజక్రములునగు గ  
జాననాదుల శేషాశనాప్తసఖుల  
అబ్జజుం డాత్మనేత్రాష్టకార్చ నైక  
పాత్రుఁడై యుండి యీక్షించెఁ జిత్రమహిమ. 35

7. పాంచజన్యోరురవము.

8. దిగ్భుజ్య వన్మతంబైన

- క. రుద్రానుక్తిర్భూషా  
ముద్రాంక భుజాంతరున్ సమున్నతుఁడైజగ  
ద్భద్రకరునీశకార్యా  
నిద్రాణోద్యోగుఁ బతగనేతఁగాంచెన్. 36
- క. వితతఫణా మణి నీరా  
జిత భగవత్పాదపద్మ స్థిరతర భక్త్యా  
ధృతి విభ్రాంతశిరస్కుని  
శతకోటి సుధాంశుతేజుఁ జక్రిపుఁగాంచెన్. 37
- క. కమలా విభ్రమ పాండుర  
కమలంబనఁ బూర్ణశీతకర జనకంబై  
విమలంబగు ధవళచ్ఛ  
త్రముఁ గాంచెన్ జక్రిపై నుదగ్రత మెఱయన్. 38
- క. విరజామరుదంకూరో  
త్కర పరిశ్రుతి మాతవట్టికామండితమై  
గరుడాంకమైన యా శ్రీ  
హరి విజయధ్వజముఁగాంచి హర్షమునొందెన్. 39
- సీ. పరిపుల్ల మల్లికాభ్రాంత మిళింద మం  
డల మండితంబై యనంత విద్యు  
దాకీర్ణ మేఘజాలావృతంబైన చం  
దంబున రాణించి తరుణ నీర  
జాప్త సహస్ర తేజోఽతిదైన్యప్రద  
హేమకళిక సూచితేశ తత్త  
దైశ్వర్యవైభవంబై ముక్తిమార్గ ని  
త్యావబోధక సకలాగమోద్ధి
- తే.గీ. రణరణత్కింకిణీ ఘనరవనమిద్ధ  
బద్ధకరపుట సంస్తువత్సంచహేతి  
కృతజయస్వనమై మహోన్నతివసించు  
హరినివాసంబుఁ గాంచె నయ్యబ్జసూతి. 40
- తే.గీ. సత్యలోకస్థులైన యా సనక ముఖ్యు  
లంబు జేక్షణు గరుడాంకు నపుడుగాంచి  
విస్మయమునొంది రత్యంత వివశులగుచు  
నంతకంతకు నానందమంకురింప. 41



తే.గీ. అద్భుతంబంది లేచి యత్యంత హర్ష  
సంపద వహించె నర్తించె సంభ్రమించె  
భువనభూషణమైన యంభోజనేత్రుఁ  
దద్విమానంబుఁగాంచి యాతమ్మిచూలి.

42

వ. అంత నప్పద్మజుని విష్వక్సేనుండు విమానంబు ముందట నిడుకొని  
మన్నించి కమలారమణుండు తులసీమాలికామోదవాసనా వాసితో  
రస్థులుండు జగన్నాథుండానందైకార్ణవంబు నిన్ను, <sup>10</sup> గటాక్షింప నరు  
దెంచె భజింపు, మితండె నీకు సర్వస్వంబు, భవవార్ధితారకుండు. నీవు  
చేసిన తపంబు ఫలించెనన, నగ్రంబున నేనాధిపతి నారాధించి కన్ను  
లకు ఫలంబై యన్యోన్య సల్లాపంబులాడుచు నిందిరకరసరోజంబు  
లచేఁ బదంబులొత్త స్ఫురత్కిరీట హార కేయూరమంజీర విరాజ  
మానంబై తదన్య మణిభూషణంబులచేత శోభిల్లి, చక్రాద్యాయుధంబుల  
చేత విజృంభించి, వైజయంతీ <sup>11</sup>మాలికాభిరామణీయకంబునంగనుపట్టి  
పద్మామణి పీఠంబైన శ్రీవత్సంబున రాణించి, పుండరీక ధవళామ్నాయ  
పుష్కరేక్షణ పద్ధతియై, రాకాశశాంక సౌభాగ్యపరిభావి ముఖాంబు  
జంబై, కంబుగ్రీవంబై, నువిస్తీర్ణ కవాట <sup>12</sup>ఘటితోరస్కుంబై, చతుర్భు  
జంబై, యుదారాంగంబై, పీతకౌశేయవస్త్రంబై, నమస్త జగచ్ఛరణ్య  
పదాంబుజంబైన యొకదివ్యతేజంబు వీక్షించి, తదాపాద మస్తకాంతర  
సౌందర్యంబనుభవించి యాపంకేరుహోద్భవుండిట్లని వినుతించె  
నంత.

43

క. మ్రొక్కుచు, భావింపుచు మదిఁ  
జొక్కుచుఁ గీర్తింపుచున్ వసుంధరఁజిందుల్  
ద్రొక్కుచు హరిపాదాబ్జముఁ  
జక్కఁగఁ దలఁదాల్చి పద్మసంభవుఁ డంతన్.

44

క. దూరమునకేగు పరువున  
దూరంబుననుండి పరువుతోఁ జనుదెంచున్  
సారెకుఁ బైవల్కల మొ  
య్యారంబున <sup>13</sup>నెగురవైచు నానందమునన్.

45

10. గటాక్షింప

11. మాలికాభిరామ్యంబు నంగనుపట్టి.

12. ఘటితోరస్కుండై.

13. నెగురవైచు.

వ. ఇట్లు సంతోషసంభ్రమ పులకిత సర్వాంగుండైన చతుర్ముఖునింజూచి  
హర్షించి కారుణ్యరస దీర్ఘికాదీర్ఘలోచనుండై భగవంతుఁ డనుగ్రహించు  
నెడ దేవ విద్యాధర కిన్నరులు వినుతించిరి. అప్పరఃకాంతలాడిరి.  
ఉత్తాలంబులైన తాలంబులచేతను, దళితాంబరంబులైన మర్దశంబుల  
చేతను, నర్తక కరకంకణంబులచేతను, గంధర్వ గానంబుచేతను,  
సనకాది జయజయ శబ్దంబులచేతను జగద్వలయంబు శబ్దాత్మకంబై  
యుండె. విధాత పరమభక్తిమయి పులకించి యపౌరుషేయ వాక్యంబు  
లం బ్రస్తుతించె.

46

### బ్రహ్మ శ్రీమన్నారాయణుని స్తుతించుట

తే. గీ. దేవ నారాయణ నమో ౭ స్తు తే రమేశ  
వాసుదేవనమో ౭ స్తు తే వరద సర్వ  
లోకరక్షనమో ౭ స్తు తే పాకవైరి  
పూజ్యపాదాబ్జ 14మాధవ భోగిశయన.

47

తే. గీ. కారణాయ నమో రక్షకాయతే న  
మో నమోవరతే నమో మునిజనైక  
కుశలదాయ పరేశ వైకుంఠవాసి  
నే 15నమః శ్రీనివాసాయ నిఖిలశరణ.

48

శ్లో. అచ్యుతాయనమస్తు భ్యమనంతాయచతేనమః  
శాస్త్రే సమస్త లోకానాం గోవిందాయ నమోనమః.

49

శ్లో. పరాయ వ్యూహరూపాయ విభవాయ చతేనమః  
అంతర్యంత్రే నమస్తుభ్య మర్చారూపాయ తేనమః.

50

శ్లో. నమస్తుభ్యం నమస్తుభ్యం నమస్తుభ్యం నమోనమః  
ధారకోఽసి సమస్తానాం జగతాంచ జగత్పతే :

51

వ. అని వినుతించి మఱియు నిట్టనియె.

52

ఆ.వె. మహిమ నీ వజాయ మానుండవై జాయ  
మానుఁ డవనఁ దగుట మదిదలంపఁ  
గర్మహేతు శక్తిగాదు ప్రాకృతశక్తి  
నైనఁ గాదు సంశయంబులేదు.

53

14. కృష్ణయంభోధిశయన. సర్వసంస్కృత రచన కావున ఈ పాఠమున కృష్ణయం  
భోధి అనుచోయడాగమము ప్రసక్తముకాదు.

15. నమోశ్రీనివాసాయ అనుపాఠమున సంధిదోషము సంభవించును.

సీ. దేవతామానుజ తిర్యగాదులు నీవ  
 యాదిమమూర్తి త్రయంబునందు  
 నొకఁ డవు నీవ యీ యున్న యేమును నీవ  
 నీవును నీవ యీ నిఖిలజగతిఁ  
 దలకొని యీక్షణధ్యాన సంస్పృష్టుల  
 నలమత్స్య కూర్మ విహంగ మాది  
 రూపంబుల జనించు నా పరాత్మావు నీవ  
 యీ లోకములు నిర్వహింప నీవ

తే. గీ. యను యుగంబనఁ గరుణతో నవతరించి  
 యిట్లు విశ్వంబు నిలుపు వేల్చెవ్వఁ డనఘ  
 దాసుఁడనునీకు, నాకుఁద్వద్దాస్యమహిమ  
 వశ్యులైరి నువర్వులో వనజనేత్ర :

54

వ. అదిగావున సర్వలోకనాథుఁడవునీవే. సర్వవైదిక కర్మంబుల నిన్నె  
 యారాధింపుదు. దేవతా పితృదేవతలు భవత్కంచుక పాయత్వంబు  
 వహించినవారలు. వైదిక నమోవాక్యంబులు భవత్పదంబునందే  
 16పర్యవసించుచున్నయవి. రాజులకుంజేసిన నమస్క్రియలు వారవాణం  
 బులకుఁ 17బ్రాపింపవు. కాన మోక్షాపేక్షులు నీకంటెనన్యుని నేవింపరు.  
 అధీకారంబులు వ్యక్తంబులైన కర్మఫలంబు లొసంగంబూనినవాఁడవు  
 నీవే. ఏనును, శంకరుండును, నధ్వర్య సర్వదేవతలును ద్వదా  
 యత్తతనున్నవారమని చతుర్ముఖుండు విన్నవించినఁ బ్రసన్నుండై  
 భగవంతుండు నీవు యుగాయుతంబు పూజించెదవు, ఆ మీఁదఁ బుత్రు  
 లచేఁబూజింపఁజేయుమనియానతిచ్చిననట్లనే కావింపుచునుండె. అంత. 55

క. భావమున భగవదావి  
 ర్భావముగావించి నీవు పలికిన విని న  
 ద్భావముననుండు మిల నా  
 భావజగురుఁ డిడినయట్ల పరిపాలించెన్

56

16. పరవసించుచున్నయది.

17. బ్రాపించవు.

సనత్కుమారునకు బ్రహ్మ  
శ్రీహరియర్చామూర్తిగలదివ్య విమానం బొసఁగుట

- వ. భక్తవత్సలుండైన భగవంతుండు జగంబేరీతి నానందంబుఁ బొందించె  
నానతీవేయని <sup>18</sup>బులుషులడిగిన నారదుండిట్లనియె. 57
- క. కలశాబ్ధినుండి యొకనాఁ  
డలఘుండు సనత్కుమారుఁ డాననకాదుల్  
గొలువన్ నారాయణ వద  
జలజ ప్రవణుం బయోజనంభవుఁ గాంచెన్. 58
- ఆ. వె. కాంచిమొక్కి శిష్యగణములలోఁబెద్ద  
యాత్మజుండు మీకు <sup>19</sup>నతిదయా వి  
భాస : జ్ఞానభక్తి వైరాగ్యదాయవై  
యాత్మలోఁ గషాయ మణఁచితివుడు. 59
- క. పొగడఁగ <sup>20</sup>సర్వాంగాన్విత  
నిగమాధ్యాపనమొనర్చి నిష్ఠానియతిన్  
దగి కర్మ బ్రహ్మవిచా  
ర గరిమ సంశయముఁదీర్చి రక్షించితిగా. 60
- క. పరమ గురుండవు నీవే  
యరయన్ గురుఁ డొకఁడు గల్గఁ డన్యుఁడుమాకున్  
సురహస్యార్థములన్నియుఁ  
బురుషోత్తమ : తెల్పితి వపూర్వప్రజ్ఞన్. 61
- క. ఈతఱి నీవు భజించు న  
నాతను లక్ష్మీసనాథు నారాయణు సం  
ప్రీతిం బూజించెదఁ బు  
ణ్యాతతమగు తద్విమాన మర్పించుదయన్॥ 62
- క. అనిన క్షణమాత్ర మబ్జా  
ననుఁ డూరకయుండి శేషశాయి విమానం  
బనఘ చరిత్రుండగు నా  
సనత్కుమారునకు నపుడొసంగఁదలంచెన్. 63

18. పురుషులడిగిన.

19. నతిదయాబ్ధివాస!

20. పొగడఁగ వేదాంతాన్విత.

చ. తలఁచి సనత్కుమారుని ముదంబునఁ జూచి విరించి నాకుఁబు  
త్రులు జనియింపరెందఱు బుధుల్ <sup>21</sup>ఘనులందఱలోన నీవు కే  
వలముగ జ్ఞానభక్తి రసవాసనమించి సదామనంబు లో  
వలఁ బ్రియవృత్తి నుందు నిను బ్రహ్మవిదుఁ<sup>22</sup> వినుతింపశక్యమే. 64

క. సన్మతి నారాయణుఁ డా  
జన్మధనంబై చరించు సాత్త్వికుఁడు తనూ  
జన్ముఁడు వంశమహా పా  
పోన్మూలనకరుఁడు పొగడ నొరులకు వశమే ? 65

తే.గీ. అని విమానంబుఁ బ్రియతనూజార్పితంబు  
నేయ నూహించి యొకయింత చింతనొందఁ  
బుండరీకాక్షుఁ డాశ్రిత పోషకుండు  
వల్కుల సుధారసముచిల్కఁ బల్కెనపుడు. 66

క. ఏల విషాదము నొందెడు  
బాలక : యిది యిమ్ము పరమభాగవత సభా  
మాళిమణికి నీకిత్తు ద  
యాశుత నొక దివ్యవిగ్రహముఁ గొనుమింక<sup>23</sup> 67

శ్రీహరి తన యర్చామూర్తిని మఱియొకదానిని  
బ్రహ్మకనుగ్రహించుట

తే.గీ. అనుచుఁ గమలా గళాభరణాంకశాలి  
యైన నిజకరముననిచ్చె నాత్మ దివ్య  
విగ్రహముఁ బద్మజునకు నా విగ్రహంబు  
చక్కఁ దనమునకై యాత్మఁ జొక్కెనలువ. 68

తే.గీ. అందుకొని <sup>22</sup>శ్రీమహీ మోహనాభిరామ్య  
శాలి నా దేవుఁ గొల్చె నా జలజభవుఁడు  
వాణి సావిత్రియు నొసంగు వశిత లలిత  
కలిత కంజాతమాలికల్ <sup>23</sup>గట్టవెచ్చి. 69

21. ఘనులందఱలోన.

22. శ్రీమహీశామోహనాభిరామ్య—గణభంగము.

23. గట్టి.

బ్రహ్మ యానతిచే సనత్కుమారుడు  
శ్రీహరి దివ్యవిమానమును యాదవాద్రికి తెచ్చుట

వ. అంత సనత్కుమారునింజూచి విరించి యిట్టనియె. 70

సీ. కలదు సహ్యాగిరి విఖ్యాతమైనయది పు  
ణ్యతరంబనాది, తదాకరమున  
శ్వేతమృత్తిక విలసిల్లునచ్చట నీ వి  
మానంబునిల్పు మ నూన మహిమ  
నారాయణపదాబ్జ పారాయణుండవై  
వఱలు శ్రీవైకుంఠవాస సౌధ  
ముననుండి తానెవచ్చిన యది యతిపావ  
నము, వేదనిందక నశిననేత్ర

తే. గీ. భక్తి విరహిత, నాస్తిక, భాగవత వి  
దూషకాత్యంత దుర్దోష దుష్టమతుల  
నీ విమానంబుఁ జూడరానీకభక్తి  
నందు వర్తించుమీ కుమారాగ్రగణ్య : 71

వ. అనినయంత. 72

తే. గీ. నవ్యవైభవమున నా సనత్కుమారుఁ  
డాదిదేవు, సనాతను, నజు, నగమ్యుఁ  
జెంది యుప్పొంగి కనకాద్రి శిఖరసీమ  
కరుగుదెంచె నిరంతరాహ్లాదుఁ డగుచు. 73

క. అనువమ దివ్యవిమానము  
మననపరుండా సనత్కుమారుఁడు గొనిరాఁ  
గనకాచల శృంగంబుల  
నినకోటి సహస్రకాంతు లెల్లెడమెఱసెన్. 74

సీ. అవ్వరః కాంతలు నమరులు ననిమేష  
నేత్ర సాఫల్య మెన్నిక వహించి  
హరి విమానముఁజూచి హర్షాశ్రుపూర్ణత  
మ్రొక్కిరి నవ్యప్రమోదలీల  
ఆ విమానమునకు నగ్రంబునను వాహ  
నారూఢులగుచు నింద్రాది దివజ  
గంధర్వ కిన్నర ఖచరవిద్యాధర  
సాధ్యులు నలువంక సవటిగొలువ

తే. గీ. నడుచునప్పుడు గాన్పించె నవ్యశార  
దాంబుధర శుభ్రరూప శౌర్యాద్రిరాజ  
మందునుండి యుమాజాని యరుగుదెంచి  
యెదురుకొని వందన మొనర్చి యిచ్చనలరి.

75

దివ్య విమానస్థుడైన శ్రీహరియర్చామూర్తిని  
శివుడు స్తుతించుట

వ. కల్పాంత నర్తకుండైన హరుండు నర్తించి యిట్లని వినుతించె.

76

సీ. <sup>24</sup>ఆహా ! జగన్నాథ ! యరవిందతోచన !  
యరుదేర నినుగంటి నాత్మచల్ల  
నయ్యె నేత్రాంబు రుహంబులు వికసనం  
బయ్యె నోస్వామి ! తారాశియెంచ  
వచ్చిన ధారాశ వర్షబిందువులెంచ  
వచ్చిన సికతాలవంబులెంచ  
వచ్చినదేవ ! భవన్నాభిరీరజ  
నీరజ సంభవానీకములు గ

తే. గీ. ణింపశక్యమె షాడ్గుణ్యనిధివి నీవ  
విశ్వకారణమును నీవ విశ్వలోక  
సత్తముండవు నీవ ప్రసన్న ముక్తి  
దాయకుడ వీవ సకల సంధాతవీవ.

77

క. అకలంక మహిమ నా బ్ర  
హ్మకిట <sup>25</sup>నిఖిల ప్రపంచమంతయుఁగ్రీడా  
ర్థకలితపుత్రకు లట్లనె  
ప్రకట శ్రీనుండు నీకుఁ బరమాత్మ : హరి :

78

మ. నిగమాంతాధ్వమహావబోధ నిధయే నేత్రే సుధీపాలినే  
భృగుజాపీన పయోధరాంక <sup>26</sup>మకరీస్పితాంసయుక్తాయతే  
జగతీశాయ కృపాబ్ధయేఽవిత తురాసాహే నమస్తేనమః  
త్రిగుణాతీత గుణాయ సాధుసుమనోధీన్యై నమస్తేనమః.

79

24. హాహా!

25. వివిధ ప్రపంచమంతయు.

26. మకరీస్పిత.

వ. అని కమలనేత్రుఁ, గారుణ్యపాత్రు, శరణాగతసర్వస్వచరణు, నిందిరా  
భరణు వినుతించి వెంటనంటి యలకాపురప్రాంతంబున కరుగుదెంచి  
నిజశ్రవణభూషణైన వైశ్రవణ భాషలం జొక్కినిల్చె, నంత నైహిక  
పరమపదంబై, మునిసమాకీర్ణంబై వెలయు బదరికాశ్రమంబుఁ జొచ్చి  
మునిరూపంబులనున్న నరనారాయణుల సన్నిధానంబున సనత్కుమార  
ప్రముఖ మునీంద్రులు తద్విమానంబు నిలిపిరంత. 80

శా. ఆ నారాయణుఁడమ్మహాశ్రమమునందత్యంతమోదంబుతో  
శ్రీనాథుఁ డివసత్రయంబపుడు పూజించెఁ దదంతస్తులౌ  
మౌనుల్ వచ్చిన మౌనులున్ సురలు నామ్నాయంబులఁ, సంతత  
ధ్యానం బొప్పఁగ బాహ్యదేశముల నత్యంతంబు సేవింపఁగన్. 81

వ. అంత బదరికాశ్రమంబు వీడ్కొని చని. 82

### సనత్కుమారుఁడు యాదవాద్రిపై శ్రీహరి దివ్య విమానంబును నిలుపుట

తే. గీ. అపుడు సర్వోత్తరం బగు నద్రి యొకటి  
దక్షిణాశా విభూషయై తనరు తులసి  
కాననావృతయైయున్నఁగాంచి నలువ  
తెలియఁజెప్పిన జాడయై తెలివిగాంచి. 83

క. ఇది దివ్యధామ నగమని  
మదిలోఁగనె నా సనత్కుమారుఁడు హర్షం  
బొదవఁ సేనాని వినుత  
మిది శేషుఁడు నిదియ హరియు నిదియే యనుచుఁ. 84

వ. తత్పర్వత శిఖర మధ్యంబునఁ దీర్థ నిషేవితంబైన యొక దివ్యతీర్థంబుఁ  
గాంచి యది మహాస్థానంబంచు సర్వేశ్వరుండగుశ్రీహరి నారాధించెద  
ననితలంచి తత్తీర్థ తటంబునఁ బ్రహ్మార్చితంబైన విమానంబు నిల్చె.  
మున్నుధాత పూజించునెడఁ బంచలక్షయోజన ప్రమాణంబగు తద్విమా  
నంబు పంచపురుష మాత్రారూపంబునం గాననయ్యె. భగవంతుండును  
స్వలీలచే భక్త పరతంత్రుఁ డుఁగాన తదంతః పరిమిత రూపంబునం  
గాననయ్యె. ఆయుధంబులును, దివ్యభూషణంబులును విస్తారంబులు  
దక్కి <sup>27</sup>తత్తద్రూపాను రూప స్వరూపంబులంగాంచె. అంత. 85



సీ. ఆ విచిత్రతఁజూచి యౌర శ్రీనారాయ  
 ణాది దేవుఁడు జగదద్భుతముగ  
 అప్రమేయ ప్రమేయాకారముల రెంటఁ  
 గనిపించె ననుచు వల్కలములంతఁ  
 పొడవుగా నెగవైచి పొగడి నర్తింపుచు  
 వల్గనములు చేసి వందనములు  
 గావించి యిది యహో! కల్యాణమిదియహో!  
 కల్యాణ మఖిల లోకము లెఱుంగ

తే. గీ. వచ్చి వైకుంఠ నగర నివాససీమ  
 నుండి మమ్ముఁ <sup>28</sup>గటాక్షింప నుత్సహించె  
 ననుచుఁ దత్రత్యు లానందమంది పలుకఁ  
 దేజము వహించెఁ గల్యాణ తీర్థమచట.

86

తే. గీ. తద్విమానస్థుఁ డగు రమాధపుని, విష్ణుఁ  
 బ్రాజ్ఞుఖంబుగ నిలిపి <sup>29</sup>తత్పాంచరాత్ర  
 విధి సమర్చన మొనరించి విబుధతతికిఁ  
 బాదతీర్థం బొసంగెఁ దద్భక్తి మెఱసి.

87

వ. హర్షించి సాష్టాంగ దండప్రణామంబు లాచరించి కోటిర రత్న మరీచి  
 పూరంబుచేదోరంబుగా భగవత్పాదపీఠికా నీరాజనంబు లాచరించిన  
 భగవంతుండు సుధామనోహరంబులగు నపాంగంబుల నీక్షించి మధుర  
 వాక్యంబుల.

88

### కల్యాణ తీర్థోత్పత్తి

మ. ఘనతన్మించు వరాహరూపమున నీశ్వామండలం బెత్తి యం  
 బునిధిఁ గ్రుంకి కలంచి లేచునెడ <sup>30</sup>నా పుణ్యోద బిందుచ్ఛటల్  
 గననయ్యెఁ జగముల్ నుతింప <sup>31</sup>విల సత్కల్యాణ తీర్థంబు పా  
 వన మాద్యంబు సమస్తతీర్థ నిచయావాసంబు చర్చింపఁగన్.

89

28. గటాక్షింప.

29. తత్పాంచరాత్ర.

30. నా పుణ్యోదబిందుచ్ఛటల్.

31. ననగం గల్యాణ తీర్థంబు.

సీ. ఊర్ధ్వకామతఁదగి యూర్ధ్వరేతస్కులై  
 యజ్ఞవరాహ రూపాస్మదర్చ  
 నాతిశయ ప్రాప్తినందెడు వారికి  
 నూర్ధ్వపుండ్ర విధానమొప్పఁజేయఁ  
 బక్షికులాధీశుఁబనిచిన నతఁడు శ్వే  
 తద్వీపమున నుండి ధవళమృత్తి  
 కాకర్దమముఁదెచ్చి కల్యాణ తీర్థ ప  
 శ్చిమ భాగమున గనిచేసి నిల్పెఁ

తే. గీ. గాన యిదిమృత్తి కలకు నగ్రణి సమస్త  
 దేవతామూర్తి కల్యాణ తీర్థమున ము  
 నింగి యీశ్వేత మృత్తికనిటల <sup>32</sup>తటిని  
 నునుప ననుపమమైన సాయుజ్య మమరు.

90

వ. ఈ కల్యాణతీర్థంబున మునింగి యధికారానురూపంబుగా ననుభవించిన  
 వారు మత్స్యసాదంబున నిఖిల మనోరథంబులు నొందఁగలరు. ఈ  
 కల్యాణ తీర్థ తీరంబునఁ బైతృక క్రియలు గావించినఁ బితృగణంబులు  
<sup>33</sup>హర్షించు పుణ్య పరవృత్తి నధ్యాత్మ గుణసంపత్తి నపవర్గ పరాయ  
 ణులై పెక్కండ్రు పుత్రులం బడయఁగలరు. ఈ కల్యాణతీర్థ తీరం  
 బున యజ్ఞంబుఁ జేసిన సహస్ర గుణంబగు పుణ్యంబు సంభవించి యప  
 వర్గంబు గాంతురు. ఈ కల్యాణ తీర్థంబున నిష్కాములై నన్ను నేవిం  
 చిన యేని యభీష్టంబు తొనంగుదు. ఈ కల్యాణతీర్థ తీరంబున  
 దానంబుఁ జేసినఁ జతుర్థాష్టపీ పరిమిత మహితలం బేలుచుఁజక్రవర్తియై  
 పుత్రపౌత్రాభివృద్ధిగా వర్ధిల్లు. ఈ కల్యాణతీర్థ గర్భంబున వ్రతంబు  
 లాచరించిన బ్రహ్మలోకంబున బ్రహ్మతో ననుమోదించుచు నుండ్రు.  
 ఈ కల్యాణతీర్థంబునఁ గోరిన కోరికలన్నియు మత్స్యసాదంబున ఫలి  
 యించు, ఫాల్గుని ప్రశస్తంబుగాన నా ఫాల్గునియందు సర్వ ధర్మంబులు  
 గావించి మీరచ్ఛటికిం జనుదెండనిన రుద్ర ముఖ్య త్రిదశాధిపులు భగవ  
 ద్వాక్యంబులు విని నిజస్థానంబులకుంజనిరి. అంత.

91

32. శిరము.

33. హర్షించి.

సీ. ననకాది ఘనయోగి జనవర్యులేను వె  
 న్వెంటరా నిందిరా విపులతర ప  
 యోధరమకరికా యుక్త భుజాంతరు  
 వరదైవమని యాత్మనిరవు చేసి  
 పరిమితచ్ఛల చింతఁబాసి నిరంతర  
 పరభక్తి నియతుడై పద్మజాత  
 తనయుఁడు సేవించి తదిరి సంవాసి  
 సకల జనానీక సారదివ్య

తే. గీ. వర్య సిద్ధాంజన త్రిభువన విచిత్ర  
 సుకృతపాకంబు, నకృతక సూక్తిగమ్య  
 పరమహేశాను యదుగిరీశ్వరు నిజాత్మ  
 యందు భావించి హర్షించె నద్భుతముగ.

92

వ. అంత నామునీంద్రులందఱు బదరికాశ్రమంబుననుండి నారదవాక్యంబు  
 విని యో మహాత్మా : భగవత్సమాగమ కీర్తనంబు విని ధన్యులమైతిమి.  
 శ్వేతమృత్తికా ప్రభావంబును, గల్యాణతీర్థంబునకు గంగా తీర్థంబుల  
 కంటె నాధిక్యంబు గలుగుటయు, వరాహరూప విష్ణు సన్నిధియుం జెప్పి  
 తివి. విస్తరంబుగా నానతీవేయని యడిగిన నారదుం డిట్లనియె. 93

### కల్యాణ తీర్థమహిమ—సుచరితుని కథ

సీ. వినుఁడు పురాతన వృత్తాంతమో మునీ  
 శ్వరులార యొక మహిసురవరుండు  
 సుచరితుండనువాఁడు సుచరితుఁడాతని  
 భార్య సుశీల శోభన సుశీల  
 సుమతి సువృత్తి నామములఁ బుత్రులుగల  
 రా విప్రమణిక్ నాయనఘమూర్తి  
 సకుటుంబుడై కాంచె సకల తీర్థంబులు  
 సకల పుణ్యస్థాన చయము సకల

తే. గీ. పరమ పుణ్యాంతనములు పొండురంగ  
 బదరి కాశ్రమరంగ శోభన మహీధ  
 నింహనగ కూర్మనీలాద్రి సేత్యనంత  
 శయన గోకర్ణ నైమిశాశ్రమ ఫణీంద్ర  
 శైలకాంచి కురుక్షేత్రసార మరసి.

94

వ. అంత జాహ్నువీ కావేరీ యమునా తుంగభద్రా తామ్రపర్వీ సరస్వతీ శోణా గోదావరీ నర్మదా పయస్వినీ కృతమాలా ముఖ్యనదుల నవగా హించి యొకనాఁడు నారాయణగిరిజేరి కల్యాణ తీర్థంబున మజ్జనం బాచరింపక పిదప గంగకునేఁగి గంగంగానక యెచ్చటనున్న యది యని తత్రత్యుల నడిగిన వారు హరచూడా విభూణయైన గంగం గానవా యన నెంత నిర్భాగ్యుండ. అగ్రంబుననున్న గంగా ప్రవా హంబుఁగానక యున్నవాఁడ. ఏ దుష్కృతంబొనరించితి నోయని విషా దంబునొంది హరిపాద తరంగిణిం <sup>34</sup>బ్రార్థించుచుఁ జింతించుచున్నంత <sup>35</sup>నీలోత్పల శోభనయైన యొక కన్యారూపంబునఁదాను భాగీరథివచ్చి బ్రాహ్మణోత్తమా : యేల దుఃఖించెదవని యడిగిన నతండ్రిట్లనియె. 95

క. సురనదిఁ గానక యంతః  
కరణంబున దుఃఖమొంది కలఁగెద యత్నాం  
తర విఫలతకంఠఁ దదు  
త్తర దుఃఖము వేఱకలదె తామరసాక్షి : 96

వ. అని విన్నవించిన గంగ పాపకర్ములకుంగానఁ బడదనిన బ్రాహ్మణుం డేను పాతకి నైతి నేని మోక్షోదయంబును సుఖంబునులేదు. ఆ మోక్షో దయంబును సుఖంబును, హరిపాద నదినేని సేవించి పాప సంక్షయంబు చేయక లభించదనిన గంగయిట్లనియె. 97

కల్యాణ తీర్థమహిమను గంగానది సుచరితునకు చెప్పుట

శా. గంగావాహిని నేను నా సఖియ యీ కల్యాణి కాశింది న త్పంగం బొప్పఁగ సర్వతీర్థ నికర స్నాతుండవై పుణ్య రే ఖంగాన్పించిన యాదవా చలమునకా గల్యాణ తీర్థంబునం దుం గీర్తించి మునుంగవైతి వది దుర్దోషంబు నీ కిట్లగుకా. 98

తే. గీ. ధరణి నిటువంటి పుణ్యతీర్థం బతిక్ర  
మించు దుష్పాతకమునకు మేరగలదె ?  
తీర్థములరాజు కల్యాణ తీర్థమింక  
నీ కెఱింగింతు వినుమతి నిష్ఠఁబూని. 99

34. బ్రార్థించినప్పుడు చింతించునంత.

35. నీలోత్పల శోభనయైన యొక కన్యాయుం దాను గన్యారూపంబున భాగీరథి వచ్చి.

- మ. హరి పాదాబ్జమునందుఁబుట్టి నదులందాధిక్యముం జెందితిన్  
హరి భూదార శరీర సంజనిత <sup>36</sup>సర్వాంగీణవాః పూరమా  
వర తీర్థంబు తదద్రిపై వెలసె భవ్యశ్రీల నారాయణుం  
డురుతేజంబుననుండుఁబ్రేమ రమతో యోగీశ్వరుల్ గొల్వఁగన్. 100
- వ. అట్టొటఁ దత్కల్యాణ తీర్థంబు నాకంటెఁ బరమ పవిత్రంబు. 101
- సీ. చాంద్ర సరోవర స్థలమునఁజైత్రంబు  
నందనంత సరోవరాంతరమున  
వైశాఖమునను బావనమైన తుంగ భ  
ద్రా మహాతటిసీ హ్రదంబునందు  
ఆషాఢమున నభస్యంబున స్వామి పు  
ష్కరిణీలోఁదులయందుఁ గంజహితుఁడు  
వఱలఁ గావేరి ప్రవాహంబునందు ఘా  
ల్గుణ మాసమునఁ గోటి గుణము మించు
- తే. గీ. నట్టి కల్యాణ తీర్థంబునందు నపుడు  
సర్వనదులుండు నందున సర్వఫలము  
హరివరాయణు లందుండు పరమ నియతి  
సకల తీర్థంబు లఱ్ఱోట సంచరించు. 102
- వ. అనిన విని విస్మయంబంది నిజరూపంబుఁజూపుమని విన్నవించిన  
దూరదేశంబు తిరిగి యలసినవాఁడ నడువ శక్తుండఁగాను పుత్రులు  
శిశువులు. సీవే కల్యాణ తీర్థంబువై ప్రవహింపుమని బ్రాహ్మణుండు  
మ్రొక్కిన యమునంజూచి నగి యాదరంబున నిలిచి యుత్తుంగ  
తరంగయైయున్న యాతరంగిణిం బ్రార్థించిననన్నుఁగల్యాణ తీర్థంబుగాఁ  
ద్రావృతంబుగా నుచ్చరించి మత్ప్రవాహంబున నవగాహనంబు  
గావించిన నభీష్టంబు లభించునని యానతి యిచ్చిన నట్లనే బ్రాహ్మణుం  
డొనర్చి మునింగిన యదుశైలంబును, గల్యాణ తీర్థంబును, దత్రత్యులగు  
మునులునుగానువించిన విస్మయమునొందె. అంత నీవెవ్వరు ? నీవిచ్చటి  
కెట్లు వచ్చితివని యడుగు మునులకు నిజ వృత్తాంతంబుఁ దెలిపి యీ  
స్థానంబెయ్యదియని యడిగిన వారలు యదు శైలంబని యానతి యిచ్చిన  
నానందంబునొంది శ్రీమన్నారాయణుని నేవించి తన్మహా నగంబు నిజ  
నివాసంబుఁ జేసికొని, నివేదితాన్నంబును భుజించుచు నచ్చట నారాయ  
ణుండను నొక పుత్రునింగని యపరిగ్రహయా వల్లబ్ధోప జీవనుండై  
యా బ్రాహ్మణుండు 103

క. నారాయణుడను నతఁడం  
భోరుహదృగ్భుక్తశేష భోజనుఁ డై స  
త్వారూఢి జనులు మెచ్చఁగ  
శ్రీరమణీనాథు నేవ నేయుచునుండెన్. 104

తే. గీ. అశ్మవర్షనిపాభిహత సమస్త  
సస్య సంవత్సమృద్ధియై జగతియందుఁ  
బొడమె చుర్చిక్ష మొకయేఁడు పూర్ణమగుచు  
ధూమకేతువు చిందులు ద్రొక్కఁదొణఁగె. 105

వ. అప్పుడతని భార్య సుశీల సుచరితుంజూచి యిట్లనియె. 106

సీ. శిశువుల సతిని రక్షించుట నీతి వా  
స్తవ్యనకెట్టి దుష్కార్యకరణ  
మేని కావించి శ్రీత్వానర్థచావల  
ఫణితిఁ బల్కితిఁగాని పల్కఁదగదు  
నకల ధర్మజ్ఞుండ వకట నీ వెఱుఁగని  
ధర్మంబులేదు భూతలమునందు  
ద్రవిడ దేశంబేలు దారిద్ర్య వారణుం  
డను రాజువేడిన యంతకంటెఁ

తే గీ. దెలివితో నిచ్చు ననుచు బోధింపఁదనయ  
సహితుఁడైపోయి యారాజు సభను డస్సి  
యతఁడు కార్యవశంబున నంపకున్న  
దైన్యమునఁ గొన్నినాళ్లందుఁ దల్లడించి. 107

ఆ.వె. అంతఁ గొంతసొమ్ము హస్తగతంబైనఁ  
జోరు లధ్వసీమఁ జుట్టు ముట్టి  
లగుడ ఘాతశక్తి నొగిలించి దోచిరా  
37విడుపునంతఁగ్రుస్సి విప్రవరుఁడు. 108

సుచరితుని కొడుకు నారాయణుడను బాలుని వ్రతనిష్ఠ

వ. వచ్చుచు నారాయణదేవుని విడిచి వచ్చిన పాప ఫలంబు తోడనే సిద్ధించె  
నని పుత్రకులకుంజెప్పుచు నిజ నివాసోన్ముఖుండయ్యె. అంత 109

సీ. <sup>38</sup>ద్రవిడేశుఁ బొడగనఁ దండ్రున్నలుఁ బోవ  
మాతుల గృహమున మాతతోడ  
ఆకట డస్సిశ్రమార్తుడై నారాయ  
ణాఖ్యుఁడు చేరి భోజ్యంబు వేడ  
అన్నంబు తల్లి పత్రాంతరమున నిడ  
ననివేదితంబని యారగింప  
ననిన నీవే నివేద్యము సేయుమట్లన్న  
ననుమతి గావించి హరికి నొసఁగి

తే. గీ. యతని భుజియింపుమని మ్రొక్కి యంబుజాన  
నార్పితోరు చతుర్విధాహారములు తృ  
ణీకరించి భుజించె నాలోకవిభుఁడు  
సంయమి వరేణ్యులందఱు సంస్తుతింప.

110

వ. ఇట్లు భుజించిన పాత్రంబున సిక్థంబును లేక యుండ బాలుండును  
హర్షించి తల్లికడకేఁగి యన్నంబు వేడిన మునుగొని చనిన నివేదితా  
న్నంబేమి యయ్యెననిన నీశ్వరుండు భుజించెననుట విని మార్జాలాదుల  
కప్పగించి భగవంతుండు భుజించెననుట యుక్తంబేయని తర్జించి బిడ్డాట  
నంబు సేయుమని పాత్రంబిచ్చిన.

111

సీ. ఏ గృహంబున కతఁడేఁగిన నిందిర  
యాగృహంబున కపు డరుగుదెంచి  
దర్శించే భైక్ష్యంబుఁ దయనొసంగిన నది  
రత్నమయంబయి ప్రబల భార  
సారమైయున్న నశక్తుడై హస్తద్వ  
యంబునఁ దత్పాత్రమట వహించి  
శిరమునఁబూని యాశిశువు తల్లికి నప్ప  
డర్పింపఁ దత్పాత్రమంది కాంచి

తే. గీ. <sup>39</sup>యేడు మార్లిట్ల యిచ్చె రమేందు వదన  
యెనిమిదవమాటు ఘనమౌ నిజేష్టపాత్ర  
మొకటి యిచ్చి కుమార ! నీ వేఁగుమనుచు  
దల్లియనిచినవచ్చు పుత్రకునిఁజూచి.

112

38. ద్రవిడేశు.

39. యేడుమార్లిట్ల యిచ్చెర మేందువదన—ఈ పాఠమున గణభంగము.

వ. దివ్యాన్నభైక్షంబు<sup>40</sup>వెట్టి లోకమాతయనుగ్రహించి యనుపవచ్చిన సుశీల  
తానును దత్తుతుండును భుజించి హర్షించి రత్నంబులు గాంచి యక్కు  
మారుంబ్రశంసించుచు ధన రక్షార్థంబుగా మేల్కొనియుండె. అంత  
సుచరితుండు చోర భగ్నాంగుండై యాకటం గృశించి పుత్రులతో  
గృహంబునకు వచ్చుచుండె. అట్లు వచ్చు తన భర్తంగాంచి లజ్జితయై  
సతి యెదుర్కొని.

113

క. సర్వాంగీణవ్రణుడై  
దుర్విధుడైయున్న మగనితో వేగమె యం  
తర్వేదన దొలగగగ గుల  
నిర్వాహకుడైన సుతుని <sup>41</sup>నేర్పెఱిగింపన్.

114

సుచరితుడు పశ్చాత్తప్తుడై

కల్యాణ తీర్థంబున తపస్సుచేయుట

సీ. ఎంత మూడుండనే నిందిరా నహితుడై  
పత్రపుష్ప ఫలాంబు భక్ష్యములు ని  
వేదితంబులుసేయ మోదించి సర్వస్వ  
దాయయైయున్న నారాయణుని వి  
సర్జించి యన్యదేశములకు నేగి య  
త్యల్పజనంబుల నాశ్రయింపఁ  
దగునె కృష్ణఘనుండు తతకృపారసములు  
గురియంగ నన్య భిక్షుకుల వేడఁ

తే. గీ. దెలివి లజ్జాభిమాన వృత్తినిఁ జరింప  
నున్న నాకు నమస్కృతు లొక్కటైనఁ  
జేయఁగా నర్హమని యాత్మఁ జింతనొంది  
సుచరితాహ్వాయ విప్రఁడచ్చోట నిలిచి.

115

వ. నారాయణ భజనంబు సేయుచుం దనయుండగు నారాయణునకు వేద  
శాస్త్రోపదేశంబులు గావించి లక్ష్మీప్రసాద లబ్ధ సంపత్సమృద్ధిచే నదా  
చార సమన్వితుండై ప్రేయయుం దానును గల్యాణ తీర్థంబునఁ దపంబు  
సేసి యచ్యుతుని మెప్పించి సహస్ర గుణితంబులుగా బ్రాహ్మణులకు

40. వెట్టిన సుతుండు దెచ్చిన సుశీల.

41. నేర్పెఱిగింపెన్.



భోజనంబులు గావింపుచు నున్న యా బ్రాహ్మణుని ధనవంతుడని  
 చోరులు ప్రచ్ఛన్న వేషధారులై ముగురు లలాటంబున, నితరాంగంబుల  
 ద్వాదశోర్ధ్వ పుండ్రంబులు గావించుకొని నారాయణ నారాయణ  
 యనుచు, విష్ణుభక్తులంగనినఁ బ్రణమిల్లుచువచ్చువారింజూచి సుచరితుండు  
 భుజింపఁబెట్టిన విష్ణు నివేదితాన్నంబులు భుజించి నారాయణ పదాంభోజ  
 తీర్థపానంబొనర్చి కృతార్థులునైన వారలందఱకు మనంబున <sup>42</sup>సర్వోత్త  
 రంబైన సాత్వికత్వముదయింప సాత్వికులై యేము చోరులము. భవ  
 ద్రవ్యాపహరణంబునకు వచ్చినవారము. వేషమాత్రంబుచూచి యుపచ  
 రించితివనిన నగి, యస్మత్కుల ధనంబు నారాయణాహ్వాయంబు. ఆ  
 ద్రవ్యంబెవ్వరు హరింప నమర్థులు? అనిన విని సంతోషాశ్రు తరంగం  
 బులతోఁ బులకించి వందనం బాచరించి పరమపదప్రాప్త్యుపాయం బుప  
 దేశింపు <sup>43</sup>మనిన నాతఁడట్ల కావింప వారు నైష్ఠికులై దేహావసానంబునఁ  
 బరమ ధామంబు నొందిరి అంత.

116

తే. గీ. సుచరితాత్మయుఁ డంత నస్తోకమహిమ  
 పుత్ర పౌత్ర సతీమిత్ర పూర్ణభోగ  
 మంది నారాయణాంఘ్రి పరాయణాత్ముఁ  
 డగుచు వైకుంఠమందిర మందెఁ దుదకు.

117

క. ఈ సుచరితు సుచరిత్రం  
 బాసక్తి విని పఠించి హర్షించిన ల  
 క్ష్మీ సఖతుల్య కుమారుఁ  
 చే సంతతి నిల్చి యుల్లసిల్లుదురుతుదిన్.

118

క. ధనధాన్య సంపదల్ గలు  
 గు నపారముగా సుచరిత గుణసంతతికి  
 ర్తన వారికి మఱి సద్గృహ  
 మున కేగిన నరుల కగును మురజిత్పదమున్.

119

వ. అనిన నమ్మునీంద్రులు సంతోషోత్ఫుల్ల చేతన్కులై ముని శార్దూలుం  
 డగు నారదుంజూచి కర్ణంబులకు నమృత ప్రవాహంబుగాఁ బల్కితి  
 వింక నొక రహస్యంబు తెలుపుము. వాసుదేవ కథా ప్రసంగంబునేయ  
 నీకంటె నెవ్వఁడు నేర్చుననిన యుక్తకాల ప్రశ్నకరులగు మీచేత లోచన  
 పారణయగు రూపంబున నా తలంపునఁ బొడమెనని యా నారదుం  
 డిట్లనియె.

120

42. సర్వోత్తరంబైన సాత్వికులై

43. మనసెట్ల కావింపవారు పరమధామంబునొంది రంత.

శ్రీరామచంద్రుఁడు సీతాలక్ష్మణ సమేతుఁడై  
యాదవాద్రి స్వామిని పూజించుట

సీ హరిభక్తి నియతాత్ములైన మీ రవధాన  
మున వినవలయుఁ బ్రమోదమంది  
యొక పుణ్య కథ మహాయోగులు మీరెఱుం  
గని యదిలేదైనఁ గరుణగలిగి  
యడిగితి రిట యాదవాచల సీమఁబ్ర  
శక్తి నారాయణార్చన మొనర్చి  
కాకుత్స్థవంశ శిఖామణియైన శ్రీ  
రామచంద్రుఁడు జగద్రక్షకుండు

తే. గీ. వనమునకువచ్చి యొకనాఁడు వసుమతీకు  
మారియును లక్ష్మణుఁడు గొల్వ మహిమమెఱసి  
యమ్మహాగిరి తటమున నధివసించె  
నవ్యయానంద మాతృలో నంకురింప.

121

వ. అంత.

122

తే. గీ. లక్ష్మణుండన్నఁ జూచి యుల్లమున విస్మ  
యంబు దలకొన స్వేతన్నగాగ్రసీమ  
మానసోపమ కాసారమౌళి యొకటి  
భాసురంబయ్యెఁ జూడుమప్రాకృతంబు.

123

ఉ. <sup>44</sup>తత్తటియందు రత్నకలితంబగు దివ్యవిమానవీధి భా  
స్వత్తులమై సమాభ్యధిక వర్జిత సుందర విగ్రహంబుతో  
నుత్తమ లీలచేతఁ బురుషోత్తమఁ డొప్పుచు నున్నవాఁడు లో  
కోత్తర లక్ష్మి నీవువలె నుల్లమునంగనువట్టె నాకటన్.

124

తే. గీ. ఆ శుభాకార కాంతి వీక్షాభిలాష  
మాతృ జనియించెనేని రమ్మనిన రామ  
చంద్రుఁడపుడేగె జానకీ సహితుఁడగుచు  
దివ్యతరమైన కల్యాణ తీర్థమునకు.

125

సీ. పూర్ణిమాచంద్ర విస్ఫురిత ముఖాంబుజు  
 విలసిత రత్నకుండల కలాపు  
 హార కిరీట కేయూర ముఖ్య విభూష  
 నంచిత విమలాంజనాభ దేహు  
 సర్వలోకాధిక సౌభాగ్య సంపన్ను  
 భువనార్హ భూషణ భూషితంబు  
 నద్భుతాకార దివ్యాయుధ పరివృతుఁ  
 దప్తకాంచన పరిధాన శాలి

తే. గీ. నాదినారాయణునిఁగాంచి యభినుతించి  
 వందనముఁజేసి రఘువంశ వల్లభుండు  
 భూమినందన యాకర్ష పూర్ణ నిర్మి  
 మేషదృష్టి నిరీక్షించి నెమ్మి మ్రొక్కి.

126

తే. గీ. లక్ష్మణానీతకమల కల్హార కుముద  
 కుసుమములుదెచ్చి పూజించి కొన్ని నెలలు  
 రఘుకులాధీశ్వరుండు నిరంతరంబు  
 సన్నిధానముల వసియింపఁ జక్రియనియె.

127

తే. గీ. రాక్షసానీక బాహు దర్పంబడంచి  
 నీ వయోధ్యకు నేతేర నిఖిలయోగి  
 జనులు గొల్వఁగ నిజనివాసంబునందు  
 నుందు నీచేతఁదగఁ బూజలందికొనుచు.

128

వ. అని యనిచెనంతఁ జతుర్దశ వత్సరంబులు వనంబుననుండి రామభద్రుండు  
 నిజ నివాసంబునకువచ్చి తనుంబాసి చనలేక విభీషణుండు పఠితపింప  
 రంగశాయినిచ్చి యీ రంగశాయిని నన్నుంగా భావించి పూజింపుమని  
 యనిచె. విభీషణుండేఁగిన రంగశాయి విరహ విషాదంబున రాఘవుండు  
 వైమనస్యంబునొందఁ జతుర్ముఖుండు దివ్య విమానంబెక్కి చనుదెంచి  
 రామచంద్రునిఁజూచి పూర్వంబున నీవు నారాయణాచలంబునఁ బూజిం  
 చిన యచ్యుత దివ్యమంగళ విగ్రహంబున్నయది. తద్విగ్రహంబుఁ  
 బూజింపుమని చెప్పి ధాత నిజలోకంబున కరిగె. ఆ రఘుపతి నగు

మోముతో సౌమిత్రిం బిలిచి నారాయణాచలంబుననున్న హరిమూర్తిం  
దెప్పింపుమనిన సౌమిత్రి యాంజనేయునిం బిలిచి తద్గిరి ప్రభావంబుఁ  
దెలిపి నియోగించిన నాతఁ డచ్చటికేఁగి సేవించి వచ్చి రాఘవస్వామి  
చరణంబుల కెరగి యిట్లనియె. 129

### శ్రీరామాజ్ఞచే హనుమంతుఁడు యదుగిరి శ్రీహరిని పూజించుచుండుట

- క. ఈ రూపము నా రూపము  
నేరు వఱువరాదు, మొగము నీక్షణములు, నా  
సారామృత శుభరేఖా  
పారంపరి పొడవు దొడవు బాహుల నిడువున్. 130
- వ. అనిన రామభద్రుం డిట్లనియె. 131
- తే. గీ. అనఘ నను గొల్చినట్ల యయ్యదు నగేశుఁ  
గొలుపు నిరతంబు నత్యనుకూల భక్తి  
నని నియోగింప నప్పు డా యనిలసూతి  
యొనర నిప్పుడుఁ గొల్చుచు నున్నవాఁడు. 132

### కనకమాలినీ యదుశేఖరుల కథ

- వ. తద్విగ్రహంబుం దెప్పించికొని రామభద్రుం డనేక సహస్రోపచారం  
బులు గావించి సేవించి పరమ ధామంబున కేఁగుచు హనుమంతుని  
చేతికి నిచ్చె, నతండు కుశునకు నర్పించె, నా కుశుండు నజకుల ధనం  
బునుం బూజించె. అంత నా కుశునకుఁ గంఠస్థ కనకమాలికలతో నొక  
కన్య జనియింప బాంధవులు కనకమాలిని యని పిలిచిరి. అంత. 133
- తే. గీ. సుదతి సుకచ సునేత్రాంత సురద సుకర  
సుముఖి సుభూయుగ సుగంధి సురుచిరాస  
సుకుచ సువలగ్న సుశ్రోణి సుదరహాస  
ఘన సువర్ణాభ కనకమాలిని చెలంగె. 134
- తే. గీ. హంసగామినిఁ, బద్మవిహాసి చరణఁ,  
బక్వబింబాధర, లతాంగి, భర్మకాంచి  
మధుర మధురోక్తి నిపుణ రమాధవాంఘ్రి  
సేవ నానక్తచిత్తనా చెలువఁ గాంచి. 135

- వ. కుశుండు సంతసిల్ల నక్కన్య ధన్యయై నారాయణ సేవఁగావించె.  
కుశలపు రిరువురును కుశీలపులతోఁగూడి తత్సామి సన్నిధిని రామా  
యణగానంబొనర్చుచుండిరి. అంత. 136

### సీతారాములు కుశునకు స్వప్నంబున దర్శన మిచ్చుట

- మ. అలసాపాంగ విలోచనంబులు సముద్యన్నవ్యవక్షోజకు  
ట్యులముల్ పూర్ణ నవీన సత్కళలు, సమ్యజ్మంజు శోణాధరాం  
చలమున్ సాలవిలాస సంపదయు మించంగంతు సమ్మోహనా  
స్త్రులసద్దేవతవోలె నత్తరుణి సౌందర్యంబుతో మీఱఁగన్. 137
- వ. ఆ యింతికిం దగినభర్తను విమర్శించి కానక, కుశుండు నిద్రించునంత  
భరత లక్ష్మణ శత్రుఘ్న సమేతుండై రామభద్రుండును, జననియైన  
జానకియుం గాన్పించిరి. కుశుండు కౌతూహలంబున బ్రణామంబు  
లాచరించిన యంతఁ దారాధిప వరాననుండై రామభద్రుండు తమోవ  
హారులైన వచనంబులచే నాదరింపుచు యదుశేఖరుం డనువానికి నీ కన్య  
నొసంగుమనియె. జనకసుతయుఁ దండ్రి యొసంగిన ద్రవ్యం బక్క  
న్యకకుఁ బరమప్రీతి కారణంబుగా సకల వస్తువులు నక్కన్యకకు  
యౌతకంబుగా నిచ్చి యవ్వరున కర్పింపుమని యానతియిచ్చె. ఇట్లాజ్ఞా  
పించి వా రదృశ్యులైచనిరి. కుశుండు మేల్కొంచి నిజకాంతతో నీ  
స్వప్నంబు <sup>45</sup>వివరించి హర్షంబు నొందె నంత. 138

- క. అరిగితి నే నాయదుశే  
ఖర పాలితపురమునకు నఖండితతేజ  
స్పురణంబున నారాయణ  
గిరివర వరలబ్ధి నతఁడు క్షితి పాలించున్. 139

- తే. గీ. పూర్ణశీలుండు యాదవ భూషణుండు  
నాఁగ నాతని తండ్రి భూనాథమౌళి  
తద్గుణానుగుణవిలాస ధన్యఁ గన్య  
నోర్తు వెదకుచునుండె నత్యుత్సవమున. 140

- శ్లో గీ. సర్వ సౌభాగ్య భాగ్య లక్షణములందుఁ  
గుశ తనూజాత మెఱయుట కుశల బుద్ధి  
నే నెఱింగింపఁ దద్రాజధాని కేఁగి  
పరిణయముఁ జేసికొని యదు ప్రవరుఁ డేఁగ. 141

నీ. నూఱు రథములు మున్నూఱు వాసులు భద్ర  
గజ సహస్రము. తురంగ మవరాయు  
తము నవమణి నియుతంబు జాంబూనద  
నిష్కకోటి సస్యనిచయశాలి  
శాలి సుక్షేత్ర యోజన శతంబును ధేను  
గణములు దివ్యాంశుకము లసంఖ్య  
ములు భూషణ స్తోమములు పల్లకులమేయ  
ము లపుడు యౌతకముగ నొసంగి

తే.గీ. కనకమాలినిఁజూచి యో కన్య నీ మ  
నంబులో నున్నయది సమ్మదంబుతోడ  
వేడు మిచ్చెద ననిన నవ్విమల గాత్ర  
యతని సత్యంబుఁ బలికించి యప్పుడనియె.

142

పుత్రికయైన హేమమాలినికి కుశుడు

శ్రీరాముడు నారాధించిన శ్రీహరి అర్చామూర్తి నొసగుట

తే.గీ. వెలయు హరిదివ్య మంగళ విగ్రహంబు  
రామచంద్రార్చితంబు తద్దవ్య మొకటి  
యది సమర్పించితేని నాయాత్మగల్గు  
కామితములు ఫలించు నిక్కముగఁదండ్రుడి.

143

క. అన జనక తనయ వాక్యము  
మనమునఁ జింతించి కుశుడు మధుసూదన మూ  
ర్తినిఁ దతకీర్తి నతుల శో  
భన విస్ఫూర్తిని నిజాత్మభవ కర్పించెన్.

144

వ. ఇట్లు కుశుం డియ్యవలసినవి యెల్ల నిచ్చినం బుచ్చుకొని యదుభూష  
ణుండు యదుశేఖర కనకమాలినీ కన్యాసమేతుండై పురంబు వెడలి  
చనునెడ వెదకి వెదకి మున్ను రాజు లడుగ వచ్చిన కుశుం డంగీక  
రింపక పితృవచన ప్రామాణ్యంబునఁ దద్యదుభూషణ పుత్రుండగు  
యదుశేఖరున కర్పించినఁ దద్రాజులు రోషంబునఁ దత్కన్యాపహర  
ణంబు గావింపఁ దలంచి మార్గంబున.

145

శా. గర్వగ్రంథులు కొందఱుద్ధత మహికాంతాగ్రణుల్ సాంవరా  
యోర్వి<sup>46</sup> దద్యదుభూషణాద్భుత భుజాగ్రోద్భూత తేజోనలా  
ర్చిర్విధి<sup>47</sup> శలభత్వమందిరి జయశ్రీ నాంజనేయస్ఫుర  
ద్దోర్విర్యాహతిఁగొందఱే<sup>46</sup>గిరి సురేంద్రుండేలు నవ్వీటికి<sup>47</sup>. 146

వ. అప్పుడు నాకు నేత్రోత్సవంబయ్యె, నేమి చెప్పుదునయ్యాహవంబు : 147

క. హరి కరుణ గలుగు నెయ్యెడ  
పరిభవ మయ్యెడను లేదు పరిపూర్తి హృదం  
తరమున నుండిన వారికి  
నరయఁగనెచ్చోఁ బరాజయంబులు గలవే ? 148

వసుదేవుఁడు శ్రీహరి అర్చామూర్తిని బూజించుట

వ. యాదవ భూషణుండు దంపతుల ముందట హరిదివ్య విగ్రహంబుఁ  
బల్లకిపై నిడుకొని నడిపించె. అందఱు మధురాకృతియైన మధురకు  
నడచిరి. అట్టియెడఁ బౌరకాంతలుఁ దద్వృత్తాంతంబు విని యంత  
రంగంబుప్పొంగ నెదురుకొనిరి. కంకణధ్వని ఝంకార మణిపూర శింజి  
తంబుల చేతఁ దత్సంతోష సల్లాపంబులు గప్పంబడియె. కోణాభిహత  
సంక్షుభిత భేరికుహర సంభ్రమ ఘోషంబులు వేణువీణాస్వన కర్పర  
మర్దశ డిండిమ ధ్వానంబులును, కాహళ ధ్వానంబులు వన్నియెడల  
విజృంభింప వైతాళిక కులోద్భవులుభయవంశ ప్రశంసలు గావింప  
దంపతులతోఁగూడ నా జగత్పతిని నిజపుర ప్రవేశంబు సేయించె. అంత  
యదుశేఖరుండు కనకమాలినితోడ నర్థితాధికదాయయైన విష్ణుదేవు  
నర్చించి తత్రప్తసాదంబున <sup>47</sup>సకలైశ్వర్యంబులుంగాంచె. ఆ యదువం  
శంబున నిట్లు నెలకొనిన భగవంతుని యర్చామూర్తిని వసుదేవుఁ  
డర్చించుచుండె. నిజోదరంబున విశ్వంబుగల యాదేవుండు దేవకి జఠ  
రంబున నుండుటయు, అన్య బంధచ్ఛేదకుండయ్యు నులూఖల బద్ధం  
డగుటయు, ఘంటాకర్ణమోక్ష ప్రదాయయయ్యుఁ, దానుపుత్రార్థియై  
తపశ్చరణంబు గావించుటయు, ముచికుంద బంధమోచకుండయ్యుఁ  
గాలయవనుని వలనఁ బలాయనము గావించుటయు, బ్రహ్మచర్యా  
పరిపాలకుండయ్యు గోపీ పరిష్కంగం బొనర్చుటయు, అన్యపుత్ర  
రక్షణంబును స్వపుత్ర పాలనంబును విశ్వరూపంబు చూపుటయుఁ

46. గొందఱుండిరి సురేంద్రుండున్న యవ్వీడునన్.

47. సకలైశ్వర్యములు గావించె.

బాండవ స్యందనంబునఁ జూపట్టుటయు, ననిరుద్ధ కిరీట ధారణంబును, బింఛావతంస భరణంబును, <sup>48</sup> ధర్మ ప్రతిష్ఠాపన స్వీకృత మానవ రూపంబును, నవనీత చౌర్యంబును, నిత్యావ్యాహలైశ్వర్యంబును, ఉగ్ర సేన నియామ్యత్వంబును, బ్రహ్మరుద్రాధిపత్యంబును, గుర్వాది నమ స్క్రియయు మొదలైన చిత్ర విచిత్రంబులు మెఱయించుచు వర్తించె ననిన మునులు సర్వంబును నెఱుంగుదుము. కాని యా కృష్ణునకు ననిరుద్ధ కిరీట ధారణంబెట్లు సంభవించెనది యెఱుంగము. దానిందెలియఁ జెప్పవే యని మును లడిగిన వారికి నారదుండిట్లనియె.

149

### శ్రీకృష్ణుని మణికిరీట ధారణ గాథ

సీ. అసురేశ్వరుండు ప్రహ్లాద పుత్రుండు వి  
రోచనుండను వాఁడు రూఢయశుఁడు  
కలశాబ్ధి మధ్య భాగమునందు ననిరుద్ధ  
సేవసేయుచు నతి స్థిరత నిలిచి  
యొకరుండు నా హరియోగనిద్రాసక్తి  
నుండఁదక్కిన మునులొయ్య నొయ్యఁ  
జనఁగఁ బ్రహ్లాదాత్మజా తత్త్వ మహిమ ప్ర  
భూత శక్తివహించి స్ఫుటతరాగ

తే. గీ. రంగభావంబు నొంది నిరంతరంబు  
చేరి కొలుచుచుఁ దద్విష్ణు శీర్షదివ్య  
మణికిరీటంబుగొని నాగ మందిరాంత  
రాశ్చ మొగిఁజొచ్చెవాఁడు దుశ్శీలుఁడగుచు.

150

వ. అంత భగవంతుఁడు రమతో మేల్కొనిన సేవక జనంబులుచేరి హరి కిరీటంబుఁ గానక యాహరి నడిగిన సే నిద్రింపనెవ్వఁడు హరించెనో యేమియునెఱుంగననినఁ దద్వాక్యంబులు విని వారలు విరోచనుండే హరించి చనియె. ఏమందఱము నిచ్చటనే యున్న వారము, అతఁడసుర వంశోద్భవుండు, ఎల్లప్పుడు పాపంబే తలంచు, ఇప్పుడు మృచ్చిలిన వాఁడై యుండియే పలాయనంబు నొందెనని నిశ్చయించి వైనతేయునిఁ బిలిచి మాలోబలవేగ సంపన్నుండవు నీవే విరోచనుని సాధింపుమని ప్రార్థించిన.

151



వైనతేయుఁడు విరోచనుని చంపి మణికిరీటముఁదెచ్చుట

సీ. పక్షాగ్ర విక్షేప బహుళ వాతాహతిఁ  
గుల నగంబులు గలగుండువడఁగ  
ఉద్ధిత వేగమహోద్ధతి శాఖ జం  
బూ వ్లక్ష ముఖ్యముల్ పొడవడంగ  
దుర్ధర స్ఫుటనట త్రోటి కోటిధాటి  
మేఘముల్ తునియలై మింట <sup>49</sup>నెఱయ  
శఫ వినిర్ఘాత సంస్ఫాలనోదగ్రతఁ  
దపన మండలము నెంతయును <sup>50</sup>సఱుగఁ

తే. గీ. గూజితంబున రాకాసిగుండె లవియ  
నక్షిరోషాగ్ని విస్ఫూర్తి నభ్ర నిమ్న  
గోర్మిజాలంబు తెకతెక నుడికి పొంగ  
విభ్రమింపంగఁ జొచ్చెఁ బూర్వాభ్రగంబు. 152

వ. అంతఁ బాతాళాంతర కోణంబుననున్న తేజోజిత విరోచను విరోచను,  
గాంచి మహత్తర యుద్ధంబుఁ గావించి శంకులాకోటి తీష్ణంబైన చంచూ  
పుటంబున వాని శిరంబు వ్రయ్యలుచేసి కిరీటంబుఁగొని మింటికెగసి  
వచ్చుచు ముందట శ్యామలాద్భుతంబై, యా బ్రహ్మలోకంబైయున్న  
యొక దివ్య తేజంబుఁగాంచి విస్మయంబంది యంత. 153

మహా మణికిరీటము

బాలమూర్తియగు శ్రీకృష్ణుని శిరమున సరిగా కుదిరి నిలుచుట

సీ. కర్ణాంతర స్థలక్కలిత నేత్రాంచలు  
వ్యత్యస్త విన్యస్త వల్గుచరణు  
విమలాస నాంభోజ వితత పింఛావతం  
సవిరాజమానుఁ బ్రసన్నతేజు  
అనుపమ గుంజోరుహారశోభితభూష-  
గమనీయ లాంగలి కర్ణపూరు  
గోపీ విరోచనాంకూర సుధా శీతు  
నంచిత పూర్ణ కృపాభిరాము

- తే. గీ. అధర వినిహితవంశ నాశాంతరాశ  
కలిత వివరభ్రమత్కరాగ్ర కరశాఖు  
నఖిలలోకైక మోహ శరాంచితాంగుఁ  
బరివృతానేక బాలు గోపాలబాలు. 154
- వ. వేణునాదాకర్ణనపార వశ్యార్థ దష్టతృణధేను పరివృతుండై యున్నం  
గాంచి. 155
- మ. అనురాగంబున నా పతంగపతి దా సార్థ ద్విలక్షోరుయో  
జన దమ్మేశ్వరు తత్కిరీటము <sup>51</sup> ప్రశస్యంబంచు గోపాల బా  
లుని మస్తాగమునందు నిల్పి ధరణీ లోకుల్ నిరీక్షింపఁ గీ  
త్కొనియెన్మౌళియుఁ దత్ప్రమాణముననుద్యత్ప్రించధామంబుతో. 156
- వ. అప్పుడు గరుత్మంతుండు విస్మయంబునం బ్రణమిల్లి క్షీరాబ్ధికి నరిగి  
ముని సన్నిధానంబుననున్న భగవంతునకు విన్నవించినఁ బరమ  
హర్షంబునొందెనని నారదుండుచెప్పిన మునులు సంతసిల్లిరి. అంత. 157

### నారాయణగిరికి యాదవాద్రి యను

#### నామంబు గలుగుట

- సీ. ఒకనాఁడు బలభద్రుఁ డుల్లాసమునఁ దీర్థ  
యాత్రావశంబున నరుగుదెంచి  
యాదవాచల శిఖరాగ్రంబునందుఁగ  
ల్యాణ తీర్థంబున నాదిమౌని  
గణములతోఁబెక్కు కాలంబు లందుండి  
భవరోగ భేషజ భవ్యచరణు  
నారాయణు భజించి చేరి చక్షుర్మనో  
వాక్పూర్తిగాఁగ భవ్యమునఁ బొగడి
- తే. గీ. ద్వారవతి కేఁగుదెంచి యాదవశిఖా వ  
తంసమగు కృష్ణ నీక్షించి దక్షిణాశఁ  
గంటి యాదవ శైలంబు కలితభోగ  
భాగ్య సౌభాగ్యశీలంబు పద్మనేత్ర :

- క. అందు ననురక్తిఁగంటిన్  
గందర్ప సహస్రతుల్య కాయు నమేయున్  
బృందారక మౌని సభా  
మందారక మైన దివ్య మంగళమూర్తిన్. 159
- వ. ఆ మూర్తి యస్మద్గృహ దేవతామూర్తియకాని యితర మూర్తిగాదని  
ప్రశంసించినఁ గృష్ణుండిట్లనియె. 160
- క. ఈరీతి నేల వల్కెదు  
సీరీ: యస్మత్కుల ధననేవధియగు ల  
క్షీ రమణమూర్తితో సరి  
గా రూపించితివి యదునగ ప్రభునిచటన్. 161
- తే. గీ. అన్న! క్రొత్తమాటలాడితివనిన నీ  
తోడు నిజము నిజము దూరతరమె  
కదలి చనుట భాగ్యకరమని వారించి  
యరిగిరపుడు విగ్రహంబు <sup>52</sup>తోడ. 162
- వ. అరిగి తద్దివ్య మంగళ విగ్రహంబు నారాయణగిరి హరి సన్నిధానం  
బున నిలిపి మూర్తి వైషమ్యంబుఁగానక కలహంబులుడిగి రామకృష్ణులు  
తద్విగ్రహంబు లనోన్మన్యంబునుం గలసియుండె. తదనోన్మన్య సంగమం  
బున నీ శైలంబధికోచిత వైభవంబగు రూపంబుగాంచె నదిగాన  
యాదవాచలంబు నందఱు సేవింపుదురు. మున్ను నారాయణగిరియై  
యున్న యది నాఁడు మొదలుకొని యాదవాద్రియన విలసిల్లె. ఈ  
యాగమంబు వినినం, బరియించినన్ గుణవంతుడై, ధనికుండై, ధర్మ  
చారియై పితృతాద్యుత్తారమండై, నారాయణపరాయణుండైన కొడుకును,  
గనకమాలిని సమానయైన కన్యకంగాంచి యంతంబున వైకుంఠపదం  
బునందు, పెక్కులు పలుకనేల? రామకృష్ణుల కటాక్షంబున సకల  
సంపదలును గలుగు. వారిని దైత్యు లెదిరింప వెఱుతురు. సురలు  
మ్రొక్కుదురు. పూర్వాపర వంశంబులు పది తరింపం జేయుంగావున  
నీ యాదవాద్రి శిఖరికుల శిఖరంబున మహావైభవంబున మమ్మునుత్సు  
కులఁజేయు విష్ణుదివ్య రూపంబులు రెండు నుండు ననవిని మునులు  
: నారదున కిట్లనిరి. 163

యాదవాద్రినాథు సేవించు భక్తుల  
కపచారము కావించిన వారికిఁ గలుగు కీడు

సీ. పరమ దయాక్రాంత భగవంత నారద  
హరి యీ నగంబున కరుగుదెంచె  
ననుట యస్మత్లోచనాగ్ర సాక్షాత్కార  
మైన తెఱంగయ్యె ననఘమూర్తి  
ధన్యతయుఁ గృతార్థత్వంబు గలిగె నీ  
వచనంబు కతన నవార్య మహిమ  
నైనఁ బ్రశ్నాంతరం బడిగిన శోధించి  
తెలుప నేర్పరివి నందేహ మణఁగ

టీ.గీ. యాదవాచలవాసి జనాశివిష్ణు  
కీర్తి ధర్మప్రశస్తిమై వార్త కెక్క  
నట్టివారికి నపరాధ మాచరించు  
నది యకర్తవ్య మంటి మహాత్మా! నీవు.

164

క. అది యెయ్యదియో వినియెద  
మవిరళ సద్భక్తివేగ నానతి యిమ్మా !  
భవరోగ వైద్య సేవా  
ప్రవణాత్మకః పద్మజాత్మాభవ! మునిచంద్రా!

165

వ. అనిన మునులంజూచి నారదుండు మద్గురుండు నాకు నానతియిచ్చిన  
క్రమంబు వినుండెఱింగించెదనని యిట్లనియె.

166

రాజ పురోహితుండైన చతుర్వేది కథ

సీ. మున్నుప్రాజ్ఞుఁడు నతిమూర్ఖుఁడు రాజపు  
రోహితుం డత్యంత రోషపరుఁడు  
మనియెఁ జతుర్వేదియను పేరనొక్కఁడు  
నన్నింట నేర్పరియైన జాణ  
నారాయణైక నిష్ఠారతులగు పారి  
యందు శక్తి సహింపఁ డనుదినంబు  
అరసి నానా దేవతార్చకులను జాల  
మన్నించి కొనుచు ధర్మంబు విడచి

ఆ.వె. నియత భోజనంబు నిందించి మించ న  
 ర్వాతిథియను వార్త నధిగమించి  
 భూధరాశ్రయ పరిపూర్ణ సంపదలచే  
 నతిశయంబునొందె నాతఁ డంత.

167

వ. అతనికి మేధావియను పుత్రుండు ప్రథమంబునంగలిగె. అట్లనె ఘనులై  
 శివనామముల ముగ్గురు తనయులు పితృగుణ ప్రవీణులు జనియించిరి.  
 ఆ బ్రాహ్మణుండు రాజభట ద్రవ్యంబుగొని దంభంబునం బ్రతివత్స  
 రంబును యాగంబు గావించుచుండె. నంత నొక్కనాఁడాతఁడు వైత్య  
 కం బాచరించుచుండ, హరిభక్తి పరాయణుండును, వర్ణాశ్రమాచార  
 నిష్ఠానియత మానసుండును, నారాయణాద్రి వాసుండగుటంజేసి త్రిదశ  
 నమస్కృతుండును, మానావమానతుల్య ప్రమోదహృదయుండును  
 నగు హరిరాతుండనువాఁడు తద్దామంబుఁజొచ్చి వృద్ధుండు నధ్వ  
 శ్రాంతుండును గాన సుతునితోఁ గూడవచ్చి వేషమాత్రా వైదికుండగు  
 చతుర్వేదింగాంచి బ్రాహ్మణ పరివృతుండై యుండునప్పుడు 168

క. నారాయణదేవు పదాం  
 భోరుహ తులసీదశములు భూసురవరకం  
 తీరవుఁ డర్పింపఁగ ని  
 స్సారంబుగఁజూచి కేలుసాచక యున్నఁ.

169

వ. మఱియునొకసారి యా విప్రోత్తముండు తులసీదశంబులొనంగ దరియ  
 వచ్చిన.

170

ఆ.వె. అంటరాకు స్నానమాడిన వాఁడనో  
 ద్విజకులేంద్ర ! నీవు తెరువునడచి  
 యంటుదొక్కినాఁడ వర్ణంబె నీ కేల  
 నున్న తులసి ముట్ట నుపవసించి.

171

తే.గీ. అనుప సీతుండు నాపుత్రుఁ డతని చేతి  
 కొనఁగు, కాకున్న నీచేత నుండనిమ్ము !  
 తులసి లోకంబు లోపల దుర్లభంబె ?  
 యిదియు నొకవస్తువే దాత్రినెంచి చూడ.

172

- క. మెచ్చాయె నిచటి కేటికి  
వచ్చితి వేగంబె తెలుపు వసుధామర : యే  
నిచ్చట సన్మంత్ర కలా  
పోచ్చారణశక్తి మెఱసియుండినవాడ౯. 173
- వ. అని బ్రహ్మబంధుండు పల్కిన నా బ్రాహ్మణుండు. 174
- సీ. అర్భకుండధిక దూగాధ్వ పరిశ్రాంతి  
నలసిన వాడింతయన్న మొసగు  
మనియె నా హరిరాతుడనఘ పైతృకమునే  
డర్పింపరాదని యాగ్రహించి  
యనియెఁ జతుర్వేది, యన్నంబు మాన నీ  
తండులంబు లొసంగు ధర్మబుద్ధి  
నన్యగృహంబున నైనను వండించు  
కొనియెదఁగాని యాకొనిన యతిధి
- తే.గీ. గడవకుమటంచుఁ దద్విజుడడుగ నడుగఁ  
దగునె పైతృక దినమునఁ దండులంబు  
లైన నర్పింపననుచు గర్వాంధబుద్ధి  
నా చతుర్వేది తర్జించి యాడునంత. 175
- వ. అధ్వపరిశ్రాంతి నలసి బ్రాహ్మణుండు మఱియు మఱియు వేడుకొన  
సర్వాతిథియైన చతుర్వేది మఱియు మఱియు లేదన ధర్మం బెఱుంగుదు  
విద్వేల పలికెదవు : నీ గేహంబున నిడక యుండిన నీబంధుగృహంబున  
నేని భుజియింపంజేయుమని యా భూసురవర్యుండు ప్రార్థింపఁ జతు  
ర్వేది కృద్ధుండై నిరసించిన యేని పిశాచంబువలెఁ బలుమాటు నడిగి  
పీడించెదు. ఈ నగరంబున మఱి గృహంబులులేవె? పొమ్ము!  
పొమ్మిచ్చటఁ దొలంగుమని తర్జించినంతట నశక్తుండై పుత్రుఁడును  
దానును నంగణ భాగంబునం దోచక నిల్చిన నా చతుర్వేది తన  
తనయులచేత బాహ్యభాగంబునకుం గర్ధార్థ చంద్ర క్రమంబునం  
ద్రోయించి కవాటంబు బిగియించునెడఁ గవాటవేగ సంభ్రాంతుండై  
బాలుండు నేలంబడిన నష్టోభవయని యా బ్రాహ్మణోత్తముండు బాష్ప  
గద్గద వాక్యంబులం బలుకుచుఁ గుమారుని నెత్తికొని మేను నివురుచు  
బుజ్జగించుచుండె. అప్పుడు. 176

క. కలుగదు క్రోధము లోభముఁ  
గలుగదు గర్వంబు మదముఁ గలుగదు హరిభ  
క్తులకుఁ బ్రదీపము క్రిందట  
నిలుచునె ఘోరాంధకార నిచయం బెల్లఁ. 177

శా. క్రూరాభీల భుజంగనాకు కుహర క్రోడంబులో నున్న, దు  
ర్వారజ్వాల నముల్లసచ్చిఖి శిఖాగ్ర శ్రేణిలోనున్నఁ, గాం  
తార వ్యాఘ్రగుహంతరాశబిల మధ్యశ్రేణిలోనున్న మేల్  
ఊసేరన్ వచ్చుటకన్న భక్తజనతా శ్రీనింద కావాసముఁ. 178

తే.గీ. దరణిఁ బితౄత్వ కల్పిత ధనము వ్యయము  
సేయరాదండ్రు బుధులు చర్చించిచూడ  
న ప్రధానవ్రతం బిదియనుచునపుడె  
దూరతరముగ ధర్మంబు తొలఁగిపోవు. 179

తే.గీ. బ్రాహ్మణోత్తముఁ డిట్లేఁగఁ బరమహర్ష  
పూర్ణుడై పైతృక మొనర్చె భూసువర్వుఁ  
డర్థమును విద్య రాజమాన్యతయుఁగలుగ  
యుక్తము నయుక్తము నెఱుంగ నొకనివశమె ? 180

### విష్ణురాతుఁడు కావించిన భాగవతారాధనము

చ. అలసి యశక్తుడై ద్విజకులాధమునేతకు రోసి వీటిలో  
వెలయఁగ నూర్ధ్వపుండ్రముఁ, బవిత్ర భుజాయుగ శంఖచక్రము  
ద్రలు, నలినాక్షమాలికయుఁ దాల్చిన తద్ధరణీ సురోత్తముం  
గలుష విదూరుఁగాంచి కుతుకంబున భూసురుఁడొక్కరుండటన్. 181

తే.గీ. బ్రాహ్మణోత్తమ : పేరేమి? బాలుఁడేమి  
గావలయు? నేఁడు మనసులోఁ గలఁగినట్లు  
గానుపించితి నాకు నిక్కముగఁదెలుపు  
మనిన సర్వము నెఱిఁగింప నాదరించి. 182

వ. ఆతఁడిట్లనియె. 183

మ. హరిభక్తాంఘ్రి సరోజ రేణుకణ పూతాత్ముండనై శిష్టమం  
దిర ధాన్యోఘము ముష్టిమాత్రముగ నాతిథ్యంబునఁ వేడి ను  
స్థిర భక్తిఁ నిజ దారపుత్రహితులఁ డీవింపఁబోషింపుచుఁ  
బరమానందముఁ బొందియుండుదును సౌభాగ్య ప్రభావంబునఁ. 184

వ. అనిమఱియు నాకుం బన్నిద్దఱు నందనులు హరిద్వాదశ నామంబులవారు,  
వారి పేరు లోకంబునఁ బ్రసిద్ధంబగు. నేను నారాయణున కంటె నన్య  
దేవతను భజింప, మద్భార్యయు సీవ్రతంబె యాచరించునది- అని  
విష్ణురాతుండు తన నడక విన్నవింపఁ బుత్రాన్వితుండై హరిరాతుండు  
తద్గృహంబునకుంజనియె. 185

తే. గీ. విష్ణుభక్త గృహవాస విభవమహిమ  
విష్ణుభక్తులకే తగి వెలయుచుండు  
క్షీర శర్కరలునుబోలె, గ్రూరసంగ  
మంబు విషనింబదశ మేళనంబుఁబోలు. 186

శ్రీహరి సన్యాసివేషంబున అతిథియైవచ్చి యనుగ్రహించుట

వ. అంత విష్ణురాతుని భార్య సుముఖి యనునది పరమసాధ్వి కలశంబున  
నుదకంబువట్టి పుత్రుండును, దానును మజ్జనంబాడి హరిరాతుండు  
మాధ్యాహ్నిక కృత్యంబులుదీర్చి నారాయణ ప్రీతిగా నైవేద్యంబు  
నివేదించునప్పుడు శిష్యచతుష్కంబుతోఁ జరమాశ్రమి యొక్కఁడు  
చనుదెంచె. ఆ గృహస్థుండు నయ్యతిథిని వాసుదేవునిం బలెంబూజించి  
మ్రొక్కి పాద పరిమార్జనంబుఁగావించి యహోభాగ్య మహోభాగ్యమని  
తత్పాద తీర్థంబు శిరంబునంజల్లుకొనిన సన్న్యాసియు, నతని శిష్యులు  
నలువురును, అతిథియు నతని పుత్రుండు నేకవంక్తిని భుజియించు  
చున్న తఱి నా విష్ణురాతుని బాలుండొకండాఁకొని తండ్రీకడకు వచ్చి  
రోదనంబు సేయందొడంగె. 187

మ. సుముఖింగన్గొనియన్న మీఘటముతో శోధింపవేయంచుఁ ద  
ద్రమణుండాడిన, సాధ్విలేదు కబళార్థంబైన నంచున్ యథా  
ర్థముగాఁబల్కె, మనోహరుండు మఱియున్ దర్జించి శోధింపు మ  
న్న ముదంబొప్పఁగఁ జూడనన్న పరిపూర్ణంబై ఘటంబుండినన్. 188

ఆ.వె. బ్రాహ్మణోత్తముండు పన్నిద్దఱును సుతుల్  
తాను సతియు మనసు తనివిదీఱ  
నారగించిరప్పు డత్యంత సంతోష  
పూర్ణహృదయులై యపూర్వ మహిమ. 189



వ. ఇట్లు ప్రతిదినంబును జతుర్విధాహారంబులు మెండుకొనియుండఁ  
బ్రయత్నంబున నాగతులగు వైష్ణవుల భుజియింపం జేయుచుండె. ఆ  
యతిధిపూజలో సుముఖియే పాత్రంబులువాడె నాపాత్రంబు సౌవర్ణంబు  
లును, రాజతంబులునై వెలసె. సన్న్యాసి భుజించినయెడ నిరవధియైన  
నిధిగానవచ్చె. సన్న్యాసి వేషంబున నారాయణుండు వేదంబులు శిష్య  
రూపంబులై వెంటంజనుదేర నేతెంచెనట. పాషండివారణోద్యోగంబునఁ  
ద్రదిదండిధరరూపంబు గాంచి మున్ను విజృంభించు దత్తాత్రేయుండని  
మీరెఱుంగుదురు. నారాయణపరాయణుండెవ్వని గృహంబున భుజించు  
నాతనిగృహంబున సాక్షాత్కారమున నారాయణుండు భుజించు. 190

### భాగవతాపచారముచే చతుర్వేది మహాపదలపాలగుట

సీ. ఆ చతుర్వేది పితృద్యుర్చనము సేయు  
నపుడు పయః పాత్రమందు విషముఁ  
గ్రక్కెనొక్క మహోగ్రకాలాపి, భోజనా  
నంతరంబున మృతులైరి భోక్త  
లావిప్రుడును భార్య యాత్మజులునుదాను  
పాన భోజంబున బ్రతికిరంతఁ  
దద్విజాత్మజులు పౌత్రకులంగణములందుఁ  
జాటిరి వైతృకాచరణ విషము

తే. గీ. చేత గరళంబువెట్టి భజించె దుష్ట  
శీలుఁడైద్విజుఁ డంచునాక్షితి సురేంద్రుఁ  
బట్టి దట్టించి రారాజభటులు కళల  
మర్మములు దూలియిల్గె నాదుర్మదుండు

191

క. మేధావి వనము చొచ్చితి  
రోధానమునొంద ఘోర రూపంబగు వ్యా  
ఘ్రాధిపతి మ్రింగెఁ గొందఱు  
భూధరమునకెక్కఁబోయి భువిఁబడునంతఁ.

192

వ. తల్లియు జిహ్వచ్చేదంబొనర్చుకొని పరాసుత్వంబునొందె.

193

తే. గీ. అతని కన్యక లిరువు రత్యంతభీతి  
రాజదండ భయమున ద్వారంబునందు  
ననల శిఖలుంచి మడిసి రట్టాపురంబు  
నణఁగెఁదద్విష్ణురాతు గేహంబుధక్క.

194

- వ. తత్సంబంధోపజీవులగు వారిరాజభటులు కారాగృహంబున నిలిపిననందె  
వారు మృతులైరి. ఇవి యన్నియు దినత్రయంబుననయ్యె. హరిభక్తుల  
నవమానంబుచేసినను, గురువుల బహూకరింపకయున్నను, దుష్టుల  
బహూకరించినను, తనుదాబహూకరించుకొనినను సంపదలు నశించు.  
ఇది యైహిక దుఃఖంబు, ఇక నాముష్మిక దుఃఖంబులు వినుండు. 195

### మృతుడైన చతుర్వేది సరకప్రాప్తుడగుట

- ఉ. క్రూరులు కాలకింకరులు ఘోరతరాజిన రజ్జుబంధ ని  
స్తారితపాదుఁగా నిలిపి స్తంభముతోడ నధోముఖంబుగా  
దారుణశక్తిఁగట్టి బెడిదంబుగఁ బుత్రులతోడఁగొట్టిరా  
హరవవృత్తిఁదద్విజ నిజాన్వయ బాంధవులు<sup>54</sup> జలింపఁగ<sup>55</sup>. 196

- ఈ. సర్వాతిథి దానంతట  
సర్వజనంబులు వినంగ సమవర్తివినా  
దుర్వర్తన తెలుపవె బుధ  
నిర్వాహకమొఱు వినవె! నియతగుణాధ్యా!

- ఈ. అన్యాయం బన్యాయం  
బన్యాయం బరయవే! మహాత్మా! త్రిజగ  
ద్ధన్యుడవు సకల సురమూ  
ర్ధన్యుండవు నన్నుఁగాపు తండ్రీ! కరుణ<sup>56</sup>. 197

- వ. అను నా చతుర్వేదిని విడిపించి సమవర్తి యెట్లన్యాయం బయ్యెనని  
యడిగిన నతండు ప్రాంజలియై యిట్లనియె. 198

- సీ. ఆమ్నాయములు నాల్గు నర్థయుక్తములుగాఁ  
జదివితి మీమాంస సారమెల్లఁ  
నెఱిఁగి వైదికకర్మమిట్ల నెన్నికగాఁగ  
నాచరించితి జగంబౌననంగ  
ఆత్మజుల్ నాకన్న నధికులు గృహిణియు  
నిత్య ధర్మాన్విత నేడు నాకు  
బాధలేటికిఁబూర్ణ పరమదయానిధి  
సమవర్తి వివరింపు శాస్త్రదృష్టి

54. వ్రాతప్రతిలో ఈ పాదభాగము కుండలీకరింపబడియున్నది. మూలకారుని  
వాక్యము శిథిలముకాఁగా ప్రతివ్రాసినవారు పూర్తిచేసినట్లు తోచును.

తే. గీ. శమన : నీ యాజ్ఞ లోని వారము కటాక్ష  
వీక్షమముఁగావుమేమని విన్నవింతు  
మనిన నా ధర్మరాజు న్యాయంబుఁబూని  
యతని దుర్వృత్తి కలుగుచు నప్పుడనియె.

199

వ. ఓరీ! దురాత్మా! నారాయణాచలంబునుండి వచ్చిన విప్రుని నారాయణ  
పరాయణుండైన వానిం దిరస్కరించితివది యెఱుంగుదువో! యెఱుం  
గవో? పద్మారమణ పాదాబ్జవాసిత తులసీదళంబు లతండర్పించిన నది  
గైకొనవైతి వది యెఱుంగుదువో! యెఱుంగవో? ఓరి పాపాత్మా!  
బాలకుండధ్వపరిశ్రాంతుండై యుండ నద్విజోత్తముం డబ్బాలునకై  
యన్నంబు వేడిన నవమానంబు చేసితి వది యెఱుంగుదువో? యెఱుం  
గవో? కవాట వేగహతుండైపడి బాష్పవ్యాకులేక్షణుండైన హరిరాత  
బాలకుం గరుణింపవైతి వది యెఱుంగుదువో? యెఱుంగవో? రాజ  
కృపగలిగి గర్వించి శంఖచక్రాది ధారణంబు నిందించితి వది యెఱుం  
గుదువో? యెఱుంగవో? ముక్తిమార్గోప దేష్టలగు మునుల వచనంబుల  
ప్రమాణంబులంటివి మూఢ! యవి యెఱుంగుదువో యెఱుంగవో?  
వేదంబులు నారాయణుండె పరదేవత యనవైవర్ణ్యంబొందితి వది  
యెఱుంగుదువో? యెఱుంగవో? నిత్యంబును రాజగోష్ఠీయందు నాస్తిక  
ప్రశంసయు, సాధు దూషణంబును నొనర్చితి వది యెఱుంగుదువో?  
యెఱుంగవో? ఇన్నియు నేటికి? రాజసభను శరణాగత రక్షాధర్మంబు  
దూషించితి వది యెఱుంగుదువో? యెఱుంగవో? యని పలికిన  
బ్రాహ్మణుండంగీకరించి కంపంబునొంది యీమహాపాపంబెట్లు తరిం  
తునోయని మఱియు మఱియుఁ బాదంబులంబడిన శమనుండాతని  
కిట్టనియె.

200

క. ఈయఘములకే నెఱుంగుదుఁ  
బ్రాయశ్చిత్తంబు విష్ణుభక్తులయెడ న  
శ్రేయముగఁజేయునవమతి  
పాయక నిష్కృతియులేదు పాపంబునకు.

201

ఆ.వె. అనిన మఱియు మఱియు నడుగులపైఁబడి  
కంపమొందు విప్రుఁగాంచి నీదు  
మరణవేశ నేడు మాటులు గోవింద  
యనియె విష్ణురాతుఁడతుల కరుణ.

202

## చతుర్వేది బ్రహ్మరాక్షసరూపంబు నొందుట

- క. అందున ఘనయాతన లింకఁ  
బొందవు దుష్కర్మవృత్తిఁ <sup>55</sup>బూనెదవడవిం  
జెంది జనరహిత దేశము  
నందుండెడు బ్రహ్మరాక్షసాకారమునఁ. 203
- తే. గీ. బ్రహ్మరాక్షసియగు నీదుభార్య, నీదు  
పుత్రకులు గృధ్రమూర్తులై పొదలవెంట  
<sup>56</sup>భవదభిహతినిహతజంతు భక్షణేచ్ఛఁ  
దిరుగుచుండ్రువనాంతర దేశములను. 204
- వ. అని శమనుండానతిచ్చిన బ్రహ్మరాక్షసవృత్తికింగడ యెయ్యదియని  
దీనుండై చతుర్వేది యడిగిన నెప్పుడు విష్ణుభక్తులం గాంచెద వప్పుడే  
తద్దేహంబు వీడ్కొనియెదవని బంధనంబు విడిపించినఁ గుటుంబ  
నమేతుండైపోయి యాభ్రష్ట బ్రాహ్మణుండు వింధ్యారణ్యంబున నివ  
సించుచుండె. మధురిపువదనేవా పరివక్వ స్వాంతవృత్తియై యదుగిరి  
తటంబుననున్న భాగవతునెవ్వనినేని యవమానించినఁ జతుర్వేదివలెనే  
నష్టుండగు ధరాతలంబున. 205
- మ. హరిరాతోత్తమపుణ్య సత్కథలు నిత్యానంద సంపత్తి నె  
వ్వరు విన్నఁ బఠియించినఁ హరికృపా వాఢాశియై వారి మం  
దిరసీమఁ భుజియించుఁ, దద్విమతులెంతే నష్టులై పొల్తురు  
ర్వరనెంచఁ ధనధాన్యసంపదయు నైశ్వర్యంబు మించఁదగుఁ. 206
- వ. అనినఁ దద్రుద్రహ్మరాక్షసత్వము క్తి వానికెట్లయ్యెనని మునులడిగిన  
నారదుఁడిట్లు తెలివె. 207
- సీ. ఫలమూలవర్జిత బహుకంట కాక్కిర్ణ  
తత తప్తవాలుకాధ్వ ప్రదేశ  
ఘనత రారణ్య భాగంబున నాఁకొని  
తనువు దూలఁగ దూరదర్శనమున  
నగ్నిశిఖారుణోద్యత్కిర్ణ కేశమ  
స్తకముతో వాయసతను వికార  
కళలఁగృశించి దగ్ధమతినచలవర  
మునుబోలి తూలైక మూర్తిధారి

55. బూనెద రణ్యానిందొక యరహిత దేశము.

56. భవదభిండాభిహత జంతుభక్షణేచ్ఛ.

తే. గీ. యతుల దుర్వార మోరాహియైన జిహ్వా  
గలిగి పాతాళకల్ప ముఖంబుతోడఁ  
57గోఱ లిరువంక భయములు గులుక నెలపు  
లందు మాంసంబు మెసపుచు నంతనంత.

208

వ. నిమ్నదృష్టియు, శూర్పకర్ణుండును, వక్రబాహుండును దిర్యక్తేక్ష  
ణుండును, గుక్కుటోరస్థులుండును, బలలాశాతురశ్యేన శివాది  
సంసేవితుండును, దాశ ప్రమాణ పాదద్వయుండును, శూలఖడ్గ  
ధరుండును, బ్రేతచీవరావరణుండును, గర్జావలంబికపాలుండును,  
గపాలమాలికాలంకారుండును, 58భస్మోద్ధూళిత సర్వాంగుండును బాప  
కర్మదృష్టి గోచరుండును, నాంత్ర మాలోపవీతుండును దమనకోటి  
బంధుండును భైరవ స్వరుండునునై పుత్రమిత్ర భార్యాసహితుండై  
బ్రహ్మ రాక్షసత్వంబుఁగాంచి యనేకవర్ష సహస్రంబులు జీవకోటుల  
భక్షించుచునుండె. వాని దారాపుత్రులు గృధ్రరూపంబునఁ దత్పార్శ్వ  
వర్తులై యతండు హింసించిన జంతువుల మాంసంబులు భుజియించు  
చుండిరి. ఈశ్వరద్రోహులకు నిట్లనుభవించుట చాలునె నిత్య  
నిరయంబులుగాక ?

209

### భాగవతానుగ్రహమున

### చతుర్వేదికి బ్రహ్మరాక్షసత్వము తొలఁగుట

శా. ఆకాలంబున నేఁగుదెంచిరి 59మహోద్యద్ధీవిభానుల్, నుత  
శ్లోకుండొక్కఁడు సత్యనిష్ఠుఁడనఁ దేజోధర్మ సంపన్నతఁ  
వైకుంఠ ప్రేయ నామకుండొక్కఁడు నన్వర్థాహ్వాయ ప్రక్రియఁ  
లోకుల్ చూడఁజెలంగి రద్భుతగుణాలోక్య 60ప్రభావాఢ్యులఁ. 210

క. వారలు పుణ్యచరిత్రులు  
నారాయణ గిరివరాధినాథ శ్రీమ  
న్నారాయణ దేవాంఘ్రిస  
మారాధన మాచరించి యరుదెంచుఘనుల్.

211

57. గోరలిరువంక

58. భస్మోద్ధూళిత లిప్తుండును.

59. మహోదారుల్ సమగ్రోత్తమ—(యతిభంగము)

60. ప్రభావంబునన్.

సీ. ఆది కాశ్మీర దేశాగతులై యదు  
 శైలేంద్రు సేవించి సమ్మదమునఁ  
 తద్దేశమునకు నాతత భక్తిమఱియే  
 గుచు హరిభక్తు లకుంతితావ  
 బోధనిష్ఠులు ద్విజపుంగవులాహరి  
 క్షేత్రమ్మునందుండి చేరితమ్ముఁ  
 గలసి వెన్వెంటరాఁగా హరిఁగీర్తించి  
 కొనుచు వింధ్యాటవీక్షోణీజొచ్చి

తే.గీ. యొకతటాకమున మునిఁగి యుచితపుణ్య  
 కర్మములు దీర్చియధికార గౌరవమునఁ  
 గేశపునిఁగొల్చి విష్ణుసంక్తిరనములు  
 నియతిఁ గావించునంతలో నిలిచి తెలిసి.

212

వ. ఆ బ్రహ్మరాక్షసుండచ్చటఁ దిరుగుచున్నవాడగుట సకల మహా  
 పాపంబులకు హరికీర్తనంబు సేయుటయే ప్రాయశ్చిత్తంబని శ్రుతి  
 స్మృతి పురాణేతిహాసంబులు ప్రమాణంబులుగా ఆ భాగవతులు ప్రసంగ  
 వశమున చెప్పికొనుమాటలు దూరంబుననుండి విని గృధ్రరూపులై  
 యున్న భార్యాపుత్రులును దానును హరిభక్తి దర్శనకీర్తనంబుల  
 హృదయంబు ప్రసన్నంబైన ఆ విష్ణుభక్త పదాంభోజసంగపూత జలంబు  
 దృష్టిపథంబుననున్నఁ బానంబు చేసి యా రాక్షసుండు వైకుంఠ  
 తద్భక్త భుక్తశిష్టపాత్రశ్లాశనతోయ పరికీర్ణాన్నకబళంబులు భుజించి  
 గృధ్రంబులు దాను జాతిస్మరత్వంబు నొంది వైవస్వతుఁడానతి  
 యిచ్చిన క్రమంబుఁ దలంచుకొని విష్ణుభక్తాంఘ్రి తీర్థంబున ముక్తియె  
 పలియించె; ఫలాంతరములనిన నెంత? యని భావించుచు

213

మ. అపుడుప్పొంగుచు బ్రహ్మరాక్షసుఁడు పూర్ణానందుడై దక్షిణా  
 ధివ పూర్వోక్త విశుద్ధ వైష్ణవవరుల్ <sup>61</sup>దీవ్యత్తనుల్ నిత్య ధ  
 ర్మవరుల్ భూతల భాగ్యదేవతలు సారజ్ఞుల్ మునుల్ వీరెకా!  
 యపరిచ్ఛేద్య మహానుభావులని తా నాత్మఁ బ్రశంసించుచు.

214

క. మన ముల్లసిల్ల దూరం  
 బున దండప్రణతి చేసి పొదవెడు పాపా  
 త్ముని బ్రహ్మరాక్షసుం గని  
 ఘను లాకాశ్మీరదేశకర్తలు విప్రుల్.

215

61. సత్యవ్రతుల్ నిత్యధ—(యతిభంగము)

- వ. ఇట్లనిరి. 216
- క. నీ వెవ్వఁడ వీవనమున  
కీవచ్చిన వారవెవ్వ రీ రాక్షసజ  
న్మావిర్భావము నీకే  
కైవడిఁ బ్రాపించె నెఱుగఁగాఁ బల్కుమనఁ. 217
- క. తనసేతయుఁ, దనజన్మము  
తన తనయుల కథలు <sup>62</sup>దార తత్తత్కృతులుఁ  
వినయమున విన్నవించెఁ  
మునుకొని యా బ్రాహ్మణోత్తముల కతఁడు వడిఁ. 218
- వ. విన్నవించి 219
- సత్యనిష్ఠుఁడు వచించిన హరినామ ప్రభావము
- ఉ. ఏనెటులఁ దరింపుదు మహీసుర రత్నములార! యన్నవి  
ద్యానిధి సత్యనిష్ఠుఁడను నాతఁడు పల్కెను బ్రహ్మరాక్షసుల్  
శ్రీనశినాక్షకీర్తన విశేషమునఁ ఘనపాతకంబులా  
యేనునుదూలు; నిల్చునిఁ కనెయ్యెడ నయ్యుపపాతకావళుల్. 220
- క. నారాయణ చారిత్ర క  
ధారంభము మాని మర్త్యుఁడన్య కథలకుఁ  
బ్రారంభించుట గవ్యవ  
యోరుచిదిగనాడి కాంచికోత్సుకుఁడగుటల్. 221
- తే.గీ. మందరాచల మంథాన మధితమగుచు  
సుధయమర్త్యుల జిహ్వాలు సోకె నాత్మ  
జిహ్వానుదయించి హరికథాంచితరసాయ  
నంబు నరులకు సకల భాగ్యంబు నొసఁగు. 222
- క. భవ దురుకాంతారాంతర  
నివసన మలినాత్ములైన నీచాత్ములక  
రవళాయి కథామృతమును  
<sup>63</sup>నవిరతముంగ్రోలఁ బూతతాత్మతగలుగుఁ. 223

62. తన యుదారత్వంబున్.

63. నవిరతమున్ బూతవృత్తులగుదురు వేగన్.

- క. దురితాహిదష్ట నరులకుఁ  
బరమౌషధ మెంచిచూడఁ బద్మాకాంతా  
వర కీర్తన మొకటియే  
యరయఁగ నేమిటికి దేవతాంతర మహిమల్. 224
- క. వెల్లిగొను దుఃఖవారిధి  
కల్లోలము లుత్తరింపఁ గమలాక్ష కథా  
సల్లాప యానపాత్ర స  
ముల్లాసము చేతఁగాక యొక్కటి గలదే ? 225
- క. తాపత్రయ శమనమునకు  
నోపక జగమెఱుఁగ నయ్యదూత్తంసకథా  
లాపం<sup>64</sup>బొక్కటియదగు; గ  
రోపమమగు నన్యదేవతోత్కర్షమిలక. 226
- తే. గీ. ఘనత నారాయణాఖ్య యొకానొకప్పు  
డైనఁ గీర్తింపలేని మూఢాత్ము వదన  
మరయ వల్మీక మతని జిహ్వంచలంబు  
చర్చ సేయంగ ఘోరభుజంగమంబు. 227
- తే. గీ. పాపులగు మానవులకు శ్రీపతి కథాను  
ధారసప్రేమ ముదయించి తనరకునికి  
యుష్టప్రోతంబు మాకందముజ్జగించి  
నింబ పత్రంబు చవిగొన నిలిచినట్లు. 228
- తే. గీ. అచ్యుతానంత గోవింద యనుచుఁ దిరుగఁ  
దిరుగఁ బలుకు మహాత్ములు దిరుగ రుగ్ర  
పాతకాబ్ధి మహావర్త పటలమధ్య  
సంతత భ్రమజైక ప్రచారములను. 229
- వ. శ్రుతి కర్మ జ్ఞానంబులచేత హరి కీర్తనంబునంగల ఫలంబు లభింపదు  
కాన సర్వమహా పాపశాంతి కొఱకు నారాయణనామం బుచ్చరింపుమని  
సత్యనిష్ఠుండూరకయున్న వైకుంఠ ప్రియుండను నాతఁ డోరి బ్రహ్మ  
రాక్షసా ! నీవు నారాయణాచలంబునకు నేఁగి శిరోధార్యంబగు విష్ణు



భక్తాంఘ్రిరేణువుచేఁ బవిత్రంబగు కల్యాణతీర్థంబు శిరంబునఁ జల్లికొని  
తద్గిరీంద్ర ప్రదక్షిణ నమస్కార కీర్తనంబులు గావించిన భగవంతుఁడు  
ప్రసన్నుండై ముక్తి నొసంగునని యానతిచ్చె. ఇట్లని వారు నిజ  
నివాసంబునకేఁగి రంత. 230

ఆ.వె. బ్రహ్మరాక్షసుండు భార్యయు సుతులును  
గృధ్రనికరములు యదుగిరికిఁ జేరి  
“గిరి ప్రదక్షిణంబు నెరవి తత్తీర్థాధి  
వాసి పాదు పాదవారిఁ గ్రోలి. 231

మ. ఇటులఁ మానము లేను దాఁటిన రమాధీశుండు తదున్తరో  
త్కట పూర్వాఘములన్నియుఁ మఱచి తత్త్వజ్ఞాన సంపత్కరో  
ద్భటులై మించిన యాజయుఁ విజయు నుద్యత్ప్రేమ మీఱఁ సుధా  
పటలప్రాయములైన సూక్తులఁదగఁ బల్కెఁ బ్రమోదంబునఁ. 232

సీ. హరిరాత ఘనునకు నపచార మొనరించి  
యా చతుర్వేది భార్యకుమార  
బంధు సమేతుడై బ్రహ్మరాక్షసుఁ డయ్యె  
నట్టివాఁ డిట మదీయ పదభక్తి  
వరపాద తీర్థాంబు పానంబుచేతఁ బ  
విత్రుడై విజ్ఞాన వృత్తిగలిగి  
యేతదమేయ గిరీంద్ర పార్శ్వంబున  
నుత్తమమూర్తియై యున్నవాఁడు

తే. గీ. వాని మత్తీర్థములయందు వరుసతోడఁ  
దీర్థమాడించి మది సేదఁదీర్చి తెండు  
సింహ మెదిరిన దంతులు నెదరినట్లు  
నాత్మ భక్తులయెడలఁ బాపాళి యడఁగు. 233

ఆ.వె. అమ్మహానుభావుఁ డతని బాంధవులు మ  
త్తీర్థమున మునింగి దివ్యులగుచు  
నాకమునఁ బురాతనాకంబు వదలి వ  
ర్తించుచుండు గాతః తదీయులలర. 234

## హరిభక్తుల పాదతీర్థ ప్రభావము

- క. అన జయ విజయులు కౌతుక  
మునఁజని సంపూర్ణతేజమున గిరిసేవా  
ఘనుడైన బ్రహ్మరాక్షసు  
ననఘాత్ములు వారుగాంచి రతిహర్షమునన్ 235
- క. హరి కింకర పాదాంబుజ  
పరమ పవిత్రోదకాతి పావనతనులై  
పరఁగిరి నారాయణు శ్రీ  
ధరుఁ గీర్తింపుచు నవామృత స్తోత్రములన్ 236
- వ. వారలు బ్రహ్మరాక్షసుం గని యిట్లనిరి. 237
- తే.గీ. అతులసద్భక్తి లక్ష్మితో నాపరాత్మ  
యరసి నీకున్ బ్రసన్నుడౌ నభినుతింపు  
మంతకంటెను దత్కటాక్షానురక్తి  
గలుగనేర్చునె యెట్టి సత్కర్మములను. 238
- తే.గీ. అష్టతీర్థావగాహ మట్లైన విదవఁ  
దీర్థమాడుము కల్యాణ తీర్థరాజ  
తీర్థమున నంత నీవు సుస్థితివహించి  
బ్రహ్మ నిష్ఠ మెలంగెదు పరమ నియతి. 239
- వ. ఇట్లని విష్ణుద్వారపాలురు పల్కినఁ జదుర్వేది హర్షించి ప్రథమంబున  
వేదపుష్కరిణీ తీర్థంబునఁ దదనంతరంబున దర్భతీర్థంబున, నావిదవఁ  
బలాశతీర్థంబున, నంత యాదవ తీర్థంబున, నంతటఁ బద్మతీర్థంబున,  
నా వెనుకం బరాశర తీర్థంబున, నా విమ్మట నారాయణ హ్రదతీర్థం  
బున, నంతట వైకుంఠ గంగాతీర్థంబున స్నానంబుచేసి ముమ్మాటు  
నారాయణమంత్రం బుచ్చరించి బ్రహ్మరాక్షసత్వంబు విడిచి సత్త్వంబు  
వహించి, శిఖాయజ్ఞోపవీతంబులును, దండ కమండలకుండలంబులును,  
దర్భాంగుళీయకంబులును, గుశాసనంబును, ధౌతోత్తరీయంబును గలిగి  
ధర్మపరాయణుండై, మృదుభాషియై, మృదుగతియై, మృదుమానసుండై  
మంత్రజవళిలుండై, సమస్త ప్రేయవాదియై బ్రాహ్మణరూపంబున  
భార్యాపుత్రబాంధవులుం దానును దత్తీర్థ స్నానాధికారంబున లభించిన  
పౌర్వదైహిక విద్యా విశేషంబు హస్తామలకంబైన ఘనుండై యుండె.  
అంత. 240

క. కల్యాణ తీర్థమహిమ య  
తుల్యంబగుఁ దత్పవిత్రతోయాప్తవుఁడై  
కల్యాణమందు మనుజుని  
కల్యాణ జలంబుఁ గ్రోలఁ గణఁగుదు రమరుల్.

241

క. తులసీ వరమణిమాలా  
కళికలు పద్మాక్షు మాలికలు పూనిన ని  
ర్మలుఁడు మహాపాపాచల  
కులిశంబై మెఱయు జగము కొనియాడంగన్.

242

ఆ.వె. ద్వాదశోర్ధ్వ పుండ్రధారణార్హోత్తమ  
స్థానముల గురించి జయుఁడు విజయుఁ  
డవని సురవరునకు నపుడుపదేశించి  
శియాదరించి నారలతని లెస్స.

243

క. ఘనశక్తిఁ దప్తచక్రాం  
కనమా విజయుండొనర్చెఁ గౌతుకమున, వి  
ష్ణునకుం జక్రాదీ శుభాం  
కనముననే ప్రీతికాని కాదన్యమునన్.

244

తే.గీ. బ్రాహ్మణక్షత్రియోరవ్యపాద భవులు  
చక్రధారణ సంపత్ప్రశస్తమహిమ  
శ్రుతి నిగళితంబు నియతైకమతిఁ బ్రమాణ  
మనుచు నది యాచరించుట యర్హతరము.

245

సీ. ఆత్మభర్తకుఁ జిహ్నమగుట సత్కర్మాంగ  
మైనది యని సకలాగమములుఁ  
దెలియఁబల్కుట, ప్రకృతి గ్రంథి దాహకం  
బగుట యాత్మకు హృద్భ్రమై తనరుట  
స్వప్రియరూపమై సంఘటిల్లుట దేహి  
దేహ సంస్కారమై తేటపడుట  
పరభావ హేతువై పాటించియుండుట  
ప్రభవదన్య పరిహారమునఁ దగుట

తే.గీ. శమన విద్రావణంబౌట శతులకేని  
యనిశకుశలాత్ములైన చేతనులకేని  
భుక్తిముక్తులు గల్గునా పూర్ణమహిమ  
చక్రలాంఛన మిలఁ బ్రశస్తములఁదాల్చు.

246

తే.గీ. శంఖ చక్రాది హీనుఁడౌ జడుఁడుభోజ  
నాది కర్మంబులందయోగ్యతవహించి  
విష్ణుభక్తి పరాయణ విబుధవర్గ  
పంక్తియుండంగఁ దగఁడు దుష్పాపియగుట.

247

క. హరిభక్తి సమేతులఁగని  
ధరతోపల శంఖచక్రధారణము సభాం  
తరముల నిందించిన వాఁ  
డరయఁగఁ బాషండు <sup>67</sup>లంఁడు రాజన్యవరుల్.

248

వ. అంత నవ్విప్రుండు తప్తచక్రాది భూషితుండై యూర్ధ్వ పుండ్రంబులు  
పూని విష్ణుశక్తులను గ్రహింప నారాయణ పదాంభోజంబులు నేవిం  
చుచుఁ బుత్రదారబంధు సహితుండై యైహికంబు లనుభవించి యంత  
మున నిరపాయ పదంబునొందె. ఈ యదుగిరి ప్రభావంబు వినినఁ  
బావ నిర్ముక్తులై ముక్తి నొందుదురని నారదుండు సవిస్తరంబుగా  
నానతి యిచ్చెనంత.

249

మ. సమరోర్వీ పరతత్త్వ సాంశయిక వాసవ్యాత్మ బోధక్రియౌ  
ద్యమ సిద్ధాంతిత యోగశాస్త్రమయ గీతాధ్యాయమాత్రామరు  
ద్దుమ నిత్యానత పార్వతీరమణ విద్యుద్వాదరజ్యజ్ఞటా  
విమలారుణ్య పునః పునః ప్రకటనా విద్యోతి పత్పల్లవా !

250

క. ఉద్ధవ నామక హృదయ మ  
హోద్ధవ సంధాన సౌహృదోదిత భాషా  
శుద్ధ దయాంచిత భూమ స  
మిద్ధత భౌమాగ్ర బల సమిద్ధత తేజా !

251

మయూరవృత్తము :

పతగకేతన : వ్రజనికేతన : పాపశాశన : పూతనా  
 సుతనుదారణ : దురితవారణ : నూరి తోషణ కారణా :  
 యతి దృగంజన : యార్తిభంజన : యాప్తరంజన : యంజనా  
 ద్రితసు భాసుర : విదళితాసుర : దీప్యమాన మహీసురా :

గద్యము

ఇతి శ్రీమత్కంజర్ల కొండమాచార్య  
 పాదారవింద మిశిందాయమాన చెన్నయామాత్యపుత్ర,  
 కాశ్యపగోత్ర పవిత్ర శ్రీమదల్లాడు నరసింహ ప్రణీతంబైన  
 నారదీయ పురాణంబునందు ద్వితీయాశ్వాసము.  
 శ్రీ కృష్ణార్పణమస్తు.

---

# నారదీయ పురాణము

## తృతీయాశ్వాసము

- క. శ్రీరాధా హృదయేశ్వర  
పూరిత యమునానికుంజ పుంజ విహారో  
దార మనోరథ దుర్మద  
కౌరవ్య మనోగ్రదావ కంబుగ్రీవా : 1
- వ. అవధరింపు మట్టు నారదుం డెఱింగించిన మునులు విని ప్రశ్నాంత  
రంబునకు నుపక్రమించిరని సూతుండు శౌనకాదుల కిట్టనియె. 2
- మ. ధరలోనఁ హరిభక్తకోటి కపరాధంబుల్ జనుల్ సేయఁద  
ద్ధురితంబుం బరిహారముం దెలిపి సంతోషంబు గావించితీ  
వరయఁ లోకములెల్ల మేలనఁగ దత్తాత్రేయుఁ డామ్నాయచా  
తురి పాషండులనెల్ల నయ్యదుగిరిఁ దూలించె <sup>1</sup>మున్నేగతిఁ ? 3
- క. వర వైష్ణవ మౌళి పరా  
శరుఁ డేచొప్పున నొనర్చె సన్మతి యదుభూ  
ధరమున విష్ణు పురాణం  
బరయఁగ నోమౌనినాథ యానతియీవే. 4

## పాషండమతభేద వచనము

- వ. అనిన (నతఁడు వారికి) నిట్లనియె. కాణాదశాక్త్య పాషండ జైన  
వ్రముఖులు నరకాంగార వర్ధనులై విజ్ఞానం బొకానొకప్పుడు <sup>2</sup>చెఱచి  
దేహవ్యతిరిక్తంబైన యాత్మలేదు. కేవలమును<sup>3</sup> దేహమే యాత్మయనుట  
యర్హంబని తెలియంబడుచున్నదిగాన దేహానురూపంబుగా వర్తింప  
వలయు. తపోయజ్ఞదానయోగార్చనంబులు సేయుట వృథాయా  
నంబులని తత్త్వంబునం జూచువారిని మహితలంబున మోహంబు

1. మున్నీగతిన్ అని వ్రాతప్రతి.

2. చెరిచి.

3. న్ను.

నొందింతురు. కొందఱాత్మ దేహభిన్నంబని యెఱింగియు నాదేహంబు నకు క్షణవినాశత్వంబు తర్కకర్కశులై పల్కుదురు. కొందఱు దేహవ్యతిరిక్తంబైన యాత్మకు నాదేహంబునందు నుండుట నంగీకరించి యంతర్యామి లేడందురు. కొందఱాపురుషుని శేషకారణంబని యంగీకరించి బ్రహ్మగాని తదన్యునింగాని యొకనిగాఁ బ్రతిపాదింతురు. చిదచిద్రూప భేదంబున జీవేశ్వర విభాగంబు గావించి ప్రమాణసిద్ధమైన కలంబు నొక్కటియే యని పల్కుదురాత్మ తన్మాత్ర రూపంబు గాని జీవుండుగాఁ డీశ్వరుండుగాఁడు. ఆ దేహమునకంటె నధికంబగు వివర్తములను దానికంటె నధికముగాను<sup>4</sup> గొందఱు పల్కుదు రిది విష్ణుమాయా మోహితులై ప్రతిభామాత్ర శరణులై పలికిరి. ప్రవాదకులైనవారు వాదంబులు ప్రమాణవిరోధులై నిరాలోకంబైన లోకంబును నిందించిన నంత నాజ్ఞానంబు విప్లుతంబైన కలశంబుధియందు విష్ణుపాదంబులంబడి వేదంబులు మొఱలిడుచు మాధవా! సమస్తచిదచిద్వస్తు శేషివి నీవగుట యీ యర్థంబునందు ననాదినిధనంబులగు మేమే ప్రమాణంబు సత్త్వస్థు లిందులకుం బ్రమాత లెవ్వనికి నేతత్త్వంబు దోచు నాతత్త్వంబు దైవతంబుండ్రు. వీనికిం బ్రమాణము పాషండ వాదములు మ్రేచ్చదేశనివాసు లిందులకుదేశికులైయుండ్రు. విశుద్ధుండగు నాత్మకు స్నానాదులచేత నెటుల సిద్ధియగునని స్నానాదికం బిచ్చా వాదంబుచేత లుప్తంబుగావించి దుర్విజ్ఞానానువర్తులచేత వర్ణాశ్రమాచారంబులు వదలియుండ్ర ధ్యాత్మజ్ఞానంబు లింటింట నన్యప్రకారంబున నుండుం గావున విజ్ఞానంబు నిర్వహింపవే యీశ్వరా! యని వేదంబులు విన్నవించిన శ్రీపతి యిట్లనియె.

5

మ. ధరణీమండలి నేగురుండనయి శాస్త్రంబుల్ ప్రకల్పింతు మీ  
రురు తేజంబున శిష్యులై మెలంగుఁ డన్యోన్యాను వాదంబునన్  
చరితార్థత్వముగల్గి గెల్చెదము పాషండాని నేడంచు నా  
హరి విద్యా నియతాత్ముడై మెఱసి దత్తాత్రేయుఁ డయ్యెం ధరన్. 6

సీ. కౌపీన కవచ<sup>5</sup> శిష్యత్రిదండ్యుపవీత  
ములు వంచయాత్రంబు లలవరించి  
మస్తశిఖాభిరామ్యంబును లలితోర్ధ్వ  
పుండ్ర చిహ్నములు ప్రభూతలీల

4. గానున్న అని వ్రాతపతి.

5. శిష్యుఁ త్రిదండ్యుపవీత అని వ్రాతపతి. (యతి భంగము)

గలిగి నన్యాసియై కమలాక్షుఁ డట్లుండ  
 నుచిత వేదములు బహ్వృచుఁడనంగ  
 నాధర్వణికుఁడన నధ్వర్యుఁడన సామ  
 గుండన సాంఖ్యులు దండిమెఱసి

తే. గీ. యమ్మహాత్ముని శిష్యత్వ మాచరించి  
 యంగషట్కంబు నిజశిష్యులై చెలంగఁ  
 గలిగె నిజభక్తి పేరఁ బుష్కరిణి యనఁగ  
 నొక్కతీర్థంబు సకలలోకోత్తమంబు.

7

తే. గీ. మానవాకారములను మీమాంసధర్మ  
 శాస్త్రగణమును న్యాయవిస్తరము దత్తు  
 రాణములుమించె నా రమారమణుఁడిట్లు  
 ఘనత వర్తించె బహుశిష్యగణము\* లమర

8

తే. గీ. జగతిఁబాషండ శింశుపాషండ దావ  
 వహ్నియై ప్రాంతదేశ నివాసులైన  
 వారి శిక్షించె ధారుణీవలయమునను  
 జ్ఞానసంపత్తి వర్ధిల్ల సంఘటించె.

9

తే. గీ. రూఢి శాండిల్యుఁడను మునీంద్రుండు మున్ను  
 బాంచరాత్ర ప్రమాణ ప్రభావ శక్తి  
 నాగమార్థంబు వ్యర్థమౌనట్లొనర్చు  
 శతులఁ బాషండ జినులను సంహరించె.

10

తే. గీ. రాహు దంశనమునఁబాసి యాహిమాంశుఁ  
 డలరుగతి మంచుతెరఁబాసి యర్కబింబ  
 మంబరమునఁ బ్రకాశించునట్లు జ్ఞాన  
 మతిశయంబందెఁ బాషండు లణఁగినపుడు.

11

### వ్యాఘ్ర వానర కిరాత సంవాదము

వ ఇట్లు పాషండఖండనంబు గావింప నన్నిదిక్కులం దిరిగి వేదంబులు  
 కల్యాణతీర్థ తీరంబున శాండిల్యసమేతుండైన దత్తాత్రేయునింగాంచి  
 స్వామీ! యొక యాశ్చర్యంబు చూచితిమనిన నదియేమి యని యడి  
 గిన నొకవానరుం డరణ్యంబున నొక్కనగాగ్రంబున నుండి వ్యాఘ్ర

\*బహుశిష్యగణము లగుచు.



భీతుండై కిరాతుండొక్కరుండు నా నగాగ్రంబునందే యుండినంతఁ  
 గిరాతుండు నిద్రింప వానరుంబలిచి వ్యాఘ్రంబుఁకొన్నదాన నీ కిరాతుని  
 మద్భక్షణంబుగాఁ గోరివచ్చితి నీ? శాఖాగ్రంబుఁచిన వీడు వడిన  
 వీని భక్షించి యేగెదననిన (నవ్వానరుండు) భయాతురుండగుట వీని  
 నెట్లు పడనూఁతు నుత్తములు శరణాగతులం గావందగునని యంగీక  
 రింపకయుండె నంత నవ్వానరుండు నిద్రింప వ్యాఘ్రంబు కిరాతునిఁ  
 జూచి నిన్ను మ్రింగవచ్చినదాన నీ వీవానరంబుఁ బడంద్రోచిన  
 మెసంగి చనియెదననఁ గిరాతుండు వానరంబును<sup>8</sup> బడంద్రోచె  
 (వ్యాఘ్రంబువానరునిఁజూచి) నీనిన్ను విడిచెద శాఖాగ్రంబునకు నెక్కి  
<sup>10</sup>వానిం బడంద్రోయుమని యనిచిన నమ్మహీరుహాగ్రంబునకు నెక్కి  
 యూరకయున్న వ్యాఘ్రంబు <sup>11</sup>వానిం ద్రోయుమనిన వానరం  
 బిట్టనియె. 12

మ. తగునా యీతనిఁద్రోవ నాకు నిక నత్యంతాతురుండై గృహ<sup>9</sup>  
 పగతుండై పగతుండు వచ్చినఁ గృపాపారాయణుల్ కావఁగాఁ  
 \*నగు నేరంబులు గల్గినీ దురవలేపాంధుండుగానీ దుర  
 ధ్వగుండై యుండిన నుండనీ మనుచుచే ధర్మంబు లోకంబున<sup>12</sup> 13

క. అని వానరముం దగఁగా<sup>12</sup>  
 గని వచ్చితి మనుచు వేదగణములు పలుక<sup>13</sup>  
 విని దత్తాత్రేయుం డ  
 య్యనఘుని శాండిల్యుఁగాంచి హర్షోన్ముఖుండై. 14

మ. హరిశిష్యుల్ నిగమంబు లీకరణి నత్యాశ్చర్యముంబొంద ని  
 ధ్ధరలోన<sup>14</sup> శరణాగతావనమహాధర్మంబై ధర్మంబు త  
 త్పరమాత్మాశయమెల్ల నిట్టిదియె నీ భావంబునందు<sup>15</sup> మహా  
 తర మేతద్గుణ మంచుద్రోచెనిది సత్యంబే ప్రమాణంబగు<sup>16</sup>. 15

6. ఈ కిరాతుని- అని వ్రాతప్రతి. 9. ఇంక నేనియు నిన్ను \*దగు అని వ్రాతప్రతి.

7. యీ శాఖాగ్రం- 10. వీనిం దగు అని యున్న

8. నఁ బడంద్రోచె- 11. వీనిం యతిభంగము.

12. గన్గనివచ్చితిమి.

“కన్గను” అనుదానికి “సంభ్రమము” అని శబ్దరత్నాకరము. కనుగొనుట అను  
 అర్థము దీనికిలేదు. సంభ్రమమును అర్థమిచ్చుట సరిపోవుట లేదు. కావున “దగఁగా  
 గనివచ్చితి” మనియుండదగును. “కన్గో వచ్చితి” మనిన యతి భంగము కాగలదు.

13. మహాతర మని వ్రాతప్రతి. ఈ రూపము అసాధువు.

తే. గీ. అరసి శరణాగతులఁ బ్రోచునదియె ధర్మ  
మగుట యేము నెఱుంగుదు మనఘ తిర్య  
గాత్మలకు నిట్టిగుణ మెట్టులమరె ననుచు  
వేదములు పల్కె నపు డతివిస్మయముగ.

16

### నాళీజంఘుని కథ

నీ. వెలయఁ దిర్యగ్గుంతువులను దిర్యగ్గుంతు  
వులకేని శరణాగతులను బ్రోవఁ  
బరమధర్మము మున్ను భవ్యశీలంబైన  
గంధర్వమిత్రమై ఘనతకెక్కు  
రాజహంసంబు నాళీజంఘుమను <sup>14</sup>పేరు  
గలిగినయది సిరిగాంచి మెలఁగ  
దారిద్ర్యమున ధరాతలమునఁ దిరుగుచు  
నొకఁడు తత్సన్నిధినుండఁ గాంచి

తే. గీ. ద్విజుని యట్లనె <sup>15</sup>తోఁచెడు, దీనవృత్తి  
నేలవచ్చితివిచటికి? నేమిసేయ  
వలయునన బ్రాహ్మణుఁడు లేమివలన వచ్చి  
నాఁడనన హంస మప్పుడిట్లనుచుఁబలికె.

17

శా. గంధర్వేంద్రుఁ డొకండు మత్సరుఁడు విఖ్యాతుండు దీనార్థి స  
ద్బంధుం డాతఁడొనంగు నీకు ధనసంపల్లబ్ధి యంచున్ స్వసం  
బంధం బంతయుఁదెల్పి రమ్మనుచు సంప్రార్థింప గేహంబులో  
నంధోలేశములేక స్రుక్కి చనె హంసావాస మా విప్రుఁడున్.

18

క. ఆలో నిద్రాకులమగు  
నాళీజంఘంబు కంఠనాళము విప్రుం  
డాలోలతఁ బిసికిన వాఁ  
డా లోకముచేరె భాస్కరాలోకమునన్.

19

నీ. బ్రాహ్మణాధముఁడు తత్పలలంబు భక్షించి  
నిద్రించునప్పు డా నీడజంబు  
పక్షముల్ గంధర్వవతి భటుల్ వీక్షించి  
విప్రుని నెమ్మొము విన్నదనము

14. పేరఁగలిగినయది

15. తోఁచెడు

గని వీడె హింసించెఁగా యని వాని భం  
జించిరి నాకంబుచేరె <sup>16</sup>రాజ  
హంసంబు బ్రాహ్మణుం డరిగె హంసకుమార  
మందిరంబునకు శ్రీమహిమ గలిగి

ఆ. వె. యంత హంస మడిగె వయ్యమరవరుల  
నన్ను నోర్చు బ్రాహ్మణవరుఁ డకట  
యెందునుండె నాకు నెఱుక సేయుం డన  
ననిరి నరకవాసియయ్యె ననుచు. 20

తే. గీ. అమరులకు మ్రొక్కి యా రాజహంస మాత్మ  
సుకృతమున నేడు బ్రాహ్మణు సురపురమున  
కధివసింపంగఁ గృప సేయుఁ డనుచు వారి  
పాద నీరేరుహంబులఁ బవియె నంత. 21

క. నిను హింసించిన పాతకి  
ననఘా! నాకమున నునుపు మంటివి యే త  
జ్జనులకు నిచటికి రావ  
చ్చునె? యీ కార్యంబు వలదునూ నీ కింకణ. 22

ఆ. వె. అనిన మఱియు నతఁడు ప్రార్థింప నిర్బంధ  
మున సువర్వులెల్ల ననుమతింప  
నాకమునకు వచ్చె నరకాంతరము మాని  
భూసురుండు దుర్గుణాసురుండు. 23

క. అనుకంపాశీలము గాం  
చిన వారికి శరణమన విశేషంబునఁ బ్రో  
చిన యది సువ్రతమని న  
జ్జను లాడుదు రఖిలధర్మ సారజ్ఞులలోక. 24

తే. గీ. ఒసరఁ బ్రత్యక్ష నారాయణోక్త పాంచ  
రాత్ర సారాంశ మఖిలైకపాత్ర మతి వి  
చిత్ర మమల పవిత్రచరిత్ర మిందు  
నెంచ శరణాగతత్రాణ మింత మించు. 25

వ. ఇట్లనోన్య సల్లాపోతుల్ల మానసులైన వారి యగ్రంబునకు శిష్య  
సహితుండై పరాశరుండు చనుదెంచి దత్తాత్రేయునకుం బ్రణామం  
బాచరించి తదనుమతంబునఁ గుశలంబు విన్నవించి నిజాగమన కారణం  
బేదియనిన నిట్లనియె. పులస్త్య వసిష్ఠ వరదానంబునఁ దత్త్వమంతయు  
నాకుఁ బ్రకాశంబయ్యె. మైత్రేయునకు నది వినబుద్ధి వొడమె. నీ  
సర్వోత్తర దేశంబున నిలిచెద. నారాయణమునీంద్రుండు బదరి  
కాశ్రమంబున కంటె నారాయణాచలంబు నాకుం బ్రయం బనియె.  
మునిస్థానంబునుం గలదని యానతియిచ్చి యిచట విష్ణుపురాణం  
బితనికి బోధింపుమనినఁ దద్వచనంబునంబని వింటి. ఆ నారాయణుం  
డన నీవే వేదపురాణాదుల కన్నింటికి నీవే ఫలంబునేఁడు నాదృష్టికి  
నమృత పారణంబయ్యెనను<sup>17</sup> పరాశరునకు దత్తాత్రేయుం డిట్లనియె. 26

క. తత్త్వము నీ విక్కడ\* వని  
తత్త్వమున యథార్థఘటన దగ బోధింపన్  
సత్త్వాధికుఁడవును సుధీ  
సత్త్వాధికుఁడవును నీవె చతురత నరయన్. 27

క. ప్రేయమా సర్వోత్తరమతి  
శయముననేతత్పురాణ సారంబిట్లన్  
బ్రయతమమై కర్ణామృత  
మయి మెఱయన్ వినియెదను నయంబుననేనున్. 28

ఆ. వె. అని యనుజ్ఞ నొసఁగ నా పరాశరముని  
హరియ వరమతత్త్వ మనుచుఁదెలుప  
విమల రూపమైన విష్ణుపురాణంబు  
సంఘటించె శుద్ధ సత్త్వమయము. 29

సీ. తనదు కల్యాణతీర్థమునకుఁ గించిదు  
త్తర భాగమున మహోదారమగు ప\*  
రాశరాశ్రమ మఘరాశిమాలానల  
మాతీర్థమణి ప్రతీచ్యంతరమునఁ

17. సనుచుఁబరాశరునకు—అర్థము సరిపడదు.

\* వని

\* పరాశరాశ్రమ

దగు పంచభాగవతస్థాన మాతీర్థ  
మునకెంచఁ బ్రాగ్భాగమున వరాహ  
దేవతాస్థాన మా తీర్థంబు దక్షిణ  
స్థలిని సీతారణ్య మలరు నచట

తే.గీ. లక్ష్మణుఁడు గట్టెఁ బర్ణశాలా గృహంబు  
రామ జనకసుతా మనోరమము గాఁగ  
స్థానములు నాల్గు నిట్టివి సంభవించె  
నట్టి పుణ్యస్థలంబున యతివరేణ్య :

30

తే.గీ. అంత మైత్రేయ సహితుడై యావరాశ  
రుండు శాండిల్య మౌనిశార్దూలు వినయ  
శీలు నత్కంత భక్తి భూషించి యపుడు  
వినయ సంపన్నుడై గారవించి పలికె.

31

### తులసీ హరివాసరాది మహాత్త్వము

తే.గీ. ఎంచఁదగుఁ బాంచరాత్ర ప్రపంచ వక్త్ర  
మీరెఱుంగనియది యింత యేనిలేదు  
ఘన దయానిధి దానిలోఁ గల విశేష  
మంతయును నా కెఱింగింపు మాదరమున.

32

క. శ్రుతులందుఁ గానుపించక  
యతి గోప్యంబైన యర్థమది లోకశుభ  
స్థితి మెఱయఁ బాంచరాత్రం  
బతి ధృతి నారాయణుఁడు నమగ్రతఁ జేసెన్.

33

క. తులసీ హరివాసర ని  
శ్చల మాహాత్మ్యములు విష్ణునంతత సేవా  
ఫలములునుం దద్వాసనఁ  
దెలివి వడన్ నేడు మాకుఁ దెలుపు మునీంద్రా :

34

వ. అనిన శాండిల్యం డిట్లనియె. భవతారకంబై సర్వజగత్కారణంబై  
శాంతానందంబై మహానందంబై సత్యజ్ఞానమయంబగు మహా  
రూపంబు గలదు. దానికంటెఁ బ్రియతరంబై వైకుంఠవాసి దృశ్యంబై  
గుణభాషాదులచేత నద్భుతంబై మూర్తంబైన బ్రహ్మంబు  
గలదు. దానియందు ననేక రూపంబులు గలవు. దాననే జీవనంబై

వరమానందంబున విహరించు. విష్ణునకు దివ్యరూపంబులనేకం  
బులు గలవు. వాసుదేవాదులు కొన్ని, కేశవాదులు కొన్ని, పద్మ  
నాభాదులు కొన్ని, లక్ష్మీగాఢోపగూఢంబులైన రూపంబులసంఖ్యం  
బులుగల వనురూపరూపంబుచే నేర్పడిన సర్వశ్రేష్ఠులగు లక్ష్మీనారా  
యణులకు దాసదాసీజనంబులైన బ్రహ్మరుద్రాది దేవతలు గలరు.  
నారాయణుండు సృజించి రక్షించి యంతంబున విశ్వంబు హరించు,  
నందునకు లీలం గారణంబు వృథివి ఘటికాయంత్ర నిత్యారోహం  
రోహంబులచేఁ గర్మమాలికయందుఁ దిరుగువారిఁ జక్రాయుధుండు  
తత్కర్మ చక్రంబు వలన (నుండి) నివారించుం గాన తచ్చరణార్చ  
నంబే ప్రతిదినంబు గావింపవలయు. వర్ణాశ్రమాచారభ్రష్టులు విష్ణు  
పూజార్హులుగారు. మఱియును,

35

క. హరిపూజకుఁ దులసీదళ  
మరయఁగ నానందకంద మదిలేకున్న  
స్మరియించినఁదత్ఫలదం  
బరవిందాక్షునకుఁ దులసి యర్హంబెందు.

36

తే.గీ. పద్మకల్పారచంపక భర్మకుసుమ  
పూజఁగావించ మెచ్చఁడంభోజనాభి  
శ్రీకరంబైన నవతులసీదళములఁ  
బూజఁగావింప \*మెచ్చు నీ భూమిలోన.

37

ప. ఇందునకుఁ బురావృత్తం బెఱింగించెద.

38

సీ. ధర్మకేతుండను ధరణీశ్వరుండు మున్ను  
మునివృత్తిఁజేసె నమోఘ మహిమ  
ధర్మంబులన్నియుఁ దద్ధరా శాసిత  
హితుఁడైన నిజపురోహితునిఁ బిలిచి  
యఖిల ధర్మంబులు నఖిల వ్రతంబులు  
నఖిల యజ్ఞంబులు నాచరించి  
నాడ నారాయణనగమున నారాయ  
ణార్చనం బొనరింతు ననుదినంబు

తే.గీ. నిర్దశీల : పురాణంబులెల్ల మాధ  
వార్చనంబే ప్రశస్తమౌ ననియె నాకు  
విష్ణు సంతోషకారణవృద్ధి కెద్ది  
సాధనము : తెల్పవే యని సన్నుతింప

39

### ధర్మకేతుఁడనురాజు చేయు నారాయణార్చనా ప్రకారము

తే.గీ. సకల సుమములచేతఁ గాంచన సుమముల  
చేత గంధాదికంబులచేత నఖిల  
భక్ష్యములు వ్యంజనములు పాకశుద్ధి  
విమలముగఁజేసి హరికినైవేద్య మొనఁగి.

40

వ. సేవించుమని పురోహితుండుపదేశించిన.

41

మ. కనకంబెంతయుఁదెచ్చి వద్మసుమనః కల్వారచాంపేయ కాం  
చన పున్నాగ కదంబ కుంద \*వకుళాంచ ద్రూపముల్ చేసిత  
ద్వన రత్నాంకిత పుష్పమాలికలు వేడ్క \* మీఱఁ గల్పించి యా  
ననలం బూజయొనర్చె మహినాథుండు హర్షంబునన్.

42

వ. అంత.

43

ఆ.వె. భక్తి మైసహస్రభారప్రమిత\*నయి  
వేద్యమిచ్చి యాదివిష్ణుదేవు  
నభినుతించి యవనియందు దండానతి  
చేసి నృతమాడి చెలఁగు నంత.

44

నీ. తత్కాలమునను యాధాలాభనామకుఁ  
డవనీసురుండొకఁడనఘనిష్ఠ  
నూని యేకాదశి నువవాస మొనరించి  
నియతవ్రతంబున నయముగాంచి  
నరులు మెచ్చఁగ యోజనవ్రతయాంతర్హిత  
దేశంబునందు నుద్దీప్తి మెఱసి  
యుండి ద్వాదశి నా సముజ్జ్వల తులసికా  
మాలికఁబూజించి మహిమవెలయ

\* వకుళాకారంబులంచేసి (యతిభంగము)

\* ఈ రూపము చింత్యము-మార్చినచో గణభంగము.

తే.గీ. నపుడు నైవేద్యమర్పించె నా మహిత  
లాఢినాథుండు నారాయణాదినాథు  
భక్తిఃఖాజించి యన్నంబు బ్రాహ్మణులకు  
నెమ్మితోడ నొసంగి మన్నించి మించి.

45

తే.గీ. సౌధభాగంబు నా సార్వభౌముఁ  
డుచిత సద్గోష్ఠి వర్తింపుచున్న యెడను  
వచ్చిరిచువురు గంధర్వవరులు మింట  
యదుగిరింద్రునిఁ బాడుచు నద్భుతముగ.

46

వ. రత్నాంగద విచిత్రాంగద నామంబులం బ్రసిద్ధులగు నా గంధర్వ  
వరులు నారాయణుండు రాజదత్త సువర్ణకుసుమాదికం బంగీకరింపక  
యాధాలాభ దత్తంబైన తులసికామాలికయే మౌళియందుఁదాల్చెననుచు  
నేఁగునెడఁ దద్వార్త విని ధర్మకేతుండు నారాయణ సన్నిధానంబుఁజేరి  
యట్లనె విలోకించి విస్మయంబంది యాధాలాభుని యున్నకడకుంజని  
మ్రొక్కి మధువిరోధి తత్పూజఁగైకొనుటయు నిజపూజం గైకొనకుండు  
టయు నెట్లయ్యెననిన నతండిట్లనియె.

47

తే.గీ. ఏ దరిద్రుండ నర్థింప నెఱుంగనెట్లు  
వాసుదేవుని \*మెప్పించువాఁడ నెట్టి  
ధర్మమొనరింప శక్తుండ ధరణీనాథ  
ధరణితలమున నీకిట్లు <sup>18</sup>తగునుగాఁక

48

వ. అదియునుంగాక యాపరాత్మ తానేమి సంకల్పించుకొని యుండునొ  
యది తానె కల్గుచున్నయది. కించితేని యకృతమయినయది యపే  
క్షించఁడు గావున మహారాజా! నీచేతం జేయఁబడినయది చూడంబడక  
యుండుట నిజంబనిన మఱియుం బ్రార్థించిన \*నిట్లనియె.

49

మ. తులసీమాలిక వైచి విష్ణునకు సంతోషంబుఁ బుట్టించి <sup>19</sup>ని  
చ్చలు నైవేద్యమొసంగి వందనములున్ సద్భక్తి గావించుచున్  
<sup>20</sup>లలి నష్టాక్షరమంత్రరాజమున నుల్లంబుల్లసిల్లంగ ను  
జ్జ్వల నిష్ఠాపి జపంబునేయుదు మహోత్సాహంబు దీపింపఁగన్.

50

\* మెప్పింపువాఁడ.

\* మరియు నిట్లనియె.

18. చెల్లుఁగాక.(యతి ?)

19. నిశ్చలు.

20. ప్రోలస దష్టాక్షర (ప్రాస భంగము)



## భగవద్దర్శనము చేయు విధానము

తే.గీ. ఎంచ నారాయణున కంటె నితరదేవుఁ  
 డనుప మాష్టాక్షరంబైన యట్టి మంత్ర  
 మాళికంటెను మఱియన్యమంత్ర మిందు  
 గురునకంటెను వేతొక గురుఁడు గలఁడె ?

51

వ. వినుము రాజు! ఏకవస్త్రంబుఁగట్టి ప్రణామంబు సేయుట, వస్త్రంబు  
 వలెవాటు వైచుకొని మ్రొక్కుట, తైలా<sup>21</sup>భ్యంజనమున భజించుట,  
 కృష్ణ కంబళ ధారణంబున నీక్షించుట, నఖకేశాది విక్షేపంబునం  
 గాంచుట, యెదుట నిష్ఠీవనాదికంబు తొనర్చుట, పర్యంక బంధ  
 కరణంబున మెఱయుట, <sup>22</sup>యాసన పరివర్తనంబున విజృంభించుట,  
<sup>23</sup>యాసన పరిగ్రహంబున వర్తించుట, లాలావిసర్జనంబున, విష్ణు  
 కథాశ్రవణ రాహిత్యంబున, సంద్యాహౌన్యంబున, ననాచారంబున,  
 నస్నాంబున, నన్యదేవతా గీత పుష్పార్చనంబున, నన్య దేవతా  
 ప్రశంసంబున, విష్ణుముఖావలోకనంబు సేయక యన్యముఖావ  
 లోకనంబు సేయుచుండుటను, బానప్రదేశంబున విష్ణుభ క్తితరోపచా  
 రంబున, శ్మశానంబునకు నేఁగి స్నానంబుచేసి యేనియు నర్చించుట,  
 మూర్ఖప్రదేశంబున నైవేద్య వీక్షణంబున, నివేద్య కుసుమాఘ్రాణం  
 బున, బూజాద్రవ్యాపలాపంబున, నిజబద్ధ ప్రలాపంబున, భగవ  
 ద్గృహంబుననుండి ప్రమత్తుండై తనయున్నచోటికిం భగవంతునిం  
 దెప్పించుకొనుట, కలహ ప్రవర్తనంబున నేతద్దేవతా ద్రవ్యం బన్య  
 ప్రదేశంబునం బొందించుట, దుష్టుభాజనంబుల సమర్పించుట, లేవక  
 ప్రసాదంబు స్వీకరించుట, భగవత్సన్నిధి శయనాదికంబుఁగావించుట,  
 తులస్యవమానంబు సంఘటించుట, యనర్హప్రసూనంబులం బూజించుట  
<sup>24</sup>యన్యులకు రహస్యం బెఱింగించుట. పుత్రాది చింతనంబున, స్త్రీ  
 సంభాషణంబున, విష్ణుగీతాన్య గీతోపలాలనంబున, విష్ణుమందిరంబునం  
 బ్రవర్తించుట యపచారంబుల తదపచారంబులం బ్రహ్మకల్పంబులు  
 నరకంబనుభవించు. ఈశ్వరుండు తత్పూజయుంగైకొనం డీదోషంబు  
 లలో నొకటి యెయ్యదియైన నీయందుఁ గలిగెనోకాక యనిన విని  
 రాజు కొతూహలంబున.

52

21. భ్యంజనమున. 22. నాసన,

23. ఆసన.

24. భ క్తితరోప.

25. సన్యులకు

- క. తులసిఁ సకల మనోరథ  
ఫలదాయినఁ దెచ్చి విష్ణుపాదాంభోజం  
బులఁ బూజించెఁ హరికృప  
గలిగెం దత్ క్షణమునందె ష్మాపాలునకుఁ. 53
- క. తులసీతుల సీమాంతర  
ముల 26 నెందునుబొంద రఖిల పుణ్య నిధానం  
బల భూత భావి వస్తువు  
లిలలోఁ దత్సదృశవస్తు వెద్దియుఁ గలదే ? 54
- క. తులసీకానన సౌరభ  
కలితంబగు మారుతంబు గలచో యమదూ  
తలు దిరుగ వెఱుతు రుర్వి  
తలమునఁ దత్తులసిఁబోలు ద్రవ్యము గలదే ? 55
- క. తులసీ తులసీయనుచుఁ  
బలుకు నరోత్తముఁడు పరమ పదమున లక్ష్మీ  
లలనా వల్లభపాదో  
ల్లలనా కలనాది సత్ఫలంబు వహించుఁ. 56
- సీ. దర్శనశ్రవణ కీర్తనపరిస్పర్శన  
స్మరణంబులొనరించు జనులనెల్లఁ  
దులసీవనము పవిత్రులఁ జేయు వెనుకటి  
పదితరంబులు మీది పదితరములు  
తులసీదశంబు లెందు వసించుఁ బద్మవ  
నంబు లెచ్చటనుండు నలిననాభ  
కీర్తనం బెందున వర్తిలు భాగవ  
తోత్తము లేవంక నుండ్రు విష్ణుఁ
- తే.గీ. డచట వసియించు శంఖచక్రాబ్జ శార్ఙ్గ  
హస్తుఁడై సర్వలోక ప్రశస్తుఁడై స  
మస్తుఁడైకాన సీవును మనుజవర్య !  
శ్రీధరార్చన తులసిచేజేయ వలయు. 57

క. తులసి యెటువలెఁ బ్రియంబగు  
జలజాక్షున కట్లప్రీతి సంపాదించుకొ  
వెలయఁగ ద్వాదశి యేత  
త్ఫల మేమని చెప్పఁగల నృపాల వతంసా : 58

తే గీ. ఘనతతోశయనము మదంగ పరివర్త  
నంబు నుత్థానమున సంకరంబు మెఱయు  
హరిదినంబుల నుపవాస మందకున్న  
హృదయశల్యంబు వెట్టినట్లెననియుండు. 59

ఆ. వె. అనిన భగవదుక్తి యనుమాన మొనరించు  
నట్టినరుఁడు బాహ్యుఁడద్దురాత్ము  
నద్గుణంబులెల్ల శవవిభూషణములు  
వంచకుండు వాని నెంచనేల ? 60

క. ఏకాదశి<sup>27</sup>వంటి వ్రతం  
బేకలుషాత్ముండు సేయఁడిల నెన్నిక దా  
నా కలుషాత్ముని సుకృతం  
బాకడ భస్మాహుతియగు ననియెకొ శ్రుతియుకొ 61

క. గురుశాస నానులంఘన  
శరణాగత <sup>28</sup>సుజన హరణ చక్రాయుధ వా  
సరభోజనములు దురితాం  
తరములకుకొ నమములనుచుఁ దలఁచిరి పెద్దల్. 62

వ. కావున శుక్లవక్షైకాదశీదినంబున నుపవసించి నారాయణ భజనంబు  
సేయుము. తులసీదళ సమ్మిశ్ర తీర్థంబుతో హరినైవేద్యంబు భుజించు  
వారు షోడశ్యలాబూబింబ జంతుఫల కళింగ కరకంబులు వాసు  
దేవార్చనా విధికి నర్హంబులుగా వశన భక్షక ధేనుక్షీర ఘృతంబు  
లెప్పటికి హరికి నర్పింపఁదగదు. హవిష్యంబున విష్ణు నివేదితాన్నంబు  
సేయవలదు. భక్త్యాదరంబుల నారాయణ నివేదితాన్నంబు భుజించిన  
సంసార సాగరంబు తరియింతు రనిన శాండిల్యుని వచనంబులు విని  
పరాశరుండు సర్వంబు నాచరింపుచు నారాయణాచలంబున నారాయ  
ణానుగులైన దత్తాత్రేయ శాండిల్య మైత్రేయాదులతో నుండె ననిన విని  
ముసీంద్రులిట్లనిరి. 63

తే. గీ. ఘోర సంసారతాప నివారణంబు  
చేసి పలికితి యో మునిసింహా ! యట్టి  
జనుఁడు 29వైకుంఠ గంగాంబు సక్తుఁడగుచు  
యదు నగంబునఁ బరధామ మందె నెటుల ? 64

వ. అనిన నారదుం డిట్లనియె. 65

### విష్ణుచిత్తుని కథ

సీ. ఆచారపాలకుం డనుబ్రాహ్మణోత్తముఁ  
డొకఁడు తద్భార్య లోకొత్తరైక  
ధర్మచారిత్ర వర్ధని యనునది వారు  
విష్ణు పూజానక్తి విశువ కెపుడు  
వర్ణాశ్రమోచిత వరకర్మము లొనర్చి  
శాస్త్రనిషిద్ధముల్ సంత్యజించి  
యంభోజనేత్ర నిజాజ్ఞా విలంఘన  
భీతులై నిజధర్మరీతిఁ దిరిగి

తే. గీ. రర్హతర సత్పదార్థంబు లర్పితములు  
చేసి తచ్చేషమున నుల్లసిల్ల దేహ  
ధారణమొనర్చుకొని రమాధవ చరిత్ర  
సంత తాహ్లాదరసమున సంచరించి. 66

శా. ఉన్న ౯ వారికిఁగల్గెఁబుత్తుఁడు గుణాధ్యుం డుత్తమాచార సం  
పన్నుండాధ్యుఁడు సాధు సేవకుఁడదంభ స్వాంతుడఁశ్రాంతుఁడు  
త్పన్నజ్ఞానవివేకశాలి హరిసద్భక్తిప్రవీణుండు వి  
చ్ఛిన్నాహంకృతి దోషవర్జితుఁడు లక్ష్మీనాథ సమ్యక్కృపఁ. 67

ఆ.వె. అతని విష్ణుచిత్తుఁడనిరి సుధీవ్రత  
నేత లంచితోపసీతుఁడగుచు  
వేదములును శ్రుతులు వేదాంగములు వేగ  
నభ్యసించె జగము లొననంగ. 68

వ! అధ్యాత్మశాస్త్రంబు సర్వవేదియగు సన్మార్గదేశికుని వలన నెఱింగి  
సర్వార్థసాధనంబయిన యష్టాక్షరమంత్రంబు గాంచి విద్యలెఱింగిన  
తల్లిదండ్రులు వైవాహికవిధికి నుపక్రమింప విష్ణుచిత్తుం డిట్లనియె. 69

- క. పరిణయమొల్లఁ బుత్రాం  
తరవైభవమొల్ల బంధుతతియేనొల్లఁ  
హరిపాదాంబుజ సేవా  
పరతంత్రత యొకటి నాకుఁబ్రాప్యం బరయఁ.
- 70
- వ. అని విష్ణుచిత్తుండు వైరాగ్యంబువహించి సకలముని శరణ్యంబగు నైమి  
శారణ్యంబునకేఁగి యోగాసనాసీనుండై ప్రాణాయామాదిసంయుతుండై  
యున్న నొకనాఁడు వేటవచ్చి విక్రమాభరణుండను రాజు విష్ణుచిత్తునిం  
జూచి సకలగుణాభిరామయగు కన్యకనర్పించెదనని తలంచి,
- 71
- ఉ. భూసురబాలుఁడెవ్వఁడో యపూర్వగుణోన్నతుఁడిద్ద దివ్యమౌం  
జీ సకలాపధన్యుఁడు విశిష్టవరేణ్యుఁడు బ్రహ్మచారి యో  
గాసనశాలి కృష్ణవిమలాజినధారి మదీయకన్యకీ  
భాసురమూర్తి భర్తయగు భాగ్యము లెన్నటికిఁ లభించునో?
- 72
- వ. అని చేరవచ్చి యతనింజూచి యిట్లనియె.
- 73
- సీ. మందహాసాన్విత మధురభాషిణి విశా  
లాక్షి పూర్ణేందునిభాస్య పక్వ  
బింబాధర సుకేశివేశలభూనాస  
కంబుకంఠి లతాంగి కంజహస్త  
గుణవతి కించిదంకురిత వయోధర్మ  
నిమ్ననాభి సుమధ్యనిరతిశయ ని  
తంబ రంభాస్తంభ ధన్యోరుయుగళ, \*సు  
హల్లక పాదమోహన కప్టోల
- తే.గీ. మత్తుమారిక మనువంశమౌళినైన  
రాజ నేనిత్తు నా యర్ధరాజ్యమిత్తు  
నేలు మేలగు నీకు నూహింప సుతుఁడ  
ననఘ! శంకింపవలదు విఖ్యాత చరిత!
- 74
- వ. అని బోధించిన నగుమొగముతో బ్రహ్మచారి రాజునకిట్లనియె.
- 75

సీ. సగరపుత్రులు రాజ్యసంపన్నుడంబునఁ  
 గపిలరోషాగ్నిశిఖా ప్రదగ్ధు  
 లగుట మాంధాత గర్వాంధుడై లవణదై  
 త్యోగ్రశూలాహతి నుక్కడంగి  
 యుండుట పౌలస్త్యునొడిసి \*బంధించిన  
 కార్తవీర్యుని భుజాగ్రములు పరశు  
 ధారద్రుంగుట ధరాధ్యక్షులు ముయ్యేడు  
 మాటులు సమయుట మహితకీర్తి

తే. గీ. బలి రసాతలమునఁ గ్రిందుపడుట నహఃపుఁ  
 డజగరంబయి నాకలోకాధిపత్య  
 ముడిగి వచ్చుట తెలియవే యో నృపాలః  
 యొల్ల నీకన్య రాజ్యంబునొల్ల నింక.

76

చ. వలసిన వానికిమ్ము నృపవల్లభ నీ సుత నంగరేఖదాఁ  
 గలిగిననేమి ? నాకు నదిగానఁ గనయ్యెడు చర్మభస్మికా  
 తులఁ బలలాంత్రశల్యములతో నతిహేయదురుగ్రవాసనా  
 కలితత రోతయయ్యెడు నికంబలుమాటు వచింపనేటికి॥

77

వ. నృపా! నేను వైకుంఠసామ్రాజ్యంబుపై మనంబుగల్గి వర్తింపుచున్నవాడ  
 ననిన రాజు సంతోషంబునొంది చనియె, నంత బ్రహ్మచారి యుగ్ర  
 తపంబునేయ నింద్రుండు కలంగి శతావ్వరోజనంబుల నియోగించిన.

78

సీ. తళతళ మెఱసె మందాగమాలిక రంభ  
 యొయ్యారమునఁ(జూచె) నూర్వశి కుచ  
 కలశముల్ మెఱయించెఁ గల్యాణకౌముది  
 కన్నులల్లార్చి 29యగ్రమునఁబొలిచె  
 నుద్యాన మాలిని యుప్పొంగె మేనక  
 యమృతంబు వెదచల్లి యాననమునఁ  
 బయ్యెద నెరిజాఱఁ బరతెంచె వీణావి  
 నోదిని హరిణి యామోద భరము

- తే. గీ. గ్రమ్మపువ్వుల నెఱికొప్పుఁ గప్పుకొనుచు  
మురిపె మందె వసంతవల్లరి వినోద  
మందిసొలనెఁ దిలోత్తమ యతివీలాస  
లాలసశ్రీలఁ దనయందు మేలుచూపె. 79
- వ. ఇట్లు పదుగురు మొనయై నిలుచునంత. 80
- క. వనితాసేనలతోనా  
ననవిల్తుఁడు దండు వెడలె నాతియుఁదానున్  
దన మిత్రుఁడు మునిమానస  
వనజంబులు \*కలఁకవొంద వైభవనిధియై. 81
- వ. అంత. 82
- తే. గీ. సత్త్వనిష్ఠ మహాసాధుజన శరణ్య  
నైమిశారణ్యమునకు మన్మథుఁడు పూర్ణ  
గర్వమున నేఁగి చొచ్చె నక్కడ ననేక  
సంభ్రమంబులు చేసె వసంతుఁడపుడు. 83
- క. చిగిరించి పూచి కాచెన్  
నగములు కోవెలలు మ్రోసె నానా<sup>30</sup>వనులన్  
సొగసై యుంకారంబులఁ  
బొగరెక్కి చరించె మధువ పుంజంబంతన్. 84
- ఆ.వె. ఏకవీరుఁడై సమిద్ధశౌర్యమున మా  
కందకుసుమశరము కంతుఁ డిక్షు  
కార్ముకమునఁదాల్చెఁ గాననాంతరముల  
\*గుఱులువైచి యార్చుకొనుచుఁ దిరిగె. 85
- చ. వలపులు గ్రుమ్మరించు నిడువాలిక చూపులఁజూచి పయ్యెదల్  
బెళకఁగ గుబ్బచన్ను తొకబిత్తరి లాగునఁజూపి గానముల్  
పలుకులు నృత్యవాద్యములు భవ్యవీలాస కళాకలాపముల్  
దొలఁకఁగ బ్రహ్మచారికడఁదూకొని నిల్చిరి చుట్టునంగనల్. 86

---

\* గలుగవో వైభవనిధియై.

30. వలెన్.

\* గురులు వైచి.

- తే. గీ. ఏమి చెప్పంగ మదిలోన నించుకేని  
చంచలతలేక యాబ్రహ్మచారి యుండెఁ  
గేశవార్పిత మతులఁ జొక్కింపఁ గలవె  
మర్మభేదక కందర్పమాయలెల్ల ? 87
- తే. గీ. శాంతహృదయుండు తద్ర్భహ్మచారి తన్ను  
నిట్లు వంచింపఁజూచునయ్యిందు ముఖుల  
విఘ్నకాపేయమున బహువిధములైన  
కర్మములు సేసితిరి మీరు కలుషవృత్తి. 88
- క. కాన కపులగుచు ముందఱఁ  
గానక పులకండమట్లు కమ్మని మాటల్  
మాని ఘన కిలకిలార్భటి  
తో నిగుడుచుఁ గ్రోతులగుచుఁ దూలుండనుచున్. 89
- క. శావం బిచ్చినఁ బుచ్చక  
లావంబులతోడఁ గిలకిల ధ్వానముతో  
సౌపర్వ కామినులు ల  
జ్ఞావరలైయేఁగి రపుడు చనియె మరుండున్. 90
- క. అమరావతి నుండక యా  
యమరాంగన లెల్ల నందనారామములో  
భ్రమమందగ నిజతనూ వి  
భ్రమ\*మందఁగనపు డవత్రవం గ్రుంగి రొగిన్. 91
- క. అంత వసంతుం డీవృ  
త్తాంతం బంతయును దద్బలాంతకునకు న  
త్యంతార్భటి నెఱిగించిన  
సంతాపము నొంది యతఁడు చనియచ్చోటన్. 92
- సీ. బ్రాహ్మణాకృతి నిల్చి బ్రహ్మచారిం గని  
యర్హమే నీకు మహాత్మ : రోష  
మవ్వరాంగనలు కీశాకారములు దాల్చి  
నందున ఫలమేమి యయ్యెనీకు ?



నన దైవగతి నవశాత్ముండనై యిట్లు  
సేసితి నన సురశేఖరుండు

నిజరూపము వహించి నిలిచి మదర్ధాస  
నంబు నీకిచ్చెద నాకలోక

తే. గీ. సతుల వైరూప్య మణగించు శాంతినొంది  
యనఁ బురందర స్వర్గసౌఖ్యంబు సకల  
దుఃఖదము పుణ్య మడఁగ నధోగతింబ  
డంగఁ ద్రోయుట నరకఖండంబు గాదె ?

92

వ. అని బ్రహ్మచారి మఱియు నిట్లనియె.

94

తే. గీ. విశ్వరూపునిఁ జంపి యీ విశ్వమెఱుఁగ  
బ్రహ్మహత్యా మహాపాప<sup>31</sup> బహుళ దుఃఖ  
వార్ధి మునిగితి స్వారాజ్య వైభవంబు  
గణన సేయంగ నీకు సౌఖ్యంబె యింద్ర :

95

సీ. ఆది దూర్వాస ప్రసాద మాల్యావమా  
లాతి బాధల లజ్జ నందవైతి  
వమరావతీపురం బ న్యేంద్రముగ ననిం  
ద్రముగాఁగ నెఱుంగవే దైర్యశక్తి  
గలుగు కౌశికు ధాటిఁగానవే బంధించి  
యార్చిన మేఘనాథాంబ కోగ్ర  
ఘాత మెఱుంగవే గౌతముం డొనరించు  
తదవస్థ లెఱుంగవే దర్పమంది

తే. గీ. అన్నియును <sup>32</sup>మఱచితె జగంబెన్న నీదు  
పట్టణం బొల్ల నింద్రత్వ పదము నొల్ల  
నిత్య దుఃఖ కరంబులు నిర్జరేంద్ర :  
యింటితోవనె మఱలునేఁ డిన్నియేల ?

96

వ. అనిన సురస్త్రి శాపమోచనాదికాలం బెన్నఁడయ్యెడునని ప్రార్థించిన  
దినత్రయంబు నన్ను నృత్యగీతాదులచే బాధనొందించుటం జేసి  
వర్షత్రయంబు వానరత్వంబు ననుభవింపఁగలరనిన నింద్రుండు

నిజనివాసంబున కేగ నమ్మహాత్ముండు విష్ణు సేవాపరాయణుండై  
యుండ వృషధ్వజుండు వచ్చి యిట్లనియె. 97

సీ. బ్రాహ్మణోత్తమః సీవు బ్రహ్మచారివి వ్రతం  
బేటికి ! నీకిష్టమెద్ది యడుగు  
మైహికాముష్మికాత్మైశ్వర్యవైభవం  
బొక్కటి వేడు మేనానర నిత్తు  
మత్పదంబున నుండ మది నీకుఁ బొడమిన  
నదియు నిచ్చెద వేడు మనఘ చరిత !  
యన భవబంధ సంయుతమైన పదవి యె  
ద్దియు నొల్ల నావిష్ణుదేవు పదము

తే. గీ. గాని తత్త్వాప్తి యేరికిఁగల్గుననిన,  
హరియె మోక్షప్రదుండు నే నబ్జుండు  
కర్తలముగాము మోక్షభాగముల కెల్ల  
నరయ నాస్తంబధాతృ పర్యంతమునకు. 98

వ. ఆ భగవంతుండు నాకును విధాతకును రక్షకుండు. పూర్వంబున నాకు  
బ్రహ్మ శాపవిమోచనంబు గావించె. వృకాసుర తపస్సూర్తికి మెచ్చి  
వాడెవ్వని శిరంబునఁదన హస్తంబుమోపిన (వాడు) భస్మంబు గావల  
యునని వరంబువేడిన నిచ్చితి. మచ్చిరంబున నునుపంజూచిన నేఁ  
బలాయనంబు నొంద (హరి) బ్రాహ్మణరూపంబున వచ్చి మాయపన్ని  
తత్కరంబు తచ్చిరంబున నుండఁజేసి వాని హరించి నన్ను నిర్వహించె  
నెన్నియని తెల్పుదు నా విష్ణుండె నీకుపాస్యుండని బోధించి నిజ  
నివాసంబునకుం జనియె నంత. 99

తే. గీ. అబ్జుండును జనుదెంచి యట్లవలికి  
తన పదంబొసఁగ నాత్మలోఁ దలఁచునంత  
నొల్లనేఁ బునరావృత్తి నొందు శివార  
లో మహాత్మకః నీ పురి నున్నవారు. 100

వ. కావున నా పునరావృత్తి రహితపదంబు గోరుచున్నవాడ నని చతుర్ము  
ఖుని ననిచి యనన్యమనస్కుండై యున్న సమయంబున సన్మార్గ  
దేశికుండను నిజగురుండు వచ్చిన నతండు మ్రొక్కిన నంత నతని  
నిష్ఠకుం బ్రమోదించి నారాయణాచలంబున వైకుంఠవర్ధన క్షేత్రంబున

నీ యభీష్టంబు సిద్ధించునని చనిన నా జేత్రంబు చేరి నారాయణ  
హ్రదాంతరంబున నివాసంబు చేసికొని తవంబు నేయుచుండెనంత. 101

శా. శ్వేతద్వీపనివాస మాధవ సమాసీనుల్ మునుల్ లోకవి:  
ఖ్యాతాయత్తుని విష్ణుచిత్తుని సమగ్రజ్ఞానదృష్టి మనః  
ప్రీతింగాంచి ప్రశంసనేయుచు వితర్కింపంగ హర్షించి న  
ర్వాతిక్రాంత గుణాభిరాముడగు బ్రహ్మదుః నిరీక్షింపగఁ. 102

క. నారాయణగిరికి దయా  
పారాయణుడగుచు వచ్చి బ్రహ్మజ్ఞానా  
కారంబై మించిన యా  
నారాయణభక్తియోగ నవ్యగుణాధ్యుఁ 103

క. నా సాగ్రన్యస్తేక్షణు  
నా సాత్త్వికచక్రవర్తి ననఘాత్ముని నా  
నా సాధు వందనీయు న  
నా సాధ్యుని నిత్యుఁగాంచి యపుడిట్లనియెఁ 104

తే. గీ. విష్ణుచిత్తా : నినుంజూడ వేడ్కగలిగి  
యరుగుదెంచితిఁ బ్రహ్మదుఁడంద్రు నన్ను  
నీ మహత్వంబు విని విని నీరజాక్ష  
భక్తినిష్ఠావరత్వ మేర్పడగఁ గంటి. 105

వ. అనిన లేచి వందనంబొనర్చి యుపచారంబులు చేసి యన్యోన్య  
సల్లాపంబుల <sup>84</sup>నట్లన వర్తించి కొన్ని నాళ్లచట నుండి. 106

క. మంగళకరమగు నొక యు  
త్తుంగ నగంబెదుటఁగాంచి దోషాచర వం  
శాంగారంబగు మర్త్యకు  
రంగేంద్రుఁ బ్రతిష్ఠచేసెఁ బ్రహ్మదుఁడొగిఁ. 107

క. అది సింహభూధరం బని  
త్రిదశులు పల్కుదురు నృహరి శ్రీకరమోక్ష  
ప్రదుఁడిక్షించిన నొసఁగుఁ  
నదయతఁ బ్రహ్మదతుల్య సత్పుత్రమణిఁ. 108

- క. తక్కినవారికి నగ్గిరి  
యెక్కినవారికి నభీష్టమిచ్చుం జుట్టుం  
ద్రొక్కినవారికి గన్నాని  
మ్రొక్కినవారికిని లేదె మోక్షంబరయన్. 109
- వ. అప్పుడు విష్ణుచిత్తుభక్తిచే గరుడ వాహనుండుల్లసిల్లి  
ప్రత్యక్షంబయిన. 110
- సీ. హార కిరీటకేయూర శోభితుఁబద్మ  
పత్రనిభేక్షణు భానుకోటి  
భానిధిఁ జంద్రబింబ ప్రతిభానను  
ననుపమ మందస్మితాభిరాము  
తత నవేందీవరదళ శోభనాకారు  
నంబు జోదర దళాభాధరోష్ఠు  
నుచిత వీతాంబరు నుజ్జ్వల శ్రీవత్స  
వక్షఃప్రదేశుఁ బావన చరిత్రు
- తీ. గీ. హల్లకచ్చాయ చరణుఁ జక్రాదినిరుప  
మాయుధాంకితు శేషాశనాది వినుతు  
గరుడవాహను లక్ష్మీప్రకాశమానుఁ  
గాంచె నా బ్రహ్మచారి యుత్కంఠ మెఱసి. 111
- వ. కాంచి మ్రొక్కి నుతించి బ్రహ్మాదిలోకంబులు నిరసించిన యమ్మహాను  
భావుండు నద్యోముక్తుండయ్యెనని చెప్పిన, ఋషులు విని నారదున  
కిట్టనిరి. 112
- ఆ. వె. విష్ణుచిత్తు మహిమవిని మహాత్మా ! యేము  
విష్ణుచిత్తులమయి<sup>35</sup>వెలసితిమి న  
మస్తమును లభించె ననఘ నీ కరుణచే  
యడుగ వలసె నొకటి యట్లనెన. 113
- మ. అనఘా ! మున్ను వసిష్ఠ నందను లగమ్యంబైన శావంబుఁగ  
న్ననఁ బ్రావించిన దీనులైరనుచు నా నారాయణస్వామి ప  
ల్కెనవార్యం బగునట్టి శాప మెటు లీక్షేత్రంబునం బాసెనో  
ముని<sup>36</sup>కంతీరవ ! తెల్పువే యనిన నామోదంబు రెట్టింపఁగన్. 114

వ. నారదుం డిట్టనియె.

115

సీ. ఘనులు వసిష్ఠనందనులు విశ్వామిత్ర  
శావనంగ్రస్తులై సంచరించి  
బ్రహ్మరాక్షసవృత్తిఁ బరగఁ జతుర్వేది  
<sup>37</sup>యెచ్చోట ముక్తుడై యేగె వారు  
నచటికినేగి యత్యంత దుస్తర శాప  
మణగి దివ్యాకారులైన యది ప  
లాశతీర్థము పుణ్యరాశి యాతీర్థంబు  
మహిమ నుతింప బ్రహ్మకుఁదరంబె ?

తే.గీ. యమ్మహాపుణ్య తీర్థంబునందు మునిగి  
యఘములు దొలంగి పరిశుద్ధు లగుచు వైష్ణ  
వాంఘ్రిరేణువు లెగయుతీర్థాంతరముల  
కరిగి రధికారులై విశిష్టాత్మభవులు.

116

వ. విష్ణుభక్తాంఘ్రి పాంసువులచే వారలపాంసులైరి. విష్ణుభక్తాంఘ్రి  
రేణువులచే నణువేని పర్వతంబగు. తదవమానంబునం బర్వతంబేని  
యణువగుం గావునఁ గొన్ని దినంబులు దత్పలాశ తీరంబున నుండి  
తీర్థాంతరంబుల నిరువదియొక్క దినంబు నిలిచి పావంబులం బాసి  
కల్యాణతీరంబునకేగి తపో విద్యాశీలవయోవిశేషంబులం బెద్దయగు  
రోమశ మహామునింగాంచి పాదంబులంబడి నిజవృత్తాంతం బంతయు  
విన్నవించిన.

117

సీ. పరమ భాగవతు లేవురుగల రీమహా  
క్షేత్రంబునందుఁ బ్రసిద్ధికెక్కి  
సాత్వికులంబరీష వికుక్షి కుక్షి రు  
క్మాంగద పుండరీకాఖ్యులమ్మ  
హాత్ములచేఁ బూజ్యమై యొప్పెఁ దమతమ  
కాలంబునందు నీఘనులు వచ్చి  
యజ్ఞాన వారకంబగు తత్పలాశభూ  
రుహము దక్షిణమున మహిమ వెలసి

తే. గీ. ప్రబలతరమైన కుహనా వరాహ రూప  
మాతృ నిడుకొని యర్చించి యతని వలనఁ  
బూర్వ విజ్ఞాన మంది \*యపూర్వ శక్తి  
శుద్ధ సంకల్పులగుచుఁ బ్రసిద్ధిఁ గనిరి.

118

వ. ఇచ్చట నవ్వరాహమూర్తి భూకాంతకు శ్లోకద్వయంబువదేశించె.  
ఎప్పుడేనియు భక్తియోగంబున భజియించిన వారికి నావరాహాశిమూర్తి  
విజ్ఞానంబుదెలుపు, నంబరీషుండు మున్నుజ్ఞానుల నుత్తమోత్తముండు.  
భగవత్పాదంబులయందె యాత్యంతిక నిష్ఠనిలిపె. భగవత్పరులెవ్వని  
వాక్యంబేని యప్పుడ పఠింపుదురు. మున్నంబరీషుండు భగవన్నిష్ఠ  
నున్న విఘ్నంబుసేయ నింద్రుండరుదెంచి వజ్రంబువైచినఁ బురందరా!  
ఏటికి వైచెదవు. గోవిందుని విడిచి యేనన్యుని భజింప. విష్ణుబలంబున  
నున్నవాడనని భక్తిపరాధీనమానసుండై యారాజు స్వేచ్ఛావరాహరూప  
సేవఁగావించె. భగవంతుండతనికి సర్వార్థంబులు ప్రసాదించి శరణాగత  
ధర్మంబుఁ దత్వంబువలన నెఱింగించి యిట్టనియె.

119

### న్యాస మాహాత్మ్యము

సీ. ఒనర విద్యలకెల్ల నుత్తమోత్తమము లీ  
వేదవేదాంతముల్ వివిధగతుల  
విఖ్యాతమగు న్యాసవిద్య పూజ్యంబని  
చాటి లోకములు ప్రశంస సేయ  
శరణాగతియును న్యాసము సంపదినము న్యా  
సంబు న్యాసంబుత్యాగంబు ననఁగ  
సకల పురాణ ప్రశస్తంబు న్యాసంబు  
పాంచరాత్రములందుఁ బ్రబలె న్యాస

తే. గీ. మఖిల ధర్మంబులను న్యాసమఖిమతంబు  
సర్వనియమంబులందు న్యాసంబు ఘనము  
సర్వయత్నంబులందు న్యాసంబు శుభము  
న్యాసమునకంటెఁగలదె యన్యతరమొకటి.

120

సీ. తపముశ్రేష్ఠంబు సత్యంబునకంటెను  
తపమునకంటెను దమముయోగ్య  
మాదమంబునకంటె నర్హంబు శమము శ  
మంబునకంటె దానంబు ముఖ్య

మా దానమునకంటె నధికంబు ధర్మ మా  
 ధర్మరహస్యకృత్యమునకంటె,  
 బ్రవజనము మహాభవ్యంబు తత్ప్రవ  
 జనమునకంటె శస్త్రంబు వహ్ని

తే. గీ. వహ్నికంటెను యజ్ఞంబు వరతరంబు  
 మానసము యజ్ఞమునకంటె మహిత తరము  
 ఘనము న్యాసంబు మానసగరిమ కంటె,  
 దద్విశేషంబు లెంచంగఁ దరముగావు.

121

వ. నన్ను శరణువొంది యే నరాధిపులు వర్తింతురు వారినే శరణంబునొంది  
 హృదయంబులో నుండుదు. మదర్పిత పరులెవ్వరు వారు నిర్భరులు.  
 వారి నిచ్చటనేని యచ్చటనేని నిర్వహింతు. సర్వదేవతలకు నే  
 నుత్తముండనైనట్లు సర్వ కాంతలలో నిందిర యుత్తమయైనయట్లు  
 సర్వధర్మంబులకు న్యాసంబై ముఖ్యంబు. కర్మనిష్ఠవానికి జ్ఞాననిష్ఠ  
 దగ దాత్మజ్ఞాననిష్ఠ శరణాగతనిష్ఠయే శియంశమునుఁ బోలదు.  
 ప్రధానమగుటను మహత్తరమగుట నకించన్యసారంబున కంటె  
 విశ్వాసంబునకంటె శరణాగతనిష్ఠయందు నా చిత్తంబు ప్రవర్తింపుచున్న  
 యది. శరణంబని నన్నుఁగొల్చిన నరుల మనోవీధినిల్తు నిందునకు  
 సందేహంబు లేదు.

122

క. నాయందు సకలభారము  
 లేయెడ నిల్చునెడ వారి నెఱిఁగి సతతముం  
 బాయక నే రక్షింతును  
 నాయత మతినిత్తు నైహికాముష్మికముల్.

123

వ. అనియిట్లు భగవంతుండు పల్క నంబరీషుండు శరణాగతమాహాత్మ్యం  
 బిట్లని వర్ణించె. నా నలువూరి వృత్తాంబులనేకంబులు గలవు. విస్తరింప  
 నేర సంసార సంతాపాది ప్రశాంతికి <sup>40</sup>నిటననేకులు నివాసంబు  
 చేసికొనిరి. కాన మీరు నిందుండి పవిత్రులు <sup>41</sup>గండని రోమశుండాన  
 తిచ్చిన పసిష్ఠపుత్రులచ్చటనుండి పరిశుద్ధులై సితారణ్యసముద్భూత  
 తులసీదళ సంచయంబున నారాయణునారాధించి వరమపదంబందిరి.  
 ఇంకంజేయు కార్యంబు వినుండెఱింగించెద. కలియుగంబున

మహోగ్రతరులు పాషండులు 42 ముగురు గలరు. తత్త్వపాషండులు, వృత్తిపాషండులును, దత్త్వవృత్తిపాషండులునన, తత్త్వపాషండులు కర్మంబులు విడిచినవారు. వృత్తిపాషండులు బ్రహ్మంబు విడిచినవారు. కర్మబ్రహ్మంబులు విడిచినవారు తత్త్వవృత్తిపాషండులు. వారికి కర్మ బ్రహ్మంబులు లేవు. కాకున్న విపరీతంబగుంగాన వికల్పింపం బడుటం జేసి యుపాత్తజ్ఞానమాత్రంబున వైదికులవలెంచోతురుగాని యవైదికులు చారు కొందరు పుషునూదను నన్యదేవతా సమానునింగాఁ దలంచి మీమాంసా కబంధపరులు చెప్పుచుండు. రాహుకల్పులగు వారు శిరో భాగంబు సంగ్రహింపుదురు. కొందరు యజ్ఞాగ్రణులు యజ్ఞంబుల నన్యదంభమూర్తులై దండకమండలంబులచేతనే తమ యోగ్యత మెఱయింతురు. భగవంతుండంతర్యామి వాసుదేవుండారాధనీయ పదాబ్జుండు వైదిక కర్మంబులొనరింప ఫలంబు గలుగంజేయునని శ్రుతియునుం బలుకు నిట్లగుటకు సకలధర్మంబులకుఁ జక్రధరుండు కర్తయై యుండుట యెఱుంగక దుష్క్రియలుసేయు మదాంధులైన విమూఢులైన దుర్దేశికులు సాధనాంతరములు గలుగ బోధించుకతనం బ్రతిభవిడిచి. 124

తే. గీ. అహహ నగరాదులందు సర్వాన్నభోక్త  
లగుచు సన్న్యాసులు చరింతు రందు నందు  
మేచ్ఛదుర్వృత్తి యాత్మలో మెఱసి బాహ్య  
కృత దురాచార సంచార కీర్తిఁగాంచు. 125

తే. గీ. రాఘవుని యాజ్ఞ సౌమిత్రి రణమునందు  
నింద్రజిత్తునిఁదునుమ నా యింద్రజిత్తుఁ  
డతి సహాయంబు తానెయై యవనియందుఁ  
గలిపురుషుఁ బాయక చరించుఁ గలుషవృత్తి. 126

క. సమిదాధాన విసర్జిత  
తమవృత్తిం బ్రహ్మచారి తతి దిరుగుఁ దిగం  
తములందుఁ గేవల తురం  
గమ నిత్యబ్రహ్మచర్యకలన చెలంగఁ. 127

క. ద్విజవరులందఱును మహి  
భుజుని నిజాజ్ఞం జరించి భూరిరణోర్విఁ  
భుజశక్తిం బాటింతురు  
సుజనేతరులగుచుఁ గర్మశూన్యత్వమునఁ. 128



క. కలిమియ యపరాధంబగుఁ  
గలియుగమున నట్లుగాన ఘనులగు ధన వం  
తులవై రాజులు పాపం  
బులు దలఁచి ధనంబుగొండు భూవలయమునన్. 129

క. ఎడయక నిజేష్టదేవత  
యెడ జనకుని \*యెడల తల్లియెడ గురునియెడన్  
బొడమదుమోహం బింతుల  
యెడఁగల్గిన యట్లుగా మహివలయమునన్. 130

### కలియుగ ధర్మము

వ. <sup>43</sup>మఱియుఁ గలియుగంబున భరతాది విద్యలే కాని వేదశాస్త్ర పురాణా  
ధ్యాత్మ విద్యలు సంభవింపవు. నవయౌవన దుర్దాంతమానసలై  
యువతులు ముదిసిన యత్తమామలం గైకొనరు. గుణవతులైన భార్యల  
విడిచి పరదారానురాగంబునం బతులు పతితులగుదురు. ధర్మార్థంబు  
లేశంబేని పాత్రులకు నొసంగరు. ప్రశంసార్థంబుగాని నరకోత్తారణంబైన  
హరిస్మరణంబు సేయరు. నరకప్రదదారస్మరణంబుగాని శూద్రద్వార  
పాలక వేతహస్త నివారితులై బాహ్యస్థలంబున నుండు బ్రాహ్మణు  
లేమి చెప్ప? రాజసేవోన్మత్తులైనవారు విష్ణుభక్తి పరాయణులు పల్కిన  
పల్కులెల్ల నాక్షేపింతురు. ద్విజాధములు నారాయణువర్జించి దేవ  
తాంతర సేవకులై యుండు. దుష్టద్రవ్యంబుచేత దుర్గారాధన క్రియలు  
హరిబాహ్యులగు నృపద్విజులు ప్రాణిహింసచే గావింపుదురు. శ్మశాన  
దేవతార్చనంబు శ్రేయస్కరంబని యొనరింపుదురు. హరిపదం  
బెఱుంగక యహోరాత్రంబు స్వోదరపూరకులై నరులు వర్తింపుదురు.  
సమస్త జగన్నాయకుండైన నారాయణుండు గలుగఁగవు లొక్కొక్క  
నరాధముని వర్తింపుదురు. స్త్రీలకుఁ బాపమతియు నతికేళంబునగు.  
ధనహీనులైన భర్తల వర్జింపుదురు. కులకాంతలు ప్రమదలై భర్తలు  
గలిగియు నన్యపురుషస్పృహతో నుందురు. పర్జన్యుండల్ప  
వర్షంబును సస్యాలృ ఫలంబునుంగా గురియు. ఇట్లు నా రమాధీశ్వ  
రుండు తనలీలచేత యాదవగిరినుండి తద్వేత్రహస్తులు ద్వాపరాంతం  
బునం గలి పురుషుండు వచ్చిన వారింపుదురు. విష్ణుపరాయణులైన  
వారు యదుగిరీశ్వరుని సేవింపఁ గలరని వర్జించి మఱియు నిట్లనియె.  
131

\* సతని.

43. మఱియు వేదశాస్త్ర పురాణాధ్యాత్మ విద్యలు కలియుగంబున భరతాది  
విద్యలుగాని.

మ. స్మరియించం దురితంబులెల్ల నణఁగున్ సాక్షాదనంతుండు త  
ద్గిరి సేవించును శేషరూపమునఁ దద్దేవుం గృతంబుర్వివైఁ  
ఋరగం ద్రేతను లక్ష్మణుండయి ప్రలంబధ్వంసి సన్మూర్తి ద్వా  
ప్యవేశంగలివేశయున్ గొలుచు శుంభశ్రీల యోగింద్రుడై. 132

వ. అట్లుగాన నారాయణుంజూచి మునీంద్రులారా : మీరు శేషాసనాద్వైత్వ  
శ్శంబు వేగంబునం బొందుండని నారదుండానతియిచ్చినఁ బరమ  
నంతోషంబునొంది నారాయణగిరికేఁగ మదింగోరి పుణ్యవతియగు నా  
భాగీరథి త్రివిక్రమ పాదాంభోజ మధురసంబగుదాని బహుకర్తృల  
విస్తార బంధులయగుదానిం జూచి నావికోపసీతంబైన నావచేఁ  
దరియించునప్పు డొక్కమహావాతంబు పడమటనుండి వినరిన నావికులు  
గడవసమర్థులుగాక విభ్రాంతులైయున్న మునులు వ్యాసునింజూచి యిది  
తరియింపజేయుమనిన నమ్మహాత్ముండిది భగవదాజ్ఞయని నావికుల  
మఱియుం బ్రేరించిన వారలు మఱియు నశక్తుల మనిన నాద్వైపాయనుం  
డినావ భగవంతుండే నడవు. నదీతరణ సాధనమ్ము లన్నియు  
గంగలోనే యుండనిమ్మనిన వ్యాస వాక్య ప్రమాణంబున నన్నియు  
వైచి ప్రవత్తి వట్టికొనియున్న నానావ తనయంతనె కూలంబుచేరె.  
మునీంద్రులు విస్మయంబంది వ్యాస మాహాత్మ్యంబు గొనియాడిరంత  
వ్యాసుండు పారల కిట్టనియె. 133

సీ. మనలఁ బరీక్షింప మధుసూదనుం డిట్లు  
గావించె నాశ్రిత కల్పశాఖి  
కడు నకించన పురస్కారంబు సేయ నా  
కాంక్షించి సేయు నధ్యాత్మశాస్త్ర  
సారంబులైనట్టి సకల సద్గుణ సంప  
దలకు విశ్వాసంబె తలఁప చక్ర  
పాణికిఁ బ్రీతి సంపత్తి కారణము సం  
సారపారావారతారజైక

తే.గీ. కారణంబైన ఘనుఁడాపగా ప్రవాహ  
తారణంబొనరించుటెంత ? యతఁడేమి  
సేయశక్తుండుగాఁడు చర్చించిచూడ  
నిన్ని వర్ణింపనేల మునీంద్రులారా :

- క. అత్తఱి నత్తరిలో దిగి  
యుత్తమగురు జహ్నునందనోదకమున నా  
సత్తములు తీర్థమాడి మ  
హత్తర కల్మములు దీర్చి రనురాగమున॥. 135
- తే.గీ. సర్వమంత్రరహస్య ప్రశస్తుడైన  
యాదినారాయణునిఁ దమయాత్మలోన  
నిలుపుకొని శుద్ధచిత్తులై నిత్యకర్మ  
మాచరించిరి వేడ్క నయ్యఖిల మునులు. 136
- క. కొందఱు విధిచోదితులై  
పొందిక నొనరిచిరి కరములు విష్ణ్వాజ్ఞా  
కందశమునఁ గావించిరి  
కొందఱు వైష్ణవులు తదనుకూలత మెఱయ॥. 137
- వ. అంత. 138
- క. నలినోత్పల శోభితయై  
తిలకించిన నర్మదానదీమణి నతి ని  
ర్మలశక్తి గడచి తా ర  
వ్వల గోదావరికి నేగి వరనియమమున॥. 139
- వ. వర్తించునంత. 140
- నీ. తత్తీరమున నన్నదాన పరాయణుం  
డతిథి ప్రేయండును నతఁడు విష్ణు  
భక్తి నిష్ఠాగుణ పారాయణుం డుంభ  
వృత్తియను నతండు వెలయుచుండ్రు  
వారిలో నమ్మునివర్యులఁగని యతి  
థి ప్రేయండా \*తిథ్య దృష్టిపూని  
పాటించి నిత్యంబు బ్రాహ్మణోత్తమ సహ  
స్రమునకు నిడుదు భోజనము మీరు

తే.గీ. మధ్యహమన \*భుజింపుఁ డామ్నాయమూర్తు  
లయిన మీరలటంచు నత్యంతనియతి  
43నతఁడు ప్రార్థింప వానిపై నాదరంబు  
వదలి యందఱు ననిరేకవాక్యమునను.

141

మ. హరిపారాయణవృత్తిలేని భవదీయాగార మధ్యంబునన్  
ధరణీదేవ భుజింపనొల్లము సముద్యత్ప్రీతిమై దేవతాం  
తర మంత్రాంతర సాధరాంతరము లాత్మంబాయు నవ్వైష్ణవాం  
కురముల్ బాంధవులెంచమాకు నతియోగ్యుల్ గారు సంకీర్ణకుల్. 142

క. కరవీరభుక్తి దేహ  
స్ఫురణంబు హరించునట్లు పురుషోత్తమ సం  
స్మరణంబులేని గృహముల  
నరులు భుజింపంగ నాత్మనాశన మరయన్

143

తే.గీ. మేలు దేహంబు విడుచుట మేలు వహ్ని  
శిఖల మ్రగ్గుట శ్రీవతి సేవలేని  
జడుని గేహమునందు భోజనము సేయ  
మేలుగాదు జనంబులు మెచ్చరచట.

144

వ. అని యతిథి ప్రియునింబలికి యుంభవృత్తి గృహంబునకునేగ నంప  
న్నుండనగు నాగృహంబువిడిచి యతిదీనుండగు నుంభవృత్తి గృహంబు  
నకు నేగి యేమి భుజించెదరోయని యతిథిప్రియుండు నవ్వె. నంత  
నుంభవృత్తి వారలంజూచి పరితోషంబునొందె. లబ్ధతుష్టయను పేరి  
తత్పత్నియు నామునుల నవలోకించి చింతావ్యాకులయై కందమూల  
ఫలాదికంబుల వలనన పరితృప్తి బొందించెదనే44నకించన నని  
45వితర్కించునంత.

145

తే.గీ. అప్పు డింద్రాది దివిజులకైనఁ గోరఁ  
దగిన సంపద 46గలిగె నత్యంత మహిమ  
నీరజేక్షణ భక్తులు నియతులెందు  
నుండ్రు సంపద లచ్చోట నుండు నిజము.

146

\* భుజియింపుఁడా

43. ననుచుఁబ్రా.

44. నకించనుండనని.

45. వితర్కింపునంత.

46. గలుగె.

- వ. ఆశ్రమోపగతంబైన నంపదంగాంచి యుంఛవృత్తి మునీంద్రులఁ  
దృష్టిఁ బొందించునంత వారు భుజించి సుఖాసీనులై యున్న లజ్జించి  
యతిథిప్రియుం డచటికి వచ్చి భయంబున వందనంబు చేసిన వానిం  
జూచి విశ్వామిత్రుం డిట్లనియె. 147
- తే.గీ. ఉంఛవృత్తికి దారిద్ర్య మొసఁగనేమి  
గలదు మందిరమున ? నని గర్వ వృత్తి  
నగితి మముఁజూచి పరమవైష్ణవుల యింటఁ  
గమలగేహ వసించుట కానవైతి. 148
- క. శ్రీనారాయణుఁడుండఁగ  
దీనాత్ముని వేఁడుకొనుట 47దీపించినక  
ల్పానోకహ ముండఁగ మది  
యానక శాల్మలినిఁ దలఁచి 48యాచించుటగున్. 149
- క. నారాయణుఁడుండ దురా  
చారులఁ గొల్చుట సుధాబ్ధినంగతి మదిలోఁ  
గోరక లవణాకరసీ  
మారతి విహరించుటలు క్రమంబునఁదెలియన్. 150
- ఆ.వె. మాధవాంఘ్రియుగము మఱచి వేఱొక్కని  
రక్షకుండటంచు భ్రాంతిపడుట  
స్వర్ణదీతరంగజలమగ్రమున నుండ  
మరుమరీచికాంబు మగ్నులగుట. 151
- క. హరిఁదక్క నితరు నొక్కరు  
శరణంబని తలఁచుటెల్ల సారతరంబై  
తరిగలుగ భిన్నకుంభాం  
తరమున నదిదాట నాత్మఁదలఁచుటగాదే! 152
- క. కమలావిభుండు దొరకఁగ  
నమరాధము నొకనిఁజేరి ప్రార్థించుట యు  
త్తమ చింతామణి 49దొరకఁగ  
నమితములగు చిరిపిఱాల కాశించుటగున్. 153

47. దీపించినఁగ. 48. యాశించుటగున్.

49. దొరకన.

- ఆ.వె. మధువిరోధి గలుగ మానవునల్పుని  
నడుగఁజూచుటెల్ల నవనియందు  
హోలికుండు వార్షికాభ్రంబు మఱచి నీ  
హారవారిధార లడుగు నట్లు. 154
- ఆ.వె. మహిమతోఁ ద్రివిక్రమస్వామి దీపింఁచఁ  
దగునె యన్యదేవతా భజనము  
కామగవి జగత్ప్రకాశ మై కనుపట్టఁ  
బొదుగుగల వరాహఁబిదికి నట్లు. 155
- తే.గీ. హరికి నవమాన మొనరించి యన్యునొకని  
దేవతయటంచు గొలుచుట దీపముండ  
నంధతమనంబు భేదించు నంధునకును  
మించు ఖిచ్ఛోతకాంతి గావించునట్లు. 156
- తే. గీ. వాసుదేవుండు గలుగ దేవతల వెంట  
భ్రాంతిఁ దిరుగుట శర్తరాపానకంబుఁ  
జవి గొనక యాసరక్షేత్ర జలకణములు  
ప్రచురమైయుండ జిహ్వాపై రుచులుగొంట. 157
- తే. గీ. పద్మనాభ సమాశ్రయపరుఁడు గాక  
యన్యదేవతఁ బలుమాటు నాశ్రియింపఁ  
దలఁచియుండుట బర్హారతరువు నీడ  
సంచరించుట చందనచ్ఛాయఁబాసి. 158
- ఆ.వె. అంబుజాక్షు నాత్మయందు నిల్పక యథ  
మాధములఁ దలంచు టరయఁదండ్రుడి  
నాఁటి ధనమువిడిచి నరుఁడు స్వప్నాగత  
నిధి గృహంబునందు నిలిపికొనుట. 159
- తే. గీ. ఆదినారాయణునిఁ బరమాత్మఁ బాసి  
పరునిఁ దలఁచుట కర్హారతరువు విడిచి  
లాంగలీకంద భక్షాభిలాష వృత్తిఁ  
బూని తిరుగుట గాదె యీ భూతలమున. 160

తే.గీ. పరమ పూరుష నిజసేవఁబాసి నీచ  
దేవతాంతర సేవతోఁ దిరుగుటెల్ల  
మధురపుండ్రేక్షురస రుచి మఱచి దుష్ట  
మైన <sup>50</sup>యేరండకాండంబు లందుకొనుట.

161

తే.గీ. జడుఁడు సంకర్షణపదాంబుజములు మఱచి  
తామసపు దైవసేవచేఁ దనరియుంట  
యమృతమై యున్నయట్టి దివ్యోషధంబు  
మాని హాలాహలప్రీతి మరగినట్లు

162

సీ. ప్రద్యుమ్న సేవాప్రపత్తి వాటించక  
రాజసదేవతా పూజనంబు  
సేయుట యిత్తడి చెంగటఁగని కన  
కంబుమీఁదం బ్రేమ గనక యుంట  
సంకర్షణ స్తోత్రజాలంబు విడనాడి  
పరదైవత స్తోత్ర పాఠమునకుఁ  
జనుట మూఢాత్ముండు సచ్ఛాతఫలరసం  
బానక వేముపై నానపడుట

తే.గీ. యనఘు ననిరుద్ధఁగొల్వక యన్యదేవ  
తలను గొల్చుట ప్రస్తుత స్తన్యముడిగి  
యయ్య జాగశకుచదుగ్ధ మాసపడుట  
వినుము విప్రేంద్ర మున్నునే ననఘుఁడైన.

163

వ. వసిష్ఠాశ్రమంబునకు నేఁగి యధ్వశ్రమాతురుండనైన నారాక విని  
యరుంధతిం బిలిచి వసిష్ఠుండన్నపానంబుల శ్రమంబు దీర్చుమని  
నియోగించిన నమ్మహాసాధ్వీ వచ్చునెడ నొకమహానది ప్రవహింప  
మరలి తద్వృత్తాంతంబు విన్నవించిన వసిష్ఠుండే ననాది బ్రహ్మచారి  
నైతినేని మార్గంబు చూపెడు నిట్లని ప్రార్థింపుమన నప్పరమ పావనియు  
నట్లనె కావించిన నత్తరంగిణి మార్గంబు చూపిన వచ్చి నాకు నన్నం  
బొసంగి చనుచోఁ గల్గోల భీమార్భటి మరలం బ్రవహించిన మరలి  
నాకు నెఱింగింప నేను నిత్యోపవాసి నగుదునేని మార్గం బిమ్మని పలికిన  
యట్లనె ప్రార్థింప మార్గం బొసంగనేఁగి భర్తంగాంచి పుత్రులం గనిన  
నీవు బ్రహ్మచారివెట్లైతివి : సద్యస్కారంబున నా చేతనె భుజించిన

విశ్వామిత్రుం డెట్లు నిత్యోపవాసియయ్యె : నని యడిగిన వసిష్ఠుం  
డిట్లనియె. 164

సీ. నియమంబున స్వభార్య నియతుండనై యుక్త  
కాలంబుననె రతికేలి నలిపి  
యుండుట మఱినాకు యుక్తంబు బ్రహ్మచా  
రిత్వంబు జగము వర్ణించి పొగడ  
గాధిపుత్రుఁడు కమలాధిపభక్తి ని  
ష్ఠాపరాయణుఁడు ప్రశస్తిగాంచి  
జాత్యాశ్రయ నిమిత్త సత్కర్మములు పూని  
వీత దోషముగ నైవేద్య మొసఁగి

గీ. యదియు ననిషేధకాలంబునందుఁ గృష్ణ  
యనుచు గోవింద యనుచుఁ బరాత్మ యనుచుఁ  
బ్రతి కబళమును నుడువుచుఁ బరిభుజించె  
వాసి నటుగాన నిత్యోపవాసి యయ్యె. 165

వ. అనిన నరుంధతి విని హర్షించె నట్లుగాన హరిభక్తిలేని నీ గృహంబున  
భుజియింప నర్హంబుగా దుంఛవృత్తి భక్తుఁడు గావున తద్గృహంబున  
భుజియించితి మనిన విశ్వామిత్రు వాక్యంబులు విని యతిథిప్రియుండా  
విశ్వామిత్రుం బ్రశంసించి సాత్వికవృత్తి వహించి చనియె నంత నమ్ము  
నులు గోదావరీ తీరంబుననున్న హరిణంబులు తమ్మునీక్షించిన యంతనె  
విమల హృదయంబులంగాఁ జేయుచు హరిణంబులుం దాముం జనించని. 166

క. అక్కడ వీరధ్వజుఁ డన  
నొక్క-మహా వీర వైష్ణవోత్తముఁడురుస  
మృక్కిరిశాలి యిచ్చెన్  
జొక్కంబగు కనకరత్న శుభ్రపటంబుల్. 167

వ. అవిగొనుచు వారలు. 168

సీ. నారాయణున కర్పణముసేయ నరుగుచోఁ  
బశ్యతోహరు లుగ్రపౌరుషమున  
గదియ వచ్చినవారి గాధిపుత్రుండు ద  
క్షిణకరంబున నివసించె నడవి



నవుడు సహస్రసంఖ్యా తిబలోద్ధతుల్  
భటులుదయించి యుత్కటనిజాస్త్రి  
సమితి నోర్చిన ధరాస్థలియందు నొరగిన  
గాధేయు మహిమఁ దద్వనులు మెచ్చి

గీ. యద్భుతంబంది కొనియాడి యతులతుంగ  
శృంగమండల మండిత చిత్రశాఖ  
శాఖకావృతమై యక్షసాధ్యసిద్ధ  
దివ్యవరమైన యదుగిరి తెలివిగాంచి.

169

క. దూరంబున నానిర్జర  
వారంబులు మ్రొక్కనున్న వరమౌనులు శ్రీ  
నారాయణ పదసేవా  
పారాయణు లఖిలలోక పావనమూర్తుల్.

170

వ. ఇది పరమధర్మంబైనయది యని హరిధామంబుఁగని మ్రొక్కి యా  
శైలంబున నధివసించి నేత్రామృతపానంబుగా నిరీక్షించిరంత.

171

సీ. ఆ నగరాజి మధ్యమున లక్ష్మీకళా  
భ్యంచితమై వియదంతరాళ  
సంవారకానేక సాలాభిరామమై  
నానా మహిరుహోద్యాన లక్ష్మి  
గనువట్టె నిరుపమాకలిత నిత్యోత్సవ  
ధ్వజ సమావృత దిశాంతమయి కాహ  
శీ భేరి దర మురళీ మర్దశధ్వన  
కలితమై జయశబ్ద మిళితమై ప్ర

గీ. శంసకామ్నాయఘోష భాస్వరము సౌధ  
సౌధవిన్యస్త దీపికా సముదయంబు  
నైన యొకపురిఁ గనిరి తదగ్రసీమ  
నమ్మహామును లత్యంత హర్ష మొదవ.

172

క. ధవళాతపత్ర చామర  
వివిధశ్రీ విస్తరిల్ల శ్వేతద్వీపం  
బువలెం గనుఁగొను గీర్వా  
ణవరుల కానందరసము నల్గడలఁ దగఁ.

173

సీ. అంత నమ్మునులు కల్యాణ సరోవరో  
 దకమున మునిగి యత్యంత నియతిఁ  
 బౌర్వాహ్నిక క్రియల్ పాటించి యానంద  
 మయ మధ్యముననున్న మధువిరోధి  
 నాదిమూర్తి నిరామయాకారు సౌందర్య  
 వరసుధావార్ధిఁ బావన చరిత్రు  
 ననుపమశ్రీ లలితాంఘ్రి సరోజాతు  
 రత్నమంజీర విరాజమాను

గీ. హైమ పరిధానుఁ గౌక్షేయ కాభిరాము  
 జరరమధ్య విరాజిత సమ్యగుదర  
 బంధు నాతురబంధు శోభన సువర్ణ  
 మణిమయాంగదు ఘనభుజా మహితు స్వహితు.

174

క. శ్రీవత్స వైజయంతీ  
 శ్రీవిలస దురస్కు నతి విచిత్రేతరభూ  
 షావారధామునీశ్వరు  
 సేవకమందారు దేవసేవిత చరణుఁ.

175

క. జలజ గదా చక్రాద్యు  
 జ్వలు విలసద్వదన కమలు సంస్పృరిత దృ  
 జ్జులినద్వయు నతులతరా  
 మల చారుకపోలభాగు మహితా భోగుఁ.

176

సీ. ఘనరత్నమకుట శోభనుని నాపాదమ  
 స్తక కళాసౌందర్య సారవీచి  
 కాలంఘన క్షమ కావితావ లోకను  
 నిగమాంత పూజితు నిత్యనిత్యు  
 పద్మావధూమణీ భాగ్యాధిదేవత  
 పశ్యజ్ఞనామృత పారణంబు  
 మూర్తి మదామ్నాయ ముఖ్యాంతరంగంబు  
 సేవక సంధోహ జీవధనము

గీ. సకల నిశ్శేయ సార్థిహస్తగత ఫలము  
నభినుతించి భజించి నృత్యంబు సలిపి  
యనఘులై చేరి వీరధ్వజార్య దత్త  
51 వితమంతనివేదించి బత్తి మొక్కి.

177

వ. సర్వకర్మనిర్మలులగు నమ్మునులు, నువర్ణంబు రత్నంబులు నంబ  
రంబులు రాజార్హంబగు నానంబులు చామరంబులు ఛత్రంబులు  
చందనాది సురభిద్రవ్యంబులు నంగీకరించినఁ గల్యాణతీర్థంబున నా  
కుమారులు పరమభక్తి నారాయణు సేవించిన వారలంజూచి యా  
దయారసాంబుధి యేను సంప్రీతిం బొందితి మిమ్ముఁగాంచి భక్తి  
సంభ్రాంత సర్వాంగులగు భక్తులే నాకు ధనంబు. ఏనుఁగుపారస  
పరవశుండఁ గృపయు భక్తిపరాధీన భక్తులు భక్తిపరాధీనులు భక్తియు  
మత్ప్రసాదంబునం బుట్టిన యది. మత్ప్రభావంబు భక్తపారవశ్యంబే  
కాని యితరంబు లేదు. ఏను మీతోఁబాసి వైకుంఠంబున నుండనొల్ల.  
ఇచ్చటనేని వైకుంఠంబుననేని మీతోఁగూడి వర్తింపుదు, నెపుడు మీర  
లిందుం డధికారావసానంబున వైకుంఠంబు నొందెదరు. వింధ్యారణ్య  
వాసంబులగు నీ హరిణంబులు దూరంబుననుండి వచ్చినయవి. వీనికిం  
బరమపదంబు కృపసేసితిని. ప్రభావంబు మీకేయగు భవదన్వయంబునఁ  
బశువులు సురదుర్లభంబైన పరమపదంబు నొందె. తృణచర్వణంబు  
చేసి మదగ్రంబున సంచరించి కల్యాణతీర్థోదకపానంబుచేసి మాతృ  
స్తన్యపానంబు సేయఁడు గాన నిది వైకుంఠవర్ధనంబున పేరి స్థానంబున  
ప్రాజ్ఞుండేని పామరుండేని పశువులేని పక్షులేని నన్ను జపించిన వారు  
వైకుంఠంబు వృద్ధింబొందింతురు. ఎవ్వరు కల్యాణతీర్థంబునం దానంబు  
సేయుదురు వారికి సహస్ర గుణితఫలం బప్పుడె కలుగు నొక్కభేనువు  
నేని కల్యాణతీర్థసంయుతుండై యొసంగినఁ గోటిప్రదాన ఫలంబులగు.  
మణియు దరిదుండైన విష్ణుభక్తునకుఁ గల్యాణతీర్థతీరంబున క్షేత్రంబొ  
సంగినఁ దత్క్షేత్రరేణు సంఖ్యాతంబులగు వత్సరంబులు స్వర్గంబున  
వసియించి యీప్సితంబు లనుభవించి యంతంబున నన్నుంగలయుఁ  
గాకున్న భూమియందు సార్వభౌముండై పుట్టి పిదప నన్నుంజేరు  
నెన్నఁటికి వాని విడనాడ. కల్యాణతీర్థ తీరంబున బ్రాహ్మణభోజనం  
బిడినఁ గాలత్రయంబునఁ జతుర్ముఖుండగు. కల్యాణతీర్థంబున వస్త్రం  
బొసంగిన శ్రీమంతులై ముయ్యేడు తరంబులవారు సంసారం బుద్ధ  
రింపుదురు. కల్యాణతీర్థ తీరంబున ధనం బొకనికింజాలు నట్లొసంగిన

గల్పాంతరంబునఁ గుబేరుండై జనించు. అశ్వంబేని న్యందనంబేని గజంబేని కల్యాణతీర్థ తీరంబున నిచ్చిన స్వారాజ్యం బనుభవించి స్వారాజ్యంబు నొందు. అచ్చట మౌక్తికంబు లొనంగిన ముక్తభేద బాంధవుండై హారాలంకృత వక్షస్కుండై తారాపథంబు నొందంగ లడు. కల్యాణతీర్థ తీరంబునఁ గాంచన వికారంబేని రజత వికారంబేని యొనంగిన నాచంద్రతారకంబుగాఁ జంద్రలోకంబు నొందంగలరు. కల్యాణతీర్థోదకంబు ఘటంబునందెచ్చి నజ్జనుల కిచ్చిన వారి పితృ గణంబులు తృప్తిబొందు. కల్యాణతీర్థసన్నిధి బాలకుల కధ్యయనంబులు సేయించిన వక్తలై ధన్యులై మేధావులైన పెక్కండ్రు పుత్రులం గందురు. ఎవ్వరు కల్యాణతీర్థ తీరంబున నధ్యాత్మవిద్య యుపదేశింపుదురు వారు మత్సరహీనంబైన యుపదేష్టుపదంబు నొందంగలరు. కల్యాణతీర్థ తీరంబునఁ దిలదానంబు చేసినఁ బాపంబులు తిలప్రమాణంబులై నాశంబునొందు. కల్యాణతీర్థంబునఁ గనకాద్య లంకృత కన్యాదానంబుఁ గావించిన ధరణీ తలంబున ధనధాన్య సంపన్నుండై పుట్టి శ్రీ భూ నీశా సంయుక్తుండైన మత్పదంబుంబొందంగలరు. కావున మునీంద్రులారా! ఇచ్చటనే యుండి నన్ను సేవింపుండని పలికి నారాయణుం డానందమయ సంజ్ఞింతంబగు విమానంబునందు రమతోఁ గూడియుండెనని నారదుండు పలికిన మునీంద్రులు హర్షంబు నొందిరంత

178

గీ. యాదవాచల మాహాత్మ్య మరసి యతుల  
భక్తి పతియించి వినువాఁడు భగవద్విష్ణు  
తముఁడు వాని గృహంబునఁ గమలగేహ  
వెలయు నాపుణ్య ఘనుని యవిద్య తొలఁగు.

179

క. \*యదుగిరి మహాత్మ్య మెవ్వని  
సదనంబున నుండు వాఁడె సత్తముఁ డతి సం  
పదలాఁయువు నారోగ్యము  
సదమల మేతులైన నేతులు సకలము గలుగున్.

180

చ. సకల జనేప్పితారములు చాల నొనంగుచు సర్వదేవతా  
నికర కులాధిపత్యమున నిల్చి రమారమణుండు యాదవా  
ద్రు కుహరసీమనుండి వినుతించిన వారికి నిచ్చువేడ్క సం  
ప్రీతికమల సేవనాధిక పరిస్ఫుట రాజ్యరమా విశేషముల్.

181

మ. బలివిధ్వంసి పదాంబు జాతముల సదృక్తి<sup>51</sup> నరుం డెవ్వఁడా  
తులసీపర్ణ మొకానొకప్పు డిడిన<sup>52</sup> దుష్టాంతరంగ క్రియల్  
ఫలియించు<sup>53</sup> భజియింప ముక్తిపద సోపానంబులం బోవుచో  
వెలయు<sup>54</sup> నందన కల్పభూజనుమనో వృష్టిచ్చటల్ మించుగ<sup>55</sup>. 182

క. పటుభక్తి యాదవాచల  
తటమున వరవేదఘోషతత<sup>51</sup> కావ్యాద్యు  
త్కట నాదము విని యుద్భట  
పటహద్ధనిగడను బరమపదమున కేగు<sup>52</sup>. 183

గీ. నిఖిలభవనైక రక్షాతి నిర్నిమేషుఁ  
డైన యదుగిరి భర్త యొకప్పుడేని  
కనిన వారి నిజాననకమల గంధ  
కలన వైకుంఠవిభుఁడు స్వాగతము పలుకు. 184

గీ. దైవయోగంబుచేత నేధార్మికుండు  
యాదవాద్రిని క్షణమేని యధివసించు  
సకల కాలంబును వసించు శాశ్వతముగఁ  
బరమపురుషైక గోష్ఠి నా భవ్యమూర్తి. 185

క. ఇది విని యదుశైలం బా  
స్పదమున ఘనవీతరాగవర్యులు చిత్సం  
పద నిల్చిరి లక్ష్మీధవ  
పదముల శేషాశనాది పరిషద్గోష్ఠి<sup>53</sup>. 186

### ఆశ్వాసాంతము

శా. చాణూరాహ్వయమల్ల హల్లక మదస్తంబేరమా కంసని  
ర్చాణూరస్త మతితృపాలనకరాగ్రాఘాత లక్ష్మీవధూ  
మాణిక్యాభరణాభిరామ యతిరాణ్మందార భూజాత ప్రా  
మాణిక్య స్ఫురితాత్తబోధ చతరామ్నాయాంత మాయాంతకా : 187

క. అక్రూరవరద యదుకుల  
చక్రేశ్వర లక్షణా వశంవద ధాత్రీ  
చక్ర<sup>52</sup> వినిర్వహణోత్సుక  
చిక్రింసా : ధుర్యవాగ్రుచిర మాధుర్యా : 188

51. కాహద్యుత్కట.

52. వినిర్వహణోత్సుక,

కవిరాజ పిరాజితము -

దళిత రసాదర సాదర పోషిత  
 ధర్మసుతాది పృథాజ <sup>53</sup>మహా  
 భిల వదనాశన వాశనికల్ప ఫ  
 ణాకృత ధీకృత చంక్రమణా  
 కలశవయోధిశయప్రభు సన్మణి  
 కాంతికిరీట నమించిత పే  
 శల సురసామల సామల సన్ముఖ  
 సన్నత సంతత ధన్యగుణా :

189

## గద్యము

ఇది శ్రీమత్కంజర్ల కొండమాచార్య  
 పాదారవింద మిళిందాయమాన చెన్నయామాత్యపుత్ర  
 కశ్యపగోత్ర పవిత్ర శ్రీమదల్లాడు నరసింహ ప్రణీతంబైన  
 నారదీయ పురాణమునందుఁ దృతీయాశ్వాసము

సంపూర్ణము

శ్రీ శ్రీ శ్రీ

శ్రీ



శ్రీ

# నారదీయపురాణము

చతుర్థాశ్వాసము

- క. శ్రీమన్నాగ్నజితీ ప్రే  
మామోదాంభోధి పూర్ణిమాంబుజ హరసు  
త్రామ సుత సూత కృత్య భి  
ధాముహు రాఖ్యాత పుణ్యదాక్షిణ్య గుణా : 1
- వ. అవధరింపుము నైమిశారణ్య వాసులగు మహామునీంద్రులకు సూతుండు  
మఱియు నిట్లనియె. మున్ను మాంధాత వసిష్ఠు నడిగిన యేకాదశీ  
వ్రతంబు మీకు నెఱింగించెద వినుండు. 2
- క. ఏపున శుష్కార్ద్రములౌ  
పాపేంధనకోటులెల్ల భస్మము సేయన్  
దీపించు వహ్ని యెయ్యది  
తాపన కులనాథ ! తెలుపు దయతో మాకున్ 3
- సీ. మూఁడు లోకంబుల మునినాథ నీ వెఱుం  
గని యది లేదు నిక్కముగఁ ద్రివిధ  
కర్మ నిశ్చితము విఖ్యాతిమైనజ్ఞాత  
కలుషంబులెంచ శుష్కములు జ్ఞాత  
కలుషంబు లార్ద్రముల్ గా విన్నవించితి  
వార్త కెక్క నతీత వర్తమాన  
భావికాలోచిత పాపేంధనంబు లే  
వహ్నిచే నడఁగుఁ బావన చరిత్ర
- తే.గీ. యనిన హరివాసరము నియతాత్మ మనుజుఁ  
డువవసించి హరి భజించి యుచితభక్తిఁ  
గాంచి నిశినెల్లఁ దామేలుకాంచి ధనము  
జూదరియుఁ బోలెఁ బాతకస్తోమ మడఁచు. 4



వ. వినుము రాజేంద్రా : ఏకాదశీ సముద్భవానలంబుచే జన్మశతోద్భవంబు  
లైన పాతకేంద్రనంబులు భస్మంబగు. హరి దివసంబువంటి దివసంబు  
లేదు. హరి వాసరంబున నుపవసించు తన కనేక <sup>1</sup>దేహంబుల పాపంబు  
లుడుగు. హరివాసరోపవాస షోడశాంశంబునకు నశ్వమేధ  
సహస్రంబులు వాజపేయ శతంబులు సమంబులు గావు. హరివాస  
రోపవాసంబున నేకాదశేంద్రియ కృత పాపంబులన్నియు నాశంబు  
నొందు. హరివాసర సమంబుగాఁ బాపంబుల వలన రక్షించునది  
యొక్కటి లేదు. ఒక్కొక్క వ్యాజంబున హరివాసరోపవాస మాచ  
రించి దండధరునిం జూడఁడు. స్వర్గమోక్షప్రదంబును, శరీరారోగ్య  
కరంబును, సుకళత్ర సుపుత్ర లాభకారణంబును<sup>2</sup> నగు. మఱియును 5

క. కురు గంగా కాశీ పు

ష్కర రేవావేణికా వికర్తన తనయా

సరయా గయాది తీర్థము

లరయన్ సరియనఁగఁ దగునె హరిదినమునకున్.

6

మ. శ్రీఅవనీ నాయకః కల్గులోకుల కనాయాసంబునన్ నేఁడు వై  
ష్ణవధామం బుపవాస శాగరము లిచ్చంజేయ నేకాదశిన్  
సవిశేషంబుగ మాతృపక్ష పితృపక్ష స్వప్రియాపక్ష వం  
శవతంసంబులు వార్తగాఁ బదియు మోక్షంబందుఁ దానుం దగున్. 7

క. ఏకాదశి చింతామణి

యేకాదశి కామధేను వింద్రమహిజం

బేకాదశి మోక్షప్రద

మేకాదశి వేదమార్గ మేకాదశియే.<sup>4</sup>

8

శా. ద్వాదశ్యుత్సవ మాచరించు నరుఁడు ద్యద్దోశ్చతుష్కంబుతోఁ  
గాదే నాహిత దివ్యవాహనముతోఁ గౌశేయవస్త్రంబుతో  
నాదిత్యుల్ గొనియాడ నాహరిపురోదంచన్మణి వేదికన్  
మోదంబందుచునుండు వైష్ణవ సభాముఖ్యుల్ ప్రశంసింపఁగన్. 9

1. దేహంబునం బాపంబు లుండు

2. ('సు' లేదు.)

3. అవనీనాయక గల్గు

4. యేన్

- క. హరివాసరోపవాసాం  
తరమున జన్మాంతరములఁ దరలని పాపాం  
తరములు<sup>5</sup> జననీ గర్భాం  
తరవిఞ్మాత్రాది లిప్తతయుఁ దొలఁగుధరన్. 10
- వ. ఈ ప్రశ్నంబె నైమిశారణ్యవాసులు వ్యాసశిష్యుండగు సూతునిం జూచి  
మహాభారతంబు మొదలుకొని యష్టాదశ పురాణంబులు నీవెఱుంగనివి  
లేవు. వేదశాస్త్రపురాణస్మృతులందు లేనిది యెద్దియునులేదు. కావున  
సర్వంబును నీ వెఱుంగుచువు. మా హృదయంబుల నింత సంశ  
యంబున్నది. తత్సంశయంబుదీర విస్తరంబున నెఱింగింపు. తిథి  
ప్రాంతంబున నుపవసింపవలయునో? తిథిమూలంబున నుపవసింప  
వలయునో? అందు దేవపితృ కార్యంబులకు నుపయోగించినయవి  
యెఱింగింపవే<sup>6</sup> యని యడిగిన నాసూతుండు శౌనకాదుల కిట్లనియె.  
తిథ్యంతంబున దేవపితృ హితంబుగా నుపవసింప వలయు. తిథి  
మూలంబునఁ బైతృకం బాచరింప<sup>7</sup>వలయు. 11

### తిథి ఫల నిర్ణయము

- ఆ. వె. సాధులా ద్వితీయ షష్ఠీయష్టమి భూత  
తిథి హరి దివసములఁ దెలిసి పూర్వ  
విద్ధయైన దాని విడువనగుఁ ద్రివర్గ  
కాంక్షు లుపవసింపఁ గాదు ధరను. 12
- సీ. వాసిగాఁ బ్రాతి సాంవత్సరీక దశమి  
పౌర్ణమాసీ దరశిభవ్యతిథులు  
పూర్వ విద్ధములైనఁ బూని సేయఁగఁ దగు  
నట సేయకుండిన నతఁడు ఘోర  
నరకంబులందు నానావిధహానియు  
సంతతిచ్చేద మత్యంత దురిత  
దౌర్భాగ్యములఁ జెందుఁ దప్పదు మున్నంచు  
ద్వైపాయనుండు తథ్యముగఁ బలికె.

5. న

6. యని శౌనకాదు లడిగిన నా సూతుం డిట్లనియె.

7. వలయునని

8. విడువ వలయుఁ ద్రివర్గ

తే. గీ. వెలయ నాదిత్యుఁ డుదయించు వేళయందు  
నింతయేనియుఁ దిథి గల్గెనేని యదియె  
పూర్ణయగు శినుదయముఁ బాసి పూర్ణయైన  
యదియ పూర్ణయ కాఁజూడుఁ డనఘులార !

13

వ. పారణంబునకు మరణంబునకుం దత్కాలతిథి కర్తవ్యము. వైత్య  
కంబునకు నస్తమయస్పృక్కైన తిథి కర్తవ్యము. వైత్యక కర్మంబున  
కుదయతిథి గ్రాహ్యంబుకాదు. కావున మౌహూర్తికులవలనఁ దిథి  
శోధింపవలయు. తిథికిఁ బ్రమాణంబులు సూర్యచంద్రులు. పూర్వవిధ  
యైన నుపవసంపఁ దగదు. స్నానపూజనంబులు యామ చతుష్కంబు  
వర్జించి దానకర్మంబులన్నియు శర్వరీ 10ముఖంబునఁ జేయవలయు  
నిది యుపవాసవిధి ప్రకారంబు.

14

క. ద్వాదశి యల్పమయిన నరు  
ణోదయమున లేచి స్నాన హోమార్చన దా  
నాదికము సేయఁదగు నా  
వేదజ్ఞుల కెల్ల ధర్మవృత్తి యెసంగన్.

15

క. శుద్ధిఁ ద్రయోదశి సత్క  
ర్మోద్ధతిఁ బారణ 11యొనర్చి యురుధాత్రీ దా  
నోద్ధత బలమున్నత య  
జ్ఞోద్ధరణ బలంబు మనుజుఁ డొందుచు నుండున్.

16

సీ. 12అదిగాన ద్వాదశి యల్పమయినను స్నా  
న పితృతర్పణము లెన్నంగ నాడి  
జరపి తద్ద్వాదశి సాధింపవలయు సా  
ధింపకుండిన మహోదీర్ఘవర్ణ  
13హానియు నిజధర్మహానియు నగు సమ  
గ్రముగ నస్నాత సరస్వతి గతి  
భూరిదోషంబులు పుట్టిన నణఁగించి  
వర్తించు శ్రీహరి వాసరంబు

9. నుదయమున బాళ

10. ముఖంబున సేయవలయు

11. యొనర్చి యట ధాత్రీదా 1 నోద్ధత 2లము  
న్నత బలము య : జ్ఞోద్ధరణ బలంబు

12. అదిగాన ద్వాదశి యల్పమైనను స్నానపితృతర్పణము లెన్నంగ నాడి

13. హరిద నిజధర్మ హానిదయగు సమ

తే.గీ. నకును ద్వాదశియే మహాన్నత ఫలప్ర  
దయగు <sup>14</sup>వృద్ధి దినక్షయాంతరములందు  
నపరిమితభక్తి ద్వాదశియందు నుపవ  
సింపఁగాఁ దగు విధ వర్జింపవలయు.

17

వ. మఱియు ద్వాదశి పూర్వ సంయుతయై యొప్పుచుండునప్పు డుపవా  
సంబు నరులెల్లం జేయవలయు నన నుపవాసదినము పూర్వవిధయై  
ద్వితీయ దినము నందు లేకయుండిన నేకాదశి <sup>15</sup>యెట్లాచరింపవలయు  
ననిన సూతుం డిట్లనియె.

18

తే.గీ. ద్వాదశి <sup>16</sup>దినమునఁ బూర్వవాసరంబు  
నందు నేనియు సూర్యచక్రార్థ మాత్ర  
మొందినను బరదినమున నుపవసింప  
యుక్తమై యుండు సజ్జనులుల్లసిల్ల.

19

వ. అనేకాగమ విరోధంబులు నైననేమి ? బ్రాహ్మణులు వివాదించిన నేమి ?  
ద్వాదశ్యపవాసంబునుం ద్రయోదశి పారణయుం జేయవలయు. 20

తే.గీ. అరయ నేకాదశి యవిధయైన నేని  
శ్రవణమునఁ గూడి పాపసంక్షయ మొనర్చు  
నట్టి ద్వాదశి యుపవాస మందవలయు  
ఘనతమై శుక్ల కృష్ణపక్షముల యందు.

21

వ. ఏకాద<sup>17</sup>శి ద్వాదశి నిర్ణయంబు తెలిపితి మఱియుం దెలియ వలయునవి  
యడుగుం డనిన ఋషులు యుగాది నిర్ణయంబడిగిన సూతుం  
డిట్లనియె.

22

### యుగాది నిర్ణయము

సీ. అనఘాత్ములార ! యుగాదులు శుక్ల ప  
క్షమునందుఁ గృష్ణ పక్షంబునందు  
రెండు రెండనఁగ వర్తిల్లు వైశాఖ శు  
క్ల తృతీయ<sup>18</sup>యుం గార్తికసిత పక్ష

14. వృద్ధిని ది

15. యట్ల నాచరింపవలయు

16. దినమున పూర్వ

17. శి

18. యు

నవమి నభస్య కృష్ణత్రయోదశి మాఘ  
<sup>19</sup>పంచ దశమియును బావనములు

గ్రాహ్యంబు శుక్లపక్షమునఁ బౌర్వాష్ణిక  
 మాపరాష్ణికము గ్రాహ్యంబు కృష్ణ

తే.గీ. <sup>20</sup>పక్షమున నయనము దినభాగకంబు  
 సంక్రమణము షోడశాంశంబు నదియె  
 నిది యెఱింగి బుధోత్తము లెల్ల సకల  
 దానములు సేయవలయు ననూన మహిమ.

23

తే.గీ. ఉత్తరాయణ ముడిగి సూర్యుండు వేగ  
 దక్షిణాయనమున కేగు తఱి మెలంగు  
 మధ్యకాలంబు విషమమై మహిఁ జెలంగు  
 నదియె ముక్తక నామధేయము వహించు.

24

మ. తిథి సాంవత్సరికోపదేశమున బుద్ధిం జాలశోధించి ను  
 ప్రథిత శ్రీ నుపవాస మున్ననగు ధర్మంబు<sup>21</sup> శుభంబు<sup>22</sup> మనో  
 రథముల్ సద్గతులు<sup>23</sup>, మహాదురితచర్యం బూర్వ సంవిద్ధయా  
<sup>22</sup>తిథియందే యుపవాసమున్నఁ గలదే తేజంబు పుణ్యస్థితుల్.

25

తే.గీ. ఉత్తమోత్తమమైన గంగోదకంబు  
 నందు సురబిందు మాత్రంబు నందెనేని  
 యతి పవిత్రంబుగాని యట్లయ్యె దశమి  
 హరి దినమునఁ గళామాత్ర మంటెనేని.

26

తే.గీ. ఉభయపక్షముల మహోత్తముండగు కుశ  
 కేతుఁ డఖిల దనుజజాతి యాత్మఁ  
 బొంగి సన్నుతింపఁ బూర్వ విద్ధములైన  
 తిథుల నుపవసింపఁ దెలిపె మున్ను.

27

19. పంచదశమియు నివి పావనములు

20. పక్షమున నయనముండిన భాగకంబు

22. తిథియం దినుపవాసముం గలదె తేజంబు పుణ్యస్థితుల్

సీ. తర్కింపఁగ నకాలదత్త మపాత్ర 23ద  
 త్తం బసత్కాలదత్తంబు క్రోధ  
 దత్తంబు పూర్వవిద్ధతిథిదత్తంబును  
 చ్చిష్ట దత్తంబును<sup>24</sup> శ్రితజనైక  
 దత్తంబు పతితదత్తం బేకవస్తు తా  
 దత్తంబు జలవరదత్త మగ్ర  
 కీర్తన దత్తంబు కేవలాసురజన  
 ప్రీతికరంబు ధాత్రీస్థలమున

తే. గీ. నట్లు గావున విద్ధమౌ హరిదినమున  
 25నుపవసించినఁ బూర్వపుణ్యోత్తరంబు  
 లణఁగు వృషలీపతి యొనర్చినట్టి శ్రాద్ధ  
 కర్మమును బోలె సకలలోకములు నెఱుఁగ. 28

తే. గీ. చక్రధర నామకీర్తిన స్తవన భజన  
 జప్త దత్త హృత స్నాత సవన 26ముఖ్య  
 ములును బోవుఁ దిథినివేధమున మహోద్భ  
 టాంధతమసంబు సూర్యోదయమునఁ బోలె. 29

క. ముదిసిన మగనిఁ యౌవన  
 మదవతులైయున్న సతులు మనసిజ కేలిఁ  
 గదియని యట్లనె వేధా  
 స్పదమగు తిథియందు ధర్మసంఘము దొలఁగున్. 30

వ. అనిన విని ఋషులు శ్రీభగవదారాధనక్రియ విస్తరంబున నెఱింగింపు  
 మెందున హరి ప్రసన్నుండై సమీహితంబు లిచ్చుననిన సూతుండు  
 భక్తియే ప్రధానంబు. భక్తియుక్తుండై జడుండేని భగవంతుం బూజిం  
 చినఁ గ్లేశంబులణంగు. తృష నొందినవాఁడు జలంబునఁ దృప్తుండైన  
 కరణీఁ బూజించిన మాత్రనె హరి పరితోషంబు నొందు నిందునకుఁ  
 బాపనాశనంబగు ఋషిగౌతమ సంవాదంబు నందునైన రుక్మాంగదో  
 పాఖ్యానంబు విన్నవించెద వినుండు. 31

23. దత్తంబు సత్కాల దత్తంబు

24. ('ను' లేదు)

25. నుపవసించిన పూర్వ

26. ముఖ్యములు వోవు తిథిని వేధమున

## ఏకాదశీ మాహాత్మ్యము

- తే. గీ. జగతి రుక్మాంగద క్షితిశ్వరుఁడు ధర్మ  
పరుఁడు గలఁ డొక్కరుఁడు విష్ణు భజనశక్తి  
ఘనుఁడు తచ్చక్రహస్తునిగాని యన్య  
దేవత భజియింపఁడు రాజ తిలకుఁ డెలమి. 32
- శా. చాటించెన్ 27 మదహస్తిపైఁ బటహముచ్చైర్ఘోషమైయుండ ది  
గ్వాటుల్ ఘూర్ణిల నాన్యపాలకుఁడు గర్జద్ధుర్మతశ్రేణి ను  
ద్భాటించెన్ హరి వాసరంబునను భుక్తంబెవ్వఁడాశించినన్  
దాటింతున్ జటులానిచే నతని మస్తంబంచు నత్యుద్ధతిన్. 33
- సీ. అష్టవర్షాధికుండైన వాఁ డెవ్వఁడేన్  
బదియేండ్రదాఁక నా పద్మనాభు  
దివసంబున మదీయ దేశంబున భుజింపఁ  
దగదు జననినైనఁ దండైనై న  
దారపుత్రాప్త బాంధవులనైనను బట్టి  
దండింతు 28 నిటఁ జోరదండనమున  
నెఱిఁగింపుఁ డిపుడు మహీసురోత్తములకు  
జాహ్నువీవారి మజ్జనము సేయుఁ
- తే. గీ. డబ్జనాభ కథాలాప మాలకించుఁ  
డనుచు నేనాడు వచనంబు లాత్మఁబూని  
నడచు మామకునకు నతినవ్య రాజ్య  
భోగ మొనరింతు మత్తపాపూర్ణ మహిమ. 34
- వ. అని శుక్త పక్షంబులఁ గృష్ణ పక్షంబులఁ బటహంబు మ్రోయించి 35
- క. ఆ రాజచంద్రుఁ డిటువలె  
భూరివ్రతనిష్ఠ నడవఁ బురుషులు స్త్రీలున్  
సౌరిపురిఁ జేర రెన్నఁడు  
శౌరి పురియ కాని పుణ్య సామర్థ్యమునన్. 36
- వ వ్యాజము చేసెనేనిఁ బరమ పావనంబగు. ద్వాదశి సాధించెనేని హరి  
మందిరంబుఁ జేరు. మఱియు 37

27. మదహస్తి పై పటహ

28. నిట చోరదండనమున

క. హరి వాసరమునఁ గుడిచిన  
పురుషుల కిలలోని పాపములు ప్రాపించున్  
హరి వాసరమునఁ గుడువని  
పురుషుల కిలలోని పుణ్యములు ప్రాపించున్. 38

త.వె. వైమనస్య మందె వైవస్వతుం డంతఁ  
జిత్రగుప్త లేఖ్యవత్ర లిఖిత  
దురిత పుణ్యులిపుడు <sup>29</sup>తుడుపులు వడిరి త  
ద్విష్ణుదివస మహిమ వింతకాదె : 39

క. హరి లోకమునకు నేఁగఁగ  
సురపురమును యమపురంబు శూన్యంబయ్యెన్  
సురముని<sup>30</sup> నారదుఁ డొయ్యన  
నరుదెంచి కృతాంతుఁజూచి యపు డిట్లనియెన్. 40

తే.గీ. చిత్రగుప్తుఁడు నున్నాఁడు<sup>31</sup> చిన్నబోయి  
నరులు పావనులైరి నీ పురమునందు  
యాత నాక్రందములు వొంద వనఘ ధర్మ  
రాజ : యిది యెంచి చూడఁ జిత్రంబు గాదె : 41

వ. అనిన<sup>32</sup> రుక్మాంగద క్షితీశ్వరుం డేకాదశీ వ్రతంబు సేయుచుండ నీ  
రాష్ట్రంబులోఁ జాటింప నట్లనె నరులు వర్తించఁ దన్మహత్త్వంబున  
మల్లోకం బిట్లయ్యె. బ్రహ్మహత్యాది పాతకాన్వింతుడైన సింహంబువలె  
నున్నవాఁడెను కాష్ఠమయుండనై యున్నవాఁడ; నేత్ర కర్ణహినుండునుం  
బోలె; సంధ్యాహినుండైన ద్విజుండునుంబోలె, స్త్రీజితుండైన పురుషుం  
డునుంబోలె, బ్రమదాపతి యగు షండుండునుంబోలె నిర్విణ్ణుండనై  
యున్నవా డ, నిటువంటి లోకపాలకత్వంబు విడిచెదనని బ్రహ్మ  
లోకంబునకు నేఁగి యేతత్తార్కంబు విన్నవించెద. స్వామి విత్తంబను  
భవించి స్వామికార్యంబునెడ నిర్వ్యాపారుండై యున్నవానికి నరకం  
బగుం గావున 42

29. తుడుపులు వడియెఁ ద | ద్విష్ణు దివస మహిమ వింతకాదె.

30. నారదుఁ డొయ్యని యరుదెంచి.

31. చిన్నబోయి

32. ('న' కొట్టివేయఁబడినది)



- ఆ.వె. అనుచు నిట్లు పలికి యంతకుం డంతకుఁ  
జిత్రగుప్తు లట్ల వేష్టలుడిగి  
చిత్రగుప్తుఁ డాలసింపక వెంటరాఁ  
చ్రోవ నరిగె నారదుండు దాను. 43
- వ. అంత 44
- శా. మూర్తా మూర్తజనంబు గొల్వ నిగమంబుల్ దానయై తజ్జగ  
త్కర్తృత్వ ప్రపితామహత్వముల నోంకారాఖ్యమై హంసమై  
యార్తత్రాయకమై స్వయంభువయి తుర్యంబై కుశాంకంబునై  
కీర్తించందగు నొక్కతేజము శిశుభోద్ధీధంబు వీక్షింపుచున్. 45
- సీ. స(క)ల దివ్యులు దిగీశ్వర లోకపాలకుల్  
విగ్రహంబులు దాల్చి వేదములు పు  
రాణంబు లఖిలశాస్త్రములు నాకృతిఁబూని  
జలధులు నదులు కాసారదీర్ఘి  
కా కూపములు తటాకములు దేహములెత్తి  
యశ్వత్థముఖ భూరుహములు మూర్తి  
మంతంబులై సానుమంతంబు లాకార  
ములతో నహోరాత్రములును బక్ష
- తే.గీ. ములును మానంబులును వర్షములును <sup>34</sup>దనువుఁ  
బొంది సత్కర్మములు బంధములును మేను  
లమరి సత్వంబును రజంబుఁ దమముఁ జాల  
నంగములు దాల్చి నేవించు నంతలోన. 46
- వ. శాంతరూపంబులు ఘోర వికార రూపంబులుం బరివేష్టించ నమ్మహా  
విభుని సమ్ముఖంబున విన్ననై మొగంబు వంచికొనియున్న దండ  
ధరునిం జూచి సబాసదు లిట్లనిరి. 47
- ఉ. దండధరుం డితం డధికదైన్యముతో నరుదెంచె నిమ్మహా  
ద్దండుఁ డధర్మమన్నఁ దెగు ధర్మము గల్గిన నిర్వహించు బ్ర  
హ్మ(ం)డములోని మానవుల కందరకు<sup>35</sup> సమవర్తిగాన ని  
ట్లుండ క్షణంబు తీరదు మహోద్ధతి నిచ్చటి కేల వచ్చెనో ? 48

33. శుభోత్తేజంబు

34. దనువులొంది

35. సమవర్తిగాన యిట్లుండ

ఆ.వె. చిత్రగుప్తుఁడేల చిత్రధర్మాదర్మ  
పత్రికలు లిఖించి పట్టుకొనఁడు  
వినఁ గనంగరాని వింతలు పుట్టెనో  
నాకమునకు హృతజనాకమునకు

49

వ. అని యచ్చటి జనంబు లాడుకొనుచున్న సమయంబున విరించి  
పాదాగ్రంబుల నికృత్త మూలంబగు సాలంబునుంబోలె ప్రాలి త్రాహి  
త్రాహియని కన్నీరు తొరుగ సమార్జితపటుండనైతి నని విన్నవించి  
నిశ్చేష్టితుండైయున్న సభయందు నొక హలాహల శబ్దంబు పుట్టె;  
-మఱియు

50

ఉ. సావర జంగమాత్మక సుశస్త్ర జగద్వలయంబు నీతఁడే  
కేవల బాధ<sup>36</sup>నొంచ నవక్తిరికి రోయక యెంచె నట్టివాఁ  
డీవెత నుండె నత్యమగు నెన్నిక కాకిట గాధబాధచే  
గావె యనేకబాధ లనఁగా జనతాఘనపాప<sup>37</sup>మారుటల్.

51

మ. అని లోకుల్ సభనాడ నా వరుణుఁ డొయ్య<sup>38</sup> వారి వారించి యా  
తని దండానతు శ్యామపీత నిజదోర్దండంబుల<sup>39</sup> లేవ నె  
త్తి నవీనోత్తమపీఠిపై నునిచి యెంతేవేడ్కతోఁ గాంచి మ  
న్నన గావించి ప్రశంసచేసి యతిసూత్నప్రీతితో నిట్లనున్.

52

తే.గీ. ఎవ్వఁ డవకార మొనరించె నెవ్వఁ డిట్లు  
బాధగాఁజేసె మార్జిత పటునిఁజేసి  
యెవ్వఁ డొనరించె సర్వంబు నెఱుంగఁ బల్కు  
నబ్జజుఁడు నీ మనోదుఃఖ మవనయించు.

53

వ. అని వరుణుండు పల్కిన శమనుండు కృతదుఃఖ శమనుండై వీతా  
మహా వదనంబుఁ జూచుచు నిట్లనియె.

54

సీ. స్వామి : నా శక్తి తేజంబునంతయుఁ బోయె  
నంతకంటెను మృతియైన మేలు  
ప్రభుధనంబు భుజించి ప్రభు నియోగోపేక్షఁ  
గావించు నాతఁడు కాష్ఠకీట

36. నొండ

37. పాప మారునే

మధిపు కార్యము తప్ప నాచరింపుచుఁ బ్రజా  
 ద్రవ్యంబు భుజియించు తద్దురాత్ముఁ  
 డబ్బ శతత్రయం బనుభవించు ననేక  
 నరకంబు లేలిన ధరణి నాథు

తే.గీ. కార్యమంతయు మఱచి వికారమొంది  
 మత్తుడై యున్నయట్టి దుర్మానుడందు  
 నఖిల శినిరయంబులును బ్రశయాంతమైన  
 ననుభవించు స్వకీయ కర్మానువృత్తి.

55

తే.గీ. స్వామి కార్యంబు విడిచి దుర్జాలుఁ డాత్మ  
 కార్యమున నున్నచో మూషికత్వమొందు  
 ధరణిలోపలఁ గల్ప శతత్రయంబు  
 కమలసంభవ : మీ యాజ్ఞగాదె యిట్లు.

56

క. భూనాథు కార్యమంతయుఁ  
 దా నింటనెయుండి భృత్యతతి చేర్చిన య  
 ట్లొ నను నియోగి శిపాపం  
 బాని మహాత్కట బిడాలమై జనియించున్

57

వ. కావున మీ యాజ్ఞ యుల్లంఘనము సేయక యింతకాలంబును బుణ్య  
 కర్మంబులఁ బుణ్యంబులును, బాపకర్మంబులఁ బాపంబులును ధర్మ  
 వేదులగు మునులతో విమర్శించి తత్తత్ఫలం బనుభవింపఁ 40జేయు  
 నాకు నింక శక్యంబుగాదు వినుము.

58

సీ. ధరణిపై రుక్మాంగద క్షమాధీశుఁ డే  
 కాదశీ వ్రతదీక్షఁ గైకొనంగఁ  
 జతురబ్ధివర్యంత జగతిలోఁ గల జను  
 లావ్రతమంతయు నాచరింపఁ  
 బాడయ్యె నేడు నా వట్టణంబంతయు  
 నితర ధర్మములు లేవెవ్వి దేవ  
 పూజయు నిజపితృ పూజయు భూసుర  
 పూజయుఁ జేయరు పుణ్యతీర్థ

38. నిరయంబులును

39. పాపంబుని

40. జేయ

తే.గీ. సరణిఁగానరు యోగంబు సాంఖ్య యోగ  
మనఁగ <sup>41</sup>వినరెన్నఁడేని స్వాధ్యాయమైన  
హవనకృత్యంబుఁ <sup>42</sup>జేయరు దివిరి వారు  
హరిపదముఁ గాంచి రిట్ల నత్యద్భుతంబు.

59

వ. మనుజు లేకాదశీ వ్రతంబునఁ బితృపితామహులతోఁ బరమపదంబందు  
టెంత ? వారి పితృగణంబులఁ బితృగణంబును బరమపదంబు  
నొందిరి. మాతామహులట్లనే పరమపదంబు నొందిరి. బీజవిశేషంబున  
భార్యాపక్షంబువారు నట్లన పరమపదంబు నొందిరి. మల్లిపితుడిచి  
యెవ్వరు చేసిన పుణ్యపాపంబులు వారలేయనుభవించు వారలుగాక  
యితరుల కేమి కారణంబు ? జామాతృ పుణ్యమాహాత్మ్యంబున భార్యా  
పక్షంబున కిట్లర్థంబె ? ఈ నియోగంబునేనొల్ల. యజ్ఞతీర్థదానయోగ  
సంయోగంబుల నిటువంటి నద్గతిలేదు. ధాత్రీఫలాను లిప్తులై వాంఛ  
లుడిగి, రసభోజనోద్భవ వాంఛలు విడిచి విభ్రష్టకర్ములేని హరి  
లోకంబుఁ గాంచిరి. గళరజ్జు బంధనంబుల మద్దూతలు దెచ్చినవారల  
హరిదూతలు శిక్షించికొనిచనిరి. ద్వాదశాదిత్య తీవ్రతాప దుర్గమం  
బైన మన్మార్గంబు భగ్నంబయ్యె నేమివిన్న వింతునింక

60

సీ. హరిపదంబునకేఁగు నధ్వంబు త్రిభువనా  
ర్చితమైనయది విమర్శింప నిసుక  
చల్లిన రాలదు జనులచే నీలోక  
మప్రమాణం బగమ్యంబనంత  
మద్భుతం బింతింత యౌననఁగారాదు  
గణుతించి చూచిన ఖల్వశంఖ  
పద్మకోట్యాగముల్ బలసి కాపురమున్న  
నిండదు తజ్జనమండలంబు

తే. గీ. మఱి సుకర్మస్థులును వికర్మస్థులును బ  
విత్తులపవిత్తులును రమావిభుదినంబు  
నందు నుపవాస మొనరించి యందుచుండ  
పరమధామంబు తన్మహిషాలు నాజ్ఞ.

61

41. వినందెన్నఁడేని

42. జేయరు దేవవారు

మ. ధరణీనాథుడతండు తన్మహిమచేతం దండనీయుండు గాఁ  
డురుతేజంబున వేయువత్సరము లిట్లుర్వీతలం బంతయున్  
బరిపాలింప భుజాచతుష్టయముతో భర్మాంశుక శ్రీలతో  
గరుడా రోహణలీలతోఁ గనిరి తత్కైవల్యధామోన్నతుల్. 62

తే. గీ. అతఁడు ధరనుండెనేనితరాగ్ర వృత్తి  
ధారుణీలోక మాపరదామమునకుఁ  
జేర్పఁగలఁడివు నాకు నిచ్చిన ప్రసిద్ధ  
దండపట మణఁగించె నుద్దండ మహిమ. 63

మ. అరులం జ్యేష్ఠ విభావసుండు వలె దీప్తాకారులం జేయఁడే !  
నరుఁడా మూఁడుఁడు పుట్టనేమిటికి నన్యాయాత్ముఁడై మాతృదు  
ల్భరగర్భాంతర దుర్గ నిర్భరణ నిర్భాగ్యుండు, శ్రీజన్మవి  
స్ఫురణం బట్లనెకాదె కీర్తి విభవంబుల్లేక వర్తించిన్. 64

క. విద్యాబల సంపద నన  
వద్యంబై పితృకులంబు వన్నెకు నెక్కుం  
జోద్యముగాఁ జేయని సుతు  
లాద్యరజో రోగమగుదు రాజననులకున్. 65

క. ధర్మార్థకామములయెడఁ  
గూర్చి మదిన్ విడిచి ప్రాతికూల్యస్థితిచే  
దుర్మాదత నిలిపిన దు  
ష్కర్ముని మఱి మాతృ ఘాతిగా నెంతు రిలన్. 66

ఆ. వె. వీరనూనమాఖ్య విలసిల్లె రుక్మాంగ  
దక్షిణీశుఁ గన్నతల్లి యొకతె  
మల్లిపి ప్రతాప మార్జనం బొనరించి  
యాత్మజుండు జగము లాక్రమింప. 67

వ. ఇట్లే రాజులు నడవరితండు మత్పటహాని గావించి పటహానిశ  
ఘోషంబునుం జాటించి యేకాదశీవ్రతంబు నడుపుచు నున్నవాఁడెట్ల  
నోర్తునని విన్నవించిన విరించి యిట్లనియె. 68

మ. ఇదియే చోద్యముగాఁగ భిన్నమశివై యిట్లాడుచున్నాఁడ వా  
పదచో సద్గుణ మొక్కచోఁగలుగఁ దావంబందినం బాతకం  
బది యంచున్ మరణాంతికంబు స్మృతిమాత్రానీత చక్రాంకస  
త్పద మానువ్రత మావ్రతంబున కసాధ్యం బెద్దియుం గల్గునే? 69

తే. గీ. అవనియందు శతాశ్వమేధావ బృథస  
మంబు గృష్ట సకృత్ప్రణామంబు జనన  
మందుఁ దిరుగదశాశ్వమేధావబృథము  
నేయువాఁడిందు జననంబుఁ జెందఁ డరయ. 70

క. 43కురుకాశీగంగాదిక  
వరతీర్థాంతరములందు వలనొనె గతుల్  
హరియను నక్షరములు రెం  
డురుగతినే సరుని జిహ్వా నూనిన యట్లన్. 71

ఆ. వె. శ్వపచియగునది మఱి రజస్వలయునైనఁ  
బూనిక వశి సురామాంస భోజియైనఁ  
దద్విజుండంతమున హరిఁదలఁచి పూర్వ  
పాపములఁ బాసి 44తద్దివ్యపదముఁ గనరె ! 72

సీ. ఉచ్చరించినమాత్ర నొనగూర్చుఁ గైవల్య  
ముపవసించిన నీకయున్నె ముక్తి  
హరివాసరమున జనార్దనుఁ బొగడి వం  
దనము గావించి తత్కథలు విని వ్ర  
తం బాచరింప వత్సరములు పదివేలు  
గంగా తరంగిణీకాండ పూర  
మున నవగాహించు పుణ్యంబు ప్రాపించు  
మాకు లోకములకు మధువిరోధి

తే. గీ. జనకుఁ డేకాదశీ వ్రతశాలిఁ జూచి  
యీర్ష్య నేయుట దుర్బుద్ధి యంత భాగ్య  
శీలుఁడవు నిన్ను బంధించి చేతిగదలఁ  
జూర్ణముగఁ జేయరైరి యో సూర్య తనయ! 73

43. కురి కాశీ

44. తద్దివ్యపదముఁ జెందు.

ఆ. వె. రాజ హితులఁ గాంచి రాజులకంటెనుఁ  
దేజ మెనఁగ భక్తిఁ దిరుగఁడేని  
45గర్వియైనతదధి కారిని వారలు  
నిగ్రహింతు రొక్క నెపము చూచి.

74

ఆ. వె. రాజహితులు సాపరాధులైనను వారి  
దండనంబు సేయఁదగునెఁపనుల  
వారికెల్ల భూమి వల్లభు నత్కృప  
46వార నిరపరాధు లైరిగాన.

75

తే. గీ. దండులయ్యును విష్ణుతత్పరులు పరులు  
దండు లెన్నఁడుఁగారయో దండధర : య  
జాండ గర్భంబునందు నుద్దండమహిమ  
వారి బంధులఁగాఁ జూడవలయు నెఱిగి.

76

క. 47మద్భక్తుడైన నాభా  
స్వద్భక్తుడైన నీకు సాహాయ్యక మే  
48సద్భక్తిఁజేసెదను ముర  
జిద్భక్తులు సేయ మాన్పఁ జెల్లదు మాకున్.

77

వ. సర్వదేవతలకు భగవంతుండాధ్యుండు. భగవద్భక్తుల నిగ్రహింపఁ  
దగదు. ఉభయపక్షంబులయందు ద్వాదశివాసరం బొక్తోక్త వ్యాజంబు  
చేతనే సాధించినవారు నీకవమానంబు చేసిన నేను నిర్వహింపశక్తుండఁ  
గాను. శక్తుండనై వచ్చితినేని స్వరూపహాని యగుఁగావునఁ దద్భక్త  
విరోధంబుసేయ వెఱుతు ననినఁ గృతాంతుండు విజ్ఞాతకృతాంతుండై  
యిట్లనియె.

78

సీ. నీపాదములు గంటి నీరజోద్భవ నాకు  
నిటువంటి యధికార మింకఁజాలు  
హరివాసరవ్రత మాచరింపక యుండ  
నరసి యా రుక్మాంగదావనీశు

---

45. గర్వియగు తదధికారిని

46. వారు

47. మద్భక్తుడైనయాభా! స్వద్భక్తుండైన

48. సద్భక్తిం జేసెదను

నన్మద్విరోధి నత్యంతాంత రాయముల్  
 గల్పించి కలఁచి భగ్నముగఁ దద్ద్రవ్య  
 తంబు దప్పించిన ధన్యుడనై గయా  
 పిండప్రదుని యట్ల పెంపు గాంతు

తే.గీ. నేతదాచార నిరతుల నింతనుండి  
 చూడవెఱుతు హరిస్థితి చూడ్కులొక్క  
 వ్యాజమున నుచ్చరించిన నణఁగు మాతృ  
 గర్భబాధలు మత్పూరిఁ గానఁ డెపుడు.

79

తే.గీ. నారదుండును గూడి విన్నపము సేయ  
 దండధరుఁ డంతకంతకు దైన్యమంద  
 నతని మన్నించుటకు నీరజాసనుండు  
 చింతతో నుండినపుడొక్క కొంత తడవు.

80

సీ. అలికాంత సంచల దలకాంత యలకాంత  
 యలకాంత కాంతలు నాత్మఁ గలఁగ  
 నవ్యభూషణ భూషణంబైన రూపరే  
 ఖా విలాసంబులు గల్గి మెఱసి  
 నిజమనోజాతయై నిత్యవిభ్రాంత మ  
 నోజాతయై పూర్ణతేజమంది  
 రుచిర విద్రుమల తారుణ్యంబు తారుణ్య  
 మునుబూని మోహంపు మొలక యనఁగ

తే.గీ. నున్నఁ గమలాసనుఁడు చూచి యొఱపు నెఱవ  
 మానసము కొంత గిలిగింతపూనఁ బ్రత్య  
 వాయ భయమున నిజనేత్ర వనరుహములు  
 భాసురజ్ఞాన భరమున మూసికొనియె.

81

బ్రహ్మ మోహినీదేవతను బుట్టించుట

సీ. జననీ తనూజాస్నుషా భ్రాతృజాయా గు  
 రు ప్రీయరాజ భీరువులతో స  
 రాగమై తగు నంతరంగంబునఁ దలంప  
 రాదు; సరాగమై పాదుకొనిన.



చూపులనేనియుఁ జూడరాదితైన

నరకంబు, శ్వపచియౌ నాత్మ, నాత్మఁ

జింతింపరాదు తత్కాంతలఁ, గాంచి చి

త్తక్షోభ మందిన తన్మహాదు

తే.గీ. రాత్ము నాజన్మకృతపుణ్య మప్పుడడఁగుఁ  
దత్ప్రసంగం బొనర్చిన దశ సహస్ర  
జన్మ సుకృతంబు లన్నియు నడలు నట్టి  
సుకృతములు వోవ నాఖువై క్షోణినుండు.

82

వ. అది గావునఁ దద్రాగంబు వలదు; మఱియు

83

తే.గీ. తనయునకుఁ 50బదిరెండేండ్లు దాఁటినపుడు  
జననికేనియు నభ్యంగ సమయమునను  
బాదము లొసంగఁ జనదు సంప్రాప్త పూర్ణ  
51యౌవనోత్కటుఁడైనచో నాడనేల ?

84

తే.గీ. షష్టివత్సరములు దాఁటి చనిన జనని  
సుతున కభ్యంజనముసేయ శుభతరంబు  
శాటి దొలఁగిన నభ్యంగ సమయమునను  
జనని యంగంబు పీక్షింపఁజనదు సుతుఁడు.

85

అ.వే. 52తల్లి వృద్ధయైనఁ, దరుణుఁడైనను వృద్ధుఁ  
డైన నాత్మజుఁడు నిజాంఘ్రము<sup>53</sup>లంట  
నవనియందు నిడఁగ నభ్యంజనంబున  
నొనరు రౌరవము తదు భయమునకు.

86

క. కరచరణంబులు దక్కం  
దరుణీమణి పుత్రకునకుఁ దక్కిన యంగాం  
తరములు మూయక చూపిన  
54వరటక్రిమి పూర్ణయగుచుఁబడు నరకములన్.

87

50. బదియు రెండేండ్లు

51. యౌవనోత్కటుఁడైనచో నెంచనేల

52. తల్లి వృద్ధయైన తరుణుఁడైనను

53. నిడఁగ

54. బరిత క్రిమిపూర్ణ

తే. గీ. పాదశౌచంబు స్నాన మభ్యంజనంబు  
తత్సుపా హస్తమునఁ జేయఁదగదు చేసె  
నేని యా పాపశీలుని మేను దొలఁచు  
కూటముఖ కీటకంబు లక్షోభ్యశక్తి.

88

వ. అదిగాన సాభిలాషమానసంబున స్వసుతనేని వీక్షించినఁ బతితుండగు.  
దుచిరనాసావిలాసంబగు వట్టువ మొగంబు శ్లేష్మాగారం బనియు,  
మేను వసామేదశ్చర్మమాంసావృతంబైన యస్థిపంజరం బనియును,  
నయనంబులశ్రుబుద్బుదంబులనియు, స్తనంబులు మాంసగ్రంథులనియు,  
జఠరంబు మలమూత్ర పూరంబనియు, జఘనం బుదగ్రమాంస ఖండం  
బనియు, గుహ్యం బపానవాయు జుష్టమాత్రం బనియు, జంఘలు చర్మ  
భస్మికలనియు, నాభి నరకకూపం బనియు; నంగుళవితానంబు మాంస  
కణికలనియు వితర్కింపక నరుం డిట్ల వర్తిలెడు నని విరించి వివరించి  
ధైర్యం బవలంబించి యా బాలికం జూచి యిట్లనియె.

89

క. మనసునఁ దలఁచిన యట్లనె  
జనియించితి శుభవిలాస సంపద నిన్నే  
మన సునయన కల్పించితి  
మనసునకున్ మదనమోహ మాయా మహిమల్.

90

వ. అనిన నమ్మానసకన్య నవ్వి యవ్విరించికి మ్రొక్కి యిట్లనియె. 91

మ. సకల స్థావరజంగమాత్మక జగజ్జాలంబు మద్రూపరే  
ఖకు మోహింపకయున్నె <sup>55</sup>నీవు నెదలోఁ గంజాతసంజాత భా  
వుకముల్ గోరెదరేని ధర్మగణితవ్యుల్ భవ్య లాత్మస్తుతుల్  
ప్రకటస్ఫూర్తి నొనర్చిరేని నరక ప్రాప్తుల్ గదా మీదటన్.

92

తే. గీ. అయినఁ గార్యనిమిత్తమే నబ్జజాత !  
చెల్లు నాత్మప్రశంసలు చేయ, సకల  
మోహమూలంబుగా నీవు మొదల నన్ను  
నిట సృజించితివిటఁ బనియేమి నాకు.

93

మ. <sup>56</sup>నను వీక్షించి యచేతనంబులు మహాన్మాదంబునం <sup>57</sup>జొక్కుఁ జే  
తన వస్తువ్రజముల్ గలంగవె : సముద్యచ్ఛాస నిశ్వాసతం  
జని యిట్లంటినఁ జోద్యమే, యువతి వీక్షావర్జనా భేలనన్  
జనియించున్ వ్రతభంగి సంగి హృదయాసంగంబు లెవ్వారికిన్. 94

మహాసగ్ధర.

వితత భూచాపముక్తా వితథ శశిముఖే  
వీక్షణోగ్రాశుగంబుల్  
ధృతి చిందన్ ధీరహృద్భిత్తికలు పలుమఱున్  
దీటి నాటించఁగా, ను  
ధృతిఁ దానెందఁక వేడందను కనవ్రతముల్  
దైర్యమున్ లజ్జయున్ ద  
క్షతయున్ దేహేంద్రియస్వస్థతయు వినయమున్  
సర్వమర్యాశి కుర్విన్.

95

మ. సరిగాఁ బోల్తురు చంద్రబింబమని యోషావక్త్రబింబంబునే  
సరసుల్<sup>58</sup>కావ్యలనత్కవిత్వ విభవైశ్వర్యంబునన్ మూడులై  
ధరపై దానికి నెవ్వి <sup>59</sup>భూవిలసనోద్యద్విభ్రమాపాంగభం  
గుర వీక్షాదరహాస మోహనకళాకోపప్రసాద స్థితుల్.

96

శా. ఔరా : జవ్వని మోహనాంగి భళిరా హా ముగ్ధముగ్ధోక్తి భా  
మారత్నంబని మాటిమాటికి మదోన్మత్తుండు చింతించి యా  
నీరేజానన కేళికి<sup>60</sup> మలయుఁ బూన్కిం గంతుఁడేఁచంగ, వి  
ద్యారూపంబగు మంత్రదేవత తదంతర్యామియుం బోలుచున్.

97

క. తావక సురనర వర్గము  
నే వెతలంబెట్ట నేర దీక్షించి మదిన్  
భావించి గారవించినఁ  
బూవుంబోడులు కలంచి పోవరె వేగన్.

98

56. నని వీక్షించి

57. జొక్కు చేత వస్తుల్ వ్రజముల్ గలంగవె సముద్యచ్ఛాసనిశ్వాసతం.

58. కావ్యలు సత్కవిత్వ

59. భూ

60. మలయ,

వ. అది కావున నేకార్యంబునకు నన్ను నియోగించితి వానతీవే యని విన్న  
వించిన విరించి యిట్లనియె. 99

సీ. సత్యమాడితి(వె) యసాధ్యమె నీకు నీ  
భువనత్రయంబు, నీ పూర్ణశక్తి  
మచ్చిత్తమేని, నీ మాయఁజిక్కదె : ఘన  
జ్ఞానాంకుశమున నిశ్చలత నిలిపి  
నాఁడఁగాక, వయోధన నిధానమైన నీ  
రూప కళాలక్ష్మి చూపి యాడి  
పాడి విలాస సంపదల మించిన మనో  
జాతుండు నీకు దాస్యంబు నేయు

తే.గీ. మెఱయ స్త్రీవ్యక్తులెల్ల నిర్మించినాఁడఁ  
గాని యిటువంటి రూపరేఖావిలాస  
విక్రమస్ఫూర్తు లొకవింత వింతలయ్యె  
నింతి : నాకైన శక్యమే యిక సృజింప. 100

వ. అని బహుకరించి యిట్లనియె. 101

### బ్రహ్మ మోహినికిం గర్తవ్యం ఋషదేశించుట

తే.గీ. అవని విదిశాపురంబేలు నతిబలోద్ధ  
తాంగదుండైన యట్టి రుక్మాంగదుండు  
వరలె సంధ్యావళి యనంగ వాని భార్య  
సుదృఢ సంధ్యావళి సదాస్తుత చరిత్ర. 102

సీ. ౧౧౮ రాజ సుతుఁడు ధర్మాంగదుండను వాఁడు  
తండ్రికంటెను మహాదార్యగుణము  
నందధికుండు నాగాయుత బలశాలి  
ధరణిఁ బ్రసిద్ధ ప్రతాప పేళి  
క్షమ ధరాదేవత ఘనుఁ డాత్మజనకుఁ డా  
ధ్యుండు జంబూద్వీప మొకటి యేలె  
నితఁడు సప్తద్వీప వితతధాత్రీ మండ  
లంబెల్ల నేలు శౌర్యంబు మెఱసి

తే.గీ. తండ్రివాక్యంబు లేశంబు దాటఁడతుల  
ధర్మశీలుండు మాతృశతత్రయైక  
తత్పరాశయుఁ డన్యకాంతా విమోహుఁ  
డమ్మహామహు మహిమ శక్యంబె పొగడ.

103

వ. ధర్మప్రధానుండైన యారాజు మందరాచలంబునకుఁ దురంగంబు నెక్కి  
రాఁగలండు. నీవు నచ్చట నుండి గీతంబున మోహంబు నొందించిన  
హయంబు డిగ్గి గిరి నితంబంబున నిన్నుం గవయునెడ నీ దారనయ్యెడ  
నుదారా! నా మాట యొక్కటి చేసెదనని శపథంబు సేయుమని భ్రమ  
యించి దక్షిణకరంబుఁ గైకొని కొన్ని దినంబులకు సురతాంతతాంతా  
త్ముండై చొక్కినయెడ నగి పూర్వశపథంబుఁదలంచికొని తచ్చపథంబుఁ  
బాలింపుమన నతం డంగీకరింపననియే నిన్నుఁ బాసి నిముసంబు  
నోర్వ; ఓదశ మ్యేకాదశీ ద్వాదశీ నిశాత్రయంబెల్ల నెడఁబాయుదు (ననుఁ  
యౌవనోపేతయై సుముఖియైన స్వభార్యం గవయక సర్వాకాంక్షి)  
యగు దురాచారుండు నరకంబు తొందు. శ్రాద్ధకాలంబు లందేనియు  
నువవిష్టులై ద్విజులు భార్యాసంగమంబుఁ గోరిన ననుభవింపందగు  
నండ్రని బోధించిన నీ వ్రతంబు మానండేని నిజధృత కరవాలంబున  
ధర్మాంగద శిరోనికర్తనంబు చేసి మదుత్సంగంబునఁ దచ్చిరంబు  
నిలుపుమనినఁ బ్రాణసముండైన పుత్రుని హింసింపఁడు. బ్రాహ్మణ  
వాక్యోపదేశంబున హరివాసరంబు విడుచునట్టైనఁ బూర్వమార్గంబునం  
దిరుగుచు జనులు యమకింకరపాశబద్ధులై యమాంతికంబున కేఁగెదరు.  
రాజును సత్యంబును నిలుపుకొనఁ దనయుని హింసించెనేనియు నశేష  
కల్మషంబులంబాసి పరమధామంబుఁ జేరుననిన విని యా కమలలోచన  
తండ్రివి, యాత్మజనైన నాకు నెయ్యది నామంబెట్లు మందరంబున  
కేఁగుదు ననిన మోహినియను పేరు గావించి నిజశిష్యుల వెంట  
నియోగించి వంచిన ధాతకుం బ్రణమిల్లి యమరులు వీక్షింపం దృతీయ  
ముహూర్తంబున మందరగిరి శిఖాగ్రంబునకు డిగ్గె నప్పుడు. 104

మ. ఘనతన్ వాసుకి వేష్టనోత్త శుభలేఖల్మీఱ షడ్లక్షయో  
జన విస్తీర్ణ పయఃపయోనిధి సమంచద్గద్గరీ మధ్య మం  
థన మంథానత కూర్మకర్పర నిరోధ ద్రాగ్విభిన్నత్వ మొం  
దని సారంబున నున్న కొండ గిలిగింతల్గొల్ప నీక్షింపుచున్. 105

62. దశమ్యేకాదశి ద్వాదశి నిశాత్రయంచెల నెడబాయుదు. యౌవనోపేతయై

సీ. ప్రబల సురాసుర ప్రవరుల కెడలింప  
 నలవిగాని నగేంద్ర మరయనెద్ది ?  
 హరికి వ్యామగ్రాహ్యమై భుజాంగదసము  
 త్కాష సారంబైన గ్రావమెద్ది ?  
 పుక్కిటిబంటిగాఁ బూర్ణదుగ్ధాంభోధి  
 నోలలాడెడు మహాశైలమెద్ది ?  
 భూత జాలావృత పురమర్థనైక వి  
 హార సౌధంబైన యచల మెద్ది ?

తే.గీ. దివిజులకు రచ్చ, తాపనప్రవరులకుఁ ద  
 పంబు పంట, సురాధిప భామలకు ర  
 తి ప్రవర్తన వశ్యాధిదేవత, వివి  
 ధౌషధంబుల కాకరం, బట్టి శిఖరి.

106

చ. అయుతమువేయు యోజనము లగ్గిరిమూలము దానియంతయే  
 నియతముగా వెడల్పును వినిర్మలకాంచన రత్నశృంగముల్  
 వియదవసీతలంబులను వింతలుగొల్పు మణిప్రభా ణిమహా  
 దయములు మించ ధామనిధి ధామ మడంగఁగఁజేయఁ దద్గిరిన్.

107

తే.గీ. అర్కతేజంబు దివ్యరత్నాలి గ్రోలి  
 యగ్గిరీంద్రంబు మెఱయ నయ్యవనిధరము  
 నంగలావణ్య ధాశధశ్యమున వింత  
 మెఱుఁగు వెట్టుచు నొకశిలమీఁద నిలిచె.

108

తే.గీ. సప్తయోజన విశ్రుత శక్రనీల  
 కలిత తచ్చిల దివ్యలింగంబు 64మెఱయు  
 నది వియల్లింగ మన దశహస్తమిత మ  
 హోచ్ఛతయు 65నిన్నడి వెడల్పు నొనరి వెలయు.

109

వ. ఆ దివ్యలింగంబు సన్ముఖంబున.

110

63. మహాదయమును మించ

64. మెఱయ

65. నినుమడి

- శా. ఆ రామామణి మూర్ఛనల్ బెళక గీతానీకముల్ వాడె గాం  
ధార్మగామము మేళవించి శృతులం దాళంబులం దంత్రులం  
ఁగోరం జీతిన నేలుగా నమృతముల్ ఘూర్జిల్ల శైలంబులున్.  
నీరై యుండఁగ వల్లకిన్ మృదుకరోన్నిదస్ఫురన్నైపుణిన్. 111
- క. తద్గీతామృతధారలు  
హృద్గోళమునాటి కరఁగి యేతెంచె నము  
ద్యద్గరిమమై దిగంబరుఁ  
డుద్గత కందర్పసాయకోత్పాటితుడై. 112
- మ. తనినెన్ మానుషభోగ సంపదలచేతం జాలఁ బెక్కిండ్లు కృ  
ష్ణునిఁ బూజించె విరోధులందునిమె నక్షుద్ర ప్రతాపంబునన్  
మనుజానీకముఁ బట్టి యీక యమధామంబంతయున్ విద్య నే  
ర్చునఁబాడె పొగులంగఁజేసె నరుడే రుక్మాంగదుం డుర్వరన్. 113
- సీ. అతఁ డొకనాఁడు ధర్మాంగదుఁ బిలిచి యేఁ  
బాలించినట్ల భూపాలనంబు  
నేయుము పుత్రుఁ డూర్జిత బలసంపద  
చే నమర్థుండయి సిరి వహించు  
రాజ్యభారంబు తోరంబుగా నిలువని  
రాజు కీర్తియును ధర్మంబునణఁగు  
నటువంటి నుతుఁడు గుణాఢ్యుండు గలుగ ను  
ఖంబు నొందని దురాగ్రహుఁడు పాపి
- తే.గీ. జనక భార భరణ దక్ష శౌర్యశాలి  
యైన సూనుఁడు తద్భారమానఁడేని  
చర్చనేయ నజాగళస్తన 67సమానుఁ  
డతఁడు మనుజులలో నధమాధముండు. 114
- ఆ. వె. కన్నతండ్రి కంటె ఘనుడనఁగాఁగీర్తి  
గల్గి సూల్యదీప్తి ఘనతగాంచి  
భూమి వెలయునట్టి పుత్రుండు పుత్రుండు  
వాడె యుభయవంశ వర్ధనుండు. 115

66. గోరం జీరిన యేరుగా నమృతముల్ ఘూర్జిల్ల శైలంబులుం

67. సమాను నతఁడు

- క. జనకున కతిభేదముగాఁ  
దనయుఁడు వర్తించెనేని తత్తనయుఁడు <sup>ఋ</sup>క  
ల్పనియుతము ఘోర నిలయము  
ల ననయమును గూలు దుఃఖరాశి యనంగన్. 116
- ఆ. వె. తండ్రిమాట యింతదాటక గృహమున  
సకలభారములు స్వశక్తిఁ బూని  
తెలివి నున్న సుతుఁడు దేవేశు సన్నిధి  
నుండు దివిజులెల్ల నుల్లసిల్ల. 117
- క. వెలయఁగ నిద్రాహారం  
బులులేక యహర్నిశంబు భూప్రజలకునై  
సలిపితి సత్కియ లుర్వీ  
స్థలిని బ్రబుద్ధుండనైన దనుకఁ గుమారా : 118
- సీ. శైవమార్గంబున సంచరించిన వారి  
సౌరమంత్రోపాస్తి నలుపువారిఁ  
బద్మాసనాచార పద్ధతి మనువారిఁ  
బార్వతీ మతవృత్తిఁ బఠఁగు వారి  
నరసి సాయంప్రాత రశనముల్ గొనువారి  
నిత్యాగ్నిహోత్రులై నిలుచువారి  
సతత తీర్థాసక్తి జరుగుచుండెడువారి  
శ్రాద్ధకర్మనియతిఁ బ్రబలువారి
- తే. గీ. బాల యువ వృద్ధ గుర్విణి బాలికా న  
రోగ వికలతరాసక్త భోగ<sup>ఋ</sup>శీలు  
రైన వారిని హరివాస రాభిమాన  
చణులఁజేసితి శాస్త్ర విశ్వాసమహిమ. 119
- వ. కొందఱిని విత్తదండనంబుగావించి కొందఱిని విద్యన్ముఖంబున శాస్త్ర  
దృష్టిని శాసించి నిగ్రహించిన నందఱు నిరాహారులైరి. ఇందునకై  
ధరాతలంబున సుఖంబెఱుంగనైతి. ప్రజలు కొందఱు దుఃఖింపుదురు.  
కొందఱు సమ్మతింపుదురు. అటుగావున స్వహస్త పరహస్తంబులఁ  
బ్రజారక్షణంబు చేసిన నక్షయలోకంబులుగలవని పెద్దలానతి యిచ్చిరి.  
ఇంక మృగయా విహారాది భోగంబులనుభవించెద. 120

ఋ. కల్పనియుత ఘోరనిలయముల  
ననయమునుంగూలు దుఃఖ రాశి యనంగన్.

ఋ. భోగశీలులైన వారిని



- క. పానద్యూత సుఖం బది  
యేనో మూలంబు దాని నేనొల్లఁ ద  
త్పాన ద్యూతాసక్తమ  
హీనుఁడు హీనుండు నరక మిది యద్భుతమే. 121
- శా. ఆఖేటాటనకేలిమై నిఁక నరణ్యానీ నదీ రాజధా  
నీ ఖేటర్ని పరాక్రమాది తతులఁ వేష్టింతు భావత్కదో  
శ్శాఖఁ భారము నిల్చి కాంచెద నశేషస్వేష్ట భోగంబు లే  
నీష్టేదంబున నున్న నాకు నిరయంబీ మీదఁ బ్రాపించెడిన్. 122
- వ. అనిన ధర్మాంగదుం డిట్లనియె. 123
- సీ. అఖిలభోగంబులు ననుభవింపుఁడు సుదు  
ర్ధర ధరాభార మిద్ధరణిఁ దాల్చు  
తావక వాక్యవర్తనమున నడుచుట  
కంటె ధర్మం బొండు గలదె నాకుఁ  
బిత్పవాక్య పాలనస్థితిలేని యితర ధ  
ర్మమున నధోగతిప్రాప్తి గానఁ  
గావించు నీదు వాక్యక్రమంబున నన  
రాజ సన్నిభుఁడైన రాజమౌళి
- తే. గీ. వేఁట కుద్యుక్తుఁడయ్యె నావేశఁ బ్రజలఁ  
బిల్చి ధర్మాంగదుండు గంభీర మధుర  
భాషణంబుల లాలించి భక్తి వారి  
యంతరంగంబు చిగురొత్త నప్పుడనియె. 124
- మ. నను బోధించె ధరాభరంబునకు భూనాథాగ్రగణ్యుండు మ  
జ్జనకుం డావచనంబు సేయుట ప్రశస్తంబైన ధర్మంబు మ  
ద్భుతజంబున మిమ్ము దండ ధరుఁడుఁ దండింపఁగాలేడు మీ  
రనఘుల్ శ్రీహరిఁ గొల్వొడె నుకృత కర్మారంభులై నిత్యమున్. 125
- వ. ఏను బిత్పమార్గంబునకంటె నధికంబైన యది మీకు నెఱింగించెద.  
జ్ఞాను లెల్లను సర్వంబు బ్రహ్మార్పణంబు సేయవలయు. మా తండ్రి  
శాస్త్రక్రమంబున హరిదినోపవాసంబు సలుపవలయునని యానతియిచ్చె.  
అదిగాక యాత్మకుం బునరావృత్తి రహితంబైనయది తద్రహ్మార్పణ  
సంజ్ఞికంబైన విశేషంబుగల దీరెండు నవశ్యంబుగా నాచరింపవలయు  
నని ప్రజల మఱియు నూరడించి యహర్నిశంబును గంటికి నిద్రలేక

శౌర్యంబున నన్నిదిక్కులు విమర్శింపుచు, ధాత్రి నిష్కంఠకంబుగా నేలుచు, నేకాదశి నుపవసించి ద్వాదశి సాధించి త్రివిధకర్మంబుల యందు మమత్వంబు విడిచి దేవేశుం జింతింపందగు. హవ్య కవ్యంబులు దదాత్మ యగు జనార్దనునకే సమర్పితంబులు సేయవలయు. తురీయుండయ్యు హృషీకేశుండు నిసర్గంబున జగత్పతి యగు. స్వజాతి విరహితంబైన సన్మార్గంబు నందున్న మాధవుండే యుపాస్యుండని, పురుషోత్తముండే భోక్తయు భోక్తవ్యంబును <sup>71</sup>సర్వకర్మంబులందు నతని కేది నియోగం (బది) సేయందగునని మేఘధ్వానంబగు పటహంబు హస్తిమస్తకంబున మ్రోయింపుచుఁ జాటించు ధర్మాంగదు మహిమ తనకంటె నధికంబని యెఱింగియు సంధ్యావళిం జూచి హర్షించి రుక్మాంగదుం డిట్టనియె.

126

సీ. పద్మాక్షి : చూచితే పద్మాక్షివోలె నా  
నంద కందంబైన నందనుండు  
జనియించె <sup>72</sup>మనదు వంశంబు(ల్ పవిత్రంబు)  
లయ్యె మోక్షంబను నట్టి వార  
వింటిమి గాని కన్గొంటలే దెవ్వఁడు  
నెందైన మదికి నభీష్టుడైన  
వినయసంపన్నుండు ఘనతర దృఢశౌచ  
శాలి ప్రతాపి మోక్ష ప్రకాశ

తే.గీ. <sup>73</sup>రూపుఁడు భయాన్వవాయ ప్రదీపకుఁడగు  
తనయుఁ డుదయించి సకల సత్కర్మకరణ  
దక్షుడైయున్న వీక్షించి తండ్రి యాత్మ  
యందు నానందమందుట యమృతపదము.

127

క. స్థావర జంగమ రూపం  
బౌ విశ్వత్రయమునందు నతిసౌఖ్యంబో  
దేవి : నుపుత్రుఁడు జనకుని  
భావమెఱిగి యతఁడు పూను <sup>74</sup>భారముఁ బూనున్.

128

71. సర్వకర్మంబులందున్నతని కేది నియోగంబు సేయందగు

72. మనల వంశము.....

73. రూపుఁడు భయకులప్రదీపకుఁడగు

74. భారముఁ బూనున్.

- క. దక్షుఁడు నీరేరుహలన  
దక్షుఁడు పుత్రుండు భారమానెడు నో ప  
ద్మాక్షి : మృగయా విహారా  
పేక్షం దిరిగెద మహామహీధర వనులన్. 129
- వ. అనిన సంధ్యావళి యిట్లనియె. 130
- సీ. సత్యంబు పలికితి జననాథ : పుత్ర సౌ  
ఖ్యము శతక్రతుఫల సమధికంబు  
స్వామి : నవ్వుదీప సంవేష్టితావనిఁ  
బ్రబలితి పుత్రునిఁ బ్రభునిఁ జేసి  
భుజశక్తి మృగహింస పూనంగఁ దగదు జ  
నార్దన ప్రీతిగా యజ్ఞములు న  
మృద్ధిఁ 75గావించు ప్రసిద్ధికి నెక్కంగ  
భోగ స్పృహవృత్తిఁ బొరలక సుర
- తే.గీ. నరవరానందముగను మానసము నిలుపు  
మట్ల నడచిన న్యాయ మన్యాయ మధిప :  
మృగయ మృగయాతనాకర మగణితముగఁ  
బుత్రవంతులు మృగయాశఁ బొందరిట్లు. 131
- క. హరిఁ బూజింపు మహింసా  
పరమో ధర్మమనఁగ వినవె పార్థివ దోషాం  
తరములఁ బొరయని మృగములఁ  
బొరిగొన నిజధర్మహాని భూపాలురకున్. 132
- సీ. విద్యజ్ఞనంబు షడ్విధ మని జీవహిం  
సాఘంబు వర్జింప నతిశయమున  
మొదలి పాతకి యనుమోదించిన యతండు  
ఘాతకుండు ద్వితీయ పాతకి యగు  
విశననవరుఁడు భావింపఁ దృతీయ పా  
తకి యగు మాంస భక్షకుఁడు దాఁ జ  
తుర్థపాతకి ఘటితోఁ బచన మొనర్చు  
నతఁడు పంచమ పాతకాన్వితుండు

- తే.గీ. షష్ఠపాతకి విక్రియాచరణపరుఁడు  
హింసచేఁజేయు తద్ధర్మ మేటిధర్మ  
మది యధర్మంబె యంఁడు విద్యాధ్యు లెల్ల  
పాపమేటికి ధర్మసంపత్తి గాక. 133
- వ. అది గావున మృగహింసా సముద్భవంబైన స్వభావంబు విడువుము.  
మున్ను రాజులు మృగయా విహారంబుచేత నష్టులైరని బోధించిన  
భార్యం జూచి యిట్లనియె. 134
- మ. అబలా ! నే మృగహింసనేయ మృగయావ్యాజంబునన్ నిర్భర  
ప్రబలాభీల నిషాద భిల్ల శబర ప్రాయాటపీసీమ ది  
క్రృబలశ్వాపద తస్కరాది భయముల్ ప్రాపింపకుండఁ బ్రజఁ  
బ్రబలంజేసెద వెంట నిర్భరధనుష్పాణుల్ ననుం గొల్వఁగన్. 135
- క. తానేని తనయుఁ డేనియు  
భూనాథుఁడు పూనవలయు భూభారముఁ ద  
న్మానవులఁ బ్రోచి మఱి స  
న్మానించని ధర్మమైన నరక మొనర్చున్. 136
- వ. అని సమ్మతింపం జేసి. 137

### రుక్మాంగదుఁడు వేటకు వెడలుట

- మ. పవనం బాకృతిఁ దాలెచ్చ నాఁగనెఱి చొవట్టాలు వ్రేడెంబు మేల్  
రవకాల్దొక్కులు మండలభ్రమణ ధారాపాత సవ్యాపన  
వ్యవికృతక్రమ సంక్రమక్ర<sup>76</sup>మము లొప్పంజారు వాల్తేజివై  
నవసీనాథవతంస మేఁగె మృగయాయత్తైక చిత్తంబునన్. 138
- మ. శతకోటి ప్రభమించి బాలతరుణీజాల స్తనోత్పిడనో  
ద్యతమై చక్రఘటాంకుశధ్వజసురేఖాస్వీతమై నవ్యభ  
వ్యతరాశోక మహిజ పల్లవనిభంబై యొప్పు <sup>77</sup>సవ్యేతరో  
న్నత హస్తంబు మహిసుపర్వులకు నంతఃప్రీతిగాఁ జూపుచున్. 139
- వ. చను నా సమయంబున. 140

76. క్రమము తోరంబౌర వాల్తేజివై

77. సవ్యేతరా శతహస్తంబు

క. వడదోళ్లు విల్లు నమ్ములు  
జడకట్టిన వంకసిగలు జాగిలములు పె  
ల్లడిదంబులు వేటరు ల  
ప్పుడుపిడుగుం 78దునియలట్ల మొగి నాల్చంగన్. 141

క. హరి కరికిరి గండక కా  
సరగవయ తరఱు ఋక్ష శల్యకులంగో  
త్తర భీకర ఘోరవనాం  
తరముల కపుడేగె ధరణిధవుఁ డుత్కంఠన్. 142

సీ. పరివక్వ బహువిధ ఫలశిక్యములతోడ  
79క్షాద్ర వీవధ సహస్రములతోడఁ  
బంచషసారంగ బాలోత్తరము తోడఁ  
బంజరకీరడింభముల తోడఁ  
బరిరటత్సంకు శాబక వితానముతోడఁ  
గస్తూరికామృగోత్తరముతోడఁ  
బల్యంకికాదండ బహుదండముల తోడ  
భవ్య చామర కదంబముల తోడ

తే.గీ. నేల యీనినగతి వచ్చినిలిచి కొలువు  
మ్రొక్కు మ్రొక్కియెయారంపు మొనలుదీర్చి  
చెంచుదొర లందఱును విన్నవించి రొక్క  
వితగానంత ధారుణీ విభుని యెదుట. 143

సీ. గావుపట్టెదఁ దొలంగక నిల్చెనేని బె  
బ్బులుల నెన్నిటినైనఁ 80బూని తెత్తు  
నెలుఁగుఁ గూర్చెద నొక్క 81యలుగున నిపుడు నా  
యెలుఁగునఁ గడకడ కేగకున్నఁ  
దగరుతాఁకుల బోడతలలుగాఁ దాఁకింతుఁ  
గారుపోతులఁ గొమ్ముగములు విఱిచి  
యెంటిగాఁ డెదురైన బంట పోకు మటంచు  
థాకమై విడిలింతు నీ కటారి

78. దునియలట్ల పెల్లార్చంగన్.

80. బూని తెచ్చి

79. క్షాద్ర వీవధ సహస్రములతోడఁ

81. యెలుఁగునఁ గడకడ కేగకున్నఁ

- తే.గీ. భీకరంబుగఁ దముఁ దామె పెట్టికొనిన  
బిరుదు లేటికిఁ జూడు నా పెంపు సొంపు  
పట్టనేటికి జముదాళి బాతు కిరును  
సురియ విలునమ్ములున నేఁడు చూడు రాజు : 144
- తే.గీ. పులి యెలుఁగు పంది దుప్పి కార్పొతు మన్ను  
జింక యన నెంత నేఁడు నాచంక నిఱికి  
వేనవేలుగఁ దెత్తు నావేఁట చూడు  
సామి : బంటుతనంబును సాహసమును. 145
- తే.గీ. నూటి కొక్తండు నా మూఁక పోటుబంటు  
సామి : పులుఁగైన వెలుఁగైన నేమి విడువు  
కత్తియుఁ గటారి నేటికి కదిసి నపుడె  
చంకఁగొట్టి యడంతు నిశ్శంక వృత్తి. 146
- వ. అనుచు <sup>82</sup>వీరాలావంబు లాడుచుండ. 147
- తే.గీ. దంష్ట్రికాగ్ర సమాలగ్న తత సువృత్త  
నిరుపమిత పంకపటలమై యరుగుదెంచు  
నట్టిఘోరవరాహంబు నవని నాథుఁ  
డప్పు డాదివరాహమౌ ననుచు విడిచె. 148
- తే.గీ. కృష్ణసారాగ్ర గణ్యత కీర్తి కెక్కు  
<sup>83</sup>దానిపై బోయ యెప్పుడు తగిలి యేయు  
నపుడు మీఁదట నయ్యెడు ననుచు మాన్పె  
భూవరుఁడు భక్తినిష్ఠాతి పూర్ణుఁడగుచు. 149

### రుక్మాంగదుడు వామదేవునిఁ జూచుట

- వ. మఱియు నొక్కరుండు శార్దూల మస్తకంబుపైఁ దీవ్రంబులైన తుర  
ప్రదరంబులు రెండునాటి యజంబుఁజేసి విడిచె. ఒక్కఁడు కార్పొతు  
విషాణంబులు విరిచి పందికొమ్ము సురియచే వదనంబు గ్రుమ్మి  
యేకలంబులంజేసి పాఱిందగిలె. ఒక్కరుండు చమరీమృగంబులం  
గరంబుల బాహుమూలంబులఁ బదంబుల నంసంబుల నిఱికించుకొని

82. వీరాలావంబు లాడుచు

83. దానిపైఁ బోయప్పుడు తగిలి యేయు నపుడు . . .

బిరుదుజల్లులు వైచిన కైవడి విజృంభించె. ఒక్కరుండు భల్లుకంబుం గవయించుకొని యీడ్చి కంటకలతాకుంజంబుల వత్సంబులంబోలెఁ దదీయ శిలాలతికలంగట్టివైచె. ఒక్కరుండు వ్యాఘ్రనఖంబుల శశంబు శిరోభాగంబునం గ్రుమ్మి విషాణంబులు గల్పించె. ఒక్కరుండు కురంగనాభిస్థలంబు నఖంబులంజీరి తన్మదధారలు వయంజల్లుకొని వీరరసావేశంబు దాల్చినట్లు రాణించె. ఒక్కరుండు గైరికారక్తగాత్రుండై శిఖావంతుండై లోహితాశ్వండయ్యె. ఒక్కరుండు గండకంబుల వంశ లతావలయంబులు దూలించి నర్తింపజేసె. ఒక్కరుండెట్లు మెకంబుల నేని కరచి విదళించి శరంబునం గ్రుమ్మి కరంబునం జిమ్మి యురంబునం గ్రమ్మి విజృంభించె. ఇట్లు చలాచలలక్ష్యభేదులై నిషాదులు ముందఱ మార్గంబు చూపఁ బక్ష్మణంబులఁ గుంజాగ్రంబుల నారవైచిన పలలంబు లంటిన చామరంబులును, సంకుమద పల్వలంబులును, బ్రోవులైన కస్తూరికా పంకంబులును, గొండలైన కరిమౌక్తికంబులును, నేరులైన నానాఫలధాతుసధారలును, బడి మొలచిన కప్పురంపుటనంటి మొక్కలును గలుగం జూచుచు మృగయావిహారంబు సలిపిన యట్లనె యేగుచు మున్యాశ్రమంబులు దాటి యష్టోత్తర శత యోజనంబులు గడచి కదలి యశోక నాగపున్నాగవకుశ నారికేల సాలరసాల కంద రాల సింధువార చందన స్యందన నీపతోద్ర కలిద్రుమప్లక్ష బదిరాది నానాతరుశోభితంబై సుగంధిగంధవాహ బంధురంబైన యొక యాశ్ర మంబున హుతభుక్తేజులగు మునిరాజుల వీక్షించి తురంగమంబు డిగ్గి బహుశిష్య సమేతుండైన వామదేవునిం గాంచి దండప్రణామం బొస రించిన నతండు కుశాసనంబు వెట్టించి యర్ఘ్య పాద్యంబు లిప్పించి యిట్లని వినుతించె.

150

మ. ఫలియించెన్ దపముల్ ఫలించె హుతముల్ పాత్రైకదానంబులున్  
ఫలియించెన్ ఫలియించె సత్క్రియలు శ్రీపద్మాధిపార్చావిధుల్  
ఫలియించెన్ ఫలియించె మజ్జనన సంపద్భాగ్య సౌభాగ్యముల్  
ఫలియించెన్ నిను విష్ణుభక్తి నిధి భూపాలాగ్రణిం జూచితిన్. 151

తే.గీ. మహి సుకర్మస్థులును వికర్మస్థులును మ  
హాత్మ : నీదు వ్రతంబున హరిపదంబు  
గనిరి నినుఁజూడఁ జిత్తము త్తంతఁ జెందు  
నంతలోననె వ్రత్యక్షమైతి భూప : 152

వ. అని వామదేవుం డానతి యిచ్చిన రుక్మాంగదుం డిట్లనియె. 153

- క. ననుఁగొని యాడకుమో ముని  
జననాథ : భవత్పదాంబుజాత పరాగాం  
శనిజ మహత్త్వము డలదే  
జన విభుఁడ మదాంధుఁడ<sup>౩౪</sup> బ్రశంసార్హుఁడనే ? 154
- క. ధరణీ సురవర్యులం గని  
పరితోషమునొంద విష్ణుభక్తి ఫలించున్  
ధరణీసురవర్యులఁ గని  
పరితోషము నొందకున్న ఫలియించ దిలన్. 155
- ఆ. వే. అనిన వామదేవుఁ డనియె నాగృహమున  
కరుగుదెంచితివి మహాత్మా : నీ క  
భీష్టమెద్ది ? <sup>84</sup>తెలుపు మిచ్చలు హరి దిన  
వ్రతపరాయణైక మతధురీణ : 156
- వ. అనిన రుక్మాంగదుండు కరంబులు మోడ్చి యిట్లనియె. 157
- సీ. తాప సోత్తమ : భవత్పాదపద్మంబులు  
గాంచునంతనె సర్వకామితములు  
నాకు లభించె సన్మోసీంద్ర : యొక సంశ  
యం బాత్మలో నున్నయది యణంపు  
మనఘాత్మా : లోకత్ర యాధిక సౌందర్య  
శాలిని మద్భార్య సాధుచర్య  
ననుఁ జూచు నవ్యమన్మథునిగా నా సాధ్వి  
ద్రొక్కినచోట్ల నిధుల్ వ్రకాశ
- తే.గీ. మందు నంటినచోఁ బాప మవియు నగ్ని  
పాసి సిద్ధించు షడ్రస బహువిధాన్న  
ములు భుజింతురు వివ్రకోటులు ధరిత్రి  
తన్మహత్త్వంబు చెప్పఁ జిత్రంబు కాదె : 158
- తే.గీ. బ్రాహ్మణోత్తములును విష్ణుభక్తులును జ  
రాంధులును రోగులును వచ్చి యాశ్రయింప  
నాత్మఁ గరఁగు నవజ్ఞ సేయదు తదీయ  
వాక్యములు ద్రోయదు విశిష్ట వర్తనమున. 159



క. ఇటువంటి సాధ్వికడుపునఁ  
గుటిలారి విభేదియైన కొడు కుదయించెన్  
బటుతర మదోత్తఘోర్భట  
పటహార్భటి హరి దినప్రభావము నెరపెన్ 160

సీ. నా మాట జవదాఁటఁ డేమియునేని లో  
కమున సత్పుత్రుని గనినవాఁడ  
నేను జంబూద్వీప మేలితిఁగాని స  
ప్త ద్వీపములు నేలె బాహుశక్తి  
రణమున వైరి 85ధరాతలేంద్రుల గెల్చి  
యనగ విద్యుల్లేఖ యనఁగ మించు  
దాని నా కర్పించె దర్పించి విక్రమ  
ద్రవిణశాలుర నయుతద్వయము ద

తే.గీ. శాధికంబున నోర్చి నిరాయుధత్వ  
మందఁజేసి జయించె బాల్యమున శ్రీప్ర  
భుత్వ పరరాజ్యమున కేఁగి పూని కాంచి  
యేర్చి యెనమండ్రు కన్యల నిచ్చె నాకు. 161

క. దివ్యపట దివ్యభూషణ  
దివ్యమణి ప్రదరములను దీపించఁగ వా  
స్తవ్యం డాతఁ డొసంగెం  
భవ్యంబుగ జననికిఁ శుభప్రద నిధికిన్. 162

క. అకలంకచిత్తుఁ డాతం  
డొకనాఁ డీ పృథివియెల్ల నుల్లాసముతోఁ  
బ్రకటముగఁ దిరిగి మత్పా  
దకమలజాభ్యార్చనము ముదంబునఁ జేయున్. 163

వ. మఱియు విశేషంబునం బ్రాప్యజనంబు శిక్షింపుచు నిశాంతరంబున  
నప్రమత్తుండై మద్ధ్వారంబుఁ గాచికొని జనుల మేల్కొలుపుచు నుండు.  
అప్రమేయంబులగు వైభవంబులఁ దనయుం డిట్టి మహాతనయుండు  
గలుగ గృహంబున శుభ భోగ్య ద్రవ్యంబులు గలవు. శుభాకార  
ప్రయోజనంబులు గలవు. వాజివారణరథధన ధాన్యంబు లనంతంబుగాఁ

గలవు. మదాజ్ఞాపాలకులగు పూర్వపరిజనుల మూఁకలు గలవివి  
పూర్వజన్మ సుకృతంబుననో ? ఆ సుకృతంబెట్లు ప్రాప్తంబయ్యె నెఱిం  
గింపవే మహాత్మా :

164

శా. ఆరోగ్యం బనుకూలకాంత గృహభోగ్య ద్రవ్య సామగ్రి దై  
త్యారాతిస్ఫుటశక్తి విద్వదతిపూజాసక్తి సత్పాత్ర దా  
నారంభంబు ప్రభూత పూర్వసుకృత వ్యాపార శీలక్రియా  
సారస్ఫూర్తి లభించుఁగాక యితరా సంగంబునం గల్గునే.

165

వ. అనిన వామదేవుం డిట్లనియె

166

వామదేవుడు రుక్మాంగదునికి నాతని పూర్వజన్మ  
వృత్తంబుఁ దెలుపుట

సీ. నరనాథ : పూర్వజన్మమున శూద్రుఁడవు దు  
ర్దోషదుష్టుఁడవు బద్ధుఁడవు నీవు  
నీభార్య దుర్గుణ నికర పూర్ణశరీర  
దానితోఁ గ్రుస్సి యబ్బములు గొన్ని  
గడపుచు నొకనాఁడు పుడమిపైఁ దీర్థయా  
త్రాభిముఖుండవై యరిగి యచటఁ  
దత్తీర్థతట సభాస్థలమునందుఁ బురాణ  
గోష్ఠి సల్పుచు ధర్మగుణ విచార

తే.గీ. దృష్టి శ్రావణ శుద్ధ ద్వితీయ మొదలు  
గాఁగ నాలుగునెలలు యుక్తంబుగాన  
శూన్యశయన వ్రతంబు సంశుద్ధి నోచు  
నతఁడు ముక్తుఁ డనఁగవింటి వధిప : మున్ను.

167

వ. విని నిజగృహంబునకు వచ్చి తద్రవ్యతం బాచరించి లక్ష్మీ ననాథు  
ఁజగన్నాథుంబుజించి పుష్పధూపదీపానులేపన వస్త్రంబుల నుపచారంబు  
చేసి విప్రుల శయ్యాదాన వస్త్రదాన భోజన దానంబులఁ దృప్తులం జేసి  
తివా పూర్వజన్మ సుకృత విశేషంబున నేతజ్జన్మంబుననేని హరిభజనం  
గావింపుచు నున్నవాడ వా శూన్యశయన వ్రతంబు గృహవృద్ధికరంబు  
సకలపాప నాశనకరంబు లక్ష్మీకరం బిదికావింపలేనివారి గార్హస్థ్యంబు

వంధ్యాజననంబునుంబోలె నిష్పలంబగు. నీకు జనార్దను భక్తినిష్ఠ  
సర్వంబును ఫలించెనన మ్రొక్కి రాజ్యభారంబునకుఁ దనయుండు దివిరి  
యున్నవాఁడు. మందరనగావలోకనంబునకు నేఁగెదనని విన్నవించిన.

తే.గీ. తండ్రి భేదంబుఁ దీర్చి తద్వాక్య సరణిఁ  
దిరుగు వానికి గంగానదీ జలావ  
గాహఫలము<sup>87</sup> లభించుఁ దత్క్షణమునందె  
చెప్పఁ జిత్రంబు వాని విశేష మహిమ. 169

క. గురువాక్యోల్లంఘన దు<sup>88</sup>  
శ్చరితుఁడు (దాఁ) ద్రి పథగాంబు సంస్నాన నిరం  
తర శీలుఁడైన సుకృతాం  
తర మింత లభించదంచుఁ దలఁతురు విబుధుల్. 170

వ. కావున నీ వవాప్త సకలకాముండవు హరిభక్తి మహోద్దాముండ వని  
చెప్పి యనచినఁ దురంగంబు నెక్కి సరస్వరిద్వనోపవనశైలంబులు  
చూచుచు శ్వేతగిరి గంధమాదనంబు దాఁటి ముందట. 171

సీ. భాస్కర శతవిభా భాసురంబగు దాని  
హరిభుజా సంఘట్టనాభి తస్స  
వత్తాంచనరస ప్రవాహతఁ దగుదాని  
బహువృక్ష బహుధాతు బహుమణీంద్ర  
బహునిర్జరశ్రీల ప్రభలమించిన దాని  
బహుసత్త్వనాద సంపదఁ జెలంగు  
దానిఁ దేజోమయో దారామరావతీ  
పురవతంసము లీలఁబూని మెఱయు

తే.గీ. దాని <sup>89</sup>మందర భూధరోత్తమముఁ గాంచి  
యప్పు డా రూఢకాముఁడై యా మహిమ  
హేళుఁడెడ యంత <sup>90</sup>దిరిగెడు నిచ్చఁదిరిగి  
నిలిచినంతటఁ దచ్చెల నికరసీమ. 172

87. లభించు తత్క్షణము నందె

88. దుశ్చరితుఁడు త్రిపథ గాంబు

89. మందార

90. దిరుగు నిచ్చఁ

## రాజు మోహినిం జూచి సంభాషించుట

తే.గీ. మోహిని మోహనాద్భుత ముఖరముఖర  
సస్పృరద్ధానమున మృగశకుని నికర  
మవశత వహింప వీనుల కమృతముగను  
దన్మహానాదరుచి నిండఁ దాను గలఁగి. 173

క. మోహించి యా మహిపతి  
91వాహము దిగనుటికి గిరికి వడినుటికి జగ  
నోహిని మోహిని లీలా  
వాహినిఁ దేజఃప్రవాహవాహినిఁ గాంచెన్. 174

వ. కాంచి 175

తే.గీ. రతియొ మాయయొ యీ నగరాజ సుతయొ  
కమలగేహయొ యీ సృష్టికర్త మాన  
సాభిలాషంబు స్త్రీ లీలయై నటించె  
నో యనఁగఁ దోచె నప్పు డా తోయజ్ఞాక్షి. 176

వ. అంతఁ బ్రతప్త చామీకరప్రభ నా యింతి లింగాశ్రిత త్రినేత్రునేరి  
మోహింపంజేయం జూచి యా క్షణంబున మోహించి మహింబడి  
విసంజ్ఞతం జెందినఁ దనోహిని కటాక్షాంచలకించిదవలోకనం  
బొనరించి కార్యసిద్ధి యయ్యెనని వల్లకిగీతంబు చాలించి యశోక  
రక్తాంగుళి పల్లవంబులచేత మృగపక్షి గణంబుల నదల్చుచు స్వవాసనా  
గంధలోలంబగు భృంగజాలంబు వారింపుచు మధురోక్తుల రాజా !  
లెమ్ము; మూర్ఛిల్లనేటికి ? నీకు నవశ్యంబు వశ్యనైతి; ధరాభారంబుఁ  
దృణంగా వహించునట్టి ఘనుండ వీ మోహభారంబు వహించుటెంత?  
నీకు నామీద వాంఛ గలిగిన యట్లనె నాకును నీమీద వాంఛ జనించె.  
నిజదారంబలె నేలి రమింపుమని విన్నవించిన. 177

సీ. అతి మధురోక్తి రసామృతధారలు  
చెవులు సోకిన రాజశేఖరుండు  
92శతపత్ర(చారు) విశాలనేత్రంబులు  
చిగిరించుకొని కొంత చింతనొంది

91. వాహము దిగనురికి గిరికి వడినురికి

92. శత పత్ర విశాలనేత్రంబులు

గద్గదోక్తుల సాత్వికశ్రీలు రాజిల్ల  
 మోహిని నాత్మకామోహిని నతి  
 93 పూర్ణలక్ష్మింగాంచి, పూర్ణగాంతరముల  
 ననుభవించితి నాయొయారు లిట్లు

తే.గీ. నమిత సౌందర్యరేఖా నమగ్ర మహిమ  
 వలచి వలపింపనేర్తురే వనిత : నీవు  
 వలచి వలపింప నేర్చితి వన్నెమెఱసి  
 మరులుగొంటి నిరీక్షణ మాత్రముననె.

178

చ. అమృతముచిల్కఁ బల్కక యొయారపుఁ జూపులఁ జూచినంతనే  
 భ్రమము వహించితి<sup>93</sup> వికచ పద్మవిభాస్య : యనుగ్రహింపవే  
 యమితములైన వాంఛితములన్నియు నిత్తు శరీరమిత్తుఁ బ్రా  
 ణములిప్పు డిత్తు రాజ్యము ధనంబునునిత్తు జగంబు మెచ్చఁగన్. 179

చ. జలనిధి చేలయై రవిశశాకరలోచనయై లసత్తులా  
 చలమణి భూషయై ఘన విశాలపయోధరయై స్ఫురన్నభ  
 స్థల తనువై సురాలయ విశంకట మౌళేయునై యధోంతరో  
 జ్వల కటియైన భూవనితఁ జామ : భవన్నిజదూతిఁ జేసెదన్. 180

వ. ప్రాణంబు లిచ్చువానికి గజవాజి రత్న మణి భూషణాంబరాదు లిచ్చు  
 టెంత? నన్నుఁ గటాక్షింపవే యన విని మధురోక్తుల నూరార్చి  
 యురంబునంజేర్చి యేమియు నేటికి : నేఁ గోరిన వాంఛితం బొకటి  
 దయసేయవే; యనేక క్రతుకర్తయు బహుపుణ్యరాశియు భూరిద్రవిణ  
 వాన 94 శస్త్రంబునగు దక్షిణ హస్తంబు శిరంబున నుంచిన నాకుఁ  
 బ్రత్యయంబయ్యెడి. నీవు ధర్మశీలుండవు. సత్యకీర్తివి. అన్యతంబులు  
 పలుకనేరవు. యమపురంబు నిర్జనంబు గావించితివని ప్రశంసించిన  
 రాజేంద్రుం డిట్లనియె. 181

93. పూర్ణలక్ష్మింగాంచి

94. శస్త్రంబునగు

సీ. బహుబాష లేటికిఁ బ్రత్యయారంబుగాఁ  
గరియాన : దక్షిణకరము నీకు  
నిచ్చితిఁ దప్పితినేని యేతజ్జన్మ  
సంచిత సుకృతనాశమగు నిన్ను  
వలచితి భార్యవై వర్తింపు తనువు ప  
రాయత్తమై యున్న యది యపూర్వ  
శృంగార నిధి : మోహనాంగి : నీ వెవ్వని  
తనయవు మందరధరణి ధర వ

తే.గీ. రోతమాధిత్య కిట వచ్చియుండు పేమి  
యబల : యైశ్వాకువిభుఁడ రుక్మాంగదుండ  
నా ఋతుధ్వజ పుత్రుండ ననఘ యశుఁడ  
విదిశయేలెడి రాజ నో విమలగాత్రి : 182

వ. ఏను మృగయావ్యాజంబున దుర్జన శిక్షయు సాధురక్ష యొనర్పుచు  
వామదేవాశ్రమంబుచొచ్చి యమ్మహామునివలన ధర్మరహస్యంబులు  
గొన్ని విని మందరావలోకన్యాయుగంబుగాఁ జనుదెంచి యిచ్చట భగవద్గీ  
తామృతంబు వీనుల విందైయున్న నేతెంచితి. నన్నుఁ గటాక్షించి  
ప్రత్యుత్తరం బొసంగి యనుగ్రహింపవే యనిన విని యిట్లనియె. 183

చ. అధిప సరోజసంభవుని యాత్మజనేను సరోజసూతి ని  
న్నధిపతిగాఁ దలంచి మన మారఁగ నన్ను సృజించునాఁడు నేఁ  
డధికులు రుద్రముఖ్య దివిజాగ్రణులున్నఁ జరిత్యజించి <sup>శివ</sup>నేఁ  
డధిగత వాంఛితార్థునిఁ గృతార్థుని నిన్నుభజింప వచ్చితిన్. 184

వ. మనస్సమాధిం దపం బాచరింపుచు నృత్తగీత వాద్యంబుల శంకరు  
మెప్పించిన సార్థదినత్రయంబునఁ బ్రసన్నుండయ్యె. సుర దుర్లభుండైన  
యాపార్వతీవల్లభు నభిలషింపక యతని వలన నీప్సితంబులు గాంచితి;  
అన్యోన్యమోహతరంగంబులైన సంగంబు లంతరంగంబున మెలంగ  
విలంబంబు వలదని కరంబుఁ గరంబునఁ గీలించి యిట్లనియె. 185

క. శంక వల దధిప! నే నక  
లంకఁ గుమారికను గుణకలాప కలాపన్  
బంకరుహాప్తకులోద్భవ!  
పంకజ భవపుత్రి దగదె పరిణయ మందన్. 186

- తే.గీ. అనఘ! సుక్షతయైన కన్యను సగోత్ర  
యైన కన్య ద్వితీయ దానైన కన్య  
బ్రాహ్మణీ శూద్ర సంగమోత్పన్న కన్య  
శ్రీత్వవిరహిత యగు శీకన్యఁ జెందఁదగదు 187
- క. కాన గులంబున గుణమభి  
మానంబును గలుగు సత్కుమారి మణి న  
న్నోన్మవతి! పెండ్లియాడిన  
భూనుతమై నిజయశంబు పూజ్యత నొందున్. 188
- వ. అనిన నట్లనె శాస్త్రోక్త ప్రకారంబున నగ్గిరియందు నుద్వహించి నగు  
మొగంబున నిట్లనియె. 189
- శా. నాక శ్రీ విభవోపభోగ మహిమల్ నాకల్పమైతోఁచె ము  
న్నాకల్పంబు లభించినఁ జెలువ యొయ్యారంబు తేజంబు ల  
క్షీకౌతూహలలీల యోగ్యతయు వాసింగల్గె నీ వబ్బఁగా  
నో కల్యాణి! సురేంద్ర వైభవము నా కుత్కృష్టమే చూడఁగన్. 190
- ఉ. కాన భవన్మనంబున నొకానొక కాంక్షిత మెద్దిగల్గినన్  
ఓ నలినాయతాక్షి! చతురోన్నతిఁ జేసెదఁ జిత్తగింపు మెం  
దైనను మంద్రశైల మలయాచల మేరు మహింద్ర నందనో  
ద్యానములన్ రమించెదవా ధన్యత మత్పురిలో రమించెదో. 191
- వ. అనిన మోహిని యిట్లనియె. 192
- చ. సవతులు క్రూరచిత్త లతిసాహసలన్<sup>96</sup> నృమహోదయ ప్రియా!  
సవతులు చూడనొల్ల విదిశాపుర మామరణాంతకంబగున్  
సవతుల పోరునేఁ దెలిసి సౌఖ్యముఁగాంతునె? దాని కెవ్వియున్  
సవతులు<sup>98</sup> నీనగేంద్రముల సంతతమున్ విహరింప నెంతయున్. 193
- సీ. అనఘ పుత్రవతి సంధ్యావళి యాసాధ్విఁ  
బాసి నీవేరీతి బ్రతుకువాఁడ  
వతి దుఃఖమున నార్తినందితివేని నా  
కధికతరార్తి యొనట్లుగాన

96. కన్యఁ జెల్ల . . . .న.

97. స్నృ

98. సవతులు యీనగేంద్రమున సంతతమున్ విహరింతు మెంతయున్.

నీకు సుఖంబైన <sup>99</sup>నెలవున నుండెద  
 నదియ మందరము నాఁ కాత్మభ ర్త  
 యుండినచో భార్య యుండఁగాఁదగు శూన్య  
 మైన గేహంబైన హైమనగము

తే.గీ. పెన్నిధానంబు పతి కడుపేదయైనఁ  
 దండ్రడి గృహమున నున్న కాంతాలలామ  
 యంధతమసంబునందు నత్యంతనరక  
 మనుభవింపుచు సూకరియై జనించు. 194

వ. ఇటు నేనెఱింగి మందరంబున నుండనోపుదునే? సుఖ దుఃఖంబులకుఁ  
 గర్తవగు నీతోఁగూడ భవత్పురంబున కరుగుదెంచెద ననిన మనంబు  
 రంజిల్లి కౌఁగిటం జేర్చి యిట్టనియె. 195

క. దేవేరుల కగ్రణివై  
 నీవు మహాభోగవిభవ నిరతిశయశ్రీ  
 ప్రావీణ్యంబున నుండుదు  
 జీవితమునకంటె నతివిశేషము మెఱయన్. 196

క. అని రుక్మాంగద భూపతి  
 తన యో పద్రవము మీఁదఁదలఁచక పలుకన్  
 వనిత ముహూర్మంజీర  
 ధ్వని నగములు గరఁగ నడచె <sup>100</sup>ధవుండుం దానున్. 197

క. కొన్ని మహానీలరుచులఁ  
 గొన్ని మహారజతరుచులఁ గొన్ని రజతకాం  
 చ్యున్నతముల హరితాభలఁ  
 గొన్ని చెలంగంగఁ గనిరి కుధరతటంబుల్. 198

సీ. వజ్రధారాగ్ర తీవ్ర ఖరాగ్రమున ధరా  
 గ్రంబుఁ ద్రిప్పుచు సమగ్రత వహించి  
<sup>101</sup>వల్గముహూర్ముహూర్వల్లు దంశన జాత  
 ఘేనంబు <sup>102</sup>చుక్కల విధము గొనఁగ

99. నెలవుననుండెద యదియ

100. ధవుండుం దానున్.

101. వల్గ ముహూముహూర్వల్లు

102. చుక్కల విరద గొన గ



నాత్మేశ్వరా లోకహర్ష హేషితము త  
 దైవతస్వరము చందంబుఁ దెలుపఁ  
 గనక రత్నాంకుర కాంతిచ్ఛటుల మంద  
 రాగ పోషిత 103 కీర వూగ మగుచు

తే.గీ. బెళుకు లీనెడి జల్లులు బిత్తరింపు  
 మేని చాయలు సొగసైన మెఱుఁగు పచ్చ  
 పల్లడము 104 తరకనము డాబా ఫిరంగు  
 నందమైయున్న జగతేజి నపుడు గాంచి 199

క. ఉన్నత ఖరాగ్ర ధారా  
 నున్నతలోర్వీ విధూత సూతన గృహగో  
 ధి న్నొగిలి యున్నఁ గనుఁగొని  
 యన్నలిన హితాన్తయేశుఁ డార్ద్రహృదయుఁడై. 200

తే.గీ. అపుడు హోహో యటంచు నత్యంతకరుణఁ  
 గోమల మహీజ పల్లవాంకురములందుఁ  
 బొదిగి మోపిని దెచ్చిన యుదకధార  
 లపుడు చల్లించి వైఁగప్పె నార్ద్రపటము. 201

వ. అప్పుడు సేదదేరి గృహగోధిక రాజేంద్రుం జూచి యిట్టనియె. 202

సీ. నరనాథ : శాకల నగరంబునం దొక  
 విప్రుని భార్య నవీన రూప  
 యౌవన సంపన్ననైన నన్నొల్లక  
 కలహించుఁ బరుష వాక్యములు పలుకు  
 నెవ్వరిపట్టున హితమాచరించు వాఁ  
 డీరీతి ననునాడ నెంతకేని  
 తాళి తాళఁగలేక తతదోషశీలనై  
 పతుల వర్జించిన పౌరసతులఁ

తే.గీ. దద్వశీకర జౌషధాంతరము లడుగఁ  
 దమకుఁ బ్రత్యయమైన చందమున నపుడ  
 పొమ్ము 105 ప్రప్రజ్య యొకతె యా పురముచెంత  
 నున్నయది దాసునిగఁ జేయనోపు ననిన. 203

సీ. అక్ష నూత్రంబుఁ గరాగ్రంబున వహించి  
 వింతగా జపముఁ గావించుదానిఁ  
 బరితస్సభానదబర్హి <sup>106</sup>బర్హివ్యజ  
 నానిల సుఖలీలలందు దాని  
 నవ్యభస్మోద్ధూశనస్ఫుటధావశ్య  
 ధాశధశ్యశ్రీలఁ దనరుదానిఁ  
 గాషాయవస్త్ర సంఘటితయై దీర్ఘ జ  
 టామకుటం తేటగలదాని

తే.గీ. గురుతర స్తంభ శతశుభ్రకుట్టిమోరు  
 హర్మ్యతలమునఁ దేజంబు నందుదాని  
 ప్రత పరాయణశీలయై వరలుదాని  
 యోగిసీమణిఁ గనుఁగొంటి నొక్కదాని.

204

వ. కాంచి పదములపై వ్రాల మద్భావంబెఱింగి ప్రసన్నయై చూర్ణంబును  
 రక్షయు నొసంగి యీ చూర్ణంబు క్షీరంబులతోఁగూర్చి భర్తకుఁ  
 ద్రావించిన, వాఁడు నీ దాసుండగు నీరక్ష నీవు గళంబునం దాల్చిన  
 నిఖిలవశీకారంబగునని నియోగించిన నేను నట్ల కావించితి. తన్మ  
 హిమచే భర్త దినదినంబును గృశియించి ముఖంబున వ్రణంబులుపుట్టి  
 తద్ర్వంశంబులం గ్రిమిసహస్రంబులు వొడిమ నస్థిచర్మావశిష్టండై  
 యుండి నన్నుం బిలిచి నీదాసుండనైతి నన్యగృహంబుల కేఁగ నన్నుం  
 గటాక్షింపవే యనిన నేను దద్యోగిని విన్నవించిన యుపశమ నొష  
 థంబు దెచ్చిఁ స్వస్థునిఁ జేసితి నంత.

205

సీ. పంచతనొంది భూపాలక! యేను దు  
 ర్నరకయాతనల <sup>107</sup>దైన్యంబుఁ గంటిఁ  
 దప్తతామ్రభ్రాష్ట్రతలమునఁ బదియేను  
 యుగములు క్రకచాళినొత్తి తనువు  
 ఖండించి తిలమాత్ర ఖండముల్ గావించి  
 వేచి పాకంబు గావించి నంత  
 నంతకభటులు నేనంతట గృహగోధి  
 కాకృతి యమునాజ్ఞ నవనిఁబుట్టి

106. బర్హ ప్రజనానీని సుఖలీల

107. దైన్యంబుఁగాంచి తపతామ్ర

- తే.గీ. వత్సరాయుత శతదుఃఖ వనధి మునిఁగి  
యున్నదాన భవత్కటాక్షోపలబ్ధి  
జ్ఞాన ముదయించె నాకు నో సార్వభౌమః  
హరివరాయణు నినుఁ జూచునంతలోన. 206
- క. ధన్యయగునింతి ధరణి న  
నన్యాశ్రితయగుచు భర్త యాత్మయెఱిఁగి సౌ  
జన్యమున నుండఁగాఁదగు  
నన్యదురాచార ధర్మమది విడువఁదగున్. 207
- క. భర్తయె దేవుఁడు గురుఁడు  
భర్తయెలోకంబు లోనఁ బరదైవంబు  
భర్తకుఁ గూర్చక <sup>108</sup>యుండు న  
భర్తృమతికిఁగలదె తదిహపర సౌఖ్యంబుల్. 208
- క. పతి మాటలోనఁ దిరుగని  
సతి క్రిమికాష్టోపమాన సరణిం దిర్య  
కృత యోనుల జన్మించు  
బతిహిత మొనరింపవలయుఁ <sup>109</sup>బద్మాక్షులకు. 209
- మ. శ్రవణ ద్వాదశినాఁటి పుణ్యమిడి రాజా ! నన్ను రక్షించు త  
చ్రచ్చవణ ద్వాదశి నర్మదాసురనదీ సంగంబునం దీరమా  
డు విశేషంబు జనింపఁజేయునట నీడుం గర్మజాలంబు త  
ద్దివసస్సానము సర్వతీర్థ ఫలసిద్ధిం బొంద నిల్పుం ధరన్. 210
- ఆ.వె. <sup>110</sup>దత్త కల్పధర్మ దైవార్చనాదు ల  
క్షయ ఫలంబు లొసఁగు సార్వభౌమ !  
విష్ణుభక్తి నియతి విజయాదినవ్రత  
యెవ్వఁడాచరించు నీతనికిని. 211
- క. ద్వాదశ్యుపవాసంబు త్ర  
యోదశిఁ బారణము నేయ <sup>111</sup>సుత్తమఫల మా  
పొదించు ద్వాదశాబ్ద ఫ  
లాదులు దన్మహిమ యింత యం తనఁదగునే ? 212

108. యుండిన భర్తృమతికిఁ గలదె

109. బద్మాక్షులకున్

110. దత్తజల్ప

111. సుత్తమ ఫలమా పాటించు

వ. అట్లు గావునఁ దత్ఫలంబు నాకు నొసంగి ధర్మమూర్తి! వైవస్వతపద  
ధ్వంసీ! పాలించవేయని గృహగోధి పల్లిన విని మోహిని యిట్లనియె.

క. ఇలలోపల సుఖదుఃఖం  
బులు దాఁజేయునవి తానె భుజియించు నరుం  
డలవడఁగ క్షుద్ర యిది దు  
ష్కలుషాత్మక దీనిఁ బోవఁగా నికఁ దగునే ?

214

సీ. ఇది దుష్ట దుశ్శీల యెంచ రక్షాచూర్ణ  
ములఁ బతిఁగారించె<sup>112</sup> మూఢబుద్ధి  
సాధువులకుఁజేయు సదుపకారంబు స్వ  
ర్గ యశఃపదంబు లోకంబులోనఁ  
బాపాత్ములకుఁజేయు బహుళోపకారంబు  
ఘన భయభ్రంశ సాధనము శర్మ  
రామిశ్ర దుగ్ధసారంబుఁ దాఁగొనిపన్న  
గములకుఁ బోసిన గరళమైన

తే.గీ. కరణిఁ దత్పాతకి జనోపకరణ మమరు  
విడువు మీ<sup>113</sup>యింతిపైఁగృవ, వెడలవలయు  
నగరమున కాత్మసౌఖ్య మెన్నంగఁ గలదె  
యన్య కార్యాంతరాసక్తి నలసియున్న.

215

వ. అనిన రాజిట్లనియె.

216

తే.గీ. బ్రహ్మపుత్రివి నీ కిట్లు పలుకఁ దగునె ?  
సాధు జనులకు నీ దురాచారవృత్తి  
యుక్తమే ? యాత్మసౌఖ్య కరోద్యమమునఁ  
బాతకమె కాని జ్ఞాన సంపత్తి కలదె ?

217

తే.గీ. శశియు సూర్యుండు ననిలుండు<sup>114</sup> జగతిఁబావ  
కంబు హరిచందనంబు నా కద్రుమంబు  
లుత్తమంబులు నవసంఖ్య నొనరుఁగీర్తి  
ఘనత నుదయించుట పరోపకారమునకె.

218

112. గూఢబుద్ధి

113. యింతిపై కృప

114. జగతి పావ । కంబు అరిచందనంబు నాక ద్రుమంబు । లుత్తములు ననల  
నవసంఖ్య నొనరుఁ

సీ. అరయఁ బరోపకారార్థంబుగా నరుఁ  
 డత్యంత శుభవృత్తి నందవలయు  
 దీపింప సప్తాంతరీప మధ్యంబేలు  
 సార్వభౌముఁడు హరిశ్చంద్ర విభుఁడు  
 చండాల మందిర స్థాయియై సుతదార  
 విక్రయ మొనరించి వివిధ దుఃఖ  
 ములఁబొంది నత్యంబు <sup>115</sup>నిలుపుకొనియె నరో  
 జాననాది సువర్షు లభినుతించి

తే.గీ. వర మొసంగెద మనఁగ భావమునఁ దలఁచి  
 తరు సరీసృప యువ వృద్ధ పురుష భామి  
 నీ జనంబులు మత్పరి నేఁడు ముక్తి  
 నందఁగాఁ దగునని వారి నడిగికొనియె. 219

వ. తాను నయోధ్యాపుర జనంబుతోఁ ద్రిదివంబు నొంది యిప్పుడును  
 గామగ విమానంబున విహరింపుచు నున్నవాఁడు. పరోపకారంబు  
 వ్యర్థమే ? మఱియును వినుము. 220

క. అస్థిరతఁ దలఁచి నిర్జరు  
 లస్థిరతస్ఫూర్తి నడుగ నర్పించఁడె ధ  
 ర్మస్థుండైన దధీచి వ  
 నస్థాశ్రమ జనము లతిఘనస్థితి మెచ్చన్. 221

తే.గీ. శ్రేయమున కీఁడె మాంసంబు శిబి కపోత  
 రక్షణారంబు మున్నుగాఁ బక్షివతికి  
<sup>116</sup>జీవనం బొసంగఁడె నిజచిత్త గరుడ  
 వాహనుండైన జీమాత వాహనుండు. 222

వ. అది గావున రాజు దయాశుండు గావలయు. పర్జన్యుండు శుచి  
 స్థలంబుననేని నశుచి స్థలంబుననేని వర్షించు. చంద్రుండు చండాల  
 పతితాదులనేని యాహ్లాదకరుండై కరంబులచే స్పృశించు నట్లగుటంజేసి  
 సుదుఃఖితయై దుర్లభిత గోధికయైన గృహగోధిక, నిజపుణ్యంబులచేత,  
 దోహిత్రుల చేత నహుషుండునుంబోలె నుద్ధరించెదనని మోహినిని  
 వారించి విజయాసంభవవంబైన సుకృతంబిచ్చితి ననిన నంత. 223

115. నిలుపుకొని యేను సరోజాననాది

116. జీవనంబొసంగండె నిజచిత్త గరుడ

మ. వరదివ్యాభరణంబు లాని యతిభవ్యంబైన నెమ్మేనితోఁ  
దరుణాదిత్య సహస్రతేజమున దిగ్దామంబు లుద్దిప్తులై  
పరఁగంజేయుచు యోగి గమ్యమగు శ్రీపద్మామనోనాథ మం  
దిర గర్భంబునకేఁగె నిర్జ(రు)లు గీర్తింపంగ నదృక్తిమై. 224

సీ. ఆ గృహగోధిక నట్లు కటాక్షించి  
మోహినితో గంధవాహ వాహ  
వాహనంబునను బర్వతవనీ పాదప  
నదనదీ మృగపక్షి నగరభేట  
ఖర్వటగ్రామ దుర్గమ 117 ఘోరలక్ష్మిఁగీ  
ర్తించి చూచుచు వామదేవునాశ్ర  
మ ప్రాంతమున నిల్చి 118 మఱియు మఱియు మ్రొక్కి  
యనిల వేగంబున నరిగి సకల

తే.గీ. ధనకనక వస్తు సామగ్రిఁదనరు నిఖిల  
దేశములు గాంచి కొంచు నుదీర్ణపూర్ణ  
రత్ననిధి యగు విదిశాపురంబు చెంత  
నిలిచి యున్నంత దిగ్దేశ నృపులతోడ. 225

### మోహినీ సహితుండైన రుక్మాంగదుని స్వదేశాగమనము

వ. ధర్మాంగదుం డొడ్డోలగంబై యుండి చారులచే విని, యుదీచి ముఖంబున  
వెలుంగుచున్నది మద్గురుండు రుక్మాంగదుం డరుదెంచె. తద్వాఙి  
తేజంబు విజృంభించెనని యెదుర్కొనం దలంచి. 226

క. జనకుం డేతించిన యెడఁ  
దనయుండెదురేఁగి మ్రొక్కఁదగుఁగాకున్నన్  
ఘనఘోర నరకకూపం  
బునఁ ద్రోయకయున్నె తవనపుత్రుఁడు వేగన్. 227

తే. గీ. తండ్రి వచ్చిన నెదురేఁగి దండనతు లొ  
నర్చి నిలిచిన యట్టి యా నందనునకు  
నడుగు నడుగుకుఁ బ్రాపించు యజ్ఞఫలము  
లనుచుఁ బౌరాణికోత్తము లాడికొండ్రు, 228

117. ఘోరలక్ష్మిం గీర్తించి చూచుచు

118. మఱియు మఱియును మ్రొక్కి

వ. అనుచు వారలుందాను యోజనమాత్రంబు పాదచారంబున నెదురుకొని  
దండ ప్రణామంబులు చేసిన విభుండు హయంబు <sup>119</sup>డిగ్గ నుఱికి  
సుతులం గొఁగిటం జేర్చి శిరంబు మూర్కొని యిట్టనియె. 229

సీ. ప్రజల నందఱఁ బరిపాలించితే పుత్ర :  
యరుల శిక్షించితే యనఘ : న్యాయ  
<sup>120</sup>సముపార్జితములైన సద్వస్తుతతులఁ గో  
శ గృహంబు నిల్పితే సత్యసంధ :  
విప్రుల యెడల సద్వృత్తిఁ గావించితే  
వేదాది విద్యల వినయశీల :  
కార్య దక్షతఁ గీర్తిఁ గాంచి నిష్ఠరభాష  
ణములు వర్జించితే నయధురీణ :

తే.గీ. బాహ్య చండాల గృహములఁ బాఁడి పిదుకు  
సురభు లుండిన మాన్పితే సుగుణమూర్తి :  
నీవు పాలించు జనవద నికరములను  
దండ్రు మాటల నడుతురే తనయులెల్ల. 230

సీ. అత్తమామల యాజ్ఞయందు వర్తించునే  
పతిభక్తిగల వధూవ్రకరమెల్ల  
వరుస విప్రులతో వివాదముల్ దీర్తువే  
ధేనుబృందములకుఁ దృణము జలముఁ  
గలదె తులామానములు దినత్రయమున  
శోధింతువే విప్రసుజన కోటి  
నప్పనల్ గొని వీడ నందింపఁబోవక  
యుంటివే నీవేలు నుర్వియందు

తే.గీ. నరయ నుదపానముఖ్యంబు <sup>121</sup>లచ్చికంబు  
లేక యుండెనె యడిగెడు లోకులకును  
భిన్న రస భిన్న ఫలధాన్య భిన్న వస్త్ర  
భిన్న భోజన దాతల బెట్టణఁచితె. 231

119. డిగ్గనురికి

120. సౌపార్జితములైన

121. లచ్చికంబు

మ. కరులందేజుల నీవు దృష్టిగని సాక్షాచ్ఛక్తిఁ బాలించితే  
వరుసం దల్లుల కెల్ల హృత్ప్రియముగా<sup>122</sup> వర్తించితే కీర్తిగా  
నరు లేకాదశి యుండఁ జేసితే నిశానాథక్షయ ప్రాప్తులన్  
గరిమం బైతృక<sup>123</sup> మాచరింతురె జనుల్ కర్మైక విశ్వాసులై. 232

సీ. మొదల నిద్రయనర్థ మూలంబు, నిద్ర పా  
పవివర్థనము, నిద్ర పరమనిత్య  
చారిద్ర్య జనని, నిద్ర సమస్త శోకమో  
హనిదానఖని, నిద్ర యాధిరాజ్య  
పాలన విఘ్నసంపత్తి నిద్ర కుమార :  
యవరరాత్రంబులయందు నిద్ర  
మాని వర్తింతువే మానిని పుంశ్చలి  
యైన లోకద్వయ మాత్మభర్త

కీ. గీ. కంటనీని తెఱంగున నడఁచు, నిద్ర  
రాజులకుఁగాన నీరీతిఁ బ్రబలశక్తి  
నడఁచితే యంచుఁ దండ్రినెయ్యం బొనంగఁ  
బలుక ధర్మాంగద షోణిపాలుఁ డనియె. 233

వ. స్వామీ! నీకటాక్షంబున నిట్లనె యాచరించిన పుత్రులు జగత్త్రయ  
వంద్యులు. కాకున్నదత్పాతకంబున కంతంబు గలదె? శరీరజీవన  
ధర్మంబులు త్వదధీనంబులు. సుతులకుం దండ్రీయ దైవంబు. త్రిలో  
కియు నీకు సమర్పించిన ఋణంబు తీరునేయని పలుకు తనయునిం  
జూచి రుక్మాంగదుం డిట్లయె. 234

చ. పలికితి వేదసమ్మత సుభాషలు పుత్రక! తండ్రీకంటె భూ  
స్థలమునఁ బుత్రసంతతికి దైవత మెవ్వఁడు? తండ్రీమాటలో  
మెలఁగని యా కుమారకుని మీఁదట నల్గుదు రెల్లవేల్పులున్  
నిలిపితి మత్కులంబు ధరణీభరణాభరణైక దక్షతన్. 235

క. భూవతులు మెచ్చ నప్త  
ద్వీపంబులు నేలితివి సుధీజను లలరన్  
సౌపర్వాలోక సుఖ  
ప్రావకుఁడవు నీవె నాకుఁ బావనమూర్తి. 236

122. వర్తించితేఁ గీర్తిగా

123. మాచరించితే జనుల్ కర్మైక విశ్వాసులై.



వ. అనిన ధర్మాంగదుం డిట్టనియె.

237

సీ. ఎందెందుఁ దిరిగితి రిన్ని నాళ్ళినవంశ  
 శేఖర! యిట్టి రాజీవగంధి  
 యెచ్చోటనబ్బె సమిద్ధ సూర్యాయుత  
 తేజంబు గల్గు నీదివ్యకాంత  
 నలినజాతుఁడు శిల్పనైపుణి యెల్ల నీ  
 రూపంబునందునె చూపెఁ ద్రిభువ  
 నంబున నీ దృశ నవ్యశృంగారై క  
 లావణ్యఖనియైన లలన గలదె

తే. గీ. యంబయో కుసుమశిలీ ముఖాంబయో ల  
 తాంబయగు యమమాయయో యరయ నా న  
 ఖరశిఖాంతంబుగాఁగ <sup>125</sup>నీ కలికి యొప్పు  
 చొప్పునం దొచ్చె మున్నదే సొగసుగాక.

238

క. ఇటువంటి లోకసుందరి\*  
 కుటిలాలక తల్లియైనఁగుతలంబున ను  
 త్కట భాగ్యసంపదలు నృప  
 పటలంబులలోన నాకు ఫలియించుఁజుమీ!

239

వ. అనిన ధర్మాంగదుం గొనియాడి రుక్మాంగదుం డిట్టనియె.

240

క. తురగారోహణరేఖా  
 త్వర నొకపక్షంబు నడచి తన్మంద్రమహి  
 ధరమునఁ గాంచితి శోణా  
 ధరమున దరహాసరుచులు దలఁగెడు దీనిన్.

241

క. జనయిత్రి నీకునయ్యెడు  
 వనజాసన తనయ భాగ్యవతి యిదిపతిగా  
 ననుఁ దలపోయుచుఁదాఁ బ్రా  
 క్తనతీవ్రభయంకరోరు తప మొనరించెన్.

242

వ. ఇది మందరశిఖాగ్రంబున దిగంబరేశ్వరు సేవింపుచునుండ నే తన్మంజు  
 మంజీర శింజితంబు విని కంజాత శరశర భిన్న హృదయుండనైన

125. నీకలిత యొప్పు . చొప్పునం దొచ్చెమున్నదే సొగసుగాఁక.

\* కుటిలాలకి

126 నన్ను గారవించి మహాదారత్వంబునం దారత్వంబుఁ గైకొనియె.  
నేను నంగీకరించి దక్షిణకరం బిచ్చితి నంత మందరంబుడిగ్గి మూడవ  
దినంబునిచ్చటికి జనుదెంచితి నిది నీకు జనని. సంధ్యావళి సమంబు  
వందనంబు గావింపుమని నియోగించిన.

243

క. గురువాక్యంబున వారి ము

గురువేణిం గాంచి భక్తి యుప్పొంగ మహా

గురుభక్తి మ్రొక్కి కాలా

గురు గంధిల నగర మధ్యకుంభిని యందున్.

244

వ. తనయుండు రా మోహినిం జూచి రాజు నగుచు ధర్మాంగదుండు  
భూపతులతోఁ గూడ నమస్కరించుట నిన్నుఁగూర్చి యకాపీని ననుగ్ర  
హింపుమనఁ గృతాంజలియైన తనయునిం గాంచి హయంబు డిగ్గి  
యామోహిని భర్తృదాక్షిణ్యంబున బాహువుల నుపగూహనంబు  
గావింపుమని చేసి యెత్తినఁ బునర్దండ ప్రణామంబు చేసి నుకుసుమ  
సువస్త్ర సుభూషణంబులచేతఁ దల్లినలంకరించి తన వీపునం దల్లి పదం  
బానించి హయంబు నెక్కించి రాజు నట్లనే కావించి రాజులుం దానును  
బాదచారంబున ముందఱ నడుచుచుఁ దన్మోహినిఁజూచి యిట్లనియె.

ఆ.వె. లలిత శుభ విలాస లక్షణవతులైన

సతులతోడఁ దండ్రుడి సకలభోగ

వైభవముల నుండ, 127 వర్తించు తనయుండు

ధన్యుఁ డఖిల లోకమాన్యుఁ డరయ.

246

క. సతి యొకతియైనఁ దండ్రుడికి

నతి దుఃఖప్రాప్తి దెలియ నా దుఃఖము త

త్సతులకు లభించుఁ గావున

నితర సుఖంబులు దలంచ నేటికి నింకన్

247

క. ఓక తల్లికిఁ బ్రణమిల్లిన

సకలంకస్ఫూర్తిఁగల్గు నతిపుణ్యంబుల్

ప్రకటమతిఁ బెక్కు తల్లుల

కొకమరి వందన మొనర్ప నొందక యున్నే ?

248

126. నన్నుఁ గారవించి

127. వర్తించుఁ దనయుండు

- తే.గీ. <sup>128</sup>తెలివిమైఁ దల్లిఁబూజింప దినదినంబు  
నక్షయఫలంబు ప్రాపించు నంత కంత  
ప్రహర కాష్ఠా నిమేష సంభావ్యమాన  
సుకృతరాసులు శోధింప నొకని తరమె ? 249
- వ. ఇట్లు పల్తుచు విదిశాపురవీధులు దాటి యంతఃపురాంతరంబున నశ్వో  
రసంబు డిగ్గ, <sup>129</sup>మోహినింజూచి రాజు ధర్మాంగద గేహంబునకుం  
జని పూజాదులు గైకొనుమని నియోగించిన 250
- శ. దరహాస చంద్రికారుచి  
తిరమై తగ నవుడు రాజు దేవేరి మనో  
హరమైన సుతుని మణిమం  
దిర సీమకు నేగెఁ బూర్ణతేజం బెసఁగన్. 251
- క. ధగ ధగ ధిగ ధిగ తొలుకుచు  
సౌగసగు మణిపట్టసూత్ర శోభిత రవిబిం  
బ గరీయః పర్యంకిక  
దిగధీశ కుమారకుఁడు సతీమణి నుంచెన్. 252
- వ. ఉంచి యంత నర్హ్యపాద్యంబులిచ్చి సంధ్యావళికంటె నంతరంగంబున  
బ్రేమ దళకొత్త ఘనోరు జఘనస్తన యగు నా తన్వంగిని <sup>130</sup>వర్షా  
యుత సమన్వితంగాఁ దన్ను వర్షోత్పన్న బాలకల్పునింగాఁ జింతించి  
చరణంబులుం గడిగి శిరంబునం జల్లికొని కృతకృత్యుండ నైతినని  
పల్కి సర్వభోగంబులు నొసంగి క్షీరోదమథన జాత కుండలంబు  
లమృత ప్రభామండనంబులై ప యవి, పాతాళ గర్భంబున దానవులు  
దాచిన యవి మోహిని కర్ణంబుల సంస్థాపించి యప్పు డష్టోత్తర  
సహస్రధాత్రీఫల నిభ శుభ మౌక్తికంబుల రచియించిన హారంబులు  
కంఠంబున వైచి వజ్రసంయుతంబైన శుద్ధ జాంబూనద నిష్క  
సూత్రంబు హారాంతరంబునం గై నేసి కరంబులం బదియాటు మాణిక్య  
స్థాపిత కంకణంబులు గీలించె. మూల్యవేదులైన నరులచేత నొండొండు  
నిష్కకోటియని <sup>131</sup>విలువదేర మానూరు కేయూర నూపురంబు  
తొనంగి తారకాసుర సంగ్రామవిభీతి కాళికా కటి స్థలచ్యుత నానా

128. తెలివియై తల్లి పూజింప

129. డిగ్గ

130. వర్షాయత

131. విలువ దేర నోనూర కేయూర

రత్న సూత్రంబు మలయాచలంబునఁబడిన యది గ్రహించిన తమాయి  
యను దైత్యుండు మలయంబున నున్న వాని జయించి తెచ్చినది  
మోహినికి నొసంగె. హిరణ్యకసిపు భార్య లోకసుందరి శంపా  
సహస్రంబుఁ దొలగించు సీమంత భూషణంబు పతి వెంట నేఁగుచో  
సముద్ర మధ్యంబున వైచినఁ దత్సాగరంబు నిజ పరాక్రమంబునకు  
మెచ్చి యిచ్చె నది ధమ్మిల్లరేఖయందు నవరించె. అతి శుభ్ర వస్త్రంబు  
లును, గంచుకంబులు నిడియె. సిద్ధ హస్తంబున దేవగిరి శిఖరంబునఁ  
బ్రాపించిన దివ్య మాల్య దివ్య విలేపనంబులు సమర్పించె. దివ్యద్వీప  
విజయ సంప్రాప్త కామవర్ధన ద్రవ్యంబులు ప్రతిపాదించె. అంత షడ్ర  
సాన్నంబులు భుజియింపజేసి తన్మాతృహస్తంబునం దానును భుజి  
యించి మధుర వాక్యంబుల నిట్లనియె.

253

క. రాజోక్తి <sup>182</sup>నడవఁ దగునో  
రాజీవాసన కుమారి : రంజిల్లి మహా  
తేజమున రాజులెల్లను  
బూజార్హులు గారె సకల భువనంబులకున్.

254

గీ. రాజహిత మొనర్చు రమణి : పట్టపుదేవి :  
ప్రాతికూలవృత్తిఁ బరఁగి రాజు  
మనసురాని యింతి మనుజేశుఁ గొల్చిన  
జనులకెల్ల <sup>183</sup>దుష్ట చరితగాదె ?

255

సీ. ఆత్మేశ్వరునకు మోహంబుగా వర్తించు  
చంద్రాన్యమీద మత్సరము నేయు  
నతివ చతుర్థశేంద్రావధిగత <sup>184</sup>నర  
కంబులఁ బడుఁ బతిఁ గడప నాడఁ  
దప్త తామ్ర భ్రాష్ట్ర తలమున వేపించు  
నంతకుం డటుగాన నధిప కార్య  
భరణంబుచే నుండు భార్యకుఁ దగ నను  
కూలతఁ బతిహిత గుణము నెరవ

182. నడవదగినో

183. దుష్టశీల గాదె ?

184. నరకంబులఁ బడు పతి గడువనాడి తప్త

- తే.గీ. హీనకేనియు స్వర్లోక మెనఁగి <sup>135</sup>యుండు  
 నీర్వ్య గర్వంబు నుడిగి <sup>136</sup>సమిద్ధబుద్ధిఁ  
 బ్రాణవల్లభు నిష్ట సపత్నిఁ జూచు  
 సతికి సర్వేశలోకంబు సంభవించు. 256
- తే.గీ. పతిహితముగ సపత్ని సపత్ని సేవ  
 చేసి నిత్యంబు రంజింపఁ జేసెనేని  
 యట్టి సాధ్వీలలామకు నఖిలలోక  
 పూజితంబైన వైకుంఠపురి లభించు. 257
- వ. ఇందునకు నొక యితిహాసంబు గలదు వినుము. 258

### బ్రాహ్మణ వృత్తాంతము

- క. శాకల పురమున బ్రాహ్మణుఁ  
 డేక దురాచారుఁ డతి విహీనుఁడు వ్రతకు  
 ట్టాకుఁడు వానికి నొక వే  
 శ్యాకాంత లభించె నాత్మ హర్షంబొందన్. 259
- సీ. ఆ బ్రాహ్మణద్రోహుఁ డాదరింపక యున్న  
<sup>137</sup>వేశ్య కారించిన వికలవృత్తిఁ  
 జెందక తద్భార్య శీలసంపన్నయై  
 యా యిరువురకుఁ దా ననుదినంబు  
 పాదముల్గడుగు నభ్యంగన మొనరించు  
 సంవాహన మొనర్చు సతతనియతి  
 బహుకాల మీరీతిఁ బరిచర్య యొనరింప  
 నా వేశ్య వశ్యమోహకములైన
- తే.గీ. యౌషధములు ప్రయోగింప నందు మీఁదఁ <sup>138</sup>  
 దదురు పావక భక్షణోద్ధతిని భార్య  
 కాగ్రహము చూపు నాగ్రహం బంటినట్లు  
 శాంతి యింతయు లేక దుర్జడత నతఁడు. 260

135. యుండు దీర్ఘ్య

136. సమిద్ధ బుద్ధి ప్రాణవల్లభు

137. వేశ్యఁ గారించిన

138. చైల నిప్పావన భక్షణోద్ధతిని భార్య

- క. నిరత శ్రీజితుడగునా  
ధరణీ దివిజాధమునకు దారుణత భగం  
ధరరోగం బుదయించెం  
బరివేదన నొందె వాడు పగలు<sup>౯</sup> రేయున్. 261
- క. సర్వస్వము గొని యాతని  
189దుర్విదునిం జేసి వేశ్య తొలగి చనియె నా  
యుర్విసురు భార్యామణి  
నిర్వేదనలేక వచ్చి నిలిచి భజించెన్. 262
- వ. అప్పు డతండు చూచి లజ్జావనత మానసుండై యిట్లనియె. 263
- మ. అతివా! నన్ను ననుగ్రహింపు మిఁక వేశ్యామోహ విభ్రాంతి దు  
ర్మతినై నే నపరాధముల్ సలిపితిన్ రాజాస్య! సంపన్నద  
స్థితి గర్వించితి బేలనై, సతుల గాసింబెట్టి మూఢుండు షం  
డతఁ బాటింపుచు నుండుఁ బంచదశ జన్మంబుల్ దురాచారుడై. 264
- క. ఘన జనులు నింద సేయఁగ  
మొనసి దివాకీర్తి గేహమునఁ బుట్టుదునో  
వనితా జనతాఖిల పా  
వనితాంత నితాంత ఘోరపాపము కతనన్ 265
- క. భవదీయ క్రోధాద్భుత  
పవిఁ దూలితి నన్నుఁ గావు పాపాత్ముని నో  
యువతీ నవతీప్రేమయ  
భవతీక్షణ శిలీముఖముల పాలై తినికన్. 266
- వ. అని పల్కు విభునిఁ జూచి యాసాధ్వి యిట్లనియె. 267
- సీ. ఆత్మేశ! నీకు దైన్యము నొంద నేటికి  
లజ్జించనేల యుల్లమున నాకుఁ  
గోపంబు గలదె మత్కోపదగ్ధుడ నైతి  
ననుచు నాడితివి జన్మాంతరోరు

<sup>140</sup>కలుషకృత్యముల దుఃఖములు ప్రారబ్ధంబు  
 లై సంభవించుఁ దథ్యముగ నట్ల  
 యెఱిగి తద్దుఃఖంబునెల్ల సహించినఁ  
 బురుషోత్తముఁడు వాఁడె భూతలమున

తే.గీ. నీవు చేసిన పాపముల్ నీవె యనుభ  
 వింపు చున్నాఁడ వా యమవేదనలను  
 స్వామి! కలనైన రోష విషాధవృత్తి  
 యెఱుఁగనని భర్త నూరార్చి <sup>141</sup>యింతి యంత.

268

గీ. జనక బంధుమిత్ర జన కనకము దెచ్చి  
 యాత్మ భర్త కిచ్చి హరినిగాఁగఁ  
 జిత్త వీధినుంచి సేవించి భావించి  
 యుపచరించి చాల నుజ్జగించి.

269

మ. మలమూత్రంబుల రోతదీర్చి గుదసీమాభాగ నిర్యాసదు  
 ల్జలఘోర క్రిమికోటి కూటము నఖ స్పర్శంబు నందార్చి క  
 న్నుల రేయుం బగలున్ సదానిదుర కున్కున్ లేక వేగించి యా  
 లలనారత్నము సేవ చేసెఁ బతియుల్లం బుల్లసిల్లం దమిన్.

270

గీ. భర్త రోగ దుఃఖభరమునఁ <sup>142</sup>బొగులంగ  
 భువనమెల్లఁ బొగులు పోల్కి సాధ్య  
 తలఁచి యంత కంతఁ దాతవ్యమానయై  
 యంతరంగసీమ నపుడు గలఁగి.

271

సీ. నిర్జరోత్తములార ! నిఖిల మాతృగణ పి  
 తృగణములారా ! సుధీరులార !  
 యారోగ్య మొసఁగుఁ డి యాత్మేశ్వరునకు నో  
 చండిక ! మ న్మాంసఖండ రక్త  
 ధార లర్పించి యుద్ధతమత్త మహిషంబు  
 గావు వట్టించి యగ్రమున నిర్జ  
 తోప వాసములు పెక్కుండెద రేయెల్ల  
 సూచి కంటక సంచయా(ం)చితమగు

140. కలుష కృత్యములు దుఃఖములు

141. యింతి యెంత

142. బొగులంగ

తే.గీ. శయ్యవైఁ 143 బండెద మధురసంబుఁ గ్రోల  
నాజ్యమే నొల్ల మేని కభ్యంజనం  
దడవ నిమ్మింతటి మనోరథంబు నాకు  
ననుచు నద్రుజఁ బూజించె ననుదినంబు.

272

వ. అంత నతండు కొన్నినాళ్లకు రోగబాహుళ్య వైకల్యంబు నొంది త్రికటు  
కషాయంబు ప్రదేశిని నిల్చినఁ దదంగుళి దంశనంబు 144 గావింపఁ  
దత్తండంబునం భర్తృవదనంబు జిక్కిన స్రుక్కక యతనితోఁగూడ  
దుఃఖంబు లనుభవించి మురారి లోకంబునకు నేఁగె నది గావునఁ  
బతిహితం బొనరించుట పతివ్రతలకు జన్మవ్రతంబు.

273

సీ. అని పల్లు తనయుని నక్కునఁ జేర్చి నం  
ధ్యావళి యతని శిరోంతరము స్పృ  
శించి యాఘ్రాణంబు చేసి నీ పల్కిన  
వచనం బొనర్చెద వన్నె మెఱయ  
నీర్వ్యతోఁ బాసి మోహిని భోజన ముఖ్య  
నకలోపచారముల్ సంఘటెను  
నిన్ను నొక్కఁనిగని నేడు నూర్వరు పుత్ర  
కులఁ గాంచినట్లనె వెలయఁ గలిగె

తే.గీ. బహునియమ బహునిర్జర బహుమహిషు  
వర్వసేవా విధాన సంపత్తి మహిమఁ  
గంటి నినుఁ బుత్రుగాఁ దమ్మికంటి వేల్పు  
వంటి సాత్విక రత్నంబు 145 గెంటులేక.

274

క. శోకానుతాపకారకు  
లై కనుపట్టెడు కుమారు లట నూర్వరు దు  
ష్పాకులు పుట్టెడు కంటెఁ ద  
దేక కుమారుండె లోకమేలఁగఁ జాలున్.

275

143. బండెదను మధురసంబు

144. గావించి తత్తండంబు

145. గెంటిలేక



- తే.గీ. నకల లోకోపరి ప్రదేశమున నున్న  
దాన నీ సద్గుణస్ఫూర్తిఁ దనయ మాన్య  
ధన్య రాజావరోధి మూర్ధన్య నైతి  
నూతనముగ ఫలించె నా నోములెల్ల. 276
- క. సప్తద్వీప విభుండవై  
సప్తాశ్వ నిభుండవై యశస్సూర్తిసుధీ  
రాప్తతయై వర్ధిల్లఁగ  
దృప్తారి జనంబు కలఁగి తిరిగిరి తనయా : 277
- క. తనయుఁడు పుట్టిన జననీ  
జనకుల కాష్టోదకరణ సౌభాగ్య కళా  
ఘనశక్తి చూపకుండిన  
ననఘా : పాపాత్ముఁ డెంచ నాతఁడు గాఁడే ? 278
- వ. అని సూపకారజనంబు నీక్షించిన యంత షడ్రసాన్నామృతాన్న  
భాండంబులు ముందర నిడునంత. 279
- మ. అమృతాహారము కందమూలములు సూపాపూప హయ్యంగ వీ  
నములుం జిత్రఫలోత్తరంబు పరమాన్నంబు 146 రసాంచద్విశే  
షము మాంగళ్యముఁ దేనె తిమ్మనము పచ్చళ్లాదిగాఁ గల్గు భో  
జ్యము వడ్డించె నకించిదంచిత విలాసశ్రీలు దైవారఁ గన్, 280
- తే.గీ. 147 పాన భాజన వేష్టిత చర్మ పాత్ర  
తలమున విరించి నందన తా భుజింప  
సాతకుంభాసనమున నా సాధ్వీ తాళ  
వృంత మొకవంత నంతంత వీవఁ దొణఁగె. 281
- వ. దూరంబున ధర్మాంగదుండు వింభవు టాలవట్టంబున వినరి భోజనా  
నంతరంబునం దాంబూలంబు మడిచి యిచ్చుచు నుండ సంధ్యావళి  
చందనం బలంది నవ్వుచు, నీవె ధర్మాంగదునకు జననివి కాకున్న నీ  
విట్లు సేవింప నెన్నఁడుం గైకొనిన దానంగాన నినం జూచి ధర్మాంగదుం  
డిట్లనియె. 282

146. రసావశ్యిశేషము మచ్చండియు దేనె

147. పాన భాజన చేష్టిత

తే.గీ. ధనదు గర్భంబునందు నీ తరళనేత్ర  
వత్సరత్రయంబు వహించి వాసిఁగనియె  
సాధ్యి : భవదీయ పూర్ణప్రసాద మహిమ  
వన్నె మెఱయంగ నేనింత వాడనైతి. 283

తే.గీ. ఇందుముఖి : నాకు జనయిత్రు లెందఱేని  
కల్గినం గల్గనిమ్ము లోకములు మెచ్చ  
సాధ్యి యీ కాంత నిజఘన స్తన్య పాన  
మహిమఁ బోషించె న న్ననమాన వృత్తి. 284

తే గీ. జనని <sup>148</sup>ప్రసవైక వేదన జాలిఁజెందె  
నన్ను నొక్కనిఁ గాంచి యెన్నంగఁ దనువు  
శిథిల బంధంబుగాఁగ గాసిల్లె నాకు  
నా ఋణముఁదీర్చ మఱి యుపాయంబు లేదు. 285

క. జననీ జనాంకతలమున  
దిన దిన పరివృద్ధిఁ బెరిఁగితి న్నాకంటెన్  
ఘనుఁ డెవ్వం డీనుఁ డెవ్వం  
డనఘుం డెవ్వఁడు తలంప నంబుజవదనా. 286

సీ. బాలకుమారిక భర్తృసౌఖ్యం బెఱుం  
గని యట్ల జననియంకంబు నందు  
మహిమ నుండక కాని మాతృసౌఖ్యముఁ గనఁ  
డిట్లు మాతా పితృ పేతుఁ డొకఁడు  
కలుగఁడు జగతి నొక్కట లీలఁ దల్లియం  
కమునందుఁ <sup>149</sup>బెరిఁగిన కొమరుఁడతుల  
దర్పుడై శంభు మస్తక చంద్రకళఁ గరం  
బునఁబట్టి తివియంగ భుజబలంబు

తే.గీ. గలిగి తమకించు జనని యొకర్తు వనుప  
<sup>150</sup>జనక హీనతనున్నఁ దజ్జనుఁడు జగము  
లన్నియు హరింపఁ దలఁచు శౌర్యముననట్టి  
పటిమగాదె ప్రసూస్తన్య పానశక్తి. 287

148. ప్రసవైక వేదనఁ జాలిఁ జెందె

149. చెరిగిన యతండు సారదర్పుడై

150. జనక హీనత నున్నత జజనుఁడు

- క. నను సంధ్యావళి గర్భం  
బునఁ దాల్చిననేమి నీకుఁ బుత్రుఁడ నేత  
జ్జననికి మీకు విశేషము  
మనసున వాక్తునఁ గ్రియాక్రమమునం గలదే ? 288
- వ. అని తనయుండు పలుక విస్మయాన్వితయై మోహిని ధర్మజ్ఞుండగు నీ  
వినయశీలుని యెడ విరుద్ధాచరణంబు సేయ ధర్మంబె? పితృశుశ్రూ (ష)  
ణంబునం దిట్టివాఁ డెందునుంగలుగఁ డితండుపుత్రుండై యేను జననియై  
యెట్లు ద్రోహకృత్యంబుఁగావించునని చింతించి తనయునిం బిలిచి రాజు  
రావింపు మతనింబాసి నిమేషంబు నోర్వననిన శీఘ్రంబున నేఁగి చెప్పిన  
రాజు సంధ్యావళి సదనంబునకు నేతెంచి. 289
- ఉ. హావవిలాస విభ్రమ సమన్విత యౌవన లీలదేవి నం  
ధ్యావళి మెల్లమెల్లనె సమంచదురశ్శిర వీజనంబుచే  
వీవ ననేక 151 భోగములు వెల్లువలై పెనుపొందఁ బాన్పుపైఁ  
గేవల మన్మథాస్త్రములఁ గిన్నరకంఠి మెలంగు నంతటన్. 290
- వ. రాజు పొడకట్టిన దిగ్గునలేచి పర్యంకంబున నంకంబున నిడుకొని  
రాజ్యభారేచ్చ నెట్టు వర్తింపుచున్నవాఁడవు ? విశ్వవిశ్వంభరాభరణం  
బైన పుత్రరత్నంబు గలుగ నేటికిం గాయక్లేశంబు గుణాధికుండైన తన  
యునియందు రాజ్యంబు నిలువక కష్టకృత్యంబునం దిరుగువాఁడు  
మహాపాతకుండుగాఁడా ? కేవల ఫలభోక్తలై విషయాసక్త చిత్తులగు  
వారు పుత్రప్రియ భ్రాతృమంత్రి భృత్య సుహృజ్జనంబులు దక్షులు  
గలిగిరేని వారియందేని బలవద్దీరులయందేని భారంబు నిల్పి యనుభ  
వింపుదురు. వ్యాధిగ్రస్తుండగు దుర్బలుండు ప్రీయభోగంబులు విడిచి  
నట్లుండితివి. నీతో నాకుఁ బ్రయోజనంబేమి ? అప్రయోజనంబుగా  
మందరంబున నుండి యేల తెచ్చితివి ? ఏను విషభోజ్య నయ్యెద;  
యౌవనోపేతయగు స్వభార్యను దుర్మతియై యెవ్వఁ డంగీకరింపఁడా  
వాఁడు దుర్బుద్ధియగు, నతనికి నది యెట్లు ప్రీయురాలయ్యెడు. భార్య  
విడనాడిన జనులు చేసిన దాన ధర్మంబులు చెడు. ధనంబులు చెడు.  
రాజ్య వైభవంబులు చెడు. అనధీతంబైన శ్రుతంబు మానినయట్ల, అల  
సులచేత విద్య దొరకనియట్ల, భార్య యాశ్రితవ్రతంబులచేత లభించని  
యట్ల, యనుష్ఠాతకు దోషంబుదృవించని యట్ల, యభక్తులకుం బ్రియుం  
డులేని యట్ల, యజ్ఞానులకు మోక్షంబు ప్రాపించని యట్ల, యత్యాగు

లకు యశంబు దొరకనియట్ల, యనుద్యోగికి సుఖంబు చేకూఱని యట్ల,  
యభార్యునకు సంతతి జనింపని యట్ల, యనశ్వునకుఁ బృథివీపాల  
నంబు సంభవింపని యట్ల, యగజునకు సంగరంబు జయింప సామ  
ర్థ్యంబు వుట్టనియట్ల, యనగ్నికి మృష్టాన్నంబు సిద్ధింపని యట్ల, రిపు  
నకుఁ బ్రియోక్తు లుదయించని యట్ల, యవ్రశ్నునకు నెఱుంగంబడని  
యట్ల, యగమనునకు నడువ శక్తి లేనియట్ల జాగరవంతునకు  
భయంబు గనిపించని యట్ల, యటుగాన నన్ను ధర్మాంగదు గృహం  
బున విడిచి రాజ్య సుఖంబుఁ గోరెద విట్టుచితంబే యని కన్నుల  
బెళుకు, మేని తళుకు, సిగ్గుకళుకు దొలఁకఁ బుత్ర సన్నిధానంబున  
గుణ నిధానంబున నున్న మోహినింజూచి యిట్లనియె. 291

మ. లలనా : నేనధికారకృత్యమున నాలస్యంబుఁ గావింప ని  
స్తుల మార్గశ్రమ నిద్రఁ జెందితి దరిద్రుండర్థ వుంజంబుఁ ద్రో  
వల వీక్షించిన యట్ల ధర్మగుణ భవ్యశీల ధర్మాంగదుం  
డలఘుం డెట్లు నొనర్చె నర్చనలు నీకానందమై యుండెనే. 292

చ. అనిన మోహిని యిట్లనియె 293

సీ. ఆత్మేశ యంతఃపురాంగనల్ నన్నుద్వ  
హించిన మొదలు ననేక కామ  
భోగ నిరాశలై పొగులుచు నున్నవా  
152రింక నూరార్పు హితేరితముల  
వరరూపణావణ్యవతులై న జ్యేష్ఠభా  
ర్యల శిరంబునఁ బ్రియమైన దా  
మృత్యువుగా నిల్చి మెఱయించు వానిపై  
ననురక్తిగలదె తదంగనలకు

కీ గీ. నట్టి కాంతలచేతఁ బంచాస్త్రకేళి  
గలదె యనుకూల సాధ్యులుగలుగ నాకు  
నగునె కల్యాణలక్ష్మి నన్నట్టి సాధ్యు  
లాగ్రహించిన నేరీతి నగుదు నొక్కొ. 294

శా. 153 ఆసంధ్యావళి మేటిసాధ్వి మృదు వాక్యారంభ సంరంభయౌ  
నీ సౌభాగ్య కళాధనంబగు భవత్స్నేహంబున న్నన్నుఁ బ్రే  
మానక్తిం గరఁగించి షడ్ర<sup>154</sup> సరసాభ్యావృంబుగా భోజనం  
బీ సొక్కింతయు లేక తానొసఁగె సౌహిత్యంబు చోద్యంబుగన్. 295

క. 155 తరుణు లిటువంటి వారలు  
వరనుందరు లెందఱేని వల్లభ : నీమం  
దిరమునఁ గలుగఁగఁ దత్పద  
వరాగకణ్ణతుల్యగరిమఁ బరఁగఁగ నేలా ? 296

వ. అనిన సంధ్యావళియును బుత్రుండును దగ్గరనుండ మోహిని వచనం  
బులువిని రాజు లజ్జనూరకయున్న నింగితజ్ఞుడగు ధర్మాంగదుండు  
తదవస్థ నెఱింగి సంధ్యావళి ముఖ్యజననులం బిలిచి కృతాంజలియై  
మోహినీ రహఃక్రీడారంభవరుండై రాజు మోహించి యున్నవాఁడు.  
మీరు ననుగ్రహింపుండని పల్కిన వార లిట్టనిరి. 297

క. ఈగతి నెవ్వరు పల్కుదు  
రీగతి నెవ్వరిట నడతు రిది చోద్యము పు  
త్రా : గురుభక్తి పరుండవు  
ప్రాగల్భ్యము నెరపి యిట్లు పలుకందగునే ? 298

సీ. ఆత్మమాంసముఁ దానెయట చవిగొను నెవ్వఁ  
డనలంబుఁ గరమున నాను నెవ్వఁ  
డత్యుగ్ర విషము భోగ్యంబుగాఁ గొను నెవ్వఁ  
డసిచేతఁ దనతల నడఁచు నెవ్వఁ  
డనువమశిలఁ గట్టుకొని సాగరంబీదు  
నెవ్వఁడు 156 పులిసోట నెసఁగు నెవ్వఁ  
డిభవైరి సట లూడ్చ నిచ్చమైకొను నెవ్వఁ  
డతి 157 శితఖడ్గధారాగ్రసీమఁ

153. ఆ సంధ్యావళి వంటి సాధ్వి మృదువాక్యారంభ సంరంభయై యీ సౌభాగ్య  
కళా ధనంబుగు భవత్స్నేహంబు

154. రసాభ్యుక్తంబుగా

155. తరుణి; యిటువంటివారలు

156. పులిసోర నెసఁగు

157. శితఖడ్గ

తే. గీ. జిందు లాడెడు నెవ్వండు సిరివహించి  
సవతితోఁ బ్రాణనాథుఁ డశ్రాంత గోష్ఠి  
సలుప నేకాంత యేకాంత సదనసీమ  
నిలిచి చూడంగ నోపు నో నృపకుమార :

299

వ. అదియునుం గాక సర్వదుఃఖంబులకు నిదియ దుఃఖతరంబని వల్కిన  
ధర్మాంగదుం డిట్లనియె.

300

తే. గీ. కలుషశీలత వాఙ్మనః కాయకర్మ  
హితము సేయక తండ్రికి నెగ్గొనర్చు  
నెవ్వఁ డాతఁడు నా శత్రుఁ డెంచ వధ్యుఁ  
డరయ సంధ్యావశీసతి యైననేమి ?

301

క. అందఱిలో నీ మోహిని  
మందరనగసీమనుండి మనుజేశ సుఖా  
నందకర ప్రేయ శీలతఁ  
జెందినయది గాన హితము సేయఁగ వలయున్.

302

సీ. అనినఁ బుత్రునిమాట లాలించి జనను లం  
దఱును లాలించి గద్గద మనోహ  
రోక్తుల నీమాట యోగ్యంబు న్యాయసం  
యుత మవశ్యముఁజేయ యుక్త మనఘ :  
కించిద్ధనం బొసంగి భవద్గురుండును  
మోహిని కేళిఁ గ్రమ్ముకొనుఁ గాత  
అఖిల భోగంబులు ననుభవించి మనంబు  
దృప్తిఁ జెందినయది తెలియనేల

తే. గీ. వాసికెక్కి ద్వితీయ వివాహమునకుఁ  
గూడి ప్రథమ పరిణయ ద్విగుణధనంబు  
లోలి సేయంగఁ దగుఁ గాకయున్న జ్యేష్ఠ  
భార్య కా భర్త ఋణికుఁడై పరఁగియుండు.

303

క. పుత్రేచ్ఛ నన్యనీరజ  
నేత్రం బరిణయమునంద నెక్కిని కరుణా  
పాత్రంబగు జ్యేష్ఠకు ధన  
మత్రత్యులు మెచ్చ ద్విగుణ మర్పింపఁ దగున్.

304

వ. అనిన విని ప్రహృష్టాంతరంగుండై ధర్మాంగదుండు.

305

సీ. ఒక్కొక్క యింతికి నొక్కొక్క కోటి మై  
మశలాకికలును గ్రామములు వేయు  
నశ్వతరీయుక్త హారికాంచనమాలి  
రథము లెన్నిది సహస్రనవదాసి  
కా నదీరత్నముల్ ఘనఘృత కుంభాయు  
తము లై లకుంభాయుతము నజావి  
కము <sup>158</sup>లసంఖ్యాకముల్ సమవజ్ర రత్నాష్ట  
కంబు మాణిక్య సంఘములు తాచు

తే. గీ. <sup>159</sup>భూషణంబులు నమలినాశేష భూరి  
హారములు చందనంబు కర్పూరములును  
<sup>160</sup>గనక పాత్రలు మఱి పాత్రకములు గోటి  
కనక కుంభాష్టశతము లుత్కంఠ నిచ్చె.

306

వ. మజీయుంగరేణువులు వింశతియు వింశతియు, నుష్టంబులు <sup>161</sup>శతం  
బును శతంబును, శిబికాదండంబులు వేయును, జామరంబులు వేయును  
నవిశేషంబుగా నొసంగి ప్రదక్షిణం బొనర్చి మ్రొక్కి మోహినీ మోహ  
వారిధిం దేలియాడుమని మీర లనుగ్రహింపుండనఁ బుత్ర వాక్యంబు  
విని రాజేంద్రాః విదేహతనయతో రఘువీరుండునుం బోలె మోహినితో  
విహరింపు మీ మోహిని కుశ కేతుపుత్రి మాకుం జెలియ లీర్వ్య యేమియు  
లే దీపుత్రుండు బోధింప మా హృదయంబులు గరంగిన యవి. యని  
విన్నవించిన రాజు ప్రహర్షంబునొంది ధర్మాంగదుం జూచి యిట్లనియె.

307

శా. నవద్వీప పరీత భూవలయ మైశ్వర్యంబుతో నేలు మ  
త్యావృత్రాణము దుష్ట శిక్షణము శౌర్యస్ఫూర్తి చేజేసి భూ  
గోవర్త గోల్వఁగ విష్ణువాసర పరిక్షుణ్ణ వ్రతాచార సం  
ప్రాప్తిం ధర్మము నిల్పుమీ సుకృత సారజ్ఞుల్ ప్రశంసింపఁగన్. 308

వ. ఎల్లప్పుడు నీవు దేశంబులు దిరుగు దానంబు వదలక కౌటిల్యంబు  
లెఱింగి లోకోత్తృష్టంబైన యాచారం బెయ్యది యదియ కావింపుచు

158. లసంఖ్యాకముల్

159. భూషణంబులు యామలిక క్యాషభూరి

160. గనక పాత్రమణి పాత్రకములు

161. శతం బున శతంబును.

రాజులకు విశ్వాసం బన్నియెడల వలయుం గావునఁ గోశాగార పరిజ్ఞానంబు సేయుచు నుండుము. నీవు సుతుండవైన కతన నాకు నీ జగన్మోహిని యైన మోహినితోడ విహరింపఁ బునర్యోవన ప్రాప్తియయ్యెడు. మనుష్య లోకంబున వృద్ధునకు సురతానురాగంబు గలుగుట హాస్యకరంబు. మేను జీర్ణంబయ్యె. శిరోరుహంబులఁ బలితంబు వొడమె. జీర్ణుండనైన నీచే నజీర్ణుండనై భోగంబు లనుభవించెద. నే నీకాంత నాకాంతంబు విడిచి నాకాంతయై వచ్చుటంజేసి భవద్బాహు గుప్తుండనై <sup>162</sup>బర్హినిర్హర దివ్యనదీ తటంబుల విహరింతు నీపురంధ్ర మత్ప్రాణంబు. దివ్యకాంత. ఏ తన్నిమిత్తంబుగా దేవతలు భేదంబు నొందుచుంజనిరి. దీని సంతక్షింపవలయు ననిన తండ్రి వాక్యంబులు విని యువచారంబులు గావింప నాజ్ఞానువర్తుల నియోగించి రాజ్య భారంబు వహింపుచుండె నంత.

309

సీ ఈరీతి ధర్మాంగ దేంద్రుండు పాలింపఁ  
బాప బుద్ధులు లభింపరు జగములఁ  
బుష్పఫలవిహీన భూరుహంబులు లేవు  
శాలి రహిత మహిస్థలము లేదు  
సకలార్తి హర పాపశమన శీతారస  
దుగ్ధఘృతంబు లద్భుతముగాఁగఁ  
బిదుకని మొదవుల కదుపు తెవ్వియులేవు  
కలఁగి దురుక్త భాషలు వచింపు

తే. గీ. నంగనలు లేరు దుర్వృత్తులైన యట్టి  
తనయులును లేరు పితృ గృహస్థాయినీ యగు  
కన్యయును లేదు విప్రోక్తి కలిత భవ్య  
కార్యములు సేయని మనుష్య గణములేదు.

310

వ. మఱియు హరివాసరంబున నెవ్వరు భుజియింపరు వారికి సంపదలు  
<sup>163</sup>భోగదానంబులు వ్యవధానంబు నొందవు. నదులు నిదాఘంబున  
శోషంబు నొందునట్లు క్షీణత నొందవు. వర్షాగమ దూర్వాంకురంబులుం  
బోలె నక్షయంబులగు (సస్యసంపద లొంది) దస్య భయంబులు లేక

162. బర్హినిర్హర

163. భోగదానంబుల వ్యవధానంబు నొందవు.



(యందఱును) గృహంబుల సత్య ధర్మపరులై యఖిల భోగంబులు  
 ననుభవింపుదురు. భూమి దున్నక వండు. శిశువులకుఁ జనుబాల పుష్టి  
 గలదు. స్త్రీలు భర్తృ భోగ 164 కలిత లగుదురు. స్వరాష్ట్ర గుప్తిని  
 రాజులు హర్షంబు నొందుదురు. 165 ధేనువులు గోపకులు గాయక  
 స్వేచ్ఛా సంచారంబు చేసి వత్సప్రియలై పాలు గురియుచు 166 నిల  
 (య)ంబులకు వచ్చు నిట్లు రామ రాజ్య ప్రకారంబున నుండు నంత.  
 311

### రుక్మాంగదుఁడు మోహినితో సుఖించుట

క. ఇది దిన మిది రే యిది క్షణ  
 మిది జామిది పక్షమనుచు నెఱుంగక భోగా  
 న్నదమగు పదమన నా విభుఁ  
 167 డెదమాడి సుభోగ భోగ మెసంగ 168 రమించెన్. 312

శా. ఆ రామామణితో రమించి రవివంశాధీశుఁ డత్యంత తే  
 జోరమ్యత్వ దృఢత్వనత్వ బహువస్తుత్వంబులన్ శుక్లప  
 ష్టారూఢ ద్విజరాజు వోలె నుదయంబందెన్ వధూన్మతగీ  
 తారంభంబులు గాంచి తద్వనిత యాస్యస్ఫూర్తి వీక్షింపుచున్. 313

క. వరకుంభి కుంభ పీనాం  
 తర నీరంధ్రాతి వృత్త 169 తత్కుచము లురోం  
 తరమున రాయుచు ధరణీ  
 ధర వల్లభుఁ డమితమోహ తత్పరుఁడయ్యెన్. 314

క. ఆరోమరేఖ యాసౌగ  
 సా రుచిర నితంబబింబ మా యొయ్యారం  
 బౌరా : రాజీవభవుం  
 డేరీతిం జేసెనో సమిద్ధత దీనిన్. 315

164. కలితు లగుదురు.

165. ధేనువుల.

166. నిలంబులకు వచ్చుచు నిట్లు

167. డెదమాడి సుభోగ.

168. రచించెన్.

169. తత్కుచములు దొంతరమున

వ. కరికరాకార రేఖకు బిరుదు గట్టిన యవి యూరువులు, విజిత శరధి సంఘలు జంఘలు, శృంగార రస ప్రగల్భంబు గుల్భంబు, నీ యింతి గలుగ నే నింద్రాదుల కంటెం గృతార్థుండనైతి నని హర్షించి యిది వేడిన ధర్మాంగదుండు దక్కం బ్రాణంబేని యిత్తు ననుచు మెచ్చి యష్టవర్షోపభోగ సంలబ్ధి వర్తించునంత. 316

గీ. తొమ్మిదవయేట ధర్మాంగదుండు మలయ పర్వతోత్తమమున <sup>170</sup>మహా బలవరాక్ర మాధ్యుల ఘనుల (భువన) విఖ్యాత బలుల గెలిచె నేవురు విద్యాధరుల రణమున. 317

సీ. అప్పన దెచ్చె విద్యాధరుల జయించి  
మణులేను నిజశక్తి మహిమ నొకటి  
హాటకమయ లక్షకోటి ప్రదంబగు  
నొకటి సహస్ర శతోత్తమ <sup>171</sup>పట  
దాయకం బొక్కటి తారుణ్య సంపద్వి  
దాయక నవసుధాధార తొలుకు  
నొకటి <sup>172</sup>గృహప్రధానోత్కట ధాన్య సా  
ధనమయి కీర్తిని దనరు నొకటి

తే.గీ. వ్యోమగమనంబు నొందించు నొరపు మెఱయ  
నట్టి మణిరాజములు దెచ్చి యధిక శౌర్య  
ధనులు విద్యాధరాగ్రణుల్ దారు నశ్ర  
పూర్ణ నేత్రాంతలై తదంభోజ ముఖులు. 318

వ. వెంటరా ధర్మాంగదుండు రుక్మాంగద క్షితీశు వదంబులపై వ్రాలి వీరె యేవురు విద్యాధరులు మలయాచలంబున వీరి జయించితి వీక్షింపు మేతద్భార్యలు నైరంధ్రులయి యీ మణులచే మోహిసీకాంత నలంక రింతురు. సర్వకామ ప్రదంబులై పునర్యోవన దాయకంబులై యుండు నీమణులు దాల్చిన జీర్ణవంతులేని లావణ్యవంతు లగుదురు. ఈ మణులు <sup>173</sup>వశిష్ఠుని నాశకంబులు: వస్త్రహర్మ్య సువర్ణాది చింతిత

170. మహాబల పరాక్ర-విక్రమాధ్యులఘనుల విఖ్యాతబలుల.

171. పటు

172. గృహ ప్రధానోత్కటంబై ధాన్య-సాధనంబై కీర్తి, దనరు

173. వశిష్ఠుని నాశకంబులు.

సిద్ధి మూలంబులు. చింతామణులే కాని యితర మణులు గావు. గంధర్వులు నేనును ముప్పది దినంబులు రణంబొనర్చి నీ తేజంబున జయించి యప్పున గొంటి. ఏను సముద్రంబు ప్రవేశించి సముద్ర గర్భంబున నొక యేడు వర్తించితి. నాగ శతావృతమైన భోగవతి నిర్జించి యయుత నాగకన్యలం గొనివచ్చితి. ఫణిఫణా రత్నంబులు దెచ్చితి నచ్చట దానవ మందిరంబున కేగి యెనిమిది వేపుర దానవీ కన్యకల నాహరించితి. శతకోటి రత్నంబులు దీపార్థంబుగా నాపా దించితి. యుష్మత్పరాక్రమ పాలితుండనై రసాతలస్థితంబగు వారుణ తోకంబు చొచ్చి వరుణుం గాంచి బ్రతుకవలనెడవేని మా తండ్రి యాజ్ఞం దిరుగు మనంగ నలిగి యుద్ధసన్నద్ధుండై యొక వత్సరంబు పోరె. అతని నారాయణాస్త్రంబునం దూలించిన సమీరవేగంబులై విజితచంద్ర ప్రభాభోగంబులై యొక్కొక కర్ణంబు శ్యామంబై తృణ తోయంబులు లేక బ్రతుకు తురంగాయుతంబును బుష్కరానుజయైన త్రిలోకసుందరియగు నొక కన్యను భార్యార్థంబుగా సమర్పించె. ఇచ్చ వలసిన యవి యంగీకరింపుడు. పుత్రార్జిత విత్తంబు గ్రాహ్యంబు. శంక వలవదు. వ్యయంబు సేయుము. తండ్రియెడ నీ ధనంబు నే నార్జించితిని గర్వంబున నాడికొను పుత్రుం డా భూతసంప్లవంబుగా నరకం బనుభవించు, కుఠారంబునుం బలెఁ బిత్రధీనుండగు కుమారుం డిచ్చెనని తండ్రియు ననుకొనం దగదు.

319

- సీ. తండ్రి శౌర్యంబునఁ దనయుండు సర్వంబు  
 174 నార్జించు పట్టున నతని మహిమ  
 175 ధాత వన్నించు నుత్కట తృణ వ్రాతంబు  
 పవన పూరిత చర్మ భస్మజలము  
 దరియింపఁ జేయు సూత్ర ప్రోతయగు దారు  
 మయయోష దిరుగు సమగ్ర శక్తి  
 176 నటు గానఁ బితృశక్తి యందు రా తనయుని  
 తేజోబలంబులు దెలిసి చూచి

174. నార్జించు పట్టున నతని మహిమ

175. ధాత బణించు నుత్కట

176. నటుగాన పితృశక్తి

- తే.గీ. యట్లగుట నీ జలాధీశ్వరాగ్ర పుత్రిఁ  
గాంచి కరుణించి నీ యిచ్చ గలిగినట్ల  
యిమ్ము పంకజ సంభవ హితకుమారి  
కగ్రదాసిగ మన్నించి యవనినాథ. 320
- వ. అనిన విని మాంధాత యిట్లనియె. 321
- తే.గీ. కొడుకు మాటలు విని రాజ కుంజరుండు  
మోహినియు నేమి తలచిరి మునివరేణ్య  
చిత్రతరమైన యీ కథాసూత్ర మెల్ల  
నీ ముఖంబున విన బుద్ధి నేడు పొడమె. 322
- వ. అనిన వసిష్ఠుం డిట్లనియె. 323

### ధర్మాంగదుని వివాహము

- శా. ఆనీతాద్భుత పుత్రసంపదలు నెయ్యంబంది వీక్షించి ని  
త్యానందంబు వహించి భూవిభుఁడు శౌర్య స్ఫూర్తి సత్కీర్తి ల  
క్ష్మీ నిత్యోన్నతి ధాత్రి నాజ్ఞ నడిపించెన్ వీఁడు సత్పుత్రుఁడ  
స్యానజ్ఞాన నిధాన మాధ్యతరుఁ డర్హుండంచు నూహింపుచున్. 324
- క. అసమకళ సుదిన <sup>177</sup>సుముహూ  
ర్తసువిధు నక్షత్ర తిథుల ధరణిపుటెంచన్  
స్వసుతునకు వివాహము సే  
య సువిప్రులఁ బిలిచి ధన్యుడై పూజించెన్. 325
- వ. పూజించి గోనిష్క సహస్రంబు తొక్కొక్కని కిచ్చి యనిచి  
నిజ పురోహితునిం జూచి యిట్లనియె. 326
- గీ. యౌవనోపేతుఁడగు పుత్రు నాత్మజనకుఁ  
డర్థ మబ్బియును వివాహ మాచరింప  
కున్న నాతఁ డగమ్యమై యున్న దుర్ని  
రయముల వసింపుచుండు యుగాయుతంబు. 327
- వ. అది గావున బాల్యంబుననే వివాహంబు సేయుట పితృకృత్యంబు  
సుతుని నిర్వహించుట తన్ను నిర్వహించుకొనుట. సుతుండు కృత

177. సుముహూర్తసుఁడును నక్షత్ర సుతిథుల

వివాహుండైనఁ దండ్రుడి <sup>178</sup>కృతార్థుండగుటఁ బుత్రుండు గుణవంతుండేని  
వివాహంబు సేయవలయు ననం దద్వచనంబులు విని పురోహితుండు  
హర్షించి <sup>179</sup>సంకేతంబు లిచ్చామాత్రంబునం బొడమక గురువాక్యం  
బునం దాటకయున్న ధర్మాంగదునకు వరుణాత్మజా పూర్వకంబుగా  
నాగకన్యకల వివాహంబు చేసిన, మొదలఁ దండ్రుడికి మ్రొక్కి యంత  
మోహినికిఁ గేలుమోడ్చి తదనంతరంబ సంధ్యావళి చరణంబుల కెరఁగి  
నగుచు నిట్లనియె. 326

- చ. గురు వచనంబుచేత మయికొంటిఁ బరిగ్రహ సత్పరి గ్రహం  
బురుతర <sup>180</sup>భక్తియుం గురు హితోక్తియు మామక జీవనంబు ని  
ర్భరతర దార సంగ్రహ నిరంతర భోగములేల నాకుఁ ద  
ద్గురు పదసేవయే సుకృత గుచ్ఛము నాకము నాకు నేటికిన్. 329
- వ. మనము గురు శుశ్రూష సేయందగు నన సంధ్యావళి యిట్లనియె. 330
- మ. అనఘా ! సంతత భోగ భాగ్య బల దీర్ఘాయుస్సమేతుండవై  
జనకాను గ్రహశక్తి నీవు గలుగన్ సర్వంసహన్ శక్తి శ్రీ  
జన మూర్ధన్యత ధన్యతన్ వెలసితిన్ జాలన్ సపత్నీ సతుల్  
నను మన్నించఁగ మంటి నీ మహిమ నానావైభవ స్ఫూర్తులన్. 331
- వ. అని శిరంబు మూర్ఛాని యనిచిన నితర <sup>181</sup>జనయిత్రుల నట్లనె పూజించి  
రాజ్యపాలనంబు సేయుచు నే దేశంబునందు నే ప్రయోజనంబు నందు  
నేమరక వర్తించె. సర్వకార్య జాగరూక నిర్వాహుండై నిలిచె.  
హస్త్యశ్వురథ వదాతి పోషణంబు గావించె. దుర్గ సంరక్షణం బొన  
రించె. తులా మానంబులు నెలనెలకు శోధించె. పౌరజన గృహ  
కృత్యంబు పరిశీలించె. ఎచ్చట స్తనంధయుండు స్తన్యపాసంబు లేక  
రోదనంబుఁ గావించు, నెచ్చట శ్వశ్రూజనావమానంబు నొంది వధూ  
జనంబు దుఃఖించు, నెచ్చట సమర్థుండై తనయుండు గణన సేయక  
యుండు, నెచ్చట వర్ణసంకరం బగు, నెచ్చట గూఢ విభవులై లోకులు  
వర్తించు, నెచ్చట భర్తృమతియైన యింతి కంచుక రహితయై యిల్లు  
వెడలి తిరుగు నెచ్చట సకేశయై విశ్వస్త గనఁబడు, నెచ్చట సకేశ

178. కృతార్థుండగుట, పుత్రుండు

179. సంకేతంబులై యిచ్చామాత్రంబునం బొడమక

180. భక్తియై గురు హితోక్తియై మామక జీవనంబు

181. జనయిత్రుల

యగుచుఁ బుణ్యపురంద్రుని రాణించు, నెచ్చట ప్రతిక్రోధియై యుండు,  
 నెచ్చట నారణ్యకుండు నగరాశ్రయిండు, నెచ్చట ధనికుండై లోభి  
 యగు, నెచ్చట నిర్దయుండు వసించు, నెచ్చట గోపాలుండు పురాంతర  
 వర్తియగు, నెచ్చట ఋత్విజుండు సశాస్త్రుండు గాఁడు, ఎచ్చట దేశి  
 కాగ్రణియగు గురుండు లేడు, ఎచ్చట బాలిశుండు వసించు, నెచ్చట  
 లోహవిక్రయం బొనరింతు రెచ్చట నీలి విక్రయంబు సేయుదు, రెచ్చట  
 నీలవస్త్ర నిషేవణంబు గావించు, రెచ్చట మద్యపానంబు వాటింతు,  
 రెచ్చట వృథామాంస భోజనులగుదు, రెచ్చట <sup>182</sup>స్వకళత్ర పరిత్యాగులు  
 నిల్చు, రెచ్చట సకల సుర సంపూజ్యుండగు విష్ణుదేవుని విడిచి యన్య  
 దేవతా <sup>183</sup>భజనంబు సేయుదు, రెచ్చట నెచ్చట వితర్కించి, వాఁడన్మ  
 దీయుండు గాఁడని శిక్షింపుచున్న వాఁడని వసిష్ఠుండు మాంధాత  
 కిట్లనియె.

౩౩౨

సీ. ఇట్లు ధర్మాంగదుం డిల యేల నేనరుఁ  
 డైన ధర్మము సేయు ననుభవించు  
 సంతాన హినుడై జనుఁడుద్భవించు  
 వైకుంఠ నగరాధి వాసిగాని  
 వాఁడు మృగ్యుండగు వసుధాజనంబులు  
 తుష్టి పుష్టి దయైక దృష్టియుఁ దగి  
 వర్తించు రతి తృప్తి వత్సలు చెలరేగ  
 ఘట దౌగ్ధలౌ నాల కదుపు వితుకుఁ

తే.గీ. బూర్ణమైయున్న ప్రతి భూజములకు సీమ  
 క్షేద్ర పటలంబులం దనిశంబు ద్రోణ  
 మాత్ర మధు రసధారలు చిత్ర లీల  
<sup>184</sup>గీలు కొనుఁ బండు దున్నక క్షేత్ర తలము.

౩౩౩

సీ. <sup>185</sup>కృతయుగ ధర్మంబు క్రిందుఁ గావించు త్రే  
 తా ద్వాపరయుగ మధ్య సమయమున  
 గగన మార్గము ఘనాఘన లీలఁ బొరయ సు  
 ప్రభమించి చంద్ర బింబంబు మెఱయఁ

182. స్వకళత్ర పరిత్యాగంబులు నిల్చు

183. భజనంబు సేయుదురు యెచ్చట నెచ్చట

184. గీలుకొనఁ బండు

185. కృతయుగ ధర్మం బొకిందుఁ గావించు త్రేతద్వాపరయుగ మధ్య స్థలమున

గుంభ సంభవ కళాంకురము తక్కులు దేర  
 186 నదులు మిన్నేలులై పొదల నాశ్వి  
 నాంతంబు నందు దైత్యారి మేల్కొనఁ గును  
 మాస్త్రి శరాయత్తుడై యరణ్య

తే. గీ. సార కల్హార కమల కాసార సింధు  
 సంగమ మలయ మందర సహ్యా వింధ్య  
 హేమనగ పారి యాత్ర మహేంద్ర ముఖ్య  
 గిరి వరంబులఁ గాంతతోఁ గ్రీడ సల్పె.

334

క. దినదిన మొక్కొక చింతను  
 దను లావణ్యంబు నెరపి తను నప్పుడు మో  
 పిని మోహము నందించఁగ  
 ఘనుఁ డాతఁడు మఱచె నకల కార్యాంతరముల్.

335

క. దురిత హరమైన యాశ్రీ  
 హరి వాసర మొకటి మఱవఁ డర్థము మఱచెన్  
 దరుణుల మఱచెన్ ధరణీ  
 భరణము మఱచెన్ జితారి భరణము మఱచెన్.

336

వ. ఇట్లు దశమి మొదలుకొని దినత్రయంబు గంధ తాంబూల పుష్పాది  
 కంబును స్త్రీ భోగంబును విడిచి వర్జించె. పుణ్య ప్రదంబైన కార్తికంబు  
 ప్రవేశించె. కార్తిక సమంబైన మాసంబును, గృత యుగ సమంబైన  
 యుగంబును, వేదసమంబైన విద్యయును, గంగాసమంబైన తీర్థం  
 బును, జల దాన సమంబైన దానంబును, ధర్మ సమంబైన విత్తం  
 బును, సత్య సమంబైన యశంబును, నారోగ్య సమంబైన యుత్సా  
 హంబును, 187 గేశవ సమంబైన (దైవంబును) గల్గకుండుటం జేసి  
 కార్తికంబున విషయ ప్రవణుండేని వ్రతంబు నేయక యుల్లంఘించిన  
 సర్వ ధర్మ బహిష్కృతుండై తిర్యగ్గోని జనించు నని వసిష్ఠుం  
 డానతి యిచ్చిన మాంధాత యిట్టనియె.

337

186. నదులు మోయేరులై పొదల నాశ్వి సాంతంబునందు దైత్యాది మేల్కొనఁ

187. గేశవ సమంబైన గల్గకుండుటం జేసి

- క. ఇటువంటి మానమున నా  
కుటిలాలకఁ గూడి రాజ కుంజరుఁడు మహా  
దృట మోహపరుఁడు తద్ర్వత  
మెటులం గావించెనందు నేమి యొనర్చెన్. 336
- వ. అనిన వసిష్ఠుం డిట్లనియె నా కాలంబున రాజు పటహంబు మ్రోయ  
మోహినిం జూచి నీతోఁగూడి పెక్కెండ్లు రమించితి. భవదవమాన  
భయంబున నిన్ను వీడనైతి. ఒకటి సంప్రాప్త మయ్యెం జెప్పెద  
వినుము. నీ యందు మోహంబున ననేక కార్తికంబులు దాఁటె.  
హరి వానరంబు దక్కఁ గార్తికంబు వ్రతంబు సేయనైతి. ఇష్టా  
పూర్తంబులు వ్యర్థంబులయ్యె. తన్నాన మాహాత్మ్యంబు వినుము. 339

### రాజు మోహినికి గార్తీక మాహాత్మ్యము వివరించుట

- మ. మృగయాసక్తులు మాంసభోజనులు సన్మేధాస్థితిం గార్తికో  
పగమాద్యంతములందు 188మాంసభయ దంభంబుల్ విసర్జించి ప  
న్నగ తల్పాలయ సీమ నుండ్రు నిరతాన్నత్యంబుతో నందు నిం  
పుగ భక్షానియమం బొనర్చు నరుల౯ భూషింప శక్తుండనే ? 340
- క. ఇలలో ననేక దానం  
బులు గల్గినఁ గల్గనిమ్ము భూరి ద్రవ్యం  
బులు చిత్రాయాసకరం  
బులు పోలునె దీప దానముల నిలలోనన్. 341
- క. ధర భూతికాముఁడగు నా  
పురుషుఁడు చేయఁదగు నందు భూరి యశశ్రీ  
కరమై ధర్మ గుణంబున  
కిరవై యధికమగు దాన మెయ్యది యైనన్. 342
- క. ఒకచోట సకల దానము  
తొకచోటం దీపదాన ముత్కట పుణ్య  
ప్రకటత సమములు సర్వా  
ధికమ౯ కార్తికమునందుఁ దెలివి నొనర్పన్. 343



క. క్షితిఁ గార్తిక మానం బ

చ్యుత నాభి నరోరుహంబు సూరిజనం బ

చ్యుత పూజనేయు నాతఁడు

శతజన్మాఘములఁ బాయు శౌరింజెందున్.

344

గీ. వసుధతో వ్రతోపవాస నియమములు

కార్తికంబునందుఁ గడపెనేని

వాఁడు దివ్యశక్తి వైమానికుండయి

తిరుగుచుండు విష్ణుదేశమునను.

345

వ. అది గావున నాపై మోహంబు వదలి హరిపూజా పరత్వంబున వర్తింపు  
నేను వ్రతపరుండ నయ్యెదననిన మోహిని యిట్లనియె.

346

ఉ. కార్తికమాన ముత్తమముగా నిటువల్కితి విస్తరంబుతో  
నార్తిహరంబుగాఁ దెలుపు మభధునీకిటిధామ పుష్కరా  
వర్తములందుఁజేసెద నవశ్యము దాని మహత్త్వముర్విపై  
వార్తగఁ దద్వ్రతంబు మునివర్యులకెల్లఁ బ్రకాశమైతగన్.

347

వ. <sup>189</sup>(అనిన మోహినికి రాజిట్లనియె.) కార్తికంబునఁ బ్రాజాపత్య  
చరుండై, ఏకాంతరోపవాసియై యేకరాత్రంబు నందైన షడ్రాత్ర  
ద్వాదశరాత్ర పక్షంబుల యందేని మానసంబునందేని నుపవాసంబు  
గావించిన హరిలోక ప్రాప్తియగును.

348

ఆ.వె. ఏకభుక్త యాచితేతరేతర మహా  
వ్రత మొనర్చిన నట్టివాఁడు గాంచు  
నవని యెల్ల సంశయము లేదు కార్తిక  
మాసరాజమునను మంధయాన !

349

సీ. కార్తికంబున రమాకాంతుపూజ యొనర్చి  
హరివాసర వ్రత మాచరించ.  
నరవరేణ్యుండు స్తనంధయుం డెన్నఁడుఁ  
గాడు ప్రబోధ నీ కాలమునను

189. (“అనిన మోహినికి రాజిట్లనియె” - అనునదిలేదు)

జాగరం బొనరించి నకల పురాణనం  
 శ్రవణంబు గావించి చక్రిఁ గొల్చి  
 యారాత్రి దాఁటించె నతిపాతకుండేని  
 హరిలోకమున కేఁగు నతిశయమున

తే.గీ. రమణి గర్భంబు చొరఁడు వరాహ మండ  
 లంబు తత్కాలమునఁ గుశలమతిఁ జూడ  
 సా(ం)ఖ్య యోగ ప్రభావ ప్రసక్తిఁ బాసి  
 యనఘ నిర్వాణ సంపద యాక్రమించు.

350

వ. కార్తికంబున సూకర మండలంబు చూచి త్రివిధ పాతకంబులఁ బాసి  
 పునర్జన్మంబు నొందండు. కార్తికంబునఁ దైలక్షాద్రంబులు వర్జింప  
 వలయు. <sup>190</sup>కాంస్య పాత్రంబున భుజింపం దగదు. నిష్పావ భక్ష  
 ణంబుచేసి సంవత్సర కృత పుణ్యంబులం పాసి <sup>191</sup>రాసఖియోనిం  
 బంచ దశ జన్మంబులు జన్మించు. కార్తిక <sup>192</sup>మాసంబున సూకర  
 మాంసంబు భుజించిన దుర్మతి షష్టివర్ష సహస్రంబులు రౌరవంబునం  
 బడు నా రౌరవంబులం పాసి గ్రామ సూకరంబై జనియించు.  
 కార్తికంబున మత్స్య భక్షణంబు నేయు నతండు చండాలుండై జని  
 యించు. కించిద్ర్వతాచరణంబు చేయువానికి నేనిం గార్తికంబున  
 నకల పాపంబులు నడంగు. కార్తికంబున వ్రత దీక్షఁ గైకొనండేని  
 సర్వ పుణ్యంబులు నిరర్థకంబులగు. వశు యోనియందు జనియించి  
 మఱియుఁ గ్రిమికీటకాళియందు నుద్భవించు. కార్తికంబు వచ్చిన  
 గృహంబున వర్జింపం దగదు. విశేషించి కార్తికి గృహంబునఁ జేయం  
 జనదు. తీర్థాంతరంబునకుం జనవలయు. కార్తిక శుక్లపక్షైకాదశి  
 నువవసించి ద్వాదశి ప్రాతఃకాలంబున శుభకర్మంబు లాచరించినవానికి  
 హరి మందిరసీమ లభించు. సంవత్సర వ్రత సమాప్తియుం జాతు  
 ర్మాస్యవ్రత సమాప్తియుం గార్తికంబునం జేయవలయు. కార్తికంబునఁ  
 బది దినంబులు విష్ణునాభి సరోరుహం బని వెలయు; నా దినంబుల  
 యందు నుత్తరాయణంబు గాక యున్న శుద్ధ లగ్నంబు లేకయున్న  
 వివాహంబు తొనర్చినఁ బుత్ర పౌత్రాభివృద్ధి యగుం గానఁ గార్తిక  
 వ్రతంబు సలుపవలయు ననిన మోహిని యిట్లనియె.

351

190. కాంస్య పాత్రంబున భుజింపందగదు

191. రాసఖియోనిం

192. మాంసంబున

శా. సత్యారామ <sup>197</sup>తటాధిరోపిత సుమాంచత్పారిజాత ద్రుమా :  
 యత్యైశ్వర్య విశేషపూరిత కుచేలాఖ్యాక : పాంచాలికా  
 సత్యార్తిక్షపణ ప్రసన్న విమల స్వాంతా : భజల్లోక సం  
 పత్యుల్లాస వికాసదాయ కరుణాంభఃపూర : భోజ్యాధిపా : 352

క. ఘంటా కర్ణ మనోరథ  
 ఘంటా వదశీల : బాణ కలుషాత్మక దో  
 ర్ఘంటాక : వక్రిమాఖ్య <sup>194</sup>చి  
 రంటి సౌశీల్య కల్య రక్షోరునిధి : 353

మహాస్థగర.

<sup>195</sup>కకుబంతాఖ్యాక రుగ్ముక్కుకుదవర శుభాకార రేఖా విధానా  
 ధిక సౌరభ్య ప్రసాదా : స్థిర విభవఘనో దీర్ఘతేజః ప్రభావా :  
<sup>196</sup>ప్రకట స్వాంతస్థ లోకప్రచయ సకల సంపత్ప్రకాశాతి <sup>197</sup>హర్షో  
 త్సుక సచ్చీహృద్యశోదాస్తుత చరిత : సుధాంధోజనస్తోత్రపాత్రా : 354

## గద్యము

ఇది శ్రీమత్కంజర్ల కొండమాచార్య  
 పాదారవింద మిళిందాయమాన చెన్నయామాత్యపుత్ర  
 కశ్యపగోత్ర పవిత్ర శ్రీమదల్లాడు నృసింహ ప్రణీతంబైన  
 నారదీయ పురాణంబునందుఁ జతుర్థాశ్వాసము  
 సంపూర్ణము

# నారదీయ పురాణము

పంచమాశ్వాసము

- క. శ్రీ మహితోపనిష ద్వి  
ద్యామయ : నిత్య ప్రకాశితైశ్వర్య శ్రీ  
సామగ్రీ కార్మణ : శ్రీ  
వామాక్షీ హృదయ సదనః వనరుహ వదనా : 1
- వ. అవధరింపుము. వసిష్ఠుండు మాంధాతకు నెఱింగించిన క్రమంబున  
నూతుండు శౌనకాదుల కిట్లనియె. 2

## చాతుర్మాస్య వ్రత మహత్త్వము

- మ. తతి వర్జించితి కార్తిక వ్రత మహత్త్వభ్యాత ధర్మంబు ప్ర  
స్తుతమై యుండఁగఁ దెల్పు మింక నృపచాతుర్మాస్య పుణ్యవ్రతం  
బతిలోకం బనవద్య మప్రతిమ మిట్లాకాల మేదాన మీ  
క్షితిలోఁ జేసినఁ బూర్ణమై వెలయు భక్తిన్ నా కెఱింగింపవే. 3
- వ. అనిన. 4
- సీ. వాసి నయాచిత వ్రతుఁడును నక్తభో  
క్తయునైన వాఁడనురక్తి బ్రాహ్మ  
ణులకు భోజన మిడి నూత్న బలీవర్ధ  
మొక్కటి పసిడితో నొసఁగవలయు  
నట్లు బ్రాహ్మణ భోజనానంతరమున న  
మాంస భోజనుడైన మానవుండు  
ధేనువుదక్షిణ దీపించ నర్పించఁ  
దగు నాకు లెల్లఁ జోద్యము వహింప

నుసిరికల క్రింద నిన్నియు నూర్జితముగ  
నామలకములతో, <sup>1</sup>బెట్టి యర్హముగను  
నియమ మొనరించు <sup>2</sup>వారికి నియత ఫలవ  
రీత దానంబు తగ నాచరించు చొప్పు.

5

సీ. నెరయు తైలత్యాగ నియమంబునకు ఘృత  
దానంబు తద్ఘృత త్యాగనియమ  
మునకుఁ బయోదానమును దధిత్యాగ ని  
యమమునకును హిరణ్య ప్రదాన  
మట పయస్త్యాగ నియమమునకు రజత  
దానంబు నా సర్వధాన్యభోజ  
న త్యాగ నియమంబునకు శాలి దానంబు  
భూతల్ప నియమంబునకు హంస

తూలికా కందు కాన్వితశాలి మృదుల  
శయన దానంబు తక్రభక్షానియము  
నకు ఘృతా పూర్ణవర భాజన ప్రదాన  
మరసి కావింపవలయు నే పురుషుడైన.

6

గీ. మౌన నియమంబు మానిన మానవుండు  
కనక ఘంటాద్వయము సముత్కంఠ తోడ  
దాన మర్పించి మృదుశయ్య దంపతులకు  
నొసఁగి భోజనమిడి గోవు నొసఁగవలయు.

7

శా. నిత్యస్నాయి హయంబు నీ శుభములౌ నిస్సేహ సంస్నాయి సం  
స్తుత్యుండై ఘృతసక్తుదానమున నాద్యుల్మేచ్ఛఁ బుణ్యవ్రతౌ  
న్నత్యుండౌ నఖకై శికోత్క్షణ సమానద్ధ వ్రతాచార మి  
ట్లత్యంతంబు నొనర్చెనేని ముకురంబర్హంబు దానంబిడన్

8

క. పాదుకలు విడిచి విడి<sup>3</sup> విడి  
పాదంబులఁ దిరుగునట్టి పరమవ్రత సం  
పాదికి శుభమగు మృదుతర  
పాదూదానంబు నియతి బ్రాహ్మణున కిడన్.

9

1. బెట్టరము ఫలనియమ వ్రాతప్రతి

2. వారిందన్నియతఫల. వ్రాతప్రతి

3. వివి (?) వ్రాతప్రతి

వ. ఆవణ పరిత్యాగంబున ధేను దానంబును నామిషత్యాగంబునఁ గపిలా దానంబును దేవతాలయంబున నిత్యదీపం బర్పించిన సఘృతవాసోఽన్విత తామ్రకాంచన దీపపాత్రంబులు విష్ణుభక్తునకు వ్రతపూర్తికి నర్పించిన నైశ్వర్యంబు ప్రాపించు. ఏకాంతోపవాసంబున వస్త్రకాంచన యుక్తంబులైన యెనిమిది హలంబులు శయ్యతోఁగూడ నొసంగందగు. త్రిరాత్రోపవాసంబు చేసిన ఛత్రోపానహయతమైన మణిక మర్పించి శిరాకర్షణక్షేమంబైన పచ్చని యనడ్వాహంబు నర్పింపవలయు: నేకాహ్నికోప వాసంబున నజాదానంబు నేయవలయు. ఫలాహారంబు చేసిన శాలిదానంబు గావింపవలయు శాకాహారంబు చేసిన ఘృతపూర్ణ రజత పాత్రంబు లర్పింపవలయు నివి యిన్నియు లభింపకున్న విప్ర వాక్యంబున వ్రతంబు పూర్ణంబు గావింపవలయు. విప్రవచనంబు గ్రహించి దక్షిణ యొసంగఁడేని నరకంబునంబడు. వ్రత వైకల్యంబునఁ గుష్ఠియు నంధుండు నగు. దివిజులు బ్రాహ్మణ వాక్యంబు నందే వర్తింపుదురు. తద్వాక్యంబు శ్రేయఃకాంక్షియగువాఁ డెవ్వఁ డతిక్రమించు? వేదాశ్రితమై పాప విమోచనంబై మాధవతుష్టి హేతు వైన పరమరహస్యంబు విను మనిన మోహిని యిట్లనియె. 10

### మోహిని రుక్మాంగదుని వ్రతనిష్ఠ మాన్పించుట

మ. ఇతరం బెంచక కార్తికవ్రతము లోకేష్టంబు గావించి పల్కితి రాజుల్ వ్రతదీక్ష గైకొనుట <sup>4</sup>లక్ష్మీ హేతువే? యుద్ధరంగ తరంగ స్ఫురితాంతరంగ జయ విఖ్యాతిన్ మహిపాలన వ్రతముం దానముఁ దక్కఁ జేయుదురె! పూర్వక్షోణిఫాలాగ్రణీ! 11

క. చేయకు మీ వ్రత మవనీ  
నాయక : కందర్ప మోహన శితాస్త్రము నా  
కాయము నాటినఁ దూలెన్  
గాయము కానంగరాదె <sup>5</sup>గాయము లింకన్. 12

వ. అనిన. 13

క. ప్రతివచనము దోచక భూ  
పతి యతి విస్మయముగాంచి ప్రఖ్యాత గుణ  
స్థితి సంధ్యావళిఁ బిలువన్  
వితత మహోపాయలైన వెలఁదులఁ బంచెన్. 14

4. "లక్ష్మీ హేతువై" యని వ్రాతప్రతిలో దిద్దుబాటు కలదు.

5. కాయము లింకన్ అని వ్రాతప్రతి.

- చ. పనిచిన వచ్చి రత్నగృహపాలిక బాలిక లూచ డోలికాం.  
చనమున మోహినీ<sup>6</sup>లకుచ చారుకుచ స్థలవర్తియై యశో  
ధనుడగు ధర్మశోధను నుచారకళా పరిపూర్ణ చంద్రునిన్  
గనుగొని వామభాగమున గ్రక్కున నిల్చె వరాంజలిక్రియన్. 15
- వ. నిల్చి యిట్లనియె. 16
- మ. ననుఁ బిల్పించితి వేమినాథ ! నకలానందంబులందావ కో  
క్తినిదేశంబుల నున్నదానను నపత్ని దుఃఖ లేశంబు లే  
దనఘా : మోహిని నాశరీరము తదీయంబైన భోగంబు మ  
ద్దనభోగం బింక సంశయంబు గలదే కారుణ్య రత్నాకరా : 17
- తే.గీ. పతి సుఖం బాత్మ సుఖమని భక్తిఁబూని  
తలఁచని యసాధ్య శ్యేనియై ధరణిఁబుట్టు  
నయిదు మూడునునైన జన్మాంతరములఁ  
గాన<sup>7</sup>నానతి యొనఁగు మే కార్యమైన. 18
- వ. అనినఁ గులశీల జన్మాద్యభిమానంబులు గల దానవని బహూకరించి  
కార్తిక మాసవ్రతంబు లెన్నేనియుం గడచె నీ మోహినితో రమింపఁగ  
మదాంధుడనై యుంటి. ఇంక నేనియు నీ వ్రతంబుఁ జేసెదనన్న  
మోహిని వారింపుచున్నది యనఁ దా నొనర్చెదనని యంగీకరించి వర  
కృత్ర సంజ్ఞంబైన వ్రతంబుఁ బూనె. రుక్మాంగదుండు నంత కుశ  
కేశిపుత్రిం జూచి యిట్లనియె. 19
- తే.గీ. ఇంతి నీమాట చేసితి నింతనుండి  
నకల భోగానుభవ మహైశ్వర్యధుర్య  
పూర్ణ కామతనుండు మే పొలఁతిమీఁద  
నైన నీ మీఁదఁగల వ్రేమ పూనఁగలనే ? 20
- వ. అనిన మోహిని యిట్లనియె. 21

6. “వికుచళాలి కుశస్త వివర్తియై” అని వ్రాతప్రతి పాఠము.

7. “యానతి” అని వ్రాతప్రతిలో దిద్దుబాటు.

8. “గలదే” వ్రాతప్రతి.

చ. అతుల పరాక్రమోన్నతుఁడ వంచు గుణాఢ్యుఁడవంచు వైభవ  
స్థితిగల వాఁడవంచు సురసిద్ధనభశ్చర సాధ్యనాగ య  
క్షతురగవక్త్ర దానవ ముఖప్రకరంబుల నీనడించి వ  
చ్చితి నినుఁగోరి మంథనగసీమకుఁ బ్రేమకు మేరయున్నదే : 22

తే. గీ. మనసు మనసును గలిసి ప్రేమలత ననలు  
గలుగ దంపతులకు నవి కామ ఫలము  
లన్య చిత్తత్పముననైన యట్టి కామ  
మరయ శవసంగ మోపమ మనిరి బుధులు. 23

తే. గీ. రూప సౌందర్య శీలముల్ రూఢి కెక్క  
నీవు పతివైన కతమున నెందు నాకు  
దుర్లభమే మూఁడు జగములందుంగలిగిన  
వైభవస్ఫూర్తి యైననో వసుష తీశ : 24

తే. గీ. కామినీ కుచ కుంభముల్కాముకులకు  
రంబు నందొక మేరువై ప్రబలుఁ గాదె  
యమృత మనఁగఁ బురంద్రి వరాధిరోష్ఠ  
వరసుధారయ కాదె : భూవర వరేణ్య : 25

సీ. <sup>10</sup>కుచకుంభముల నానికొని <sup>11</sup>పీఁపు గీలింప  
మత్త కుంభీశకుంభస్థలోరు  
పటహరవాధి కోద్భట భటార్భటి దోఁచెః  
“హరిదినంబెల్లి మీరతుల నిష్ఠ  
నక్షారలవణమై యమరు హవిష్యాన్న  
మొక్కప్రొద్దొనరించి యువతిఁ బాసి  
యవనితల్పమున మురారి పాదాబ్జముల్  
దలఁపు చనన్య చింతత వహించి

9. రాసు వ్రాతప్రతి.

10. 25. 26 పద్యములనడుమ “అని పలికి” అను విధముగా నొక చిన్న వచన ముండవలెను. లేనిచో నన్వయము కుదురదు.

11. “నీవు” అని వ్రాత ప్రతి. దానికి సమన్వయములేదు.



తే. గీ. ప్రాతి సాంవత్సరిక ముఖ్య పైతృకములు  
తర్పణాదికములుఁ బిండ దానములు <sup>12</sup>గ  
యా వ్రజనములు నేయక హరిదినమునఁ  
దనయు లుపవాస ముండిన తఱిని జగతి. 26

వ. తత్పితృగణంబు మోక్షంబు నొందు" ననుచుం<sup>13</sup> జాటి. 27

### ప్రబోధని మహిమ

క. "అక్లేశకరము కార్తిక  
శుక్లైకాదశి యముండు చూడ వెళ్ళుచు రో  
షక్తిన్నాక్షుండై హరి  
<sup>14</sup>విక్లబులను గావఁగాఁ దవిలి మేల్కొనఁగన్. 28

తే. గీ. బ్రహ్మహత్యాది దుస్తర పాతకములు  
కామ చారకృతంబులై కలిగిన యవి  
యైన విలయంబు నొందు నన్యూనమహిమ  
నిది ప్రబోధనియంద్రు యతీంద్రవరులు. 29

క. ఘనపాతకములు వాయఁగ  
ననిశము ధర్మంబె నిల్పి హరికిఁ బ్రబోధం  
బొనరింప నిది ప్రబోధని  
యని పలికిరి సూరిజనము లాయా సభలన్. 30

క. ఒక నాడైనఁ బ్రబోధని  
నకలంకత నుపవసించు నాతఁడు చన్బా  
లకు లోను గాఁడు రవిబా  
లకునకు మఱిలోను గాఁడు లలిత స్ఫూర్తిన్. 31

చ. మలయజ చంద్ర కుంకుమ సమగ్రముగాఁ గలపంబులందుఁ డు  
జ్వలత దుకూల చేలము విశాలముగా నవరింపుఁ డుత్తమా  
ఖిలమణి భూషణాశి బెళఁకింపుఁడు పుల్ల సుగంధ పుష్పజా  
తులఁ పలుపూజ నేయుఁడు యదు ప్రవరోత్తముఁ బార వీధులన్. 32

12. గయా వర్జనమనుట సంప్రదాయము. వజ్రనము=వెళ్లుట అనువిధముగా నెట్లో సమన్వయము కుదుర్చుకొనవలెను.

13. "జాటి రతివ వినుము" అని వ్రాతప్రతి

14. "విక్షంబులు గావఁగావ వివిమేల్కొనఁగన్" అని వ్రాతప్రతి

- తే.గీ. ఇట్లు నడువక నాసీమ నెవ్వఁడుండు  
వాఁడు వోదండ్య వధ్యనిర్వాన్యతాప్ర  
ధాన వృత్తుల కర్హు డుద్దండ శక్తి  
నజ మహేశ్వర శక్రాదు లడ్డమైన". 33
- వ. అని చాటిన విని సకర్పూర తాంబూలంబు చేతిది విడిచి, మోహిని  
కుచకేః మహోదయంబైన హృదయంబుఁ దిగిచికొని, శయనంబు డిగ్గి;  
మధుర వచోఽమృతధారల మోహిని నోలార్చి “కార్తికవ్రతంబు నీ  
యాజ్ఞచే విడిచితి; ప్రబోధని విడువ శక్యంబు గాదు. నాతో నుపవ  
సింపు” మనిన మోహిని యిట్టనియె. 34
- మ. ఇనవంశేంద్ర ! నిమేషమాత్రమయినన్ <sup>15</sup>నేనోర్వ నిన్బాసి, చే  
సినమేరం గమలేశవాసర పరిస్థితవ్రతాచార వ  
ర్జనముద్వృత్తి నొనర్చి భోజనము పూర్ణప్రీతిఁ గావింపు కం  
తు నితాంతాతతభీకర ప్రదరశక్తుల్ తాళ శక్యంబులే ? 35
- వ. కావునఁ బూర్వంబు నాకొక వరం బొసంగితివి. తద్వరంబున కిది  
యవసరంబు. నీ వన్యతంబు పలికెదవేని చతుర్దశేంద్ర పర్యంతంబు  
నరకంబు లనుభవించెద వనిన రాజిట్టనియె. 36
- చ. కమలజపుత్రివై సకల కర్మములెల్ల నెఱింగి ధర్మ వి  
ఘ్నమునకు నోడవైతి గుఱి గల్గిన సద్గుణరాశి నేను స  
త్యముగ శిశుత్వవేళయుఁగదా భుజియింప; జరాప్త కేశశా  
క్ల్యమున భుజింపనేర్తునె ? ప్రగల్భుఁడనై హరివాసరంబునన్. 37
- ఆ.వె. మానవుండు ముదిమిఁబూని క్షీణేంద్రియ  
బలత నుండి పాపభంజనమున  
కభ్రతటిని మునుఁగ నర్హుండు గాకున్న  
హరి దినోపవాసియైన మేలు. 38
- ఉ. బాల్యమునందు నీవ్రతము భక్తి నొనర్చితిఁ గొంత కొంత సౌ  
శీల్యము గల్గి యౌవనముఁ జెందియుఁ జేసితి దండహస్త హృ  
చ్ఛీల్యము గాఁగ వార్ధక విశేషమునన్ విడనేర్తునే మనో  
లౌల్యమునన్ వచించితి భళా ! కలకంఠి ! భయంకరాఝటిన్. 39

మ. వ్రతభంగం బొనరింపఁగాఁ దలఁప కో వామాక్షి ! నాపైఁ బ్రస  
న్నత వాటింపుము రాజ్యసంపద లనూనస్ఫూర్తిఁ గైకొమ్ము త  
స్మతి లేకున్నఁ దదన్యకార్య మెటులైనం జేసెదన్ నిన్ను మ  
త్సతులెల్లన్ శిబికల్పహింపఁ గొలుతున్ దత్పాదచారంబునన్. 40

మ. అది గాదేని సువస్త్రి విద్రుమ మయోద్యత్కాంచనస్తంభ రా  
జ దుదాత్తామల కోరు మౌక్తిక ఫలాంచల్లోలదోలా స్థలిన్  
మదిరాక్షి ! నిను నూఁచెదన్ సొగసుగా మాణిక్య సౌధంబులో  
మదిరా క్షీణము<sup>16</sup> సేయకింకఁ గరుణన్ మన్నించి నన్నేలవే : 41

తే.గీ. మానవుండు (జగతిని) స్వమాంస పుత్ర  
మాంసములు దిన్నఁదరియించు మత్తుఁడగుచు  
హరి దినంబున భుజియించునట్టి పాప  
మఖిల జన్మంబులఁ దరింపఁడనఘ చరిత : 42

వ. కాంతా ! త్రైలోక్య హనన పాపంబును, గుహూదినంబున రతి  
యొనర్చు పాపంబును, భూమి యంగుళిమాత్రం బపహరించి మిథ్యా  
విక్రయం బొనర్చిన పాపంబును, నిక్షేపాహరణం బొనర్చిన పాపం  
బును, భూత తిథియందు క్షౌరంబు చేయించుకొనిన పాపంబును, హరి  
వాసరంబున భుజియించిన పాపంబును, షష్ఠి దైలంబు పూసిన  
పాపంబును, దృతీయను లవణంబు చవిగొనిన పాపంబును, అష్టమిని  
మాంసం బనుభవించిన పాపంబును, విశ్వాసఘాత పాపంబును, మృత  
వత్సా వ్రదోహన పాపంబును, బున్నమను జూదంబాడిన పాపంబును,  
రవి సంక్రమణంబున సురాపానంబు చేసిన పాపంబును, గోప్రచార  
వ్రతోపంబు గావించిన పాపంబును, గూటసాక్షి<sup>17</sup> పలికిన పాపంబును,  
నగర క్షేత్ర గ్రామ ద్రవ్యాదులు బ్రాహ్మణున కిచ్చెదనని బొంకిన  
పాపంబును, నిర్జీతంబులై నమీఁద నన్యతాక్షరంబులు పల్కిన పాపం  
బును, గన్యాన్యత పాపంబును, నన్యత పాపంబును, మాంసకూట  
మహాకూట పాపంబులును, కనకాభాసంబునందు <sup>18</sup>శుద్ధంబని యాడిన  
పాపంబును సమంబులు గాన హరి వాసరంబున నెట్లు భుజింతు ననిన  
మోహిని యిట్లనియె. 43

16. వ అని వ్రాతప్రతి.

17. సాక్ష్యమనుట తెస్స. "సాక్షి చెప్పువ్యవహారమున నున్నది.

18. సిద్ధంబని వ్రాతప్రతి.

తే.గీ. అవనితో నెంచి చూడ నయాచితోప  
వాస నకైక భుక్త ప్రవర్తనమున  
దానమునఁ దద్వృత మొనర్చి ద్వాదశీ వ్ర  
తంబు సాధింప వలయు నుత్తమ జనంబు.

44

మ. అరయన్ గర్భిణులున్ గృహస్థులును క్షీణాకారుఁడున్ బాలుఁ డా  
తురులున్ వృద్ధులు, భారవాహులు, మహింద్రుల్, యుద్ధసన్నద్ధులున్  
బరమోత్కృష్ట పతివ్రతామణులు నాపన్నుల్ సమగ్రోప వా  
సరతుల్గాఁ దగదంచు గౌతముఁడు వైశాఖాద్రిఁ బల్కెన్ ధృతిన్. 45

వ. ఎవ్వరికి నగ్ని పరిగ్రహంబు గలదు వారు గృహస్థులు. ప్రజాపాలన  
ప్రవణు లెవ్వరు వారు రాజులు. ఎనిమిదవ<sup>19</sup> మాసం బేర్పడిన యా  
యింతి గర్భిణియగు. అష్టవర్షాన్వితం డెవ్వండు? వాఁడు బాలుండు.  
యజ్ఞ భాగోద్యతులై తిరుగ <sup>20</sup>నతిలంఘనంబు సేయువారు క్షీణులు.  
మనోవాక్కాయ కర్మంబులఁ బతిహితంబు సేయువారు పతివ్రత లింక  
నివియేల? ఏకాదశి నీతోఁగూడ భుజింపం బ్రీతి యయ్యెడు. లోక  
త్రయంబు నీ విచ్చిన నాకుఁ దృణంబు. శిరంబిచ్చిన నెంత? దక్షిణ  
కరంబిచ్చి పాలించకుండితివేని యీ దేహంబు విడిచెద. వర్ణాశ్రమ  
ములకు సత్యంబు వలయు. విశేషించి రాజులకు సత్యంబై శ్రేయో  
మూలంబు.

46

సీ. సత్యంబుచేతనె జలజాప్తుఁ డుదయించు  
సత్యంబు చేతనె శశి వెలుంగు  
సత్యంబుచేతనె జగతీతలము నిల్చు  
సత్యంబుచేతనె జరుగు గాడ్పు  
సత్యంబుచేతనే జ్వలనుండు దీపించు  
సత్యంబుచేతనే జగములుండు  
సత్యంబుచేతనే జలధివేల మెలంగు  
సత్యంబుచేతనే సడలు వింధ్య

తే.గీ. మఖిల ఋతువులుఁ బుష్పఫలాభివృద్ధి  
సత్యముననె స్ఫురించు నీ సకల దిశలు  
సత్యమున మించియున్నవి సత్యవాక్య  
మశ్వమేధ సహస్ర పుణ్యమను నజుండు.

47

19. గర్భంబని వ్రాతప్రతి

20. యతి యని వ్రాతప్రతి

తే.గీ. సత్యహీన సురాపాయిజనుల లోన  
నా సురాపాన రతులకు నమర వరులు  
నిష్కృతి వచించి రన్యతోక్తి నిరతుడైన  
నీచునకు నిష్కృతి వచింప నేరరైరి.

48

వ. అనిన రుక్మాంగదుం డిట్టనియె: గౌతముండు గృహస్థునకు నేకాదశ్యువ  
వాసంబు వలదని పలికె నంటివి. అతండు ఘృద్రశాస్త్రాను సారంబునం  
బలికిన నేమి ? పురాణంబులందు నిర్ణయంబు గలదు. శంఖంబుతో  
జలంబు ద్రావుట, కూర్మసూకర మాంసంబులు భక్షించుట పాపంబులని  
తెలియంబడియె నేకాదశి భోజనంబును నగమ్యాగమనంబును, నభక్ష్య  
భక్షణంబును నకార్య కరణంబును గో సహస్రవధ తుల్యంబని  
యెఱింగించె. ఏకాదశి నర్హంబె భుజింప ? ఏకాదశిని బురోడాశంబును  
భుజియింపంగాదు. క్షీణులకు మూలఫల పయస్సోమ పానంబును,  
జ్వరితులకు లంఘనంబును, బావులకు నుపవాసంబును బ్రశస్తంబును  
నొక కల్పంబు గలదు. మలప్రకోపంబున హరి వాసరంబు వచ్చిన  
భుజింపం దగదు; జ్వరమధ్యకృత పథ్యభోజనంబు నేయందగదు.  
చేసిన నరకంబు నొందుఁ గావున నాగ్రహంబు విడువు మిదిగాక మఱి  
యొకటి యెయ్యెడియేనియు రుచించినం జేసెద ననిన మోహిని  
యిట్లనియె.

49

క. అవనీశ: ప్రాణ మిచ్చినఁ  
జవి యగునే ? యేను నీవు నల్లాపములన్  
నవశాల్క్యోదన ఫలరస  
వివిధ రుచుల్ గొని భుజించి వెలయక యున్నన్.

50

తే.గీ. రాజశేఖర ! హరివాసర వ్రతంబు  
ఘనత వేదోపదిష్టంబు గాదు విప్ర  
లగ్నిమంతులు వర్తింప రావ్రతమున  
వేదబాహ్య మతంబేల విస్తరింప ?

51

వ. అనినం గనలి రాజేంద్రుం డిట్లనియె.

52

సీ. బహువాద మూలమై భాషించు వేదంబు  
 యజ్ఞకర్మ క్రియాద్యంబు వేద  
<sup>21</sup>మఖిల గృహస్థాశ్రమస్ఫూర్తి వేదంబు  
 స్మృతి మర్మవిద్యయా<sup>22</sup> హృద్యవేద  
 మమిత పురాణ రహస్య తంత్రము వేద  
 మాదిత్య పురుష జన్మములు జగము  
 లట్లైన వాఙ్మయం బంతయు నీ పురా  
 ణంబులయందె ధన్యత వహించె

తే.గీ. నట్లు గానఁ బురాణార్థ మధికతరము  
 తెలియ వేదార్థమునకంటె వెలయుననుచు  
 సుప్రతిష్ఠము చేసిరి సూటిగాఁబు  
 రాణములయందు వేదతంత్రంబు లెల్ల.

53

వ. “పరమార్థం బెఱుంగలేక యల్పశ్రుతులైనవారు మదర్థం బితిహాస  
 పురాణ స్మృతి నిర్ణీతం బైనదానిం జెఱుతు” <sup>23</sup>రని వేదంబులు పలుకు.  
 వేదంబునందు గ్రహ సంచారంబును లగ్నశుద్ధియుఁ దిథి వృద్ధిక్షయం  
 బులుఁ గాన్పింపవు; యాజ్ఞాయాజ్ఞులు నేర్పడరు; బ్రహ్మ హత్యాదు  
 లకుఁ బ్రాయశ్చిత్తాదులు నిర్ణయింపబడవు. అంగంబుల నెయ్యది  
 దీపించు నుపాంగంబుల నెయ్యది గాన్పించు స్మృతి పురాణంబుల  
 నెయ్యది ప్రకాశించు నదియ వేదంబులు నుచ్చరించుం గావున :

“నభోక్తవ్యం నభోక్తవ్యం సంప్రాప్తే హరి వాసరే  
 పురాణ మన్యథాకృత్వా తిర్యగ్యోని మథాఽప్పుయాత్”

అని మొఱ్ఱ వెట్టుచున్నవి. పితృ మాతృ నింద సేయు కంటెను,  
 గంగా స్నానంబు సేయకయుండు నంతకంటెను, హరి వాసరంబున  
 భుజియించు నంతకంటెను, దేవబ్రాహ్మణుల దూషణంబు సేయునంత  
 కంటెను, బ్రహ్మహత్య గావించు నంతకంటెను, పరదారాభిగమనంబు  
 గావించు నంతకంటెను మహాపాపంబుఁ గావింప నెవ్వరితరంబు? అని  
 యెఱింగి హరి వాసరంబున భుజియింపనేర్తునే? అనిన

54

21. ఈ పాదమునందు దఖండయతి కలదు,

22. “విద్య” అని వ్రాతప్రతి. అప్పుడు యతి భంగము.

23. “రని” వ్రాతప్రతి.

### మోహిని బ్రాహ్మణుల రావించుట

మ. అతిరోషంబున ఘూర్ణికం బిలిచి నెయ్యంబొప్ప మన్నించి యా  
శ్రితవిప్రప్రవళః గూర్చి యాసన సుఖాసీనాత్ములంజేసి సు  
వ్రతలీలాధికులైన యా ఘనులకున్ వశ్యక్రియన్ మ్రొక్కి స  
మ్మతితో వృద్ధుని గౌతముం గనిన ధర్మజ్ఞుం డతం డిట్టనున్. 55

క. “పిలిచితి వేటికి నిపుడో  
యలికుంతల! నీదు సంశయము దీర్పఁగ స  
త్కుల శీలవ్రతులగు వి  
ప్రులు వచ్చిరి వీరె పూర్వ పుణ్యము కతనన్” 56

వ. అనిన మోహిని యిట్లనియె : హరి వాసరంబున భుజింప నొల్ల నని  
యెడి నీరాజు స్థావరజంగమాత్మకంబైన యీ జగంబునకు, నన్నంబె  
జీవనంబు. పితృగణంబేనియు నన్నంబున హర్షించు. కర్కం  
ధూమాత్ర పురోడాశంబుననే దేవతలు వ్రమోదింతు రన్న మే యమృతం  
బని యాకాంక్షింతురు. విపీలికా గణంబులు తండులకణంబులు గొని  
దుఃఖంబున బిలంబుచొచ్చు నన్నం బెవ్వరికిఁ బ్రియంబుగాదు? రాజా!  
నీ ధర్మంబు వదలి యతి ధర్మంబు గైకొన్నవాఁ డవప్రతయైన విశ్వ  
స్తయు నవ్రతుండైన యతియు నంధతమనంబునం జతుర్దశేంద్ర  
పర్యంతంబు వర్తింపుదురు. రాజులకు రాజ్య పరిపాలనంబు దక్క  
నితర ధర్మంబర్హంబె? స్త్రీలకు భర్తృశుశ్రూషయుఁ బుత్రులకుఁ బితృ  
సేవనంబును శూద్రులకు ద్విజ పూజనంబును రాజులకు లోకరక్షణం  
బును ధర్మంబులు. ఇట్టి ధర్మంబులు వ్రమోదాజ్ఞానంబున వదలినఁ  
బతితుండగు. అవ్యాపారయగు యువతియు, నవిసీతుండగు సుతుం  
డును, భృత్య మంత్రి వివర్జితుండై యేకాంతశీలుండగు రాజును నవ్ర  
తిష్ఠతో నరకంబు గాంతురు. అన్నంబునఁ బ్రాణంబును, ప్రాణంబునఁ  
జేష్ఠయుఁ, జేష్ఠచే రిపునాశనంబు సేయ శక్తుండునగు. ఇట్టి యన్నంబు  
విడిచిన క్షీణదేహుండై యే కార్యంబొనర్ప నేర్చు ననిన : 57

క. తద్వాక్యము విని యపు డా  
విద్వాంసులు తథ్యమనుచు వివరించి మహి  
భృద్వేదండము శాస్త్రో  
ద్యద్వచనాంకురము చూపి యనిరి ప్రేయమునన్. 58

చ. శవథముఁ జేసినాఁడవు, ప్రశస్తిని శ్రీహరి వాసరవ్రత  
ప్రపదన వృత్తిమై నుభయ పక్షములన్ నిజబుద్ధి చేతనే  
నృపవర : శాస్త్ర దృష్టిని వినిర్ణయమై తగియుండు నాగృహ  
స్థవతులు సాగునై యుభయసమ్మత పక్షములన్ భుజింపరే ? 59

వ. అదిగాన వర్ణత్రయంబును హోమోచ్చిష్ట భోక్తలు గావలయు. విశే  
షించియు నిరంత<sup>24</sup>రోద్యతాయుధులైన రాజులకు నుపవాసంబు  
యుక్తంబుగాదు. శాస్త్రంబేని యశాస్త్రంబేని నీవు చేసిన శవథం బన్మ  
దనుగ్రహంబునఁ బూర్ణంబయ్యెడు. వ్రతభంగ దోషంబు నీకు లేదు.  
విప్రసమన్వితుండవై భుజింపు. విప్రవాక్యంబు మహత్తరంబు. తద్వా  
క్యోల్లంఘనంబు చేసినఁ బదియేను జన్మంబులు రాసభయోనిన్  
జన్మించునన రాజు వారలం జూచి యిట్లనియె. 60

నీ. సర్వభూతములకు సన్మార్గ వర్తులై  
యకట : విమార్గస్థు లగుట దగునె ?  
యతులకు విధవల కర్హంబు హరి వాస  
రోపవాసంబున నుచిత మగునె ?  
యదియ మిథ్యా వాక్య; మఖిల భూతములకు  
హరి వాసర వ్రతం బాచరింప  
నియతంబు; రాజులు నిక్కం బుపవసిం  
పఁగఁ దగుఁ; బౌరాణ భవ్యగాథ

తే.గీ. సంశయంబెల్లఁ దీర్చెడు: శంఖమునను  
జలముఁ గ్రోలుట, కిటికూర్మ పలలభక్ష  
ణంబు సేయుట హరి వాసరంబునందు  
నుభయ పక్షమ్ముల భుజింప నొప్పదనుచు. 61

క. వలదు సురాపానము వి  
ప్రులఁ జంపఁగవలదు ద్యూతముల వర్తింపన్  
వలదు హరి వాసరంబున  
వలదు భుజింపంగఁ బాపవర్తను లయినన్. 62



వ. యతికి విధవకు నేకాదశినాటి యన్నంబు నింద్యంబనుట యతికిఁ  
బరదారాభిగమనంబు గర్హితంబనిన వర్ణాశ్రమాదుల కగర్హిత మనుటే?  
ఇది యుచితంబుగాదు. 63

క. దోషాకర సంక్షయమున  
యోషామణిఁ గూడి భోగమొందిన శ్రీమ  
చ్చేషశయనదిన సకృదను  
పోషితమున సకలనరకములు ప్రాపించున్. - 64

క. <sup>25</sup>అకటఁ జతుష్పదజంతువు  
నకునైనను నరుఁడు భోజనము వెట్టఁగ రా  
దకలంక బుద్ధియగు నరు  
నకు యుక్తంబగునె ? హరి దినమున భుజింపన్. 65

వ. ఉత్తరాశాస్థితులై విష్ణుభక్తి పరాయణులైన విప్రులచేతఁ జేయంబడని  
దురాచారం బెట్టొనర్చెద ? మీ వచనంబు నేయనొల్ల. మిమ్ము నిందు  
లకుఁ బిల్వఁ బంపితినే? క్షీణదేహుండఁగాను. ధర్మాంగదుండు రాజ్య  
భారంబు వహింప నన్నెవ్వం డెదిరింప శక్తుం డిట్లెఱింగి మీరీ రీతిఁ  
బల్కందగునే ? ఒల్లనివానికిం బ్రాయశ్చిత్తం బెవ్వ రొనర్తురు తత్సా  
వంబు వారలకే యగును. 66

మ. సురదైతేయ ఘణింద్ర సాధ్యముని రక్షో యక్ష గంధర్వ కి  
న్నర విద్యాధర భేదరార్కరజనీ నాథాదులున్ విష్ణుశం  
కర పద్మోద్భవ శక్రులుంగదిసి సాక్షాత్కారమై నిల్చి ధీ  
పరతన్ శాస్త్రముఁ దెల్పిరేనియు భుజింపన్నేర్తునే ? యిత్రఱిన్. 67

క. ధర దిరిగిన నాహిమవ  
ద్గిరి దిరిగిన జలధులింకి కెడసిన వైశ్వా  
నరుఁడుష్ణత విడిచిన నీ  
హరి వాసరసువ్రతము ప్రేయంబే విడువన్. 68

చ. త్రిభువన సీమయందు వినుతింపఁ బ్రసిద్ధికి నెక్కి ధారుణీ  
విభుసభమించి మత్పటహ విస్ఫుట ఘోషము రత్నభేటక  
ప్రభుపుర రాష్ట్ర ముఖ్యముల బ్రాహ్మణముఖ్యులు విష్ణు వాసరా  
భిభవము చేసినం గుశలఁబెట్టు నృపాలకుఁడంచు మ్రోసెడిన్. 69

వ. ఈ రీతి ఘోషార్భటి మ్రోయఁ బాపం బొనర్చితినేని నీలవస్త్రాచ్ఛాది  
తంబై తత్పటహంబు మలినంబగు. తా నార్జించిన యశంబు తానే  
యడంచిన క్రిమికీటకజుష్టంబై విష్ణాశయంబైన సూకరయోనిం బది  
రెండు యుగంబులు జన్మించు. హరి వాసరంబున భుజించినవాఁడు  
దురాత్ముండు, పాప మతి, కుకర్ముండు. వాఁడు జనింపనేల? మీది  
దివ్యశాస్త్రముగాదు. హరివాసరంబున భుజింపు మనువారు సత్పురుషులు  
గారు; భుజింపుమనినవి స్మృతులు గావు; వేదములు గావు. నాఁడు  
వైతృకం బాచరించినఁ బితృశేషంబు భుజించినఁ బితృతృప్తిలేదు. వైవ  
స్వతుండు సలేఖుండై దూతబలోపపన్నుండై హర్షంబు నొందు ననిన.

### మోహిని రుక్మాంగదుని నిందించుచు వెడలుట

సీ. ఆ మాట లాలించి యార క్తనయనయై  
ధర్మ బాహ్యుడవైతి ధరణీనాథ :  
పాంశువు తద్ధర్మబాహ్యుండు సరియని  
తలఁచిననేమి తత్పాంశుచయము  
ఘనగర్త ఖననంబు గావింప బుద్ధిత  
ద్గర్తపూర్తికి నధికతరమదియె  
నీదు ధర్మంబు గాన్పించె నీకువధాన  
మేఁజేయ నాభుజ మింక నధిప :

తే.గీ. సత్యముడిగి దురాచారసరణిఁ దిరుగ  
మ్రేచ్చుడవుగావు ; నీతియే మ్రేచ్చ బుద్ధి  
నడువ ? నిష్కాకు వంశైకనాథ ! నేను  
నిన్ను విడిచితిఁ బోయెదఁ గన్నయెడకు.

71

వ. ఇట్లు పలుకుచు వేగంబునలేచి యాక్రొశంబు సేయుచు గౌతమాది భూ  
సురులుం దానును మదిరాపానంబు మేలు రాజు సంగంబున కంటె ;  
మల సంకరణంబు మేలు భూవతి సమాగమంబునకంటె ; నీలాంబర  
స్పర్శనంబు మేలు మూఢుని కూటమికంటె ; నుదక్యా సంస్పృష్టి  
మేలు దురాచారుని కేళికంటె ననుచు బాహ్యసీమకుం జనియె నప్పుడు  
ధర్మాంగదుండు చనుదెంచి యిట్లనియె.

72

## ధర్మాంగదుఁడు మోహిని ననుసయించుట

- క. రాజేమిచేసె నీకం  
భోజానన : రాజు నింద నొందించెద ప  
య్యో : జనని : తగునె నీకీ  
యోజన నిఖిలావసీ సురోత్తమ నభలన్. 73
- వ. అనిన మోహిని యిట్టనియె. 74
- మ. అరుణాశోక సమాకృతినైఁబసి చక్రాబ్జధ్వజచ్ఛత్ర చా  
మర మీనాంకుశ ముఖ్యరేఖలను రమ్యంబై సువర్ణాంగధ  
స్ఫురితంబై తగునట్టి దక్షిణ కరాంభోజంబు ప్రేక్షించియీ  
ధరణీ నాథుఁడు సత్యశీలుఁడనఁగాఁ దప్పెంగుమారోత్తమా : 75
- క. అదిగాన సకలభోగా  
స్పదమగు మజ్జనకు రాజ్యపదమున కేనేఁ  
గెదఁ ద్రిదశేంద్రాదుల నా  
మది మెచ్చక వలచి వచ్చి మఱి యిట్టయితిన్. 76
- వ. అన ధర్మాంగదుండిట్టనియె. 77
- క. దేవీ : నీయానతి నేఁ  
గావించెద నెద్దియైనఁ గటకట : శోకం  
బీవిత చెందనేటికి ?  
వేవేగ నృపాలుకడకు విచ్చేయు మిఁకన్. 78
- (వ. <sup>26</sup>అనిన మోహిని యాతని కిట్టనియె.) 79
- సీ. తనయ : మీ తండ్రి మందరగిరి షోణి ధూ  
ర్జటి సన్నిధాన దేశంబునందు  
భార్యగా ననుఁజెంది బహుభాషియై పల్కి  
బొంకెఁ గాంచన వస్త్రభూషణాంబ  
రక్రామభేటఖర్వట గజహయ ముఖా  
ఖిల వస్తువులు వేడఁదలచఁ దనకు  
హానియొననుచు మోహముగల్గి దేహ మే  
రీతిని బలశక్తి హెచ్చియుండు

26. ఈ వచనము వ్రాతప్రతియందులేదు. గ్రంథపాఠపు గుర్తులును లేవు. అయినను  
సందర్భము జూచి నిది యవసరమని స్పష్టపడ గలదు.

తే.గీ. ననుచు నాత్మోపకారకంబైన కోర్కె  
యొకటి తానిచ్చు వరమున కొనరఁ గోరి  
బ్రాహ్మణోత్తములును నేనుఁ బ్రార్థనంబు  
నేయ నన్యతంబు పలికె దుశ్శీలుఁ డగుచు. 80

తే. గీ. హా : సురాపానతుల్య కృత్యంబుగాదె  
యన్యత మాడుట ధర్మబాహ్యప్రవర్త  
నుండు బాషింపనైన నర్హుండు గాఁడు  
దోష మిఁకనైన నీతని తోడఁ గూడ. 81

ప. అనిన ధర్మాంగదుం డిట్లనియె. 82

చ. అన్యతము పల్కనేరఁడు కృతార్థుఁడు మజ్జనకుండు తొల్లి, నేఁ  
దనయుఁడ<sup>27</sup> నేడు గల్గి నన్యతంబులు వల్కునె : నీవు తాల్మి భూ  
వనితవు రమ్మ రమ్మిపు డవద్యము లెంచక తల్లి : నీకు నీ  
మనసునఁ గల్గు కోర్కె లనుమానము లే దొనరింతు నెంతయున్. 83

మ. ధరణీచక్రము సర్వలోకనుత శశ్వత్కీర్తియైనట్టి మ  
ద్గురు సత్యంబున నిల్చియున్నయది, దుర్దోర్దండ దండ ప్రచం  
డరయోద్దండపిచండదండధరపీడల్ మాన్పె, సప్తాంతరీ  
పరమారాజ్యవిభాసి ధర్మగుణ సంపన్నుండయో : బొంకునే ? 84

ప. అన మోహిని మరలఁ జనుదెంచె నంత. 85

మ. మణివై డూర్య సమన్వితం బగుచు సమ్యగ్వివరత్నావళీ  
ఘృణిదీపాంకుర తేజ<sup>28</sup>మౌ పురము లాకీర్ణాంతరంబై సుల..  
క్షణదీర్ఘత్వ విశాలతా కలితమై కాన్పించు శయ్యన్ సమీ  
క్షణముల్ మూయుచు విప్పుచున్ గలఁగి రాజన్యుండు చింతింపఁగన్.

క. చని కనుఁగొని యీ మోహిని  
యనరానివి నిన్ను నాడ నర్హుంబగునే  
తనయుఁడ నేఁగల్గఁగ నీ  
వన్యతోక్తులు పల్కితివని యాడించుకొనన్. 87

27. నేను అని వ్రాతప్రతి.

28. “మైపురము లాకీర్ణాంత” అని వ్రాత ప్రతి

శా. కోశాగారము రాజధాని సకలక్షోణీతల ద్వీప మా  
 ద్యాశాచక్రసదేశదేశగజవాహానీక ముంత్రాఽతియే ?  
 యీశాతోదరి కిచ్చి నిల్పు మిఁక ధాత్రీశా ! భవత్సత్యభా  
 షాశీలంబు ధనుర్ధరుండనయి నే సాధింతు నేవస్తువుల్. 88

సీ. శక్రపదంబిమ్ము జగదీశ : యాశక్తుఁ  
 డోడినాఁడని చూడు ముగ్రశక్తి  
 శక్రపదాకాంక్ష సల్పదేని కృశాను  
 యమయాతుధాన జలాధినాథ  
 పవమానయక్షేశ పదములు నర్పింపు  
 మదినొల్లదేని బ్రహ్మపదమైన  
 సనకాది ఘనయోగి జనరంజమున నిరం  
 జనమునై యున్న నశక్యతపముఁ

తే.గీ. జేసి పద్మజు మెప్పించి సిరులతోడ  
 మెఱయఁ జేకొని తెత్తు నమేయ మహిమ  
 నదియు నర్పింతు సీవు జిహ్వోగ్రవీధి  
 నాడి సత్యంబు వదలుట యర్హమగునె ? 89

క. అనఘాత్మ : సత్యవర్తన  
 జనని మనోరథము దీర్చ న్వరమహిభో  
 గినిలయములఁగలవస్తువు  
 లనిశంబు జయించి తెత్తు నర్పింతు ధృతిన్. 90

తే.గీ. పార్థివేశ్వర : నీ ప్రతాపంబువలన  
 నవనిలోపల నా కసాధ్యంబు గలదె ?  
 దానుఁడఁ దనూజుఁడ హితుండఁ దల్లి శిశునన్ను  
 నెయ్యది యొనర్చు మనిన నేనిపు డొనర్తు. 91

క. మజ్జననీ మజ్జీవిత  
 మజ్జాయా జనమునై న మహిరంజిలి వి  
 ద్వజ్జనము మెచ్చ నిచ్చెద  
 నిజ్జనములనంగ నాకు నెంత నరేంద్రా : 92

వ. కావున నింద్రవై భవంబును, దినేంద్ర తేజంబును, గలవాఁడవు. నీకు  
 నీ యపయశంబు వహియింపం దగునే ? యని పుత్రుండు పలికిన  
 రుక్మాంగదుం డిట్లనియె. 93

## రుక్మాంగదుఁడు తన నిశ్చయము నెఱింగించుట

- తే.గీ. అన్యత మైయుండనీ వాక్య, మవయశంబు  
వొందనీ; ఘోరనిరయంబుఁ జెందనీ; ము  
కుందవాసరభుక్తి నేఁ గోరనొల్ల  
నందనందన సత్కృపానంద మహిమ. 94
- తే.గీ. అధికదుర్మేధ యిది మూర్ఖయగ్గలముగఁ  
బరుషభాషలు పల్కినఁ బల్క నిమ్ము  
కోరదెయ్యదియును మహా ఘోరధర్మ  
దూరనారక వీధుల త్రోవఁగాని. 95
- క. క్రిమినైయన్యతవచః పా  
పమునన్ జనియింతు మీఁదఁ బంకజనాభో  
త్తమ దినమునఁ గల్మషభో  
జ్యము సేయఁగనొల్ల సకలజనులు హసింపన్. 96
- సీ. ఎడసి పోనిమ్ము మోహినియు నేతద్విర  
హానలంబున మామకాంగమెటుల  
నుండిన నుండనీ చండాంశు నందనో  
ద్దండదండాహతి ధరణిజనులు  
నరకబాధల నొంద నమ్మించినేనెట్లు  
పేక్షింతు నిఖిల సురేంద్రమాళి  
తటతలంబులు ద్రొక్క ధన్యత హరి వాస  
రోపోషితజనంబు <sup>30</sup>నొంచి విష్ణు
- తే. గీ. లోకమంతయు నిందించి లోలబుద్ధి  
నన్య ధర్మంబు నేనెట్లు లాచరింతు  
భార్యకై కాముకుండనఁ బ్రథవహించి  
యితర మొల్లదు దుర్మేధ యీ లతాంగి. 97
- క. గరళము మ్రింగుదు వైశ్వా  
నరు శిఖలంబడుదుఁ బడుదు<sup>31</sup>నని శిఖరముపై  
శిర మసిఁదూలింతును శ్రీ  
హరి వానరమున భుజింప నాత్మజ ! యింకన్. 98

30. యతిభంగము, నుంచి?

31. ఈ పాదమునం దఖండ యతికలదు

క. భూమిన్ రుక్మాంగదుడను  
నామము నేకాదశీ దినవ్రత పుణ్య  
శ్రీమహిమయుఁ గీర్తింపఁగ  
సామాన్యుండనఁగ బ్రదుక శక్యంబగునే ? 99

వ. అన్యతంబు పలికిన నాకీర్తి యెటులైనం గానిమ్ము మోహిని నిమిత్తంబు  
మరలదు: హరి వాసరంబు వదలననిన తండ్రి వాక్యంబులు వీని  
సంధ్యావళి రావించి మోహినికి మనోభంగంబు గాకుండ, రాజు  
హరి వాసర వ్రతభంగంబు గాకుండ నన్యోన్యానురాగంబు నొందింపు  
మని విన్నవించిన సంధ్యావళి మోహినిం జూచి ప్రియవచనంబుల  
నిట్లనియె. 100

### సంధ్యావళి మోహిని సనునయించుట

తే.గీ. అధిపు ధర్మంబుఁ దొలఁగింప నాగ్రహంబు  
నేయకుము నీ మనంబులోఁ దోయజాన్య :  
యమ్మహారాజు హరి వాసరాంతరముల  
నన్న మనుపేరు వీనులనైన వినఁడు. 101

తే.గీ. భర్త సువ్రత మొనరింప భార్య యాత్మ  
నానుకూల్యంబు వాటించి యాచరించి  
యందుఁబోఁ బుణ్యలోకంబు లమితకీర్తి  
వెలయు సావిత్రివోలెఁ బవిత్రయగుచు. 102

వ. మందరాచలంబున శుభకరంబగు కరంబిచ్చి కామాంధుండై మఱచి  
యున్న నేమి? అది నేఁ గావించెద. ఈ రాజు శైశవంబున నుండి హరి  
దినంబున భుజియింపఁడు. మఱియొక్కటి వేడుము. నన్ను, ధర్మాం  
గదు, రాజ్యంబును, జీవితంబునేని యిప్పింతు. పరిష్టనైన నేను గనిష్ట  
నైన నేమి? అధికనిష్టం బాదంబు లొత్తెద, మ్రొక్కెదం బ్రస  
న్నపు కమ్ము. 103

చ. పతి ననురక్తిమై శపథపాశముల న్మోడఁగట్టి యీడ్చి యు  
న్నతిమతియై యకార్యకరణంబులకుం బురికొల్పు నట్టి యా  
సతి నరకంబులంబడి యసారగతిన్ బదిరెండు జన్మముల్  
క్షితిపయి వల్గు లీతనువుఁజెందు నిజంబు నిజంబు మానినీ : 104

ఆ.వె. ఇటుల నెఱిగి నీకు హితవృత్తి వాదించి  
 యాయకార్యకరణ మేలయనుచు  
 మాన్పఁదలఁచి నీకు మఱియును మఱియును  
 దెలుప వలసె నాకు జలజనయన!

105

ఆ.వె. ధర్మబుద్ధి చెప్పఁ దగు విరోధికి నైనఁ  
 జెలిమిగలుగు నెడలఁజెప్పఁ దగదె?  
 యదియుఁగాక పతికి నత్యంతహితవృత్తి  
 గలిగి యునికి మానఁ గలనె చెలిమి.

106

వ. అని సంధ్యావళి పలికిన విని నగి నీవచనంబులు ధర్మ నిబద్ధంబులగుట  
 సేయందగు. వివాదంబు చేత ద్వంద్వ దృష్టియగునని నారదాదులచేతఁ  
 బలుకంబడియె. హరి వాసరంబున నీ రాజు భుజింపండేని మరణాధికం  
 బైనయొకటి సేయవలయునది నాకును దుఃఖకరంబగు నైనను నేను  
 దైవ వశంబునఁ బలుకుచున్నదాన నాత్మహనన విషభక్షణ గిరిశృంగ  
 పతన వ్యాళవదన చుంబన వ్యాఘ్రసింహాభిగమనంబు లెవ్వరికి  
 నిష్టంబులు? దురుక్తా నృతవాక్య పరదారాభిమర్శనా భక్ష్య భక్షణా  
 భోజ్య భోజన మృగయాపాన ద్యూతక్రీడన తృణకాష్టచ్ఛేదన తోక  
 దండన సూక్ష్మజీవహింస నక్రీడనంబు లెవ్వరికి నర్హంబులు? ఇట్టివి  
 యేను నతండు <sup>32</sup>సేయమే? యశోదాహకంబై ఘోరంబైన నరక  
 కర్మంబు సేయండే? <sup>33</sup> ఏను నిర్దయనై పలుకుచున్నదాన. తండ్రి యెటు  
 వంటి భావంబుఁ దలంచుఁ దద్భావంబుననే యపత్యంబు జనియించు.  
 రుక్మాంగద భ్రంశనార్థంబు జలజసంభవుండు నన్ను దుర్భావన  
 సృజించెం గావున నాకు దుష్టత్వంబు గాక శిష్టత్వంబు గలదే? నీకును  
 రాజునకు ధర్మాంగదునకుం గీర్తి యగునట్లుగా నొకటి యెఱిగించెద  
 ననిన సంధ్యావళి యిట్లనియె.

107

ఆ.వె. ఆత్మహాని పుత్రహాని సామ్రాజ్యైక  
 హాని యైన నెంత నధిప వాక్య  
 సత్యకరణ శీలశాలి నిన్నైన నా  
 కకట : వెతలు గలవె యాత్మలోన?

108

32. సేయండే? వ్రాతప్రతి

33. ఈ రెండు వాక్యముల కస్వయము కుదురుటలేదు



తే.గీ. భర్త దుఃఖోపలబ్ధిమైఁ బరితపింపఁ  
జేయు నింతి యధోగతిఁ జెంది జన్మ  
సప్తతిం బూయు<sup>34</sup> నిరయాప్తి సడలి మూఁడు  
సమలు విముఖక్రిమి కుయోనిజని వహించు.

109

క. ధనమేని ప్రాణమేని వి  
భున కడిగినయపుడె యీక పూనికతో నుం  
డిన సతి విష్ణాక్రిమియై  
ఘనదైన్యముతోడ నింతి కాష్ఠిలయు నగున్.

110

### కాష్ఠ కీట వృత్తాంతము

వ. ఏను బాల్యంబున సఖీజనంబుతోడన్ మత్పితృ మహానసశాలం గోష్ఠ  
<sup>35</sup>పాలన పరుండగు పాచకుండు కాష్ఠ దళనం బొనర్పఁదత్కాష్ఠ  
మధ్యంబున నుండి నవనీత శుభాకారయు, నంజననిభాననయుఁ  
గనిష్ఠికా ప్రమాణయుఁ ద్వజ్జ్ఞాంస సమావృతయునైన యొక కాష్ఠిల  
మెదలిన దాని భక్షింప నొక వాయసంబు చంచుపుటంబునం బొడుచు  
నంత నే నొక కాష్ఠంబున నదలించిన వాయసంబు విడిచి చనియె.  
అప్పుడా కాష్ఠిల మనుష్య భాషల నిట్టయె.

111

### సుప్రియయను స్త్రీ చరిత్రము

సీ. వినుము సంధ్యావళి మును దురితం బొన  
ర్చినదానఁ గౌండిన్యుఁ డనఁగ నొక్క  
బ్రాహ్మణోత్తముఁడు శోభన ధర్మశీలుండు  
గలఁడు కన్యాకుబ్జ కలిత యశుఁడు  
తత్త్వజ్ఞుడైన యాతని భార్య నేను ను  
ప్రియ యను దాననో భీరుమధ్య :  
తల్లిదండ్రులును బాంధవ సమూహంబున  
న్నల్లారు ముద్దుగా నాచరించి

34. "య" వ్రాతప్రతి

35. పాటఁ వ్రాతప్రతి

తే.గీ. సత్య కులశీల వేదశాస్త్ర ప్రసంగ  
వరవధూ సంగ భంగనిర్భర తరాంత  
రంగుడగు తద్వరున కిచ్చి<sup>36</sup> రతులనియతి  
సమ వివాహంబటంచు భూజనులు పొగడ.

112

క. మామామ యిచ్చె వర ము  
క్రామణి హేమాయుతములు తతవైభవ ల  
క్ష్మీ మహనీయోత్సవమున  
నా మేరనెయిచ్చె దండ్రుడి యతిమోహమునన్.

113

వ. ఇట్లు పితృశ్వశురదత్త విత్త శ్రీ ప్రమత్తనై యుండ నంతఁ గొంత  
కాలంబునకు నా యత్తమామలు నాకలోకంబునకు నేగి రంతం  
బ్రబుద్ధుండై పుద్భర్త మాసద్వయంబు గడచిన రాజమందిరంబునకు  
నేగి మరలివచ్చుచు రూపలావణ్య విలాస విభ్రమంబులుగల వేశ్యలం  
జూచి వారలతోన సౌందర్యనిధి యగు నొక్కర్తు నింటికిం దెచ్చు  
కొని దానితో రమింపుచు విత్తంబుఁ గోలుపోయె. వర్షత్రయంబునకు  
జూదంబాడి నిస్సవ్వండై మధ్భూషణంబులు వేడిన నొసంగక పితృ  
గృహంబునకు నేగితి నంత గృహంబు విక్రయించె నంత నల్ప  
మూల్యంబునకుఁ జేను దొడ్డి తోట మంద మొదలు సర్వంబును నమ్మి  
కొనియె నంత నోడ యెక్కి సముద్ర తరణంబు చేసి దూరంబునకు  
నేగి వాయువశంబున నాయోడ యా మార్గంబునఁబడి యేడు యోజ  
నంబులు మించి చనియె నందునున్న నావికులు ఘృత్పిపాసార్ధితులై  
పరాసులైరి. విత్తంబంతయు విడిచి దైవయోగంబున నడవిచేరి  
నిషాదులుం దాను నోడవిడిచి బహుశృంగ విభూషితంబై బహువృక్ష  
సమాకీర్ణంబై బహుపుణ్య ఫలాన్వితంబై యంబరచుంబి శిఖరంబగు  
నొక్క నగంబుఁజేరి భక్షణంబు వెదకుచు.

114

తే.గీ. అచట నొక ద్రాక్షచూచి జరామరణ<sup>37</sup> వి  
నాశనములగు ఫలములు నవ్యమధుర  
రసము లొలుకంగ భక్షించె రమ్యరుచులు  
దనర నిరువది యాణింటిదనుక నతఁడు.

115

36. అఖండ యతి

37. "కనాశనముఁ కుఫల" వ్రాతప్రతి.

తే.గీ. అంత నాతఁడు మృదుశీతలాంబుధార  
 నల్ల నల్లనఁ గోరి ఛాయావిశాల  
 సాల సాలంబుమించి పంచాశదుచ్చ  
 పురుష మానోన్నతి వహించి పొదలియున్న. 116

తే.గీ. అన్నగచ్ఛాయ నుత్తరీయంబు పఱచి  
 దాని మీఁదట శీతవాతంబు వినర  
 నిద్రవోవంగఁ దపనుఁ డస్త్రాద్రిఁ జేరె  
 నంధతమనంబు నిండె దిశాంతరముల. 117

### రత్నావళి వృత్తాంతము

వ. అప్పు డొక్క రాక్షసుండు కాశీపతి పుత్రి రత్నావళి యనునది ధౌత  
 పాదయై పరీతశిరస్కయై నిద్రింపుచు వలయంబులు రెంటును బది  
 రత్నంబులును, నీవియందుఁ బదియేడు రత్నంబులును, సీమంతంబున  
 నేడు రత్నంబులును, గేయారంబునం బదుమూఁడు రత్నంబులును  
 బూని మెఱుపువలె నొలుపు చూపం బతికామయై తగినపతి లేక పరి  
 తపించుచు నున్నదాని దశాననుండు సీతంబోలె హరించి మొఱలిడ  
 నంకంబున నిడికొని మత్పతియున్న సాలంబుచెంత సర్వైశ్వర్య  
 సమన్వితంబై మయనిర్మిత రత్నమయ చిత్రమందిరంబై కనకశయ  
 నాసన శోభితంబై పద్మరాగపాత్రంబై బహువృక్ష సమాకీర్ణంబై బహు  
 భక్ష భోజ్యాభిరామంబై పరిపుల్ల హల్లకోత్పల విభూషితహంస కారండ  
 చక్రవాకోపశోభితతీర సారవన విరాజిత పుణ్యనదీ శోభితంబైన యొక  
 గుహ సొచ్చి కుసుమశయ్యపై రాజకన్య నునిచె నంత నా రాక్షసుని  
 భార్యచూచి భర్తం గనుంగొని దీని నేమి కారణంబునం దెచ్చితి  
 వేనుండ ? నపత్నీ దుఃఖంబు సహింప నేర్చునే ? యని యాగ్రహించు  
 గృహిణిం జూచి ప్రేయభాషల లాలించి యిది భక్షణార్థంబుగా సంపా  
 దింపఁ బడియె. ద్విజుం డొకండు దైవ వశంబున నాహారంబుగాఁ  
 జేరిన వాఁడు. వానిం దెమ్ము భక్షించెదననఁ దద్వాక్యంబులు విని  
 చెఱగొని తెచ్చిన యా రాజకుమారి యేకతంబున నిట్లనియె. 118

శా. మిథ్యావాక్యము పల్కె నీ విభుఁడు దుర్మేధావధానంబుతోఁ  
 దధ్యంబయ్యెనె నీకు ? నీదుముదిమిం దర్కించి చంచద్గుహా  
 వీధ్యంతస్థలి నుండఁ రోసి విడిచెన్ వేషంబు దూషింపుచున్  
 దధ్యంబింతయు రాక్షసోద్వహన కృత్యంబో సరోజాననా : 119

- వ. అనిన విని. 120
- శా. క్రోధారక్త కటాక్షయై కలగి రక్షోభామ యీభామరే  
భాధారాశ విలాస విభ్రమ శుభాకారంబు వీక్షించి ధై  
ర్యాధిక్యంబు వహించి రక్కసి బలౌదార్యక్రియా శక్తి దు  
స్సాధుం డీతఁడు పాదముంచు నిక నన్మన్మస్త కాగ్రంబునన్. 121
- వ. అని వితర్కించి యీ జగన్మోహిని భార్య యయ్యెనేని నాకు నిలువ  
నవకాశంబు గలదే? సాపత్న్య దుఃఖంబు సర్వదుఃఖంబులకు దుఃఖ  
తరంబు. భార్యాద్వయంబు గలవానికి సమతాబుద్ధిలేదు. పతికి నిష్ట  
యైనయది సుఖంబుండు. పతికి నిష్టంబుగాని యది తిరస్కారంబు  
నొందుం గావున వైరనిర్యాతనంబు సేయవలయునని భర్తతో  
నిట్లనియె. 122
- శా. రక్షోనాయక : యీ సరోజవదనన్ రాజాత్మజన్ బాపురే ।  
భక్షార్థంబుగఁ దెచ్చితేని విటపిప్రాంతస్థ నిద్రాణ నూ  
త్పక్షోణీసురవల్లభున్ మెనఁగు మానందంబునన్ నీకు ని  
త్య షేమంకర శక్తియుక్తుల మితోదారంబులై వర్ధిలున్. 123
- వ. అన ధవుండు పొమ్ము పొమ్ము సృక్వభాగంబు లూరుచున్న యవి  
యన గుహ వెడలి పదియాణేండ్ల జవ్వనియై నిలిచి మద్భర్తం జూచి  
రాకాసి యిట్లనియె. 124
- తే.గీ. ఏల వచ్చితి విటకు మహీసురేంద్ర :  
కార్య మిచ్చట నెయ్యది గలదునీకు  
నేను రాక్షసిఁ బతిరాక్ష సేంద్రుఁ డొక్క  
రాజసుతఁ దెచ్చుకొని దాని రహినిఁ జొక్కి. 125
- తే.గీ. నన్ను దిగనాడినాఁడు మనంబునందు  
నిన్నుఁ బతిఁగాఁ దలఁచి యే నిశ్చయించి  
యున్నదాన ననుగ్రహోద్యుక్తి నన్ను  
నేలు దయఁజూచి నేఁడు మహీసురేంద్ర : 126
- వ. అనిన విప్రుండు ప్రేయభాషల నిట్లనియె: 127
- క. మనుజులు రాక్షసులకు భో  
జనములు తద్గోష్ఠి యెట్లు శక్యము రక్షో  
మనుజ విరోధము పూర్వం  
బున నుండి జనించినయది భువనములోనన్. 128

వ. అన మదిరాక్షి మధురోక్తుల నిట్లనియె : భవిష్యద్భారత పురాణంబున హిడింబియను రాక్షసి భీమసేనుండను పాండవునకు భార్య గాఁగలదు. అతనికంటె బలాధికుండైన ఘటోత్కచుండను తనయుండు జనియింపఁ గలండు. వాని నే శస్త్రంబుల వధింపఁ దరంబుగాదు. ఇంద్రశక్తిచేత సాధ్యుండు గాఁగలఁడు. ఆశక్తి పూర్వంబున వైరోచనిజిఘాంసచే నింద్రుండు మధ్యమలోకంబునకుఁ జని శౌర్యంబున నా శక్తిఁ దెచ్చి సాలాగ్రంబున నుంచిన వాడదె యమర్త్యుని వైనేనిఁ బ్రయోగించిన మృతుండు గావలయు నది మత్పతి సాలాగ్రంబున నిడినవాఁడు అది నేదెచ్చెద నది రాక్షసుపైఁ ప్రయోగించితివేని యతం డీల్గిన మన మన్యోన్య ప్రేమాతిశయంబు లనుభవింపఁగలము. కాదేని వాఁడు నిన్ను భక్షించు. నన్ను సపత్నీ దుఃఖంబునం బొరలించుం గావున నీ యత్నంబుందలంపు. నే ననృతంబు పలికితివేని జన్మారిత పుణ్యంబులు దొలంగు, బ్రహ్మహత్యాపరుల పాపంబు నొందుదు, మద్యపానం బొనర్చిన దురాత్ములైన బ్రాహ్మణుల దురితంబు నొందుదు, స్వర్ణ రత్నమే దిన్యపహారంబులు చేసిన వారి దుష్కృతంబుఁ గాంతు. ఆత్మహననంబు చేసిన వారి దుర్గతింబొందుదు, పంచమియందు గర్గరీ రవం బొనర్చిన స్త్రీల కిల్బిషంబుఁ జెందుదు. నవమిందరుచ్చేదంబు చేసిన వారి దుష్కర్మంబునకు లోనైయుండుదు. పర్వంబుల స్త్రీ సంగమంబు చేసినవారి వృజినంబులకు లోనగుదు. ఎవ్వఁ డుచ్చిష్ట సమయంబున ఘృతంబు వోయించుకొని భుజించు నెవ్వఁడు ఘృతంబు ప్రేలంబట్టి యాస్వాదించు నెవ్వఁడు దివారతం బొనర్చు వారి కల్మ షంబులకు నాలయంబై వర్తింపుదు. గృహస్థుండై వైశ్వాదేవంబు సేయక భుజియించి భిక్షుకులకు భిక్షయొడంబడి పరిహరించిన వారి యఘంబునకు నాటవట్టై కనుపట్టుదు. సంక్రమణంబునఁదైల స్నానంబు గోవులచేతఁదీర్ఘ ప్రజనంబును, బరోదపానంబునందుఁ బంచ మృత్తికా పిండోద్ధరణంబు సేయక స్నానంబు చేసినవాని యంహువారంబులకుఁ జేరిక యగుదు. కుశకాశతృణంబులు దక్క శుష్కకాష్టంబుల దంత ధావనంబు చేసిన పంకం బనుభవింపుదు. నిజగృహంబున మొదవుం గట్టి తృణజలంబులం బోషించనివాని యేనంబులంజేకొందు. దేవార్చన యందుఁ బైతృకంబునం గాష్ఠాసనంబుననుండి యెవ్వఁ డాచరించు వాని

దుష్క్రియలకు మూలంబగుదు. ఏ బ్రాహ్మణుండు గోరహితంబుగా  
మహిషీగణంబు నేలుకొనువాడెన్నెన్ని బాములంబడు నవినే నొందుదు.  
చిరిగిన, యధౌతంబైన దగ్ధంబైన పరులు గట్టినదియైన పటంబుఁ  
గట్టుగొని దేవార్చనంబు సేయువాడేగతింబొందు నాగతిం బొందుదు.  
వధూవిలోకన పరదార విలోకనంబుల నెయ్యది ప్రాపించునది నాకు  
లభించు. సత్కథాప్రసంగంబు సేయనెడ విఘ్నం బాచరించువాడే  
లోకంబునొందు నా లోకంబు నందుదు. పారక్యమందు నజాత  
కుసుమంబునఁ జేయువాఁ డెచ్చటనుండు నచ్చటనుండుదు. కంచుకో  
పేతయగు విధవయుఁ గంచుక రహితయగు భర్తృమతియు నేజగంబుల  
నుండుదు రాజగంబుల నుండుదు. హీనజాతి యతండు బ్రాహ్మణ  
వేషంబుఁ దాల్చిన, బ్రాహ్మణుండు బ్రాహ్మణ చిహ్నంబు లేకయుండిన  
నే దుర్గతులం బొందుదు రా దుర్గతులం బొందుదునని పాపరాక్షసి  
బోధించిన నంగీకరించి ద్రవ్య లోభ రతి లోభంబులు పెనఁగొని  
తచ్చక్తి వేగంబె తెమ్మని నియోగించిన రాక్షసి చని తెచ్చెనంత. 129

క. ఘనుఁ డా రాక్షసవీరుఁడు  
తనుఁ జెఱగొని తెచ్చి మదనతంత్ర క్షీడన్  
బెనఁగొన వచ్చిన నా నృప  
తనయ ప్రియంబొప్పఁ బలికె దనుజునితోడన్. 130

క. పరిణయము లేని కన్యను  
గరిమన్ రతిసల్పఁ బాత కంబని శాస్త్రాం  
తరములఁ బల్కిరి ధరణీ  
సురవర్యులు వినవె ధర్మసూక్ష్మ క్రమముల్. 131

౪. అదిగాన మద్భాగ్య మట్లయినఁ గానిమ్ము  
నీకు దోసములేదు నిశిచరేంద్ర :  
కాముకుండవు గాన భూమీశ సంగుప్త  
సౌధస్థలముఁ జొచ్చి శంకలేక  
తెచ్చితి నన్ను నుద్వృత్తిమై మొదలనె  
ధవుఁడు భార్యయును విద్యయు గృహంబు  
విత్తంబు కష్టంబు వృద్ధి క్షయంబులుఁ  
బ్రాపించు దైవకృతంబువలన

- తే.గీ. నారదుఁడు తత్త్వవిద్యా విశారదుండు  
నానతి యొసంగె నట్లనె యఖిలజనులు  
దైవవశమున నుండఁగఁ దగు నుపాయ  
ములు వృథాయగు వంధ్యరతులను బోలె 132
- ఆ.వె. నీవు దక్కనాకు నిక్కంబు పతిలేఁడు  
సాలసాల మూల సంప్రవేశి  
యైన విప్రు నీకులాంగన చంపక  
యుండెనేని తెమ్మఖండమహిమ. 133
- తే.గీ. పావకుండును జలమును బ్రాహ్మణుండు  
భర్త లరయంగ జగతిలోఁ బరిణయమున  
కట్టు గాన కుశజలానలాదికంబు  
తొనరకుండిన బ్రాహ్మణుం డొకఁడు చాలు. 134
- మ. దనుజాధీశవతంస ! నేఁడు సుముహూర్తంబైన హోమాంతరం  
బున విప్రున్ భజియుంపు మీ వనిన నా పూవిత్తుఁడెయన్ రయం  
బున నేఁగెన్ ఫలియించుఁబో మనసులోఁ బూర్ణంబులౌ కోర్కు లా  
ఘనవిప్రున్ మడియించునో యిపుడు మత్కంజాక్షి గర్వోద్ధతిన్. 135
- మ. అని చింతించుచు నేఁగుచో నదరె సవ్యంబైన నేత్రంబు స  
'య్యన నాత్మక్షుత ముద్భవించె, నిజదేహాక్షిర్ణమా నంబరం  
బును నేలంబడియెన్ నగాగ్రమున నిప్పుల్ గ్రక్కె ఘాకంబు ప్ర  
త్యనిలంబుల్ పలుమాటు వీచె నశుభంబై తోఁచెఁ గ్రవ్యాశికిన్. 136
- సీ. అవి యన్నియును నాదురాత్మకుం డాత్మలో  
గణననేయక వచ్చి కామనీయ  
కస్ఫూర్తి మానుషకాంతయై భర్తృభా  
ర్యాభావములను బ్రాహ్మణుఁడుఁ దాను  
జోకయై మద్భర్తృక్షుద్రుండు సంతత  
పాపశీలుండు సపత్నిఁగాఁగ  
నొక బాలరాజ కన్యక నెత్తుకొని వచ్చి  
యున్నవాఁ డతని నే నొల్ల ననుచు

తే.గీ. నాడి కొన విని క్రోధతామ్రాక్షుఁ డగుచు  
వివృత వదనంబుతోడఁ దద్వీరుఁ డుగ్ర  
వాక్కుతారంబు బెళఁ కనవార్యశక్తిఁ  
గవసి చనుదేర వెఱచి తత్కంజవదన.

137

వ. శక్తి వైపుమనుచుఁ దచ్చక్తిఁ దెలుప నది ప్రయోగించిన వక్షస్థలంబు  
నాటి రాక్షసుం డీల్గెనంతఁ దచ్చక్తి నాకంబునకు నేఁగె. నిశాచరకాంత  
యేకాంత నిశాంతంబునకుం దిగిచి దివ్యమానసభోగంబు లనుభవింపు  
మని పయోధరంబు లాస్పాదించుచుఁ గౌగిటం జేర్చుకొని వెనుచని  
వచ్చు కాంతునకుం గైదండయిడి కుచంబుల నొత్తుచు గుహలోనికింజని  
రాజకన్యకామణిం జూపి యిది పంచగవ్యూతి సంజ్ఞచేఁ గాశియను  
పురంబు గలదు. హరిహర భాస్కరులకు నాలయంబైనదది. అందు  
నీల్గినవారికిఁ బునరావృత్తి లభింపదు. ఆ పట్టణంబేలు రాజపుత్రి యిది.  
దీనిం గాముకుఁడై మత్పతి నిద్రించునెడఁ గొని తెచ్చె. దీనిఁ దండ్ర  
కడకుఁ జేర్చి సంరక్షించు. ఇవియే వరరత్న శయనాసనంబులేను నీ  
యధీన. నేను నిన్నుంగోరి వీనిం జంపించితి. వీనిం గౌమారంబునఁ  
బతింగా వరించియు నీ శుభాకారంబునకు మోహించి యిట్లు కావించితి  
నన్నుం గటాక్షించు మనినఁ దద్రాక్షసితో నిట్లనియె.

138

సీ. శ్రీల నమ్మఁగరాదు చెలువ : నవర్ణుఁడౌ  
ప్రాణ నాయకుని సావత్సర్యశంక  
సమయించితివి నన్ను సమయించు టేమి చో  
ద్యంబు లావణ్య గుణాభిరాముఁ  
డధికుండు నాకంటె నభిమాని యరుదేర  
నీకేటి మోహంబు నీరజాక్షి :  
యత్యంత భయము బాహ్యభ్యంతరంబుల  
నావహింపు చున్నయది నిజంబు

తే.గీ. చంద్రబింబాస్య : నీకు నిష్టమగునట్లు  
నేయుమిక నెల్లి నేడింకఁ జిత్తగించి  
త్రుంచి భుజియించు నీవు నక్షత్రచరాంగ  
నామణివి నీకు నిది కుల న్యాయపథము.

139

వ. అనిన

140



మ. నను నెల్లప్పుడు నేచు రాక్షసుఁ డనూనక్రోధధూమాక్షుఁడై  
మును, దీనిం జెఱదెచ్చె నగ్గలికమై మోహించి సావత్స్యదుః  
ఖనిరోధం బొనరించె వీఁడు మిగులం గష్టాత్ముఁ డేమందు నీ  
దనుజుఁడ్రీ పతిఘాతశీల (?) యని యాత్మన్ నమ్మఁగా నేర్తువే? 141

వ. అయిన నేమి? నమ్మినవానిం దెగటార్చిన బ్రహ్మహత్యా పాపంబులని  
యెఱుంగనే? 142

ఆ.వె. నమ్మునమ్ము నన్ను నమ్మినవాఁ డని  
నిన్ను నిర్వహింతు నిజమనోధి  
రాజయైన యంత<sup>38</sup> రాత్మయుఁ బంచభూ  
తములసాక్షి నీవె ధవుఁడవెంచ. 143

వ. అనినఁ దద్వాక్యంబులు సత్యంబులుగాఁ దలంచె నంత రాక్షసి నిజమంది  
రంబునంగల సకలధనంబులు సంగ్రహించుకొని కరేణురూపంబున  
బ్రాహ్మణునిం బైనిడుకొని రాజపుత్రియైన రత్నావళి నదృశ్య కరణ  
శక్తిం దోడుకొని తృతీయ ముహూర్తంబున శంకరాలయంబున కరు  
దెంచి కాశీపురంబు చూపి యిది పాపతరు కుఠారంబు. ఇది సంసార  
గేహ పాదకంబిది షడూర్మి కూర్మ సువర్ణద్యూతం బిది కర్మ బీజోష  
రంబిది సద్గతిమూలం బిది పురాణంబుల వైష్ణవ స్థానంబని వర్ణింపు  
దురు. శంకరుం డెన్ని దివ్యతీర్థ స్థలంబులు దిరిగిన బ్రహ్మహత్య  
దొలంగదయ్యె నిది విడిచిన నేమి యగునో? యని ప్రార్థించిన నారా  
యణుం డిచ్చె నిది శివునకు. నాఁడు మొదలుకొని శివక్షేత్రం బయ్యె  
నిది భోగాభిలాషుల కేని మోక్షదాయకం బిందునున్న వారికిఁ గాల  
భైరవుం డనేక విఘ్నంబులు గల్పించు నిందు సిద్ధింబొందిన చంచ  
లాత్ములకేని ముక్తి కరతలామలకంబగు. ఈ రత్నావళి తండ్రి  
ప్రతాపశాలి యీ పట్టణం బేలు నతనికి నీ కన్యక నర్పించుము. ఈ  
క్షేత్రంబు భుక్తి ముక్తి ప్రదాయకంబు అని విన్నవించిన విని  
బ్రాహ్మణుండు రత్నావళితో దిగు నంత. 144

క. పీనోత్తుంగ పయోధధర  
మై నారీ లీలఁదాల్చి యా రాక్షసి సు  
శ్రీ నరుగుదేర విప్రుం  
డా నృప కన్యాపురమున కప్పుడు చనియెన్. 145

మ. చనుచో నంత నిశీధమయ్యెఁ బురరక్షా శీలకుల్ ధావనం  
బున నన్యోన్యభయంకరార్భటి సమాపూర్ణోగ్రకోలాహలం  
బునఁ బెల్లార్చుచు రాజవీధికల చప్పుళ్ళాలకింపఁగఁ గ  
న్గొని యా రాజకుమారి పల్కెనపు డా షోణీశభృత్యాశితోన్. 146

వ. మీరు వేగంబునంజని మజ్జనకుండగు రాజుతో నంతఃపురంబున నుండి  
మున్ను నన్నొక దురాత్ముండు రాక్షసుండు గొని చనిన నా రాక్షసుని  
చేత నదూషితనై బ్రదికి వచ్చితి. నాకై విచారంబు నందవలవదు.  
బ్రాహ్మణుం డొకండు మహానుభావుండు తోడైచ్చె నతని నెదుర్కొని  
యర్హ్య పాద్యపురస్కరంబుగాఁ బూజింపుము. దైవ వశంబున శత్రుం  
డణఁగందొక్క లేడయ్యె. పితృవనంబున గతజీవుల యన్నంబు  
భుజించు వాయనంబునకు హవిర్బోజనంబు లభించునే? శునకంబున  
కుచ్చిష్టంబుగాక రాజార్హంబైన పంచగవ్య ప్రాశనంబు సిద్ధించునే? ఏను  
దద్రాక్షసునకు భార్యనై బ్రదుకనేర్తునే తల్లిదండ్రులైన మీ భాగ్యవిశే  
షంబున విష్ణుపాదసంప్రాప్త గంగోదకధారవలెఁ బవిత్రనై వచ్చితినిని  
విన్నవించుఁడని పలికిన సుబాహుండను పుర రక్షాపాలుండు రాజ  
గృహంబున కరిగి యన్నియు విన్నవించిన నద్భుతంబగు తద్వృత్తాంత  
మంతయు విని రాజు మహామాత్య కళత్ర పురోహిత సమేతుండై పుర  
ద్వారంబున వెడలి గంగాతీరంబున నవ్వున కుసుమాభిరామయు నను  
పమ మణిభూషణోద్దామయు నగు కూతుం గాంచి దూరంబుననుండి  
మొఱలిడుచు వచ్చి యక్కునం జేర్చె నంత నంతరంగంబు నిండ నా  
కాంత తండ్రీకిం బ్రణమిల్లి ఏను ధౌతచరణనై కాళ్ళకడ శిరంబు చేర్చు  
కొని నిద్రింప రాక్షసుండు గొని చనియె. నన్ను వరింపదలఁచిన రాక్ష  
సుని నే తన్మానుషాకృతినున్న తద్భార్య సావత్స్యదుఃఖంబున వానిపై  
నలిగి యతండు శౌర్యంబునం దెచ్చిన యింద్రశక్తి దైవ వశంబునం  
జేరిన యీ బ్రాహ్మణుని చేతికిచ్చి మడియించె. మమ్ముఁగ రేణు రూపం  
బునఁ దనపై నెక్కించుకొని యిచ్చటికిందెచ్చె. దీనిం బూజింపవలయు.  
ఈ బ్రాహ్మణోత్తముండు సద్గుణపూర్ణుండు. ఈతండె నాకుం బతి.  
పురాణంబుల నొకనికిం గూర్చినయది యొకనికి లభించదని పలుకుదు  
రితనిపై నాకు మనంబు దగిలినయది. సతీ ధర్మంబు నిట్లనెయగు.  
శాస్త్రాగమ నిదర్శనంబున నితనింగని యే నన్యునొల్ల. ఈ రాక్షసి

మత్ప్రాణంబులు నల్మినయది. ఏతత్సమ్మతంబుగా రూపకులశీల సంప  
న్నుండగు నీ బ్రాహ్మణునికి నిమ్మన నట్లనె నంగీకరించి దానిం  
బ్రార్థించి.

147

కాశీరాజు పుత్రికను గొండిన్యన కిచ్చి వివాహ మొనరించుట

మ. ఇది నీ దాసి యనుగ్రహింపు కృపచే నింతి ! మనోజాత మ  
ర్మదబాణంబులఁ దూలి యొర్చితివి తద్రక్షోవిభున్ నింద కా  
స్పదమైయుండిన నుండనిమ్ము విలసత్సభాగ్య భాగ్యైక సం  
పద నీ విప్రుఁడు భర్తయైన జనిసాఫల్యంబు నీ కబ్బదే ?

148

నీ. మత్సుతకును నాకు మద్బాంధవులకు మ  
దిష్టదైవములకు నీశ్వరివి న  
వత్సీర్వ దోషసంపత్తి నుండకు మీద్వి  
జాగ్రణికిచ్చితి నాత్మజాత  
నిదిసీకునిల్లడ యెలమితో మన్నించి  
దాసిఁగా నేలుమో తల్లి ! నీవు  
దేహంబుఁ బ్రాణంబుఁ దీఱినయవి నేఁడు  
తిరుగనిచ్చితివి సందేహమేల ?

తే. గీ. యనుచు లాలించి పలికిన నాత్మ నుబ్బి  
యిద్దఱము నీకుఁ దనయల మింతయేల ?  
నగరమునఁ బూజ నొందితి జగమెఱుంగ  
నిఖిలభాగ్యంబు లభియించె నృపవరేణ్య :

149

వ. అష్టమినుండి చతుర్దశిదనుక నేడుదినంబు లుత్సవంబులు సేయవలయు  
నృత్యగీత వాద్య నటకీర్తన సమేతంబుగా బలిపూజాదు లర్పింపవలయు  
నగరంబు శృంగారింపవలయు నిందున నీకుఁ గల్యాణ పరంపరావాప్తి  
యగునన నట్ల కావించి బ్రాహ్మణునకుఁ బరిణయం బొనరించె నంత  
దాసదాసీ గో మహిష హయ కుంజర యాన దివ్యవస్త్రాభరణ కనక  
రత్నాదులతో భటజనంబు గొలువ రాజు రత్నావళి ననిచె. రాక్షసి  
కరిణియై కంధరంబున నిడికొని నిజపురంబునకుం దోడ్కొని తెచ్చె.  
తద్గృహంబు కుబేరగృహంబునుంబోలెఁ గలితవస్తు సకల సంగ్రహంబై  
యుండ నవత్సీ ద్యయంబుం జూచి యేను దుఃఖింపుచు నుండ బంధు  
సఖీజనంబులు చేరి మర్మభేదకంబులగు పరుసని మాటల నిట్లనిరి. 150

సీ. పతి నీకు వలనెనే భామిని ధనలోభ  
 పరత వంచించితి భర్త నిన్ను  
 దీనత వేడనిందించి త్యజించి మీ  
 పుట్టిన యింటికిఁ బోయి<sup>39</sup> నా వ  
 నీవు చేసిన నిత్య నీచ కృత్యంబులు  
 దలఁపవే చంచలత్వమున నబల !  
 శాశ్వతమే తండ్రి సంపద ! మఱి భర్తృ  
 సంపద సతికి శాశ్వతము గాక

తే.గీ. యధిపుకడ కెట్టులేగెద వబల ! లజ్జ  
 లేక భాషింప నోరాడు నీకు నెట్టు  
 లంగ సంగంబు సుఖమె ? దురాత్మ ! నీవు  
 నాట నాడిన మాట నానాట నరయ.

151

వ. అతండు నిన్ను గృహంబుఁ జేర నిచ్చునే ? తోకవాదభయంబునఁ  
 జొరనిచ్చిన శయ్యకుఁ జేర నిచ్చునే ? శయ్యకుం జేరనిచ్చినఁ బశు  
 సంయోగంబునుంబోలె బలాత్కార రతంబగునని యాడిన నధోముఖినై  
 యశ్రువులు దొరుగ నీమణివలయంబేల యీనైతి ? నీ నూపురంబేల  
 యీనైతి ? నీకటి నూత్రంబేల యీనైతి నయ్యో ! యొక గవ్వయైన  
 నిచ్చిన మన్నించుఁగా ! తోభంబుకంటె దుర్గుణంబు గలదే ? యని  
<sup>40</sup>తలంకుచు నతని మొగం బెట్లుకాంతు నేమని భాషింతు ? తలకుం  
 బాసిన వెండ్రుకంజేసి విడిచితి నింక నెడసిన చిత్తం బెట్లు హత్తునని  
 విచారించుచున్న సమయంబున.

152

సీ. బంధువర్గంబు వెంబడిరా ననేకులు  
 వేత్రహస్తులు వృద్ధ విప్రజనులు  
 చామరవ్యజనవీ జనపరుల్ నలువంక  
 సవడిఁగొల్వఁగ సితచ్ఛత్రరాజు  
 మానిపట్టఁగ భూషణోత్కర పేటికఁ  
 గొనియొక సైరంధ్ర మొనసి నడువ  
 రమణీయ కాంచన రత్నడోలికఁ దెచ్చి  
 జంఘాలవర్యు లాశ్చర్య శక్తిఁ

39. “నాడ” వ్రాతప్రతి

40. “తలంగుచు” వ్రాతప్రతి

- తే. గీ. గనుఁగొని పురంద్రీః నీ పతి ఘనగుణాఢ్యుఁ  
డఖిల ధనములు భార్యాద్యయంబుఁ గలిగి  
యరుగుదెంచి భవన్మోహ భరమువలన  
మమ్ముఁ బుత్తెంచెఁ దడవేల ? మగువ : రమ్ము. 153
- వ. అను తద్వాక్యంబులు విని లజ్జించి ప్రత్యుత్తరంబులు దోచక పతి  
గుణంబులు దలపోయుచు నున్న సమయంబున బంధువర్గంబు పతి  
పిలువనంపినం బోవని యది పదియేను జన్మంబులు వాయసియై  
జన్మించునని బోధించి షోలిక నెక్కించిన నేను భర్తృగృహంబునకేఁగి.
- క. కనుఁగొంటి వస్త్రరాసులు  
ఘనసార కురంగనాభి కాశ్మీరజ చం  
దనరాసులు (ధనరాసులు)  
నినరాసులువోలె మణులు నిరుగిడ మెఱయన్. 155
- వ. అప్పుడెదుర్కొని మద్భర్త రాక్షసి రాజనందనలచేఁ బాదంబు తొత్తించి  
తనకుమామయగు రాజిచ్చిన సొమ్ములు, రాక్షసీదత్తదివ్యరత్నంబులుం  
జూపి యీ సొమ్మునకు<sup>41</sup> నీకే యాధిపత్యంబులని యన్నియు నప్పన  
చేసి నన్ను మన్నించె; సపత్నులుచూడ నేకశయ్య విహరించె. ఇట్లు  
కొంతకాలంబు వాఁటిన నేను గాలాంతరంబున నరకం బనుభవించి  
యీ రూపంబున జనియించితి. ఇంక వేయిమాఱులు తిర్యగ్గోనుల  
జనియింప వలసినయది. తన జీవితంబులు పతియెడ దాచెనేని బహు  
నరకంబు లనుభవించునని కాష్ఠకీటంబు పలికిన నేనిట్లంటి. 156
- క. నినుఁ జూచిన దయపుట్టెడి  
ఘనతరమగు నిట్టి పాతకంబే సుకృతం  
బునఁ జను నా సుకృతం బిపు  
డొనరించి జగంబు లెఱుఁగ నొనఁగుదు నీకున్. 157
- వ. అనినఁ గాష్ఠకీటం బిట్లనియె. 158
- క. ఇలయెల్ల దాన మిచ్చినఁ  
దొలఁగఁదు నా పాతకంబు దూరతరంబై  
తొలఁగును హరి వాసరమున  
వెలసిన సుకృతంబువలన విమల చరిత్రా : 159

## మాఘ మాస మహిమ

వ. మఱియు మాఘమాసంబున దేవతలు తమతేజంబు జలంబుల నుంతురు. తజ్జల స్నానంబున బ్రహ్మహత్యాది పాపంబులు మొఱలిడుచుం దొలంగు. నాఁడు స్నానంబు చేసినవారికింగల సద్గతి సంగరస్థలంబున నైనలేదు. సరిన్నిర్భర జలంబులం దవగాపించుట యుత్తమంబు. వాపీ తటాకంబులయందు స్నానంబుగావించుట మధ్యమంబు. గృహ స్నానంబు శ్రేయోఽర్థు లగువారికిఁ జేయందగదు. శీతల జలంబునఁ బ్రాతస్నానంబుఁ జేయఁ బ్రశస్తంబు. క్లేశంబునంగాని సౌఖ్యంబునఁ బుణ్యంబు లభింపదు. శ్రేయస్కాముండగువాఁడు వహ్నిఁ గ్రాఁగం జనదు. హోమార్థంబు వహ్నిస్పర్శంబు సేయందగదు. సూర్యోద యంబునఁ దూర్పు దెల్లనగుట మేఘావరణంబున సూర్యుండు గానరాక యుండిన నుదయంబె కా నెఱుంగవలయు. ఉదయంబున స్నానం బర్హంబుగాదు. సరిత్తోయంబు దొరకకయున్న నవకుంభస్థితజలంబులు వాయువు రాత్రి సోఁకిన యవి తీర్థమాడిన గంగాస్నాన సమంబగు. మాఘంబున దినదిన స్నానంబుచేసి శర్కరతోఁగూడఁ దిలలు దానం బొసంగవలయు. మాఘావసానంబున బ్రాహ్మణులకు షడ్రసోపేతం బుగా భోజన మొసంగవలయును. విష్ణుమూర్తియై నిరంజనుడగు సూర్యుండు ప్రీతుం డగుంగాక యని దంపతులకు శుక్లవస్త్రంబులును సప్త ధేనువులును మోదకంబులును దిలమయంబు లగునవి ముప్పది యర్చింపవలయు నామోదకంబు లొకభాగంబు శర్కరయు మూఁడు భాగంబులు, తిలలు నారికేళ శకలంబులు మూఁడు భాగంబులును, నేలా మరీచంబులతోఁ గూడఁ జేసిన దాన శుద్ధియగు. మాఘంబు నెలయు నభ్యంజనంబు వర్జింపవలయు బ్రాహ్మణుండు.

“దివాకర : జగన్నాథ : ప్రభాకర ; నమోఽస్తుతే

పరివూర్ణం కురుష్యేదం మాఘస్నానం మమాచ్యుత :”

యని సూర్య ప్రార్థనంబుచేసి యా సూర్యబింబంబు భేదించి పరమ ధామంబు నొందుం గావున మాఘస్నానంబు సేయు నతండు మోక్ష గామియగు. తన్మాసంబున శుక్లపక్షైకాదశి యందు నాదిత్యార్కంబులఁ గూడనేని మహాపాతక నాశంబగు. నక్షత్రంబుఁ గూడకుండిన నుప వసింపవలయు. కౌరవులలో యశస్కరుండగు భీముండు దరాగ్నిచే నుపవాసంబున కోర్వకుండియుఁ దన్మాసంబున నుపవసించిన మహా ఫలంబని యెఱింగి యుపవసించు. నాఁటనుండి భీమైకాదశియనం

బ్రసిద్ధంబయ్యె. ఇది మహాపాపంబు లపహరించు. కున్యవతి దేశంబునుం బోలె, గుప్తుండు కులంబునుంబోలె, గుభార్య పతింబోలె, నధర్మము ధర్మపుం బోలె, గుమంతి రాజుం బోలె, గుజ్ఞానంబు జ్ఞానంబునుం బోలె, గుశౌచంబు శౌచంబునుం బోలె, నసంవాదంబు సంవాదంబునుం బోలె, నసత్యంబు సత్యంబునుం బోలె హిమం బుష్పంబునుంబోలె, ననర్థం బర్థంబునుం బోలె, బ్రకీర్తనంబు దానంబుంబోలె, విస్మయంబునఁ దపనంబునుం బోలె, నశిక్షచే బుత్తుండునుం బోలె, దూరగతి గోగణంబునుం బోలె, సంకేతంబు వైత్యకంబునుం బోలె, వివర్ధనంబున విత్తంబునుం బోలె, భీమద్వాదశి సమస్తాఘంబు లపహరించు. 160

సీ. బ్రహ్మ హత్యా సురాపాన హేమస్తేయ  
గుర్వంగ నాసంగ ఘోరతర మ  
హా పాతకములు నయ్యన నన్నియును గూడి  
ప్రాపింప హరివాసరంబె కాని  
యరయఁ బుష్కర నైమిశారణ్య కురుదేశ  
శమన సహోదరి జహ్నుపుత్రి  
కా నర్మదాదేవికా ప్రభాసాది తీ  
ర్థ జవతపో హోమ దాన మహిమ

తే. గీ. లణఁవ నేరపు లోకంబు లభినుతింప  
భూమిలోపలఁ గల పుణ్యములును హరిది  
నవ్రతపు సుకృతముదూఁచ నయము దెలియ  
సరియె హరివాసరవ్రత సారమునకు ? 161

తే. గీ. ద్వాదశీ పుణ్యవాసరోత్సవము వంటి  
యుత్సవము గల్గ నేర్చునే యుర్వియందు  
నజహరాదులకైన శక్యంబె దాని  
మహిమ యంతయుఁ గొనియాడ మధురవాణి ! 162

వ. ద్వాదశినాఁడు హాటక వరాహ పురుషరూపంబు గావించి ఘటోపరి  
భాగంబున నవతామ్రపాత్రంబు నిలిపి దానియందు సర్వభీజంబులు  
నించి <sup>42</sup>సితవస్త్రంబు గట్టి సువర్ణంబిడి చుట్టు దీపంబులు వెట్టి, సురభి  
కుసుమంబులు నిగిడ్చి 'వరాహాయ నమ' యని పాదంబులును,  
'క్రోడాయనమ' యని కటిస్థలంబును, 'గంభీర ఘోషాయ నమ' యని

నాభియును, 'శ్రీవత్సధారిణే నమ' యని వక్షస్థలంబును, 'సహస్ర శిరసేనమ' యని బాహువులును, 'సర్వేశాయనమ' యని కంఠప్రదేశ మును, 'సర్వాత్మనేనమ'యని ముఖంబును, 'సుప్రభాయనమ' యని లలాటంబును, 'శతమఘాయ నమ' యని కేశంబులును బూజించి, జాగరంబు గావించి విష్ణు మహత్త్వ ప్రతిపాదక పురాణంబులు వినుచుఁ బ్రాతఃకాలంబునఁ గుటుంబి యగు వైష్ణవునకుఁ గ్రోడ సహితననైవేద్య పరిచ్ఛదకుంభంబు దానం బిచ్చి యంత బంధు వర్గంబుతోఁ గూడఁ బారణ చేసినఁ బునర్జననంబు నొందఁడు. జ్ఞానాజ్ఞాన కృతంబగు బహుజన్మార్జిత పాపంబును సూర్యుం డంధకారంబును బోలె హరించు నిటువంటి ద్వాదశి పూర్వజన్మంబున నాచరించినదానవు. తన్మహత్త్వం బున నీవతి యీ పుత్రుం డీ సంపద నీకు లభించె. తద్ద్వాదశీ వ్రతపుణ్య చతుర్దాంశంబు నా కిచ్చితివేని భర్తృనిమిత్త ద్రవ్యలోభ పాతకంబుఁ దరించి నద్గతిం బొందెద. నా యట్లు లెవ్వతె లోకంబున నాచరించు నది క్రిమియోని శతంబునం బుట్టి పిమ్మటఁ జండాలియై జన్మించునని విన్నవించిన దానికిఁ దత్ఫలం బొసంగితి. ఏఁ జూడ విష్ణు పురంబున కేఁగె. స్త్రీలకుఁ బతియే దైవంబు. పతిని విడిచి పితృగృహంబున కేఁగి బ్రాహ్మణభార్య కాష్టకీటం బగుట చూడవే ? కుల శీలాద్యభిమాన వతివి. మఱియొకటి వేడుమని పలికిన రోషంబున సంధ్యావళిం జూచి యిట్లనియె.

163

మోహిని ధర్మాంగదుని రాజు చంపవలెనని కోరుట

నీ. సకల ధర్మాధర్మసార మీ వెఱిగిన  
దానవు పతిహితత్వంబు కొఱకుఁ  
బ్రాణ మిచ్చెదవేనిఁ బ్రాణంబునఁగ నెంత ?  
యంతకంటెఁ దలంప నధికుఁడైన  
ధర్మాంగదునిఁ బట్టి తన చేతివాలునఁ  
దలఁ ద్రెవ్వనేసి యాతల నిజాంక  
భాగంబువైఁ బక్వఫలమున్న యట్లుగాఁ  
బరఁగఁబూనిన వాని శిరము నవ్య

తే. గీ. చంద్రబింబ సమంబు సశ్మశ్రుకంబు  
కుండలాంకంబునైన యా గొనబు చూచి  
సంతసిల్లుచు నేత్రాశ్రు జలము లేక  
రాజు వర్తింప వలయునో రాజవదన :

164



వ. అనినఁ దద్వచనంబులు విని కంపించి సంధ్యావళి ధైర్యంబు పూసి  
నగుచు శుక్ర సమీరిత గాథ పురాణంబులయందు వినంబడియె.  
ద్వాదశి స్వర్గ మోక్షప్రదయగు. ధనంబు విడుచు, గృహంబు విడుచు,  
భార్యల విడుచు, మిత్రుల విడుచు, గురుని విడుచు, బంధువుల విడుచు,  
తీర్థంబులు విడుచు, యజ్ఞంబులు విడుచు, ధర్మక్రియా తపస్సాంఖ్య  
యోగంబులేని విడుచుంగాని యుభయపక్ష ద్వాదశీ వాసరోత్సవంబు  
విడువఁడు. తద్ద్వాదశీ ప్రభావంబున క్షేమంబయ్యెడి. నీకు సంతోషం  
బుగా ధర్మాంగదుని పొంపించిన సంతోషమున నుండుము. సత్యంబు  
వదలిన నరుండు శ్వపాక పరునకంటె నీచుండగుం గావున సత్యంబు  
వదలునే? యని పోయి పతి చరణంబుల వ్రాలి యిట్లనియె. 165

తే.గీ. ఎంత బోధించినను విన దీరనంబు  
మించి హరివాసరమున భుజించు తొండె  
తనయు ధర్మాంగదుని తల తఱంగుటొండె  
కాని యెవ్వియు నొల్ల దా కలుషశీల. 166

సీ. తనయునిపైఁ బ్రేమ తల్లికి నధికంబు  
కనియెడి దుఃఖ ముత్కటతరంబు  
తండ్రి బీజావాప ధర్మ హేతువు గాని  
తల్లి పాలనము వర్ధనముచేయ  
నోపు లోకంబున నూర్జిత సత్యవ్ర  
తంబునిల్పఁ దలంచి ధరణినాథ !  
శతగుణాధిక పుత్ర సౌహార్ద మాత్మకు  
వదలితి నీపు సత్పథమునంద

తే.గీ. ఘనుని ధర్మాంగదునిఁ బుత్రుఁ డనక చేతి  
హేతిఁ బరిమార్చి మెడమీద నిడిశిరంబు  
గాంచి హర్షించితేని యాకాంత కొనఁగు  
పరము ఫలియించు ననియె నావశ్యకమున. 167

వ. ఇట్టి యావత్పరంపరలు తరింపంజేయ నీశ్వరుండు గలఁడు. శిబి  
శ్చేనంబునకు మాంసం బీడె? పురందరునకుఁ గర్ణుండు చర్మం బొప్పిం  
పఁడె? జీమూతవాహనుండు గరుత్మంతునకుఁ బ్రాణం బొసంగఁడె?  
దధీచి దేవతలకు నెమ్ములు విసర్జింపఁడె? కీర్తి ధర్మంబు సత్యంబు  
నిలుపుకొనవలయు. ఈ మోహిని ధర్మభ్రంశంబు నొందింప విధాత  
నిర్మించినవాఁడు. పుత్ర పాంసకునిపై దేవతలు వైముఖ్యంబు నొంద

రేని హరిపదంబు నొందెద వవశ్యంబు దృఢచిత్తుండవై సత్యంబు  
నిల్చుకొమ్మని విన్నవించిన. 168

తే.గీ. అంత రుక్మాంగదుఁడు పుత్రహత్య, యాత్మ  
హత్యయును జూడ బ్రహ్మహత్యాధికములు  
గాన ధర్మజ్ఞు వినయ విఖ్యాతు నితనిఁ  
జంపి యేలోకము భజింతు సాధ్వి ! యకట ! 169

వ. మందరంబున కేలపోయితి ? విధిబలంబున నీ మోహిని నేల చూచి  
మోహించితి ? కుపుత్రుండేని యొకనిచే నీర్లినం దండ్రుకి దుఃఖంబగు.  
ధర్మశీలుండైన నందను నెట్లు నా చేతిహేతిచే హింసింపుదు ? నేను  
జంబూద్వీపంబె కాని (యీతండు) సప్తద్వీపంబులు నేలె. విష్ణుభక్తిచే  
నాకంటె నధికుండు. ఏమి సేయుదు నెట్లు బ్రదుకుదు నెట్లు  
తరింతు? ఏ నేఁగి స్వాంతంబు గావించునని చేరంజని యిట్లనియె.

చ. పొరి గొనఁజాల నందనునిఁ బుణ్యకరంబగునట్టి తద్రమా  
వరదివసత్రయంబు విడువన్, ననునేని కృతాభిషేకయై  
పరఁగిన సాధ్వినేని చుసిపాలుగఁ జేసెదఁ జేయుమన్న దు  
ష్కరతర ఘోరకర్మము లసంఖ్యములైన నొనర్తు నెన్నికన్. 171

వ. ధర్మాంగదుం జంపిన నీకు నేమిలాభంబు? హరివాసరభంగంబు చేసిన  
నీకు నేమి లాభంబు? చాసుండ నినుంగొల్చిన వాఁడ నెయ్యదియైనం  
జేయుదు. కళితరత్నాంగుళీయక భారంబులగు కరంబులం బాదంబు  
తొత్తెద ననుగ్రహింపవే! పుత్రభిక్షఁ బెట్టవే; గుణవంతుండగు పుత్ర  
రత్నంబు దుర్లభంబు, హరివాసరంబు దుర్లభంబు. జాహ్నువీతోయంబు  
దుర్లభంబు. జనని వాత్సల్యంబు దుర్లభంబు. సత్కులప్రసవంబు  
దుర్లభంబు. వంశజ ప్రియాజనంబు దుర్లభంబు. కాంచన దానంబు  
దుర్లభంబు. హరి పూజనంబు దుర్లభంబు. వైష్ణవదీక్షా నియమంబు  
దుర్లభంబు. శ్రుతి సంగ్రహంబు దుర్లభంబు. వరాహక్షేత్ర వాసంబు  
దుర్లభంబు. ఆత్మచింతనంబు దుర్లభంబు. గురుసత్కారంబు దుర్ల  
భంబు. విష్ణు నిమిత్త జాగరంబు దుర్లభంబు. పుష్కర జలంబు దుర్ల  
భంబు. శిష్టసంయోగంబు దుర్లభంబు. పుత్ర సంప్రాప్తి దుర్లభంబు.  
అచ్యుత భక్తి దుర్లభంబు. పథ్యాశనంబు దుర్లభంబు. మహోషధంబు  
దుర్లభంబు. వ్యాధి నిదానంబు దుర్లభంబు. మరణవేశ విష్ణు స్మర  
ణంబు దుర్లభంబు. నీలవృషభ మోచనంబు దుర్లభంబు. త్రయోదశి  
శ్రాద్ధ కర్మంబు దుర్లభంబు. తిలమయధేను దానంబు దుర్లభంబు.

కపిలదానంబు దుర్లభంబు. హరి వాసరంబున ధాత్రీఫల స్నానంబు  
దుర్లభంబు. సామగ్రి గలిగి శీతోదకంబునం బ్రాత స్నానంబు  
నేయుట దుర్లభంబు. ఏదియేని మాఘ మాసంబునఁ జేయుట దుర్లభం  
బిట్లెఱింగి యట్ల నీ కార్యద్వయం బొనరింతు. మచ్చిరం బిచ్చెద,  
సంధ్యావళిని దాసిఁగా నిచ్చెద రాజ్యం బిచ్చెద ననిన విని మోహిని  
యిట్లనియె. 172

సీ. శత్రుఁడే నాకు నో జననాథ : ధర్మాంగ  
దుండు సద్గుణశాలి చోషదూరుఁ  
డతని నేటికిఁ జంప ? హరి వాసరమున భు  
జించి నాతో గోష్ఠిచేసి తేని  
నా యభీష్టము తీరు నరనాథ : నీకుఁ బు  
త్రునిమీఁద మోహంబు చోఁచెనేని  
బద్ధప్రలాపముల్ పలుక నేమిటికి నే  
నెయ్యది చెప్పిన హితముగాఁ ద  
లంచి కావింపుమని యాదరించి పలుక  
నలుక సేయక దైర్యంపు మొలకవోలెఁ  
దండ్రు కడనిల్చి ధర్మాంగద క్షితీశుఁ  
డతని శాతాసి యిచ్చి యిట్లనియె నపుడు. 173

ధర్మాంగదుండు తన్నుఁ జంపుమని తండ్రుని గోరుట

శా. ఆలస్యం బొనరింపఁ బాపము జగంబొనొ ననం దల్లి నేఁ  
డాలోచించిన మాట సేయుము యశస్యం బాత్మసంరక్ష భూ  
పాలశ్రేణికిఁ జేయఁ జెల్లు సుతుచే భార్యాశిచే సొమ్ముచే  
నీ తోకంబుఁ బరంబు నీకుఁదగు నీ విట్లుం బ్రవర్తిల్లినన్. 174

క. దైన్యంబు విడువు దేహం  
బన్యం బొక్కటి లభించు నా మీఁద యశం  
బన్యోన్యమునకుఁ దగు సా  
మాన్యుని కై వడిని నీవు మానం దగునే ? 175

సీ. అవనీ సువర్వార్థమై జననీ జన  
కార్థమై ప్రమదార్థమై వసుంధ  
రార్థమై యధిక కార్యార్థమై దేవ హి  
తార్థమై బాలార్థమై వికల జ

నార్థమై గోరక్షణార్థమై నిజదేహ  
మర్పించెనేని విఖ్యాత పుణ్య  
లోకము ల్గులుగు నాలోకేశదిన భుక్తి  
యర్హమే ? శాస్త్ర రహస్య మిదియె

తే.గీ. సర్వమేధ మఖంబున స్వసుతుఁ బశువుఁ  
జేసి వ్రేల్చిన తండ్రికి సిద్ధమై ల  
భించు నుత్కృష్ట పదము గాంభీర్య దైర్య  
శౌర్యశాలివి నీ కింక శంకయేల ? 171

వ. సకల ధర్మంబు లెఱింగి మా తల్లి సంధ్యావళియు నానతి యిచ్చె  
తద్వాక్యంబున వర్తింపుము. మీకు నాకు మజ్జననికి యశంబగు. హఁ  
వాసర వ్రతంబు నిలిపికొమ్మని విన్నవించిన. 175

క. తనయుని మాటలు విని యా  
జననాథుం డాత్మఁ గలఁగి సంధ్యావళిఁ జూ  
చిన సంపుల్ల సరోజా  
ననయై వినయైక భేలనంబున నున్నన్. 176

మ. అసిఁగేలన్ జళిపించి యాన్యవతి సత్యస్ఫూర్తి లక్ష్మీశు మా  
నస మధ్యంబున నిల్చివ్రేయఁదమి యూనన్ సార సంపద్గణా  
ధ్యు సుపుత్రున్ సమయింప నేమిటికి నయ్యో ! నేఁడు నా తోడఁ గూ  
డి సుఖంబందు భుజింపు మీ దినమునన్ డెందంబు రంజిల్లఁగన్. 179

క. అని మోహిని పల్కిన భో  
జన మిందు భుజించుకంటె సంధ్యావళి నా  
తనయునిఁ జంపుట మేలని  
యన ననఘం డందుఁజాల నాందోళింపన్. 180

తే.గీ. అతని దైర్యంబుఁ జూడ రమాధినాథుఁ  
డపు డదృశ్యత నిల్చె నభోంతరమున  
గరుడవాహనమున దేవఖచర సిద్ధ  
సాధ్యవర్యులు తనుఁ జేరి సంస్తుతింప. 181

క. వీరుండగు ధర్మాంగదు  
చారిత్రము, తల్లియైన సంధ్యావళి హృ  
త్సారము రుక్మాంగదు స  
త్యారంభము చూడనుండె హరి వినువీధిన్. 182

## రుక్మాంగదుఁడు సత్యపాలనకై పుత్రుని జంపఁ బూనుట

సీ. పూని మోహిని తను భుజియింపు మనుచుఁ బ  
 ల్మాటు నాడఁగ దైర్య మహ్నిమ మెఱసి  
 ఖడ్గ మంకించి రుక్మ విభూషణుఁడు నిల్చి  
 ధర్మాంగదుఁడు పూర్ణధర్మ శక్తిఁ  
 దల్లిదండ్రులకు శ్రీధరునకుఁ బ్రణమిల్లి  
 కంఠంబుఁ దండ్రీ యగ్రమున వంచి  
 యున్న నాకంపించె నుర్వీపయోధులు  
 ధ్వను లొనర్చెను మహోదగ్ర లీల

తే.గీ. వీఁచె జంఝానిలంబులు వేగరాలె  
 నుల్కలెన్నేని నిర్హత యుతములగుచు  
 నప్పడేమనవచ్చు బ్రహ్మాండమెల్ల  
 దుఃఖ పుంజంబనంగ నల్తోవలయ్యె.

183

వ. అంత మోహిని వివర్ణయై దేవకార్యంబు సేయలేనైతి, జన్మంబు నిరర్థ  
 కంబయ్యె. మద్రూప లావణ్య పరవశుండు గాక రాజు హరి వాసరంబు  
 విడువక సుతుని సమయింపంజూచె. దండధరుని మొగంబెట్లు చూతు?  
 నప్పరోజనంబులు నన్నుఁ దృణంబుగాఁ జూడరే! ఈ రా జీవ్రతంబునఁ  
 బరమ ధామంబు నొందెడి నితండు మన్ని మిత్రంబున సుతునిం జంపెడి  
 నింక నరకపాతకంబు నొందెద నని యుద్యతాయుధుండగు రాజుం  
 జూచి మూర్ఛిల్లిన.

184

ఉ. ఆ జగదేకవీరు గళ మంటకమున్నె సితాసితోడ నా  
 రాజు కరంబు వట్టి రతిరాజ గురుండు ప్రసన్నమూర్తియై

-----  
 రాజులలోన (నెన్న) నతి రాజితకీర్తివిలోకు లెన్నఁగాన్.

185

క. ఈ దైర్యం బీ శౌర్యం  
 బీ ధర్మం బీ వివేక మెన్నికగా నేఁ  
 డే ధాత్రీపతికిం గల

౧. వో ధన్యుఁడ ! నీకె కౌక యూహ యొనర్పన్.

186

క. శుద్ధాంతః కరణుండవు  
బోధవు నీవంటి పుణ్యపురుషులు గలరే ?  
యి ధరణీ తలమున నీ  
విధరణితభేరిఁ దెలిపి తే కాదశియున్. 187

శా. త్రైలోక్యంబున సద్గుణంబులు మహోదారంబులై యుండ భూ  
పాలా పూర్ణయశంబు నిల్చి సుతుతోఁ బద్మాక్షితో సంతత  
శ్రీలన్ సర్వ వికార దూరమయి యర్చిఃకీర్ణమై యాత్మ వి  
ద్యా లాభాధికమై శుభస్థిర తరంబై యొప్పు మన్మూర్తితోన్. 188

వ. నీవును సుతుండును నిల్వలును సమగ్రైశ్వర్య తేజంబుల నైక్యంబు  
నొందుం డనిన. 189

### రుక్మాందుఁడు సపుత్ర కళత్రముగా ముక్తి పొందుట

సీ. అప్పుడైహిక సుఖంబంతయు విడనాడి  
కోశమందిర దారకుంజర హరి  
వస్తు వాహనబంధు వర్గంబు దిగనాడి  
యైక్యంబు నొందఁ బోరనుచుఁ గురిసె  
మందారతరు కుసుమంబులు, దివ్యదుం  
దుభులు మ్రోయ నుతించి రభిమతముగ  
నప్పరోంగనలు, చోద్యంబుగాఁ బాడిరి  
గంధర్వవర్జు లుత్కంఠ మెఱయ

తే.గీ. నది నిరీక్షించి యంతకుం డంతలో లి  
పి ప్రమార్జన మొనరించి బెగడి దిశలు  
గ్రక్కతిల మొఱ్ఱలిడి యధికార మెల్ల  
ననుచు సాగిలి మ్రొక్కి యిట్లనుచుఁ బలికె. 190

వ. చక్రధరా : యీ మోహిని నేకాదశీ వ్రతభంగంబు గావింపఁ గుశకే  
తుండు నిర్మించినవాఁడే తత్ప్రభావంబున సతీసుత సహితుండై నీ  
యందు నైక్యంబు నొందె, నా లోకంబు రహిత నానా లోకంబయ్యె.  
నీ వెఱుంగనిది యెయ్యది ? యని విన్నవించి కమలాసను కడకేఁగి  
విన్నవించిన దివ్యవిమానంబులతో నింద్రాదులు చుట్టునుం గొలిచి రా  
నవ్విధాత యెండిన నది వోలె, జంద్రుండు లేని శర్వరివోలె, వాడిన  
వంకజంబువోలె, నివృత్త మఖంబైన వేదికయుంబోలె, ద్రుమంబులు

లేని వనంబువోలె, గలమనస్యంబులేని కేదారంబునుం బోలె,  
 బ్రభలేని దివాకరుండువోలె, గతోద్వాహంబగు మంటపంబువోలె,  
 నవసీతంబు దిగిచిన మధనివోలె, విఱిగిన సేనయుం బోలె, నాథ  
 రహితయైన యువతియుం బోలె, ధాన్యహీనంబగు కోష్ఠంబునుంబోలె,  
 రాజులేని రాష్ట్రంబునుంబోలె, మంత్రిలేని రాజునుంబోలె, ధన ధాన్యం  
 బులులేని గృహంబునుంబోలె, బక్షిసంఘంబులేని గూడునుంబోలె,  
 బద్ధసంఘుండైన భిక్షుకుండునుంబోలె, భార్యారహితుండగు గృహ  
 స్థుండువోలె, మార్జనీపాంశు సంస్పృష్టుండైన జనుండునుంబోలె,  
 వాదభగ్నుండగు వాదియుంబోలె, నిర్ధనుండగు పురుషుండునుంబోలె,  
 నంధునిదీపంబునుంబోలె, వికలాంగయగు ప్రతిమయుంబోలె, శాఖలు  
 విఱిగిన శాఖియుంబోలె, నిర్జలంబగు మేఘంబునుంబోలె, ధూమసహి  
 తంబగు వహ్నియుంబోలె, బత్తీసమేతంబుగాని గృహంబునుంబోలె,  
 సర్వసంగంబు నొనర్చు నరుండునుంబోలె, శ్వశురావాసంబునఁ బ్రియా  
 తిరస్కృతుండై పేదయైయున్న జామాతయుంబోలె, గరి వెఱికివైచిన  
 తామరయుంబోలె, మదంబు డిగిన కుంజరంబువోలె, భగ్నవేగంబైన  
 హయంబునుంబోలె, శుష్కించిన సింహంబునుంబోలె, గోఱలు దిగి  
 చిన సర్పంబునుంబోలె, రెక్కలు విఱిగిన పక్షియుంబోలె, బతితుం  
 డైన బ్రాహ్మణుండువోలె, భుజవెట్టిన లిపియుంబోలె, విస్వరంబగు  
 యజుర్వేదంబునుంబోలె, స్వరహీనంబగు సామంబునుంబోలె, బద  
 హీనయగు ఋక్కునుంబోలె, దృఢసమాకీర్ణమగు మార్గంబునుంబోలె,  
 బద్మంబులులేని సరోవరంబువోలె, మమత విడువని జ్ఞానంబునుం  
 బోలె, దంభంబునంజేయు ధర్మం నుంబోలె మోహిని తేజోరహితయై  
 నిరుత్సాహయై చింతింప జనులు 'పుత్రహత్యాకారిణి, భర్తృఘాతినీ,  
 సంధ్యావళీ దుఃఖదాయినీ' యని యాక్రోశింపం జూచి దేవత లిట్లనిరి.

ఆ.వె. శోకమందెదేల సుందరి : చేసితి

పౌరుషంబు దానఫలము గాక

యున్న నీకుఁ గలదె : యుర్విపై నవరాధ

వింతి : నీకు నింత చింత యేల ?

192

సీ. దండించఁ గర్త యంతకుఁడు లోకులనెల్ల

వనజాక్ష భక్త దండనము గాన

శక్తుండుగాఁడు, నిర్జన కార్యసాధన

నియతతేజశ్శక్తి నీకె కలదు,

కలిగిననేమి విఘ్నములేక వైశాఖ

<sup>43</sup>సితపక్ష మేకాదశీ దినమున

సారంబుగాఁగ విష్వక్సేన పూజఁగా

వించెఁ దన్మహిమఁ బవిత్రుఁడయ్యెఁ,

తే.గీ. గొడుకుఁ ద్రికరణ శుద్ధిగా నడపఁజూడ  
నబ్ధిజాజాని ప్రత్యక్షమె కుమార  
దారసహితునిఁగా నిజ తనువునందుఁ  
దాల్చుకొనియేఁగె నార : తద్ధర్మమహిమ.

193

క. సారతరంబగు ధర్మము  
ప్రారంభించినను వేగ ఫలియించు విధి  
ప్రేరణమునఁ గాకున్నన్  
నేరం బింతయునులేదు నిఖిలజనులకున్.

194

తే.గీ. <sup>44</sup>త్రికరణంబుల నీవు పూనిక నొనర్చు  
యత్న మీడేరకుండిన నబల : నీ వ్ర  
గల్భతకు మెచ్చి వరమొసంగం దలంచి  
వచ్చినారము తెలుపు నీ వాంఛితంబు.

195

ఉ. వంచన మింతలేక యనివారణశక్తి వంచించునట్ల యూ  
హించి యొనర్పఁ గార్యమొక యింతయుఁగాక నిరర్థమైనఁ గ  
ష్టించిన లాగు చూడక హసించిన యా నరుఁడందు ధాత్రితో  
నెంచఁగ గోవధాదికము లెన్నియుఁ జేసిన పాపసంఘముల్.

196

వ. కావున నీవు దేవకార్య నిమత్తం బింత నిష్ఠురకృత్యంబు గావించితివి.  
ద్వాదశి మహిమ భగ్నంబయ్యె నైన నేమి ? వరంబు వేడుచునిన  
మోహిని వారింజూచి యేమి సాధించితి ? యమపురంబుఁ బూర్ణంబు  
గావించితిను? హరి దినంబున భుజింప నమకట్టితిను? రుక్మాంగదుని  
మోహాబ్ధి ముంచితిను? అతం డీ దండధరుని తలఁ ద్రొక్కి యవ్ర  
మేయ గుణాఢ్యుండును నిర్మలుండును నిర్మలాశ్రయుండును హంసం  
బును శుచిషన్మూర్తియు, వ్యోమంబును బ్రణవంబును, జీవుండును,

43. "సితపక్ష యేకాదశి" ఇదివ్యాకరణముచే సాధ్యముకాదు. 'సితపక్ష మేకాదశి  
దినమున' అనువిధముగా సున్నచో సరిపెట్టుకొనవచ్చును.

44. ఈ పాదమున యతిభంగము. కాని పూర్వపద్యాంతముంగల ద్రుతమును  
బురిస్కరించుకొని "ంద్రి"గా భావించినచోఁ గుదురును.



నవ్యయుండును, నిరాధారుండును, నిష్ప్రపంచుండును, నిరంజనుం  
డును, విష్ణుండును, శూన్యుండును, వేదస్వరూపుండును, ధ్యేయుం  
డును, ధ్యేయవర్జితుండును, నస్తి నాస్తివాక్యవర్తియు, దూరవర్తియు  
నంతికవర్తియు, మనోగ్రాహ్యుండును, బరమధామ పురుషాఖ్యుం  
డును, జగత్త్రయ జనహృత్పంకజ సమాసీనుండును, దేజోరూ  
పంబును, నిరింద్రియుండును నగు స్వామియందు లీనుండయ్యె.  
కార్యంబు సాధింపక వేతనంబుగొను భృత్యుండు నరకం బనుభవించి  
లతాగుల్మాది రూపంబున జనించు నేను భర్తృ పుత్ర వినాశినినై  
యెట్లు వరంబు వేడుదు ననిన నిర్జరులిట్లనిరి. 197

క. నీ మదిలోగల కోరిక

నో మోహిని ! మమ్మునడుగు మొనగెదము యశ

శ్రీ మించ నీ ఋణంబిక

మామీద ఘటింపకుండ మంజులవాణీ !

198

తే గీ. రాజుతోఁ గూడ నతిపరిశ్రమమునొంది

యస్మదర్థంబుగాఁ గలహం బొనర్చి

యింత చేసితి విశ్వాసహితగుణమున

ననుభవింపుము తత్ఫలంబైన వరము.

199

వ. అనునంత<sup>45</sup> (రుక్మాంగదు పురోహితుండు)

200

పురోహితుండు మోహినిపై కోపించుట

సీ. అంబుమధ్యమునఁ బ్రాణాయామ పరతమై

నబ్బ శతంబు నవ్యయు నమేయు

నారాయణుని మనోనలినంబునం దాన్చి

తద్రవ్వాతాంతంబునఁ దజ్జలంబు

వెడలి మోహినిసేయు వివరీత కృత్యంబు

విని దేవతలఁ జూచి విపులరోష

<sup>46</sup> శీలయై నిపుడెంత చేసెనీ దుర్మేధ :

వేధయిట్లేల కావించె దీని ?

45. తరువాతి భాగమును బట్టి యిక్కడ నీపదముండ వలసినదిగా గానవచ్చుచున్నది

46. ఈ పాదమున యతిభంగము శక్తిమై యని మార్చినం గుదురును.

- తే. గీ. సాధ్వి యౌనె ? దురాచార సత్యదూర  
వరతరాశ్మీల సంతత పాపశీల  
మరమొసంగుట మీకు భావ్యంబె ధర్మ  
మెట్లు నిల్చెదరో నాకు నెఱుంగఁబడదు. 201
- వ. అని మఱియు నిట్టనియె. 202
- క. పతిసుతమాతిని యిది దు  
ర్వ్రత యనలములోన దీని వై చినఁ గానీ  
యతినిందఁగాని పాప  
చ్యుతి యింతయు లేదు వినరె : శ్రుతులన్ స్మృతులన్. 203
- వ. దీని నరకంబునం ద్రోయుటకాక పుణ్యలోకంబగు నాకంబుఁ జేర్పం  
దగునే ? దీనికి వరమిచ్చెద మన మీకు నోరెట్లు లాడెనని మఱియు  
నిట్టనియె. 204
- క. హరి దినమునఁ గుడుపు మనుట,  
సురభుల బ్రాహ్మణులఁ జంపఁ జూచుట, విప్రున్  
సురఁ ద్రావు మనుట, యుష్మ  
త్పురవాస నిరోధకములు బుధవరులారా : 205
- వ. హరివాసర భోజన గో బ్రాహ్మణవధ సురాపానాది పాప వచనంబు  
లెఱింగి పల్కినం బ్రాయశ్చిత్తంబు లేదు. ఎఱుంగక పల్కినఁ  
బ్రాణాయామశతంబులనేని ఏకాదశ్యపవాసంబున నేని, సౌరకక్షేత్ర  
స్పర్శనంబుననేని దేవప్రహార్షనంబుననేని తరించు నిదియెఱింగి  
హరి వాసరమున భుజింపుమనియె. భర్తృ, షాక్యంబుమీఱి సద్గుణా  
ధ్యుండు నిజహృదయంగమ శీలుండునైన సుతుని సమయింపం జూచె,  
నిది స్పృశింప నర్హుగాదు. దీనికి వరంబీ నుత్సహించుట దగునే ?  
మీరు ధర్మజ్ఞులను, న్యాయజ్ఞులను, బ్రాజ్ఞులను బాలించువారు. పాత  
కులంబాలింపందగునే? ధర్మంబున కాధారంబులు వేదంబులు. స్త్రీలకుఁ  
బతిశుశ్రూష సేయవలయునని పలికె. ఆ శుశ్రూషయన నతని యాజ్ఞ  
మీఱక యుండుటయే. ఆ యాజ్ఞ దాఁటినయది శాపార్హుగాని యనుగ్ర  
హార్హుగాదు. బొంకింతునని వరంబువేడి వంచించెనిది సత్యవ్రతుండు  
గాన నతండు దీనికిం బాపంబుగట్టి ముక్తుండయ్యె. మఱియు నిది పాప  
శరీర. సకలదాన ధురంధరుని బ్రహ్మణ్యుని, బ్రహ్మారంజునుని,  
హరివాసరవ్రత పరాయణుని, బరదార వివర్జితుని, దుష్కర్మ రహిత

తుని, దుష్టశిక్షకుని, సప్తవ్యసనాపేతుని, ధర్మాంగదుని నింతచేసె, నిది  
వరంబునకుం దగునే? దీనిపై దేవతలేని దానవులేని పక్షంబు నిలిపిన  
వారినే భస్మంబుసేయుదు. తత్పక్షదోషంబునఁ బక్షపాతియు మహా  
పాతకుండొనని కోపంబు మోహిని దేహంబుపైఁ బ్రయోగించి దివ్యులు  
ప్రార్థించు నంతనే భస్మంబు చేసెనని వసిష్ఠుండు మాంధాతకు నానతి  
యిచ్చి మఱియు నిట్టనియె. 206

ఉ. నాకమనాగ పద్మనదనాకము నాయత భక్తినిష్ఠులౌ  
లోకులకుం బ్రశస్తమగు లోకము పాపశరీరులైన యా  
లోకులకున్ దినేశ సుతలోకముగాని లభింప దీవు సు  
శ్లోకుని రాజుభక్తు నరిసూదనుఁ జేసిన చేత రిత్తయే? 207

### మోహిని పాపఫల మనుభవించుట

సీ. అని<sup>47</sup> భూమిదేవుఁడిట్లాడిన నాబోటి  
నరకంబునకుఁ ద్రోయ నరకవాసు  
లందఱు నిందుండ నర్హలే నీవు గు  
ణాధికు ధర్మాంగదావనీశు  
ధర్మజ్ఞు సత్పథస్థాయి దయాళుని  
గురుభక్తిరతు దానకుశలు బంధు  
పక్షు సప్తద్వీప పతి ననిచే నేఁడు  
సమయింపఁజూచితి సాహసమునఁ

తే.గీ. గనలి దుర్మదసుతునైన గానిచేయ  
బ్రహ్మహత్యా శతోపమ పాతకము ల  
భించునని యమ్మహాముషు లెంచుకొందు  
రట్టితత్త్వజ్ఞుఁజేసితివొనె నీకు? 208

వ. ఇందు నీకు నిష్కృతిగలదే? యని వెడలంద్రోయ రసాతలంబు సొచ్చె,  
నా రసాతలంబున నాగకుమారులు తర్జించిన లజ్జించి దేవనభకు నేఁగి  
మొఱలిడుచు భువనత్రయంబుఁ దిరిగి మునలదండాదులచే మొత్తులం  
బడి భవత్కార్యార్థంబుగా నింతచేసి నొచ్చితి. నాకు గతియెట్లు  
గలిగెడునని పరితపింప. 209

- చ. అరయఁగ విప్రశాప హతులై పడువారికి విప్రతాడనో  
త్కరమున నీలువారికిని దగ్ధ భుజంగమదష్ట వజ్రపా  
తరదన ఘాతభగ్నులయి తారెడు వారికి జహ్నుకన్యకా  
సరిదవగాహమోపు ననిశంబును దద్దనపాప మాఁవఁగన్. 210
- వ. అనిన మోహిని యిట్లనియె. 211
- క. అటువంటి దివ్యవాహినిఁ  
బటువేగముతోడ నేఁగి వడి మునిఁగినఁ ద  
త్కుటిలాఘంబులు దొలఁగివు  
జటిలానీకములు దొలఁగి చనుదురు చేరన్. 212
- వ. అది గావున నేను హరివాసర ద్రోహిని, భర్తృపుత్ర వినాశినిని, జగ  
త్త్రయ నిందితను, నన్ను నెట్లు దండించినం దగుదు నేమి సేయుదాన  
నని దైన్యంబుననున్న మహేశ దివాకర సహితులగు దివ్యులు  
రుక్మాంగద పురోహితుని మెల్లన శాంతినొందించి యిట్లనిరి. 213
- క. నాకము పాడైయుండన్  
వైకుంఠము నిండియుండ వనరుహహిత భూ  
లోకము శూన్యంబగుటన్  
వ్యాకులతంబొంది చేయవలసెన్ మాకున్. 214
- వ. ఏము పంపిన నిమిత్తంబుననే యీ మోహిని హరివాసర వ్రతంబు  
మాన్ప రుక్మాంగద సన్నిధానంబునకు వచ్చిన యదిగాని నిజతంత్రం  
బున వచ్చినయదిగాదు. (రాజు) పునరావృత్తి రహితంబైన పరమ  
ధామంబు సత్యంబు నిలుపుకొని చెందె. ఇది యుపకారంబె కావించిన  
యది. నీవు సదాచారుండవు. తపస్వివి, సర్వభూత హితుండవు.  
మహానుభావులకుఁ జేసిన యప్రియంబేనియుఁ బ్రియంబేయగు. సాంఖ్య  
విదులైన మునులకు లభింపని వైభవం బా రాజునకుం గలిగె.  
ప్రసన్నుండవుకమ్ము. పాదహతులైనవారిని హింసింప నేటికి ? అని  
విన్నవించిన నిర్జరుల మన్నించి శాంతుఁడై పురోహితుం డిట్లనియె. 215
- సీ. అనిమిషులార : పాపాన్విత యిది భర్తృ  
దుఃఖప్రదాయిని, దుష్టశీల  
స్థావరజంగ మాత్మకమైన లోకత్ర  
యంబున దీనికి నధివసింప

రాదు; భూత వ్రజాక్రాంతంబుగాని దు  
 స్థానమెయ్యది యది తలఁచి దీని  
 నునువంగఁదగు భూమి నునిచెద ననినఁ జ  
 రాచరజీవ సంవ్యాప్తరము

తే.గీ. దైత్య నాగాన్వితంబు పాతాళసీమ,  
 యాకసము పక్షులకునెల్ల నాకరంబు,  
 సుకృతి గమ్మంబు, నాకంబు వికృతిఁ బాప  
 కర్మ నిలయంబు నరకంబు గణనసేయ.

216

ప. రుషాదులచే సాగరంబులు వ్యాప్తంబు<sup>48</sup> లయ్యెడి, విహంగంబులచే  
 మహీరుహంబు లధిష్ఠింపబడియె. ఇది యెచ్చట నుండెనేని దీని నంటిన  
 మాత్రంబున నధోగతిం బొందుదురు. అని విప్రుండు వలికిన నెఱింగి  
 యగుంకాక : యని మోహినిం జూచి నీకు లోకత్రయంబున నుండ  
 నవకాశంబులేదు. దివ్యులు పాపభోక్తలు కారు; పాపసంగులుం గారు.  
 నీవు సేయు నుపకారంబులకు శాపాపాయవరంబు దయచేసెద మని  
 యున్నవార మిందులకు నుపాయంబు దోచ దనిన మోహిని  
 యిట్లనియె.

217

ఉ. చేసితి మీర లంపిన యశేష విశేష విమోహ కార్యముల్  
 వాసి ననేక పాపము లవార్యములై నను ముట్టె<sup>49</sup> నాత్మ ను  
 ల్లాసము నొందె దండధరు లక్ష్మి యశేష మనుష్య వర్గముల్  
 డాసె సమస్త ఘోరవికటధ్వని నారకలోక వానముల్.

218

తే.గీ. చిత్రగుప్తుండు నలనెఁ జేసేత వ్రాసి  
 ధర్మ సంచయ మెల్ల విధ్వస్తమయ్యె  
 నైనఁ బాపంబు నాపీఁద నంట నిమ్ము  
 సంఘటించితి నేనిట్టి సాహసమ్ము.

219

వ. అయినను బురోహిత సహితులగు మీకు నంజలిఁ గావించి వేఁడెద.  
 మీకు హితంబు చేసి పాపంబు లనుభవించిన నేమి ? మఱియుం దత్పాప  
 బుద్ధియే నాకుఁ దోచుచున్నది. ఏకాదశి పుణ్యఫలంబు నాకు నిడినఁ  
 దదాధారంబున నుండెద నయ్యేకాదశి సర్వదిన పుణ్యరాశి, సర్వ పాప

48. "వ్యాపిషంబయ్యెడి" నని వ్రాతప్రతి

49. "బుట్టి వ్రాతప్రతి"

ప్రణాశని, సర్వలోక ప్రదాయని యనిన మోహిని వచనంబులు విని  
శిరంబు లూచుచుఁ బరుషోక్షరంబుల నిట్టనిరి. 220

ఆ.వె. అడుగరాని యర్థ మడిగితి వబల : ను  
రాసురులకునై న ననుభవింప  
రాదు విష్ణువాసర వ్రతఫలము నీ  
కెవ్వఁ డొనఁగ శక్తుఁడెంచి చూడ. 221

క. హరి దివసఫలము దక్కన్  
వరమొక్కటి వేడుమింక వారిజనయనా :  
హరిదినము బ్రహ్మ హత్యా  
దురితాయుత కోటినేని త్రోవలఁబెట్టున్. 222

వ. సర్వయజ్ఞ ఫలప్రదంబగు హరివాసర ఫలంబొసంగ మాకు శక్తిలేదది  
మోక్షప్రదంబు, పుణ్యంబు, జన్మమృత్యు నికర్తనంబు. తత్ఫలంబు  
వేడిన నీ శిరంబునఁ గులిశంబు వడియెడు ననిన మోహిని యిట్టనియె.

క. అయినన్నేమి ? ప్రియంబుగ  
దయతోడం బ్రాంతవిద్ధ దశమీ సుకృతం  
బయిన న్నొసఁగుఁడు నాక ని  
లయులారా : యనుచు సువికలంబుగఁ బలుకన్. 224

వ. దివ్య లిట్టనిరి. 225

ఆ.వె. ప్రాంతవిద్ధ దశమిఁ బ్రాపించు సుకృతంబు  
హరునిమాట మీఁద నబ్జసూతి  
జంభునకు నొసంగె సంతత బలశాలి  
యైనఁ దత్ఫలమున కర్హుఁడగునె ? 226

వ. అనిన మోహిని యిట్టనియె. దశమీ ప్రాంతంబున దివాకరుం  
డుదయించినది మొదలు హరిదినంబది యసురులకు నొసంగిరి.  
సూర్యోదయ విహీనంబైన దృశ్యాదృశ్యచరచరంబై దశమితోఁ గూడిన  
హరిదినం బగ్ని విహార కాలార్హం బదియె వధూత్థాపన <sup>50</sup>కాలంబు,  
గోదోహన కాలంబు, పక్షి నన్నాద తోలంబు, సర్వదేవ విరామ  
కారణంబు, మార్జనిగ్రహణ సమయంబు, ద్వారోద్ఘాటనవేశ, వ్రతి  
వీక్షిత స్నానావసరంబు, వాదిత్ర నినద సంకులంబు, తద్దశమితో

నేకాదశి కూడెనేని యది నాకు నివాసంబుగా నొసంగుడు  
 ఉదయంబున హరివాసరంబును వేడ వైనతేయోదయంబున వేడెద.  
 మునిదగ్గనై<sup>51</sup> యిష్టార్థంబుగా నీ ప్రాంతంబు వేడెదనీ వలయు నిధి  
 యీకుండిన వేయితునియ లయ్యెదనని కులిశంబుచేత విచ్చిన్నయైన  
 తనోహిని పలుకు వచనంబులు విని దిగంబర పురోగములైన యా  
 నిర్జరులందఱు విమర్శించుకొని యమదర్శనార్థంబుగా, వైకుంఠ ధ్వంస  
 నార్థంబుగా, బాషండ వృద్ధ్యర్థంబుగా, బాపసంజన నార్థంబుగా,  
 దత్పురోహితుని వలన ననుజ్ఞగొని మోహినీంజూచి యిట్లనిరి. 227

### దేవతలు మోహినికి స్థానమును కల్పించుట

సీ. అఖిలలోక విమోహనార్థంబుగా నీకు  
 నుండ నర్హంబగుచున్న ధామ  
 మా దశమీప్రాంత మదియె ప్రత్యూష దు  
 ష్టము హరిదిన సంయుతము ఘటింప  
 జంభదుష్టము గాదు సకల దానవ దైత్య  
 గమ్యంబుగాదు యోగ్యంబు గాదు  
 సురలకు, నందు సుస్థిరలీల విహరింపు  
 మా కాలమున మాధవార్చనంబు

తే.గీ. సేయు మనుజుల సుకృతంబుచెందు నింక  
 సంశయంబంద నేటికి సారసాక్షి !  
 దేవకార్యార్థమై నీవు తిరిగినట్టి  
 తత్ప్రయాసంబు ఫలియించు దరశనేత్ర !

228

క. ఆదిత్యోదయ హీనత  
 నా దశమీ ప్రాంతమున్న హరి దివసముగా  
 నాదటగైకొని యుండెడు  
 నా దుర్మదు ఫలము నీకు నర్పించు నికన్.

229

వ. సూర్య హీనంబగు దశమీ ప్రాంతం బేకాదశీ మిశ్రంబు నాశంబు  
 నొందించిన నుపవాసవ్రత దాన జాగరణంబులచే నార్జించిన పుణ్యంబు

51. వైష్యర్థంబులుగా నని వ్రాతప్రతి.

నీకగు. అప్రభాతాంకితంబై యంతర్దశమీ గర్హితంబై దృశ్యాదృశ్యత  
హరి దినంబునుం గూడియున్న నరుడు సేయు సుకృతంబు నిష్ఫలం  
బగు. ఇట్టి దశమీ ప్రాంతంబుననుండి జగంబుల మోహంబు నొందిం  
పుచు తాఁబడిన పాటులన్నియు మఱచి మోహిని హర్షించుచుండు.  
యముండు తత్పాతకుల శిక్షించుటకుఁ బటాక్షరలిపి పుట్టెడి. అది  
దేవ దానవులచేత నలంఘ్యంబగు. రవి సంప్రయుక్త దశమీయోగంబు  
భువనత్రయంబునఁ బ్రసిద్ధంబు. ఆ యోగయుక్తదశమిం బటస్థితయై  
దృశ్యాదృశ్య సంజ్ఞ వర్తించునదియై మోహిని యనుభవించుకొని  
తత్పటంబునందు లిపి గావింపుచు నిజస్థానంబున నుండునని  
యముండు పలికి దేవతలుం దానును నాకలోకంబునకేఁగె. మోహినియు  
జగన్మోహినియై దినేశహీన ధశమీప్రాంతంబున నుండెనని వసిష్ఠుండు  
మాంధాతకు నెఱింగించి మఱియు.

230

సీ. పాప నాశనము శోభన మీ పురాణంబు  
రుక్మాంగద చరిత్ర రుక్మచేల  
భక్తి గమ్యము జగత్ ప్రాప్యంబు సర్వదుః  
ఖక్షయ కరము విఖ్యాత తరము  
సంతతాయుష్య యశస్య ప్రశక్యంబు  
సర్వశత్రు విఘాత శక్తియుతము  
శ్రోతవ్యము, మహిళ సూనులకెల్ల జ  
యప్రదం బధిక యోగ్యంబు భూమి

తే.గీ. సురుల కర్ణంబు సంతాన సుఖకరంబు  
నర్థదాయక మెంచ నర్థార్థులకును  
నఖిల విద్య లొసంగుఁ దదర్థి తతికి  
నిది మహా పుణ్య చరితమూహించి పొగడ.

231

వ. ఈ రుక్మాంగద చరిత్రంబు రాజసూయ ఫలప్రదంబు. ఇది నీ కెఱిం  
గించితి ననిన వసిష్ఠునకు మ్రొక్కి పరమానందంబునొంది మాంధాత  
యేకాదశీ నిశ్చయం బెఱింగి ద్వాదశీ మహోత్సవం బాచరింపుచు  
నుండె.

232



## ఆశ్వాసాంతము

మ. అమితోద్య ద్యమశార్ఙ్గన ద్రుమదమాహంకార ధారేయ దు  
ర్దమ ! సాశ్వద్రుమ రుక్మి కాలయ వనాద్యక్షుద్ర దుర్వాహిని  
శమనోదగ్ర మహోగ్ర ! శుక్ర రుచి రాజతీవ్రతేజః ప్రభా  
కుముది న్యాప్తకులావతంస ! చరమాంగుశ్యుద్ధృతోర్విధరా ! 233

క. శకటారి బల నిషాదన !  
నికటారి జలజయుగోనీయ వరత్వ  
ప్రకటన సంయోజిత ది  
క్రృకట నవోల్లాసరత్న ! కాంచీధామా ! 234

భాషిణి. సత్యభాషణా ! సాధు పోషణా !  
నిత్యజీవనా ! నిర్మలావనా !  
దైత్య సూదనా ! ధర్మమోదనా !  
స్తుత్యబోధనా ! దోషశోధనా ! 235

## గద్యము

ఇది శ్రీ మత్కంజర్ల కొండమాచార్య  
పాదారవింద మిళిందాయమాన చెన్నయామాత్యపుత్ర  
కశ్యపగోత్ర పవిత్ర శ్రీ మదల్లాడు నరసింహ ప్రణీతంబైన  
నారదీయ పురాణంబునందుఁ బంచమాశ్వాసము  
సంపూర్ణము

# నారదీయ పురాణము

## షష్ఠాశ్వాసము

క శ్రీజైవాత్మక వంశాం

భోజోత్కరమిత్ర ! భువనపూర్ణ చరిత్రా !

రాజీవనేత్ర ! నిరుపమ

భోజేశ సుతాకళత్ర ! బుధజనమిత్రా !

1

వ. అవధరింపుము.

2

నీ. ....

....

....

....

.....ధావాహినీ ప్రవా.....

హతరంగములు వంకమణచి పూర్ణ

హరిభక్తివోలె భవాతంకములు మాన్చె

నత్యంత మహిమ మాకందఱకును

2ఆ.వె. సుధసువర్ణలోక సుపదమై క్లేశంబు

లడఁచుఁ దావకీనమెన వాక్య

రూపసుధ దినంబు రుచిగొన నస్మదా

ప్రాయనంబు చేసె ననఘ చరిత !

3

1. వచనము తరువాత “ఇట నొక పత్రము కానరాదు” అని యొక పత్రము మూలమునందే లు ప్తమైయున్నట్లు ప్రతి వ్రాసినవారు పేర్కొనిరి.

2. అటవెలిది గీతముగా పేర్కొనఁ బడినది.

ఆ.వె. కథకు లెందఱైనఁ గల్గినఁ గల్గినీ  
పూని తెల్పనిమ్ము పుణ్యకథలు  
సర్వబోధలైన శిజను(ల) బోధించె నీ  
దివ్య వాఙ్మయైకతేజ మనఘ.

4

తే.గీ. తామసోక్తి నిబంధన తామసులకు  
రాజసోక్తి నిబంధన రాజసులకు  
సాత్వికోక్తి నిబంధన సాత్వికులకుఁ  
బరమబోధం బొనర్చు నేర్పరివి నీవు.

5

తే.గీ. సాత్వికోక్తి విరుద్ధార్థ సరణియైన  
యట్లనే వల్కువల్కుదు వదియు ననఘ :  
తామసాధీనశాస్త్ర బోధనము కొఱకుఁ  
గాని స్వాభావికార్థంబుగాదు నీకు.

6

క. అమరున్ జ్ఞానము సత్వగు  
ణమునను లోభము రజోగుణమున మహామో  
హమదములు తమో గుణమున  
నమితస్థితి ననుచు శౌరి యానతి యిచ్చెన్.

7

తే.గీ. తామసాది పురాణజ్ఞాతములనైన  
నెద్ది సర్వోత్తమంబని యెంచఁ బడియె  
నఖిల నామాంతరంబుల నదియ విష్ణు  
తత్వము తదంతరాత్మయై తగుటఁ జేసి.

8

క. భగవన్మహిమాంభోనిధి  
యగణిత తద్బోధవీచియై మెఱయఁగ జ్ఞా  
న గుణామృత రస బిందువు  
తొగి నాప్యాయన మొనర్చుచున్నవి మాకున్.

9

తే.గీ. ఔర భగవన్మహిమ వార్ధి యతి గభీర  
తర మపారంబు సద్గుణోద్యత్ప్రవాహ  
మమృత రసము హిమాంశుండవైన నీక  
తంబునన్ వెల్లివిరిసె నిద్దరణిలోన.

10

తే.గీ. చంద్రుడవు నీవు చంద్రిక సరస సూక్తి  
సంతతి చకోరముల మేము సారసాక్ష :  
సత్కరుణ జ్యోత్స్న నీవంటి సాత్విక ప్ర  
వర్తనుడు గల్గ నేర్చునే వన్నె మెఱసి. 11

క. అల భగవంతుడు మావై  
గలడని తలచితిమి యట్ల కాకున్న తఱిన్  
గుల విద్యా సంపదలం  
దలకొనదే గర్వమెల్లఁ దత్వజ్ఞునిధి : 12

తే.గీ. కలిత విద్యాకుల ధనోత్థగర్వ పటల  
జాత సంఘన్నదృష్టుల మైతిమేని  
నిన్ను వీక్షింపఁగల మెట్లు నిఖిల ధర్మ  
పద విశేషోపదేష్టవై పరఁగియున్న. 13

వ. అనిన సూతుం డిట్లనియె. 14

సూతుఁడు బ్రహ్మజ్ఞాన తత్త్వమును బోధించుట

మ. కులమాచారము విష్ణు (పాద)<sup>4</sup> భజనాంకూరైక<sup>5</sup> నద్భక్తి ని  
శ్చలమౌ న్యాసలవంబులేని యతి నిస్సారాత్ముఁడన్ హీన దు  
ష్కులుఁడన్ నేడు మఖంబునందుఁ బరిషద్గోష్ఠిన్ విజృంభించుటల్  
గలదే మద్గురు శక్తి నట్టి గురులోకస్వామిఁ గీర్తించెదన్. 15

సీ. జగతివై బ్రహ్మనిష్ఠావిధి జ్ఞాత లె  
          <sup>6</sup>ఎవ్వనిఁ జూచినను నిజేక్షణము ద్రిప్పి  
జల మార్జనముచేసి చను దురాహినుని  
          సాత్వికోత్తముఁ జేసి సకల మునులు  
బ్రహ్మ పీఠమునందుఁ బట్టము గట్టిరే  
          యాశ్రమంబునకైన నర్హవృత్తి  
చాలదు విప్రవంశజుఁడఁగా నెన్నిక  
          విద్వాంసుఁడనుగాను విష్ణుపాద

4. అక్షర లోపము పూరింపఁబడినది.

5. కూలైక. (మూ)

6. ఎవ్వనిఁ జూచి నిజేక్షణములఁ ద్రిప్పి....(మూ) ఇందు నీన పాదము పూర్తి  
కాలేదు, అంతేకాక ఆటవ గణము జగణమైనది.

- తే.గీ. వద్మ భృంగత్వమా లేదు పరమనియతి  
తత్వ విజ్ఞాపనైక కృత్యంబు నాకు  
నిమ్మహాత్ముల కెఱఁగించు నిట్టి మహిమ  
మద్గురుస్వామి కృపనని మఱియు మ్రొక్కి. 16
- వ. ఇట్లనియె. 17
- తే.గీ. సర్వ ధర్మాదిహేతువౌ చక్రధరుఁడు  
స్వామి విశ్వ ప్రపంచ ప్రశస్త జనులు  
వాసు లీ సభలోనఁ దద్దైవ తత్వ  
మెఱుఁగ కుండిన నా పీఠ మెక్కఁగలనె. 18
- క. మానసమా వెఱవకు ముద  
మానుము తద్రహ్మపీఠి నాత్మేశేచ్ఛా  
ధీనము లనన్యశేషము  
లైన యవి సమస్తములగు నావస్తుతతుల్. 19
- ఆ.వె. బ్రహ్మ పీఠమెక్కి ప్రాజ్ఞుల ముందఱ  
గర్వరోగలిప్త గాత్రుఁ డగుచు  
బ్రోడతనము చూపఁ బూన నౌద్ధత్వమ  
యంద్రు తత్వవేదులైన మునులు. 20
- వ. అదిగాన తదౌద్ధత్వంబు భగవ దనుగ్రహంబున మాకుం బ్రాపించదని  
సన్మార్గ రహస్యవేదియై యిట్లనియె. 21
- సీ. సత్క్రియావంతులు సకలాగమాంత పా  
రగులు బ్రహ్మజ్ఞులు (న)గు మహాను  
భావులు మీర లీ ప్రశ్నాంతరంబు మ  
మ్మడుగుట విహితంబౌ యవిహితంబౌ

7. బూను

8. మంద్రు

తెలియదు ధర్మసందేహ మిప్పుడు పుట్టి  
న యది దానినడంచి నవ్యశక్తి  
తెలి పర్వనోదయాశులు గుణాధ్యులు సర్వ  
భూత సుహృత్పరాత్మాతి నిశ్చ

తే.గీ. లాంతరంగులు సర్వజ్ఞు లతులయశులు  
రాజు నడచిన యట్లనె ప్రజలు నడుతు  
రట్లు గావున ఘనులు మీరల్పతరుడ  
నైన వినిపింతుఁ దగు సత్ప్రియంబు సేయ.

22

తే.గీ. అనుచు వైష్ణవ దాసుండనైన నాకుఁ  
జిత్త మలరించి వాగ్రూపసేవ చేసి  
పెద్దల నిరంతరంబు మెప్పింపఁ గలిగె  
భళిర నాకయ్యె జన్మసాఫల్య మిపుడు.

23

క. భగవద్భక్తులకుఁ బ్రీయం  
బుగ సత్కర్మం బొనర్చు పురుషుని జన్మం  
బగణిత గుణసంపత్తిం  
దగునండు మదిం దలంచి తత్వజ్ఞుఁ డిలన్.

24

తే.గీ. ఆత్మవేదులు కర్మ మర్హంబె సేయ  
నండు కొందఱు సూరులయ్యాత్మవేదు  
లైనవారికిఁ గర్మమర్హంబె సేయ  
నండు కొందఱు సూరులత్యంతమహిమ.

25

క. ఈ యిరువురి వచనంబులు  
నే యెడనల్పులగు జనుల కెఱుఁగఁబడకయే  
శ్రేయోమూలంబై య  
త్యాయతమై ధర్మ సంశయం బుదయించున్.

26

### విష్ణు మహిమ

వ. తత్సంశయ విషయ ద్రుమోన్మూలన మారుతంబగు నన్మదాచార్యో  
పదిష్ట నిశ్చయంబు విన్నవించెద. పరమాన పరజ్ఞాన పరానంద పర

9. తెలివిపర్వనోదయాశులు గుణాధ్యులు సర్వ (యతి, గణ భంగములు).

శేషత్వంబులు జీవులకు స్వభావంబది యెఱింగి చేసిన కర్మంబు తన  
యదిగాదు. కావున విష్ణు ప్రీతిగ సత్కర్మం బొనరింప వలయు.  
దేహేంద్రియ మనః ప్రాణాదులకన్న వేరై సుఖచిద్వనుండై యపహతా  
శేష పాపచయుండై, విజరుండై, విమృత్యుండై, విశోకుండై, విజిషు  
త్సుండై, వితృష్టుండై సత్యకామత్వాది గుణసంపన్నుండై సూక్ష్మత్వంబు  
నొందియు నాతత చిత్ప్రభంజెంది సర్వాంతర్గత శక్తిత్వంబువలన,  
నభేద్యుండు నదాహ్యుండు నక్లేద్యుండు సశోష్యుండునునై, నిత్యశుద్ధ  
సుఖానందగుణ బ్రహ్మమృతాబ్ధి నోలలాడుచు సర్వానందయిత్వ  
బ్రహ్మనంద శేషత్వ లక్షణుండై దేవ నర పశు పాదప శరీరాకృతి  
భేదంబులు <sup>10</sup>పొందు జీవునికిని వికర్మ జనితంబులు <sup>11</sup>కర్మంబనాద్య  
విద్యవలనం బుట్టె, నా యనాద్యవిద్య యనాద్య చిదన్వయంబువలన  
నయ్యెడు నట్లు జీవుం డవిద్యా కర్మవాసనచే మహదాది శరీరాంత  
వికారకలితా నాత్మ త్రిగుణ ప్రధానావృతుండై తత్కృత పిప్రభముండై  
యేను దేహుండనను నహంకారంబు వూని, దేవత్వ నరత్వ గోత్వ  
బ్రాహ్మణత్వేశ్వరత్వ భోగిత్వ సిద్ధిత్వ బలత్వ సుఖిత్వంబులు వహించు  
కొని, యజనం బొనర్చెద, నిచ్చెదం బ్రహ్మాదించెదనని విమోహంబు  
వలనం బలుకుచు, బరమాత్మైక ధర్మ స్వాతంత్ర్య సద్గుణంబులు  
తనయం దారోపించుకొని సర్వంబు తనకొఱకేయని చింతించు(చుండు)  
కొందఱు సూరి చేతనులు సర్వ వ్యాప్తామలానంద స్వరూపంబైన పర  
బ్రహ్మంబై సర్వానంద దాయకంబనియు నితనియందు వర్తించు నఖిలం  
బునుం బ్రకాశించునని(యు) వితర్కింపుచు, బరబ్రహ్మమృతాంబుధి  
నోలలాడుచు లీలాభోగ విభూతస్థులై రమింపుదురు. త్రిగుణ ప్రకృతి  
లీలా విభూతి, షడ్గుణ ప్రకృతి భోగవిభూతి. ఇవి రెండును పర  
బ్రహ్మశ్రితంబులు. గగనంబున నభ్రశశిమండలంబులు వోలె నధ  
రోత్తర భావంబున లీలా విభూతి భోగవిభూతులు మెఱయు. మహా  
మాయ యవిద్య నియతి మోహినీ ప్రకృతి వాసనయన లీలావిభూతి  
పరమ వ్యోమ పరమధామాది సంజ్ఞలం గలయది భోగ విభూతి. ఈ  
రెండు విభూతులు నాత్మలతోఁగూడ భగవచ్ఛేష రూపంబులగుం గానఁ  
గర్మంబులు తనవిగా వీశ్వరునివి. చేతనాచేత నాత్మకంబగు విశ్వంబు  
విష్ణు శరీరంబునుం గావున తత్త్రియలు విష్ణ్వధీనంబు లగునని  
మఱియు నిట్లనియె.

10. ఆర్థాన్వయము కొఱకు “పొందు” ఉండవలయును.

11. కర్మంబన నాద్య విద్యవలన,

## ఆత్మ - దేహాదులు

తే.గీ. ఆత్మ దేహాదులకును వేఱనియు నిరత  
సచ్చిదానంద లక్షణస్థాయి యనియుఁ  
బరమపుంశేషతైక స్వభావవృత్తి  
యనియు నెఱిగిన యతఁడు సుమాత్మవేది.

28

వ. ఏ తద్ద్రవ్యమె యాత్మకు విజ్ఞాన సమాశ్రయమై యుండు నా ద్రవ్య  
మాత్మకు దేహ మట్లనె విశ్వమంతయుఁ బరబ్రహ్మకు దేహంబై యుండు  
నని ధ్యానం బొనర్చిన యతం డితరాపేక్షలేక మోక్షంబు నొందు.  
క్షరము ప్రధాన మమృత మక్షరము (జీవుండా) క్షరాత్ములను హరి  
యొక్కడె పరిపాలింపుచునుండు. భోక్త భోజ్యము ప్రేరకుండునని  
యెఱింగి యందుచేత నమృతత్వంబు నొందు. “క్షరం ప్రధాన మమృతా  
క్షరమ్మ”నియెడి యుపనిషద్వాక్యంబు గలదు. మఱియు నొకరుండె  
సర్వప్రాణులందు వ్యాపించి యంతరాత్మయై కర్మాధ్యక్షుండై సర్వ  
భూతాదివాసుండై సాక్షాద్ద్రష్టయై చిత్పూర్ణుండై కేవలుండై నిర్గుణుండై  
యుండునను ‘ఏకోదేవ సర్వభూతేషు’ అనియెడి యుపనిషద్వా  
క్యంబు గలదు. మఱియు నాకార రహితంబై యవ్రణమై యజరమై,  
శుద్ధమైన తేజము వెలుంగు నా తేజము కవియు మనీషియు పరిభూ,  
స్వయంభూ నామాన్వితంబునునై యనేక కాలంబు లాధాతతథ్యంబు  
వలన నర్థంబు లొనర్చునను ‘సవర్యగాచ్ఛక్రమకాయ మవ్రణమ్మ’ను  
ఉపనిషద్వాక్యంబు గలదు. మఱియుఁ బెక్కండైన నిత్యులైన  
జీవులకు నిత్యుండైన చేతనుండు భగవంతుఁ డొక్కరుండే కామంబు  
లిచ్చుచుండు నతని ధీరుండైన బ్రాహ్మణుం డెఱింగి ప్రజ్ఞాశక్తి నిలుపు  
కొనవలయు నని పలుకు “నిత్యో నిత్యానామ్” అనియెడి యుపనిష  
ద్వాక్యంబు గలదు. మఱియుఁ దత్వత్రయ జీవనంబులైన యుపనిష  
ద్వాక్యంబులు గలవు.

29

## పరబ్రహ్మ తత్త్వము

సీ. తత్వత్రయం బనాదగుఁ జిద చిత్పర  
బ్రహ్మ భేదంబునఁ బ్రథితమగుచుఁ  
జిదచిచ్ఛరీరత చెప్పంగఁ దగుఁ బర  
బ్రహ్మంబె పూర్ణమౌ పరమ తత్వ



మొక్కటియని యాగమోక్షుల నొక వంకఁ  
 బరమ విజ్ఞానులు ప్రస్తుతింపఁ  
 జిదచిచ్ఛరీరమై నిరులరాణించు త  
 ద్రబ్ధహృము రూపింపఁ దద్రబ్ధహృమునకు

తే.గీ. నాకృతియ లేదనుటకు యతోఽన్యధార్త  
 మను మహాక్తినిషేధకంబయ్యెఁ బీన  
 వక్షుఁ డంచు మఱియు విశాలాక్షుఁ డంచు  
 శ్రీరఘూత్తము నాత్మఁ గీర్తించుకతన.

30

సీ. బద్ధులైన నికృష్టభావులు సంసార  
 భాజనంబులు జగద్భర్తయేని  
 బద్ధుఁడైయుండినఁ బ్రభువనిపించునే  
 బహువిధంబుల నెంచ బంధనార్హ  
 చోరుల విడిపించు పౌరుషం బొనరిన  
 వాడు ప్రభుండన వన్నె కెక్కుఁ  
 గాన నిబద్ధుండుగాఁ డెందుఁ బ్రభువు త  
 న్నిష్ఠుఁ<sup>12</sup>డై యున్నవానికి హితోప

తే.గీ. దేశ మొనరింతు రార్యులు తేజమిచ్చి  
 యంబుజాసను నిర్మించి యాగమములు  
 తెలిపె నే దేవుఁ డాత్మబుద్ధి ప్రసక్తి  
 యట్టిదేవునిఁ గొల్తు నేననియె శ్రుతియు.

31

క. సర్వవశగతుని దేవుని  
 సర్వాధిపు సర్వభూత సామ్రాజ్యనిధిన్  
 సర్వాంతర్యామిని హరి  
 సర్వజ్ఞుని నెఱిగి ముక్తిసంపద గాంచున్.

32

వ. ఇందునకు “యో బ్రహ్మణా విదధాతి పూర” మ్మను నుపనిషద్వా  
 క్యంబు గలదు.

33

- క. అరయఁగ బహిరాదరణముఁ  
బొరయక యావరణమగుచు భువనంబులలోఁ  
బరఁగిన యధ్వరమూర్తిన్  
హరి గొల్చిన మోక్షలక్ష్మి యబ్బకయున్నే. 34
- వ. బ్రహ్మ మొదలు మహాపురుషునిఁ గాను దమోతీతునింగాను ఆదిత్య  
వర్ణునిగాను సర్వరూపములును సంగ్రహించి సర్వనామములుం గలిగి  
యున్నవానిఁ గాను <sup>13</sup>నుదాహరించెను. శుక్రుండు నాల్గుదిక్కుల నట్లన  
చాటె నటువంటివాని నెఱుంగుటె మోక్షోపాయ మగును. అన్య  
మార్గంబు లేదని <sup>14</sup>వేద పురుషునే నెఱుంగుదునని పల్కెడు “వేదాహ  
మేతం పురుషం మహంతమ్” అనియెడి శ్రుతి వాక్యంబు గలదు. 35
- క. భవపాశ బంధకుండును  
భవపాశ విమోచకుఁడును బ్రహ్మము కైవ  
ల్య విభవదాయకుఁడు వి  
ష్ణువె యగు వేదాంత దివ్యసూక్తుల నెంచన్. 36
- తే.గీ. అర్కునివలన నారోగ్యమాయె నలుని  
వలన సిరియును శంకరువలన బోధ  
<sup>15</sup>మచ్యుతు వలన ముక్తియు నందవలయు  
ననఁగ నుపనిషదుక్తి యుక్తార్థముగను. 37
- వ. అనిన వివి ఋషులు పరమహర్ష సమేతులై సూతునకు మఱియు  
నిట్లనిరి. ప్రహ్లాదుండు పూర్వ జన్మంబున నారాయణ నిష్ఠాపరుండై  
యుండి మఱియును 38

### బ్రహ్మ విద్యా రహస్యము

- క. ప్రాజ్ఞుఁడు ప్రహ్లాదుం డన  
నజ్జులకును బ్రహ్మవిద్య యది పుట్టెను న  
త్యజ్ఞుఁ డగు దైత్యునకు శా  
స్త్రజ్ఞుం డా ధీరుఁ డెట్లు జనియించెఁ దగన్. 39
- క. ఇలలోన బ్రహ్మ విద్యా  
కలితులకుఁ బునర్భవములు గలుగవు పరుండై  
వెలయు హరి నెఱిఁగి మృత్యు  
ప్రళయముఁ దాటునని శ్రుతి తిరంబుగఁ బలికెన్. 40

వ. అట్లు ప్రహ్లాదుండు పూర్వ జన్మార్జిత బ్రహ్మవిద్య గలిగియుండియు దైత్యు వంశంబున నెట్లు జన్మించె నా హిరణ్యాక్ష హిరణ్యకశిపులు మున్ను వైకుంఠ ద్వారపాలకులని నీ వలన వింటిమి. శ్రీ విష్ణు ధామంబు పునరావృత్తి రహితంబని పార్థసారథి “యద్గత్వాన నివర్తంతే తద్ధామ పరమం మమ” అని యానతిచ్చె “ఏష దేవోపమో బ్రహ్మపథానేన పరంగతా ఇమం మానవ మావర్తంతే” యను శ్రుతి యున్నయదిగాన పునరావృత్తి రహితంబని పార్థస్మరద్ధాములగు వారికిఁ బునరావృత్తి యెక్కడిదియని కొందఱాడుదురు. కొందఱు పునర్జన్మ హేతువైన యా లోకము తత్వత్రయజ్ఞానహీనులై విష్ణు కర్మ నిరతులై పుణ్యఫల మనుభవించు వారికి భోగస్థానంబు గాని యప్రాకృత దివ్యధామంబు గాదని చెప్పుదురు. జయ విజయులు ద్వారపాలకులైన శ్రీ వైకుంఠము స్వర్గ మనిపించుకొనిన భోగస్థానం బుగాని యప్రాకృత దివ్యధామంబుగాదని కొందఱు చెప్పుదురు. జ్ఞానలోకం బయ్యెనేని త్రిపాద్విభూతి పాంచ భౌతికాత్ములైన శున కాదులకుఁ బ్రాప్యంబుఁ గాదదియునుంగాక యర్చిరాది మార్గంబున నాత్మబల విద్యా విశేషంబున, సప్తావరణంబు లతిక్రమించి విరజం దోఁగి పూర్వదేహంబులు వదలి లింగ విగ్రహరహితులై వీతవసనులై యమానవకర స్పర్శంబువలన నావిర్భూత స్వశక్తికులై పరమ వ్యోమంబునఁ బరమానందంబునఁ బరమాత్మతో నిత్యానందానంద భోగ మాత్ర సదృక్షత్వంబును, తద్దివ్య రూపానురూపానురూప మాత్ర స్వరూపత్వంబును బొంది స్వనిత్యదాన్యైక రసాత్మత్వాది సద్గుణంబులుం బరానందాధిక స్వామ్యంబులు ననుభవింపుచుఁ దత్స్వ భావానురూపైక ప్రీతికారితంబైన భగవన్నిత్యకైంకర్యంబునందు రమింపుచుం బ్రేమ గద్గదావలోకనంబుల నొందురులం జూచుచు నొక రొకరి విరోధింపక యుండ్రు. తల్లోకస్థుండైన యొకా నొకని కేనియు ద్రోహం బాచరింపరు. సనకాదు లా ధామంబున నుండి <sup>16</sup>ప్రత్య ద్వారపాలకులతో ననూయవడి శాపం బిచ్చి రది యప్రాకృతంబగునేఁ ప్రాకృత లోకంబునుండి పునరావృత్తి గలుగుటం జేసి వారలకు విరుద్ధంబుగాదని కొందఱ తాడుదు రది మాకు సమ్మతంబైనను మాకు నడుగం దగినయది గలదది యడిగెదము. ఇంకను,

తే.గీ. భాగవత మందిరంబులఁ బరమశాంతి  
గాని క్రౌర్యంబులేదు లోకంబునందు  
సాత్వికోత్తమ మూర్తియౌ చక్రధరుని  
పాదపద్మంబు లాత్మలోఁ బాయకున్న.

42

సీ. జగతివై ఋషుల యాశ్రమపదంబు లశాంతి  
గాని క్రౌర్యములేదు ధేనువత్స  
హరిణవత్సంబుల నాఘ్రూణ మొనరించి  
యాత్మవత్సలకోడ వ్యాఘ్రీకాదు  
లూఢ స్రవద్దుగ్ధ మొయ్య నొయ్యన నిచ్చు  
బ్రహ్మపుత్రులు శాంతివరులు ఘనులు  
సనకాదులత్యంత సాధులు వైష్ణవ  
ద్వారపాలకుల నుద్ధతి శపింపఁ

తే.గీ. దగునె భగవన్నిరంతర దాస్యనిష్ఠు  
లైన దౌవారికులు సనకాది సాత్వి  
కోత్తముల కవమతిసేయ యుక్తమగునె  
నంశయంబెల్లఁ దీర్చవే సాధువర్య :

43

మ. జలజాతాక్షుఁడు విశ్వమంతయు మనస్సంకల్ప మాత్రంబునన్  
గలిగించన్ వెలయించ నొంచ నతిలోకంబైన సామర్థ్య మ  
గ్గలమై చొప్పడి మించినట్టి హరి లోకైకవ్రభుం డెట్లు నా  
త్మ లసద్దామమునందునుండి హరి మర్త్య శ్రీ ధరన్ నిల్చెనో.

44

సీ. పంచాననంబును బాంచజనమునైన  
యాకార మేటికి హరి వహించె  
నుక్కుకంబముననే యొప్పున నుదయించె  
ద్విభుజుఁడై యున్న యాదితిజుగెల్వ  
బహుబాహుఁడై యెట్లు పాటించె నివియు న  
న్యంబులు నెఱిగించు మస్మదీయ  
నందేహ విషమహిజముల నిశ్చయతపం  
బున నోర్వ నీకంటె ఘనుఁడు గలఁడె

తే.గీ. ధన్యుఁ బౌరాణికమణి మీ తండ్రుఁ జూచి  
హృషిత రోమాంకురములతో నెసఁగి రోమ  
హర్షణాఖ్య <sup>17</sup>(నొ)నంగె నవ్యాసమౌని  
యట్టి ఘనుని కుమారుండ వనఘ చరిత :

45

క. నీవును నటువలెనె య(మిత)  
పావనుడవు తత్వబోధ పరిశిష్ట శుకాం  
తేవాసివి సులభము నీ  
కా విశ్వప్రశ్ననిశ్చయంబు <sup>18</sup>మహాత్మా :

46

తే.గీ. చెలఁగి నారాయణోదయాచలము మీఁదఁ  
బ్రబలు తత్తత్వ నిశ్చయ పద్మమిత్రుఁ  
డలరు భవదాది ధాతృపర్యంత విబుధ  
విష్ణుపదగతదీప్తిచే వెలయు దిశల.

47

నగర :-

సూతాపుణ్య ప్రసూతా! సుచరిత భరితా!  
శుద్ధసత్వోప దేశో  
ధూతాభ్యాసక్రియావిస్ఫురిత బుధమనోం  
భోజభావ్యంబు దుస్త  
రాతిస్సీతానువృత్యత్యవధివి పథ దూ  
రాతిదూరంబునై వి  
ఖ్యాతంబా తత్వబోధంబధితముగఁ జే  
యంగ నీకంటె నేరీ :

48

మ. శ్రుతికల్లోల సముద్గమోద్భట రసస్ఫూర్తిన్ విజృంభించి య  
న్విత వేదాంత విచారసారమణియై విద్యానదీ విభ్రమాం  
చిత(మా) నద్గురు సంప్రదాయ జలధిన్ శ్రీవిష్ణు శాస్త్రాంబువుల్  
రతిమై <sup>19</sup>గ్రో(లి) ఘనుండవై తివి చికిత్సాభావ మిట్లార్పవే.

49

17. నెసంగె (రోమహర్షణుఁ డను పేరు వ్యాసునకులేడు కావున నొసంగెగా  
మార్పు గావింపబడినది.)

18. మో 19. తె.

చ. నిగమ శిరోనిరూపణము నేర్చున నిట్టొనరించి హేయతా  
విగళిత సద్గుణ ప్రథిత విష్ణు పదాంబుజ భక్తియుక్తిమై  
పొగడిక నొందు మౌనిగణపుంగవు లాడిన ప్రశ్న భాషణం  
బొగి విని కశ్యపోక్తమగు నుత్తర మక్కథకుండు నిట్టనున్. 50

సీ. అద్భుతంబౌర పూర్ణాద్భులు ముక్త సం  
శయులయ్యు మీరు సంశయమునందు  
టంతయు లోకహితార్థమై విష్ణు పా  
దాబ్జ సేవకులైన యట్టి మీరు  
దక్కస్వార్థైక తత్పరులైన యా జను  
లడిగెదమని యెవ్వరభిలషింతు  
రవనిలోఁ బుండరీకాక్ష పాదాబ్జప  
టృద చిత్తులగు బుధుల్ పరమనియతి

తే.గీ. బ్రహ్మ విద్యాప్రకార సంప్రశ్నమెల్ల  
మీరలడిగిన కై వడిఁ దారునడిగి  
సంశ్రయింతురు తత్ర యీ సారసేవ  
చేసిరో చేయకున్నారొ చిత్రమహిమ. 51

క. ధరమీరడిగిన గతి మ  
ద్గురుఁడు గురుండైన యాత్మగురుపారా శ  
ర్యురుచి విజిత సూర్య మహా  
త్తర ధుర్యనుతించి యడిగెఁ దద్రభమ ముడుగన్. 52

తే.గీ. షడ్గుణైశ్వర్య సంపన్న : సాధువర్య :  
వేద వేదాంత విద్యారవింద సూర్య :  
ముక్త్యుపాయ ముఖద్వార మోహకాంధ  
కార మెడలించి కరుణించఁ గదవె తండ్రి : 53

వ. భవాదృశ బ్రహ్మ విత్పాద పద్మసేవాసుధ లేక షామ మానసహంసు  
లైన వారికిఁ బ్రజ్ఞా జ్ఞప్తి పుష్టత యెక్కడిది. యజ్ఞాది శ్రుతివలన  
బ్రహ్మవిద్య కర్మాంగకంబె యని వినంబడియె. ఆ బ్రహ్మవిద్యకు

నశ్వంబునకు గమన సాధనంబులుంబలె బ్రహ్మవిద్యకు సర్వాపేక్ష  
యుంగలదని 'సర్వాపేక్షాచ యజ్ఞాది శ్రుతే రశ్వవత్త'ని సూత్రం  
బొనర్చితివి. అయినను నొక సందేహంబుగల దడిగెద. 54

సీ. యాజ్ఞవల్క్యదికులైన బ్రహ్మర్షులు  
జనకాదులైన రాజన్య ఋషులు  
ఘనతమై కర్మాంగక బ్రహ్మవిద్య ల  
ధిష్ఠించి శౌరిఁ జెందిరి <sup>20</sup>క్రవ్యాద  
వృత్రాదు లగు దైత్యపుంగవుల్ గోపకాం  
తలు ముకుందుని మనస్థాయిఁ జేసి  
కల్పితా కల్పాంగక బ్రహ్మవిద్య న  
చ్యుత పదం బందిరి సౌంపుమీటి

ఆ.వె. కఠినులగు పిరణ్యకశివ పిరణ్యాక్ష  
ముఖ్య రాక్షసులు నమోఘ నిత్య  
భావనల నిషిద్ధ పద్ధతిఁ బాసి శ్రీ  
పతిపదంబుఁ గనిరి పరమ నియతి. 55

సీ. అల పిరణ్యక పిరణ్యాక్షులు వాసుదే  
వ ద్వారపాలకు ల్వారుపరమ  
ధామంబునందుండి తలఁగి యధఃపాత  
మందుట యేమి బ్రహ్మ తనుజాతు  
లగు సాత్వికులు సనకాది యోగీంద్రులు  
ప్రాకృతు లట్లు నే భగవదాప్త  
దౌవారికులమీఁద దర్పించ నేటికి  
శాస్త్ర విజ్ఞాన సంస్కారహీను

తే.గీ. లలుగఁ దగుఁగాక హరి భక్తులైన ఘనుల  
యెడల సురద్రావి మాంసంబు లిచ్చ మెనఁగి  
మద వికారముచేత నున్మత్తులైన  
చెనటు లెట్టొనరించినఁ జెల్లుఁగాక. 56

- క. అతి సాత్వికు లల్పకు లవ  
మతి చేసిన నదె సహించి మన్నింతు రప  
స్మృతి మంతుడెంత చేసిన  
హితులగు వారలకు రోష మేగతిఁ గల్గున్. 57
- క. భగవత్తోకంబునఁ ద  
దృగవంతుఁడు భగవదాప్త పరిచారకులున్  
భగవద్భక్తులకే వా  
సిగవత్సకు మొదవు చన్ను చేపిన యట్లన్. 58
- సీ. ఇటువలెనె యుండ నిందిరా నాయక  
భక్తులై వెలసిన బ్రహ్మపుత్రు  
లరుదేర వారికి నవమాన మొనరించి  
నవమానమున నుండ నయమె యాత్మ  
నఖిల కృత్యములు బ్రహ్మాధీనమని నమ్మి  
యాశ్రమాంతరముల యందునున్న  
యధిగత పరమార్థులైన వారలకు ను  
ద్దీప్తమై మూర్తిభవించు శాంతి
- తే.గీ. హరి పదంబున నుండుట యద్భుతంబె  
శుద్ధ సత్వాబ్ధిఁ జంద్రమస్ఫూర్తి నొందు  
పరమ విభుని మదమున కోపంబు నుగ్ర  
శాపమును గల్గ నేర్చునే శాంతులకును. 59
- మ అతి సందేహదవాగ్నిఁ దొట్టువడి వేదాంతీభముల్ నేడు సం  
తత సంతాపము నొందుచోట నితరుల్ తత్వజ్ఞులే తండ్రి యా  
తత వేదాంతరహస్య నిశ్చయ సుధో ధన్వత్సుధాధామ య  
ద్యత విద్యాహ్వాయచంద్రికా రుచిని మత్తాపంబు వాఠింపజే. 60
- క. అని తనయుఁడు తను నడిగిన  
ఘనుఁ డా మునివరుఁడు సుప్రకాశార్థముగా  
విని హర్షగద్గద స్వన  
మునఁ బల్కెన్ బాష్పపులకముల్ <sup>21</sup>తిలకించన్. 61



## వేదాంత రహస్యము

క. పౌత్రుడవు పరాశరులకుఁ  
బుత్రుండవు నాకవేదపుంజమవు దయా  
పౌత్రుడవు శక్తినివవు  
చిత్రితమే నీకుఁ బల్కుఁ జెల్లదె యిచటన్. 62

మ. అలముస్ఫూర్తి వశిష్ట వంశనిధి వీ వాత్మాను రూపంబుగాఁ  
గళ లుప్పొంగఁగఁ బ్రశ్నచేసితివి సాక్షాద్బ్రహ్మవిద్యా సుధా  
కలశాంభోనిధి వెల్లిగా నుతుండవై కైవల్యసీమా విశ్వం  
ఖల సామ్రాజ్య విభుండవై పలికినం<sup>22</sup>గావే మహాహృద్యముల్. 63

క. నందనుఁ డెన్నఁడు నడుగఁడు  
విందుఁడై నన్ను బ్రహ్మవిద్య యనుచు నే  
నందేహింపఁగఁ బరమా  
నందం బొనరించితివి మనంబున కనఘా ! 64

క. భగవద్భక్తి పరాయణు  
లగువారలు తండ్రికొడుకు లాత్మేశ్వర పా  
ర్శ్వగులైన వారి కంటెను  
మిగులం బ్రయతములు గుణ సమృద్ధి నుతింపన్. 65

క. శ్రుతు లన్నియును శిరస్స  
మ్మితములుగాఁ జదివి ద్విజుఁడు మీమాంసాది  
స్థితిచే శ్రీహరిఁ దెలిసిన  
యతఁడునుమీ తత్వవేది యనఁగ ధరిత్రిన్. 66

సీ. సత్సర్వగ సుఖ విజ్ఞాన స్వరూపుని  
సర్వసాక్షి నకల్మష ప్రభావు  
సతత చిద చిదాత్మ సకలవస్తు శరీరు  
నఖిల కర్మావ బోధాధికారి  
యోగ్యఫలప్రదు నుచ్చిత వాత్సల్య  
జలధి శ్రీవతి సర్వశక్తి సతి కృ  
పాంబురాశిని మహోదారుని ననఘుని  
సకల లోకారాధ్య చక్రహస్తు

తె.గీ. సార సౌశీల్య గుణ సుధాసాగరంబు  
శాంతు భగవంతుఁ బన్నగశాయిఁ గాంచి  
భక్తి నాత్మఁదలంచి యాసక్తి నెంచి  
యున్న విప్రుని విప్రత్వ ముత్తమంబు.

67

క. సాంగోపనిషత్పూర్వక  
ముంగావేదములు చదివి మురజితేవా  
సంగంబు లేని విప్రుఁడు  
వెంగలి తజ్జన్మమెల్ల విఫలంబెంచన్.

68

తే.గీ. స్వప్రియునియందుబలె మహేశ్వరునియందుఁ  
బ్రేమ గోపన మొనరించి యా మహేంద్ర  
ముఖ్య దివిజుల కుపచారములు ఘటించు  
బాహ్యవృత్తిని <sup>23</sup>శ్రుతి సతి భావమునను.

69

క. శ్రుతి నిరతము పరుఁడగు న  
చ్యుతునందు నసాత్వికునకు నుల్లము నిలువన్  
బ్రతినన్ సర్వామర సం  
తతి కంతర్యామిఁగాఁ బ్రశంసించఁదగున్.

70

క. ఎవ్వని కెయ్యది హితమై  
నివ్వటిలుం దాని నెఱిఁగి నిరత హితుండై  
యవ్విధమునఁ బలుకుచు మన  
మువ్విఘ్నారంగ మెలఁగుచుండఁగ వలయున్.

71

మ. జ్వరపూర్ణుండు నిజప్రియార్థ గుణసంఘన్నోషధం బిచ్చు శ్రీ  
కర నద్వైచ్యుని యోషధంబు లతియోగ్య శ్లాఘ్యముల్ ద్రావి వి  
జ్వరుఁ డౌనట్ల రజస్తమః కలిత సత్వస్వేష్ట దేవస్తుతిం  
గురు రాట్పత్వ హితోపదేశ మహిమంగూడున్ మహాధామమున్. 72

సీ. సత్వ రజస్తమ స్సంజ్ఞికంబగు గుణ  
 త్రయముదాను ద్రిపత్కృతమయి యున్నఁ  
 గుటిల రజస్తమో గుణముల గణసత్వ  
 సత్వగుణస్ఫూర్తి సంభవించు  
 నొకవేళ యది గాన నుత్కృట సంసార  
 వర్తియయ్యును మోక్షవాంఛ సేయు  
 నా సత్వగుణమున నంతయు మోక్షోద  
 యంబైన సూరి జనంబు మోక్ష

తే.గీ. పేతు వడిగిన నుపదేశమిత్తు రార్యు  
 లందునకు మాట వేదంబె యనుచు<sup>24</sup>నండ్రు  
 గానవేద పథోపదేశాను వృత్తిఁ  
 దిరుగువారికి మోక్షంబు సిరి లభించు.

73

సీ. గురు తమోగుణ రజోగుణ సముద్రేక ద  
 శల్పాప్తమైయున్న సంత్యజించి  
 సత్వవేశమున నాశ్వాసింపుదురు శ్రుతి  
 స్వార్థమౌ ననుచు నా జనులు స్వాత్మ  
 సమశీల గురుముఖాబ్జంబులవలనఁ ద  
 చ్ఛృతిపరంపర బ్రహ్మ రుద్ర శుక్ర  
 వరుణాదిపరముగా వర్ణించఁగనివార  
 లందఱుఁ గర్తవేయని తలంతు

తే.గీ. <sup>25</sup>రంతరాత్మకు నెంచ నన్యమరత్వ  
 రూపములు వేఱుగా వని రూఢి మెఱయ  
 నాచరింతురు దేహాన్యమైన యాత్మ  
 దేహ మనిన తెఱంగునఁ దెలివిలేక.

74

చ. ధర్మవయిఁ బొండ్రకుం డవఁగఁ దామస సాత్వికుడైన దైత్యశే  
 ఖరుడు ముముక్షుడై మహిమఁ గైకొని సత్వగుణోదయంబునన్  
 దిరుగుచు వాసుదేవ పరదేవుడ వీ వవతారమంది భూ  
 భరణ మొనర్చినాడ వని బాలురు వల్కుఁగ నమ్మితింചినన్.

75

క. చింతించి 'యచ్యుతోఽహమ  
నంతోఽహం హరి రహమ్మురారి రహం శ్రీ  
కాంతోఽహ'మ్మను నాతని  
నంతం బందించె దానవాంతకుఁ డంతన్. 76

క. రాజులు నిజరాజ్యరమా  
తేజఃకాంక్షులను గని వధించు వగిది ల  
క్షిజానియుఁ బరు లాత్మ  
శ్రీజయ సంపదలు గోర శిక్షించు నిలన్. 77

క. భువిలో నంతర్యామి  
ప్రవిశుద్ధాంత స్వర్పరూపభావము లక్షి  
ధవు స్వస్వరూపవిభవం  
బవినీతుఁడు తనకు ననిన <sup>26</sup>నణఁగకయున్నే. 78

క. తనకుఁ దనునేలు స్వామికిఁ  
బనువడిన విలక్షణ స్వభావత్వ మెఱిం  
గి నిరత మత్యను <sup>27</sup>కూలై  
క్య నియతిఁ బాటించెనేని యాత్మజ్ఞులకున్. 79

వ వేఱైన వస్తువులకు నైక్యమనఁగా మనముల నన్యానుకూలములై  
యుండుటే, వస్తుద్వయ మొకటియై యుండుటగాదు. అది యెట్లంటేని.  
భేదముల్ వలికి వేదవాక్యములు నిరోధించుం గనుక విభిన్న వస్తు  
ద్వయ మేకమనుట విరుద్ధము. వస్తుద్వయము వేతేయనుట విరుద్ధము  
గాదు. జీవాత్మ పరమాత్మలకు నైక్యంబు చెప్పెడి వాక్యంబులకున్న  
భేదము చెప్పెడు వాక్యంబులకును నిటువలెనే యర్థంబు. అర్థ  
ప్రకరణ లింగోచిత్య దేశకాలాదుల చేతంగాని కేవల శబ్దంబువలన  
నర్థంబు నిర్ణయము సేయరాదు. అది యెటువలె నన్న 80

### జీవాత్మ - పరమాత్మల యైక్యము

తే.గీ. కానుపించిన దంపతి కలహబంధు  
కలహ భేదైక్యరూప వాక్యములువోలె  
శ్రుతి సముదితైక్య భేదంబు లతిశయమున  
స్వోచితార్థ గతంబులై యుండు నెపుడు. 81

26. యణగకయున్నే

27 కులై .

క. ప్రకట విభేదాభేదఘ  
టక రూపశ్రుతులు సూక్ష్మటంబుల మిథ్యా  
రకములు తెలియందగునె  
న్నికనని బోధాయనుండు నియతిం బలికెన్. 82

క. క్షితిలో నెంచ నభేద  
శ్రుతియన్నిట నాత్మ భేదరూప నిషేధ  
స్థితినున్న భేదవాక్యము  
లతి బాధ్యతరంబులగుచు నడగక యున్నే. 83

వ. భేదాభేద ఘటక భేదంబునఁ ద్రివిధంబులైయుండు వాక్యంబు లటుగాన  
సమస్తావస్థ చిదచిద్విశిష్టతత్పరంబులై న యవి యభేద ప్రధానంబులు.  
విశేషణాది భేదోపజీవితంబులై న యవి భేదప్రధానంబు లిట్లని యెఱుం  
గందగిన యభిప్రాయంబు గలిగిన యవి ఘటకరూపంబులగు శ్రుతులు.  
హరికి సమస్త చిదచిద్వస్తు శరీరత్వాదికంబును బలుకు కల్యాణ గుణ  
తత్పరంబులై న యవి సగుణ వాక్యంబులు. హరికి హేయ గుణ  
రాహిత్యంబు పలుకునవి నిర్గుణ వాక్యంబులు. అట్లు గాకున్న  
నన్యోన్య కలహంబున నన్యోన్యతర బాధ్యత్వంబునఁ దద్వాక్యంబుల  
కగు నట్లాటఁ దద్వాక్యంబులకు బోధనీయ భేద వివేచనంబు సార్థం  
బుగా నెఱుంగవలయు. ఈ మార్గంబున వేదాంత తాత్పర్య విషయం  
బని హరిని నమ్మియున్నవార లాత్మ సంతోషకులు. సర్వ భూతం  
బులును హరి శరీరంబులును దద్భూతహితైకరతులై నవారు విశ్వ  
మూర్తికిఁ బరమ ప్రేయసలై నవారు తన్మనస్కులై తదాలావులై  
తదీయ ప్రేయసత్కర్ములై తదిష్టితములై న వారలు పరమ ధామం  
బున రమింపుదురు. 84

తే.గీ. శుకభవల్లీల వేదాంత సుఖ నిరూప్య  
రమ్యతత్వత్రయేశ పరత్వ శుద్ధ  
శేముషీయుక్తులై దయాశీలురైన  
నాత్మ విద్యామృతాస్వాదు లగుచునుండ్రు. 85

శా. సంసారోగతర జ్వరామయ భవస్ఫారైక తాపత్రయో  
ధ్వంసోఽస్మార్చితబుద్ధులౌ నరులకున్ స్వస్వోచితార్థగ్ర మీ  
మాంసా కల్పిత తత్పరార్థధిషణామ్నాతంబుగా నుత్తముల్  
సంసేవించి హితోపదేశ మొనరింపం జూతు రశ్రాంతమున్. 86

వ. అని మఱియు వ్యాసభగవంతుం డిట్లనియె.

87

తే.గీ. ఎన్నికఁ దమోగుణంబుతో నున్న సత్వ  
గుణముచేఁ ద్రోవఁబడిన తద్గుణ నిజ స్వ  
భావమున సంచరింప నపార మహిమఁ  
దేజరిల్లునె విగత సందేహబుద్ధి.

88

క. ధర నీవతి శుద్ధాంతః  
కరణుండవు సుప్రబోధ కలితుండవు దయా  
వరుండవు విద్యాసుధ సు  
స్థిర హృదయుండ వగుచుఁ గ్రోలు చెప్పెద నింకన్.

89

### మోక్షోపాయతహితము

క. ఇతిహాస పురాణ విబృం  
హిత సర్వోప నిషదు క్తి నిష్టార్థపరి  
ష్కృతమై మోక్షోపాయత  
హితమై మనుబ్రహ్మవిద్య యిరు తెఱఁగులగున్.

90

వ. అది యెట్లంటేని.

91

సీ. న్యాసంబనంగ నుపాసనంబనఁగ నా  
రెండును దనరు నారెంటిలోన  
న్యాసంబనంగ యాగాది సంజ్ఞికముపా  
సనమనఁగ (నది) ప్రజ్ఞాదికంబు  
వేదోక్తములు న్యాస విద్యయే దేహంబు  
నందుఁ బ్రాపించుఁ దదంతమైన  
ఫల మిచ్చుచుండు నుపాసనంబునను బ్రా  
రబ్ధ కర్మములు సర్వములు జనక

తే.గీ. ఫలమొసంగ దుపాసనా బంధకంబు  
లెంచఁ బ్రారబ్ధ కర్మంబు లిట్లు న్యాస  
విద్యఁ బ్రారబ్ధ కర్మముల్ చోద్యమంద  
నడ్డకట్టువు ఫల మిచ్చు నప్పుడవియు.

92

- క. జర యగ్నిహోత్రమై తగు  
మరణంబవబృథము న్యాసమతి నిష్ఠునకున్  
బరికింప న్యాస విద్యా  
పరిచితి వర్తింప క్షిప్రఫలము లభించున్. 93
- మ. అల ఖట్వాంగుఁడు విష్ణురాతుఁడును నిత్యన్యాస విద్యాధిరూ  
ఢులు వీరంచు నుతించి మౌనిసభ నార్యులైచ్చఁగాఁ దత్వ వే  
దులలో ముఖ్యుఁడవీవె పల్కితి కృతార్థుల్ గారె వారెన్నికన్  
కుల శీలాద్యభిమాన సంపదల లోకుల్లాంచిరే మోక్షముల్. 94
- వ. ఖట్వాంగుఁడను రాజర్షి ముహూర్తాయుః ప్రమాణం బెఱింగి సర్వంబు  
విసర్జించి హరింజెందె. పరీక్షితుండు సప్తాహంబు జీవితావధిగాఁ దెలిసి  
నిఖిలంబుం బరిత్యజించి యవవర్గంబుగాంచె నట్లగుట న్యాస విద్య  
సర్వఫల ప్రద. మఱియు. 95
- క. ఆరయ భీష్మాదులు శ్రీ  
నారాయణదేవుఁ గృష్ణ నానాబుధ లో  
కారాధ్య భక్తిఁ గొల్చి యు  
దారంబగు పరమ ధామమందిరి వేడ్కన్. 96
- వ. అనిన శుకుం డిట్లనియె. 97
- సీ. భగవంతుఁడవు పరబ్రహ్మణ్యుఁడవు సం  
పూజనీయ చరణాంభోజుఁడవు న  
మిద్దబుద్ధి ననుగ్రహింపుము నన్ను లో  
కంబులో నెఱిఁగియుఁ గాముకుండుఁ  
దలపఁడజ్ఞాన కుతర్కప్రతారితుం  
డై <sup>28</sup>దోషముం దెలియని జనంబు  
లాడెడు చోట నే నడిగెద నీ ప్రశ్న  
మీ యవరాధంబు లిటు సహింపు
- తే.గీ. మిది రహస్యార్థ మనుచు నే మొదలఁ దలఁచి  
యిదియ యడుగఁగఁ దలఁచితి నింతకంటె  
నెద్ది ప్రశ్నాంతరంబు సమీప్సిత ప్ర  
దాయకము నిత్యముక్తి ప్రదాయకంబు. 98

శా. పారాశర్య మహాముని ప్రవరరూప బ్రహ్మవిద్యా సుధా  
పారావారమునందుఁ బుట్టి యతి విభ్రాంతాత్ము మోహాంధుఁ బా  
తారంభంబునఁ జిక్కి యీ శుక కళాధ్యక్షుండు శ్రీ విష్ణుఁడై  
యారూఢాధిక సంశయం డనఁగ నర్హంబౌనె వర్తించఁగన్. 99

వ. అది గావున సంశయ మీ రీతి నణఁగు నా రీతిగా నానతిమ్మని మఱియు  
నిట్లనియె. 100

సీ. దేవుఁ డెవ్వరుఁడు తద్దేవునకు రహస్య  
మెయ్యది యది - - - - -  
విననయ్యె నెఱింగించి ఘనమోహ మే రీతి  
నణఁగు నా రీతిఁ జోద్యముగఁ దెలుపు  
గురుఁడవు నేఁడు నాకురుశక్తితోఁ బల్కు  
మశ్రద్ధ ధానుండు నజ్ఞుఁడును వి  
మూఁడుండు సంశయాత్ముండు నష్టుఁడటంచు  
భక్తాబ్ధిశశిరమాభర్త యనియెఁ

తే.గీ గాన నాత్మ వినాశైక కారణంబు  
మన్మనోదైన్య మణగించు మదిఁ దలంచఁ  
దద్రహస్యోపదేశార్థ దాన మొసఁగి  
శిష్యుఁడఁ దనూభవుఁడఁ బదసేవకుండ. 101

క. అని వినుతింపుచు నప్పుడు  
తనయుఁడు వలుకంగఁ బలికె ద్వైపాయన స  
న్మునివరుఁడు తద్రహస్యా  
ర్థ నిమిత్త మహోపదేశ తాత్పర్యంబుల్. 102

### పరబ్రహ్మ రహస్యార్థము

మ. వినుమో పుత్రక! యేకచిత్తమున నీ విద్యా రహస్యంబు శి  
ష్యునకున్ నమ్మికగల్గు వానికి గురుండోపున్ బ్రసాదింపఁ బా  
వన మస్మత్కుల విత్త మీ ఘన<sup>29</sup>రహస్యంబీ మహావిత్తమో  
యనఘా! నీకు లభించుఁ బ్రాప్యమనుభోగ్యంబున్ ఘనంబున్ దగన్.



క. అని తనయుని నుల్లార్చుచు  
ముని భగవద్దీసుధాబ్ధి ముఖ్యతర ప్ర  
శ్న నిశాకరరుచిఁ బొంగఁగ  
మునికొని హర్షంబు పూర్ణముగ నిట్టనియెన్.

104

సీ. ప్రథితేతిహాస పురాణోప బృంహితో  
వనిషన్మతము పరబ్రహ్మ పరమ  
ధామాక్షరాది పదవిశిష్ట సంజ్ఞక  
మాగమేతరదూగమనఘ తరము  
పారాతిగ గుణాబ్ధి యారూఢ దుస్తార్కి  
కోలూక తర్కనేత్రోష్ణదీప్తి  
యన ననాది త్రిగుణావ్యక్త సువ్యక్త  
కాలవిలక్షణ కలితమై ప్ర

తే గీ. పత్తికారణమై యలభ్యమును నైన  
పరమ పదవై భవామృతోత్కరకశాయు  
తాయుతాశాంశదేశ మత్యద్భుత ప్ర  
కారమున నెఱిగింతు విఖ్యాతి వినుము.

105

మ. అగణేయ ప్రళయార్కచంద్ర దహనోద్యతేజముల్ చూడఁ ద  
ద్భగవద్ధామ నిరీక్ష సేయునెడ నల్పద్యోతఖద్యోతముల్  
తగఁ బూర్ణైత దనంతలోక మహిమోత్కర్షంబు వర్ణింపుచో  
గగనప్రాకృత దివ్యలోక మహిమల్ కారాగృహ ప్రాయముల్.

106

తే.గీ. సాధు లప్రాకృతాకాశ చరవరాగ  
జేయ జీవగుణమ్ముల నెమ్మిఁ జూచి  
ప్రాకృతాకాశచర జీవలోకమేక  
గృహ నివాసం బటంచుఁ దర్కించు కొంద్రు.

107

క. పరమవ్యోమము చూచినఁ  
పరమ జ్ఞానులకుఁ దోచుఁ బ్రాకృతలోకాం  
తర మెల్ల సూక్ష్మ సూచ్యాం  
తర రంధ్రమువలె విచిత్రతరమై యంతన్.

108

సీ. తర్కించి చూడ విద్యలోక పట్టణ  
గ్రామపుం స్త్రీ సౌధ గజతురంగ  
పశుమృగ ఖగవన పాధోధికాసార  
కూప వాపీతటాకోపవన వి

హార పర్వతములు నన్యవస్తువులు బ్ర  
హ్మనందమయము లత్యద్భుతములు  
స్వస్వోచితాశేష సద్గుణ సామగ్రి  
శాశ్వతంబైయుండు సంస్తుతింపఁ

తే.గీ. బ్రాకృతాప్రాకృతార్థ సౌభాగ్యమునకు  
నంతరంగం బెంచికొన నెంతయైనఁ గలదు  
తెలివి మెఱసిన సత్యావిదీప్సితార్థ  
మానమింతింతయనుట క్రమంబుగాదు.

109

ఆ. వె. తత్పదస్థ విషయతతులెల్లఁ బ్రాకృతా  
ర్థములయట్లు <sup>30</sup>మోహితములుగావు  
పూతహృదయులెంచ నేతత్స్వభావవి  
ద్యోతకంబు లగుచునుండుఁ గాని.

110

సీ. స్వాభావికాద్భుతాంచ దపార సౌందర్య  
వరసుధా సింధు భావమునఁ దనరి  
శ్రీశానుకూలైక్య శీలభోగంబులఁ  
దత్పద ద్రవ్య సంపద తొనఁగుట  
చిత్రంబుగాదు విచిత్రముల్వస్తుశ  
క్తులు సర్వభావ శక్తులు నచింత్య  
సంతతజ్ఞాన గోచరములు గొన్ని వ  
స్తువులలోఁ గొన్ని వస్తువులు కొంద

తే.గీ. అకు మనః ప్రేయములుగొందఅకును విరతి  
పుట్టఁగాఁ జేయు జడములై భువనములును  
పరమపద లోకనిత్యాత్మ భాగ్య మహిమ  
యజహరాదులకైన శక్యంబై పొగడ.

111

వ. “అత్రాయం పురుషః పరంజ్యోతి రూపం సంపద్య, స్వేనరూపేణాభి  
నిష్పద్యతే” <sup>31</sup>అవహతపాప్మా విజరోప మృత్యుర్విశోకో విజిఘత్సో  
విపిపాసన నత్యకామ సత్ <sup>32</sup>సంకల్పయనునవి యప్రాకృతలోకముం  
బొందిన ముక్తజీవునికి నష్ట గుణంబులు సంపన్నంబులై యుండును.  
మఱియు ప్రకృతి శరీర తిరోధాన పూర్వకంబగునది జ్యోతిరన్వయము.

అదియె ముక్తి. <sup>33</sup>అంతర్యామి స్వరూప మాత్రంబు ముక్తిగా దెన్నఁ  
దదన్వయంబు గలుగుటంజేసి యదియెట్లన్న భూస్థితంబులైన పక్షులు  
తమకు నపూర్వప్రాప్తములైన యద్రిశ్యంగంబులు నిజోపాయంబున  
నెక్కుగతినప్రాప్తోర్థగమనంబునకు న్యాసోపాసనంబులు సాధించి  
యవిద్యా జనిత దేహ సంబంధముం బాసి యపూర్వ పదంబు నొందుట  
యా పరంజ్యోతి సంబంధము. 112

తే.గీ. తెలివగఁ ద్రిపాద్విభూతి నతిక్రమించి  
యే పురుషుఁడుండు శుద్ధ సమిద్ధ మహిమ  
నాతఁ డాద్యుండు పరమాత్మ యవ్యయుండు  
ఘనతరుండు పరంజ్యోతి యనియె శ్రుతియు. 113

తే.గీ. ఘనతరాత్యుక్త మూర్ధ్వ లోకములనెంచ  
విశ్వతః పృష్ఠమై మహావిమలమై వ్ర  
నన్నమై మించు వైకుంఠ సంజ్ఞవిష్ణు  
దేహమనఁగఁ బరంజ్యోతి తెలిసి చూడ. 114

వ. అవధీరిత కందర్పకోటి లావణ్యంబు నగణ్యంబును స్వాభావికా నవధి  
కాసంఖ్యేయ స్వగుణోల్లాసితంబును భావవంకిల సద్రత్న విమలా  
కరణౌషధంబును జేతస్తే నిశేషిత్యావిర్భావాద్భుత భేషజంబును శ్రీశ  
స్వాభావికాశేష శేషిత్యానుభావావహంబును శేష శేషి స్వభావానుభవ  
ప్రీతివర్ధనంబును దత్ప్రతికారితాశేష తత్కైంకర్యక సాధనంబును,  
శేషస్వభావానురూపవృత్తి ప్రీతేశ దర్శనంబును దద్దర్శనమహాష్టాదా  
మృత సంప్లవనావహంబును శ్రీ సశేషత్వాధిగతజన నిత్యానంద  
దాయకంబును నగు పరతత్త్వం బెఱింగి దర్శన ప్రవేశనంబు లొనర్ప  
నెవ్వ రుత్సహింతురు వారు శూరులు. ఆ శూరులు తద్విద్యా ప్రభా  
వంబున నర్చిరాది మార్గంబునఁ బరంజ్యోతిం గాంచి తత్ప్రసక్తిచే  
నిత్యనిర్వృతులై యావిర్భూత స్వరూప స్వభావులును స్వాత్మేశ దర్శ  
నులును దద్దర్శన సముద్దేశ కైంకర్యేచ్ఛాత్త విగ్రహులును దదను  
రూపాభిమత దివ్యాలంకార సింధువులును హేయ నిష్యందరహితులును  
హేయాష్టాద వివర్జితులును దద్రుహ్మలోక విషయాభోగోద్రికైశ  
భక్తియుక్తులును ననాది నిధనానందమయ నిత్యాత్మ సహచరులును  
దత్ప్రతికారితాశేష తత్కైంకర్య రసార్ణవంబులును; బరబ్రహ్మాత్మ

భూత తద్వోఽమోఽజ్ఞులతల్లోక నివృత్పురవరాదిస్వాత్మారామాను  
 34మో(దను)లై యుండుట వేదాంత సిద్ధాంతోత్థిత వైభవంబు పరవ్యోమ  
 లోకంబు నుతింప నెవ్వఁడు సమర్థుండు ? 115

మ. వరవిజ్ఞాన రహస్య వాసనల భావ్యంబై మహద్దామ వి  
 స్ఫురదానందద లోకమందలఘనౌజోరాశియై పుల్ల నీ  
 రరుహభంబగు నంతరాళమున సారంబైన వైకుంఠ స  
 త్పురమొప్పున్ నవకర్ణికాకృతిఁ దదాప్తుల్పాచి వర్ణింపఁగన్. 116

తే.గీ. అమిత జనవద వరవైభవాన్నితంబు  
 నతి విపుల మందలమునైన యప్పురంబు  
 కమలకర్ణికయునుబోలి కానుపించెఁ  
 బురములెన్నేని దళములై పొలుపు మెఱయ. 117

తే.గీ. గురుపరవ్యోమధామ వైకుంఠలోక  
 మునకు నావరణములేను ఘనతమెఱయ  
 నిత్యశుద్ధసుఖాత్ములై నివృటిల్ల  
 బ్రహ్మలోకంబు లెన్నేనిఁ బ్రబలునందు. 118

వ. అని వ్యాసభగవంతుఁ డానతిచ్చినఁ శుకుం డిట్లనియె. 119

క. ఏ యే యావరణంబుల  
 నే యే లోకంబు<sup>35</sup>లుండు నెఱిఁగింపుము నా  
 కా యుపనిషదుక్తుల విని  
 యాయజముఖ్యులు నిజాలయస్పృహ విడువన్. 120

### పంచావరణాగణ్య నియత లోకములు

క. అనిన విని యక్కుమారున  
 కనఘాత్ముండగు పరాశరాత్మజుఁడు ననా  
 తన పంచావరణాగ  
 ణ్య నియత లోకములఁ గొన్నినయమునఁ బలికెన్. 121

సీ. వ్రథమావరణమునఁ బ్రాచిమై వైకుంఠ  
 వైభవంబునమించు వాసుదేవ  
 లోకంబు రవిగణాలోకమై భృత సాధు  
 వారమై విమల నానారసాబ్ధి

వరిఘమై నానావిభాసిత నవరత్న  
 శైలమై నానాప్రసన్న శిల్ప  
 పాదపంబై యతిభవ్య నానాజన  
 పదమునై నానావిధానమాన

గ. నగర నానాచతుర్దంత నాగ వాయు  
 వేగ నానాహయానేక విపులహైమ  
 శృంగ నానార్దధేనుచై సిరి వహించి

<sup>36</sup>... ..

122

దండకము :—

మఱియు మఱియుఁ దివ్యలోకంబు వర్జింప శక్యంబె? క్రిడా మృగం  
 బుల్ ఖగంబుల్ శ్రుతుల్ విశ్రుతుల్ గాఁ బరింపంగ బుంస్త్రీమణి చిత్ర  
 సౌధోరుకేశీగృహారామ హైమాంతరాశ ప్రభల్మించఁ దద్రహ్మ విద్యా  
 నవద్యామృతానంద నందత్సుధావాహినీ సత్ప్రవాహాంతరంబుల్ చెలం  
 గంగ <sup>37</sup>రాజ తనూకాంచి సౌందర్యముంజూచి లక్ష్మీశ సద్భక్తులుం జిత్త  
 మెట్లుండునోయంచు భీతిల్లి రంజిల్లు తద్విద్యుదాకార రేఖావిలాసాప్సరో  
 బృందముల్ సంతతానందకందంబులై మించఁ దద్విభ్రమాలోకనో  
 దృద్ధ లక్ష్మీశ సద్భక్తి పుంవర్గముల్ మీరఁ దద్వివ్యపుంవర్గ లక్ష్మీశ  
 కైంకర్య సౌభాగ్యముల్ చూచి యుద్బుద్ధమై నిత్య సూరి ప్రసన్న  
 స్ఫురద్భక్తి సంపత్సుధాధార లుప్తోంగఁ దల్లిలలన్ నిశ్చలానంద  
 సంభూత సాకారసామగ్ర గీతామృతంబుల్ ప్రవాహంబుగా నిండఁ  
 దత్సామగీత స్వకర్ణనోద్వృత్తభక్తి స్ఫురత్కిరణారీవికోద్యద్వచః  
 కూజితాలావముల్ విక్కటిల్లన్ సదాచార్యుఁడుం బోలె శ్రీశాంఘి భక్తి  
 ప్రకాశంబు గావింపుచుం బ్రహ్మవిద్యా ప్రసన్నేశవార్ణ ప్రసాదంబునుం  
 బోలె మోహంబు భేదింపుచున్ మోహ విధ్వంసముంబోలె 'నారూఢ  
 సంసారతాపౌఘ శీతాంశువై సౌంపు గావింపుచుం దదృవాపాయముం  
 బోలె లక్ష్మీశ సేవా సుధోజ్జ్వంభమేపారనేవంవిధాజన్మ సిద్ధాగణేయాతి  
 రాజద్గుణాంబోధివై యాజన్మ సిద్ధోత్కటాత్మానుభూతిం బ్రవర్తించి  
 తా నాత్మబోధార్కుఁడుం బోలె తద్వాస్తవాకార సందర్శకత్వంబు  
 సంధించి యాత్మేశ శేషత్వశేషిత్వ సంబంధవద్వాస్తవాకారధీ గోచరం  
 బైన సాక్షాద్గృతి స్ఫూర్తియుంబోలె లక్ష్మీశ సేవా సుధోజ్జ్వంభ

మేపార సేవంవిధాజన్మసిద్ధా గజేయాతి రాజ ద్గుణాంభోధి వైవాసిత  
 ద్వాసుదేవాగ్రలోకంబు రాణించు సాక్షాత్సుఖోపాదక శ్రీలఁ దన్మధ్య  
 దేశంబునన్ నొప్పు మధురన గరీరత్న మారాధ సంఖ్యేయ స్ఫురద్రత్న  
 సారావళీ మూర్తులం బ్రోల్ల లతోరణోద్యత్కవాటంబులన్ శుభ్ర లీలా  
 భవర్ణంబులై నిత్యము క్షేందు బింబంబులుంబోలెఁ బాటిల్లుతత్సాటిక  
 స్ఫూర్తులుంగల్గు తద్గోపురంబుల్ మణిహాటక శ్రీలఁజూపట్టు రత్నావళీ  
 హర్మ్యజాలంబు నిండార దీపించుఁ బ్రాకార చక్రాంతరాశాన్వితానల్ప  
 కల్పద్రుమారామ సామగ్రియున్ సాంద్ర చంద్రోపలానేక కేశీ గృహ  
 నేక శైలాలియుం జారుతీర స్ఫురద్రత్నరంభా విజృంభంబులై నవ్య  
 చామీకరాంభోజ జాలంబులై, విభ్రమ భృంగ సంగీత రాజన్మజేహల్ల  
 కౌఘంబులై తన్మహాలీల నీలోత్పలాకర్ణ పూరంబులై తత్సుధా ధామ  
 శుభ్ర ప్రవాహంబులై సంతత స్వచ్ఛ మత్యస్య ప్రకాండంబులై భవ్య  
 దీవ్యత్పరబ్రహ్మవిద్యా వధూనేవ్య లక్ష్మీ మహేశాన మూర్తుల్యలెన్  
 వింతలైయుండి యాత్మ శ్రుతి శ్రుత్యధిష్ఠానమాత్రాభిభూతైకమందాకినీ  
 కీర్తి సౌరభ్య సంపూర్తి గాన్పించి శ్రీ వాసుదేవానుకూలైక్య రుచ్యర్థ  
 యాదోగణాపూర్ణ భాగంబులై యుండి కూజిల్ల సచ్చక్ర చక్రాంగ  
 ముఖ్యంబు నీ దోద్భవాకీర్ణతీరంబులై భాసుర స్వర్ణమాణిక్య సోపాన  
 లక్ష్మీ నిజృంభించు కాసారముల్ తోరమై మించఁగా నిత్య<sup>38</sup>ముక్త్య  
 వృరస్సిద్ధ సంబంధమై తేజరిల్లంగఁ దత్పట్టణాలంక్రియా రూపమై  
 మధ్యభాగంబునంగల <sup>39</sup>(యా)రామ ముద్య(ద్రు)<sup>40</sup>చిన్నించి సౌందర్య  
 మున్ విశ్వరూప ప్రభావంబునుం గల్గి విష్ణుండు తేజంబుతోనుండు  
 శుభ్రాంశు కోటిస్ఫురత్సౌధవారంబు లా రాజధానీ రమాకాంత కాత్మీయ  
 సౌభాగ్య మర్పించు నేతత్పుర శ్రీసముద్భూత నానామణి జ్యోతి  
 రుల్లాసమభ్రంబుపై నిండి యార్థ్యస్ఫుర న్నూత్న తేజోజగచ్ఛంక  
 గావించు నేఁ డొక్కచో నింద్రచాపంబు లెన్నేనియుం గూడి నందత్పురీ  
 నూత్నరత్నావళీ వ్యోమయానంబులం బోలఁగాఁ జాల నవ్వీటిలోనన్  
 మృగంబుల్ ఖగంబుల్ సదాపుం వధూసంచయం బాదరింపన్ దద  
 గ్రంబునన్ విష్ణు చేష్టానుకారంబపారంబుగాఁ జేయనో మాధురా  
 మాధురోల్లాస ఈశానుభూతిక్రియాశర్మదాయావదాత్మ్యంబు మాకుం  
 బ్రసాదింపవే యంచుఁ దన్మంగళా శాసనం బింపుతోఁ జేయువా రెవ్వ  
 రాయుత్తముల్ హేయనిష్యంద దూరాత్ములై హేయ భోజ్యంబులుం  
 బాసి బ్రహ్మమృతానంద రూపేంద్రియార్థానుభూతిన్ విజృంభించి  
 శ్రీశాసనాంభోరుహ శ్రీవికానైక నేవాఫలప్రాప్తిమైనున్న తత్ప్రీతి రూపా

మృతానందముంజెంది తత్సవర్యంతరాలం క్రియా పూర్ణహస్తాబ్జలై సేవ  
 గావింప నూహించితచ్చేషతైక స్వభావానురూపాత్మవృత్తిన్ సదా వాసు  
 దేవాంతరం గానుకూల స్వరూపంబులన్ నిల్చి ప్రాసాద సౌధావరోధ  
 స్థలీ వీధులందున్ విశేషంబునన్ రత్నవల్లీ శలాకోపకప్తోరు సన్మార్జసి  
 హస్తులై కొంద అచ్చోటు దారుడుచుం దద్రజోరంజితాకారులై  
 కొందఱింపొందఁగా నుండ్రు తీడించి శుంభన్మణీశాతకుంభస్ఫురద్గంధ  
 గంధోద్భటాంభోలవంబుల్ సమంతాద్విజ్ఞుంభంబుగాఁ జల్లుచున్  
 గొంద ఋత్సాహముం బొంద ముక్తామణీ చూర్ణముల్ తెచ్చి చూర్ణంబుగా  
 స్వస్తికాదుల్ ప్రశస్తంబుగాఁ బెట్టి తద్రంగవల్లీ కలావంబుఁ గావింపుచుం  
 గొంద ఋద్ధీపులై యుండ్రు మాణిక్యమాల్యాంకురార్ద్రాక్షరశ్రీలు తత్ప్ర  
 దేశంబులం జల్లుచుం గొంద తానందులై యుండ్రు రత్నప్రదీపంబులు  
 బుష్పముల్ సత్ఫలంబుల్ సమగ్రంబుగాఁ జందనాంభ స్సమాపూర్ణ  
 కళ్యాణ కుంభంబులేవంకలన్ నిల్పుచున్ గొంద ఋప్సొంగ నానామణీ  
 రూపరంభాది పుణ్యద్రుమంబుల్ బహిర్ద్వారసీమన్ నియోగింపుచుం  
 గొంద తానందముం జెంద శ్రీవత్సవక్ష స్ఫురదై వ్యజయంతీ కలావం  
 బుతో నవ్య ముక్తామణీ ధామకాలంకృతాజ్ఞోరు కంఠంబుతోఁ జారు  
 శోణాధరాపాటల ప్రస్ఫురద్దంతరోచి ప్రభిన్నస్మితాపాంగ వీక్షా విలా  
 నంబుతో మాంసలాంసాను <sup>41</sup>రూపాయిత ప్రస్ఫురత్కర్షపాళీ విభూషా  
 పరామృష్ట <sup>42</sup>గంధస్థల శ్రీలతో నూత్న కర్పూర గంధాన్వితోచ్చాన్  
<sup>43</sup>పూర్ణోత్తరోష్ఠోచితోత్తుంగ నాసా విలానంబుతో మందహాసంబుతో  
 సద్విశాలాయతాపాంగవీక్షామృతోల్లోల జాలంబుతోఁ దత్కళాపూర్ణ  
 సౌందర్య నిర్యన్మరంద ప్రసక్త ద్విరేభోపమానాలక శ్రీసమాజుష్ట  
 భవ్యాననచ్చాయతో నవ్యకుసుమ ధమ్మిల్లభారంబుతోఁ గాంతి పుంజీ  
 భవద్రత్న రాజత్కిరీటంబుతోఁ జిత్రవైడూర్య రాజ న్మహాకుండల  
 శ్రేణితో నూర్థ్వపుండ్రంబుతోఁ గంఠభాగోల్ల సత్కెస్తుభస్పూర్తితో  
 దివ్య నానాయుధోదార బాహుచతుష్కంబుతో భవ్యయజ్ఞోవవీతోరు  
 హారాళితో హైమభూషా కదంబంబుతోఁ దప్తచామీకరాభాంశుక  
 స్పూర్తితో రమ్య పీతాంబరా నద్దసద్రత్న కాంచీవిశేషంబుతో మంజు  
 మంజీరపాదాబ్జ తేజంబుతో నద్భుతాగార శృంగారపూరంబుతో సూరి  
 వర్యాగ్ర శ్రీ దృక్చకోరామృత ద్యోతకాంతీ ప్రవాహంబుతో మించు  
 కల్యాణమూర్తిన్ విలోకించు పాలించు నవ్వాసుదేవున్ నిరీక్షించి  
 శ్రీమద్వికుంతాధినాథుండు తా నిత్యముక్తాళితోఁ జాల మోదించు దద్వా  
 సుదేవైక లోకంబు చక్రాంకితుల్ చేరి సేవింతు రెల్లప్పుడున్. 128

## వైష్ణవుల వైశిష్ట్యము

క. తనువునఁ జక్రాంకము నే  
యని మనుజాధములు గలుగు నావేశము లెం  
చన వైష్ణవములు దద్దే  
శ నివాసుల వైష్ణవులు నసాత్వికు లెంచన్.

124

సీ. ఉరు శుద్ధసత్వమయుండు విష్ణుఁడు విష్ణు  
భక్తులు సాత్విక ప్రవరులా ర  
జస్తమోమయ దేవ సముపాసన మొనర్చు  
వారల సాత్వికుల్ వారి యిండ్ల  
నాపద వచ్చిన నన్నపానాదులు  
వలువదు భుజియింప వలసెనేని  
యతఁ డధఃపాతంబునందు నూర్ధ్వపదాను  
44గతుఁడు విష్ణుండు లోకములు నల్లె

తే.గీ. యుచ్ఛతరము లధఃపాత మొనరఁ జేయు  
సకల దుఃఖౌగములు నవైష్ణవ జనాన్వ  
యంబు నట్ల నధఃపాత మనన వైష్ణ  
వాన్వయంబు జగంబుల నరసి చూడ.

125

క. నందీశ్వర శాపంబున  
నిందింతురు భాగవతుల నీచాత్మకులై  
కొందఱు విప్రులు వారికి  
సందిగ్ధమెదంబెడంద నద్దండనముల్.

126

తే.గీ. వరగుణాధికులైన యా వైష్ణవులకుఁ  
బ్రాతికూల్య మొనర్చిన ఫల మగమ్య  
మైన దారిద్ర్య మిది చాల ననుభవించి  
మఱియు నట్ల యొనర్తు రున్మత్తులగుచు.

127

క. తగునే విని నహించుట  
భగవద్భాగవత నింద పాపిష్ఠులు త  
ద్భగవద్దోహాలు వారలె  
యగుదురు మఱి వాతికన్న నన్యులు గలరే ?

128



క. హరి నిందసేయు పాతక  
 పరు లుండినచోట నరక పదమాక్షిత్వాం  
 తరమునను శుద్ధ వైష్ణవ  
 వరులు నిమేషాంతరంబు వలవదు నిలువన్. 129

తే.గీ. ధర న సాత్విక దేవ ప్రధానమైన  
 యది యసాత్విక తీర్థమా నందునుండఁ  
 దగదు సాత్వికులకు విష్ణుధామ మెద్ది  
 యదియె సర్వప్రదము తగునందునుండ. 130

సీ. తదధీనవృత్తిమై దనువు గల్గిన యన్ని  
 నాళ్లు శ్రీహరి సేవనం బొనర్చి  
 సౌఖ్యంబు నొంది యసాత్విక దేవతా  
 భజనంబు చేసినఁ బాయు సత్వ  
 గుణ మెల్ల నా సత్వగుణము పోయిన నధః  
 పాతంబునందు దుష్పాతకముల  
 వైష్ణవవర్మఁడ వైష్ణవ సంవాస  
 సంభాషణముల చోషంబుఁ గాంచు

తే.గీ. శ్రౌత కర్మంబు స్మార్త కర్మంబు నడుపు  
 నయ్యనూచానుఁ డగు విప్రునైన వైష్ణ  
 వాన్వయ్యునిఁ గానివానిఁ గల్యణమునఁ జూచి  
 చన దసాత్వికునకు నమస్కార మెనఁగ. 131

క. వైష్ణవుఁ దెగడిన నెదుట న  
 వైష్ణవుఁ గని మ్రొక్కినన్ భవధ్వంసకుఁడౌ  
 విష్ణుని నిందించిన యస  
 హిష్టుఁడు వాఁ డెంచఁ బతితుఁ డేమనవచ్చున్. 132

చ. హరి భజనంబు సేయక దురాత్ముఁడసాత్విక తత్వదేవతాం  
 తర భజనంబుఁ జేసి వసుధాస్థలి నంత్యజుఁడై వసించు దు  
 శ్చరితుని వానిఁ జూచినను సమ్మతి నంటిన మాట లాడినన్  
 నరు లొక వైష్ణవుంగని ఘనస్థితి మ్రొక్కి స్పృశింపఁగాఁ దగున్. 133

- తే.గీ. యముఁడు సర్వ స్మృతేతిహాసార్థ తత్త్వ  
వేదియగు వైష్ణవాగ్రణి విష్ణు లాంఛ  
నాన్నితుఁడు నా కుపాస్యఁడౌ ననుచుఁ బలికె  
సంభ్రమంబున నిజభట జనులతోడ. 134
- చ. శమనుఁడు బాహుమూలములఁ జారు సుదర్శన పాంచజన్య చి  
హ్నములు ముకుంద నామములు నాలుక రమ్యతరోజ్జ్వలోర్ధ్వపుం  
డ్రము నుదుటం గళంబున స్ఫురద్విచల న్నలినాక్ష మాలికా  
కముగల వైష్ణవుంగని ప్రగల్భమతిన్ నుతిసేయు సుస్థితిన్. 135
- ప. ఇది మొదలుగా నే తద్వాక్యోప బృంహిత మహోపనిషదా ద్యుపని  
షత్తుల యందును హరి లాంఛనంబు వహింపఁగా వలయునని వినం  
బడియె మరియు. 136

### హరి లాంఛన విపరణము

- శ్లో. దక్షిణేతు భుజే విప్రోభిభృవద్వై సుదర్శనమ్  
నవ్యేతు శంఖం బిభృయాదితి బ్రహ్మవిదో విదుః 137
- శ్లో. ధృతోర్ధ్వ పుండ్రం కృత చక్రధారీ  
విష్ణుం పరంధ్యాయతి యో మహాత్మా  
స్మరేణ మంత్రేణ సదాహృది స్థితమ్  
పరాత్పరం యన్మహతో మహాత్మమ్? 138
- సీ. క్షితి సురోత్తముఁడు దక్షిణ భుజమున సుద  
ర్శనము నా వామ భుజంబునందు  
శంఖంబుఁ దాల్చుట చనునని బ్రహ్మ వే  
దులు పల్కుదురు భక్తితోడ సూర్ధ్వ  
పుండ్రంబుఁ జక్రంబు పూని సద్గుణ మహీ  
యస్త్వంబునొంది సమగ్ర శక్తిఁ  
బరఁగు విష్ణుని <sup>45</sup>పరాత్పరుని హృదంతర  
స్థాయీఁ గావించి సంతతము మంత్ర

- తే.గీ. మున స్వరమ్మున ధ్యానించి వనజగర్భ  
శంకరేంద్రాదులకు<sup>46</sup> లేని నకలపూర్ణ  
పరమ ధామంబుఁ గాంతురు పరమ ధామ  
భూమమానిత్యశూరులు పొగడికొనఁగ. 139
- వ. మఱియుఁ బురాణోత్తరంబులం బలుకంబడియె. 140
- తే.గీ. వహ్ని సంతప్త చక్రంబు వైష్ణవాగ్ర  
వరుని శోధించి తద్భుజద్వయము నందు  
మూలముల చిహ్న మొనరింప మూల మఖిల  
వర్ణముల కచ్యుతావాసవాసములకు. 141
- వ. మఱియు భగవంతుఁ డానతి యిచ్చిన యూర్ధ్వపుండ్ర ధారణ  
క్రమంబు వినుము. 142
- తే.గీ. అమలమును బార్థ్వమూలాగ్ర మధిక ఋజువు  
లైన పుండ్రంబు మత్ప్రియం బగుటఁ జేసి  
యట్టి విమలోర్ధ్వ పుండ్రముల్ సొంతరములు  
గా నొనర్చిన నాకు<sup>47</sup> నా గాములగును. 143
- క. అచ్చిద్రకోర్వ పుండ్రం  
బిచ్చావిధితో వహించు నెవ్వఁ డతం డా  
పచ్చటలం బొంది సదా  
విచ్చిన్నాఘనిరయైక వింశతి మునుఁగున్. 144
- శా. దండాకారము నూర్ధ్వపుండ్రము సముద్ధండంబుగా భూసురేం  
ద్రుం డత్యుత్తమశీల వైష్ణవ కులాగ్ర్యుండైన సచ్చిద్రమై  
యుండన్ బూరమతిన్ నమోంతములుగా యోజించి లక్ష్మీ కళ  
త్రుండౌ మేలనఁ గేశవాదులకు భారూఢిన్ వహింపన్ దగున్. 145
- తే.గీ. భూమి నచ్చిద్రముగ నూర్ధ్వపుండ్రమే ద్వి  
జాధములు దాల్తు రచ్చోట హరియు సిరియు  
నధివసింపంగ మీరు వా రతి విమూఢు  
లైహికాముష్మిక సుఖంబు లందలేరు. 146

ఆ. వె. అంతరాశ యుక్తమగు నూర్ధ్వ పుండ్రంబు  
నడుము శ్రీ నికేతనంబు కమల  
హస్తః దలఁచి యచట హరిద్ర చూర్ణోర్ధ్వ  
రేఖ నిలువఁ దగు హరి ప్రేయండు. 147

క. ఏవం విధ భగవచ్చి  
హ్నివిర్భావమున వచ్చు హరి కైంకర్య  
ప్రావీణ్య గణ్య వైదికు  
శ్రీవైష్ణవఁ గాంచి వినుతి సేయఁగ వలయున్. 148

క. చిదచిద్వస్తు శరీరిన్  
హృదయస్థు రమేశు నీశు నెఱిఁగి హితార్థ  
ప్రదుఁడైన వైష్ణవోత్తము  
వదములు సేవింప ముక్తిపథము లభించున్. 149

### వైష్ణవ ప్రతికూలానుభయ భేదములు

సీ. గురుభక్తిమైఁ బ్రతికూలాను కూలాను  
భయ భేదముల నేరుపడిన చేత  
నుల నెఱిఁగి సుధీజనుండు నిజాధిక  
రోచితంబుగఁ దగు నాచరింప  
నుపనిషన్మత వాక్య యోజన నూహించి  
హరి సమాధిక రహితాత్ముఁ డనిన  
మునుకొని దుర్మానమున సహింపని వారు  
ప్రతికూలు రత్యంత భవ్యవృత్తి

తే.గీ. నది సహించిన ననుకూలు రాత్మవేదు  
లవియు రెండు నెఱుంగక హరి తదన్య  
దేవతాతుల్యు లనుచు బుద్ధిం దలంచు  
నట్టి నీచాత్ముల నుభయు లవనియందు. 150

చ. గొనకొని మున్ను మున్నె ప్రతికూలురఁ జూచిన భీషణాహులం  
గనిన తెఱంగునం దొలఁగఁ గాఁదగు నయ్యనుకూలురం బ్రశో  
భన కుసుమాళి గన్గొనిన బాగున రంజిలఁగాఁ దగుం ఘనుం  
డ నుభయులం గనుంగొని తృణాగ్రములంచుఁ దలంపఁగాఁ దగున్.

తరల. ఘృధితుడైనను రాజపుత్రుడు ఘోర వైరి గృహశనం  
బధిగమింపని యట్ల వైష్ణవుఁ డార్తుడై ప్రతికూలురన్  
మధు విరోధి విరోధులన్ మదమత్తులన్ భజియించి తా  
నధిక సంపద నందఁగాఁ దగదండు తత్త్వ విదుత్తముల్. 152

తే.గీ. ఒనర నీశానుకూలురై యున్న సాధు  
జనులఁ దచ్చిత్త విక్షేప శంకఁ జేసి  
రూపణీయ స్వభావాను రూప భోగ్య  
భోగములకు నిరోధింపఁ బూనఁదగదు. 153

క. నిపుణుండను భయ సంపద  
నుపజీవించు<sup>48</sup>కొను యునికి యొప్పుదు విష్ణుం  
డవరిమిత విభవుఁ డాశ్రితుఁ  
గృవతో రక్షింపఁడే యకించనుఁ డగుటన్. 154

క. దాసానుదాస రక్షా  
భ్యాసముగల హరి యుపేక్షయందునె చిత్తో  
ల్లాసమున నమ్మియుండుట  
దాసులకుం దగుఁ బ్రవత్తి తాత్పర్యములన్. 155

క. భగవత్సంకల్పంబున  
భగవత్ప్రతికూల జనులు భవ దుఃఖములన్  
దగులుదు రామీద మణియుఁ  
దగులంగల రఖిల మోహ తప్తాత్మకులై. 156

వ. అర్జున సారథియగు కృష్ణుండు మద్వేషుల నరాధముల సంసారం  
బునం ద్రోచెద నాసురయోనులం జనియింపం జేసెద నని యానతి  
యిచ్చె నట్లు గావున భగద్వేషి పదార్థోపజీవనంబు వైష్ణవున కనర్థ  
కంబు. విష్ణు ద్రోహకారణం బగుటంజేసి దద్దవ్యంబు విడువందగును.

సీ. ఎవ్వని వలన మున్నెవ్వఁ డర్థముఁ గాంచు  
నల్పమేనియు మఱి యధికమేని  
యొకనాఁడు తనకు నీకున్న నాతని నిష్ఠ  
రోక్తులాడిన బాధ నొందఁ జేయు

నటుగాన లక్ష్మీశ్వరానుకూలోప జీ  
 వనుఁ డర్థకామము ల్పెనగొనంగ  
 నిజ ధర్మమున నైన నిష్ఠరోక్తులు వల్కఁ  
 జెల్లదు తావంబు జెందుఁగాన

తే.గీ. నిష్ఠరోక్తుల చేత నస్వీత భక్తి  
 నిత్యవాత్సల్య జలరాశి నిరతిశయ ద  
 యా రసోద్యత్కటాక్షు మురారి సర్వ  
 దర్శిఁ గలుగంగఁ జేయుట తథ్య మరయ. 158

వ. ఇందున కిందిరావిభుం డిట్లనియె. 159

క. హెచ్చిన మత్సర గుణమున  
 మచ్చక్రాంకితుని ద్వేషమదకటు <sup>49</sup>పురుషా  
 త్యుచ్చారణములఁ గలచన  
 సచ్చరితుఁడు మద్విరోధి సందేహంబే ? 160

వ. ఇది గావున స్వశరీరోద్ధులైన హరిప్రియుల నిరోధించిన నీశ్వర  
 నిరోధంబు నట్లయని శ్రుతియు నానతి యిచ్చె యమభయుల స్వశరీర  
 పోషణార్థ మాశ్రయించెనేని వైష్ణవుండు భగవంతుండు గలుగుట  
 మఱచితినిని వర్ణించవలయు. విశ్వంబునకు భగవంతుండు రక్షకుం  
 డగుట శ్రుతి సిద్ధంబు. నిర్భరుండై శ్రుతి నిత్య సంతుష్టుండై శ్రీశ  
 ప్రియవిధులు సేయవలయు ననన్యులై నన్నుఁ జింతింపుచునే జను  
 లుపాస్తి గావింపుదురు. వారి యోగక్షేమంబు నేను వహింతునని  
 కృష్ణుం డానతి యిచ్చెం గావున వైష్ణవులు నిత్యపూర్ణులు వినుము.

### వైష్ణవ నియమములు

సీ. జగదీశ్వరునకును స్వాతిక సర్వశ  
 క్తిత్వ స్వజన రక్షకత్వ సత్కృ  
 పాబ్ధిత్వ సంతతోదారత్వ సత్వస  
 ర్వజ్ఞత్వములు సమగ్రములు గాఁగఁ  
 దెలియఁజేయు శ్రుతి స్మృతి పురాణ వేద శి  
 ఖేతిహాసంబుల నెఱిఁగి దాన  
 నిశ్చితాత్మకుఁడయి నిరపేక్షుఁడయి నిరం  
 జనుఁడయి హరి సమాశ్రయణ భోగ

తే.గీ. నిరతుఁడయి నిర్భరుండయి నిత్యహర్ష  
 శీలుఁడై శుచియై నిరాశీర్విశేషుఁ  
 డయి స్వవర్ణాశ్రమ వయోదశాంతరోరు  
 కర్మములు విష్ణు సంతుష్టిగా <sup>50</sup>నొనర్చు.

162

వ. శుద్ధ దేహేంద్రియ మనఃప్రాణాది వృత్తియై యన్వహంబును నిజ  
 పూర్వజన్మానుగత కర్మానురూప ప్రాప్తార్థసంచయుఁడై శ్రీశ విషయక  
 సంప్రీతి పూర్వకంబుఁగాఁ దద్దేహోచిత సేవలు గావింపుచుఁ గృత  
 కృత్యుండై యవిద్యా వివర్జితుండై భగవజ్జన్మ కర్మంబులు వినుచుఁ  
 బర్హంబులనుత్సుకుండై గీత తాండవాదిత్రంబులు భగవత్పురో  
 భాగంబునఁ గావింపుచు ప్రేమ గర్భంబులగు మహోత్సవంబులు  
 సేయుచు మహోత్సవంబుల భగవత్సేవా సమాగతుల నెదుర్చొని యతి  
 ప్రీతిం బ్రణమిల్లి కౌగిటఁ జేర్చి యుపాయనంబు లర్పింపవలయు,  
 సమర్పించి తత్సమాశ్లేషహృష్టుండై తత్పుత్రుఁడుం బలెఁ బులకాంకు  
 రంబులతోఁ బ్రపుల్ల వదనాబ్జముతో నుత్సవాలంకృతంబైన నిజ  
 గృహంబునకుఁ దోడ్కొని పోయి స్వపుత్ర దారా భృత్యులతోఁ బ్రణ  
 మిల్లి సుఖాసనార్హ్యపాద్యాద్యుపచారంబు లొనర్చి భగవద్భక్త శేషాన్న  
 పాన తృప్తులం జేసి హస్తప్రక్షాళనానంతరంబున గంధమాల్య తాంబూ  
 లంబులు సమర్పించి సుఖాసీనులగు వారలం జూచుచుఁ దద్భక్త  
 శిష్టాన్నంబు తోయసంస్కృతంబగునది భుజించి హస్త పాద ప్రక్షా  
 లనంబు గావించుకొని ద్విరాచమనం బొనర్చి శుచియై నారాయణదేవ  
 ధ్యానానంద నిర్భరుండై యెన్నఁడు హరి సాక్షాత్కారం బగునని  
 కన్నులు మూసుకొని యంతఁ గన్నులు దెఱచి శుద్ధ సత్వరూపంబగు  
 హరి రూపంబు గానక తత్ప్రసంగార్థియై యత్యంతాతురుండై తజ్జనాం  
 తకం బాశ్రయించవలయు. మఱియు

163

క. శ్రీమన్నారాయణ చరి  
 తామృతరసధారఁ గ్రోల నర్హము భక్త  
 స్తోమములఁ గూడి జ్ఞాన  
 శ్రీమహిమం ద్రికరణముగ శిష్టజనంబుల్.

164

తే.గీ. వాఙ్మనః కాయకర్మ ప్రవర్తనముల  
వాసి కెక్కఁగ శ్రీ వైష్ణవ ప్రేయంబు  
నేయఁగాఁ దగు నదియ నారాయణ ప్రే  
యంబు చేసిన యట్లు సత్యంబు దలఁప. 165

మ. తగు సేధ్యాత్మ యదోపదిష్ట భగవద్ధర్మంబు లత్యంతమున్  
భగవత్ప్రీతి వివర్ధనంబులు సులభ్యంబుల్ విరుద్ధాన్య ధ  
ర్మగుణ ధ్వంసకముల్ తదీయపద చర్చాసీమ సంక్షేప మిం  
పగునే చక్కెరచేత నుండియుఁ బ్రకౌష్ఠాలేహనంబుం బలెన్. 166

మ. విమలజ్ఞాన ధురీణుఁడౌ శుకున కా వేదాంత వాక్యార్థత  
త్వము బోధించిన శంకితాత్ముఁ డయి భీతత్వంబుతో నుండ వ  
శ్యముగా నచ్యుతలోక సద్గుణ కథల్ సంక్షిప్త వాక్య ప్రసం  
గములం దెల్లముగాఁగఁ బల్కె మునిలోకస్వామి హర్షంబునన్. 167

సీ. వత్స ! ధన్యుండవు శ్రీవత్స వత్సాధిక  
వత్సలత్వము గలవాఁడ వగుట  
నవనిపై వస్తు యాథార్థ్య గోచరము నీ  
బుద్ధి గాకున్న సమిద్ధ మహిమ  
సంక్షేపమున రమేశ్వర వర్ణనము విన  
నెట్టిచ్చగించితి విట్లు నుండి  
యజ్ఞసంజాత దీర్ఘాయువు కోటి వ  
క్రమంబులు గలుగు నుత్తములకైనఁ

తే.గీ. బ్రాహ్మ మై యుండునే వరబ్రహ్మ లోక  
వర్ణనము నేయఁ దత్పారవశ్య జాత  
హర్ష రసమునఁ దద్వర్ణనామృతాబ్ధి  
మునిఁగి లోకంబు లెఱుఁగనే ననఘచరిత. 168

క. ఆ విష్ణుపదము యావ  
జ్జీవము వర్ణించు పూర్ణశీలు రగణ్య  
ప్రావీణ్యంబున పారం  
బావంతయుఁ దెలియఁజాల రన్యులవశమే. 169

ఆ. వె. అరయ నీకు నాకు నంతరం బెంతేనిఁ  
గలదు స్వసుఖమాత్ర కలితవృత్తి  
నేను సర్వలోకహిత వృత్తి నీవు నీ  
కిట్లు తగదె సంగ్రహేచ్ఛ నేఁడు. 170



## వైకుంఠలోకము — ఆవరణ పంచకము

వ. ఈ పరబ్రహ్మలోక వర్ణనంబు సేయ నేరికి శక్యంబు గాదు. కావున సంగ్రహంబున నెఱింగింపు మని యడిగితివి. ఏనును సంక్షేపంబునం బల్కితి. ఇది వినువారికి బుద్ధియు నోజస్సుఖ వివృద్ధియు కార్య సిద్ధియు నగు. విశేషంబున మరియు వైకుంఠ లోకంబు వర్ణించెద వినుము. ప్రాగవాచిని శ్రీ లోకంబును బశ్చిమంబున శ్రీ వైకుంఠంబు నకు దక్షిణంబున నిత్యానందంబు నిధియు సద్భక్త వరదుండు నగు సంకర్షణ విభుండుండు. ఆ సంకర్షణ లోకంబునకు పశ్చిమంబున నిర్మలానంద సీరధి నిత్యంబునగు సరస్వతి లోకంబులఁదగు ప్రత్యగ వాచి<sup>51</sup>ని సరస్వతి లోకంబున కుత్తరంబునఁ బ్రద్యుమ్న లోకంబు చెలంగు. ప్రతీచీనయుతార్కేందుప్రభ దీపించి నిర్మల శర్మదంబై ప్రద్యుమ్న పదంబు దగ్గర రవి దిక్కున నిత్యావృరోఽలంకృతంబై రతిలోకంబు విరాజిల్లు. తత్ప్రాచీన నిరుద్ధలోకంబు రాజించు నుదీచిం బ్రకాశించి యానందవారిధి యగు నా యనిరుద్ధ లోకంబునకుఁ బ్రాచి యగు విదిక్కున సద్గుణ సాగరంబగు శాంతిలోకంబు విజృంభించు. ఇవి చతుర్వ్యూహంబులు నాలుగు శ్రీ కళలు. నాలుగును బ్రదక్షిణ క్రమంబునఁ బ్రాచ్యాద్యష్ట దిక్కులం బ్రకాశించు నీ పూహాష్టకంబు ప్రథమావరణంబున నుండు. 'మధ్యే మధ్యేత్వ సంఖ్యే యా స్తత ద్వ్యాహా'<sup>52</sup>మ్మనిన శ్రుతివలన ననేక వ్యూహంబులు గలవు. ద్వితీయా వరణంబునం బ్రాచ్యాది దిక్కుల వరాహ జామదగ్న్య శ్రీ నరసింహ రఘువల్లభ శ్రీధర వామన హయగ్రీవ వాసుదేవ లోకంబులు గలవు. తదధిపతులు విభవేశ్వరులు నిత్యులు. వీరు వ్యూహాష్ట విశిష్ట శ్రీవైకుంఠేశ్వర ప్రీతి సాధనంబైన బ్రహ్మ విద్య నర్వాచీన ప్రాకృత భూముల నవతరించి ప్రకాశింపఁ జేయుదు రీ మూర్తులం గొల్చిన నవవర్గంబు లభించు. తృతీయావరణంబున నెనిమిది దిక్కుల పాంచ జన్య ముసల చక్ర ఖడ్గ గదాశార్ఙ్గాది వైజయంతంబులు నిలుచు. నిత్యాన వధిక నిరతిశయానందం బగు భగవత్సేవ గావించు. చతుర్థావరణంబునఁ గుముద కుముదాక్ష పుండరీక వామన శంఖర్ణ సర్ప

నేత్ర సుముఖ సుప్రతిష్ఠితులు నిత్యులు. నిత్యముక్తులతో నీశ్వరు  
నారాధింపుదురు. పంచమావరణంబున నింద్రానల దండధర నిర్మతి  
యాదసాంపతి గంధవాహధనేశానులు నిత్య నిర్జరు లుండుదురు.  
ఇది యావరణ పంచకంబు. 171

సీ. చండ ప్రచండు లుద్దండ వైభవులు ప్రా  
ద్వారపాలురు బ్రహ్మతత్వ నిధులు  
భద్రసురద్రులు భద్రమూర్తులు దక్షి  
ణ ద్వారపాలు రానంద నిధులు  
జయ విజయులు సత్వసంపద్ధనులు ప్రతీ  
చ్య ద్వారపాలురు శౌర్య నిధులు  
ధాతృ విధాతృ లుత్కృటతేజు లుత్తర  
ద్వారపాలురు మహా ధన్యనిధులు

తే.గీ. వీర లెనమండ్రు సంతతోదారయశు ల  
నాదిని ధనులు పూర్ణ విద్యాభిరాము  
లఖిల సంపత్సమృద్ధంబులైన స్వస్వ  
లోకముల నుండుదురు మహాత్సేకములను. 172

సీ. ఆతత కోటిసూర్య ప్రకాశులును గో  
టీందు కళానందహేతితనులు  
సర్వజ్ఞు లుత్తముల్ సత్య సంకల్పులు  
సర్వాప గుణ రూప సార తరులు  
హేయ నిష్యంద రహితులు హేయ హార  
వర్జితుల్ బ్రహ్మ విద్యార్జితామృ  
తానందరస విషయాను భవోత్సవుల్  
తాదృగ్విషయ విబోధ ప్రబుద్ధ

తే.గీ. పరమ పురుషాంఘ్రి భక్తి సంపన్న గుణులు  
సిద్ధ తద్భక్తికారితాశేష తత్రప్ర  
సాద కృత్కర్మరతులు ప్రసన్న పరమ  
పద పతి ముఖాబ్జ తేజోఽనుభావసుఖులు. 173

శా. దివ్యోదార విచిత్రగాత్రులు ఘనుల్ దివ్యోరుగంధాన్వితుల్  
దివ్యాచ్ఛాదన దివ్య భూషణయుతుల్ దివ్యస్రగభ్యంచుతుల్  
దివ్యోద్ధండ తరాయుధాంకిత కరుల్ దివ్యావతంసుల్ విభుల్  
దివ్యోపాస్య శుచిస్మితాస్య హరి నెంతేఁ గొల్తు రశ్రాంతమున్. 174

మ. విమలంబై తగు నింద్రలోక నికటోర్విన్ బన్నగారాతి లో  
కము తల్లోకమునందు వేదములుదాత్తాది స్ఫురస్సూర్తిగాఁ  
గ్రమకుండై పరియించి పక్షిపతి నిర్యత్సామగాన స్వర  
క్రమ నవ్యామృతధారలం దనుపుఁ దద్రభహ్మంబు నశ్రాంతమున్. 175

వ. తృతీయావరణ బహిర్దేశంబున విష్వక్సేను లోకంబు గలదు,  
వినుము. 176

సీ. తన లోకమున నుండి తత్పరమాత్మ ప్రి  
యప్రభావముఁ గాంచి యతులశక్తి  
యుక్తుడై యాత్మ భుజోపరిన్యస్తేశ  
సామ్రాజ్య<sup>53</sup> భరితుడై ప్రసన్న మహిమ  
వై కుంతపతి యొద్ద వాసుదేవా ద్యతి  
శాంత విఖ్యాత సర్వావరణ ని  
వాసోక్త దేవతావరుల సంసేవింపఁ  
జేయించు మెఱసి నారాయణాంఘ్రి

తే.గీ. నిత్య సేవానుకూలతా నిరతిశయ ర  
సానుబంధైక హృదయుడై యఖిల తత్త్వ  
బోధకుండై న సేనాని పూనియుండు  
నరిభయంకరతర వేతహస్తుఁ డగుచు. 177

సీ. పంచావరణలీల భాసిల్లు వై కుంత  
నగరంబు నడుమను నతి విచిత్ర  
రత్నమంటపమున రమణీయ మాణిక్య  
సింహాసనమును లక్ష్మీ వసుంధ  
<sup>54</sup>రానీశలు భజింప జ్ఞాన బలై శ్వర్య  
వీర్యతేజచ్చక్తి విమల మహిమ  
నిస్సమాభ్యధికుడై నిత్యముక్తానంద  
వారాశి శీతాంశు వై భవమున

తే.గీ. నప్రమేయత స్వాభావికానవధిక  
నిరుపమాతిశయైకతనివ్వటిల్లి  
తత్త్వవిత్సారి పరిషత్సదానిషేవ్య  
మానుడైయున్న పరమాత్మ మది దలంచె.

178

సీ. నతత కాలత్రయ చక్ర చంచద్గుణ  
త్రయవేష్టి కాదిమ ప్రకృతినంటి  
55తన దవిద్యా కామకర్మాది వాస56నా  
రేణు మండితులై పరిభ్రమించి  
రుచిర బోధానంద రూఢిగనియు ననా  
త్మిక భ్రమాకూలులై చలించి  
నత్యకామత్వాది సద్గుణాన్వితులయ్యు  
నంతరంగమున దైన్యము వహించి

తే.గీ. నీరు గప్పిన నిప్పులై నిష్ప్రభత్వ  
పూర్తి పరధామలోకోపభోగ భోగ్యు  
లయ్యు నామాయఁ జెంది కర్మాది భేద  
ములఁ బ్రవర్తిల్లు సంతతమును దలంకి.

179

సీ. హేయమౌ నిది యుపాధేయమౌ నిదియని  
స్వాంతంబులో వివేచనము లేక  
హేయముల్ గొని యుపాధేయముల్ విడుచుచు  
క్షుత్తిపాసా మోహ శోక రోష  
గత జరామరణ నిష్కాంతితులగుచు శ్రు  
తి స్మృతులై యస్మదీయ నిరుప  
మాఙ్గ చెల్లఁగనీక యంత నుల్లంఘించి  
యపరాధశతము లత్యంత శక్తి

తే.గీ. చే నొనర్చుచు నిరయముల్ చేరి మఱియుఁ  
57బథ్యములు చేసి వేదనలు బడలియున్న  
రోగు లట్లనె సంసార రుగ్మ భగ్న  
హృదయులైయున్నవారల నెఱిఁగి చూచి.

180

వ. కరుణా సింధుండగు వైకుంఠాధిపతి పరమ దయాశుండై విషాదంబు  
నొంది రమతో నిట్టనియె. 181

సీ. పద్మలోచన పరబ్రహ్మ లోకాధి వా  
సు లచేతనుల నెల్లఁ జూడు నిత్య  
నిర్మల కర్మాబ్ధి నిరవధిక విలో  
లత నున్నవా రకలంక మహిమ  
బద్ధులఁ జూడు తాపత్రయావిద్ధుల  
నెలఁత నీతోడ వినిత్యముక్త  
నరులతో సిరిగల్గు నామ స్వరూప రూ  
పో భయ గుణభూతులు భయవిధ మ

తే.గీ. దాత్మ వర్గోప భోగ భోగ్యామృతాంబు  
రాశియై యుండఁ జూడ ధర్మంబై నాకుఁ  
బ్రాకృతా ప్రాకృత జనులు పరమ హితులు  
సముఁడ నే నందఱకును వాత్సల్య శక్తి. 182

వ. నిత్యముక్తోపభోగ్య స్వరూప గుణాధికము ప్రాకృత చేతనులకుం  
బ్రకాశంబు గావింపకున్నఁ బ్రబుద్ధులగు పుత్రుల నాదరించి బాలకుల  
నుపేక్షించిన తండ్రి చందంబగు. పరబ్రహ్మలోక స్వామిత్వంబును  
నాకు యాతన గావున నీ వైభవంబు సంకోచంబు నొందించి  
ప్రాకృత లోకంబుల నధివసించెద నని రమతోడం గూడి ప్రాకృత  
లోకంబుల స్వలోకంబులు గల్పించుకొని యుండెడి, నాలోకంబులు  
సనకాదులకు సుగమంబులు. ఇతరులకు మహాపుణ్యంబు తొనర్చినను  
దుర్గమంబులు. ప్రాకృత దేహులైన సనకాదులకు స్వసంకల్పాను  
రూపంబున నిజరూపంబుఁ జూపెనని పల్కిన మఱియు శుకుం  
డిట్టనియె. 183

సీ. హరి పరవ్యోమంబునందు దీపించె నే  
రూపంబుచేత నా రూపముననె  
ప్రాకృత పదమునఁ బ్రాపించె నెట్ల న  
తి వ్యవహితము తాదేశవధము

లే కలహంబు ననేక దేశంబున

నుండి యొక్కరుడె భుజోరు శక్తి  
దున్నుట తగునె యద్భుతముగఁ బ్రాకృతా  
ప్రాకృత పదములం బరమ పురుషుఁ

తే.గీ. డొక్కతఱి దివ్యతరమైన యొక్క రూప  
ముననె యుండిన యట్లుగా ననుట దోచె  
నదియ యుక్తంబు వలెఁ గాననయ్యె మూర్త  
మనుట నుభయపద ప్రాప్తి మనుట యెట్లు ?

184

వ. హరికి నే రూపంబు చూడనయ్యె నా రూపంబు భయ స్థలస్థితంబుగాదు.  
శక్తి విశేషముచే నా రూప మక్కడను మఱియు నొక దిక్కుననుం  
బ్రకాశించుం గాక యని యంటిమా రెండు స్థలములయందుఁ దాఁచిన  
యొక వస్తువు దా నొక్క స్థలముననే యుండుట నిజం బిట్లుండి రెండవ  
దిక్కుననున్న యవి యని తోచుట భ్రాంతి ఖగం బొక్క పరి  
భూనభః ప్రదేశంబులఁ గానుపించునె యుభయ పదస్థితి యీశ్వరునకు  
మూర్తత్వక్షతియగుం గావున దుస్తర్క ప్రభవంబగు నస్మన్మనో  
దోషంబుఁ దీర్పవే కృపాబ్ధి భగవత్తత్వ విద్యచేనని శుకుం డడిగిన నగు  
మొగంబున విష్ణుశక్తి విజ్ఞాన ధుర్యుండగు పారాశర్యుం డిట్లనియె. 185

### విష్ణు మహిమ - ఉభయ పదప్రాప్తి

తే.గీ. తథ్య మెంచ మహాద్భుతా తర్క్య బోధ  
శక్తి యీశ్వరునకుఁ గల్గ జగతి మీద  
ఘటము పటముగఁ గావించు ఘనుఁడు తత్ర  
శస్త్రమహిమకుఁ దర్కావసరము గలదె ?

186

క. సంకల్పమాత్రమునఁ గా  
ర్యాంకురములు వొడుమఁ జేయునట్టి సమర్థుం  
డొంకారమూర్తి శ్రుతి పద  
సంకేతుం డితరు లతనిసములే యెంచన్.

187

తే.గీ. లోక సామాన్య లక్షణాలోచనమునఁ  
దెలిసి దృష్టాంత హేతువుల్ దెచ్చి యిప్పు  
రేశ్వరుని నిశ్చయించువా రెవ్వ రట్టి  
జనులు మూఢులు శాస్త్రముల్ చదివిరేని.

188

వ. కులాలుండు ఘటకార్యకర్తయై ప్రత్యక్ష ప్రమాణంబున దుఃఖంబు నొందినట్లు విశ్వకర్తయగు నీశ్వరునకుఁ గర్తృత్వంబువలన దుఃఖి త్వానుమానంబులేదు. మూర్తంబునకు నంశత్వంబు ప్రత్యక్షంబున నెవ్వం డనుమానంబు గావించు మానాంతర విరోధంబైన నొక్కయెడ సామాన్యానుమానంబు లేదట్లన నీశ్వరునియందు సామాన్యానుమానంబు లభించనందునకు శ్రుతియు విష్ణునకు “అపాణిపాదోజ వనో గ్రహితావశ్యంత్య చక్షుః సశ్రణోనకం నః సవేత్య వేద్యం నచనశ్య వేత్తా తమాహు రగ్ర్యం పురుషం మహాంతమ్ నకస్య కార్యం కరణం చ విద్యతే సతత్య మశ్చాభ్యధికశ్చ దృశ్యతే పరాస్యశక్తే ర్వివిధైవ శ్రూయతే స్వాభావికీజ్ఞాన బలక్రియాచ” యనిన నది హస్తంబులు లేక పట్టును. పాదంబులు లేక పలువెత్తును. చక్షువులులేక చూచును. కర్ణంబులులేక వినును. అవేద్యంబైన యది యెఱుంగును. తన్నొకం డెఱుంగలేడు. అతండు మహాపురుషుండని యెఱుఁగురు. అతనికిఁ గార్యకరణంబులు లేవు. అతనికి ముందు నధికుండులేడు. అతని శక్తి వివిధంబైన యదియై స్వాభావికంబులు జ్ఞానబల క్రియలు. అతని వినుతింపనలవి యగునె. భగవంతుని శక్తు లవాఙ్మానస గోచరంబులని పురాణంబులం జెప్పంబడియె. ఉత్పత్తి స్థితి లయం బులయందు సర్వశక్తులు భగవంతునికే కలవు. శ్రుతి స్మృతులే తదర్థ నిర్వాహకంబులై యుండు. 189

తే.గీ. సత్య సంకల్ప విభవుఁడౌ స్వామియందుఁ  
గలుగ డీ లోకసామాన్య కల్పనంబు  
గాన భగవత్స్వరూప మెక్కడను బొడమ  
దెందుఁ గాన్పించఁ డెందుండఁడెంచి చూడ. 190

మ. కనునా విష్ణుఁడు కరరంధ్రములచే ఘంటాది శబ్దంబు లా  
ఘనుఁడె చూడ్కులచే వినున్ సకల వాక్యశ్రేణులే తత్పురా  
తన నిర్విశ్వసనీయులై భవముచేతం బ్రాకృతాంగంబు లా  
గున భావింపక యప్రమేయమని లోకుల్ చర్చ సేయందగున్. 191

మ. ఇది వేదాంతరహస్య సారము హరిస్వేచ్ఛాను రూపంబు స  
మ్మద మొప్పన్ మదినమ్మి పూర్వభవ సమ్యక్పుణ్య పాప వ్రస  
న్నదృఢాభ్యంతరుఁడై విపద్దశలలోనం బాసినదోభగ సం  
పదలింపొంద భజింపుచుండు పరమ బ్రహ్మంబు నేకాగ్రతన్. 192

వ. ఇట్లేక రూపంబున నీశ్వరుం డన్నియెడల నుండుట చోద్యంబె. అప్ర  
తర్క్యాద్భుత శక్తియగు విభుండని విశ్వసించి హతదురితులై వామ  
దేవాదులు కొందఱు వాసుదేవ పరాయణులై యుండ్రు. మఱి కొందఱు  
మును లఖిల హేయప్రత్యసీక కల్పాణేకతా నశ్శేతర సమస్త వస్తు  
విలక్షణానంత జ్ఞానానందైక స్వరూప నిత్యనిరతి శయోజ్జ్వల్య  
సౌందర్య సౌగంధ్య సౌకుమార్య లావణ్య యౌవనాద్యనంత గుణనిధి  
యగు భగవంతుండు నాత్త విగ్రహంబులై శుద్ధ సత్వాత్మ పరంబులై  
శుద్ధ కళ్యాణగుణ సాగరంబులై నిత్యము క్త సేవితంబులైన పర  
వ్యోమనిలయ సకల విభూతులను వీక్షించి తత్సదృశానేక రూపం  
బులు గావలయునని యిచ్ఛామాత్రంబు వలనం గలిగిన శుద్ధ సత్త్వ  
రూప దివ్యవిభూతులతోడం గూడం బ్రకృతి సృష్టి యవస్థయందున  
పంచీకృతాత్మకములైన మహాభూతములయందుఁ బరబ్రహ్మ లోక  
వ్యూహ విభూతులతోఁ దా నవతరించి యక్కడను స్వస్వరూపాత్మ  
జ్ఞాన సంపన్నులగు దివ్యయోగీంద్రులకుం దక్కఁ దక్కిన వారలకు  
సేవింప నలవికాదని విలోకించి పంచీకృత మహాభూతారబ్ధ భూముల  
యందుం బ్రవేశించి స్వప్రియవ్రతచారులై కేవలులైన వారిచేత సేవిం  
పంబడుచున్నవాఁడై కృతార్థుండ నై తినని తలంచి మహాదార్య సుశీ  
లత్వ వాత్సల్యాది నిజసద్గుణంబులతోఁ గూడినవాఁడై సర్వదేవ వేద  
హృదయాహ్లాదముచే సిద్ధ చతుర్దశ మహాలోకంబులందు శ్రీ వైకుంఠ  
శ్వేతద్వీప క్షీరాబ్ధులయందును సవితృ మండల మధ్యమమునందు  
శ్రీ నృసింహ రామకృష్ణాది విభవావతారంబుల శ్రీరంగ శ్రీ పురు  
షోత్తమ శ్రీ వేంకటాచల కాఖ్యాహోబిల బదరికాశ్రమాదుల యందును  
దత్తద్వామగృహార్చ విగ్రహ సాలగ్రామాది మూర్తులయందును జేతనా  
చేతనాంతర్బహిఃపూర్ణుండై సేవక జనుల నభీష్టాకృతులు ధరించిన  
వాఁడై సకలేప్పితంబు లొసంగుచు శుభైకదాన స్వలీలాభియందు  
విహరింపుచున్నవాఁడని యందురు. ఈ ఋషుల మతంబు నందున్న  
శుద్ధ సత్వాత్మకత్వాది స్వగుణాంబుధి దివ్య దేహములచేత సర్వ స్థల  
ములయందును భగవంతునికి సన్నిధానముగల దనియెడి నిశ్చయం  
బున నిట్లుండి యే స్వామి నిత్యము క్తైక భోగ్యుండగు నా స్వామియే  
స్వకీయ దివ్యమంగళ విగ్రహ విభూతులచేత సనకాదులయిన  
స్వప్రియులకుఁ బ్రసన్నుండయ్యె ననుట యుక్తంబు.



- మ. అని యిట్లాత్మగురుండు వల్కనట సాష్టాంగంబుగా మ్రొక్కి య .  
త్యనఘుండా పరమార్థవేది బహుశాకారుడై తాఁబునః  
పునరుద్బుద్ధ శిరఃప్రకంప నయనాంభోహర్ష రోమాంచ లాం  
చనుడై భవ్య పరాశరాత్మజ విశిష్ట స్తోత్రదృష్టిం దగన్. 194
- వ. ఈయజుర్వేదంబు సత్వదవాజ్ఞానసవిత్తముండవై నన్నెఱుంగక యట్లు  
“సహోవాచ వ్యాసః పారాశర్య” యని నిస్వోదీరితార్థంబునందు  
నీ వచనము ప్రమాణంబుగాఁ బలికె నింతకంటె నిన్ను నెట్లు నుతింప  
వచ్చు నీవే లోకోత్తరుండ వగుట. 195
- సీ. శ్రీమించు తత్పర వ్యోమంబునందుండి  
యవతరించి నిమీలి తాత్మకంబు  
లగు మహాభూతంబులందు వరవ్యూహ  
ములతోఁ బ్రకాశించి యలఘు కరుణ  
సనకాదులకు నిట్లు కననయ్యె ననుచు మీ  
రానతి యిచ్చితి రదియె విస్త  
రముచే నెఱింగింపు సముదీశ్వరుఁడు సర్వ  
భూతములకు నట్టి పురుషమౌళి
- తే.గీ. యూర్ధ్వలోకాధి వాసులైయున్న యజహ  
రాదుల నుపేక్షగావించి యగ్రముననె  
యట్టి సనకాదులకును బ్రత్యక్షమయ్యె  
బుధులు వైషమ్య మనరెట్లు బుద్ధిఁ దలఁచి. 196
- తే.గీ. సర్వభూతంబులను నేలు స్వామి ఘనుఁడు  
సర్వభూత సంహృత్తు తజ్జనులలోన  
నెట్లు గావించెఁ గొంద టీ యెడల సంత  
తాధిగతమైన సౌహార్ద మాత్మలోన. 197
- క. అని యనితర సౌమ్యంబుగఁ  
దనయుడ ప్రశ్నంబు సేయఁదగునని హర్షం  
బొనరం బారాశర్యం  
డనియెన్ వస్తుస్థితి ప్రమార్హము గాఁగన్. 198

## సర్వేశ్వరుని సర్వజనేచ్ఛానువృత్తి

- క. సర్వసమత్వ గుణంబును  
సర్వసుహృత్త్వంబుగలుగ సర్వేశ్వరుడే  
సర్వజ్ఞుండగుఁ గావున  
సర్వజనేచ్ఛానువృత్తిఁ జాలనటించున్. 199
- వ. ఆ యిచ్చ రెండు విధంబులగు బద్ధముముక్షుమతి మతిభేదంబున నందు.
- క. కనుఁగొని దేహాద్యన్యం  
బును జ్ఞానానంద లక్ష్మిపూర్ణమునగు నా  
త్మను దదనాత్మ తగ నచే  
తనుఁడునుమీ బద్ధుడనఁగ ధారుణిలోనన్. 201
- సీ. ఆ బద్ధ జనుఁడు క్రమానురూపార్థ స్పృ  
హావలంబనమున నంటియుండు  
ననిశంబు నాత్మ దేహాది వివేక సం  
పత్తిదేహాదులు బంధకంబు  
లని ముముక్షుండు నిత్యము తద్వివేకాను  
రూపార్థములమీఁద రుచివహించు  
మూఁడుండు దుఃఖైకమూలంబు భవమని  
యాహించఁ డాత్మలో మోహశక్తి
- తే.గీ. నలముముక్షువు భవనిరాసార్థహేతు  
వుల నిరీక్షించు నిత్యంబు దెలిసిభావము  
లందు నుండిన యునికి కారాంతరముల  
యందు నుండిన యునికని యన్వయించు. 202
- ఉ. శ్రీవిభవుఁ డాత్మలో నుభయు చేతన నూతన చిత్తవృత్తి స  
ద్భావములో నెఱింగియును భ్రాంత మనోరథమీఁడు రోగ దు  
ర్భావన తల్లి పుత్రకుఁ డపథ్యముఁ గోరిన నీనియట్లు త  
త్కేవల మోక్షకాంక్షుల కుదీర్ణత నీడల యోగసిద్ధులన్. 203
- సీ. స్వామి నిర్దేతు వాత్సల్యసింధువు బద్ధు  
లైన చేతనుల నిజాత్మఁ దలఁచి  
స్వాపరవృత్తి సంప్రాపకార్థంబులై  
ప్రబలు స్వర్గంబు స్వారాజ్యపదము

కై వల్యముననంగఁ గలిగిన యవియెల్ల  
 నొసఁగుచునుండియు నొక్కచోట  
 నవినశ్వరములు హేయంబులు తుచ్ఛంబు  
 లల్పతరములను నరుచిపుట్టఁ

తే.గీ. జేయునవి రెండు మది విమర్శించి ముక్తి  
 పదముఁ గోరంగవలయు నద్భావశక్తి  
 నిట్లు కోరిన పరమాత్మకెంచి చూడఁ  
 గలదె వైషమ్యబుద్ధి లోకంబులోన.

204

సీ. త్రివిధజీవ నిజేచ్ఛ తెలివి కర్తుమకర్తు  
 మన్యధాకర్తుం సమర్థశక్తిఁ  
 దనర నీశ్వరుఁడు తద్వత్సలత్వమునఁ ద  
 దిచ్చానువృత్తిమై నెసఁగియుండుఁ  
 బరమయోగీంద్రులు భవ్యులు సనకాదుఁ  
 లా రమాజాని పాదాంబుజాత  
 భక్తి నిష్ఠాశక్తి ప్రబలినకై వడి  
 బ్రహ్మాది నిర్జర ప్రవరులకు ల

ఆ.వె. భించ దట్టుగానఁ బ్రీతియందఱియందుఁ  
 గలుగనెపుడు వార్ధికన్యకా క  
 శత్రునకును నిది విచిత్రంబుగా దెంచఁ  
 దత్స్వభావగుణమె తలఁచనెపుడు.

205

తే.గీ. అఖిల చేతన సముండు పరాత్మా విషముఁ  
 డొన్నె తదభీష్టసిద్ధిదుఁ డయ్యెనేని  
 తనయులకు నెల్ల సముండైన తండ్రి తత్త  
 దిష్ట మొక లేశమేనియు నిచ్చినట్లు.

206

ప. అనిన శుకుం డిట్లనియె.

207

మ. సనకాదుల్లన యోగులబ్జ సుతుల్ స్వధ్యానమప్రియా  
 యనఘుల్ విష్ణునిఁజూడఁ గోరుట నిజంబౌ నట్లుకాకున్నఁ బ్రా  
 క్తన వాణీశ మహేశ్వరాదుల కశక్యంబైన తద్దేవ ద  
 ర్శన మెట్లౌ దగు విష్ణువత్సలతయున్ సంసేవ కైశ్వర్యమున్. 208

క. ఈరీతిన్ సులభత్వో  
దారత్వ మహత్వసత్వ ధన్యత్వగుణో  
దారుండగు నాశ్రిత మం  
దారముహరిఁ గొలువలేక తడఁబడుదుమయో. 209

సీ. అనుపమ బ్రహ్మవిద్యా ప్రసన్నేశ ప్ర  
సాదగుణోద్భుద్ధ శక్తులగుచుఁ  
బద్మ సంజాతాండ బహిరంత రంబులఁ  
దిరుగుచుందురె పూర్ణధీప్రశస్తి  
వాసికెక్కఁగ భగవత్స్థూల రూపాను  
భవరాగమున యోగు లవరతంబుఁ  
జిత్రంబుగాన పంచీకృత భూతాంత  
రంబులందు ననర్గళంబుగాఁగ

తే.గీ. వర్తిలుచుఁ గోటి సూర్య విస్ఫురిత కోటి  
చంద్ర సాంద్రకళానంద సౌరభమున  
నామయమునైన తత్పరవ్యోమలోక  
ధామమున కేగి హరి నెట్లు ప్రేమఁగనిరి. 210

క. అటువంటి యోగివర్యుల  
నెటువలెఁ గరుణించె వార లీ విష్ణువుతో  
నెటువంటి గోష్ఠి చేసిరి  
పటు విజ్ఞానమునఁ దెలియఁ బలుకుమునాకున్. 211

వ. తజ్జన ప్రేయమైనదియు నే తదన్యంబున నానతి యిమ్మని యడిగి  
యతి వినయంబునఁ గృతాంజలియై నిల్చిన తనయునిఁ గౌగిటం జేర్చి  
వ్యాసుం డిట్లనియె. 212

### సనకాదులను విష్ణువు కరుణించిన విధము

తే.గీ. వత్స ! యవధానమునను శ్రీవత్స లాంఛ  
నాది శుభకథ శ్రుతి సుఖంబై తనర్ప  
బ్రహ్మ విచ్ఛిత్త శంకావిభంజనముగ  
నీకు నెఱిఁగింతు వినుము తదేకబుద్ధి. 213

సీ. ఘనతరమయి యసంఖ్యమయి బ్రహ్మలోక  
 మౌనట్టి పరవ్యోమ మరయ నెద్ది  
 యదియ విశుద్ధ తత్త్వాఖ్యతత్త్వంబు ను  
 షీరమున నామించి చెలఁగెనది త్రి  
 పాద్యూతితదురు త్రిపాద్యూత్యధో భాగ  
 మధ్యదేశైక సమాశ్రయమునఁ  
 దగునతర్క్యాద్భుత తరశక్తికంబుగ  
 వ్యయముననైన కాలాఖ్యతత్త్వ

తే.గీ. మది యధోముఖ చక్రమైయంటి తిరుగుఁ  
 బరగుఁ దదవస్థ లీ మధ్యభాగనాభి  
 మిళితమై త్రిగుణాత్మయై మెలఁగ 57నాయ  
 జాదులకునైన నెఱుఁగ శక్యంబెదాని.

214

మ. ప్రమదావృత్త కులాల చక్రగత మృద్భావంబునన్ యోగి స  
 త్తములోహో యని యెంచి చూడఁగఁ దద్దుద్యత్కాల చక్రభ్రమ  
 క్రమభేదంబులఁ గాంచు విక్రియ లనేకంబుల్ తరంబే యజ్ఞా  
 నముదారత్వము మెచ్చ నీశ్వర నిజేచ్ఛాధీనమై యుండఁగన్.

215

తే.గీ. అజ వికారంబు నొందిన యది యస్పష్టి  
 యజవికాసంబుతో నుండునదియ యునికి  
 యజకు సంకోచమన నెద్ది యదియె వేల  
 యఖిల లోకార్హమైన బ్రహ్మాండమునకు.

216

మ. చిరకాలంబుగ నాది సిద్ధకలితా చిద్రూపమో నాయజన్  
 బరితో వ్యాప్తి ననాదిచేతనులు తద్బద్ధస్వశక్త్యాత్ములై  
 తిరమై యుందురు తథ్య మీ విహితశక్తిజ్ఞాన కీల్యంశ వి  
 స్ఫురణందంతఃమనోచితార్థ కరణంబుల్ మాని యెల్లప్పుడున్.

217

వ. మఱియు ననేకరూప ప్రకృతి రూపస్వభావోదిత విభ్రాంతులై స్వాతి  
 రిక్తంబులైన భగవచ్ఛేషతైకాకృతులై ప్రాగ్భవీయ కర్మానురూప  
 దుఃఖాతి హేతువులగు దేహేంద్రియ మనః ప్రాణాదులయందు నాత్మా

త్మీయత్వ సమ్మోహంబునొంది దేహోది ప్రతికూలానుకూల రాగ  
 ద్వేషాది విక్రియలు మఱియు మఱియుం జెందుచు నష్టస్వచేతనోన్న  
 త్యంబున లక్ష్మీశాఙ్గోలంఘనాపరాధరూప పాపానురూపంబులై న  
 దండంబులుగాంచి దుఃఖార్తులై యసుఖంబులయందు సుఖ భ్రాంతి  
 వహించి మరుమరీచికలుగని మృగంబులు పయఃపానేచ్ఛం దిరిగినట్లు  
 తిరుగుచు దుఃఖై కఫలక్రియలు సేయుచు సుఖంబుంగోరు జంతువులం  
 గాంచి దుఃఖై కహేతువగు ప్రపంచంబులయంబు నొందింపఁ జూచి  
 జలంబున జలబుద్బుదంబునుం బోలె భౌతికంబులు భూతంబుల  
 యందును భూతంబులు తన్మాత్రల యందును దన్మాత్రలను దామ  
 సాహంకారమందు నింద్రియంబులను దై జసోర్జిత సాత్వికాహంకారము  
 నందు నహంకారము మహత్తునందు మహత్తు నవ్యక్తంబునందు  
 నవ్యక్తంబు నక్షరంబునందు నక్షరంబు నజశబ్ద వాచ్యంబగు తమ  
 సంబునందు స్వజ్ఞానశక్తి సూక్ష్మాంగ లేశంబు చేతనంబుగాఁ జేసి  
 బద్ధా సంఖ్యేయ చిద్గర్భంబగు తమంబు చూచి పరమ విస్మయంబు  
 నొంది హరి పరమదయాశుండై సన్నిధి సేవించు నిందిరం జూచి  
 యిట్టనియె.

218

క. వలఁ దగిలిన మీనంబులు  
 వలె జీవగణంబు లాజవంజవజాలం  
 బులఁ బడి తిరుగం జూచినఁ  
 గలఁగదె హృదయ మిపుడెట్టి కట్టిడికైనన్.

219

నీ. తెలివితో వీర లాత్మీయ స్వభావమిం  
 తయుఁ దారెఱుంగరు తత్వబుద్ధి  
 దేహేంద్రియ ప్రాణధీమనోస్వీతులై  
 యున్మత్తులున్న యట్లుండి స్వాను  
 రూప వృత్తియునై న రూపించఁగానేర  
 రల ప్రసుప్తులయట్ల విలయమంది  
 మణులు దుష్పంక నిమగ్నంబులై నిజ  
 ప్రభఁ బాయునట్లు సౌభాగ్య మెడలి

- తే.గీ. యుందు రటుగాన స్వస్వభావోచిత సుఖ  
మనవధికముగఁ బొందు నమర్థు లెందు  
గారు హతులై రి కటకటా ఘనతమోవి  
లీనులై నష్టులై యుండనొ ఁనెట్లు చూడ. 220
- క. అనిశతమోలీనతఁ జే  
తను లతిదుఃఖము వహింపఁ దత్పరమవ్యో  
మ నివాసంబున నుండఁగ  
మనసగునే నాకు నెన్ని మార్గములందున్. 221
- మ. అనిశంబున్ బ్రజదుఃఖ శోక భయ మోహభ్రాంతులై పాఱిశో  
భన భాగ్యోదయ సంపదల్గనియె నా తద్భర్త పూర్ణుండు యా  
తనలం గొందఱు కొందఱుత్కట సుఖౌదార్యంబులన్ మించ నే  
పునఁ దర్భతయు నర్థపూర్ణుడగు సంపూర్ణుండుగాఁ డెంచినన్. 222
- ఉ. ఎంచఁగ నెవ్వ రెవ్వరికి నెయ్యది యిష్టతమంబు దాని న  
భ్యంచిత శక్తి నిత్తు హృదయంబు గరంగఁగఁ జూడ నీవు ని  
ర్వంచన సత్కృపా మహిమ వారికి దేహములున్ స్వశక్తులున్  
మించ నొసంగి కోరికలమేయముగా నొనరింతు నితఱిన్. 223
- తే.గీ. స్వగుణ సౌభాగ్య మిట్లాత్మసతికిఁ దెల్పి  
సృష్టి సంకల్ప మాత్మలోఁ జేయునంత  
జగములపు డుద్భవించె నాశ్చర్యమంద  
నఖిలమును బూర్వమున నున్నయట్లచేసె. 224
- సీ. అఖిల లోకంబులు నద్భుతం బొప్ప సృ  
జించి యా సత్కృపాశీలుఁ డాత్మ  
నాభి గర్భోద్భూతుడై భూతిమెఱయు చ  
తుర్ముఖ బ్రహ్మ చతుర్దశోత్త  
మ బ్రహ్మ విద్యా సమన్విత స్థానంబు  
నందధికారిగా నన్వయించి  
వేద దృష్టంబైన విమల మార్గంబున  
నిర్మించు నీవని నియత కరుణ

- తే.గీ. నానతి యొసంగె శుద్ధ సత్వాత్మకమును  
నిత్య నిరవధికానంద నిర్మలంబు  
నైన నిజపదమతనికి నపుడు చూపి  
సమ్మదంబొనరించె నా చక్రధరుడు. 225
- తేగీ. రుచిర నిరవద్యమగు స్వస్వరూప రూప  
తద్గుణాధికములు చూపి తత్సమగ్ర  
భక్తి బ్రహ్మాండ లోకాధిపత్య మొసంగి  
యంతఁ దచ్చక్తిగన నదృశ్యత వహించె. 226
- మ. తనకుం జేయఁగ నిచ్చగింపఁబడ సత్కర్మంబు లెన్నేని న  
య్యనఘం డబ్జభవుండు శ్రీరమణ సేవార్థంబుగాఁ జేసి త  
ద్దనుఁ బూజించి యహంకృతుల్ వదలి నుద్భావంబుతో నుండఁగా  
సనకాదుల్జనియించి రా విభునకున్ సర్వాధికుల్ సాత్వికుల్. 227
- వ. అని చెప్పి వేదవ్యాసుండు శుకునిం జూచి మఱియు నిట్లనియె. 228
- సీ. ఆ చతుర్ముఖుడు బ్రహ్మ జ్ఞానులగు సన  
కాదుల స్వర్థునీప్రాంతచరుల  
నలుపురి సంసార నావ మాత్ర విసృష్టి  
రహితుల నద్భుతార్క ప్రభాంక  
కనుల నాత్మానాత్మ తత్వవివేకుల  
హరి భజన శ్రవణార్చనాది  
పరులఁ బ్రాగ్భవ సముత్పన్న పరబ్రహ్మ  
విద్యా సుధారస విమలురయ్యుఁ
- తే.గీ. బ్రహ్మటారబ్ధ కర్మానుభవముకొఱకు  
జననమున మించు కమలసంజాతఁ బాసి  
నీ మనోహర భక్తుల నిఖిల సద్గు  
ణాభిరాములఁ జూచి యయ్యబ్జభవుడు. 229
- వ. తదాకారంబులు తత్తేజంబులు తద్విజ్ఞానంబులు నిరీక్షించి యేవంవిధి  
నృష్టిఁ గావింపుఁ డనఁ బ్రణమిల్లి వారిట్లనిరి. 230



- మ. తరమే మాకిది నీకు మా యెడలఁ బుత్రస్నేహ మీవేశ సు-  
స్థిరమై యున్నదొ లేదొ లేనియెడ నీ దేహంబు లింకేల న  
శ్వరముల్ గల్గిరయేని సౌఖ్యమిడు సాక్షాత్సౌఖ్య మీ సృష్టియో  
హరి సద్భావనయో మహాత్మ యిది నేఁ డత్యాదృతిం దెల్పవే. 231
- శా. దేహోత్తైక మతిభ్రమాబ్ధి పతితుల్ దీనాత్మకుల్ పుత్ర దా  
రోహానువ్రతదుష్ట కర్మ నిరతుల్ యుక్తైతరానేక రూ  
పేహాసక్తులు దుష్టమానసులు మీ రెట్లన్నఁ బాటింతురా  
శ్రీహర్యర్చన లాత్మవేదులకుఁ జర్చింపంగ సత్కర్మముల్. 232
- వ. మఱియు వినుము కర్మంబులకు వైషమ్యంబు గలదే. విద్వాంసునికి  
నుత్తరోత్తర కర్మంబు లభించదు. వానికి నాభోధః కర్మనిష్ఠ యుక్తం  
బగు నుత్తరకర్మ నిష్ఠ యుక్తంబుగాదు. పాయసాన్నభోజన క్రియా  
దక్షుఁడు మాతృస్తన్యం బిచ్చసేయని యట్లు సర్వ క్రియాఫల బ్రహ్మ  
భావన సుఖవేదియైన భక్తుండు పితృ మతంబైనంగాని సృష్టి క్రియ  
యిచ్చయింపఁడు కావున. 233
- నీ. నిత్యకర్మములఁ బూని కనాద్యమొనరవ  
క తదుత్తరంబగు కర్మమెల్ల  
నాచరింపఁగఁ దగదనును శాస్త్రంబులు  
కామ్య క్రియల కిట్లుగాదు మేరు  
విలను సంధ్యాకర్మహీనుఁ డనర్హుండు  
సకల కర్మముల కెంచఁగ నశుచిత  
ప్రాపించునే మా కనర్హత సృష్టి గా  
వింపనినాఁ డటు విమల చరిత
- గీ. యనిన శ్రీశ ప్రసాదావహాతి భక్తి  
శేముషియుఁగల్గు నంచు నాశీర్వదించి  
జలజ సంభవుఁ డంత నా సనకముఖ్య  
వరమ భాగవతుల నాత్మఁ బ్రస్తుతించి. 234
- వ. మంగళాశాసనంబు చేసి యనిచిన వారలు ప్రణమిల్లి కృతాంజలులై  
యానంద బాష్పంబులు దొరుగం దండ్రఁ జూచి మృత్యువక్త్రంబు  
వెడలితి మని తలంచికొని వాయువేగ మనోవేగంబులం జని నిర్మల

స్వాంతులై తమ తండ్రి యనుగ్రహంబున నాడు మొదలుకొని హేయ  
రూప సాంఖ్యేయ కల్యాణగుణ సాగరంబై సర్వానంద స్వస్వరూపాను  
ప్రతిభ రూపైక స్వరూపంబై సద్బ్రహ్మకళాత్మ శంభుశివాది నామ  
గంబై యసాధారణ నారాయణ వాసుదేవాది కావ్యాయంబై జగద్భీ  
జంబై మోక్ష ప్రదంబై ప్రసిద్ధంబై నిత్యానందానంద స్వరూపంబై  
నిఖిలాశ్రయంబై సర్వానందకారియైన బ్రహ్మంబు భావించి. 235

సీ. వెలయుచుఁ దన్మనస్కులు తదాలాపులు  
తత్సవర్యులు తత్పద ప్రవణులు  
తద్గుణరక్తులు తద్భక్తినిష్ఠులు  
నగుననకాదు లత్యంత ఘనులు  
పంచ షడ్వత్సరప్రాయ బాలకమూర్తు  
లవికారులు జితేంద్రియత్వ ఘనులు  
త్రిభువనంబుల దేవదేవాంఘ్రి భక్తగో  
ష్ఠి ప్రపూజలుగాంచి శ్రీ కళత్ర

తే.గీ. సత్కథామృతంబు వినుచుఁ జవులు గొనుచుఁ  
జక్రధర భక్తి విముఖాత్మ సభలనైన  
నధివసింపరు విష్ణు తత్వావబోధ  
వూర్తి యొనరించుకొనుచు నపూర్వశక్తి. 236

తే.గీ. వాద జల్పవితండోపపాదిశక్తి  
వార లొక్కొక్కచోటన వైదికులఁ జ  
యించి కావించినపుడు లక్ష్మీశ హృదయ  
రంజనంబైన తన్మతభంజనంబు. 237

క. హరునిసభ నజునిసభ సుర  
వరుసభ వరుస భగవదత్తి వైభవములు వి  
స్ఫురిత న్యాయంబులు సు  
స్థిరములుఁగాఁ జేసి మహిమ దీపించి రిలన్. 238

వ. చెలఁగి వేదాంత దర్శన స్థితులచేత వారు దేవ ప్రకృతులతోఁ గూడఁ  
దద్వేదాంత దర్శనంబు మహాన్యాయంబులచే సంస్థాపించిరి. ఆసుర  
ప్రకృతు లెఱుంగరైరి. మఱియును. 239

చ. అలఘులు వీతరాగులు శుభాన్వితదేహులు భ్యాతి లాభ లా  
జలు గొన రామయావిగత శాంతికినై యతి సాధులైన వై  
ద్యులువలె భూమిఁ ద్రిమ్మరుచుఁ బూర్ణ దయాగుణవారి రాసులై  
కలఁగిన జీవకోటి కుపచార మొనర్చుచు బోధ సంపదన్. 240

తే.గీ. మహిమచేఁ బదవాక్య ప్రమాణ వేదు  
లగు మహాత్ము లవజ్ఞ సేయంగ నాను  
ర ప్రకృతివార లాత్మ సారంబులేక  
ప్రీడమై హరి సద్గోష్ఠి విడిచి యుండ్రు. 241

క. వామన దితిజాసుర ర  
క్షోముఖ్య సభాంతరములకుంజని వారిం  
బ్రేమంగని తెల్పిరి త  
త్తామసులకు శ్రుతివిరుద్ధ ధర్మ మతంబుల్. 242

సీ. ఆ కళావిద్యల ననురుల వశ్యుల  
గాఁ జేసికొని మహాఖలసమాశ్ర  
యమునఁ దదిష్ట గోష్ఠ్యంతరంబున వారి  
వలన సత్క్రియలంది వారలుండి  
తావదుత్పన్న దుర్ధర గర్వ పర్వత  
శిఖర సమారోహ చిత్రతర మ  
హోన్నతులై యిట్లు యుక్తేతరంబులు  
వల్కుచు మూఢస్వభావు లగుచు

తే.గీ. నాదిమౌనులు వైదికుల్ వేద నిగది  
తార విశ్వాస దుర్జ్వరాహత మహాజు  
లగుచు ఘన సన్నిపాతంబు లందినట్లు  
వింతకల్పన తెల్లఁ గల్పింతురిలను. 243

వ. వేదాంత మతమునకంటె నన్యమగు మతము మంచిదిగాదని తెలియక  
యీ వేదాంత మతము నాదరించక యీ ప్రకారమునను స్వగోష్ఠీనిష్ఠు  
లైన ఛాందుసులైన వారి మనస్సులను నల్పులైన వారల నతి  
కల్పనులైన మోహంబు నొందించి రప్పుడు. 244

సీ. మహిని సురాచార్య మతము లోకాయత  
 మతమును సౌగతమతము భార  
 తీశ మతంబు మహేశ మతంబును  
 జై మిని మతమును జై నమతము  
 కాణాదమతమును గౌతమ మతమును  
 గపిల మతంబును ఘనతకెక్క  
 నంతకంటెను బ్రశ స్తంబె వేదాంత మ  
 తంబు సభాసమ్మతంబె తెలియ

తే.గీ. నత్ర పుష్పోపమంబు వేదాంతమతము  
 తన్మహాసౌర భాఘాణ తత్పరాభి  
 మాన మాయామిళిందాయమాన మాన  
 మానవులు గొందరుండ్రు చుర్యత్సరమున.

245

తే.గీ. అద్దురాత్ములు వలికిన ట్టపుడె నమ్మి  
 యందుఁబడి యా సురాత్ములై యఖిల జనులు  
 వైదికాచార విముఖులై వైష్ణవులును  
 విష్ణుదేవుని నిందించి విమతులైరి.

246

వ. బాహ్యులతోఁ గుదృష్టులతోఁ గూడి వేద విప్లవంబు సేయుచు నపన్యా  
 యంబుల దురాగమంబుల వేద విత్పక్షంబు లపనయింపుచు వేదాంతాభి  
 మత న్యాయ కులిశ భగ్నమానసులయ్యుఁ దత్క్రోధమోహాంధులై  
 నిర్దయులై నట్లు వైభం బొనర్తురు. కొందఱు మహాభుజాబలులై మంద  
 మతులై నైన్యంబులచే భూమి చలింపంజేయు దురాత్ములచే భంగంబు  
 నొంది యలబ్ధశరణులై సత్పురుషు లట్టి దురాత్ములనే శరణంబుగా  
 వేడుకొనుచుఁ దన్మతప్రశంసఁ జేయుచుఁ దదిచ్ఛానుగుణ వృత్తులై  
 'యాపత్కాలే నాన్తి మర్యాద' యను నీతి నంగీకరించి మధ్యములు  
 బ్రదుకుదురుత్తములైన మహానుభావులు నిగమాంత నిషేధకులైన  
 వారి నాశ్రయించి బ్రతుకుటకంటెఁ దనుత్యాగంబు సేయుట మేలని  
 బాహ్య దృష్టులులేని దేశంబునకుం జని నైమిశాదిపుణ్య క్షేత్రంబుల  
 విజ్వరులై పరబ్రహ్మోపనిషద్భావనం గొందఱు ప్రవర్తిల్లుదురు.  
 ప్రవృద్ధములై సంసార బంధకంబులై నిస్సేయస విరోధులైన  
 బాహ్యకు దృష్టి మతంబులచేత నీ హారపటలంబులచేఁ గప్పఁబడిన

భానుమండలంబులుం బోలె నే తద్దుర్మత హితంబైన తత్వ విజ్ఞానా  
మృత ధీధితి మండలంబు వైకుంఠనాథునిచే సాక్షాత్కారంబున  
శ్రుత్యంతక్షీర సాగరమువలన సముద్భూతసారంబై విధాతకు నుప  
దేశంబయ్యె నది యెఱింగి హేయప్రతిభటానంభ్యేయ సుగుణ పరీ  
చిత్సత్స్వరూప వమాధికరహిత గుణంబులను వేదాంతంబులు తాము  
ప్రశంసించి విశ్వపావనంబులయ్యె మఱియు. 247

సీ. రూపమీదృశము స్వరూపమీ దృశము గు  
తౌఘ మీదృశము విఖ్యాత విభవ  
సౌభాగ్యభర మీ దృశం బంతరాత్మత్వ  
సామర్థ్యగుణ మీ దృశంబు సకల  
ఫలదాయకోత్తమ బ్రహ్మ విద్యాతత్వ  
మహిమ యీ దృశము సమగ్రవేద  
వేదాంతశాస్త్ర పురాణాది సమ్మతం  
బై జగంబులను విఖ్యాతి నొంది

తే.గీ. సతత బుధసమ్మతంబైన మతము లోక  
విస్ఫుట విగానశంకాతి విధురమయ్యు  
నిప్పు డీ కృతయుగమున నెంచఁ జొప్పు  
దప్పె బాహ్యోద దుర్వాద తర్కములను. 248

వ. మఱియు నుపనిషత్పక్షంబున కాక్షేపంబు పుట్టించి ప్రాణ సంహార  
పర్యంతంబు ననుదినంబును భయంబు నొందించి ఖలులు సత్పురుషుల  
చేతఁ దత్పక్షంబు విడిపించిరి. కొందఱు బాహ్యమత విషాబ్ధిమునింగిరి.  
కొందరు సూరుసూరులు వహ్నిపరీతంబులైన భవనంబులు విడిచిన  
యట్లు నిజదేశంబులు విడిచి చనిరి. బాహ్యగమ్యదేశంబుఁ బ్రవేశించి  
సూరులు మఱికొందఱు దీనులై కానంబడక విష్ణువును భజించిరి.  
సంసార విష వారాశియందు నమ్మతంబైన వేదాంత దర్శనంబు  
తద్వేషోదధి నిమగ్నంబై యుండిన విషయకాంక్షులగు సురలకు  
వేదాంత విచారంబులు వలువదు. సాత్వికు లాసుర భయంబున  
వేదాంతంబు నుడవ వెఱుగు రది గావున వైష్ణవుల కిచ్చట నిలువం  
జనదని సనకాదులు హరి మాయాప్రభావంబు ప్రశంసించుచు బ్రహ్మాం  
డంబు వెడలి మహాభూతావరణంబునకుం జని. 249

సీ. అచ్చట నచ్చట నతి దయాంభోరాశి  
 వైకుంఠనాథ నివాస మహిమ  
 కని కని చనియొక కల్యాణ దివ్యధా  
 మము చెంతనున్న సమగ్రమతుల  
 వంచషడ్వత్సరార్భకుల లక్ష్మీశ భ  
 క్తిరస సమాస్పదనిరత జనిత  
 శునగరోమాంచకనుకుల రమాధీశ  
 లోక సౌభాగ్యవిలోకనోత్సు

తే.గీ. కేషణులఁ దత్పదస్థజనేషణ ప్ర  
 ణయకృతాంజలి పుటల వినమ్రమతుల  
 బ్రహ్మపుత్రులఁ జూచియభ్యర్చనంబు  
 చేసి జయవిజయులు నుతి చేసియపుడు.

250

సీ. ఆది భూతంబైన యా వరుణునకు నా  
 నలువురఁ బరమ వైష్ణవుల నొప్ప  
 గింప నాతఁడు భక్తిఁ గీర్తించి పూజించి  
 శంకుకర్ణునకు నాక్షణమె చూపె  
 నాతఁ డభ్యర్చించి యట గదాదేవి స  
 మ్ముఖము గావింప నమ్మునులఁ జాల  
 వలగొని యువచారము లొనర్చి శ్రీధర  
 స్వామి సన్నిధి చేర్చ సమ్మదమున

తే.గీ. నమ్మహాత్ముల కువలాలనాదికంబు  
 మొదలుగావించెఁ బ్రద్యుమ్నమూర్తి కడకుఁ  
 దెచ్చి యావేల్పు ఘనదివ్య తేజులైన  
 వారి వైకుంఠపతి యొద్ద వరుస నిలిపె.

251

వ. నీల్పిన సేవించి యుపాసీనులై పరబ్రహ్మనంద సింధువులగు జయాది  
 కుల వెంట నిక్షురస వీచికా సంగతి నిక్షు రసాంబోధినింబోలె నీశ్వర  
 సాక్షాత్కారంబు గలిగి నిరంతరానందంబు వహించి యున్నప్పుడొక  
 యనిర్వాచ్యానందంబు గాంచి సాంద్ర చంద్రాతపాతంత్ర చకోరంబు  
 లుంబోలె విజ్వరత్నంబు నొంది యీశ విగ్రహ విన్యస్త దృష్టులై  
 యనిమిషత్వంబు వహించి రప్పుడు.

252

సీ. తనముఖశ్రీ చూచి తనియని వారి న  
 నన్యభోగానక్తులైన వారి  
 భ్రాంతిఁ బొందనివారి నెంతయు స్వస్వరూ  
 పాది యధ్యాత్మ బోధాత్ములైన  
 వారిఁ గర్మజ్ఞాన వైరాగ్య జనిత ని  
 జాంఘి భక్తిశ్రీల నలరు వారిఁ  
 దద్ధ్రవత్వ విశదత్వ ప్రేయత్వావస్థ  
 గలవారిని సుబుద్ధి నలరు వారి

తే.గీ. సజ్జనులఁ జాల రక్షించి స్వభజనాతి  
 దూరగాసుర సంవాస దుఃఖ సహన  
 యత్నముల వాసియాగమాంతానుగుణ న  
 యంబులను వారివర్గంబు లణఁచు వారి.

253

క. మాన్య ఘనులైనవారి న  
 పన్యాయాధిగ ధురీణపరవాది దిగు  
 క్తిన్యక్యారణ చణదా  
 ధ్వన్యత వర్తించి యుత్సవమునగువారిన్.

254

తే.గీ. త్యక్త బాహ్యోదినల్లాపు లగుచుఁ దృప్తి  
 నెరసి యాభ్యాత మెఱిగించి యిచ్చఁదలఁచి  
 హర్ష గద్గద రవపులకాశ్రుపూర్ణ  
 లగుచు సాష్టాంగ నతి నిచ్చ నలరువారి.

255

చ. అనఘుఁడు నాల్గు హస్తముల నక్కునఁ జేర్చి శిరంబులెత్తి మూ  
 ర్కొని పద సంశ్రితాంచదుపగూఢరసాంబుధి నోలలాడి హృ  
 ద్వనజము లుల్లసిల్ల ననివారితయోగవదాధిరాజ్యల  
 క్ష్మి నిబిడమై చెలంగ నభిషేకముచేసె ముదశ్రుధారలన్.

256

తే.గీ. తద్రమయు నా సునందనంద ప్రబల ము  
 ఖులు మహాత్ములు నిత్యశూరులును బరమ  
 పారిషదులును బొగడి యపార మహిమఁ  
 జాల మన్నించి మన్నించి సంభ్రమించి.

257

వ. దివ్యావ్వరోజనంబుల నియోగించిన వారలంకించిన దివ్యోపచారం  
బుల నుప్పొంగి వారలతోఁగూడ నాదరించి వాత్సల్య సౌలభ్య గుణాబ్ధి  
యైన నారాయణదేవుఁడు ప్రోషితాగతాపత్యాది సాధారణప్రీతి నుపలా  
లించిన దయాశువులై యాత్మేశ దివ్య విగ్రహ కళానుధాబ్ధి మునింగి  
యాత్మేశ దిదృషావీచి వేగంబునం దేలి క్రియాంతరంబులు మఱచి  
కృతకృత్యులై యూరకయుండి సముద్వద్భగవత్ప్రీతి కర్ష ప్రేరితాం  
తరంగులై హర్ష పూర్వస్వమనస్తటాకానంద హరి పరివాహంబులగు  
తద్గుణస్తవంబు గావింప నుపక్రమించి రంత. 258

గ ద్య ము :

పరమ పురుష! జితంతే శ్రీనిధే ! విశ్వ చిదచిద్వస్తుధారక ! సర్వ  
వస్తు శరీర ! స్వోచిత సర్వాభిధాన తత్సర్వతతోత్కర్షార్థ శ్రుతతాత్ప  
ర్యార్థగోచర సద్బ్రహ్మకాశాత్మ శివ నారాయణ పదాన్వితా! సతాత్పర్య  
వేదాంత ప్రతిపాదిత మోక్షప్రదత్వ విఖ్యాత చరిత్ర ! ఆత్మదాయక  
యహేయ తత్సం విముఖాత్మక స్వప్రభావ్యయ, అవ్యయజ్ఞాన  
జ్ఞానశక్తి బలైశ్వర్య వీర్యతేజోభిరామ పూర్ణవాత్సల్య సౌలభ్య సౌశీ  
ల్యాది గుణోన్నత యుక్తోపాయస్వరూప ! ఏ తద్గుణమాంగల్యప్రద !  
అనాద్యనంత సంశుద్ధ సర్వ మంగళవిగ్రహ, శరత్పుల్లారవిందాంత  
చ్ఛదోపమ పదాంభోజ శుభ్రద్యుతి నఖ జ్యోత్స్నాకాంతాంఘ్రిజిత  
పంకజశోణాంఘ్రి ద్యుతి సంచిన్నసాంధేందు నిభసన్నఖశోణ శుభ్ర  
శ్యామలాంఘ్రి నఖతద్గుల్ఫ దీప్తిమిశ్ర పూర్వభాగోద్య దింద్రాయుధ  
ఖనోపమసురాగ శుక్లకృష్ణాంఘ్రినఖ తద్గుల్ఫ సంచిన్న దీప్తికలిత  
పాదానత శోణ గంగా యమునా విభ్రమ శ్రీపాణివల్లవాభిఖ్యా ద్విగు  
ణీకృత పదద్యుతే బద్ధ పీతాంబరాంచల చుంబితాంఘ్రి నఖద్యుతే  
చారుపీతాంబర బహిస్సరజ్జంఘారు ప్రకాశ హేమాంశు కోవరిస్సాయ  
త్కటిసూత్ర ప్రభాంచిత నాభికాసార సోపానవళి పదుత్పల్లవోదర  
శ్రీ భూ భోగ్యాంగ మధ్యస్థసీమ రోమావళిరాజిత నుశాణఖచితా  
నర్ఘ్యమణి యుగ్మోపమస్తన విశాలోరస్థల స్పాయత్కొస్తుభా భరణ  
ప్రభాస్వదానాభిలంబి స్థూలముక్తాభరణచ్ఛవే శ్రీ భూ సంభోగ  
పిశునాజాను బాహర్గళ మహా భుజనిత్యావధీరితారక్తాబ్జ దళపాణితల  
ప్రభాజిత రక్తోత్పలదళ స్ఫురత్కరనఖావళి రత్నాంగుళీయకా నర్ఘ్య



కటకాంగదభూషిత కంబుగ్రీవార్చిత మహాధన రత్నవిభూషణ మాంస  
 లాంస స్పృయత్కరపాశస్ఫుర నృకరకుండల స్మిధిగ్ధింద్ర నీల  
 వీజక ప్రస్ఫుర ద్విద్రుమాధర విరాజితోత్తరోష్ఠానురూపోత్తర  
 సునాసిక శిరః పరివేష్టనోత్సవోద్యుం, జానాంబుజేక్షణ శ్రోతవారిత  
 పాశ్చాత్యసాంగోపాంగా మచేక్షణ సితాంభోజదళ న్యస్త హరినీలాభ  
 తారక బహిస్ఫురత్తార కోసరాజ పద్మ విరాజిత ప్రోద్యద్దీప్తి ధునీ  
 నీలకేతు భూవిభ్రమ భ్రమ విశాలఫాల విలసనచుభోర్ధ్వతిలక  
 ద్యుతే వికచద్వదనాంభోజ భ్రమదానీలకుంతల మహేంద్ర నీల  
 సీతోద్భాసి కేశపాశ మందార మాలికాంచిత కోటి సూర్య ప్రతీకాశ  
 మకుటోచ్ఛిత మస్తకశుభ్రస్మేరాన్య సుశిర సుకేశ సుశిఖాలక సుఫాల  
 సుభూయుగళ సుకర్ణ సులోచన సునాస సుకపోల సువిమలోష్ఠ  
 సుచుబుక సుకంఠ సువిశాలోరస్క సుఖోన్నత భుజప్రభోః స్వాజాను  
 బాహో సుకరతరసుపాణే, సునభాంగుళే, సుమధ్య మనురోమాళే  
 సునాభి జఘనస్థలశోభనా పరభాగాతి సుందరోరు కటిస్థల సుజాను  
 జంఘా గుల్ఫాతిసుందరాంఘ్రి యుగాంబుజ సుపాద నఖరజ్యోత్స్న  
 సుశ్రీశోభన విగ్రహ సద్యాత్వ భ్రమర స్తోమ ప్రభాకర శుభాకృతే  
 విజయీభవ.

259

సీ. ఆ పూర్ణశక్తి స్వరూప రూపగుణంబు  
 లిటువంటివి యని తా నెఱుంగలేక  
 యాగమాంతము లెల్ల నప్రాకృతములంచుఁ  
 దెలిసిన నాత్మలోఁ దెలివిలేక  
 కొందఱు మూఢులు గురుతత్వ ధీహిత  
 భావతావన్మాత్ర దేవతోప  
 నిషదాగమములు కొన్ని యెఱింగి కొనిస్వమ  
 నీషానుసారైక నియతమహిమ

తే.గీ. సమయములు చేసి రత్యంత సాహసమున  
 నఖిలవేదాంత తత్వ రహస్య సార  
 మది వివేకింప లేక దురాత్ములగుచు  
 నిట్లు కావింపుచున్నావా రేమి చెప్ప.

260

## విష్ణువునకు సనకాదులు విన్నవించుట

వ. మఱియు సనకాదు లిట్లు విన్నవించి రనంతకోటిసూర్య దివ్య ప్రకాశ స్వరూప లీలా నిత్య విభూతి స్థాయివై నారాయణ వాసుదేవ విష్ణు శివ శంభు నామంబులఁ బూర్ణ బ్రహ్మంబవు. జ్ఞానశక్తి బలై శక్తిర్య పీర్య తేజస్వగ్గుణైశ్వర్య సంపన్నుండవు. దేశకాలవస్తు పరిచ్ఛేద రహితుండవు. స్వాధీన త్రివిధ చేతనాచేతనుండవు. అనాది దివ్యమంగళ విగ్రహుండ వనంతకోటి మన్మథ దివ్యలావణ్యుండవు. శ్రీ భూసీలా సేవ్యుండవు. నిత్య ముక్త దర్శనీయుండవు. దివ్యర్షి హృత్పుండరీక విహారివి. అనంత కల్యాణ గుణసాగరుండవు. దేశకాల వస్తు పరిచ్ఛేద రహి తుండవునై న నిన్నుఁ గొందఱు నిర్విశేష స్వభావంబైన చిన్మా త్రునింగాఁ జెప్పుదురు. వస్తు స్థితి స్వాత్మాభిన్న స్వరూపునింగాఁ దలంతురు. నీకు నుపనిషద్వేద్యంబైన హేమ దివ్యమంగళ విగ్రహం బుపాస్త్వర్థంబుగా నాఁపింతురు. కొందఱు చిన్మాత్ర బ్రహ్మంబు నకు విశేషంబులు కలుగఁజెప్పుట యజ్ఞానంబయ్యజ్ఞానంబు బ్రహ్మ స్వరూపం బయ్యెనేని భ్రాంతి నిత్యంబగును. అయ్యజ్ఞాన కల్పం బైన వస్తువు బ్రహ్మంబునకంటె నన్యంబయ్యెనని యద్వైతంబు గూడదు. బ్రహ్మంబునకంటె వేరై మఱియుఁ గల్పింపఁబడిన యజ్ఞా నంబు కల్పకంబై చిన్మాత్రాశ్రయం బౌట నిట్లుండి యన్యంబయ్యె నేని దానికి నాకార నామంబులు ప్రకాశింప కుండుటంజేసి యంగీక రింపరు. ప్రత్యక్షాదులచేతను గలదనియెడు బుద్ధి గలగెనా సత్యంబు గావున కల్పింపఁదగిన యదియనుట యుక్తంబుగాదు. ప్రత్యక్షాదుల చేతనే లేదనియెడి బుద్ధి గలిగెనేని యది లేకుండుట సిద్ధంబయ్యె. ప్రత్యక్షాది ప్రమాణ గుణంబు దానిం దెలియించు నదియుంగాదు. తెలి యించని యదియునుంగాదని యంటిమేని యదియుం బ్రమాణంబెకాదు. జ్ఞాత యైనవాఁడు తెలియందగిన వస్తువు నొక్క విధంబునం దెలిసి తెలియనివాని బోధింపఁబూను నజ్ఞాన కల్పక బుద్ధి ప్రకాశకం బని యెడు నదియుంగూడ దిప్పు డద్వైత మతంబునందు భ్రాంతుపాదాన కారణంబు నిర్వచించి చెప్పరాదు గాన నజ్ఞాన కల్పకభ్రాంతి యజ్ఞా నంబ యనంగలిగెనేని యంటివేని వ్యుత్పత్తియందు నన్యోన్యశ్రయ చక్రాశ్రయ దోషంబులు వచ్చునని యుక్త దోషశాంతికినై యజ్ఞానంబు

స్వపర నిర్వాహకం బంటిమేని యద్వైత మతంబునందు నజ్ఞానంబు  
తానును బరంబు గలదనునది సంభవింపదు. అజ్ఞానంబు గలిగెనా  
యద్వైతంబుఁ జెఱచు నిందుకు సందేహంబు లేదు. సత్యంబైన  
తనకుఁ సత్యంబైన పరంబునకు నిర్వాహత్వంబు చెప్పవచ్చు నద్వైత  
మతంబునందు నజ్ఞానంబు తాన సత్యంబు గనుక పరంబున సత్యం  
బగుటంజేసి స్వపర నిర్వాహం బొనఁగూడదు. సన్మాత్ర బ్రహ్మంబు  
నందు నారోపింపఁ బడిన యజ్ఞానంబు బ్రహ్మాధిష్ఠాన సత్యంబుచేత  
సత్యమై ప్రకాశింపుచున్నయది కావున నారోపిత సత్యంబుచేత ద్వైత  
భంగంబులేదని యంటివా యన్వయించిన సుతదారోపహేతు వివేకంబు  
లేకయుండుటం జేసి యీ ప్రకారంబుగాదా యజ్ఞానంబు బ్రహ్మంబు  
నందు నారోపింపఁ బడియెనని యది భేదప్రమోషాధి గాదు. ముఖం  
బునకంటె వేరై కాన్పించు దర్పణంబు ముఖ భేద భ్రమంబునందు  
పాధియైనట్ల జ్ఞానంబు బ్రహ్మంబునకంటె వేరై భేదంబు దోచిన యది  
గాదు. కావున నుపాధియుఁ గాదు. శుక్తియందు నారోపింపఁబడిన  
రజతం బా శుక్తికంటె వేరై తోచని యట్ల బ్రహ్మంబునందు నారోపిం  
పంబండిన యజ్ఞానంబు బ్రహ్మంబున కంటె ముకురంబువలె స్వైకతా  
నత్య భంగంబునంజేసి యజ్ఞానం బుపాధియగునని బ్రహ్మంబున  
కంటె వేఱైన సత్తయును వేఱైన జ్ఞానంబును లేనిదానికి నుపాధింపం  
దగదు. సన్మాత్ర బ్రహ్మ మాయాజ్ఞానంబుఁ గల్పించు నదియును  
జ్ఞానంబుఁ గల్పించునదియును నంటిమేని సన్మాత్ర బ్రహ్మంబు  
తా నటువంటిదికాదు కావునఁ గూడదు. ఇటులంగాక బ్రహ్మంబై  
యజ్ఞాన నత్యాజ్ఞపులు పుట్టించెనేని ముక్తి సంభవింపకపోవు నద్వితీ  
యంబైన సన్మాత్రంబునకుఁ బరంబువలన నిటువంటి బుద్ధి పుట్టించు  
టయునుం గూడదు కావున పరంబునకు స్వతస్సత్యంబు గలిగెనేని  
యద్వైతంబు సత్తని వల్కరాదది కావున.

261

శా. కుబ్జానిర్భర రామణీయక కళాకూలంకషోల్లాస గో  
గుబ్జావప్రద సత్కృపాంబునిధి రక్షోమానదానోగ్రచ  
క్రా బ్జార్యస్త్రవిరాజమాన భుజసద్యస్కాల సంసేవకా  
స్యా బ్జాంభోరుహమిత్ర దృష్టి కులరక్షాయ త్తచిత్రాంబుజా :

262

క. భోజ్యాధమ మన్మథ సా  
 మాజ్యాధిక భోగభాగ్యమతిసజ్జన సం  
 పూజ్యాతుల వై భవ దితి  
 జాజ్యాగ్రహ నిత్యజాగ్రదరి రాజేంద్రా.

263

మాలిని.

సమసమద విదారీ : సద్గుణోల్లాసదారీ  
 సమధికగుణభావా : సారవిద్యా ప్రభావా :  
 కుముదహితకులేశా : కుంతితాఘౌఘలేశా :  
 సమధిక జయహారీ : సౌరభూజాపహారీ :

264

గ ద్య ము

ఇది శ్రీ మత్కంజర్ల కొండమాచార్య  
 పాదారవింద మిళిందాయమాన చెన్నయామాత్య పుత్ర  
 కశ్యపగోత్ర పవిత్ర శ్రీమదల్లాడు నరసింహ ప్రణీతంబైన  
 నారదీయ పురాణంబు నందు షష్ఠాశ్వాసము  
 సంపూర్ణము.

# నారదీయ పురాణము

## సప్తమాశ్వాసము

క. శ్రీ మహిత సత్యభామా

ప్రేమాస్పద : సదయ హృదయ : భీకరదనుజ

స్తోమాబ్ధి బాడబానల :

నామస్మృతి సుప్రసన్న : నందోత్పన్నా :

1

వ. అవధరింపుము సూతుండు శౌనకాదుల కిట్లనియె.

2

క. జీవించిన జీవేశై

క్యాపన్నత నరుడు 'తత్త్వమస్యా'ది వచో

రూపమున నెఱిగి తద్భే

దోపాధియు సత్య మనుచు నుండడు వాడున్.

3

తే.గీ. ఏక గగనంబు భిన్నమై యెసగుచో ను

పాధి తద్భిన్నముం దదభ్యాస విరహి

తంబునై కానుపించు తత్సాధుతతికి

ఘటవటాదిక మెట్ల నిక్కముగనట్ల.

4

తే.గీ. అరయ నేకాత్మ భేదంబునం దుపాధు

లమరు తద్భిన్నములు తదభ్యాసరహిత

ములు నయిన యవియె యుక్తములగుఁ దదప

రంబు లన్నియు యుక్తేతరంబు లగును.

5

వ. సుధాకర ద్విత్వధిహేతువై శాస్త్ర నిశ్చితంబైన కాచాది నేత్రదోషము

శశియందు నారోపింపం బడినయది యదికాదు; తద్విత్వధిహేతువైన

తత్కరంబు స్వసత్యముచేతనేకాని చంద్రదోషితముగాదని కొందఱిప్రకా

రంబున నౌపాధిక బ్రహ్మభేదంబుల నవలంబించి వేదాంతములను దద

భేదబోధకముల నిర్వహింతురు; బ్రహ్మమునందు బద్ధముకాది భేదము

నౌపాధికమే యనియు, నాత్మమిథోభేదమును నాత్మేశ్వర భేదమును  
 నీ ప్రకారముననే యౌపాధికమని స్వీకరించి యయ్యైక్యము స్వాభా  
 వికమని చెప్పుదు; రుపాధులగు వైచిత్ర్యము గలుగఁగా నాత్మయందు  
 వైచిత్ర్య భేదము గలదు; శేషశేషిత్యాదిరూపము వేదోక్తివలన  
 నుపపన్న మగుచునుండు; ముక్తియందైనచో నొకానొక భేదమును  
 లేదని తలంచిరి కొందులు. కొందఱుపాధివలన బ్రహ్మ స్వరూపంబు  
 నందు భేదంబు లేదందులు; మఱియు, 6

మ. ఐను లా బ్రహ్మము శ్రౌతమౌ, మఱి నిరంశంబౌ, నభేద్యంబు నౌ  
 నన, భిన్నంబుగఁ జేయ శక్యమగునే? సాంశంబులౌ భూరుహః  
 ద్యనికాయంబులు భేద్యతం దగుఁ గుఠారాద్యంబులన్; వ్యోమభే  
 ద నిమిత్తంబు ఘటాదికం బెటులనౌ? దర్శింపనట్లన్ ధరన్. 7

సీ. నభము సాంశంబౌ యెన్నఁగ నిరంశంబౌ సాం  
 శంబైన యది నిదర్శనము గాదు;  
 చర్చనేయంగ నిరంశంబైన తద్విభే  
 దమునందు విస్రంభ మమరి యున్నె !  
 యభ్రంబరూపక మస్పర్శ మద్రవ్య  
 మరయ భిన్నోపాధ్యవార్యశక్తిఁ  
 దగి భిన్న మగుచు నేత్ర త్వగింద్రియముల  
 చేగ్రహింపఁగరాదు; జిహ్వానాస

తే.గీ. శ్రోతములను గ్రహింపంగ నూటి కాదు;  
 కేవల మనోభిగమ్యమై కీలుకొనదు  
 బహిరుపాధి మతంబు నభంబు దలఁపఁ  
 దద్విభేదంబుఁ జెప్పఁ జిత్రంబు గాదె ! 8

తే.గీ. ఎంచ ననుమానశక్తి గ్రహింతు రనిన.....  
 వ్యాప్తహేతువు లేదు ఘటా ద్యుపాధి .....  
 భిన్నమున భంగపడుటకు భేదకాగ .....  
 మంబు నైనను లేదు భూమండలమున. .... 9

సీ. అటువంటి వచనంబు లరయ నొక్కొకచోట  
 సమయానుభాషణ సరణిఁ గల్గు;  
 నాత్మైక్య నిశ్చయం బమరిన వెనుక భే  
 దౌపాధికత్వ వాక్య ప్రసక్తి  
 యుక్త మాత్మాద్వైతయుక్తి యిప్పుడు సుని  
 శ్చితముగా దిట విమర్శించి చూడ;  
 నాయధిష్ఠానన మధ్యాసితోపాధి  
 యద్వైత రంజితంబయ్యె నిప్పు:

తే.గీ. డట్లు కావున నేత్రకాచాది దోష  
 కలితచంద్ర ద్వితీయ స్వకల్పనంబు  
 బలెనె యాత్మద్వితీయతా ప్రాప్తిదోష  
 మూల మనరాదు నిశ్చయమున నెఱింగి. 10

తే.గీ. సర్వభూతైక కర్తయు సర్వగుండు  
 సర్వభూతాంతరాత్మయు సర్వకర్మ  
 సంచయాధ్యక్షుఁడును సర్వసాక్షిచేత  
 నిర్గుణుఁడు కేవలుఁడు సత్వనిధి విభుండు. 11

వ. అనిన నీ శ్రేష్ఠంబైన వాణి యాత్మనిష్ఠులకుఁ దత్వగోచరంబు;  
 మఱియు. 12

సీ. సర్వభూతంబులు జనియింపకున్న దే  
 వుని కింత గూఢత దనరియున్నె ?  
 సర్వభూతంబులు జనియింపకున్న స  
 ర్వవ్యాప్తతయును దత్సామి కగునె ?  
 సర్వభూతంబులు జనియింపకున్నఁ ద  
 దంతరాత్మత్వభాగ్యంబు గలదె ?  
 సర్వభూతంబులు జనియింపకున్న స్వ  
 జ్ఞాది కర్మాధ్యక్షుఁడగుట చనునె ?

తే.గీ. సర్వభూతాది .....  
 .....  
 .....  
 .....

వ. ....

నని పరీక్షవాకు లాడకు; అట్లు గాకుండెనేని తత్పదంబు పిమ్మట శక్తియందుఁ బుట్టెనని పలుకంబడ దిట్లు దేహాద్యచిద్వస్తువుల యందు నజ్జఙ్గాంతిచేతం బలుకంబడిన యివి యుత్పన్నంబు, త్వం పదంబు దానియందు ననిన శబ్దవేది యపగతంబు సేయండె; పదం బెక్కడ వ్యుత్పన్నంబగు తద్వాచ్యంబదె యనుట; శ్రుతికి వ్యాకరణం బంగంబు; దానికి స్మర్తృపాణిని; ఇతండు యుష్మదస్మత్పదంబులచేత నవాచులనియును 'శ్రోతామాంతా' యని వేదోక్త చేతనాన్యంబనందగు; చేతనుండు వేదోక్తచేతను భిన్నంబగుటచేత నావస్తువునందు వైదికులు త్వమహమ్మని ముఖ్యవృత్తిచేతం బ్రయోగింపుదురు; ఉద్దాలకుండు శ్వేతకేతుని నచిరశ్యునింగా నెఱింగి త'త్వం' పదంబులచేత నను వాదంబుచేసె; వానికి నచిద్వాచిత్యం బెక్కడిది? యయినను త్వం పదం బభిన్న ముఖ్య విజ్ఞాతుండైన జాతయందు వ్యుత్పన్నం బనిన నందువలన నేమియయ్యెడు ననిన: విను, మచిద్విశేషంబునకుఁ దత్త్వహానివలన జ్ఞాతృత్వంబులేదు; అచిద్విశేషంబులెవ్వి కాన్పించు జ్ఞానశాలురై జ్ఞాతకుఁ ద్వంపద వాచ్య ప్రమాణంబుచేత నామీద దాని చేతానాత్మానులక్ష్యంబుచేసి, వానికి నిక్కడ నేకత్వబోధనంబునందు స్థూల సూక్ష్మావస్థ సర్వప్రత్యద్భూతేశ్వరై కత్వంబగును; తావన్నాత్రం బుననె జీవబ్రహ్మైక్యంబు సంభవింపదు; అన్యస్థలంబున జీవ పరమాత్మలకు భేదంబు సిద్ధంబగు.

<sup>1</sup>శ్రుతిః. "క్షరం ప్రధాన మమృతోఽక్షరః ?  
క్షరాత్మనా విశతే దేవమేకం,  
భోక్తా భోజ్యం ప్రేరితారం చమత్వా  
జుష్టస్త స్మాదమృతత్వమేతి."

యనిన శ్రుతివలన సిద్ధంబగు; జీవబ్రహ్మలు దేహ దేహివత్వంబుల చేతం బ్రసిద్ధిఁగాంచిరి; అంతర్యామి బ్రాహ్మణాదులయందునది గావునఁ

1. శ్రుతిః; "క్షరం ప్రధాన మమృతాక్ష హరహః  
క్షరాత్మనావిశతే దేవ ఏకం  
భోక్తా భోజ్యం ప్రేరితారం చమత్వా  
బుష్టేస్తత స్తనామృతత్వ మేతి. (మూ)



జిదీశ్వరులకు భేదంబగు; నిట్టైనం గొందఱు సాధులకు స్వేశాభేద  
 వాక్యంబులు తదావేశ తత్స్నేహ వికారంబులవలన నక్షరంబులగు  
 నిశావేశంబుల వలన విరించాది ముఖంబులయందు నీశత్వసద్వాక్యం  
 బులు గ్రహవిష్టముఖంబునందు 'సోఽహమితి' వాక్యంబులుం బలె  
 నమ్మతంబులై న యవి ; అపాస్యస్నేహ వికృతివలన స్వేశైక్య  
 వాక్యంబులు నత్పురుషులకై క్యంబు దెల్పునని యీ వేదాంతంబు  
 తొకానొకచోట భగవద్దేహారిత రితతేహంబై 'త్వమస్మి'త్యాది భాష  
 ణంబులయందు నెఱింగించు నట్లుగాకుండిన శంభుత్వాభిప్రాయంబుచేత  
 నీశుని 'న ఇదం సర్వం సోఽహ' మ్మనియును విశ్రుత్వంబు చెప్పఁ  
 బడును; దీపతేజంబు గృహవ్యాప్తంబై యున్నచో దాని వెలుంగు  
 గృహస్థిత ద్రవ్యంబును దద్గృహంబునఁ దేజోమయంబని చెప్పుదురు;  
 తేజంబువోయిన వెనుక మందిరం బంధకారావృతంబయిన నంధ  
 కారంబయని యందురు; ఇతైఱంగున విశ్వైక్యోపనిషద్వాక్యంబులకు  
 గతి గలిగియుండుటంజేసి యైక్యవాక్యంబులకు శ్రుత్యేవికావగత మహా  
 దాద్యచేత నైక్యవాక్యంబులకు ముఖ్యార్థహీనత యెక్కడిది ? సమస్త  
 చిదచిద్వస్తు శరీరకుండై సర్వనామంబులుంగల యీశ్వరునియందు  
 నహంత్య మిత్యాది పదంబులును ముఖ్యంబు లంతర్యామి బ్రాహ్మణాదు  
 లై న వారలశేష చిదచిద్వస్తు శరీరై క వరై కత భేదశ్రుత్యవిరుద్ధంబై  
 యంగీకరింపం దగినయది యని రిట్లు గావున చిదచిదీశ్వరులకు  
 మిథోభేదం బుపనిషత్సిద్ధంబై వేదపారగులచేత స్వీకరింపఁ దగిన  
 యది.

14

క. స్వామి! యిద్ధరనంతర  
 మీమాంసా సంప్రవృత్తి మెఱసిన విబుధుల్  
 తామసులై వాదింపఁగ  
 నా మూర్ఖులు బాహ్యులట్ల నాడఁగఁ దగదే?

15

తే.గీ. శ్రుతి నిరూపిత యుష్మత్స్వరూప రూప  
 గుణకలావంబుల నెఱింగికొనుట కేరి  
 తరము భవదీయ కరుణాసుధాతరంగ  
 మహిమ లేకున్న స్వామి! రమాకళత్రః

16

సీ. నకల వేదప్రవర్తకుడైన యట్టి ప  
 ద్మజుడంతవాడ తామసము రాజ  
 సమునైన యాత్మకల్పమునందుఁ దత్త్వవి  
 పర్యయంబంది ప్రాగ్భణితసాత్త్వి  
 కప్రకాశిత నిజకల్పంబునందు నా  
 త్మోదీరితంబులై యున్న యాగ  
 మాంత తాత్పర్య భూమ్యంతయుష్మత్పార  
 గోక్తు లుల్లంఘించి యుక్తి తప్పి

తే.గీ. సాత్త్వికేతర తత్కల్ప సమయములను  
 హరునిఁదను నింద్రముఖ్యుల నా పరాత్మా  
 యనుచుఁ బలికెఁ బురాణాళి; పరమ మూఢు  
 లైన యన్యులు పలుకుట యరిది యగునె ?

17

తే.గీ. అక్కటా ! యేమి నేయుదు రహహ బద్ధు  
 లైన జీవులు త్రిగుణమాయం గలంగి  
 తలఁపుదురు పల్కుదురు చేష్టితము తొనర్తు  
 రప్పుడు గుణానురూపంబులై చెలంగ.

18

తే.గీ. తత మహాజ్వర దోష సంతత్పులైన  
 నరులఁబోలె నచిద్బద్ధనరులఁ బరమ  
 కారుణికుడైన ఘనుఁ డనుకంపఁ బ్రోవ  
 వలయుఁ దనదయ మిక్కిలి వాసికెక్క.

19

ఆ. కరుణఁ దనకు నెంతగలిగిన బద్ధుండు  
 బద్ధుడైనవాని బంధముడుగఁ  
 జేయలేదు చర్చసేయు నశక్తుని  
 కరుణ నిష్ఫలంబుగాదె జగతి.

20

ఆ. ఆవులై పరస్పహస్రల ముక్తులు  
 నిత్యులెన్న నిత్య నిర్మలాత్ము  
 లిద్ధమతులు యతులు హేయప్రతిభటు లి  
 ట్లెంచ వారిచేత నేమియగును ?

21

వ. అఖిలహేయ ప్రతిభటత్వంబు నీసౌమ్ము 'తమేవ విధి' త్యాది 'మృత్యు  
మేతీ' త్యాది వేదవాక్యంబు విద్యావిషయభూతుండ నిన్ను నేహేయ  
ప్రతిభటునింగాఁ బలికె నవివేకగ్రస్తంబైన లోకత్రయంబు నిలు  
పుము. యుష్మత్త్వ విద్యాసుధచేత జీవులం బ్రోవవే దయాపయోధిః  
యని శ్రుతి స్మృతులచేత నీ తత్త్వంబు సత్త్వ ప్రకల్పితులైన  
యుత్తములు విశ్వసింపుదురు; రాజసులు తామసులు ప్రత్యక్షానుమా  
నంబులచేఁ గాని విశ్వసింపరు; తత్ప్రత్యక్షానుమానంబు ప్రకారంబు  
స్ఫుటంబుగా నీ వెఱుంగుదువు. ఆ ప్రకారంబునకు యత్నంబుచేసి  
బద్ధుల రక్షింపవే పరవ్యోమ నాయకా : మహాభుజా : 22

తే.గీ. సాధు లెవ్వరు ధ్యాన గోచరముగాఁగ  
నిన్నుఁ బురుషోత్తమునిఁ జూడ నియతిఁ గోరి  
మీఱుదురు వారు దృక్పముస్మీలనమున  
నైన నినుఁ జూడఁ గోరుదు రాదిపురుష : 23

వ. ఎన్నఁడు నిన్నుఁ బ్రసన్నవదనుఁ గర్ణాయతలోచను, విశాల ఫాలన్య  
స్తోర్ధ్వతిలకుఁ, గేశవుఁ, గేశపాశకించిన్నట త్పారిజాత మాలికాలం  
కారు, ననేక కోటిసూర్య ప్రతీకాశ కిరీటాశ్రితమస్తకు, సుభూనాసా  
విలాసుఁ, జారుశ్రుతిస్ఫురన్మకరకుండలు, శోభనోత్తరోష్ఠు, శుచిస్మితు,  
సుకపోలు, నరుణాధరు, సుదంతు, సురుచిర చుబుకప్రదేశు, సుభూ  
భంగ గమ్యాశ్రితోదయు, సుగ్రీవు, సూన్నతస్కంధు, జాన్వాయత  
చతుర్బుజు, సుపాణి, స్వంగుళి, సునఖరు, సుప్రకోష్ఠు, సుభూషణు,  
సువిశాలోన్నతోరస్కు, శుద్ధ శ్రీవత్సలాంఛను, శ్రీ భూనీళాంక  
సంయోగు, సువిశునస్యనులేవన స్ఫురన్మణిస్తను, రాజత్కెస్తుభ వన  
మాలికాశోభితు, నాభిపద్మాయతస్ఫార నానాహార విభూషణు, సురోమ  
రాజి సువశీసుపల్లవ తలోదరు, సుహేమాంబర సంఛన్న జఘనోరు  
కటిస్థలు, సుజాను జంఘాగుల్బపాణి పాదాంగుళు, శ్రీమత్పద  
జ్యోత్స్నాధ్వస్తాజ్ఞాన తమస్సమాహు, నానందమయమంటవ నాగభోగా  
సనాసీను, సునందనంద ప్రముఖ సురపారిషద సేవితు, దివ్యచామర  
వాతేషద్ధూత యజ్ఞోపవీతు, సుత్తరీయ పరివేషచ్ఛన్న భూషామణి  
దీధితిముక్త బ్రహ్మాండ రుద్రాద్యమర పరివృతుఁ, బ్రహ్మత్మాను

రూపార్థప్రదస్మేరావలోకను మా కన్నులు దెరచి చూడంగలిగెడు నని  
కోరిన మమ్ము ననుగ్రహింపవే యని సనకాదులు విన్నవించినఁ  
బ్రసన్నాననుండై సాక్షాత్కృత విగ్రహుండై భగవంతుం డిట్లనియె :

విష్ణువు సనకాదులకు సమాధానము చెప్పుట

సీ. ప్రథిత వేదాంత తాత్పర్య మహానిధి  
సిద్ధాంజనములై ప్రసిద్ధిఁ గాంచి,  
వరసాధుజన సత్వవాక్య మితిజ్ఞాత్వ  
విశునంబులై చాలఁ బెంపుఁ గాంచి,  
యాత్మీయ భక్తి రసార్ద్రంబులై మద  
రైక ప్రయోజనోత్సేక మంది,  
యర్చిత స్వాభావికానవధికసవి  
శేషత్వకారులై సిరి వహించి,

తే.గీ. తనరు భవదీయ సూక్తి సుధారస ప్ర  
వాహములఁ దృప్తిఁ బొందితి వాంఛదీర  
నో మహాయోగివరులార! యుత్సవంబు  
లయ్యె సంతోషమందితి నాత్మలోన.

25

వ. అని మెచ్చి మఱియు నిట్లనియె:

26

సీ. అస్మత్ప్రయోజనం బఖిలలోకాభి ర  
క్షణమొ; మీరలు నల్లెకాఁగఁ బల్కి  
తిరి; యెవ్వరేని సద్వృత్తి స్వార్థారంభ  
రహితులై మఱి పదార ప్రయోజ  
నానక్తిఁ బొరలుదు రట్టి జనులను మ  
దావులఁ బోషింతు ననుదినంబు;  
స్వార్థపరత్వ మన్యార్థైకవిరతియుఁ  
బూనిన జడుల దుర్బుద్ధి జడుల

తే.గీ. నరయ లోకహితార్థంబు నస్మదభిమ  
తార్థమునుగాఁగ నేఁడు మదగ్రసీమ  
నిగ్రహానుగ్రహ క్రమ నిపుణులై న  
ఘనులు మీరిట్లు పలికితి రనఘులార!

27

మత్తకోకిల-

మీరు మీఱగఁ బల్కు వాఙ్మయ మే జగంబుల నెవ్వ రిం  
పార సంధ్యల మత్సమీపమునందు నుండి పఠింతురా  
సారవేదుల నుద్ధరింతుఁ బ్రసన్నశక్తిని వారి సం  
సారవేదులఁ జేయ నీనుతి సంస్మరించెదరేనియున్. 28

ఆ. ఔర : భశి! మదీయతానుసంధాన సు  
ఖాబ్ధి విహరణోత్సుకాత్ములైన  
మిమ్ముఁ బ్రోచుచెంత మీ రాత్మవేదితు  
లస్మదర్థ పూర్ణులైన ఘనులు. 29

వ. బ్రహ్మాండంబులో నున్న జీవులకు నెన్నియెన్ని మిథోవాదంబులయ్యె?  
పరతత్త్వంబైన నాయందు వారలకు నేమి తోచె? వేదాంత వాక్యంబు  
లస్మత్ప్రకాశంబులై కలిగియుండ విరుద్ధ వాదోదయం బేమివలన  
నయ్యె? మద్భక్తులలో నొకటి తక్కఁ దక్కిన యది తత్త్వవిప్లవంబు  
సేయ నెయ్యది సమర్థంబు దాని దండించెద నెఱింగింపుఁడు; మీకుఁ  
బ్రెశున్యదోషంబు ప్రాపింపదని భగవంతుం డానతి యిచ్చిన. 30

క. తచ్ఛంకార్హ బహుక్రియ  
లచ్చిన్న బహుప్రకారులగు కాలాదుల్  
తచ్ఛక్తులయుతకోట్య  
ర్కచ్ఛవి యగు విభున కెరఁగి కరములు మోడ్చెన్. 31

వ. మోడ్చి యిట్లని విన్నవించె: “దేవదేవా! యువనిషదతర్క్యాసంఖ్యేయ  
శక్తిక! యహేయానంత సుఖ చిత్స్వరూప! యపార సద్గుణ!  
యనాద్యంత సంశుద్ధ పరమవ్యోమ పదాలయ! చతుర్విధ చతు  
ర్వ్యాహ! శ్రీనిశేషవ్యజితాఖిల! యష్టదిగీశ్వరాకార! తల్లోకావృత!  
సర్వప్రద! శంఖచక్రగదాంభోజ ముసలాసిధనుశ్శీగర్విత దివ్యరూప!  
లోకావృత సమాశ్రయ! యనాదినిధనా! యనంత శక్తులును శుభ  
విగ్రహాలు నైన కుముదాదులచేతను ననాది సురేశ్వరులైన యింద్రాదుల  
చేతను, ననాద్యంతానంత పరబ్రహ్మలోక సుఖాబ్ధులైన నిత్యులచేతను  
నిత్యమును సేవింపఁ బడువాఁడవు; నిర్ద్వంద్వనిష్ఠ నిర్వాణ! లోక  
పాలక! సర్వజ్ఞ! సత్యసంకల్ప! సత్యైశ్వర్య! యఖిలేశ్వర!  
సేనానాయక భుజలీలాధి గతోపితైశ్వర్య సాగర! యవ్రయత్న శ్రుతా

నాది కాలప్రకృతి సత్త్రియ దయాదత్తాగ్నిపురుష : కర్మస్వాతంత్ర్య :  
పాహి నమస్తుభ్యం హృషీకేశ నమస్తుభ్యం జగత్పతే : చిదచిద్వస్తు  
రూపాయ చక్రిణే నమస్తుభ్యమ్మని కాలప్రకృత్యాత్మాదృష్టశక్త్యాద్యధి  
దేవతలు విన్నవంబుసేయ భగవంతుండు ప్రసన్నుండై యిట్లనియె : 32

సీ. నిత్యదేవతలార : నిక్కం బెఱింగింపుఁ  
డి బద్ధదేహుల కెందువలనఁ  
దత్త్వ విప్లవ మయ్యెఁ దగనికాలంబున  
వేదాంతములు గల్గి వెలసియున్నఁ  
బ్రథితశక్తిని జతుష్పాద్ధర్మ శాలియౌ  
కృతయుగంబునన సంగతము కాదె  
1తత్త్వ విప్లవముఁ దత్కలికాలమున కది  
యచితంబు కలివేశ నుండు ధర్మ

తే.గీ. వృషభ మదిరుగ్గ పాదమై వివిధ దోష  
సిద్ధమైన రజస్తమో వృద్ధిబుద్ధి  
2యల్పమై యున్కి కాలోచితా చరణము  
గాదె కలికాలమునకు దుష్కులుషమునకు.

33

వ. అది యెట్లయ్యె వెఱవక చెప్పండని సర్ప విద్యాధిపతియగు శ్రీవతి  
సనకాదులకు స్వజ్ఞాన దార్థ్యంబు గలుగ నానతియిచ్చిన మాయా ప్రకృతి  
దేవత యీశ్వర కలిత మని తెలిసి, కృతనతియై యిట్లని విన్నవించె. 34

సీ. అవధారు దేవ : నన్నాకాలశక్తి ని  
యోగింప బహువిధోద్యోగలీలఁ  
బరిణమింపుచునుండుఁ బరిణమింపుచునుండఁ  
గల కాలశక్తి యేగతిఁ దలంచు  
నది భవదాజ్ఞఁగా నౌదలఁ దాల్చినే  
నీయవస్థఁ జరింతు నీవిధమున  
నగు నవస్థయుఁ ద్వదీయత్వంబునకు మేర  
యై నేడు మత్స్వభావానురూప

1. తత్త్వవిప్లవమున దత్కలికాలమునకది.

2. యల్పమైయునికి కాలోచితాచరణము.

తే. గీ. మగుచు నను నుఖ మొందించు నాత్మగర్భ  
 మూఢ చేతనులైన <sup>3</sup>దుర్మోహదుష్ట  
 కర్ములను స్వవిలాస వికాస పరులఁ  
 జేరి యట్ల వినోదింపఁ జేయుదాన  
 నఖిలజగతి నీవెఱుంగనియదియుఁగలదె ?

35

వ. పూర్ణకాముండవై శ్రీభూసీశామనోహరుండవగు నిన్ను నేను  
 వినోదింపఁ జేసెద; లీలచేతం జూచితి నీవె స్వాభావానవధికాప్రభావుండ  
 వైన నీకు శేషతైకస్వభావము కలిగి భవశ్రీలారసోచితనై దేహేంద్రియ  
 మనఃప్రాణాద్యవస్థారూప విక్రియ నగు నన్నుంజూచినవారై స్వస్వ  
 రూపస్వభావజ్ఞానవర్జితులు కొందఱి ప్రకృతి స్పార్థవిలాసయగు  
 నచిత్తని తలంతురు; వారు తద్దురభిమానానురూపాదృష్ట ప్రచారులు  
 రాజలీలోచితయై రసావహయై రాజావనరము చూచి పోవుచున్న  
 తద్రాజకులజయై తన్నిరీక్షణైకపరయై విలాసైకావలోకనములు గల  
 రాజాస్థాన కాంతను ఘద్రవిటులుంబలెఁ జూచి కామార్తులై తముం  
 దముం గోరుచున్నవానింగా దానిం దలంచినవారై తద్రాజభృత్యుల  
 చేతం బలె దుర్వ్యాపారోచిత డండంబులను దదృభ్యులైన భూపాల  
 కాలాద్యుల చేత నధోగతులం బొందుదురు; దేవమద్గర్భస్థాత్ములకు  
 స్వస్వభావావివేకితయిది మొదలైనయది; ఆయవివేకిత యనాదిభ్రమ  
 కారణ; మీశ్వరా! ఇది గాన వీరికి నిందు విభ్రాంతి నాచేతఁజేయం  
 బడదు; ఆత్మేశ్వరా! నీ లీలా రసోదయమునందు నేనేమిసేయుదాన  
 భవదర్శనైన యేననేకప్రకారములను యత్నము సేయందమము  
 రజము సత్త్వముననియెడు మూఁడు గుణంబులు స్ఫురించును; తద్గు  
 ణోదయమాత్రము చేత మద్గర్భస్థాత్మబుద్ధులందుఁ గర్మఫలోదయంబు  
 లైన వివిధ భావంబులు పుట్టుచున్నయవి.

36

ఆ. ఏ ననాది నెంచ నీ జీవులును నాదు  
 లన్వయమున నాది యరయ మద్గు  
 ణాతతప్రకల్పితై తత్తిరోధాన  
 మును ననాది వేదములు గణించు.

37

వ. కావున.

38

తే. గీ. చర్చనేయ ననాది నిజస్వరూప  
ఘనతిరోధాన మంది చేతనులు నేడు  
విశ్రుతంబుగ స్తోచిత వృత్తి దెలిసి  
వెలయ కతిమూడులై యుండు విక్రియతను.

39

సీ. మద్గుణోదేక నమగ్రత కించిదు  
స్మీలితమతులై యమేయవస్తు  
విజ్ఞానమునకు సద్వృత్తి నుద్యోగించి  
తత్త్వనిశ్చయోదయమునంద  
శక్తులై కామదోషమునదద్వస్తువు  
లాత్మీయము లటంచు నాత్మదలఁతు;  
రతిబోధశక్తి ప్రభాప్తేయమై పోరు  
సత్త్వసిద్ధి భవత్ప్రసక్తి జెంది

తే. గీ. పూర్ణ యాధృచ్ఛికాజ్ఞాత పుణ్యమూల  
ఘనసదాగమములు సముత్కంఠఁ జదివి  
నిజనిజేతర తత్త్వముల్ నిఖిలములు నె  
ఱింగికొందురు చేతనుల్ సంగతముగ.

40

క. అది కావున నోదేవా  
త్వదీయులైనట్టి నిఖిల తను భృత్తులకున్  
మదుదీర్ఘ వృత్తిఁ దలఁచిన  
యది యుపకారంబె కాక యపకారంబే ?

41

సీ. నేడు ముక్తునినేని నిత్యునినేని నే  
నాత్మనా భావించి యాభవాంధ  
కూపంబులోఁబడఁ గుమ్మితినేని యా  
యపరాధము వహింతు; నట్ల నేయ  
చీవితా విర్భూత రూపాత్మ సంభాద  
నమునకు శక్తిలేశమును లేదు;  
నాకు నభివ్యక్తమై కనుపట్టిన  
యనలంబు గప్పునే యరణి గాన



తే.గీ. యుష్మదాజ్ఞా విలంఘన వ్యుత్క్రమములు  
కలిగెనా యవి దండించి కావు; శుద్ధిఁ  
జెందెద నటంచుఁ దననిజశీలమెల్ల  
విన్నవించుచు మజ్జియు నవ్విభున కనియె. 42

వ. నీ వడిగిన ప్రశ్నం బిదియును నొకలీల గాని నీకు నజ్ఞత లేదు; సర్వ  
జ్ఞుండు సర్వవేత్తయునని యాగమాంతంబులు వలికినఁ బరవస్తువ  
వగుస్వాభావిక జ్ఞాననిధివైన నీకు నజ్ఞానం బెక్కడిది? కృతయుగం  
బునఁదత్త విధిప్లవంబు యుక్తంబు గాదది స్థిరం బయ్యెనేని దాని  
యందుఁదద్దోష వృద్ధి తత్త్వబుద్ధిక్షయోచితంబు. 43

మ. చనవే రోగము లొక్కయౌషధమునన్ సస్పృక్షయ ప్రాప్తియో  
జనపంకాంబు కిశంకముల్ కతక బీజవ్యాప్తిచేఁ బాయవే  
ఘనసత్యోదయమైనఁ దూలదె తమోగర్వంబు తద్వృద్ధి త  
త్త్వనిబోధక్షయపేతువై మెఱయదే తత్తత్క్షయావస్థలన్. 44

మ. పరమాత్మా : హరి : మీ యనుగ్రహమునం బద్మాసనుండందె న  
త్యురుసత్త్వంబు తదీయశక్తి మిముఁ దా నుల్లంబులో నిల్చి త  
త్పరుఁడై సత్య వివృద్ధియై తగె వివృద్ధంబైన సత్యంబునన్  
స్థిరవిజ్ఞానులఁ గాంచె నంత సనకాది శ్రేష్ఠులన్ జ్యేష్ఠులన్. 45

మహాస్రగ్ధర :-

సనకాదుల్ శుద్ధసత్త్వల్ శమకలితులు యుష్మత్పదధ్యాననిష్ఠుల్  
మనసాజ్ఞాయ ప్రబుద్ధుల్ మననఘనులు యుష్మత్పదాంభోజభక్త్యా  
గ్రసమగ్రుల్ నిన్ను నీభక్తిజనుల గరిమం గాంచి సౌఖ్యంబు నొందం  
గనియాసర్వాత్మలున్ దుఃఖమునఁ గనల భూఖండముం జూచియంతన్.

వ. వారలు నిట్లే యనుభవంబు నొందవలయు నని యీభూమిం జరింపుచు  
నందఱికిని సాంఖ్యంబగుంగాక యని యజ్ఞానరోగోపశమనంబగు  
త్వదీయజ్ఞానభేషజంబు భవరోగులకెల్ల నొసంగి రందుఁ గొంద అధి  
కులై కలంగిరి మఱియును. 47

ఉ. కాకముల ట్టనహ్యములు గాక కువాదము లాచరింప నీ  
లోకము లాకులంబులయి లోలతనుండు మనోహర ధ్వనిన్  
గోకిల పాకముల్ పలుకు కోపునఁ బల్కుదు రాగమాంతు లా  
పాక మెఱుంగలేకఁ బెడ బాగులఁ జూచిరి బాహ్యు లందఱున్. 48

ధర్మాధర్మాభిమాన దేవతలు, ఆత్మవృత్తి ప్రకారముఁ దెల్పుట

వ. నాకును వేదాంత సుచికిత్సకుల వలన దోషరహితులుగాఁ గలరు, ఒక ముహూర్తంబు నహింపుండని కాలాభిమాన దేవత పల్కిన నస్మితాన నుండై ధర్మాధర్మాభిమానదేవతలం జూచిన వారలు ప్రణమిల్లి యాత్మ వృత్తిప్రకారం బిట్లని విన్నవించి రప్పుడు మాకు సాక్షి యనంత శాఖ వేదాభిమానము గల్గిన నిత్యదేవత. ఈ నిత్య దేవత పల్కినపల్కు శంకించరాదు; నిరామయ మైనది; మానడకలకిది సాక్షి యగుట స్వభావ శిష్టమీ దేవత యాజన్మసిద్ధ తత్త్వజ్ఞానాబ్ధి మానన యైనది; పరమార్థయై సమగ్రయై యవ్యభిచారియై యున్న భవత్పాద భక్తి గలుగుటచేత నిత్య సుఖం బందియున్నది; యటువంటిదేవతత్వత్పాదపద్మగాదోద్రిక్తభక్తి సుధాంబుధి యందు నుప్పొంగి భవత్సౌభాగ్యామృత సాగరము సొచ్చి యప్రాకృతానంత కల్యాణచిత్సుఖ మనుభవింపుచు నిత్యులనుముక్తులం జూచుచుఁ బ్రమోదించినయదియై బద్ధులను దేవత <sup>5</sup>కటాక్షింపని చందంబునఁ దానును నిరీక్షింపక యనాది త్రిగుణానాత్మాచ్ఛాదితాజాన చిద్బలము వలన దేవ నర తిర్భక్త్యావర ప్రభేదదేహంబులు వహించిన వారలం జూచి కరుణగలిగి వారికింగా నిట్లనియె : స్వామీ ! ఈయాత్మ లకు దేవతోద్దేశ విరహితమైన యీకర్మము హితము విశుద్ధోపదేశాది దేశప్రాప్తోచితాంగకమై సత్కులోచితమైన యీకర్మంబు ప్రాకృతంబు వైకృతంబునై రెండు తెఱంగులయ్యె నది వర్ణాశ్రమ వయోవస్థావేశాది ప్రవిభావికమై తపోదాన పూర్తంబులచేఁ జేయంబడెనేని శ్రేయస్సునిచ్చు; సుతానుక్షణ ధ్వంసియైన నేనీస్వస్థి తీక్షణమునందె చోదితమై యుద్దేశ్య దేవతను బ్రసన్నఁ గావించిన తత్ఫలము నధికారికి <sup>6</sup>నిప్పింపఁ గలదు; ఆ దేవతవేరు మఱొక వస్తువ యెందుఁ బ్రయోగించెనేని తచ్ఛబ్దవాచ్య యైన దేవత <sup>7</sup>యాయర్థమయ్యెడిది సిద్ధము; తానెఱుంగనియంతమాత్ర ముననె యీ దేవతకు నజ్ఞానంబులేదు ; హవిరావిగ్రహణ దేవతా వాచకంబులైన శబ్దములచేతఁ జెప్పఁబడిన దేవత జ్ఞానము గలదియై తనుం బూజించెడివారికొఱకు తత్పూజ భక్తిప్రసన్నయై శుభమునిచ్చు; నజ్ఞులు తఱచుగాఁ బ్రయోగించిన మాత్రంబున నది వానికి నర్థంబు గాదు; మఱి యేమి<sup>8</sup>యనఁ దత్త్వజ్ఞులైనవారు బోధించిన నెఱుంగంబడు; నిటువలెం గాకుండెనేని యతిప్రసంగంబౌ; నది <sup>9</sup>యెట్లనఁ నజ్ఞులైనవారు పెక్కుమాటు లహంపదము దేహంబునందుఁ బ్రయోగించిన యంత

5. కటాక్షించని;

6. నిప్పించ;

7. యార్థ.

8. యంతె;

9. యెట్లంటే;

మాత్రమున దానికి నది యర్థంబుగాదు; మఱియేమి <sup>10</sup>యన చేతనుం  
డందేయర్థంబు నర్థతత్వాలోచనచేత నటువలె నహంపద వాచ్య  
నిర్ణయ మటువలెనే తద్దేవతా వాచి పదవాక్య నిర్ణయ <sup>11</sup>మగు  
నిటువలెఁగాఁగా నాత్మానాత్మా సమస్త వస్త్యంతరాత్మవైన నీకుఁ దత్త  
చ్ఛతుర్థ్యంత పదోద్దేశ్యత్వంబు తెలివివడును శ్రుత్యంతాలోచన చేతన  
తెలిసి యీ యగ్నింద్రాది పదోద్దేశ్యదేవతాక మఘాభిద ముందఱ  
క్రియలు వల్కెను; ఎవ్వండెవ్వని నుద్దేశించి యేతద్ద్రవ్యంబు నిచ్చును  
వాఁడు వాని వలనఁ దద్ద్రవ్యత్యాగ సదృశఫలమందు నన్యుని వలన  
లేదటన్నను తస్యనయో వేదవాక్యంబు భూతింబొందింపు చున్నయది  
యని యీ యజ్ఞంబునందు నాయికయైన యుద్దేశ్య దేవత యాగఫల  
ప్రదయని లిజ్జాదులు ధాత్వర్థ కార్యంబుచేత దృఢాన్వయములై  
లోకంబున వేదంబునఁ బరుని బోధింప షయములై ముఖ్యార్థ సంకట  
మైనప్పుడముఖ్యవృత్తి చేత న్యార్థవరంబులగును; భావార్థవశ్య  
కార్యత్వ బోధనంబునందు సంకట మేమి కాలాంతర ఫలప్రాప్తి  
కొఱకై దేవత పూటయై కల్పింపఁ బడియెను; తెలియంబడిన వహ్నియది  
దేవతలు మాయచేత బంధంబు నొందె నా ఫలప్రదానా స్వతంత్ర  
లయ్యెనేని త్వదావేశంబున నా ఫలంబు వినుసమర్థులౌ చున్నయవి;  
యంగవేదియైన పాణిని యజిధాతువును దేవపూజ యందు విధించెను;  
రాజపూజాఫలంబు రాజుంబలెను ప్రీతయైన దేవత యర్థికొఱకు  
స్వపూజాఫల <sup>12</sup>మీయంగలదు; రాజపూజచేతఁ గాలాంతర ఫలప్రదమైన  
ధర్మంబు గలదాయని యన, లేదు; జనకాజ్ఞస్వకీయులను రక్షింపఁ  
గలయది యని స్మరించి యీ ప్రకారంబున నేకాలాంతరంబున  
దేవుండు స్వసేవియైన యర్థికొఱకు ఫలంబు నిచ్చును; కర్మమే  
ఫలప్రదంబుగా; దట్లు కాకుండెనేని యరాజక దేశంబు నందు స్వైరా  
స్వైరవిహారులైనవారికి నాస్వైరాస్వైర విహారంబులే దుఃఖకరంబు  
లీవలయు నవి యిచ్చట భూమియందు లేదనియెడు నీ యభిప్రా  
యంబు గలదియై వేదాభిమాన దేవత భవత్పూజారూపమైన కర్మ  
మగ్రంబునం జెప్పెను; కర్మమే ఫలప్రదంబు గాదనియుం బలికెను;  
దేవతయై కర్మఫల ప్రదగాదనియును బలికెను; వై పరీత్యంబునఁ గర్మ  
కాండమే దేవత నొకానొక దిక్కున నా దేవతయే ఫలప్రదయని  
చెప్పును; తద్దేవతోక్తమైన వేదాభిమాన దేవతాభిప్రాయంబు తండ్రి  
వలన విని శుకుండిట్లనియె.

49

సీ. మదిలోన వేదాభిమాన దేవతకు ని  
 యాకూత మిట్లుండ నందు ద్విజులు  
 వైమనస్యమునంద వచ్చు నేరీతిని  
 వేదోక్త కర్మముల్ వివిధములయి  
 యమర విశ్లేషక వస్త్ర్యంతరాత్మకుఁడైన  
 విష్ణువునకుఁ బ్రీతివెలయఁ జేయు;  
 నాతండె కర్మఫలాదు లీనేర్చువాఁ  
 డనిరి కొందఱు; కొందఱు తనిఁ గొల్చి

తే. గీ. యలఘుమతులకు నిట్లు కాదనిరి; కొంద  
 టాత్మపక్షాను గుణము లొనఱి నయము  
 లాడి; రొక కొందఱు టిట్లు కార్యాన్వయంబె  
 యనిరి సిద్ధాన్వయంబు గాదనుచు బ్రమసి.

50

వ. ఇట్లు లోకానుసారంబున వేదంబునందేని యర్థం బెవ్వ రెఱుంగుదురు?  
 వారికి నాగమంబు కేవల సిద్ధమైన దానిని బోధించు ననియెడు  
 వాక్యం బెక్కడిది? 'గామాన' యేత్యాది వాక్యేష్ట గవానయ నాదుల  
 చేత నన్నితార్థంబులు బోధించు నీ వాక్యంబు పదంబుల నీలోకంబునం  
 గల దిదిగాన వేదంబునందేనియుఁ గార్యాన్వయంబు బాసి కించిత్రేని  
 యన్యపదంబులకు స్వార్థనిష్ఠత్వంబు లేదనుట నిశ్చయ మందు  
 మంత్రార్థవాదములకుం బలె నుపనిషత్తులకును గార్యాన్వితార్థ  
 నిష్ఠత్వంబు గాని సార్థైక <sup>13</sup>నిష్ఠత్వంబు లేదు; మత్కార్యంబు  
 యాగాదికంబు గాని యుపాంతి గాని యుచితంబగు నుపాంతి బుద్ధులకు  
 యదార్థత్వనియమ మనియెడు నదియును లేదు; యోషిదగ్నియాది  
 వాక్యవాక్యంబులకుంబలె నుపనిషత్తులకు యథాప్రతీత సిద్ధార్థ  
<sup>14</sup>నిష్ఠత్వమును నియతంబు గాన వేదాంత మీమాంసారంభము<sup>15</sup>ను గాక  
 పోవు నిటుగాన బుద్ధుఁడు తద్వాక్యంబుఁ బ్రమాణంబు చేసి యెవ్వని  
 బోధించు <sup>16</sup>నిట్లని యుండఁగా దేవత<sup>17</sup>యును ద్రవ్యముంబలెఁ గార్యశేష  
 త్వముంబొందునని కార్యమే కామజనంబులకు నిష్టమైన ఫలం బిచ్చు;  
 నందు క్షణధ్వంసియైన కార్యంబు కాలాద్యంతరభావియైన ఫలంబు

13. నిష్ఠత్వంబు

14. నిషత్వమున్ననియతంబు

15. న్ను

16. నిట్లనుండంగా

17. న్ను

నీను సమర్థంబుగా దస్థిరంబుగాదు స్థిరంబుగా విధిచేత నిశ్చయింపఁ  
బడియె నిది మొదలుగాఁ గల దాని నెవ్వరు పల్కుదురు వారు జైమిని  
మతానుగులు; మఱి<sup>18</sup> యేమే యనియును పలుకుదురు వారు జైమిని  
మతస్థులు. ఆ వేద ప్రవర్తకుండైన యా జైమినిముని వేదాభిమాన  
దేవతా కూత విపరీతమైన యీ మత మెట్లు చేసెను? వైదిక శేఖరుండవై  
నయోతంత్రీ యచన్యాయతమో భాస్కర సునయోక్త్యసిధారచే  
నీ సంశయంబుఁ ద్రెవ్వం జేయుమని కుమారుండైన శుకుండు పల్కిన  
<sup>19</sup>ప్రశ్న భాషణంబులఁ గన్నులు వికసించి వేదాభిమాన దేవతా కూత  
తత్త్వవేదియైన వ్యాసుం డిట్లనియె.

వత్సా ! యీ దుర్బాద్భగ్వాది జన్మనిమిత్తంబు నీ వెఱింగి  
యును దద్వాక్యంబులకు తుద్ర నయార్థిత్య ప్రసిద్ధి కొఱకు నడిగితివి,  
విను; మిటువలె వాదించు వాదులం బూర్వంబునందు నందికేశ్వరుని  
చేత శపింపఁ బడిన దేవదేవులు భూమియందుఁ బెక్కండ్రు నిర్భా  
గ్యద్విజులై కుమేధస్సులై పుట్టి యయధాభిదైక దేశలేశులై తోచినట్లు  
వేదార్థ నిర్ణయమునందు నింతయనియెడు పరిమితి నివేదనంబునందు  
నింతయన్న <sup>20</sup>పరిమితిని, కూపకూర్మ సమానాభిమానులై వేదాంత  
సాగరంబుల నసంఖ్యేయంబులఁగా నెఱుంగక దేవమాయామోహితులై  
తలంచిరి; సమస్త వేదంబులును గార్యపరమే కావలయునని తన్న  
యంబునం బలికి వేదంబునందును బదవాచ్యబుద్ధిలోక వ్యుత్పత్తి  
మూలమైనదియె; కార్యానన్విత సిద్ధార్థ విషయమై లోకంబునందుఁ  
బద సంగతి లేదు. మఱియేమి<sup>21</sup>యనః కార్యాన్వితంబైన కార్యమునం  
దేరి జాడ్యన్యతమాభిధ యగు నటుగాన మంత్రార్థ వాదంబులకును  
గార్యాన్వితార్థత యనియెడు హేతువువలన సమస్త వేదంబులును  
గార్యపరంబు; శ్రేయస్సును గార్యపరమే; ఉత్తితాత్పర్య గోచరమైన  
శ్రేయస్సు దానికంటె మఱియొకటికాదు; కామ్యార్థంబు నందును  
గార్యాన్నమైన స్వర్గాది సంజ్ఞత ఫలమెద్ది గలదది యానుషంగిక ఫల;  
మిష్టమైన దాని నిచ్చుచున్న ప్రభువైన రాజుంబలె మాకుఁ గార్యమే  
ప్రధానంబు; ద్రవ్యంబుబలె గార్యంబు గూర్చి దేవతలు ప్రధానం  
బులుగారు; వారలకు భోక్తృత్వము<sup>22</sup>ను యాగప్రసన్నత్వమును<sup>23</sup> యాగ  
ఫలదాయకత్వము<sup>24</sup>ను వేద నివేదదూషకులు చెప్పుదు; రింతియెకాదు

18. యేమేయనియున్న;

19. ప్రశ్న భాషణంబులు;

20. పరిమితినిన్ని;

21. యంచేను;

22. స్ను;

23. స్ను;

24. స్ను;

చిదచిద్రూప విశ్వనియామకుండైన వాడును లేదా తనయందు నను  
 వస్తుతంబైన ప్రత్యక్షంబుగాని యనుమానంబుగాని లేదు; శ్రుతికిఁ  
 గార్యానన్విత సిద్ధార్థంబునందుఁ బ్రామాణ్యంబులే దిది గనుక సర్వే  
 శ్వరునియందు నేమియును బ్రమాణంబుగా దనిరి; వేదాద్యభాగ  
 తాత్పర్యన్యాయ సూచకుండైన జైమినిముని యభిప్రాయంబు నెఱుం  
 గని దుర్బుద్ధులు నందికేశ్వర శాపాను రూపకేవల కర్ములైరి; వారల్ప  
 బుద్ధులైన బ్రాహ్మణులును వారిని వైదికులంగాఁ దలంచి ప్రతిపదంబున  
 నంధలగ్నాంగులుంబలె నవలంబించి కర్మలగ్నులగుదురు; పుత్రాః  
 వారి బుద్ధిమాంద్యంబుఁ దెలిసి దేవతలు యాత యామంబులగు  
 కర్మంబులు చేసి దుఃఖపడుచున్న వారికిట్లని దుఃఖమందుదు రగ్ర  
 జన్ములైన యీర్ష్యజులకు బుద్ధిమాంద్య మయ్యె; నాశ్చర్యం బెవ్వరు  
 వేదకృత్స్న తాత్పర్యంబునందే తలంచిరి, కార్యమాత్ర పరత్వ  
 మయ్యేనేని కృతికి నెట్లు సమ్మతమై సిద్ధించెడిని? ప్రయోజన పదార్థావ  
 బోధకత్వంబు శ్రుతికి సమ్మతంబు విచారించుచుండ సుఖమే లోక  
 ములయందుఁ బురుషార్థమై సమ్మతమగు దుఃఖహాని యయ్యేనేని  
 జనులచేతం దనయంతనె యంగీకరింపఁ బడదు; దుఃఖానువృత్తి  
 యందు దుఃఖం బనుభవింప నిష్టంబుగాని యది యని తనయంతనె  
 దుఃఖహాని పురుషార్థంబు గాదు. <sup>25</sup>సుఖమైన తనయంతనె పురుషార్థమై  
 తగు; నీ ప్రకారంబునను సుఖపురుషులచేతం బ్రార్థింపంబడునని  
 దానికిఁ బురుషార్థత్వంబు యుక్తంబు; ఇతరంబున<sup>26</sup>కైనచో లేదు.  
 దానికిఁ బారంపర్యంబు చేతగాని సాక్షాత్తు గాని పురుషార్థత్వ మాపే  
 క్షిత మని పురుషార్థ మగుటచేత మితమని యుండఁగా నిటువలెఁ  
 బారంపర్యముచేతఁ గాని సాక్షాత్తు గాని పురుషార్థమై సమ్మతంబు గాని  
 యా కార్యంబు తనంతటనే పురుషార్థ మెట్లగు? ఎవ్వరికిఁ గేవల  
 కర్మమే శ్రేయం <sup>27</sup>బగును; సుఖంబును శ్రేయంబుగాదు; తద్ధేతువును  
 శ్రేయంబుగాదు; దుఃఖవిలయంబును శ్రేయంబు గాదు. వారు దుర్భగు  
 లెవ్వరికి సర్వకార్యంబులు నశ్రేయః ప్రతిపాదకత్వ సుఖ బ్రహ్మ  
 ప్రసక్తి కొఱకగును వారలె సుభగులు బుధులు; ఏమి చేయుదుము;  
 పరబ్రహ్మంబైన విష్ణు వెవ్వరికిం బ్రసన్నుండగుచున్నవాఁ డాప్రాణి  
 విశేషంబులు దయచేతను బుద్ధు లెవ్వరు తన్నిర్హేతుక కారుణ్య విష  
 యలు గాని వారికి బుద్ధులు స్ఫురింపవు: లోకములు న్నెఱుంగరు.

25. సుఖమైతే.

26. కైతేను.

27. బవును.

వేదార్థం<sup>28</sup> బయిన మిక్కిలియు న్నెఱుంగరు; సర్వ శబ్దంబులకును లోకంబులయందుఁ గార్యాన్వితార్థత గల దాలిజాదికంబునకు లొకి కంబునందుఁ గార్యాన్వితార్థత్వంబు లేదు గాని లొకికమైన 'గామాన' యేతి వాక్యంబునం దానయము కార్యంబుగా దాపద మేమిటిచేతఁ గార్యాన్వితార్థ మయ్యెడి, నేకవాక్యంబు నందుఁ గార్యద్వయంబు లేదే - కార్యద్వయంబు చేత నా పదంబులకు నన్యోన్యన్వయం బయ్యెడి; తత్పదంబులకును గార్యాన్వితార్థత యయ్యెడిని; కార్య పదంబున కంటె నన్యపదంబు సమస్థలంబుల యందును గార్యాన్వి తార్థత్వంబు విడువదనియును బ్రకారంబుగాక యుండం <sup>29</sup>జూచుటం బట్టుండియును నియమంబు లేదు: లిజోలోట్ట వ్యావృతమయోగులైన పదంబులకే వాక్యత్వ మనియును నియమంబులే దన్యములైన పదంబులకును వాక్యత్వము చూచినారము గనుక 'కింతేస్తే వేద విద్యతి' యనియెడునది ప్రశ్న వాక్యంబు; తదుత్తర వాక్యమయ్యేనేని 'యస్త్యేవమేవేతి' యనియెడునది యీ ప్రశ్నోత్తర వాక్యంబులకు లిజాద్యన్వయం బెక్కడిది? వక్తల యందు భూతవాక్యంబుల యందు సిద్ధివ్యుత్పత్తి విషయమై యుపాయంబులు గలుగుచు నుండఁగాను, బరులచేత నేమి యాకాంక్షాద్యనుబంధంబుగల తిజ్జుబంత కదంబకము వాక్యవ్యవహారంబునకు నంగమై యుండునది; లోకవేదంబులయందు భూతవర్తమాన భవిష్యత్ప్రత్యయ సమభినైష్య ద్విజయ వ్యాహృతుల యందునేని లిజాద్యన్యతమముతోడం బదంబులకు నవ్యగన్వయంబు లేదే: యన్వయముచేత నావాక్యంబులు కార్యార్థంబులు సాక్షాత్తున నయ్యెడిది; భూతవాక్యంబుల యందును లిజాద్యన్వయ మెటుగాన సర్వవాక్యంబులును భూతార్థంబులుగా నిశ్చయింపఁ బడుచుండ లోకంబులందును వేదంబులందును భూత వాక్యంబులకు సిద్ధి <sup>30</sup>నిష్ఠ యగును; లిజాద్యన్విత వాక్యంబులచేఁ గార్యార్థ <sup>31</sup>నిష్ఠత యగు నిట్లని యోగ్యాన్వితంబులైన వాక్యంబు లందు నాద్యంబైన సంగతి సంగ్రహం బా సర్వ వాక్యంబులందు గార్యత్వం బుద్దిష్టప్రవర్తిక యైనదిగా దిష్ట సాధనతా బుద్ధికిం తత్ప్రవర్తన హేతుత్వంబు సమ్మతంబు; కృతి యోగ్యోష్ట హేతుత్వబుద్ధియే యుభయ సమ్మతంబు; కార్యబుద్ధి<sup>32</sup>యై నచోఁ ద్యాజ్య; ముభయసమ్మతముగా దిదిగాన సర్వవాక్యంబులును గార్యార్థంబులే యనియెడు నది యుక్తంబుగాదు; వ్యుత్పత్తియు నటు

28. బయితే.

29. జూచుటం బట్టుండిన్ని.

30. నిష్ఠ.

31. నిష్ఠత.

32. యైతే.



వలెనే; ఆ వ్యుత్పత్తి లోకవేద భేదంబులచేత ద్వివిధంబై యుండు నా రెంటిలోన మొదలి లౌకిక వ్యుత్పత్తి ప్రత్యక్ష భేదంబుచేత నిష్పన్న మైన యది: యన్యంబైన యీ వైదిక వ్యుత్పత్తి యాగమంబుచేత నైనయది; ఆ మూక బాలకులు జన్మంబు మొదలుకొని నయనములు దెఱచి ప్రతి దివసంబు నందును దృశ్యములు చూచుచు నున్నవారలై కార్యంబునందు స్వపర వైషమ్యంబు దెలిసి తలిదండ్రులం జూచి దైవ వశంబునం బ్రథమవాసన గలవారలై యంతదాత యనియు నంబి యనియుఁ దన్నామంబులం బల్కుదురు. సత్సంజ్ఞా సంజ్ఞా సంబంధ జ్ఞాన జిజ్ఞాసులైన స్వకీయులచేత 'మీ తండ్రి యేడి' యనియు 'మీ తల్లియేడి' యనియు నడుగంబడిన నా బాలకు లా తండ్రినిం దల్లినిఁ దర్జనిచేత నిరూపించి తాతాంబేత్యాది శబ్దములకు నా వాక్యంబునందుఁ గార్యాన్వితార్థ గలదా? వారికిం బ్రథమ శబ్దమగుటం జేసి మున్ను గార్య పదాన్వయము లేదు; ముందఱను దత్కాలంబు నందును దావన్మాత్రపదోక్తిం బట్టుండి లేదంతకంటె ముందఱి కాలంబుల యందును యాహియహి యనియెడి భాషణము పూర్వకాలిక వాక్య కార్యాన్వయావహమై వ్యాప్తమై యున్న యదియుం గాదు; సమస్త ప్రవర్తనంబుల యందును గార్యతావగతివలననే హేతుత్వ మని పలుక మదిగాన వ్యాహార సంభ్రమ మనియును గార్యాన్వయ మితంబునందును దృశ్యబ్దార్థ సంగమ బుద్ధి ప్రాగ్భవీయాత్మ పుణ్యాను రూపకాల సమిద్ధ శక్తిగల సంజ్ఞే సంజ్ఞాన్వయోల్లేఖి ప్రథమ జ్ఞాన హేతువైన సవికల్పక సంజ్ఞితమైన ప్రత్యక్షంబుచేతం జేయంబడినయది; నిఘంటు ప్రముఖంబులైన యుపాయంబులచేతను గార్యాన్వయంబు విడిచి వీనికిని వినామంబు లగుచున్నయవి యని బోధించువారి చేత వాక్కులకు సిద్ధ బోధకత్వంబు ప్రవర్తించునని మనుష్యులకు <sup>33</sup>'బాధ యంతీతి వాం సాహ్ని (?) ఛందాంసి' ఇత్యాది వైదికంబులైన నిర్వచనంబులచేత సిద్ధమాత్రాన్వయ బుద్ధి వాక్కులకు నయ్యెడునది గానఁ బద మొకానొక యెడం గార్యానన్వితంబైన యర్థంబును జెప్పు నొకా నొకయెడం గార్యయుక్తార్థంబునుం జెప్పుమని నిర్ణయంబు సేయుట యుక్త మిది గాన మంత్రార్థ వాదంబులకును గార్యాన్వయంబు విడిచి యే స్థలంబునందుం దమలోఁ దమకు నన్వయంబు దృష్టమైనయది యదియందుఁ గార్యంబునందును బ్రమాణత యంగీకరింపఁ బడిన యది. స్వర్గాదికంబునందుఁ బదార్థములకు సార్థ <sup>34</sup>నిష్ఠత మానాంతర

33. నిష్ఠత.

34. 'బాధయంతీతి సాహ్నిఛందా' నిత్యాది.



ప్రాప్తిబాధ రహితమైన యది యర్థయుక్త మౌటచేత నేవిధులకు వారి  
 చేత శ్రుతమైన యర్థముగల వాక్యమునందును బ్రమాణతా శంక  
 పోగొట్ట దదియును నీ ప్రకారంబునను బ్రమాణోపనిషత్తులకును  
 వారలచేత నందుచేతనే ప్రమాణత్వశంక పోగొట్టంబడియె, నను  
 నయంబున మానమదిగా ననుపనిషస్మిమాంసారంభ సంభ్రమంబును  
 న్యాయమైనయది యీ ప్రత్యక్షానుమానంబులు విశ్వచిదచిద్వస్తు  
 నాయకునియందుం బ్రమాణంబులుగా వానాయకుని యందు సమీచిన  
 న్యాయోప బృంహితంబులైన వేదాంతంబులే ప్రమాణంబు లదిగాన  
 యాశ్చర్య శక్తికుండైన యాస్వామి సర్వవేదాంత రాత్మాధిష్ఠితంబు  
 లైన మఖంబులచేతను బ్రీతుండై తత్ఫల మిచ్చుటకై సమర్థుండు;  
 జైమినియందు జైనవీరులయందు మొదలు సత్పురుషులకు విశ్వాసంబు  
 పుట్టింపుచున్నవాడై యతివాదంబుచేతం గర్మైక ప్రాధాన్యాది  
 కంబును నూచించె నదిగానఁ దదతి వాతోద్ధత శ్రద్ధాజడమతులై  
 తత్కార్యము తనయంతనె ప్రధాన మని తలంతురు; పుత్రాః వారలు  
 పూర్వ దుశ్శాపతాప జ్వర వికారులై ప్రలాపించుచున్నవారలం జూచి  
 సత్పురుషులైన వారలు తద్వాక్యంబు లాచరింపరు; సాంగంబులై  
 సరహస్యంబులైన వేదంబులు చదివి వ్యుత్పత్తి లేశజనిత తద్వేదార్థ  
 వివేకరేఖలు గలవారై తద్బోధ శోధన నయములను గురుముఖంబుల  
 వలనం దెలిసి యశేష మూర్తియైన స్వామిని సుగమార్థంబుగా  
 నెఱుంగంగలరు.

51

మ. హరిపాదాబ్జ యుగంబు గొల్చి సరహస్యాసేష వేదస్ఫుర  
 త్పురుషోత్తంస నిజాశయం బెఱిగి యుద్బోధామృతాస్వాదులై  
 పరమోత్కృష్టులఁ జేసి తత్పదరజః పట్టాభిషేకంబుతో  
 దురసంతామరు లెన్నడుండెదరొ సాధులైచ్చ వీతార్థులై.

52

మ. అని యీ రీతి దయాశు దివ్య నివహాత్యంతైక శోచ్యక్రియా  
 ఘన దుర్బోధ వివిష్ట చిత్తుల వృధాగర్వాంధులన్ వేదవి  
 త్తనిరోధార్థకరాత్ములం గని వినీతత్వంబునన్ మ్రొక్కమ  
 న్నన నీక్షించి ప్రియంబు వల్కఁదగదెన్నన్ సజ్జనుం డెన్నఁడున్. 53

సీ. షడ్గుణైశ్వర్యాది సంపన్న వేదవే  
 దాంత తాత్పర్య విద్యాపయోధి  
 ప్రబల కుదృష్టి దుర్వాక్య సంజాతమౌ  
 మద్రాంతి యణగె సేమంబు గంటె

వెలయ ధర్మాధర్మ విద్యాభిమానదే  
 వతల విజ్ఞాపనం బతులశక్తి  
 ననకాదులు. వినంగ శౌరి యాలించియే  
 మనియె నానకాది యతుల మఱియు

తే. గీ. నాకృపానిధి సౌందర్య మపుడు గనిన  
 వారి నేమని మన్నించి వాసికెక్కఁ  
 దత్త్వ విజ్ఞాన లీలానిధాన మూర్తి  
 యన్నియును మాకు నెఱిగింపు మాదరమున.

54

క. అని సుతుఁడు పల్క నాతని  
 ఘనబుద్ధి పరాత్మ తత్త్వకలితజ్ఞానా  
 భినవ సుధాద్యభిముఖయై  
 కని మనియె నటంచు మౌని కరఁగుచు ననియెన్.

55

సీ. పుత్రక! నేఁడు నీబుద్ధి యేమనిన ను  
 తింపుదు నీవె సాత్వికుఁడ వాకు  
 దృష్టివాక్యోద్ధాత తీవ్రవిఘ్నంబు ల  
 న్నియు నొంచి సత్కథానియతి గనియె  
 నెవ్వరియందుఁ బరేష కృపాసింధు  
 వమలయై ప్రవహించు నట్టి ఘనులు  
 నకలాంతరాయముల్ శక్తి మీఱి తరించి  
 తత్కథా సుధఁ గ్రోలఁ దలఁతు రాత్మ

తే. గీ. నచ్యుతునకుఁ బ్రియంబైన యట్టి కర్మ  
 మచ్యుతాప్రియమైన యట్టి కర్మ  
 మమరు ధర్మంబు నాయధర్మము నటంచు  
 మేర దెల్పుచుఁ దచ్చృతిస్మృతులు పల్కె.

56

సీ. శస్త్రంబులే నప్రశస్త్రంబు లేని ధ  
 ర్మాధర్మములు సేయునంతలో శ్రు  
 తిస్మృత్యుభయ సముద్ధీవిత స్వర్గదు  
 ర్గతి మర్త్య రూపలోకములు గాంచి

తదధీశ్వరాజ్ఞా పితస్థితి సుఖ దుఃఖ  
ములు రెండు చెందుదు రలఘు శక్తి

35 ప్రబలి ధర్మాధర్మ బహుశ దానాధికా  
రులప్రభువులఁ జాలఁ బ్రోదినేసి

తే.గీ. యాత్మసంకల్పమున నీయదార్థములు ఘ  
టించ నెల్లప్పుడును నియమించు ధర్మ  
దేవతయు నాయధర్మాధి దేవతయును  
భగవ దిచ్చాను వృత్తి సంపత్తి కతన. 57

వ. ధర్మాధర్మాభిమాన దేవతలు శ్రుతిపారగులచేత నిట్లని పలుకంబడి  
యెను; వేదపురుషాభిప్రాయ సందర్శన మగు తద్విజ్ఞాపనంబు తెలియ  
నవధరించి నవ్వుచు ద్విజులఁ జూచి భగవంతుం డిట్లనియె. 58

-శారి సనకాదులకు కర్మకాండాది విషయంబు లెఱింగించుట-

క. జిజ్ఞాసువులై మీరలు  
ప్రాజ్ఞులు నన్నడుగఁ జూచు వద్ధతి దోచెన్  
జిజ్ఞాస వొడమఁజేయును  
సుజ్ఞానమె మత్ప్రసాదశోభన లీలన్. 59

క. బ్రహ్మవిదుత్తంసులు స  
ద్రాహ్మణ సత్తములు పూర్ణభగవద్భక్తుల్  
బ్రహ్మం బిట్లాడిన విని  
జిహ్మేతకులై యడిగిరి చేతోగతులన్. 60

క. సర్వోత్తమ హరి స్వాఖిల  
సర్వాత్మానాత్మ వస్తు సందాయకః నిన్  
సర్వము నడిగెద మిపుడో  
సర్వేశ్వరః నీదు కరుణ సాధ్వస ముడుగన్. 61

క. సేయుఁడిది సేయకుండిది  
పాయక మును గర్మకాండ పరిచిత విధుల  
త్యాగయతిఁ బల్కఁగ సేయం  
జేయక యుండన్ సమర్థశీలురె మనుజుల్. 62

వ. అసీశ్వరాత్ములై కర్మములందు స్వతంత్రులు గాని వారికిఁ గర్తృత్వ మెక్కడిది? పాణిని “స్వతంత్రః కర్తా” యనఁడు గాన. 63

ఆ.వె. ఫలము కర్తృగామి పరికింప ననుచు మీ మాంసకులు వచింతు రఖిలకర్మ ఫలమ కర్తలగుచుఁ బరఁగిన నరులకు నన్వయించునే నిరంతరంబు. 64

క. వెలయఁగ నఫలాన్వయులకుఁ గలుగునె కర్మాధికార కల్పన కర్మం బుల నైశ్వర్యముఁ గాంచుట పౌలుపుగ నధికార మనిరి బుధవరు తెల్లన్. 65

సీ. అందఱు నసమర్థు లగుదురు నరులు రో గాది పీడితు లసమర్థు లందు విధి చెప్పఁబడదు భావింప వారికి నధి కారంబు లేదు లోకమునఁ గొంద టిసింహబలులు కామామయార్థితు లతి కామార్థితులు విధిక్షములు వారు నతతరజః క్రోధజ వికార వశమున నిరపత్ర పాత్ములు నిర్దయులును

తే.గీ. సీచవృత్తులు నగుచు వినిశ్చితంబు 36గా నిషిద్ధక్రియల్ సేయఁ బూనువారి 37త్రిగుణ కాననా వచ్చిన్నదీబలాతి కామరోగుల నియమించఁగాఁ దరంబె? 66

వ. దేవా! స్మృతి సహిత వేదమత్వదాజ్ఞ యని వింటిమి భ్రాంతుల నాజ్ఞాపించు స్వామి యట్టి వివేక వంతుండగు. 67

మ. ‘అతి చిత్రార్థము లౌ శృతిస్మృతులు మాయాజ్ఞల్ తదుల్లంఘన స్థిత మద్దోహ’ మటంచు నాడితిరి లక్ష్మీనాథః తద్దోహదు ర్మతులందెల్పుచు మీఱినం దెగుచు సమ్యగ్భక్తియై నిల్చు ను వ్రతుఁడౌ స్వామియు నెన్నిచందములు విభ్రాంతుండు గాకుండునే? 68

36. గానిషిద్ధక్రియలే సేయఁ బూను

37. స్వాత్రిగుణ కానాద్యచఛ్చాధిబలాతి

తే.గీ. అబుధు లసమర్థులు ననర్థులైన వారు  
నిందు నధికార యోగ్యత నందఁ గలరె?  
యనుచు మామానసములు మోహంబురాశి  
38 మగ్నము లగుచునున్నవి మఱియు మఱియు.

69

క. హరి సత్త్వసత్త్వ వేదివి  
పరమ దయానిధివి మోహబంధాంతరసం  
హరణైక కారణం బగు  
వర విజ్ఞానంబు దెలుపు వాత్సల్యమునన్.

70

వ. ఈ యనుయోగాపరాధంబు సహింపవే యని విన్నవించిన సనకా  
దుల తత్త్వ శుద్ధికి మెచ్చి యిట్లని యానతి యిచ్చె నప్పుడు.

71

సీ. వెరవకుఁడీ యోగివిభులార! 39 మీరలు  
త్తములు మీ కెఱిగింతు దయ దలిర్ప  
స్వాధీనమగు విశ్వమంతయు నదిగాన  
నరుల బోధించెదఁ బరమ నియతి  
దీపించు నాదుశ్రుతిస్మృతి శక్తి గొం  
దఱు ప్రవర్తింపఁ గొందఱు నివృత్తి  
యంద తత్త్వాగృహీయానేక కర్మాను  
40 రూప పురాణాదు లేపు చూప

తే.గీ. ధరణి మద్దతమైన స్వాతంత్ర్య శక్తి  
తత్కృతార్థ ఫలావహత్వము వహించు  
సత్యసంకల్పత నదా ప్రశస్త మగుచు

72

క. అరణి గతానల శక్తి  
స్ఫురణంబును బోలె బద్ధ పురుషుల శక్తి  
స్ఫురణము ప్రకాశ మందదు  
పరిపూర్ణజ్ఞానమహిమ బద్ధం బగుటన్.

73

38. మగ్నము లగుచున్నవి

39 మీరు బుద్ధిమంతులు;

40. రూప తత్వపురాణాదు లేపుచూప

తే.గీ. సత్త్వగుణము రజోగుణ స్థగితమైనఁ  
బెరసి తోభాది సంజ్ఞిత స్పృహ జనించు  
సత్త్వగుణము తమోగుణ స్థగితమైనఁ  
బృథివి మోహజ్ఞతాధిక స్పృహజనించు.

74

తే.గీ. రజత శుక్తి నయార్థ విభ్రాంతి మోహ  
మనిరి యఖిలార్థ వేదులొనట్టి సూరు  
లది యెఱుంగకున్కి నజ్ఞాన మనిరి కొంద  
రాగమాంత విశారదులైన ఘనులు.

75

వ. సమస్తాత్మలకును జ్ఞానశక్తిచేతనే వివిధ క్రియలు నగు నజ్ఞులకుఁ  
గాలకర్మ మాయాశక్తి సాపేక్షయైన నిజశక్తిచేత సుఖాది ప్రాప్తిహేతు  
సర్వక్రియలు నగును; మఱియు నాకును నాదాసులైన నిత్యముక్తులకును  
కేవలధీ శక్తుల చేతఁ గాలకర్మ మాయా శక్త్యనపేక్షాక్రియలగును. 76

తే. గీ. జగతి సర్వాత్మలకు జ్ఞానశక్తి తత్స్వ  
భావసిదంబు దానిచేఁ బ్రబలి యుండ  
కర్త 41లెల్లరు సత్యసంకల్పు లనఁగ  
నియతి దర్శింప నిది శాస్త్ర నిర్ణయంబు.

77

తే. గీ. విశ్వ సృష్టి స్థితిలయాది వివిధ కర్మ  
ములకు స్వాతంత్ర్య మగునెట్ల మొదల శేష  
నైన నా కిట్లశేష వృత్త్యంతరముల  
నాత్మలకు నైన స్వాతంత్ర్య మమరి యుండు.

78

సీ. అవిగాన మఱి నియమ్యత నున్నయట్టి యా  
త్మల నన్నిటిని సదామ్నాయ శక్తి  
బోధింతు ననయంబు పొందదు తత్తదా  
త్మహిత ప్రధాన సమర్థ నిత్య  
నైమిత్తికాదులు నడిపెడిచో నిత్య  
కర్మంబు నిజశక్తి గలుగు కొలఁది  
జేయఁగాఁ దగు శాస్త్రశిష్టాచరణములు  
గలవశక్త్యాత్ముడై కర్మ లెల్లఁ

తే.గీ. దత్సమర్థుండు వలెఁ బూనఁ దగదు కర్మ  
నిష్కృతికినై సమర్థత నిర్ణయించి  
రార్యు లాకామ్య కర్మంబు లట్ల శక్తి  
42గాదు ధర్మోదయము తనకడ్డవడును.

79

వ. కామ్యకర్మ సుకరంబుగా వేదంబు లుపాయంబు కామప్రేరిత చేత  
స్కూల కెఱిగించునది; ఆత్మ ప్రామాణ్య జ్ఞాపనారంబుకొఱకె  
యట్లు గాకున్నఁ గాముకుండు వేదప్రామాణ్యంబు విశ్వసింపండు;  
భ్రాంతాజ్ఞాపనము నందు నియంతకు నవివేకత్వంబు లేదు; భ్రాంతుండై  
కూపంబునం బడియెడు వానిం బడవలదని నియోగింతురు బుధులు  
వారి భర్జింతురు; దయలేని వారలా వారు? విన నెఱుంగ కించితైవ్వరు  
సమర్థులు? భ్రాంతులైనంగాని వారి నుద్దేశించి శుభాశుభంబులయందు  
విధినిషేధంబులు బోధింపందగు; చేయుఁడు సేయవలదను మాటలు  
వినియుక్త వృత్తులగుదు రెవ్వ రతిభ్రాంతమతులై కామరోగులై  
యుండ్రు; వారు క్రూరభైషజ్యంబులచేతనుంబలె దండనంబుల చేత  
విభ్రాంతిం బొందకయుం డ్రెవ్వరు నన్నిహిత విషాదూఢ్యాద్యతి  
వృద్ధులయందు శిరఃపాదాదవిదాహంబు సేయుదురు వారు భ్రాంతు  
లాయనయు లాయదిగానయనాద్యచిదాచ్ఛన్న బుద్ధులై భ్రమంబు  
నొందువారలకు న్నాజ్ఞాపనాదులు సేయు ప్రభుండనైన నాకు నీతి  
యెక్కడిది? మఱియు నెవ్వరు స్వస్వతంత్రతను మచ్చక్యాపేక్షయైన  
దాని ననపేక్షంబుగాఁ దలంతురు వారు స్వస్వకర్మబుద్ధులై యుండి  
రెవ్వరా స్వతంత్రత మత్స్యక్యవేక్షంగాఁ దలంతురు వారు స్వకర్మామ  
లాత్ములై భవబంధంబులం బాయుదురు.

80

సీ. త్వరతో ననాద్య చిద్బంధంబు విడిపించి  
జనుల నిల్పఁగ నాకు శక్తి గలిగి  
యుండినయేని తదూర్జిత స్పృహ యాద  
రింపుదు వాత్సల్యమింపు మెఱయఁ  
దత్త దాత్మ విషయో ద్యన్మ హేచ్ఛాను సా  
రమున మెల్లనె భవారంభ మణఁచి  
మత్సదంబున వారి మన్నించి వెలయింతు  
నతి మహోదారుండ నైన యేను

తే.గీ. కామితార్థ <sup>43</sup>ప్రదాన దీక్షావ్రతమున  
నర్థులకుఁ బరిణామహితార్థ మిచ్చు  
నట్ల యొసఁగఁ దలంచనేన పరిణామ  
హితము యోగీంద్రులార మీ రెఱిఁగి కొంద్రు. 81

క. పరిణామహిత మనంగా  
నరయఁగ భవనాశహేతు వగు నెన్నికఁగాఁ  
బరిణామాహిత మనఁగాఁ  
బరగున్ భవబంధ కృత్యపద కారణమై. 82

వ. ఇట్లు నాకు స్వాధీన విశ్వత్వ ముపనిషత్తులు పలికె నట్లనే నాకుఁ  
గర్మకాండంబును సావకాశం బయ్యె నిందునకు సందేహంబు <sup>44</sup>లేశం  
బును లేదు; నన్ను నెవ్వి యమగవలయు రహస్యం బడిగెద రది  
యెఱింగింతు వినుండు. 83

మ. హరి వేదూక్తి ననాద్యజావృత నిజాత్యంత ప్రబోధ ప్రభా  
పరమాజ్ఞాజ్ఞానాంతరాత్మయయి సంభ్రాంతాత్మలన్ సద్విష  
గ్వరుఁ డాయుశ్శుతి శక్తి రుగ్మిఁబలెఁ బ్రాక్కర్మోచిత ప్రక్రియా  
గరిమందా నియమించుటం గొలువఁగాఁ గాంక్షింతురయ్యుత్తముల్. 84

ఆ.వె. ఘనత నిట్లు కర్మకాండాగమాంత వా  
గ్రూప వేద హృదయ రూప మెఱుఁగు  
భవ్యులకును గర్మఫలము లొసంగునా  
యందుఁ బుట్టు భవము లడఁచుఁ దలఁపు. 85

చ. హరి గరుణించి యిట్లు తమకానతి యిచ్చిన వీతమోహులై  
పరువడి మ్రొక్కి మ్రొక్కి బహుభావములంగొని యాడియాడి హృ  
త్పరిగత సంశయం బుడిగి ప్రాంజలులై యతిలోక శేఖరో  
త్తరు లతిశోకశీలుఁ డగు తత్పరమేశ్వరుఁ గాంచి రంతటన్. 86

వ. ఇట్లని వినుతించిరి. 87

43. ప్రధాన.

44. వేదంబును.



ఆ.వె. దేవ దేవ! స్వామి! దివ్య విజ్ఞానప్ర  
దాన దక్ష! యాతృదాన ధుర్యు  
నీదు ధామ మెట్లు నేమెట్లు బ్రహ్మాది  
దుర్లభంబు మాకు దొఱకు పెట్టు ?

88

క. స్వామి ! యకించనులము మీ  
శ్రీమత్పాదాంబుజములు నేవించి మహా  
ద్దామజ్ఞాన సుధాబ్ధిన్  
సేమంబున నీదుకరుణఁ జెందితి మెట్లున్.

89

వ. మనోవ్యథ తీఱెను; దుర్జ్వరంబువలె నున్నయది యొకటి బ్రహ్మాండో  
దరవర్తులైన ధీరులు యుష్మద్విరోధులైన యసురులచే బాధనొంది  
వర్తించిరి; తత్సాధు ద్రోహంబువలన వారికి నప్పుడే ఘోరయాతన  
లెటువంటివిగాఁ గలవో వారి నెవ్వఁడు రక్షించు భవద్దర్శనానంద  
సాగరంబున మునింగి యింత కాలంబు మఱచితిమి; ముందర మర  
మేమోభవ పయోధి మునింగి తెప్పలేక యున్న మమ్ముంగావు; ప్రసన్న  
పారిజాతః నీవు దక్క నెవ్వరని విన్నవించినఁ బ్రసన్నాస్యండ్లై  
ననకాదులతో భగవంతుం డిట్లనియె.

90

శారి సనకాదులకు మోక్షప్రాప్తి విధానం బెఱింగించుట

సీ. యోగీంద్రులార! మీ రుత్తముల్ వినుఁడు మ  
దాత్మగతంబైన యాదురాభి  
మామకులైన మీ మానసంబులఁ బ్రతి  
బింబించి కాన్పించెఁ బెద్దయగుచు  
నల మామక జనంబు లంతయు నేనును  
బ్రాహ్మకాలమ్ము స్వభావముననె  
యైన లోకానుగ్రహార్థత నన్యుఁడా  
దుఃఖంబుచే నతి దుఃఖ మంది

తే.గీ. యుండుటలు పూర్ణకాముల కుచిత వృత్తి  
యార్తులగు వారిఁ జూచి తారార్తులైత  
45దార్తి మాన్పఁ దలంచెద రట్లు గాన  
46మోహతాపంబులకు నింక మోడ్పు గలదె !

91

45. దార్తి మాన్ప దలంతు రట్లుగాన

46. మోహతాపముల కింతమేరకలదె

తే.గీ. దుర్జనాజ్ఞానతమ ముఖోద్భూత శక్తి  
యైన సుజ్ఞాన భానునిచే నడంచి  
నిల్చెద మహాత్ములార సునిశ్చితాత్ము  
47లై మనోవృథ నొందకుఁ డనఘులార! 92

క. ఏ మూఢులు నిగమైక  
ప్రామాణ్యము విశ్వసించి 48పాటింపరు నే  
నా మూఢులఁ దెల్పెద న  
న్నామైఁ బ్రత్యక్షమునఁ దదనుమానమునన్. 93

తే.గీ. 49అఖిల వేదాంత వేద్య విశ్వాత్మ శీల  
మైన మత్సత్వ విజ్ఞాన మనురులకు జ  
నింపఁ జేసెద మన్మనోన్నిద్ర శక్తి  
ఘనతరంబైన సంస్కృతి క్రమమునందు. 94

క. ఏ సంకల్పంబుల నేఁ  
జేసినను ఫలానుమేయ సిద్ధంబులు ప  
ద్మాసన ముఖ్యుల కనుపమ  
ధీ సంపన్నులకు నైనఁ దెలియఁగ వశమే! 95

నీ. ఇట్టి నా సంకల్ప మెఱుంగక యున్న సా  
ర్వజ్ఞ భంగము గాదు వనజ సంభ  
వాదుల కెఱుంగంగ నలవికానిది యెఱుం  
గక యున్న నజ్ఞతగా దెఱుంగ  
వచ్చినయది బుద్ధివలన నెఱుంగక  
యున్నచో నజ్ఞత యొగి నశక్య  
మయిన కార్యము సేయఁగను శక్తుఁడు గాని  
యతఁడు దక్షుఁడు గాఁడె యరసి చూడ

47. తె మనోవృథ

48. పాటించరు.

49. అఖిల వేదాంతవేద్య విశ్వాత్మైక శీల.

తే.గీ. 50 మునుపు గలుగు ఘటమునట్ల వెనుకఁ గలుగు  
నది యకార్యంబ కార్యంబు ననఁగఁ బ్రాగ  
భావకాప్రతియోగియై పరఁగి యుండు  
నర్థ శాస్త్ర పరిశ్రాత లరసిచూడ.

96

సీ. ఏదక్క నితరుల కెఱుఁగంగ రాకుండఁ  
జేసితినేనె విచిత్రమైన  
మామక సంకల్ప మహిమ తద్భక్తిమై  
మత్తత్వధీసుధా మధురరసము  
లనురులఁ గ్రోలింతు నతిరోగ శిశువులఁ  
జక్కెర యనుచు నౌషధముఁ దల్లి  
ద్రావించు నట్లు తత్త్వజ్ఞాన 51 ముదయింప  
బోధించునట్టి దుర్బోధమతుల

తే.గీ. నబ్జజాండాంతరావాస మపనయించి  
యిచ్చటనె యుండుఁ డీమేరలెనని జగము  
వెలయఁ జేసిన దనిక తద్విధము మీకు  
నాదరంబున నెఱిఁగింతు ననఘులార!

97

మ. అలసుజ్ఞానులు నాకు నిష్టతము లత్యంతంబు మీరట్టివా  
రలలో మిక్కిలి నాపు తొట మిముసారస్సూర్తి వంచింపఁబో  
ధలవోదగ్రత చేతనీ భవనయంత్రం బంతయుం బూనెదం  
గలదే మాయక నాటకంబు గడవంగా దుష్కరం బెద్దియున్.

98

క. 52 నామాయా మయ మోహిని  
పామర దానవుల భ్రాంతి పఱచుట యఱుదే!  
నామాయఁ దెలియఁ జిత్రము;  
సామాన్యుల కెల్ల నెఱుఁగ శక్యంబగునే?

99

సీ. మన్నింతు కింకరుల్ మాననీయులు మన్ని  
యోగంబు కతన ననూనయశులు  
సత్య సంకల్పు లాసుర వంశమునఁ బుట్టి  
తత్సమాకారేంగిత ప్రకార

50. మునుపు గలుగు ఘటమట్ల వెనుకఁ గలుగు

51. ముదయించ.

52. నామాయా యొగి మోహిని.

శక్తి గుణోదయ సంపద తద్దైత్య  
జాతికి నెల్ల విశ్వాస మొదవ  
దీపించి బాహ్యకు దృష్టి సమ్మతమైన  
మతమునఁ బ్రయితమస్థితి పహించి

తే.గీ. నిస్త్రయులు నిర్దయులు నతినీచతరులు  
నగుచు ఘోరతర క్రియ లాచరించి  
వైష్ణవ ద్రోహబుద్ధిమై వార్తకెక్కి  
సాధు దూషణ పరిచితాచారు లగుచు.

100

వ. అవైష్ణవులం బోలె నాయందు ద్వేషంబు గావింపుచుఁ గవటంబునం  
దిరుగుచు, జితత్రిలోకాధిపతులై జగత్రయంబున ఖ్యాతి నొందుచుఁ  
దామసులు తన వారన తామసోపాస్య చరణులై వారలకుం బ్రత్య  
యంబుగా బ్రహ్మరుద్రాద్యుపాస్తి గావించి వారల వలన బహువరంబులు  
గావించి యత్యాద్యైశ్వర్య పరాక్రమ పయోనిధులై విరోధులుం  
బలె నటించి మత్పదాంభోజంబు లందెదరు. బాహ్యంబున నసురతా  
ఖ్యాతికై సురల బాధించెద రందు నొక్కరునకు.

101

ఉ. ఔరస పుత్రుడై శ్రుతి శిఖార్థము లాడుచు మామకుం డొకం  
డీరస మొప్పఁ దండ్రఁ గవయించఁగ మీదనె తేర్చు వాదులన్  
సూరుల గెల్చి శౌరి నిదె చూపెద నెందు నటంచు నాడినం  
జేరి మహోగ్ర వీరనరసింహనిజాకృతిఁ గాంచి నిల్చెదన్.

102

ఉ. అంతట నన్నుఁ గాంచి పరమాత్మ సమస్త చరాచరంబు లి  
ట్లెంతయు దానయౌననుచు నాసుర వీరులు నిర్ణయించఁ బా  
దాంతిక సీమ వారి విగతాసులఁ జేసెద నట్టి వేళ న  
న్నెంతయుఁ జూచుచుం దనువు లీవి భజింతురు బ్రహ్మభావమున్.

103

క. పాటిల్లెడు నీ మాయా  
నాటక సూత్రంబునందు నా ప్రతిహారుల్  
మేటులు జయవిజయులు ని  
త్యాటోపులు మత్ప్రయోజనాయత్తు లిలన్.

104

తే.గీ. మత్ప్రియైక ప్రయోజనుల్ మన్నియోగ  
గరిమఁ గృతయుగమున దితికశ్యపులకు  
నల పిరణ్యకశిపు పిరణ్యాక్షు లనఁగఁ  
గలిగెదరు ఘోర వీరరక్షః ప్రవరులు. 105

తే.గీ. అందు నగ్రజుఁడు పిరణ్యకశిపుఁ డతని  
యవరజుండు పిరణ్యాక్షుఁ డతిరజస్త  
మఃప్రకృతు లుగ్రశౌర్యులు మత్తులప్ర  
మత్తు లసురలు భజియింతు రట్టి ఘనులు. 106

### ప్రహ్లాదుని చరిత్రము

సీ. ప్రహ్లాదుఁ డనఁగ సద్భాగవతోత్తముం  
డాదైత్యునకు సుతుఁడై జనించు  
ధర్మవత్సలుఁ డనఁ దనరిన బ్రాహ్మణుం  
డతఁడు పూర్వభవంబు నందు నీశ  
తత్త్వధీమూలమై తనరు నకామ్యక  
ర్మములు బాహ్యంగమై యమర శమద  
మాది సద్గుణరాజి యంతరంగంబగు  
భక్తి నాయందుఁ గన్పట్టె నిలిచి

తే.గీ. భూమి ప్రారబ్ధకర్మముల్ భోగమక్ష  
యింపఁ జేయుచు మత్ప్రేరితేద్ధ బుద్ధి  
నుండి బ్రాహ్మణ సభయందు నొక్కనాఁడు  
తనదు విధ్యావిలాస మంతయును నెఱపి. 107

చ. అనఘునిఁ గర్మకాండరతుఁడై తగు నుత్తము ధర్మబంధు సం  
జ్ఞుని మునివాది నొక్కని యశోనిధి డగ్గఱి యాగమాంత శో  
భనమత మార్గధుర్యత సభాస్థలి గెల్చిన నాతఁ డాగ్రహం  
బున శపియించె దైత్యకుల ముఖ్యుఁడ వయ్యెద వంచు నుగ్రతన్. 108

క. శావం బొసంగి పశ్చా  
తాపంబు వహించి మౌని ధర్మ వివేకో  
ద్ధీవితుని బ్రహ్మ విద్యా  
రూపుని నెట్లాడితిని సరోషాత్ముఁడనై. 109

- వ. అని కలంగి యిట్లనియె. 110
- మ. అపరాధంబు నహింపు సాధుజను లత్యంత క్షమాసార ఖిధ  
 ర్మపరుల్ దత్కృపఁ జూతు రెవ్వరిఁ దలంపన్ నన్ను మన్నించు మ  
 స్రవయోనిం జనియించినం గలుగు పూర్ణ బ్రహ్మ విద్యావివే  
 క పరత్వంబని శాంతి నొందఁ బలుకంగా నమ్రుడై యంతటన్. 111
- వ. ప్రతీకారంబు వడ్డించి విప్రుం డిట్లనియె. 112
- క. శంకించి కలఁగ భగవ  
 త్సంకల్పానుగుణమైన జననంబున కా  
 తంకంబౌ నని మునిపతి  
 నంకించి నుతించి యేగె నాద్విజుఁ డంతన్. 113
- వ. తద్విప్రుండు హిరణ్యకశిపునకుం దనయుండై జనియించి రాక్షసులలో  
 ధర్మ స్థితితో నడచుఁ గృతయుగంబునఁ; ద్రేతాయుగంబున రావణ  
 కుంభకర్ణులై వారలు జనియించిన విభీషణుండై నయోక్తులఁ దత్త్వంబు  
 బోధించు; ద్వాపరమ్మున వారు శిశుపాల దంతవక్త్రులై యుదయించిన  
 క్రతునభాస్థలి నహదేవుండై తత్త్వభోధ నిరూపణంబు సేయంగలండు;  
 తత్త్వజ్ఞులైన బుధులు నాసురయోనులైన వారల జయించెదరు; కలి  
 యుగంబున మఱియు. 114
- క. కలియుగ చతుర్థ పాదా  
 కలితశ్రీ నసుర యోనిగతులౌ దుర్మా  
 థుల శిక్షించెద దండన  
 ములచేఁ దగఁ గల్కినై విభుత్వము మెఱయన్. 115
- తే.గీ. ప్రబల బలమున నరసింహ రామకృష్ణ  
 కల్కి సంజల నాల్గు యుగంబులందు  
 వెలయ దుర్జన శిక్ష గావించుఁ బూర్ణ  
 వైభవంబున నిర్జరవరులు పొగడ. 116

క. ప్రకటంబగు మాయానా

టక సూత్రము నడప నతిదృఢ స్థితి గలనే

నొక సూత్రధారుఁ డను హృ

ద్వికలతయిఁక నేల విడువుఁడు మీరల్.

117

మ. బలవత్తేజులు మీర లొక్కరతిఁ దద్రృహహ్మండ మధ్యంబులోఁ

గలలోకంబులు చూచి సాత్త్వికుల ముఖ్యజ్ఞానులం గాంచి ని

స్తుల బోధంబున నూరడించి ఘనముక్తుల్ మెచ్చ నేతెంచి మా

కెలమిన్ నాఁ డెఱిగించి నప్పుడె మనోభీష్టంబుఁ గావించెదన్. 118

వ. అని సర్వేశ్వరుం డానతి యిచ్చినఁ దన్నియోగంబునం బరిభ్రమించి  
ప్రణమిల్లి నుతించి పరమ వ్యోమంబు నందుండి డిగ్గి యేతద్గుణ  
ప్రశంస చేయుచు, బ్రహ్మాండాంతస్థ లోకంబులు చూచి సాత్త్వికుల  
దుఃఖస్థితియు నసురుల సుఖస్థితియుం గనుంగొని మరలి హరిపదం  
బున కేఁగి యప్పుడు పరమపూహ వ్యోమలోకంబులు గడచి ప్రతీ  
చ్యద్వారంబుకడ జయవిజయులు నిజప్రాప్తి నివారకులై యుగ్రగదా  
ధరులై పరమపురుషాజ్ఞోల్లంఘనంబు సేయుచు నున్నవారలుంబోలె  
నున్నవారల నందాత్తసలోకాభిప్రవేశ విహితోద్యములైన వారల  
నందోదర సజ్జనార్తిక్షయ తత్పరులై యిట్లనిరి: ద్వారపాలకులారా!  
ఉచితములైన మా మాటలువినుండా మీరు పరమానందయిత్రైశ శేష  
త్వమును మీ యందు ననుసంధించి యథోచితముగా ద్వారమునందు  
నున్నవారు; శేషేచ్ఛ ననువర్తించి యశేష చేతను లుండందగును;  
మీరు స్వోదరావశ్య కార్యార్థ స్థితి యిచ్చయించి నట్ల యున్నారు;  
శేషియైన భగవంతుని తత్తా దృగిచ్చ యుల్లంఘించి యిక్కడ నేటికి  
నున్నవారు? విశుద్ధ సత్త్వ ప్రకృతి మాత్రేశాన్తైక సంశ్రయమై  
రజస్తమోగంధశూన్యమై, ప్రాకృతా గమ్యతేజంబై యున్న యీ దివ్య  
ధామంబు నందు మీకరంబుల నున్న యీగదలకుం బ్రయోజనం  
బేమి? శ్రీశ దివ్యాయుధాదులకు నాశ్రితావనము నిచ్చట కృత్యము;  
సర్వార్థి బీజనాశకమైన యీధామంబున నార్తులైన వారలు లేరు;  
క్షేమాభయామృతవదయైన యీధామంబున నజరామర మహాస్థాల

దౌవారకాదికము కేవలము పరిచ్ఛదము నభయంబులైన ప్రాకృత  
 లోకంబుల సొల దౌవారికాదిక యుభయత్రాణంబును బరిచ్ఛదం  
 బును మున్నగు వాహనాయుధ పరివారదౌవారిక సహితుండై హరి  
 స్వాశ్రితాశ్రితార్తి వినివారణ కారణం బగు చక్రి యత్యుత్కటార్త  
 లోకాభిరక్షణేచ్ఛ నుండుట యెఱింగి మీ రిక్కడ నుండక నేటికి నాసుర  
 జన్మంబు లొందుండని సనకాదులు శపియించుట విని దయాభియు  
 భక్తవత్సలుండును నగు నీశ్వరుండు.

119

సీ. సర్వహస్తోద్ధృతస్ఫార పీతాంబరాం  
 చలుడయి తత్తదాసమయమునకు  
 ననుగుణంబుగ సిరిహస్తావలంబ మీ  
 యగ ధరానీళ లొయ్యారమునను  
 జంద్ర ప్రభాంచిత చామరంబులు వీవ  
 నాలోనఁ జికురాననాబ్జుఁ డగుచు  
 మందహాసమున నమందాత వ్రత ద  
 నంత ఫణామణికాంతు లెనఁగ

తే. గీ. మణికిరీటద్యుతులు దిశామండలంబు  
 దండి <sup>54</sup>మెఱయింప గగనాంత తార లనఁగ  
 మౌళిఁ గీల్కొని మందార మాలికలు పు  
 టంబుఁ గొనఁ బుండరీక నేత్రంబు లలర.

120

సీ. బొమసన్న చేత నుత్తముల ననుగ్రహిం  
 పుచు మహిమాబ్ధియై పొంగి యూర్ధ్వ  
 పుండ్రంబుతో నవ్యపులకాంకురములతోఁ  
 గమలాముఖాంబు జాఘ్రాణలోల  
 నాసలోచారు కర్ణ విలంబి మకరకుం  
 డలములతో నముజ్జ్వలిత హార  
 కేయూర కౌస్తుభాంకిత మూర్తితో ఘన  
 శ్రీవత్సలలితోరుచిత్ర వైజ



తే.గీ. యంతితో మణికాంచితో నమలహేమ  
సారయజ్ఞోపవీతంబుతో రహించి  
దీప్త మంజీరకావస్థఁ దిత్తిరీయ  
నిగమనాదంబుతో వచ్చి నిలిచి నిలిచి.<sup>55</sup> 121

తే.గీ. అపుడు సనకాదులకుఁ బ్రత్యక్ష మగుచుఁ  
దన్మహాయోగి మస్తకోదార భృంగ  
సంగత పదాంబుజాతుఁడై చక్రహస్తుఁ  
డభ్ర గంభీర భాషల ననియె నంత. 122

వ. మద్ద్వారపాలురు మత్పూర్వ సంకల్ప వైభవ మాయా నాటకంబున  
నథో లోక చక్రంబుఁ బ్రవేశించి యీ శాపంబున నట్ల యవతరించి  
తరించెదరు. మీరు పగవొందకుండని యూరడించి తద్ద్వారపాలుర  
నట్లనె నియోగించి సత్యసంకల్ప విభవుండై స్వస్థత నుండి యేత  
దీశ్వర సంకల్పంబు సాధుల కెల్ల నెఱింగింప సనకాదులు బ్రహ్మాండస్థ  
లోకంబులకుం జని రంత సత్యసంకల్పంబులచేత భగవత్పదంబున  
నుండి వచ్చి కశ్యపుని యందు స్వాంశలేశంబులఁ బ్రవేశించి. 123

శా. ఆ దౌవారికులున్ యదృచ్ఛఁజని సాయంవేశ భర్తం గనం  
గా దిక్రీడల నుల్లసిల్లు దితియం దాత్యంతిక స్వేచ్ఛమై  
నాదిత్యుల్ పడఁకన్ పిరణ్యక పిరణ్యాఞ్ఞాఖ్యలంబుట్టి స్వ  
ర్గాదుల్ తేజముఁ గాంచి యేలిరి ప్రతాపాహంక్రియా సంపదన్. 124

వ. వారు బాహ్యంబున నుపనిషత్పదంబు తిరస్కరించిన యట్ల వర్తించి  
రందు. 125

క. ఆ జిష్ణుఁడు విష్ణుఁడు ఘో  
రాజి పిరణ్యాత్మ నోర్చె యజ్ఞ వరాహం  
బై జనియించి సముద్భట  
తేజంబున వాఁడు పొందె దివ్య పథంబున్. 126

55. ఈ పాదము తరువాత 'నెనిశముఖ్యులు ముందట బరాబరులు సేయ' అని  
కలదు. గ్రంథపాతము కానోపును.

క. తన యనుజుని నోర్చిన యా  
ఘను నోర్చెద ననుచుఁ దజ్జగద్వలయమునన్  
దనుజేంద్రుఁడు ద్రిమ్మరి య  
య్యనఘునిఁ గనలేక విస్మయాన్వితుఁ డగుచున్.

127

తే.గీ. తిరిగి యాత్మీయ మగు రత్నపురికిఁ జేరి  
సార్వభౌముం డనంగ రాజ్యంబ కంట  
కంటుగా నేలె దైతేయ కల్పశాఖి  
యమరనాయక హృద్భల్లమైన మహిమ.

128

శా. ఆ దైత్యుం డొకనాఁడు పుత్రుఁడగు ప్రహ్లాదున్ నిరీక్షించి శౌ  
ర్యోదారుం డగు విశ్వతో వదను నాద్యున్ విష్ణు నత్యుగ్ర తే  
జున్ దావానలు శ్రీనృసింహు ఘనరక్షోభంబునుం గాలమృ  
త్యోదగ్ర గ్రహభేదిఁ జూపఁగని వాఁడొందెన్ బరబ్రహ్మమున్.

129

వ. అన శుకుండు తండ్రిం జూచి హిరణ్యకశిపుండు హిరణ్యాక్ష విరోధి  
వెదుకుచుఁ దద్విరోధి యగు హరి నిరీక్షించె నంటివి. అది నవిస్త  
రంబుగా నెఱింగింపవే యని యడిగిన నిజభజనోపాయనుండగు  
ద్వైపాయనుం డిట్లనియె.

130

తే.గీ. ఎంత మధురంబొ యింతయు నెఱుఁగరాదు  
హరిమహిమ బహువారంబు లనుభవించి  
యును రసజ్ఞులు మఱిక్రొత్త యనుచు మఱియు  
ననుభవింపఁ దలంపుదు రాదరమున.

131

వ. రమ్యవస్తువుల రమ్యత్వము మఱియు మఱియు ననుభవింప బుద్ధి  
వొడమించు నది రమ్యత్వము. భగవన్మహిమేతరమైన రమ్యత  
భ్రాంతినైన రమ్యత్వము. భగవన్మహిమ రమ్యత ప్రామాణ్యముచేత  
నైన రమ్యత్వ మగును.

132

తే.గీ. ఇట్లగుటాభగవన్మహిమేతరమగు  
మహిమ యాబద్ధులకు నభిమతము నిశ్చ  
లాత్మవిదులకు నీశమాహాత్యమేయ  
భీష్మతమ మగు జగతిలో నెంచిచూడ.

133

వ. పెక్కుమారులు వలుకఁ బడియె; నీ చేత వినంబడియె; నైనను  
మఱియుఁ దద్వివక్షాసుధ యిచ్చట నాకుఁ జవికొల్పుచున్న యది;  
ఈశావిష్కృత గురుసత్కృపచే నైన యే వివక్షచేత నీ ప్రకారమున  
హరికథ మాకు రుచించు నయ్యావివక్ష కొఱకు మఱియు మఱియు  
నమస్కారంబులు. 134

మ. తగఁ బ్రహ్లాద హృదీశ దేవ మహిమోదంచత్సుధాపూర్ణవా  
ర్ధి గురుజ్ఞాన తఱిన్నివిష్టులగుచున్ గ్రీడింతు రాద్యుల్పతా  
క్తగతిన్ బాహ్యాకు దృష్టి దర్శన మనోగ్రవ్యాధులౌ వారికిన్  
స్వగదంకార మహాషధంబులు నృసింహస్వామి చారిత్రముల్. 135

క. తనర నహోబల నరసిం  
హుని మహిమార్ణవము పొంగి యుండుంబ్రహ్మ  
దనిబిడవాద విధుసుధా  
శనఘన చంద్రికల నెల్లకాలము గలుగన్. 136

వ. తాపసియా ద్యుపనిషద్ధితానుష్టువు ఫరిస్ఫుటంబు లయి హేమప్రతి  
భటంబులగు గుణంబు లెవ్వరికివి యతండు దక్క నెవ్వండు సాధుల  
రక్షించు నజ్ఞానతమస్తోమ దివాకరుండగు నహోబల నరసింహునకుం  
బ్రణమిల్లి హిరణ్యకశిపు ప్రహ్లాదసంవాదం బెఱింగించెద వినుము. 137

సీ. ఎన్నిక వేద మహిధర ప్రాగవా  
చీ భాగమున నతి శ్రేయమగుచు  
నతలాఖ్య లోకపర్యంతాది విపులాంత  
రంబైన తగు నహోబలంబు పరమ  
పదకల్పమై ధరాభాగ మణిచ్ఛటా  
కల్పమై నిర్జిత కల్పమై ప్ర  
కాశితానంద సంకల్పమై శుభలీల  
నాద్యమై తనరారు నందులోన

ఆ. ఘనతఁ దగు హిరణ్యకశిపున కొకరాజ  
ధాని దానిపేరు దనరు రత్న  
పురియనంగ రత్నపూరిత సాలమై  
యతల రత్నమాళి యని నుతింప. 138

- క. ఆపురిఁ జొప్పడు నున్నత  
గోపురములచేత నవ్యగోపుర మనఁగా  
గోపురములలో లక్ష్మి  
నూపురమై వెలసె బుధజను ల్కొనియాడన్. 139
- వ. మఱియు నప్పురంబు మేరుకోశసమానయై మేరుత్తుంగశృంగయై సఖా  
విజితమేరువై రత్నశృంగహేమ ప్రాకారకోష్ఠక క్షేపణాదులచే మాయా  
బలదురాసదంబై వెలయు మఱియు. 140
- తే. గీ. వాసపు జయించి నందనా వాసతరులు  
బాహ్యతలముల నిల్చి తద్భయము వలన  
నవి యరణ్యానులై చుట్టు నాక్రమింప  
మించి దీపించెఁ దన్నగరాంచలముల. 141
- తే. గీ. వాని కెక్కి త్రివిక్రమ వాసచరణ  
నఖ వినిస్సృత యగు మహానది తదీయ  
పరిఘయై యుండె నరిభయంకరము గాఁగ  
నప్పుర మహత్య మెంచఁగ నలవి యగునె? 142
- క. మధు రామలోదకములై  
సుధ లొల్కు సరోవరములు సౌంవగు నచటన్  
బుధు లెన్నఁగ బహిరంత  
ర్నిధులై మానస సరస్తణీకారచుచిన్. 143
- క. అనిమిష ఋషి దామంబులు  
ఘనుఁ డాతం డాక్రమించి కైకొన నా గో  
ధనములు కామగవీకులు  
జనితంబు లభీష్ట మగుచు సతతము నందున్. 144
- క. హెచ్చుగ సురజయ కలితా  
త్యుచ్చైఃచరుచ్చైఃశ్రవో ముఖోత్తమ హయముల్  
మెచ్చఁగ నై రావతము  
భ్యోచ్చండోద్దండ హస్తీయూధము లచటన్. 145

సీ. ప్రవిజితదిక్పాల పట్టణానీతను  
 మంగళ వస్తు సామగ్రి మెఱసి  
 యవ్వరస్సిద్ధ విద్యాధర కిన్నర  
 కింపురుషాది సంకీర్ణ మగుచు  
 నమరావతియుఁ బోలి యబ్జభవోపమ  
 బ్రాహ్మణుల్ మనునిభరాజవరులు  
 వైశ్రవణాదిక వైశ్యులు కాలాంత  
 కనిభనాయకులు ప్రకాశ మందఁ

తే. గీ. జితగుప్తోపమాన సచిపులు గలిగి  
 యఖిల లోకంబులు నుతింప నతిశయిల్లె  
 నతల లోక నిధాన గర్భాంతరాశ  
 నమధి పూరితశౌర్య విత్తమయి మించి. 146

తే. గీ. శతదళోచ్చాయ విస్తార సారరత్న  
 మంటపస్తంభ యగు దాని మహిమ తెంచ  
 నజహరాదులకేనియు నలవికాదు  
 ఘనతఁ గొనియాడ నింత పట్టణము గలదె? 147

ఉ. ఆ వరరాజధాని నసురాగ్రణి శ్రీ నరసింహ దేవతా  
 భావిశుభావతారము ప్రభావము <sup>56</sup>మున్నయెఱింగి నిల్చి ధా  
 త్రీవలయంబు బెగ్గడిల దిగ్విజయం బొనరించెఁ బెక్కు మా  
 ర్గా విభునాజ్ఞ యింద్ర వరుణాది సుర ల్లలఁదాల్చి కొల్వఁగన్. 148

వ. మాయసుర వీరుం డగువాఁడు లోక ప్రత్యయార్థంబుగా దుష్కర  
 తపంబు చేసి పద్మసంభవుఁ బ్రసన్నుం జేసికొని యిష్టవరంబు  
 లిట్లని వేఁడుకొనియె. 149

హిరణ్యకశిపుండు బ్రహ్మవలన వరంబులు వడయుట

సీ. ఓ దేవ కరుణాపయోధి నాకప్రతి  
 పత్రతాదయి కాధిపత్య మొనఁగు  
 మమర గంధర్వ యక్షాసురోరగ సిద్ధ  
 గరుడ విద్యాధరఖచరసాధ్య

కిన్నరదానవ కింపురుషాదులు  
దివ్యాయుధముల నెదిర్చి మాయ  
పనిపూని మఱియును పంచమహా భూత  
ములు ఖానిలోర్వరాంబు శిఖినామ

తే. గీ. ములు విరోధించి దీకొని మొనసెనేని  
గ్రామ్యపశుపన పశునగరఖగమృగము  
గాని శ్రీపున్నపుంసకగణ మెదిరిన  
భయము లేకుండ వలయునో పరమ పురుష. 150

వ. నిలయాంతర్ బహిరంత స్థలముల నక్లేద్యునింగా నదాహ్యునింగా  
నశోష్యునింగాఁ జేసి భూమియందు నాకాశమునందు సమస్తమైన  
వారిచేత నిర్భీతునిం గావించవే స్వామీ భవత్కృతాక్షంబున. 151

తే. గీ. ఘనుఁడ నయ్యెద సత్యసంకల్ప నిత్య  
తనుఁడ నయ్యెద మఱినిరాతంక కీర్తి  
ధనుఁడ నయ్యెద నోదేవతావరేణ్యః  
యినుఁడ నయ్యెద లోకంబు లెల్ల నెఱుంగ. 152

సీ. అఖిలేశ సర్వలోకాధి పాహుఁడ  
నయ్యెదఁ ద్పదను గ్రహంబు వలన;  
నిఁక సభార్యుండ నయ్యెద; సపుత్రుండన  
య్యెద; సభృత్యుండ నయ్యెద; సకీర్తి  
నయ్యెద; నిఁకను దేవాసుర మానుషం  
బగులోక తతి మదాయత్త మనఁగ  
నత్యంత ధన్యుఁడ నయ్యెద; మత్పితా  
మహుఁడవు నీవు సమ్మతి నొసంగు

తే. గీ. మన్య భయమునఁ గాదు మహాప్రతాప  
శాలినైనట్టి నాదివ్యశక్తి నీకుఁ  
దెలివివడనేఁడు త్రిభువన స్థితిలయములు  
తలఁచినప్పుడె కావెంతు దైత్యమహిమ. 153

ఉ. ఆ తేజంబటులుండ నిమ్ము భవదీయాశీర్వాచః ప్రాప్తిమై  
ఖ్యాతింజెందెద సద్గురుల్ నిజశిశూత్కర్షాను మాలైక సం  
ప్రీతిం దీవన లిచ్చుచోఁదగునె సుస్సీతాయురా రోగ్యముల్  
సావత్మ్యంబునఁ గల్గఁగోరుటలు మత్స్వామీ దయాంభోనిధి! 154

- క. ఈలోకములన్నియు నే  
నేల సమర్థుండ నైన నెన్నిక నుదయా  
శీలుండవు గురుఁ డన్వయ  
శాలివి యిఁకని మృనుజ్ఞ సత్కృపమెఱయన్. 155
- వ. నాకు నిట్లు కోరినయట్లనే వరంబు తొసంగు నీయాజ్ఞం జరించెద నని  
తత్తపోబలంబున నదేయంబగు వరంబు వేడిన నప్పద్మజుం  
డిట్లనియె. 156
- మ. క్షితిలో దైత్యకులాధి నాయక! స్వతస్సిద్ధంబు నీ విక్రమో  
గ్రత; వీరారి దురానదంబు; తపముం గావించి తా మీఁద; సు  
స్థితి నీకేనిట నేమి మర్లభము చర్చింపం గులాచార సు  
వ్రతముల్ దప్పకు నావితామహత సారంబై విజృంభింపఁగన్. 157
- వ. నన్ను మన్నించి సేవించితెవి; నేను బ్రసన్నుండనైతి; సకలార్థ  
వాసంబగు నీకు మఱియు నాశీర్వాదంబులు గావించితి. నీవు కోరిన  
కోరిక లెల్ల మున్నే నీయందు నున్నయవి; పునః ప్రార్థనంబు సేయుట  
సిద్ధసాధనంబు; మహావీరా! శూరపరంతప! వరంబులు గైకొనుము;  
నిన్నెవ్వరు వారింప శక్తుండని మనంబునం గలంగియుఁ గృత్రిమ  
వికాసంబు మొగంబునం బొడమ బలాత్కార వరం బొసంగి  
యంతర్థానంబు నొందె; వాఁడును బ్రహ్మవరోద్బుద్ధాగాధ వీర్యవరా  
క్రముండై యంతర్హితుండైన విరించికి దండప్రణామంబు లాచరించి  
నిజపురంబునకుం జనియె. 158
- సీ. అంత హిరణ్యకుం డత్యంత దృఢ తపో  
బృంహిత విభవుడై పెచ్చుపెరిగి  
తన పట్టణము వోలె ధన్యత మూఁడులో  
కములు నేలె నుదారకర్మ శక్తి;  
మును వైదిక వ్రభఁ దనరి సామాత్యపు  
రోహితుండై తత్త్వ రూఢి మెఱయు  
వైదికుల్ బోధింప వేదనిర్దిష్ట మా  
ర్గంబునఁ బ్రజనెలి ఘనత వెలయు

తే.గీ. తన మహిమ సర్వ సత్య సంతతి చెలంగ  
ధరణిఁ బాలించె నురుధన ధాన్య వృద్ధి  
మన్నుఁ గనకంబుగా నాజ్ఞ మధువిరోధి  
చక్రమును బోలి జితదిశా చక్రమునను. 159

ఆ. అంతరంగమునను హరి భక్తియును బహి  
రంగమునను నవజ్ఞ యత్నములను  
గా నటించి దైత్యగణముల నందఱ  
మోసపోవఁ జేసె నాసురారి. 160

తే.గీ. సంశయాన్విత వస్తుల శాస్త్రమే వ్ర  
మాణ మగుఁగాన వరశాస్త్ర మహిత మతులు  
బాహ్యవృత్తి కువృత్తియై వరఁగి యున్నఁ  
దలఁచి రాతని సద్గుణోత్తరుని గాను. 161

మ. భువనోత్కృష్టున కాసురారి మణికిన్ బుత్రీమణిన్ దేవతా  
యువతీ మోహిని నిచ్చెనంత నపు డయ్యుత్తాన పాదావనీం  
ద్రవతంసంబు వివేక సద్గుణలసత్కల్యాణఁ గల్యాణి వై  
ష్ణవి నత్యుత్తమ పుణ్యలగ్నమున హస్తంబందె దైత్యుం డిలన్. 162

తే.గీ. మణిమయోజ్జ్వల దాస్థాన మండవమున  
నుత్సవాగత శాస్త్రవాదోత్కృత తక్  
దంబములతోడ నప్పుడాదైత్య మౌళి  
యఖిల దర్శన సిద్ధాంత మరయఁ జూచి. 163

సీ. చామర గ్రాహిణి సంధూత చామరా  
నిలము హుల్లోల కుంతల ముఖాంబు  
జంబు కుండల మణి చాకచక్యమున న  
లంకరింపుచు నలకంబు మహిమ  
కల్యాణ సమయ యోగ్యంబగు కామ రూ  
పముఁ దాల్చి లలిత శోభా విలాస  
రూప లావణ్య కలాపయౌ కల్యాణి  
యాకార గర్వంబు నపనయించి



- తే.గీ. యట విజృంభించి సకల సిద్ధాంత సార  
విధుల మోహంబు నొందించు విధము చోప  
సర్వ సమ్మతమైన దర్శనము మాకు  
నెద్ది యెఱిగింపు డింక మీరెఱిగి నట్లు. 164
- మ. అని యాదైత్యవరేణ్యుఁ డిట్లడుగుచో నంతన్ మతాహం క్రియా  
జనితాత్యాగ్రహులై సదుత్తరము లీ శక్యంబు గాకున్న నీ  
ర్ష్యనవారోద్ధతులై తలాతలిని కేశాకేశి బోరాడి య  
న్నన పార్థంబులు పల్కవాదుల సభానాథుం డతం డిట్లనున్. 165
- వ. మహాత్ములారా! మీరు సర్వసమ్మతంబైన మతంబు నాకు నెఱిగింప  
శక్తులు గారు; మీలో నెవ్వండే నొక్కఁడు నెఱిగించు నందాఁక  
నామతంబు వినుం డెఱిగించెద. 166
- క. ఏ నఖిల లోకనాథుఁడ  
నే నాత్మజ్ఞుండ ఘనుఁడ నే నరకల్ప  
శ్రీ నిత్యపూర్ణ విభవుఁడఁ  
బూని ననుం గొల్వుఁ డింక భూసురులారా! 167
- క. సర్వామ్నాయాభీష్టత  
సర్వామర వరుఁడఁ గాన సర్వార్థ రస  
న్నిర్వేశ మంద నేత  
త్సర్వఫలంబులు నొసంగ శక్యము నాకున్. 168
- వ. అఖిలమును నేనె; నా కంటె నన్యం బెద్దియును లేదన్యంబు గల  
దనుట వేదోక్తంబు గాదు; ద్విజులమైన మనకు వేద మప్రమాణ  
మనరాదు; వేద ప్రామాణ్య విసంవాదము బహువాదులకుం గలదని  
వినంబడియె; లోకాయతసౌగతకాణాదులు ప్రత్యక్షానుమానంబులే  
ప్రమాణంబు లగుంగాని మఱి లేదందురు; జనులు సృష్ట మనంగ  
ప్రమాణ ద్వయమేకాని యన్య ప్రమాణంబు లేదందు; రానలుగురు  
నాడు మాట లన్నియు నేకంబులై యుండవు; గౌతమాదులును  
వేదము పృథక్ప్రమాణ మందురా? గౌతమాదులు వేదములు పౌరుష  
వాక్యములందురు; మఱి కొంద అపౌరుషవాక్యంబు లందురు;  
పుంవాక్య పక్షమందు వేదంబులకు గుణాన్వితత్వంబును; దోషాన్వి

తత్త్వంబునుం గలవు. గుణాన్వితత్త్వంబు వలన మానతయు దోషాన్వి  
తత్త్వంబువలన నమానతయు నగు; నిశ్చితంబైన మానత లేదు;  
పుంవాక్యత్వ పక్షంబునందు బోధకంబులకుఁ బ్రామాణ్యంబు గలదు:  
అప్రబోధంబులగు తద్వాక్యంబుల కమానత్త్వంబు స్వతస్సిద్ధం బతి  
ప్రయాసంబు; నబోధకత్త్వంబునందుఁ దత్తాత్పర్య నిశ్చయంబులేదే  
కనిశ్చితతాత్పర్యంబునకు నన్య దూషితత్త్వంబు గానంబడియె; కాన  
యాగమవాక్యంబులు స్వతఃప్రమాణం; బధిష్ఠించిన బుధులచేత  
నుపనిషత్తులకు సిద్ధపస్తు విషయంబైన ప్రామాణ్యం బంగీకరింపం  
బడ; సిద్ధమునందుఁ బ్రామాణ్యంబు నిశ్చయింపుచు నున్న  
వేదాంత తాత్పర్య వినంవాదులగు వేదాంతులతో నెవ్వరిచేతఁ  
దదర్థంబు నిరూపింపం బడియె నెంత పర్యంతము వేదాంత వాక్యము  
లకు నిదియర్థంబని స్ఫుటంబగు; స్ఫుటంబుగ నాకెవ్వం డుపదేశించు  
నంత పర్యంతంబు సర్వేశ్వరుండన నేది నుండు. 169

సీ. మద్భయంబున నేడు మారుతంబులు వినరు  
దినరాజు మిక్కిలి <sup>57</sup>తేజమందుఁ  
బావకుండు వెలుంగు బలభేది పాలించు  
మృత్యువు ధరణిపై మించి తిరుగుఁ  
దత్పద్మజాత పౌత్రత నున్న మచ్చకి  
తత్పద్మజున కన్న ధరణి మెఱయు  
ధాతృ పుత్రుండయ్యుఁ దనరందె రుద్రుండు  
తద్ధాతకంటె నుదగ్ర మహిమ

తే. గీ. సర్వమునకును నియతి నీశ్వరుఁ డనంగ  
వేఱె యొక్కరుఁ డున్నాఁడె వెఱచియుండ  
నప్రతీవ ప్రతాప నమగ్రుఁ డెవ్వఁ  
డతఁడె యేలిక జగముల కన్నిటికిని. 170

ఆ. నాకు లేని శక్తి లోకవితామహుఁ  
డిచ్చినాఁడె తపము మెచ్చినాఁడ  
నాదిసిద్ధమైన యాదర్శకాంతి వి  
స్ఫుటముసేయు చికిలి యటులుకాక 171

- తే. గీ. కాన నేనును స్వప్నసిద్ధ కలిత సర్వ  
శక్తి యుక్తుండ నైన యీశ్వరుడ నస్మ  
దాజ్ఞచే లోకములకు సర్వాగమములు  
నీశత వహించె నిక నిన్ని యెంచనేల ? 172
- క. ప్రత్యక్షేశ్వరుడును నే  
నత్యాజ్యం బగు మదాజ్ఞ నష్టభ్రములై  
నిత్య విసంవాదో ద్భూ  
తాత్యంతాగ్రహము మానుఁ డాత్మలయందున్. 173
- వ. అని వారలకు నుచిత సత్కారంబులు చేసి పనిచి వివాహోత్సవాహూత  
దైత్యసురాసురవరులం బూజించి యిట్లనియె: 174
- సీ. ప్రాణమిత్రులు మీరు బాంధవు ల్వినుఁడు జ  
న్మస్థితిలయము లెన్నటికిఁ జేయ  
విశ్వంబునకు నేన విభుఁడ నార్తులఁ గావఁ  
బ్రాఁపు శక్తుండ నీశ్వరుఁడ నాదు  
శాసనంబున నుండి స్వస్వరాజ్యాధికా  
రంబుల వెలయుఁ డారవియు శశియు  
నైన నభోవీధి నరుగంగ వెఱతురే  
నంగీకరింపక యన్యు లెంత
- తే. గీ. యనుచు దితికశ్యపులను భవ్యత భజించి  
యజుఁడు భారతియును బోలె హరుఁడునుమయుఁ  
బోలెఁ గల్యాణియును దాను బూర్ణభోగ  
విభవముల నుండె దైతేయవీర వరుఁడు. 175
- వ. ఇట్లు వివిధ భోగంబు లనుభవించుచు భోక్త హరియని లోనం దలం  
పుచు స్వేశ శేషత్య దృష్టి జనితప్రీతిం జనింపంబడుచు బాహ్యుండు  
నుంబోలె బాహ్యంబున మాయానాటక సూత్రంబున నడపుచుఁ జార్వా  
కుండునుంబోలె దేహాత్మాభేద సూచకక్రియలు గావింపుచుఁ గైశికివృత్తి  
కామినులం గూర్చి కబ్బంబు లొనర్పుచు, “కాముకేషు సుఖాలాభ”  
యనుచు నొకానొకచోటం బల్కుచు జగంబు శూన్యశేషంబని మాధ్య  
మికుండునుంబోలె నుచ్చరింపుచు, బహిర్దేశంబున స్వేష్టవస్తువులు  
చూడని యట్లుండి హృదయంబున భావించు యోగియునుంబోలె

సర్వంబు నంతరంగంబుననే చూచుచు, బాహ్యంబున లేదని  
 యాడుచు స్మృతిభావార్థ మాత్రముచేతం దదిష్టోపభోగంబులు  
 లేకుండుట యెఱింగినవాఁడునుం బోలె శ్రోతత్వగాదికం బెద్ది యది  
 నన్నుం గూర్చినయది యని యొకానొకచో నెరపుచు, విషయంబు  
 లస్థిరంబులని వర్ణింపుచు, సర్వంబును క్షణికంబని సౌగతసంతోష  
 కారిణియై యుదాహరింపుచు, మోక్షమాత్రంబునందు బలోదితంబులైన  
 సామాన్యతోదృష్టవాదంబులచేతఁ గాణాదుండునుం బోలె నొక్కచోఁ  
 దఱచు వేద విరుద్ధంబులు ప్రసంగింపుచు, నాక్షపాదుండునుం బోలె  
 వేద సంజ్ఞ తాగమావృత్తిచేఁ దత్తాత్పర్యబహిర్భూతంబగు దానిం  
 దర్శంబున నొకానొకచో వాదింపుచు, భోజనకర్మంబులకు స్థావరాత్మ  
 హింస యంగీకరించియు, నాజ్ఞా సిద్ధశ్చాతహింస జైనుండుబోలె  
 దూషింపుచు నేత్రంబులు మూసుకొని హరిందలంచి బాహ్యార్థ  
 విముఖుండగు నొక్కచోఁ దన యనన్యాధీన భావం బతిపాదంబున  
 నుతింపుచు నాకు నీశుండు లేఁడని సాంఖ్యవాది యగు కపిలుండునుం  
 బోలె భాషింపుచు వేదాచార విరుద్ధంబు లేని యనుష్ఠేయంబులని  
 సామసాచారంబున శైవుండునుం బోలె నొకానొకచోట వంచింపుచుఁ  
 గర్మంబులకుఁ బురుషాకారంబు శ్లాఘ్యంబని దేవతలకుఁ బ్రాధాన్యంబని  
 జైమినియుంబోలె నుపన్యసింపుచు నిట్లు వర్తింపఁ దత్తన్మతస్థులు  
 స్వస్వమతస్థుండని తలంచిరి; బాహ్యంబున దైత్యుఁ డంతరంగంబునం  
 బరమ వైష్ణవుండై వర్తించు నమ్మాయావి వలన.

176

### ప్రహ్లాదుని జననము

సీ. ఆతని దేవేరి యాత్మజు నొక్కనిఁ  
 గనియె నాతండు ప్రాక్రక్కతు ముఖముల  
 శమదమాదుల మించి జనియించి ఘనమైన  
 హరిభక్తి యితర జన్మాంతరమున  
 నతిరోహితంబుగా నాత్మపూర్వోత్తరా  
 ఘౌఘం బణంగించి యప్రధృష్య  
 లబ్ధితేజమునఁ బ్రారబ్ధకర్మము ల  
 త్యద్భుత విద్యచే ననుభవించి

తే.గీ. వాది దుస్తర్క విషభూజ వనదవాగ్ని  
యైన దృష్టితమ స్సహస్రాంశుడై సు  
దృష్టిమతవార్ధి చంద్రుడై దిక్కులంబ్ర  
కర్షమున హర్ష మొనరించి ఘనత మెఱయ.

177

తే.గీ. ఆత్మలో నెంచి తండ్రి ప్రహ్లాదనామ  
మతని కొనరించె దితియుఁ గళ్యపుడు వచ్చి  
పౌత్రునకు జాతకర్మాది భావుకములు  
సమ్మతంబునఁ గావించి చనినయంత.

178

క. మోదమున రత్నపురిఁ బ్ర  
హ్లాదోదయమాత్ర కృత మహా విభవమునన్  
శ్రీదయితున కపరాజిత  
యై దీపించెన్ జగంబు లద్భుతమందన్.

179

మ. పరిపూర్ణాద్భుత విశ్వరూప విమల బ్రహ్మైకతత్వార్థ త  
త్పరసత్త్వాభవపూర్ణభోగమున నా ప్రహ్లాదుఁ డుత్పన్నుడై  
హరి భక్తాగ్రణియై బుధు ల్పొగడ భూర్యధ్యాత్మ విద్యాధురం  
ధరుడై యుండియుఁ బ్రాకృతాత్ముఁడువలెం దానుండుగంభీరతన్. 180

ఆ.వె. పుట్టు మొదలఁ బలుకఁ బూని శ్రీహరి దివ్య  
నామముల సనాతన ప్రసిద్ధ  
ముత్తమోత్తమ మగు నోంకార మని జిహ్వాఁ  
బలుకఁ దొడఁగె దైత్యవతి సుతుండు.

181

వ. ఓం తత్సత్పదములను మూఁడు నిర్దేశంబులు పరబ్రహ్మంబునకుం గల  
వవి సర్వజన మంగళ ప్రదంబులగు వానిలో నాద్యంబగు నోంకారం  
బాయోంకారంబు త్రిపద వాక్యంబు; న్యాయ విద్యా ప్రకాశంబు,  
నందు నకారణంబు చతుర్థ్యంతం బగు, ప్రథమపదంబు రక్షకాయ  
యను పదంబునకుఁ బర్యాయంబు, దానికి నుకారం బవధారంబు,  
మకారంబు జీవవాచకంబైన ప్రథమాంత పదంబు అవరక్షనే యను  
ధాతువున డప్రత్యయ నిమిత్త కటి లోపంబైన సుజత్పత్తియైన  
చతుర్థ్యంతంబా యను పదంబు నిచ్చె; సుజ్ఞోపమైన శమాసమందు  
గుణంబైన ఓ యని యుండి హల్మాత్రమకారములో సంహితయైన

బిందువుగానో మనువాక్యము శ్రుతి దృష్టి కనీనిక యగు మకారార్థంబు  
పంచవింశమ నీశ్వరాత్మైకధీబలంబకారార్థంబున ననేకొని యన్యంబు  
నకు లేదని యుకారార్థంబు శ్రుతి సమ్మతంబు బ్రహ్మంబునకె యను  
సుపనిషత్ప్రవణంబునకు నేతదర్థం బనుట నిశ్చయించి న్యాసంబు  
పలన వినియోగంబు చేసి స్వరక్షక పరబ్రహ్మ నామ మోమ్మని  
స్మరింపుచు నొకానొకప్పుడు హంసహంస యని సంభోధింపుచు హంస  
రూపమును స్వహృత్పద్మచందంబుల ననుచరింపుచు నర్థవేదిగావున  
నాదినుకారంబును మధ్యంబున మకారంబు నాకారం బంతంబునంజేయక  
పలికె; నకతంబులగు చతుర్ద్వింశతి తత్త్వంబులకు విలక్షణుండై  
పంచవింశకుండు సోహం సోహం బగు నంతర మనువు నుచ్చాసన  
నిశ్శాసన భవంబైన దాని హంసంబై శ్రీశ పాదాబ్జైక్యభోగ్యుండైన  
తనకు వాచకంబుగ నెఱింగి జీవించి హంసప్రణవ మంత్రంబులచేత  
నంతర్బహిర్దేశంబుల నహర్నిశంబును సర్వేశ్వర రూపంబులు స్వభా  
వంబున భావింపుచు నొకానొకప్పుడు బ్రహ్మనుభవామృతవర్షంబున  
నవ్వుచు నొకానొకప్పుడు బద్ధులఁ జూచి యార్థ్యచిత్తుడై దుఃఖింపుచు  
నట్లు ప్రారబ్ధ పుణ్య పాపరాసులు క్షయింపం జేయుచు సుఖదుఃఖాను  
భవంబులఁ గాలక్షేపంబు గావింపుచు నిరంతర స్వాంతనసరోహంసం  
బగు హరి భజింపుచు నొక్కనాఁడు.

182

క. తనయునకు ముద్దుగుల్కెడు  
తనయునికి శుభంబుగాఁగఁ దలిదండ్రులు హృ  
ద్వనజముల నుల్లసిల్లుచు  
దినదినమును వింత వింత దీపించు తఱిన్.

183

క. బాలక తతితోడను జం  
బాలకలానీలదేలి పరితస్ఫుటలం  
బాలక కేశికమై నా  
బాలకమణి విష్ణుభక్తిపరుడై నిల్చెన్.

184

క. దాదు లిడు వస్తువు సనం  
దాదులు మెచ్చంగ నతఁడుదారోదంచ  
నోదమున స్వస్వతనుడై  
యాదేవున కర్పితముగ నాత్మ నొనర్చెన్.

185

తే.గీ. జనులు స్వోద్దేశ విహితోపచారములు ప్రే  
యంబుతోఁ జేయ న్వమూర్తి యగుచు స్వాంత  
రాత్మ నిలిచిన హరికి సమర్పితముగ  
నర్చకుం డాతఁడు దలంచె నతి నియతిని. 186

తే.గీ. అప్పు డుచ్చాస్వసముఖ్య కర్మాంతరంబు  
లిన్నియు నిజాంతరాత్మ సేయింప నేఁడు  
సేయుచున్నాఁడ నని జ్ఞానసిద్ధి చేసి  
కలిత సత్కర్మతా శక్తిఁ గాంచి మించె. 187

నీ. వాసిగా మృద్బలీవర్ధంబుల నొనర్చి  
కృత్రిమ తంత్రినాకీర్ణదామ  
ములఁ దిప్పు హరి విశ్వమును ద్రిప్పు నీక్రియ  
నని తలంచుచు గృహస్థాశ్రమస్థు  
కర్మముల్ పూని తత్కల్పితాన్నాదికం  
బుల కల్పితేశ్వర పూజఁ జేసి  
యర్పితంబులు సేయునతఁడు కల్పంబులు  
దెలిసి తేజము గల్గు దివ్యభవన

తే.గీ. ములు ప్రకల్పించి కల్పిత బుధుల నెదురు  
కొని ప్రణామంబు లిడి మదిఁ గోర్కులొనఁగు  
నంతఁదద్భుక్త శేషంబు లారగించు  
భగవదనుకూల సద్భక్తిఁ జరిఱవించు. 188

వ. మఱియుఁ గృత్రిమ మఘంబులు గావించి భగవదర్పితంబులు  
సేయుచు నుత్సవంబున. 189

### ప్రహ్లాదుని విద్యాభ్యాసము

చ. అనుపమలీల నిట్లు తిరుగాడెడు నా ఘనయోగి మౌళికిన్  
జనియ సమాచతుష్కము నిశాచరుఁడై దవయేఁడు చొచ్చినన్  
దనయునిఁ జూచి సత్క్రియలసంఖ్యములై తగఁజేసి సంతనం  
బొనరఁగ నక్షరాభ్యసన యోగ్యత గాంచి సభాంతరంబునన్. 190

- శా. చండామార్కుల శుక్రపుత్రున మహాశాస్త్రజ్ఞులం బ్రాజ్ఞులన్  
పాండిత్యప్రతిభా విజృంభితుల సంప్రార్థించి విద్యావహా  
ద్దండశ్రీ విలసిల్ల నాతనయుఁ బంతంబొప్ప శిష్యుఁడుఁ డీ  
తండుత్కృష్టుఁడు శిష్యుఁడైనఁ దగు నుద్యత్కీర్తి మీకెప్పుడున్. 191
- వ. అని యొప్పగించిన గురుగృహంబున కేగి కతిపయదినంబులకు  
సకలవిద్యలు నభ్యసించి మీకు గురు దక్షిణ యిప్పించెద నని  
తోడ్కొని తండ్రిచే ననేక గురువస్తువు లిప్పించి గురులుం దాను  
జనకుని యాజ్ఞను నుచితాసనంబులఁ గూర్చున్న యెడ సత్కర్మంబు  
లలో నెయ్యది యోగ్యంబు ? ఏ విద్య గ్రాహ్యంబు ? ఎఱింగింపు  
మనిన నంజలిచేసి ప్రహ్లాదుండు. 192
- ఉ. శ్రీ నిరతంబుగా నవధరింపుము దేవ! మహాత్మా! సీమహా  
స్థానమునందు వాడు లురుసార వచోగుణ దోషవేదులు  
స్నానత నున్నవారు మహిమోన్నతి స్వస్వమతంబెకాని య  
ద్దైన గ్రహింపఁ జాలరు తదన్యమతంబులు గర్వితాత్ములై. 193
- వ. ఇట్లన్న నేమి ? వీరల నుల్లంఘించి వైదిక కర్మంబును సద్విద్యయు  
విన్నవించెద. 194
- ఆ. ఏది బంధకంబు గాదిది సత్కర్మ  
మరయ మోక్షమునకు నయ్యెనెద్ది  
యది సువిద్య దుఃఖ మన్యకర్మము శిల్ప  
మన్య విద్య నిశ్చయముగ వినుము. 195
- వ. అనిన దండ్రి యిట్లనియె. 196
- మ. తనరన్ బంధ మనంగ నెద్దియగుఁ దద్బంధంబుఁ గల్పింప సా  
ధనమేకర్మ మసాధనం బనఁగ వార్తన్మించు నేకర్మ మిం  
పున మోక్షంబున నెద్ది విద్య యనఁగా నొనెద్ది యీరెంటికిన్  
ఘనమై మించిన సాధ్యసాధనత నాఁగా నెద్ది చర్చింపఁగన్. 197
- వ. అని దైతేయుం డడిగినఁ బ్రహ్లాదుం డిట్లనియె నాత్మ యనంగ  
స్వాభావికానంద చిచ్ఛక్తి యగునది యేజ (?) యనఁ ద్రిగుణాంచితయై



యనాద్యయే దుర్వికార యైన యది జీవబుద్ధి విక్రియా హేతువైన  
 త్రిగుణానాద్యనాత్మయొక్క సంబంధ మెద్ది యది రజస్తమోగుణో  
 ద్విక్తసాధనయైన కర్మ బంధనము వేదవిహితంబులు సేయక  
 యుండుట, వేదనిషిద్ధంబులు సేయుట ఈశ్వరాజ్ఞోల్లంఘనంబు.  
 తదాత్మకంబైన కర్మంబు తమోగుణ రజోగుణ ప్రసవకారణము;  
 శ్రుతిస్మృతిచోదితమై సదనుష్ఠితమై ఫలసంగత్యాగ పూర్వకమైన కర్మ  
 మబంధక మది యేమియన నచ్యుతాంఘ్రినదృక్తికిఁ జేరువనే  
 యుపకారమై ప్రయాజాదిక మాగ్నేయాదికంబునకుం బలె మలప్రక్షాళ  
 నంబు వలన మణికి జ్యోత్స్నయే ప్రకారంబునం జేయంబడదు  
 కలిగియున్న యదియె యభివ్యక్త మౌట యెటువలె నినాయావిర్భా  
 వము లేనియది పుట్టదు. హేయగుణ ధ్వంసంబువలన నవబోధాది  
 గుణములు ప్రకాశించుఁ గాని నడుమన్ జనింప దని యాత్మకు  
 నిత్యత్వంబుల జీవేశ్వర తత్వాధి మూలంబునై శ్రుతిచోదితంబు లగు  
 కర్మంబులచేతనుం గూడిన యీశానస్మృతి విద్య యని వినంబడిన  
 యది; ఈ విద్య బుధులకు విష్ణుం డుపాస్యండని చెప్పుచున్నయదియై  
 సేవింపం దగిన యీశ్వరుని వ్యత ప్రీయకాంతయుం బోలెఁ బ్రకాశిం  
 పంజేయు భక్తిరూప యగు నీ విద్యచేతఁ జూపంబడి హరి తన  
 దాసునికి బంధంబు మాన్పి సంతోషం బందించు నా యీశ్వరుండు  
 హేయ వ్రత్యానికాసంఖ్యేయ కల్యాణ గుణసాగరంబును, శ్రీ భూ సీశా  
 దీయపతియుఁ జిద చిద్విశ్వనాయకుండును నగు నీశ్వరునికి నే తచ్చి  
 ద్రూపంబగు ప్రపంచంబు స్వశరీరం బని యుపనిషన్మతము నని  
 యతంబైన నతండు సర్వ చిదచిద్వస్తు వ్యాప్తత్వముచేతఁ బ్రపంచంబు  
 దానయై యుండునని వేదాంతంబు లాయన వైభవంబు బోధించు  
 చున్నయవి; ఇందుఁ గొందఱు గ్రహవిష్ణులుం బలె నిశానిష్ఠచేతను  
 లెంత పర్యంతంబు తదాదేశము లంత పర్యంతంబై; ఈశు లన్య  
 ప్రకారంబున నీశులు గారని తా నడిగిన ప్రశ్నంబులకు నుత్తరంబులు  
 నెప్పిన నాత్మజ సూక్తి భానుప్రభాస్ఫుటాలోకిత తత్త్వమార్గుండై  
 యంతరంగంబున హర్షించి తద్దంభదైత్యుండు బహిరంగంబున  
 నసుర సంగ్రహంబున కాగ్రహించె నప్పుడు. 198

శా. కోపాటోప విజృంభమాన కుటిలోద్గూర్ణస్ఫుట భూకుటీ  
 డైపోగ్ర ప్రళయానలాద్భుతశిఖా కీర్ణంబులై నేత్రముల్  
 దీపింపన్ దశనాంచలోత్కట కిటోదీర్ఘారవోద్భిన్న సా  
 టోపారాతి మనస్కుండై దితి కులాఢ్యుం డంతలో నిట్టనున్. 199

- క. గురుసుతు లని మిము నమ్మితి  
పరుసంబులు వల్క నేర్పి బాలుని మీరల్  
వర విద్యానిధిఁ జేసితి  
రురుమతి మా కావులొదు రోహో యనినన్. 200
- సీ. అప్పు డా గురుసుతు లసురేంద్రుఁ డల్ల న  
ర్హాసనంబులు డిగ్గి యధిప తెలిసి  
పలుకుము ప్రభుఁడవు ప్రభుఁ డెట్లు నాడిన  
నంద మౌనని యిటు లంటి వేమొ  
నీ తనూభవునకు నేఁడు వైదిక మతి  
శిక్షింప మా జన్మ సిద్ధమే గ్ర  
హవేశబంధమో యనఘాత్మః యెటువంటి  
గ్రహము సోకిన జీవగణములటుల
- తే.గీ. నాడుచుండ నవైదికులందు వైది  
కగ్రహంబు ప్రవేశించికాదె యిట్ల  
నెదుటఁ బలికింపు చున్నది యిట్ల నీస  
భాసదులతో విమర్శింపుమా సురారి! 201
- తే. గీ. ఒనర విశ్వానపాత్రమై యున్న భార్గ  
వాన్వయంబునఁ బుట్టి నీ కభిమతంబు  
గాని మత మువదేశింపఁ గలమె యంత  
రంగ బహిరంగముల దానవాధినాథః. 202
- వ. అని. 203
- తే.గీ. సమ్మతింపుము గురుహిత సత్యశౌచ  
నియమము నిరర్థమౌ నింక నేటినుండి  
కాన మదినమ్మి సుతుని వికారమూల  
మరసికొను మింకనేని దైత్యాధినాథ ! 204
- వ. అని పల్కు గురుపుత్రుల వచనంబులు విని నమ్మి వారికిం బ్రణమిల్లి  
సురారి సుతునిం జూచి యిట్లనియె. 205

క. గురు లానతి యిచ్చుని యీ  
వరవైదిక విద్యయట్ల ప్రాపించెను వ  
త్సః రహి వహింపుచు బుధజను  
లరయఁగ నిట్లాడ యెట్లు లభిమత మయ్యెన్.

206

తే. గీ. బాహ్యవాదాభిమానులై బహుసుధీరు  
లాగమాంత మంతం బన్న నద్భుతముగ  
నింద సేయుదు రది యెట్లు నీకు భోగ్య  
మయ్యె వారలకంటె జ్ఞానాధికుడవె ?

207

క. కడను బృహస్పతి ముఖ్యులు  
జడులే వేదాంత మనిన సహియింపరు చొ  
ప్పడఁదద్దోషము లెఱిగిరి  
విడిచిరి నీవా మతంబు వెలయించెదవే ?

208

వ. అనినఁ బ్రహ్లాదుం డిట్లనియె.

209

సీ. దైత్యేంద్రః నమ్ము మద్వచనంబు ప్రాగ్భవ  
గురుదత్తమై నిరంకుశత మెఱయ  
నీమతి గురుపుత్రు లెఱుఁగ రింతయు శ్రుతి  
ప్రామాణ్య విశ్వాస పరత వైది  
కాచారరుచియు వేదాంత వేద్యుండైన  
హరియందు భక్తి యనల్పతపము  
నందుఁ గల్గక తా ననాదినిధ సంత  
తానందశాఖియై జ్ఞానపుష్ప

తే. గీ. మై యమృతరస మై భవ్యమైన వేద  
కల్పకము సులభమె దుష్టకల్మషాసు  
ర ప్రకృతులకు నెల్ల సారంబు దెలువ  
నాత్మ చర్చింపుమా దానవాగ్రగణ్య :

210

క. శ్రుతిహితకర మని మఱి యా  
దృతిఁ బల్కిరి సభలయందు దేవప్రకృతుల్  
శ్రుతి యహితం బని పల్కిరి  
యతి నీచులు లోకవిశ్రుతు లసురప్రకృతుల్.

211

- క. సత్త్వ ప్రధానమతులు సు  
 ధీర్వంబున నెంచిచూడ దేవప్రకృతుల్  
 సాత్వికు లసురప్రకృతు ల  
 సాత్వికులు రజస్తమోవినంకిర్ణమతుల్. 212
- తే. గీ. జ్యోత్స్నయందుఁ జకోరముల్ సొంపుగాంచుఁ  
 గలుగు నాత్మ నులూక మాగమము లట్ల  
 వీని దేవప్రకృతికిని వేడ్కతోడఁ  
 మకిలుకొను క్రోధ మాసురప్రకృతికెల్ల. 213
- క. ఖలుల కిటులైన దిక్కున  
 వెలసినకృతి కల్పలతిక విడువఁదగునె సా  
 ధులు మఱి యాత్మప్రకృతిని  
 ఫలము గొనుట కాశ్రయించి బ్రతుకం దగదే ? 214
- క. తెలివిగల యా గురుప్రభు  
 తులు జడులే నద్విరోధి దుర్మతభంగం  
 బులకై మోసము సేయం  
 దలఁచినపక్షంబు లవియ తత్పరములగున్. 215
- సీ. ఆదివేదోక్త ధర్మాచరణైకనం  
 ప్రాప్తతేజస్కులే యంతనుండి  
 దేవాది బాధ లుద్దేశించి యత్నంబు  
 గావించు రెవ్వరు గర్వశక్తి  
 నటువంటి సౌదర్శనాధిపతి త్రిపు  
 రేశాది దుర్మతుల్ హెచ్చియున్న  
 తత్తేజ మడఁగింప ధరణిపై మోహనా  
 గమములు కల్పింపఁగడఁగి రప్పు
- తే. గీ. డమరగురు బుద్ధ కణభుగర్హజ్జి నేంద్ర  
 గౌతమాదులు సాధులోక ద్విషద్రు  
 మంబు గావింప బాహ్యశాస్త్రంబు లెల్ల  
 మేరమీఱఁగఁ గొన్ని నిర్మించి రంత. 216

- క. పరమనియతిఁ బ్రాగ్భవములు  
గురులవలన వింటిఁ గథలు గుణిగా విద్వ  
త్పురుషులు శ్రేయోర్థు లగుచుఁ  
దిరిగిరి తనోహశాస్త్ర ధిక్కారములన్. 217
- క. నారాయణుఁ డుండఁగ మఱి  
వేఱొకని వరుం డటంచు వివరించు దురా  
చారులు పాషండులు ని  
స్సారులు దద్దోష్ఠి విడువఁ జను ధన్యులకున్. 218
- తే.గీ. ధర శ్రుతిస్మృతి వైరుధ్యతరము చైత్య  
సేవనాదిక కర్మముల్ సేయుచుండ్రు  
చాల నెవ్వరు తన్మాధజనులు పాప  
రతులు చర్చింపఁగా పికర్మస్థు లనఁగ. 219
- శా ప్రోడ ల్పాడకయుండ లోన విషయంబు ల్చాల భోగించి దు  
ర్పాడం బాహ్యమునన్ విరక్తులవలెన్ ద్వేషింపుచుం డెప్పుడున్  
బైడాల ప్రతికుల్ బిడాలము పయఃపానాభిలాషంబులో  
నాడన్ క్షీరఘటంబు డగ్గటియు నైరాశ్యంబు గొన్నట్లుఁగన్. 220
- క. పరులఁ దపింపం జేయం  
బరధన విద్యాకులాది భాసురతేజ  
స్సృరణంబు లెన్నుకొనువాఁ  
డరయన్ శతుఁ డనఁగ మించె నతినీచమతిన్. 221
- క. వేదానుకూల నన్యా  
యాది ప్రతికూల దుర్ణయంబులచేఁ బా  
పోదితదుశ్మాస్త్రముల  
త్యాదరమున విను విమతుల హైతుకు లరయన్. 222
- క. ఘన దైవ పౌరుషాగత  
ధన మంతయు నాశ్రితజనతతి వీడ్కొని తా  
ననుభవమునకుం గొనుపా  
పని కృష్ణుఁడు జగతిలోన బకవృత్తి యగున్. 223

సీ. ఇటులనె ఘనులకు నిష్ఠతమంబు లౌ  
 బాహ్యమతంబులు బహువిధములఁ  
 దెలియ నవన్యాయములకు మూలంబులు  
 గానా కెఱుంగ యోగ్యములు గావు;  
 పాంధు లంధులు గూడి బహుసహస్రములైన  
 తెరువు గానక యున్న దృష్టి గలుగు  
 నతనిచేఁ గడతేరునట్లుగా నాచేతఁ  
 గడతేరుదురు మూఢకలుషమతులు

తే.గీ. బాహ్యపక్షంబు లెల్ల సత్పక్షములని  
 నీకు భ్రమమయ్యెనేని యానీచమతుల  
 తోడ నంవాద మొనరింతుఁ జూఁడు నేఁడు  
 నాదు మహిమయె శ్రీజగన్నాథు మహిమ.

224

క. తతన్మతాభినో  
 ద్వృత్తులగు నవైదికు లవిధేయులఁగా నే  
 హత్తింతున్న న్యాయో  
 దాత్తోక్తులచేత సమ్మతార్థము గాఁగన్.

225

ఆ.వె. అని ప్రతిజ్ఞ చేసి యావైదికాగ్రణి  
 తండ్రి యెదుట నిలిచె ధన్యపీఠి  
 నభయ దాన పంజరాకృతి యగు శౌరి  
 నాత్మయందు నిల్పునతిశయమున.

226

సీ. అంత నద్వైతేయుఁ డాత్మజు ప్రతి నన  
 త్యము సేయఁ దలఁచి యుదగ్రబుద్ధి  
 గురు సుగత కాణాద గిరిశార్వా దక్షపా  
 ద విరించి కపిలశాస్త్రజ్ఞ వాది  
 పరుల నందఱు బిల్చి వాదింపుఁ డితనితో  
 భవదీయ వరశాస్త్ర పర్వతంబు  
 లితఁ డాత్మసునయేంద్ర హేతిచేఁ జూర్ణంబు  
 గావింపఁ దలఁచె మీఘనత మెఱసి

తే. గీ. తర్క కర్కశ వాక్కళోదర్క మహిమఁ  
బూని గెలిచితిరేని నసూన శక్తి  
మిన్ను మన్నింతు వెలయింతు మేదిసీత  
లమున మీమతముననె హృద్యముగ నడుతు.

227

### ఆశ్వాసాంతము

శా. బర్హా పీడ విరాజమాన! కమలా ప్రాణేశ! నిత్యస్తువ  
ద్భర్తీ వక్త్రకిరీట జుష్టవిలస తృప్తీత భక్తావళీ  
గర్వాభంజన! లోకరంజన! శుభాకారోత్తమాచార పూ  
జార్హస్తోత్ర పవిత్రరాజదనుకంపా పాత్ర! చిన్మాత్రకా!

228

క. శరణాగత భరణాదర

హరితాంబర శంఖరాతకాయుత తేజా!

మురసూదన! పురభేదన

వరసాధన వర్ణరూప ధారణచతురా!

229

మాలిని: విదితదురవలేపా! వీతదోషాదిరూపా!

విదితసదనులాపా! విశ్వాధర్మానురూపా!

కథఘన శుభరూపా! కల్పితానేక రూపా!

కథఘన రదురూపా! కల్యూచాడాకలాపా!

230

### గద్యము

ఇది శ్రీమత్కంజర్ల కొండమాచార్య

పాదారవింద మిళిందాయమాన చెన్నయామాత్య పుత్ర

కశ్యపగోత్ర పవిత్ర శ్రీమదల్లాడు నరసింహ ప్రణీతంబైన

నారదీయపురాణంబు నందు సప్తమాశ్వాసము

సంపూర్ణము

# నారదీయపురాణము

## అష్టమాశ్వాసము

- క. శ్రీ మాన్య జాంబవత్క-  
న్యా మానస రాజహంసః హంసోత్తంసా  
రామవనంత గుణాశ్రయః  
సోమాన్వయవర విభూషః శోభనవేషాః 1
- వ. అవధరింపుము. సూతుండు శౌనకాదులకు హరికథా సుధాప్రవా  
హంబు వెల్లివిరియ నిట్లనియె ననిన వారలు నిజశాస్త్ర ధౌరంధర్య  
ప్రాగల్భ్యంబున వచ్చి నిలిచిన యప్పుడు. 2
- క. పూర్ణ బ్రహ్మనందో  
దీర్ఘ పరంజ్యోతి రిద్ధతేజో మహిమా  
క్తిర్ణ శుభాకారశ్రీ  
నిర్విద్ర స్ఫూర్తిసుతుఁడు నిలిచెన్ సభలోన్. 3
- వ. నిలిచి 4
- సీ. పాషండ మతగర్వ పర్వతంబుల మీఁద  
దంభోశ్చియై మహోద్ధతి వహించి  
చార్వాకమత మహా సాగరావళి మీఁద  
నౌర్వానలస్ఫూర్తి నాక్రమించి  
బౌద్ధ దంతావళోద్భట ఘటార్భటి మీఁద  
సింహరాజంబు ప్రసిద్ధి నెదిరి  
జైన మహారణ్య సంఘాతముల మీఁద  
నతుల దావానలంబై స్ఫురించి
- ఆ. కపి లాక్షపాద కాణాద వైరించ  
మతఘనాంధతమన మండలార్క  
మండల ప్రకాండ ఖండ నోద్ధండత  
నట జయించె నా \*కయాధ సుతుఁడు. 5



వ. అప్పుడు యుక్తులు తోచక ప్రతివాదులు భంగంబు నొంద సుఖాతరం  
గంబులైన వాక్కుల విజృంభించి యున్న యెడఁ దండ్రు రోషోద్ధతుండై  
యున్న భగవత్ప్రభావం బెఱింగింప నిట్లనియె. 6

క. వినుము జనక! నిజసేవక  
జనకల్పకమైన యట్టి చక్రియశము శో  
భనమతులు వారు సన్నుతు  
లనిశంబు నొనర్చి ముక్తులైరి ధరిత్రిన్. 7

వ. అది యెట్లంటేని వాసుదేవపరంబైన జవంబు జపియించి మున్నర్భ  
కుండైన ధ్రువుండు ధ్రువస్థానంబున బ్రహ్మాది దివిజులకంటె మీదట  
నుండె నది యెఱింగించెద వినుము. 8

### ధ్రువుని చరిత్రము

తే. గీ. భవ్యవైభవుఁ డుత్తానపాదుఁ డనంగ  
నాప్తబంధుండు మనకు గుణాధికుండు  
సాధురక్షణచణ శక్తి చక్రధరుఁడు  
దుష్టశిక్షణ చణశక్తి ధూర్జటియును. 9

క. ధ్రువుఁడు తనకుం దనూభవుఁ  
డవుట మహాధన్యుఁ డయ్యె నారాజున్ వై  
ష్ణవ బంధుత్వంబు మహా  
ధ్రువ పూర్వతవః ఫలంబు దొరకక యగునే. 10

సీ. ధర్మాత్ముడైన యుత్తానపాదున కతి  
నీతి శీలునకు సునీతి యనంగ  
సురుచి యనంగఁ దేజోరాసులైన భా  
ర్యలు గలరిరువు రుదారమతులు  
వారిలో సురుచిపై వర్తిల్లు మోహంబు  
రాజ చంద్రునకు సర్వజ్ఞ నిధికి  
నప్రియమై యున్న యాసునీతికి ధ్రువుఁ  
డను విష్ణుభక్తి నిష్ఠాధికుండు

- ఆ.వె. గలిగె నాసురుచికి గారావు బిడ్డఁ డొ  
క్కురుఁడు మోహరాశి కవితమూర్తి  
తండ్రి తొడలమీఁద నాముద్దు గులుకంగ  
ద్రువుఁడు చేరవచ్చి వివశుడైన. 11
- వ. ఉత్తానపాదుండు సురుచికి నోడి యుపేక్షించిన. 12
- క. పతి చాగఁ దెలిసి సురుచియు  
నతిగర్వ గ్రంథి యగుచు నాద్రువుఁ గని నీ  
చతనున్న నీకుఁ దగునా  
తతమగు సుచ్చైర్యనోరథంబో వత్సా! 13
- క. నీ కిది ప్రేయమై యుండిన  
నా కడుపునఁ బుట్టి యతిఘనంబగు తపమీ  
లోకములు మెచ్చఁ జేసినఁ  
జేకూరుంగాక చింత చేసిన గలదే. 14
- మ. అతియోగ్యత్వము నీకుఁ గల్గినను నేడయ్యో నపత్ని తనూ  
జత దూష్యత్వము నొందినాఁడ వతులై శ్వర్యంబుచే రాజు నీ  
చతరుంగా నినుఁజూచె; విత్తు లధికశ్లాఘ్యంబులై నన్ నిరా  
కృతముల్ గావె ఘనోషరస్థలుల నాకీర్ణంబుగాఁ జల్లినన్. 15
- క. ఈ రాజాంకమునకు సుకు  
మారుఁడు శూరుండు నా కుమారుఁడు దగు; వీఁ  
డేరాజగు నీధరణీ  
భారమునకు; నీకు నింకఁబాత్రత గలదే? 16
- వ. అనిన రాజు నట్లనే నమ్మితిచిన సామర్థ దుఃఖాశ్రుధారోరస్కుండై  
మాతృగృహంబునకు నేఁగి తల్లి యడిగిన, సురుచి దుర్వచనంబులు  
విన్నవించిన, వ్యథనొంది సునీతి మెల్లన నిట్లనియె. 17
- ఆ.వె. అన్న! దుఃఖమేల యా సురుచి యథార్థ  
మైన యట్లపల్కె; నల్పభాగ్య  
నామురారి గొల్పి నట్టొట కాత్మాప  
రాధమది నహింప నర్హమనఘ! 18

వ. కావున నాపదలు ప్రాపించిన దైర్యంబు వదలక యనుభవింప  
వలయు; రాజు తండ్రి; సురుచి తల్లి; వీరివై నలుగుదురే? సురుచి  
తపంబుచేసి పార్వతి రుద్రునకుం బలె మీ తండ్రికిం బ్రయకాంతయై  
నది. పెద్దల యెడ నైచ్యంబు చేసిన నది నీకు ననాయుష్కరంబు.  
మత్తనూజుండవైన కతన రాజోత్సంగంబు గోరం దగునే? వారి  
కంటె నాధిక్యంబు గోరెదవేని హరిం బూజింపు; మతని యనుగ్ర  
హంబున బ్రహ్మాదుల కైశ్వర్యంబు గలిగినయది; యన విని  
హర్షించి తల్లి కిట్లనియె. 19

సీ. అంబ ! కృతార్థుండనై తి నే సకలకా  
మప్రదుండై న యామధు విరోధి  
గలిగె నాసకలలోకస్వామిఁ బాయక  
కొలిచి సర్వామరస్థల పదోష  
రి స్థానవీధి వర్తించెద; నమ్మహీ  
నాయకాంక తలము నాకుఁ దగదు  
మద్రాతకే కాని; మౌనివర్తనమున  
కబ్జజాదుల కలభ్యమగు నట్టి

తే.గీ. పదముఁ గోరెదఁ; జూడు మద్భాగ్యమహిమ;  
నీ తనూజుండనై తి మహితలమున  
నాకలోకంబు నందును నన్నునెంచ  
నధివసించెద నుచ్చైః పదాంతరమున. 20

వ. అని పల్కి వెడలి పురోపవనంబున సప్తర్షులం గాంచి వారిం  
గాంచుటయే భగవదనుగ్రహంబుగాఁ దలఁచు కొని యా యవమా  
నంబు వారికి విన్నవించి “హిరణ్య గర్భపురుష ప్రధానావ్యక్త  
రూపిణే, ఓం నమో భగవతే వాసుదేవాయ శుద్ధ జ్ఞాన స్వరూపిణే”  
యగు నీ మంత్రంబు వార లుపదేశించిన యమునాతీరమధు వనంబున  
జపించుచు నీశ్వరుండు సాక్షాత్కారంబున హృదయస్థుండై కానుపించ  
దేవత లనేక విఘ్నంబు లొనర్చినం దరించి బాహ్యంబున సకలాత్మ  
భూతుండై యట్లే దేశకాలాద్యుపాధి రహితుండై ఘనచిత్ప్రకాశుండై  
నిలిచిన యవ్వరమపురుషునిం గని తర్ష వర్షవాత మహోష్మభవశరీర  
దుఃఖంబులు మఱచి ధ్యానంబుఁ గావించిన యప్పుడు గరుడవాహనా  
రూఢుండై నిలిచి. 21

క. హరి మెఱసె రత్నమౌఖ్య  
తరుడై నూతన శిఖనాంబుద స్ఫూర్తులతో  
స్ఫుర దుదయాచల మత్సర  
నిరతిన్ బాలర్కుతోడి నీలాద్రియనన్.

22

ఆ.వె. అతని యాననము సమంచిత కుండల  
ద్వయ విభాసి యగుచుఁ దనరె నికట  
విలసదుచితకాంతి వెలయు బాలారుణ  
ద్వయ సుపార్శ్వ నవ్యవనజ మనఁగ.

23

క. తగఁ గొస్తుభమణి బింబిత  
మగు జగము వహించి నిలుచు నచ్యుత రూపం  
బగణేయ విశ్వరూపా  
ధిగతంబై నిలిచినట్ల తేజము నందెన్.

24

క. చిత్రతర రత్నభూషా  
పాత్రములై శౌరిదివ్య బాహువులు నిజ  
స్తోత్రహిత ఫలదన వపు  
ష్పాత్రత్య సురద్రుశాఖలై దీపించెన్.

25

క. శ్రీ మంతములై తత్పద  
తామరసము లమరె నఖరధామముతో ను  
ద్దామజ్ఞాన సుకృత కీ  
ర్యమోద శ్రీలు నతుల కర్పించుగతిన్.

26

వ. ఈ రీతి విజృంభించిన నయ్యాశ్వరుండు ద్రువునిం గాంచి దంతాంశు  
సంజ్ఞామృత ప్రవాహంబుచే గాత్రరేణువుం దొలంగింపుచు వరంబుఁ  
గొనుము. మద్ధ్యానాం చితేంద్రియ నిగ్రహంబున; దుష్కరమనో  
నిరోధంబునం జేసిన తవంబునకు మెచ్చితి. వాయు నిరోధంబుచేసి  
నా యందుఁజిత్తంబు నిలిపినవాని మదాజ్ఞచే సుదర్శనంబు రక్షించు.  
సాధుబుద్ధి యగు నీవంటి ప్రపన్నుండు మన్మాయ జయించి బ్రహ్మ  
పరాయణుం డయ్యెనేని వానికి వరంబు లిచ్చుబుద్ధి నన్నుఁ ద్వరసేయు  
చుండు నని యానతి యిచ్చిన నచింత్యమానంబై మూర్తంబై ముందర

3. ఘనాధున.

4. వరమత్సరము బాలార్కు.

5. ఫలదసపుష్పాత్రత్య.

6. దుష్కర్మ.

నున్న చతుర్భుజ బ్రహ్మంబుఁ గాంచి యేమి నేయుదు నెట్లువినుతింతు  
 నెట్లు సేవింతు నని యూరకయుండి హర్షాశ్రుపూర్ణుండై 'స్వామీ!  
 ప్రసన్నుండవు గ'మ్మని యతిప్రయాసంబునం బలుకుచుండి దండ  
 ప్రమాణం బాచరించి వణంకుచుఁ బులకించి యున్న యతనిఁ గరంబుల  
 నెత్తినఁ దత్సంస్పర్శ హర్షోపచయంబున స్తవశక్తి గొంత మెఱయ  
 మూర్తి మద్వాగ్ జ్ఞాన నిభంబైన శంఖంబున నమృతబిందువు  
 దొలంక ముఖమార్జనంబు గావించిన మున్నే విమలంబైన చిత్తంబునఁ  
 ద్రిభువన గురు శంఖ చక్ర స్పర్శజన్యజ్ఞాన భానుండు స్ఫురింప నిట్లని  
 వినుతించె.

27

సీ. జయ జయ లనమాన శంఖచక్రాసి శా  
 ర్ణ గదా కిగ్రహణ భుజాగ్ర ప్రభావ  
 జయ జయ నిజదాన జనయోగ్య బహు కామ  
 భువనత్రయమయ సంపూర్ణ విభవ  
 జయ జయ సర్వాత్మ సంభూత భావజ్ఞ  
 సర్వ శరణ్య శాశ్వత వరేణ్య  
 జయ జయ దైత్యభంజన ఘన ప్రకృతి పూ  
 రుష కాల సంయుక్త రూప నాథ

తే. గీ. ఒక్కరుఁడ వీవె నిఖిలలోకోదయా వ  
 నాంతకారణమైన మహామహుండ  
 వొక్కరుఁడ వీవె సకలలో కోత్తరుఁడవు  
 కలిత శుభమూర్తి యెంచ నొక్కరుఁడ వీవె.

28

వ. ఇదిగాన నీ తత్త్వంబు నెవ్వ రెఱుంగుదురో స్వామీ ! యవికృత  
 నిజ రూపుండ వగుట నీకు వివిధ భావము మాయచే విరుద్ధంబు  
 గాదు. దినకర కరజాల శిమూషరస్థాన సంగంబున నవికృతమేనియు  
 నిజరూప వికారంబు వహించునట్లు నీ రూపంబు వైకృతంబును  
 గారణంబునన వినంబడియె. ఆ వైకృత రూపము జగత్తని వేదంబులు  
 పలికె. కారణం బగు నవి బ్రహ్మమును, సత్తునని విన్నవించు; నట్టి  
 దేవ వంద్యంబులైన యీ రెండు రూపంబులు భజించెద. విశ్వమూర్తి!  
 నిన్ను వేదంబులు దశశతముఖునింగా, సహస్రాక్షి పాదునింగాఁ  
 బలికె. మఱియును సహస్రముఖపాదాక్షి బాహురునింగాఁ బలికె.

వితతునింగా నణువుంగాను దీర్ఘునింగాను పలికె. బ్రహ్మభూతుండవై  
 వితత విమలరూపుండవైన నీయందు నివిశ్రుతము వేత్తెయున్న  
 యదియుంబోలెఁ జూడంబడి స్వాశ్రయాభిన్నం బయ్యె. జల మయం  
 బగు ఫేనంబు గాన్పించి లయకాలంబున వేఱుగాని యట్లు వివిధ  
 రూపంబు లన్నియు నిన్నుం గలయు. లోకంబులలో నగణిత పృథు  
 శక్తివై యుత్పథస్థుల నాశంబు నొందింపుచుఁ బ్రణత జనంబుల  
 ననంత జ్ఞాన దానంబులం బోషింపుచు నిన్ను సేవింపని వారిని ధన  
 తనయ వధూజనంబులచే మోహంబు నొందింపు చుండుదు. నీ  
 స్వేచ్ఛనే త్రిజగ దుదయ నాశంబులగు సకల స్వజన కామోత్పా  
 దంబును, ఖలజన వ్యాపాదనంబును జేయుట స్తుతియింప వలయు;  
 ననికాశ యగణిత గుణ సిద్ధుండవైన నిన్ను నుతించనేర. వంద  
 నంబు సేయనేర. కందనిభా : శంఖంబు పూని యిందు నిభాననంబై  
 సుందరావలోకనంబై సుచారంబై బృందారక జనవందితంబై  
 సురూపంబైన నీరూపంబు సేవించెద. ఉత్తమ స్థానంబుఁ గోరి  
 తవంబు సేయుచు సాధుమునీంద్రగోప్యండవైన నిన్నుఁ గంటి  
 కాచంబు వెదకుచు దివ్యరత్నంబు కాంచిన యట్లు కృతార్థుండనైతి.  
 అపూర్ణ దృష్టంబులైన నీ పాదపద్మంబులు గంటి విడువం జాలఁ  
 గామంబులొల్లఁ గల్పు వృక్షంబుఁ జేరి <sup>10</sup>తుషామాత్రంబు వేడం  
 దగునా? మోక్షబీజంబవగు నిన్ను శరణంబు నొంది, బహిస్సుఖంబులను  
 భవించునా రత్నఖని తనకు సిద్ధించినఁ గావమయ భూషణంబు  
 యుక్తం బగునా? యుష్మత్పాదాబ్జ భక్తి యెల్లప్పుడు నాకు లభింప  
 వరంబి మీవరంబే మణియు మణియు వేడెద నని యాత్మసందర్శన  
 లబ్ధదివ్యజ్ఞానంబునం బలుకు నతనిం గాంచి భగవంతుం డిట్లనియె. 29

సీ. విను రహస్యము వత్స! విష్ణు నారాధింప

ఫల మీతనికి నేమి గలిగె నంచు

జను లాడు కొనుదు రసాధు వాదంబు లి

ట్లెది లభింపక యుండ; నిష్టమైన

యుత్తమ స్థానమే నొకటి నీకిచ్చెద నీకుఁ

గల్పాంతమున మన్నికాయ సీమ

యందెద వఖిలగ్రహాధార భూతుండు

వైకల్పకాల ద్రువాధి లక్ష్మిఁ

తే. గీ. గాంచి సరై వైక వంద్య భాగ్యము వహించి  
మత్తసాదంబు వలన ధర్మగుణ శీల  
యైన మీ తల్లి వరసీతి యాసుసీతి  
గారవించంగ నిఖిల విఖ్యాతి నుండు. 20

మ. అని లాలించి నిజాలయంబునకు నత్యంత ప్రసన్నైక హృ  
ద్యనిరీక్షన్ నిజదాసుఁ దామరలి యత్యాసక్తి నీక్షింపుచున్  
జనమింటన్ సురసిద్ధ సాధ్యవరులంచత్కల్ప భూజాత నూ  
తన సూనంబులు భోరునం గురిసి రుద్యద్భక్తిమై నంతటన్. 31

క. పరమ పద మందె నీగతిఁ  
బరమానందమున ద్రువుఁడు; పరమాత్మ కృపా  
పరుఁడై ప్రసన్నుఁడైనన్  
గరము ననాశాన్యవస్తు గణములు లేవే : 32

ప్రహ్లాదుఁడు తండ్రికి భగవత్ప్రభావం బెఱింగించుట

ఆ.వె. హరి ప్రసన్నమూర్తి యగుట ననేక వి  
ఘ్నములు గలపు భజనకాలముననె  
యలసతయును నిద్ర యతిభయంబులును గా  
మాతురతయు మదము నాదిగాఁగ. 33

క. తరియింపరావు విఘ్నం  
తరములు హరిభజనవేళ; దర్శికరశే  
ఖరమస్తక రత్నమువలె  
దొరకునె సుకృతులకుఁ గాక దుర్లభము లిలన్. 34

క. అరయఁగఁగోధాదులు శ్రీ  
హరి కల్పమహీరుహమున కావరణంబుల్  
దొరకంగ నీవు వానిన్  
నిరసించిన యట్టి భాగ్యనిధికిం దక్కన్. 35

క. అరిషడ్వర్గ మహాఫణి  
పరిగుప్త దురాప చక్రపాణి నిధానం  
బురు విద్యనొందు వారిన్  
నిరతము సేవింతు నిత్యనిర్మలు రగుటన్. 36

- తే.గీ. హరి భజించుట దుష్కరంబని యుపేక్ష  
నేయువాడతి నీచుండు శ్రీవిభుండె  
యంతరాయంబు లణగించు నమ్మహాత్ము  
శరణమని కొల్వఁ బ్రాపించు బరమ పదము. 37
- క. శ్రద్ధాతిశుద్ధభావ ని  
బద్ధాచ్యుత భజన శుద్ధి ప్రాపించి యఘా  
నద్ధాంతరాయములు చను;  
నిద్ధ మహాదీపశిఖల నేగవె తమముల్ ? 38
- వ. అని మఱియు నిట్లనియె. 39
- ఉ. నాలుక గల్గియుం దురితనాశనకారణ విష్ణు కీర్తన  
శ్రీలు వహింపఁ డెవ్వఁడ సుశీలుఁడు వాఁడు; విముక్తసౌధరా  
ట్కేలికి నెక్క నిచ్చెన యకించి దుదారతఁ గల్గ నెక్కఁడే  
బాలిశుఁ డట్టి మూఢుని నపాయరతుం దలఁచంగఁ బాపముల్. 40
- తే.గీ. కాన గోవింద మాహాత్మ్య కథల యందు  
నిరుపమానంద మొంది వర్ణించి సన్ను  
తించి నర్తించినట్టి యా నియమపరుఁడు  
పరమ భక్తుండు ఘనుఁడు సద్భాగవతుఁడు. 41
- క. జలజాక్ష భక్తులం గని  
పులకాంకురములు వహించు పురుషున కవియే  
వెలలేని వజ్రకవచము  
నలుగడ దురితాస్త్రచయము నాటునె వానిన్. 42
- క. హరి దివ్య కథాశ్రవణాం  
తరమున నానంద బాష్పధారలు వడి యాం  
తర తాపత్రయ దహన  
స్ఫురణంబులు మాన్పు నెట్టి పురుషులకైనన్. 43
- వ. అని యప్పుడు ప్రహ్లాదుండు భక్త్యాహ్లాదంబునం బలికిన భగవత్ప్ర  
భావంబు విని హిరణ్యకశిపునకు భగవదిచ్ఛవలన రజస్తమోద్రే  
కంబున గర్వోత్సేకంబు వొడము నంత. 44



- మ. అతిరోషోద్భటుఁ డా పిరణ్యకశిపుం డాటోవతేజోమహా  
 ద్ధతి హుంకారము నేయునంతనె భయోద్భ్రాంతిన్ వణంకెన్ శచీ  
 పతి; భూభృద్గహనాంతరాశపతి విభ్రంశంబు దాల్పించె దే  
 వతలెల్లం జలియించి మ్రొక్కిరి భయవ్యాలోల చిత్తంబులన్. 45
- క. మునివరులు ధ్యానయజ్ఞ జ  
 ప నియమ సముపాసనములు వాటింపక యా  
 తని మనసు వట్టి మధుసూ  
 దను వైభవ మాత్మయందె తలఁచిరి భీతిన్. 46
- క. అతి దుఃఖశీలుఁ డని విని  
 యతనిని నిందించరైరి యాత్మజ్ఞులు శ్రీ  
 పతి కర నఖరచయముచే  
 దితి నుండెడువాఁడు గాన దితిజుండెనన్. 47
- వ. ఇట్లు పిరణ్యకశిపుం డంతరంగంబునం గ్రోధ వార్ధి తరంగంబులు  
 వెల్లివిరియ నిజకుల శత్రుండైన పుత్రునిం గాంచి చేరంబిలిచి. 48
- క. ఉరమునఁ జేర్చి కుమారక :  
 పరమరహస్యంబుఁ దెలిసి పలికితి భళిరా :  
 తిరుగం బలుకుర మాధవ  
 హరి కృష్ణ ముకుంద శౌరి యచ్యుత యనుచున్. 49
- వ. ఇటువంటి హాస్యదురుక్తులు పలికినవారిని శిక్షించి రాజ్యంబు వెడలం  
 ద్రోయించితి; నీ వెచ్చట వింటి వనిన నిర్భీతుండై తండ్రితో  
 నిట్లనియె. 50
- మ. ఇటులం బల్కకు మెన్నఁడేని ననురాధీశా : ఘనైశ్వర్య నం  
 ఘటనామూలము దుర్భవాగ్ని శమనాకాలాభిమా నచ్యుతో  
 త్కట మంత్రం బతిహాస్యమన్న భయశోకగ్రస్తుండై దేవతా  
 తటినిన్ స్నాన మొనర్చినం గలుగునే తండ్రి : పవిత్రత్వముల్. 51
- వ. కావున హాస్యం బనినఁ జాపంబు దీర నేనుమారులు కృష్ణా యని  
 స్మరింపుము. మాయ సృజించిన జనులను దారుప్రతిమలంబోలెం

ద్రిప్పుచు నున్నవాఁడు. తదీశ్వరశక్తిం బాసి నిమేషోన్మేషంబుల  
యందేని సమర్థుండు గాఁడు. నీ వసాధువచనంబులు వినక సర్వేశ్వ  
రుని వేఁడుకొనుము. పూర్వపాపంబు లేనియుం దొలంగు.  
ఈ యైహికంబు సుఖంబుగాఁ గోరుచున్నవాఁడవు. తద్దుఃఖం  
బెఱింగించెద.

52

ప్రహ్లాదుఁడు తండ్రికి భవదుఃఖ స్వరూపం బెఱింగించుట

సీ. కేవల బహుమలా కీర్ణమౌ జనని గ  
ర్భంబున సౌకుమార్యము వహించి  
యుల్బంబుతో స్రుక్కియుండి సంభుగ్న క  
రాస్థి పృష్ఠాధికుం డగుచు మర్త్యఁ  
డత్యాప్త కటు <sup>11</sup>సుతీష్ణాక్షాత్యుష్ణ లవణంబు  
లగు తల్లి భుజియించు నట్టి <sup>12</sup>భోజ  
నముల వేదనలంది నలఁగి నిజాంగ ప్ర  
సారణాకుంచన శక్తి లేక

తే. గీ. యనిశ మలమూత్రపంక లిప్తాంగుఁ డగుచు  
జన్మశతముల చైతన్య సరణిఁదలఁచి  
పరితపించుచు నిజకర్మబంధనమున  
గర్భ దుఃఖంబు గాంచు నగ్రంబు నందు.

53

వ. ప్రాజాపత్యవాతపీడ్యమానాస్థిబంధనుండై ప్రబల నూతిమారుతంబులచే  
నధోముఖుండై క్లేశంబున మాతృజరరంబు వెడలి మహామూర్ఛనొంది  
బాహ్యవాయు సంస్పర్శంబున విజ్ఞాన భ్రంశంబు నొంది శరీరంబు  
కంటకంబులం బొడిచిన యట్లు, క్రకచంబులం జీరిన యట్లు వేదన  
లంది పూతి వ్రణంబులతోఁ గ్రిమియుం బోలె ధరణిం బడి కండూ  
యన పరివర్తనంబుల యందు నసమర్థుండై స్నానపానాదికంబుల  
యందేని పరేచ్ఛంగాని తాఁ జేయ నశక్తుండై కీట దంశాది  
బాధల నొందియు వారించుకొన దక్షుండుగాక పౌత్తుల పయిం  
బవళించి దుఃఖంబు లనుభవించు బాల్యంబున మూఢాంతఃకరణుండై  
యజ్ఞాన తమశ్చన్నుండై యే నెవ్వండ ? నెచ్చటికి నేఁగుచున్న

11. సుతీష్ణ లవణంబులగు.

12. వస్తుభోజ.

వాఁడ ? నే రూపంబువాఁడ ? నేబంధంబున బద్ధుండ నైనవాఁడ ?  
 కారణం బెయ్యది ? కార్యం బెయ్యది ? యకార్యం బెయ్యది ?  
 వాచ్యం బెయ్యది ? యవాచ్యం బెయ్యది ? ధర్మం బెయ్యది ? యధర్మం  
 బెయ్యది ? కర్తవ్య మెయ్యది ? యకర్తవ్య మెయ్యది ? గుణదోషంబులు  
 గలయది యెయ్యది ? యని తెలియక శిశ్నోదర పరాయణుండై  
 కార్పాసబీజంబు తంతు కారణ పక్షాఘంబులచేతం బోలె నానా  
 దుఃఖంబులచేతం బరిప్లుతుండై యుండు. యౌవనంబున నర్థజ్ఞున  
 దుఃఖంబుల నర్థావన దుఃఖముల నృపాలాదులచేత నర్థ వ్యయ దుఃఖం  
 బులం బొరలుచు వ్యర్థోద్యోగంబు నంది యణంగుచు నుండును. 54

క. పుత్ర కళత్ర క్షేత్ర సు  
 మిత్ర ధనాద్యములచేత మెలఁగిన సుఖముల్  
 చిత్రముగ నున్న కైవడిఁ  
 బాత్రములే ధర్మ సౌఖ్య భాగ్యక్రమముల్.

55

సీ. ఈ భవంబుల యందునెన్నెన్ని యోనుల  
 జనియించు విగత విజ్ఞానుఁ డగుచు  
 నలరి తత్తద్యోనులందు వైరాగ్యంబు  
 నందండు సుఖముగా ననుభవించు  
 నరకంబులోవల నలఁగి దేహముమీఁది  
 యాస మానఁడు నిరాయాస బుద్ధి  
 నాత్మ జాయాతన యాగారవశు ధన  
 ద్రవిణ బాంధవమైత్రిఁ దగిలి యాత్మ

తీ. గీ. యందుఁ దను మెచ్చుకొనుచు నత్యంతదురిత  
 కోటు లొనరించుకొనుచు దుష్కృంతి తాత్మఁ  
 డగుచు సంసారచక్రంబునందుఁ దిరుగు  
 మానవుఁ డగమ్యతర దేవమాయ కతన.

56

తీ. గీ. ఆత్మలో దారపుత్రధనాది మోహ  
 ములు మహాదుఃఖతర బీజములు చెలంగి  
 తనువు భేదించి వెడలి చేతనుని బ్రాయ  
 మునఁ దపింపఁగఁ జేయు నమోఘశక్తి.

57

తే.గీ. స్థిర మహాదుఃఖవాహిని సింధువయ్యె  
ముదిమి యెన్నియవస్థలఁ బొదలు మృత్యు  
భీతి నన్నిహితంబుగఁ బెక్కులేల  
వార్ధకము వంటి దుఃఖ మివ్వసుధ గలదె ?

58

వ. మఱియు వహ్నియంబు వాతాని మృగాహి పక్షి పశ్వాదులచేత  
జనునకు మృతిభయంబు ప్రాపించు నింక నిన్ని యననేల ?  
నెయ్యదియు జనులకు నాశకరంబె. నాశహేతువులు కాని దేశకాలం  
బులును లేవిట్లు భవంబున విమర్శింపఁచు సుఖం బెఱుంగమి నెట్లు  
వితర్కించిన దుఃఖకరంబులే యగును.

59

సీ. ఆధ్యాత్మికంబును నాధిభౌతికము నా  
నాధిదైవికమన నమరియుండుఁ  
దాపత్రయంబందుఁ దనరు నాధ్యాత్మిక  
మగు నది శారీరక మనఁగ మాన  
సంబన రెండయి జరగుఁ బీనస శిరో  
రోగ భగంధరాశోజ్జ్వలోగ్ర  
గుల్మ శూల శ్వాస కుష్ఠాతిసారాది  
కంబయి శారీరకంబు వెలయు :

తే.గీ. మానసిక మెంచి చూడఁ గామ మద లోభ  
మాన విద్వేష భయరోష మత్సరావ  
మాన శోక దురీర్ష్యా మమత్వ మూర్ఖ  
తా దురాచరణంబు లిద్దరణితోన.

60

క. మృగ ఖగ మనుజ విశాచో  
రగ రాక్షస ఘృభ్య వీడ ప్రాపించినచో  
నగు నాధిభౌతికంబన  
నగణేయంబైన తావ మతి చిత్రముగన్.

61

క. శీతోష్ణ వర్ష విద్యు  
ద్వాతాంబు ముఖ ప్రభూత బహుతాపము వి  
ఖ్యాతముగ నాధిదైవిక  
మై తగు శాస్త్రక్రమమున నారసి చూడన్.

62

సీ. స్థావర క్రిమి జలచర పక్షి పశు నర  
 దేవ ధర్మాత్మ ముక్తి పరజాతి  
 క్రమమున నెంచఁగఁ బ్రథమంబు లవి ద్వితీ  
 యంబుల కన్న సహస్ర భాగ  
 సమధికంబులును సూక్ష్మంబులు సూక్ష్మనూ  
 క్ష్మంబులు సూక్ష్మతరంబు లట్టి  
 సుస్థూలములు స్థూలసుస్థూలములునునై  
 స్థూల తరంబులు లీల మెఱయు

తే.గీ. కర్మబంధ నిబంధ నోత్కటములైన  
 ప్రాణు లుండని చోటు <sup>13</sup>విశ్వంబునందుఁ  
 గలదె యంగుఁ కాష్టమ కళయునైన  
 నిర్ణయించిన నీధరణీతలమున. 63

వ. దేహాంతరంబునఁ గొన్ని యాతనల నొంది దేవ నర పశు పక్షి తిర్య  
 క్సావరత్వంబులు గాంతురు. వాచిక కర్మదోషంబునఁ బశుత్వ మృగ  
 త్వంబులును, మానసిక కర్మదోషంబున నంత్యజత్వంబును, శారీర  
 కర్మదోషంబున స్థావరత్వంబు నొందుదురు మఱియు. 64

సీ. అతిభయంకరులైన యమకింకరులు క్రోధ  
 తామ్రాక్షులై వేగఁ దారసిల్లఁ  
 గని వివశత నొందఁగా వారు యాతనాం  
 గంబులో నిల్చి దుష్కర్ము గళము  
 కఠిన పాశంబులఁ గట్టి యిడిచి తెచ్చి  
 రాజభటులు సాపరాధులఁబలెఁ  
 దూలించి సంతప్త తాలుకాన్విత కాప  
 థంబున నడిపింపఁ దాప మంది

తే.గీ. యపుడు క్షుత్తృష్ణ లుదయించ నతికశాప్త  
 హారములు వీఁపుపై నొడ నత్యశక్తి  
 నిర్జర స్థలముల వెంట నిలువనీక  
 తరుముకొని పోవ మూర్ఛిల్లి తేరితేరి. 65

తే. గీ. ఒనర నవతి నవసహస్ర యోజ నాధ్వ  
ముద్ధతంబుగ మూడు ముహూర్తములను  
శమన భటు లిరువురు మహాసాహసికులు  
యమ నివాసంబుఁ జేర్తురు యాతనలకు.

66

సీ. నిబిడోల్ముకచ్చట నిజమాంసచయముఁ గా  
వించి యుగ్రతఁ దినిపించి రొక్క  
యెడ నొక్కరునిచేతఁ దొడిమడ నొనఁగించి  
రుగ్ర మహార్చటి నుగ్రతోహ  
ముఖ గృధ్రములచేత ముహూరాంత్ర కృంతనం  
బొనరించి, రధిక మహోగ్ర సర్ప  
వృశ్చిక దంశాది వివిధ దంశనముల  
వేదన లందించి, ద్విప మహీధ

తే. గీ. రాగ్ర పాదంబుగాఁద్రోచిరంబు గర్త  
రుద్ధులం జేసి యాయుధ విరుద్ధులైన  
విడువ కంతంత బాధించి వేగఁ గనలి  
శమన దూతలు దుర్వారశక్తి మెఱసి.

67

వ. తమిస్రాంధతా మిస్ర రౌరవాదులైన యాతనల నరులనేని, నారుల  
నేని యన్యోన్యసంగ దోషంబునం బొందితురటుగాన సర్వ  
జగత్పూర్ణుండైన భగవంతుని భజించిన సకల దోషంబులు నణంగు  
మఱియు,

68

క. పలుకుట కుడుచుట కట్టుట  
నిలుచుట తిరుగుట సుఖించి నిద్రించుట, లో  
కులకు హరిప్రేరణమునఁ  
గలిగినయవికాని వేఱె కలుగవు తండ్రీ :

69

వ. కావున యామనబుద్ధి విడిచి పూర్వంబునం జేసిన హరి పూజనంబుల  
లభించిన మహేశ్వర్యం బనుభవింపు చున్నప్పుడుం బూజింపుము.  
కృతఘ్నుండవు గాకుము. సర్వేశ్వర కల్పితస్వభావంబు విడువ  
శక్తుండు లేడు గానఁ దండ్రీయేని గురుండేని యహిదంష్ట్రాగ్రంబు  
వయి వ్రేలు చావిన వారింప వలయునని న్యాయంబునం బలికితి,  
నీ యపరాధంబు క్షమింపు మని పాదంబులం బడినఁ దద్దైత్యవతి  
యిట్లనియె.

70

హిరణ్యకశిపుఁడు హరిభక్తి వీడుమని ప్రహ్లాదుని మందలించుట

సీ. తగునె నీకు నశక్తిధరణీసురోచిత  
కర్మంబు సేయ మధర్భమున జ  
నించియు ధూర్తులౌ నీరజేక్షణ పక్ష  
జనులు వచించు నిస్సార బుద్ధిఁ  
బలికితి వీరితి బ్రాహ్మణ దుర్గోష్ఠి  
వలకద శోభన కళకు మూల  
మస్మత్కుఁలోచితమైన తేజము నీకు  
నెవఁడు తప్పించె నిద్దశక్తి

తే. గీ. పుణి జపానూన సంగతి మాడ్కి సంగ  
దోషమున సంభవించు తద్గుణము నిజ కు  
లాభి వృద్ధికిఁ దనవారి నాచరించి  
తిరుగుటయ నీతి యిఁకనేని తెలియఁ జూడు.

71

క. హరి పక్ష క్షపణాధిక  
తరతేజము మత్కుఁలోచితం బగు బిరుదా  
హరిఁ జేరి కొల్చితివి యా  
పురుషాధము నట్లు లజ్జఁ బొందక వత్సా :

72

చ. సకల జగత్పభుండ నగు సాహసశాలికి నాకుఁ బట్టివై  
యకట : భజింప నేమిటికి నన్యుని ? నెక్కిన వానికిన్ మదో  
చ్చకరివరంబు కొంచెమగు సామెత గాఁగఁ బరోక్తి నిష్ఠన  
ర్భకుఁడవు గాన మన్మహిమ పౌరుషమింతయుఁ గాన వేమనన్. 73

ఉ. నాకు ప్రభుండు లే డభిలనాథుఁడ నేనె; ప్రతాపశాలినై  
యేకరథంబుగా జగములేలు నితండె ప్రభుండు, దేవుఁడున్  
లోకగురుండు నిస్సమబలుండు; గుణాఢ్యుఁడ; నేనె యిన్నిటన్  
శ్రీకరమూర్తినై వెలసి చిత్రవిచిత్రత నుంటి వేడుకన్.

74

వ. దేవతలలో విష్ణుదేవుం డనంగ దేవోత్తముం డొకండు గలండు. శంబ  
రుండువలె మాయగలవాఁ డతనిఁ బెక్కుమారులు జయించితి,

నాకంటె నాతఁ డధికుండని నీకే ద్విజులు బోధించిరి ? వారిం దోడ్కొని తెమ్ము, భాషించెద; విష్ణుం డెట్ల యట్లనే సర్వోత్కృష్టుండ, నతని విడిచి నిజకుతోచిత శౌర్యంబు వహించి, యోరి ! సింహ కిశోరంబ ! దేవ మృగవ్రజంబులతో నుండ నర్హులై నీకు ? నీ పౌరుషంబు చూపు మనిన నంజలిచేసి ప్రహ్లాదుండు తండ్రి కిట్లనియె. 75

సీ. దైత్యేంద్ర ! యిన్నియుఁ దగుఁ ద్రిజగజ్జయ  
నంపద నీకు; నోస్వామి ! నేడు  
ప్రాకృతుండవు నీవు పరమాత్మయైన యా  
హరి నిజాంశంబున నవతరించి  
యిట్ల యుండక యున్న నీ శౌర్యమీ శక్తి  
యా మహేశ్వర్యంబు నేలకలుగు !  
నిది వితర్కింపక యేల వల్కితివి బ్రా  
హ్మణ గోష్ఠి విడుమని యన్యత భాష ?

తే. గీ. యంధతమనబిలము చొచ్చునపుడు దీవ  
మెట్లు దిగనాడ వచ్చు ? సమిద్ధమత్స  
రాన్విత ద్వేషమున నిట్టులాడఁ దగునే  
యకట నీకిది ధర్మమే యసురనాథ !

76

వ. సన్మార్గ దర్శనంబునకుం దనకన్నులు దానె చెఱచుకొనిన వాఁ  
డమృతాస్వాదఫలం బగు సాధుసంగంబు విడిచిన వాఁడు; భవోద్దీపనా  
నలంబైన ఖలసంగంబు నొందవచ్చునే ? విష్ణుండు సర్వమయుం  
డగు నందునేనియు ద్విజులు ప్రధానతనువులు; వారి విడిచి వృథా  
జన్మంబు గావించుకొనం దగునే ? గోబ్రాహ్మణులు పరదేవతలు;  
హవిర్మంత్రస్వరూపు తొకచో మంత్రంబు లుండు. ఒకచో  
హవిష్యంబు లుండు. విష్ణు శక్తి బ్రాహ్మణాధారంబు. సమస్త జగ  
దాశ్రయం బైనయది. విప్రుల నాశ్రయించి దేవయోనులు బ్రతుకుదురు.  
దేవతల కేని పరదేవతలైన బ్రాహ్మణులకు నెవ్వఁడు వందనంబు  
సేయండు ? బ్రాహ్మణులు జగద్రథంబు నడుప నక్షంబు లైనవారు.  
మ్రొక్కినఁ బూజించినఁ దలంచిన రక్షింపుదురు. నరులకు  
గ్రోబ్రాహ్మణుల కంటె దృష్టాదృష్టహితంబు లేదు. దర్శన స్పర్శన  
కిర్తనంబులచే గ్రోబ్రాహ్మణులు పాపంబులు హరింపుదురు. నిత్యోప  
పాపాగ్నినవశులైన జనుల నీలోకంబులు మ్రింగవే గోబ్రాహ్మణులు  
వారింపక యున్న భవవ్యాధిక్లిష్టులైన వారికి దివ్య జ్ఞానౌషధం



బొసంగి రక్షించు. దైత్యులకు గోబ్రాహ్మణులు విష్ణు పరమపద నిధానంబుఁ దెలుపు సిద్ధాంజనంబు మూర్తులు; గోబ్రాహ్మణుల నిట్లెఱుంగని పాఁడు నిర్విషాణ పశువనిన విని హిరణ్యకశిపుం డాగ్రహించి వెడనవ్వు నవ్వి యిట్లనియె.

77

మ. అవురా : యెంత మహాద్భుతం బిది ! ఘనుం డస్మత్కులాంభోధి సంభవుఁ డీ బాలుఁడు తా బిడాల మెలుకన్ బ్రార్థించినట్లన్, భుజంగవితానంబు మయూరముం బొగడురేఖన్, శ్రీ మనోనాథు నుత్సవ లీలన్ వినుతించ నిట్టిదియె మందత్వంబు దుర్బుద్ధియున్. 78

క. మత్సుతుఁ డవయ్యు నీవు ని  
రుత్సవమతి నజ్ఞునట్ల యుండి, విహీనా  
స్మత్సేవకుల నుతించెదు  
మత్సాహస ధైర్య శౌర్య మహిమలు వినవే ?

79

క. వాయసము చూతవనమునఁ  
బాయక వర్తించి నింబ ఫలకాంక్షకునై  
యా యడవిఁ దిరిగి నట్లున్  
బాయనె హరి నెఱుఁగుదువె దురాత్మక : యనుచున్.

80

సీ. మనకు నీ హరి నుతి వినుట యుక్తమె ? యెందు  
నున్నవాఁ డాహరి ? యోరి ! తంతు  
జాలంబు లేకయ, చేలంబు నేసిన  
గతి, నభితిని చిత్రకర్మ కలన  
గావించి నట్టులు, గగన పుష్పము సౌర  
భాఘ్రూణ మొనరించు నట్టుల, నిర్వి  
షయుఁడైన శ్రీహరి నన్నుతించెదవు శి  
శుత్వంబు నొంది యశుద్ధ బుద్ధి;

తే. గీ. సూక్ష్మదృష్టుల మా హరిఁ జూడ; మల్పుఁ  
డెవ్వరుఁ డెఱుంగు మాకంటె ? నీదురుక్తి  
విడుపు మని నిందసేయు నా విభుని గాంచి  
జ్ఞాన పాథోధియైన యానూనుఁ డవుడు.

81

ఆ.వె. కనలి చెవులు మూసుకొని, తను మాత్ర బా  
లకుఁడు; వాఁడు, చాపలమున భిన్నుఁ  
డగుచు, బరమగురు నిరంతరాహితఁడైన  
గురుఁ డవార్యుఁ డనుచుఁ గొంత నిలిచి.

82

వ. సత్యంబు నీవెఱుంగక యుండుట మునీంద్రుల కేని యెఱుంగం  
బడదు. జడస్వభావుం డజడస్వభావుని నెఱుంగునె? అతం  
డకల్పనుండు. నీవు బహు కల్పనుండ వతండు నిగూఢ  
తత్వము. నీవు ప్రకటార్థ దర్శివి. ఏ దేవులకు జ్ఞానంబుచేతఁ బరా  
యణుండైన విధాత కేవల చక్షురాదికము గావించె నాదేహులు  
కారుణ్య మాత్రంబై యతీంద్రియుండైన యతని నెట్లు నెఱుంగుదురు?  
మనం బతని నెట్లెఱుంగు? మాత్సర్యదంభస్మర వంకలిప్తంబైన  
యదిగాన నేనును లెస్సగా నెఱుంగ. సుఖాత్మయై సర్వమయుండైన  
యతని నెఱింగిరేనియు భేద ప్రావీణ్యము లేదు. నిశ్చయ మితండె  
విభుం డనవలయు. మాలిన్యంబు వహించిన మది శుద్ధ జ్ఞానం  
బెఱుంగనేరదు గాన వైరాగ్యంబను జలంబుచేత మాలిన్యంబు గడిగి  
కొని కొందఱెఱుంగుదురు. ఈశ్వరుం డస్మదాదుల కెట్లు గోచరుం  
డయ్యెడు. మాత్సర్య లోభ స్మరదోష శిష్యులమైన యేము విష్ణుని  
నెఱింగితి మేని నష్టాంగయోగ తంత్రంబులచేతఁ బర్ణభుజులైన  
మునులకు వృథాయానంబుగాదా మేమన్ననో తాదృగ్గతి కాంక్షులమై  
యతి మాయా వృథాహతాశులమై యాయజు నెఱుంగ మొకా  
నొకప్పుడు కించిత్తు నెఱింగితిమేని యప్పుడే మాయ గప్పుచున్న  
యది. అది యెట్లంటేని విష్ణు దర్శనంబునకు మఱియుం గారణంబు  
వినుము.

83

తే.గీ. జ్ఞానమున కావరణము మత్సర పటంబు  
తన్మహామత్సరంబు నేత్రములఁ గప్పు  
కొనిన కతమున విష్ణువు గనక యునికి  
నీకు సహజంబు గాదె యోనిర్జరారి :

84

వ. కన్నులు గప్పుకొనిన వాఁడేమి గనియెడి. భక్తి పూతుండవై  
చూచితివేని భగవంతుని సిద్ధాంజనాసక్త నయనుండై సిద్ధుండు  
దివ్యోషధంబుఁగన్నట్లు గనియెదవు. స్వమాయచే సమస్త లోకములును

వశము చేసుకొనినయేని యీశ్వరుండు కేవల భక్తిచేతనే వశ్యం  
డగును. 65

తే. గీ. అఖిల సుఖభాజనంబగు నా పరాత్మా  
నొల్లక నమస్త దుఃఖాబ్ధి నొంది మునిగి  
జనుఁడు మూఢాత్ముఁ డగుచు శోచ్యత వహించు  
నేమి చెప్పుదు దైత్యకులేశ : యింక. 66

మ. అటులం బుత్తుఁడు వల్కుఁ దండ్రె పటుగర్వాభీలుఁడై భూకుటి  
కుటిలాటోప పరిస్పృతోత్కట కటుక్రోధోద్భటాస్యంబుతోఁ  
జటులోద్భర్జన వర్జమాఘనునిపై సంధించె నాత్మార్థ నా  
నటదుద్భూత నృసింహ భావిభవ సన్నాహంబు నూచింపుచున్. 67

వ. ఆ మూఢుండు గోవింద శరణ్యుండైన సుతుని భటులచే నిజాయుశ్శే  
షంబునుంబోలెఁ ద్రోయించి, తద్గురుని వక్రంబుగాఁ జూచి పొమ్ము  
పొమ్ము లెస్స లెస్స; ఈ శిశువు నిట్లనే చేసితి వనిన మహాప్రసాదం  
బని నిజ గేహంబునకుం జని విష్ణుని విడిచి దైత్యు ననుచరించు  
కొని యుండె; నంత నద్దైత్యుం డా బాలకుని గురుని యింటనుంచి  
యప్పగించిన గురుభక్తి భూషణుండై వాఁ డశేష విద్యా విశేషంబుతోఁ  
గౌమారంబుఁ గాంచె; నాస్తిక్యం బసాధురతియుఁ గౌమారంబున  
లోకులకుం గలుగు. ఆ కౌమారంబున బహిర్విరక్తియు నంతరం  
గంబున హరి భక్తియుం గలిగి సకలకళల నితఁడు పూర్ణుండు గాక  
మున్నె ప్రకాశితానంద పదంబైన జ్ఞానచంద్రుండు సమస్త కళలుం  
బోషించె. జ్ఞానచంద్రునకు క్షయంబును, రాహు ముఖలయంబును  
చోషాన్వితత్వంబునుం బ్రావింపక యెల్లప్పుడు నుదయించి కళంకము  
లేక హృత సర్వతాపశక్తియై ప్రకాశింప దైతేంద్రభయంబున గురుండు  
బోధింపకమున్న బ్రహ్మంబు సాక్షాత్కారం బయ్యె. సహస్రమార్గం  
బుల వెలుంగు హరిప్రసాద దీపంబున సకలంబునుంగాంచె. గురూప  
దేశంబు మహామతికేటికి ? మూఢమతికింగాక; నిరామయునకు  
నౌషధంబేటికి నుత్కట రోగ భావికింగాక యని విమర్శించి 88

క. సంపూర్ణ కళాలక్ష్మీ  
సంపన్నుండైన సుతు నిశాచరపతి వీ  
క్షింపుచు నానందము నను  
కంపయు నుప్పొంగఁ బలికెఁ గడుమన్ననతోన్. 89

తే.గీ. బాల్యమున నీవు బ్రాహ్మణప్రవరు లాడు  
నిష్ఠురోక్తి పరంపర నీటుగప్పు  
నిప్పువలె నుండి ప్రభలేక, నేడు వత్స !  
జాడ్యమంతయుఁ దేరి తేజమున నుంటె.

90

సీ. అజ్ఞాననిధియైన యట్టి బాల్యము వోవ  
నీహారముక్తుఁడౌ నీరజావు  
పగిది నుండిన నిన్ను బ్రాహ్మణు లేరీతిఁ  
జేరి బోధింతు రశీల పథముఁ  
బ్రాయంబునందుఁ దద్రాహ్మణులే నిన్ను  
నిట్లు శిక్షించిరి హిత మెఱింగి;  
రాజ్యభార దురంధరత నీవు గైకొన్న  
సుఖమున నుండెద శుభము లొంది;

తే. గీ. యఖిల దుష్కంటక నివృత్తి నవనినేలు  
నీ మహేశ్వర్య మీక్షింప నెమ్మిపుట్టె;  
గురుఁడు నినుమెచ్చె విద్యాధికుండ వనుచు  
వీనులకు నది విన నేడు వేడ్కయయ్యె.

91

తే.గీ. శత్రు దారిద్ర్య మెల్ల లోచనములకును,  
సుతుని నూక్తులు చెవులకు, వితత యుద్ధ  
రంగ రంగద్రవణంబు గాత్రంబునకు, న  
ముద్యదభిమానులకును మహోత్సవములు.

92

వ. అని యిట్లు.

93

క. నికృతప్రజ్ఞా సంపద  
వికటంబుగఁ దండ్ర వలుక విని నిశ్శంకా  
త్మకుఁడై ప్రహ్లాదుఁడు యో  
గికులాగ్రణి యుత్సవంబు గీర్తొనఁ బల్కెన్.

94

కి. శోత్రములకు విష్ణుకథా  
పాత్రప్రథితోక్తులే యపారోత్సవముల్  
చిత్రముగ నెట్లు పల్కిన  
శ్రోతార్హమె యన్యమది సుదృష్టం బగుటన్.

95

తే.గీ. నీతినూక్తియు శ్రావ్యంబు; నియతకావ్య  
కథలవియు శ్రావ్యములు, మహాకఠిన ఘోర  
ఘన భవోత్కట దుష్టాఘ కక్షవహ్ని  
హరి నిరూపింతు రనిన సభాంతరమున.

96

తే.గీ. భవ్యమగు బద్ధమేని నబద్ధమేని  
హరి నిరూపించునట్టి వాక్యంబు సాధు  
జనులు పాటింతు; రది యతిశ్లాఘ్యమగుచు  
నాగమోక్తుల కంటె విఖ్యాత మగును.

97

క. అనిశము నిజ సంస్కృతి వ  
ర్ధనమగు నయ్యర్థశాస్త్ర తత్త్వం బేలా ?  
తన తనువు నాటుకొను శ  
స్త్రునికాయాభ్యాస గరిమ సంగత మగునే ?

98

వ. నీతి ప్రకారంబుల సంపదలు గలవు. వానిచే బాహ్యమతులు పుట్టు.  
నా బాహ్యమతులచే దృఢనిబద్ధుండై భవాంభోధి మునుంగు దుర్మతి  
యైన వాఁడు; దరిద్రునకును మమతా బంధనంబులు గలవు.  
వీతరాగులు కొందఱు తద్భవ వార్ధిఁ దరింతురు. అది గావున  
సంపదలు నీతి శాస్త్రంబు వలన సుఖంబుగాఁ గైకొనం దగదు.  
దుష్టాషఢాదికమువలన వ్యాధు లణంపం దగునే ? ఏ శాస్త్రంబున  
భవాభిధాన శాత్రవుం డణంగు. ఆ శాస్త్రంబు విద్వాంసులు మహా  
స్త్రంబు వీరభటుండునుంబోలె స్వీకరింపుదురు.

99

సీ. నీతి శాస్త్రం బేల నిశిచరనాయక  
పరఁగు నీతులకు సంపదలు ఫలము;  
విష్ణుమయ భువన వీధులలోపల  
సాధన భేదంబు సంభవింప  
దనిశంబు కర్తృసాధన సాధ్య భేదమే  
నియుఁ గలదది మృషానిర్ణయంబు  
సంపదలెన్నేని సాధ్యంబు లాయెనా  
యిందున వానికి నేమిఫలము

- తే.గీ. ప్రతిదిన క్లేశమార్జన ఫాలనముల  
నట్లుగావున ధన బాంధవాది రూప  
లక్ష్మి విద్యుచ్ఛలంబు; చలంబుగాక  
యున్న సంసార రుచి బుధుం డొందకున్నె. 100
- క. అదిగాన బాహ్యలక్ష్మిన్  
మదిఁదలఁచిన యట్టి దుష్టమతులకు సర్వ  
ప్రదుఁడైన శ్రీవిభుండే  
మొదలన్ సేవ్యుండు నీతిమూలం బగుచున్. 101
- క. కారుణ్య సాగరం బగు  
నారాయణుఁ డిచ్చు నిజజన మనోఽనుసృతిన్  
బేరుగ బాహ్యభ్యంతర  
సారతరోదార సకల సంపల్లిలన్. 102
- క. లీలాసృష్ట జగత్రయ  
శ్రీలక్ష్మీనాథు హృదయసేవ్యుఁ గృపావ్యా  
లోలు రమావతిఁ గొలువక  
జాలింబడి యొకని గొల్చు జడుఁడు ఘనుండే. 103
- క. అని సుతుఁడు వల్క దీతినం  
దనుఁ డుద్భటత ప్రతైలధారలలో వా  
రి నిషేకం బొనరించిన  
యనూన రోషాగ్ని కన్నులంటఁగఁ జూచెన్. 104

హిరణ్యకశిపుఁడు ప్రహ్లాదుని హింసింప భటులం బనుచుట

- వ. చూచి యతి భయంకరులైన నిజకింకరులం బిలిచి వీని నింతింతలుగా  
విశసించుండు. ఎట్లు రక్షించునో యని యప్పుడే హరి సంస్తవంబు  
చేసిన ఫలం బనుభవించుం గాక; కాకోలూకకంక గృధ్రంబులకు వీని  
మాంసం బాహారంబుగా నొసంగం జేయుఁడు హరి స్తవంబు విడిచె  
నేని విడువుండని నియోగించిన. 105

- ఉ. ఉద్యతశస్త్రులై దనుజయోధులు తర్జనభరనాది వా  
 క్యోద్యమ రోషసాహస బలోద్ధతి శస్త్ర పరంపరన్మహా  
 విద్యుదసీకము ల్గులియ, వ్రేటులఁ బోటులఁ జేయ బాలుఁ డు  
 ష్టద్యుతివోలె నుండె మధుశాసన శక్తిని వజ్రదేహుఁడై. 106
- మ. కరుణాంబోధి ప్రసన్నుఁడై నిజకరాగ్రస్పర్శ సక్తిన్ నిశా  
 చరరాట్పుత్రుని మేనిపై నిపుర వజ్రప్రాయుఁడై యుండి దు  
 ర్భర తద్వీరభటోగ్ర శస్త్రదురభేద్యస్ఫూర్తి వర్తించె; దు  
 స్తర రక్తవణ వేదనాజనిత బాధారేఖ లేదింతయున్. 107
- తే. గీ. అపు డకృత్రిమ రసశీలుఁడైన భాగ  
 వతశిరోమణి జ్ఞానాధివాసమూర్తి  
 ఘనునిఁ బ్రహ్లాదు సాంతరంగ ప్రసాదుఁ  
 జక్రహస్తుండు రక్షించెఁ జక్రధార. 108
- క. అసమజ్ఞానాధికుపై  
 నసురాయుధపాశి వ్యర్థమై యచలాంచ  
 ద్భిసరుహశకలంబుల గతి  
 వసుధాస్థలిఁ బడియె దివిజవరులు నుతింపన్. 109
- క. భీకర తాపత్రయ శ  
 స్త్రాకంపిత హృదయుఁడైన యా భాగవతున్  
 బ్రాకృత శస్త్ర పరంపర  
 లేక మహోద్ధతుని వైవ నేమొనరించున్. 110
- క. హిమ మనలమ్ముఁ దిమిరం బ  
 ర్యముఁ బన్నగములు విహంగమాధిపు నెదురన్  
 దమకించినట్ల దైత్యా  
 ధము లెదిరి యొనర్చు క్రూరతర కృత్యంబుల్. 111
- తే. గీ. కాలకూట లయానల కాలరాత్రి  
 దండధర వజ్రధర పాశధరులు గూడ  
 ననఘు నెదురించలేరు దేవారి మశక  
 కోటు లెన్నేనియునుఁ గూడుకొనిన నెదురె ? 112

ఆ.వె. హరి పరాత్మ యాత్మనధివసింపకయున్న  
జనుల బాధ<sup>14</sup>వెట్టు సంతతంబు  
నుగ్రతాప రాక్షసగ్రహ రోగంబు  
లరయ నేమిసేయు నతని కరుణ. 113

క. పరమ పరాపరుఁ డగు నీ  
శ్వరు<sup>15</sup>నత నిజగన్మయుం బ్రసన్నజ్ఞాన  
స్ఫురణమున నెఱుఁగు నాతం  
డరయఁగ సర్వాధికుఁడు కృతార్థుఁడు ధరలో. 114

క. ఆ యల్పవీరదైత్య ని  
కాయము ప్రహ్లాదు <sup>16</sup>నెదురఁ గదలింపంగాఁ  
జేయవు నిజపద భజనో  
పాయంబున, మేరునగముఁ బరుసము వోలెన్. 115

వ. అంత నాతని తేజంబు విని సంతాపంబు నొంది కొంత తడవు  
చింతించి స్ఫురద్గరళంబులైన యురగంబులం బిలిచి యవిరళం బగు  
గరళంబున దైత్యకులద్రోహియగు వీని నా తనయుండని చూడక  
హింసింపుఁ డని నియోగించిన. 116

క. అనివార్యరోష భీషణ  
ఘనతరమరుదశనతీవ్ర గరళోద్భట సూ  
తన దంష్ట్రాగ్నిని ఫణిసూ  
దనకేతన భక్తిరతుఁడు తలఁకక నిలిచెన్. 117

వ. మఱియు నయ్యురగంబులు గరచి విదళించి యమునాహదంబునం  
గృష్టునిం జుట్టుకొనిన కాళియాహియుంబోలె హరిప్రేషితగరుడశత  
విదళితంబులై నెత్తురులు గ్రక్కుచు స్రుక్కుచు గోఱలు విఱిగి  
ఫణంబు తొరగి యొడలు చిఱిగి భోగంబులు వగుల నాదైత్యపతిం  
గాంచి దేవా : భవదాత్మజు నిట్టట్టుసేయ శక్తులముగాము. నీ వింత  
ఘనునిం గన్నవాఁడవు. మున్ను విషదృష్టిం జూచిన సముద్రంబు  
లింకు నద్రులు భసితంబులౌ నిదియేమి వింతయో : బాహ్యంబున  
మృణాళ మృదులం<sup>17</sup>బయ్యు నంతరంగం<sup>18</sup>బున దంభోళి ధారాకతోరం

14. బిట్ట. 15. నతని. 16. నెదురఁ.

17. బగు. 18. బగు.



బతని యంగంబని విన్నవించిన మంత్రులుం దానునుజింతించి  
యితండు దండ సాధ్యుండు గాఁడని సాంత్యనమునం బిలిచి  
సుతునితో నిట్లనియె. 118

సీ. ప్రహ్లాద : దుష్టస్వభావుండవైన, నా  
కాత్మజుండవు నిన్ను హాని నేయఁ  
దలఁచిన నామది దయవుట్టె; భీకరో  
రగదైత్యపతుల దుర్వారశ క్తి  
వెఱవింపఁ బంచితి; విశసించుమనిన ని  
న్నెవ్వరు రక్షింతు ? రిప్పుడే న  
నుగ్రహించితి; నిన్ను నిగ్రహానుగ్రహ  
శక్తునిఁగా నాత్మ సమ్మతింపు;

తే. గీ. పేరు పెంపును రూపంబు బిరుదులేని  
హరి భజింతి; విఁకనైన నతని విడుపు;  
రాజదయ నిత్యమని నమ్మరా; దకార్య  
కరణమున శిక్ష సేయుదు రరులువోలె. 119

వ. కావున నస్మద్విరోధి నాశ్రయించి యేమి యనుభవించెదపు ? తన  
యంతనె సకలవైభవంబులు గలిగి యున్నవాఁడవు; మూర్ఖతపదలు  
మని తండ్రి పలికిన విగుర్వవచనంబులు విని పరమ భాగవతుం  
డిట్లనియె. 120

ఉ. వాసిగ నీవుపల్కు నయవాక్యము లన్నియు వేయుమార్లు నేఁ  
జేసెద; నింక నాత్మబలచింతనలేక పరాశ్రయఁబుచే  
గాసిలనేల పీఁడు ? రిపు గంథము లందివి హృద్యసంపదన్  
భాసిలునట్టి వాక్యములు; పల్కక యుండినఁదోఁచు నెప్పుడున్. 121

వ. అరివర్గ<sup>19</sup>మన నరిషడ్వర్గంబుగాని వేఱలేదు. పాపతరంబైన యీయరి  
షడ్వర్గంబు స్వాధీనంబగు నానందంబుఁ బొందనీయదు. కామాది  
వంచితుండై యా జనుండు ప్రకృతియుక్తంబగు శ్రీ ప్రసంగంబున  
భ్రాంతుండై పితృ మాతృ పక్షంబు వదిలినట్లు శ్రీమన్నారాయణుని  
వదలియుండు. వేయింట నొక్కరుండు విరక్తుండై హరి భజనంబు

నేయ స్మరాదులు తృప్తి<sup>20</sup>నురభి నిహదంబు చేరకయుండ మూర్ఖులు  
 వారించిన యట్లు వారించు; నీ రిపుపక్షంబు విడిచెద. తండ్రి !  
 ఎయ్యది యాత్మీయబలంబని పలుకం బడియె నది విష్ణు బలం;  
 బా విష్ణుండె సకలాత్మభూతుండు; తదన్యనేవ పరసంశ్రయము;  
 శత్రుల విడిచెద; పరుల భజింప; నీశ్వర బలంబే నా బలంబు;  
 తత్ప్రతిజ్ఞయుష్మత్ప్రసాదంబున సత్యంబగుం గాత. శ్రీహరి నామ  
 రూపంబు లేనివాడని దోషయుక్తంబుగాఁ బలికిన నేమి ? యదియును  
 గుణవంతంబె యగు; స్వసనామరూపశాలి యగు నతం డెట్లు సేవింపం  
 దగు ? సనామరూపత్వ విముక్తికొఱకు ననామరూపంబై యవికృతం  
 బైన తేజంబు సేవింపందగు. కార్పణ్యంబు విడుచుటకుఁ గార్పణ్యంబు  
 గలవాని సేవింపందగదు. కార్పణ్యంబు లేని ధన<sup>21</sup>వంతు సేవింపం  
 దగదు. అస్థులంబై యహస్వంబై యనణువై యదీర్ఘమై యనామ  
 రూపంబైన యనంతవస్తు వెయ్యది యదిభవ భీరువులైన వారిచేత  
 సేవింపందగు; నదియ బ్రహ్మంబును, విష్ణువును; ఆ తేజంబునేఁ  
 గోరుదు; నతిగుహ్యంబై పరమ యోగి యోగ్యంబై పరతత్త్వ నిష్ఠం  
 జెందిన యీ కథ యిట్లుండనీ నోరికిం దగని కబళంబు గ్రహింప  
 శక్యంబై అనామరూపుండైనను పుణ్య సహస్రనామంబు లందని లీలా  
 ధృత శ్రీమదనంతశక్తిం దనరి, దుష్టాంతకుండై, శిష్టజనేష్టదాతయైన,  
 హరి సేవింపందగు. హరి సహస్రనామంబులయందు నొకటి దలఁచిన  
 నొకటి కీర్తించినఁ దత్ఫలం బింత యంత యనిన వారిని దేవతలు  
 నిందింతురు. పరబ్రహ్మంబైన యీ విష్ణువు హుతాశన రూపంబునేని  
 వైష్ణవ రూపంబునేని భిన్నోపదేశులైన మునులు స్మరించి, యమృత  
 త్వంబు నొందుదురు. కొందఱా యీశ్వరుని రూపంబులు విధిక్రమం  
 బున సేవించి స్మరించి కాలమృత్యువుం దరింపుదురు; స్థావర జంగ  
 మంబులై పృథగ్విధంబులైన నామ రూపంబులన్నియు నా విష్ణు  
 రూపంబులే; ప్రపంచ రూపుండైన విరాట్పురుషుండు నతండె; యిది  
 విస్మయకరంబె; <sup>22</sup>ఫణులు దైత్యులు చెనకలేక యుండుట విష్ణుని  
 మాయ; యతనిచేతనే కల్పితంబై(న యది) యతనిశక్తి నెట్లు

20 నురభి నిర్హదంబు చేరకయుండు.

21. వంతుండు.

22. ఫణంబులు.

నాక్రమించంగలదు ? ఇంద్రజాలం బెటింగిన నరుండు గరిపించిన  
 యుగ్రవన్నగంబు లతని భయంబు నొందింపంగలవే ? ఇట్లు సర్వ  
 కామప్రదుండై భవాబ్ధి తరణియైన విష్ణువును ద్వేషింపుచు నాత్మ  
 ద్రోహాలై యవివేకులు ఖగంబులు పక్వవనంబులు విడిచి తిరిగి  
 నట్లు చరింపుదురు. సత్కార్యంబైన నసత్కార్యంబైన ప్రభుప్రేరణ  
 చేతనే కావించి విచిత్ర కర్మానుగత బుద్ధి నంధులై యస్వతంత్రులై  
 యేమేమి గావింపరు ? గురునియెడ ఊభకరంబైన వాక్యంబు నాకుఁ  
 బలుకుట యుక్తంబుగాదు. న న్ననుగ్రహింపుమని మ్రొక్కి యేమి  
 యైన నేజేసిన యది నే ననుభవించెదనని యూరకయున్న దైత్యుండు  
 నన్నిదిక్కులు సీక్షించి మాయా భేదంబున నిట్లనియె. 122

సీ. ఎంత మూఢుఁడు ఊపీఁడు; సీక్షింతిరె వీనిఁ  
 బోషించిన ఫలంబు ? బుద్ధి దప్పెఁ;  
 బ్రతికూలములు నాకుఁ బల్కెడు; వీని వా  
 క్యంబులయందు సారంబు గలదె ?  
 అన్నియుఁ బరికింపనౌర యౌరి దురాత్మ  
 భాషించెదవు మూఢ ఫణితి నిట్లు;  
 నా కంటె మంత్ర రత్నంబుల కంటె యు  
 క్తిని గుశలుండవే : తనయ : నేఁడు ?

తే. గీ. ముదిసి రోగ విశీర్ణాంగములఁ గృశించు  
 వాఁడు పల్కినఁ దగుఁగాక వయసు గలిగి  
 రాజ పుత్రుండవై నవ్యరమణులుండి  
 యూర్వశికిఁ గ్రీబుఁడునుబోలె నునికిఁ దోచె. 123

క. మందాత్మ : నీవు ధార్మికు  
 చందంబునఁ బల్కెదవు మృషా వచనంబుల్  
 24నిందించెడు నేఁ బరమా  
 నందంబునఁ బల్కు దైత్యనాయకు లుల్కన్. 124

వ. కాంతాకేలిరసోజ్జ్వలంబులైన విషయంబు లనుభవింపు; మాయువు  
 వృధ సేయకుము ; సాఖిలాషదృష్టులై మదించిన ముదితలతో

రమింపుము; బ్రహ్మానుభవంబు శ్లాఘ్యంబు గాదని యెప్పుడు  
మదిం దలంపవు; మృగయాద్యూత గీత రసానుభవంబు చేసి వివేక  
శిక్షా గురువుల ముందర మున్ను పల్కిన యట్లు పల్కనేరవు;  
మద్భుజాబలగత భౌమ దివ్య విషయంబు లనుభవింపుము; <sup>25</sup>నిధానం  
బుపై నధిష్ఠించి దైన్యంబు చెప్పకొననేల? ఆట పల్కెద వేనిచ్చిన  
సుఖంబు విడిచి యువేంద్రుని వలన నేమి యనుభవించెదవు?  
నా యాజ్ఞ శిరంబునం దాల్చిన దేవేంద్రునిం జూడనే? యని హిరణ్య  
కశిపుండు పల్కినఁ దన్మంత్రులు “రాజపుత్ర! యీ మహారాజు  
ననుగ్రహంబు మాకుం గలుగ మమ్ము నాశీర్వాదింపుం”డని ప్రార్థింపు  
దురు. చంద్రుండు భూషాకాలంబుల వేగంబె దర్పణంబై యుండక  
విశంబంబుచేసినఁ గళల మొత్తించు, వరుణుండు స్వాదుసిత మధురం  
బులగు జలంబుఁ గలశంబున నిడుకొని పానార్థంబుగా వెను వెంటం  
దిరుగు; దూరస్థకృత్యంబునకు ననిలంబు దూతంజేసిన సదా  
తిరుగుచు సదాగతియన్న పేరు సార్థంబుగాఁ జేసికొనియె; ఇటువంటి  
యేకవీరుండైన దైత్యరాజునకుం బుత్రుండవై పుట్టి క్షీణతరులైన  
దేవతలలోఁ దానునొక్కరుండైన విష్ణుని నెట్లాశ్రయించెదవని పల్కిన.

ప్రహ్లాదుఁడు హరి స్మరణ మహిమను గొనియాడుట

క. ప్రచుర విశ్వంఖల మతులగు  
నచివులుఁ దండ్రీయును బల్కు జడవాక్యంబుల్  
రుచియించక నిజధర్మ  
ప్రచయమునకు నప్పుడంతరాయంబైనన్.

126

క. వారిఁగని మీకు సరిగా  
భూరిగతిం బలుక బుద్ధి పొడమదు; నేని  
ఘోరక యున్న ననాదర  
మేరీతిఁ దరింతు మీర లెఱుఁగరె? జాణల్.

127

క. సర్వ గతుఁడైన మాధవు  
నిర్వాణ ప్రభుఁ దలంచి నిలిచినచో నా  
గీర్వాణులు చేసిన యం  
తర్విఘ్నములు గురు జనులు దప్పింతురిలన్.

128

క. శ్రేయములకు బహువిఘ్నము  
లేయెడ; శ్రేయస్తమమగు నీశ్వరభజనం  
బాయత బహువిఘ్నాద్యద  
పాయంబులు సంతతంబు నంటకయున్నే. 129

తే.గీ. కంస నూదనుమీద నొకానొకనికి  
నొకయెడ మనంబు తిరమయియుండఁ దాత్రి;  
నఖిల విఘ్నాంతరములు శ్రీహరి హరించు  
హరిణ పోతము శార్దూలవరమువోలె. 130

తే.గీ. నిరత సర్వేశ భావనా నిష్ఠుడైన  
వాని నిష్టార్థమొనఁగు దేవతలుఁ గలఁతు;  
రతి దురాత్ములు రాక్షసులైనఁ గలఁతు;  
రెలమి గురులైన వారిచి కలఁతు రెపుడు. 131

క. దుర్లంఘే దృశ విఘ్నము  
నిర్లక్ష్యముగాఁగ నిలిచి నిఖిలాత్మకునం  
తర్లక్షితుఁ జేసిన, ను  
చైర్లోకమునందు నతఁడు సర్వాధికుడై. 132

క. నీచతరశీలుఁడ వగుట  
నీచతర రసజ్ఞులైన నీమంతులచే  
నేచెవిని బడిన వాక్యము  
లేచిత్తము లాత్మవిఘ్న హేతువు లగుటన్. 133

చ. సుతహితుడైన తండ్రి నిజసూనుని దుర్విషయాను భూతికిన్  
మతిఁ బొడమంగఁ జేయుట క్రమంబగునే ? సువిచారనీతిసు  
స్థితివలె నాడఁగాఁ దగునె ? ధీరహితుల్ తముదామె భోగవ  
హ్నితతిఁబడంగఁ ద్రోయుదురె నెక్కిని తద్విరతాత్మవృత్తులన్. 134

తే.గీ. అంధులెల్లఁ బురఃస్థితమైన యట్టి  
యంధువునఁ దామె కూలుదు రనఁగ నేల :  
నొక విధంబునఁ గడితేరుచున్న నన్ను  
విషయ వారాశిలో ముంప వేడ్కయగునె. 135

క. నిరయాధ్వంబులఁ దిరిగెడు  
నరులకు జ్ఞానోపదేశ నవ్యవివేకాం  
తరమునఁ ద్రిప్పెడు నాతఁడె  
పరమగురుఁడు తండ్రి యాత్మబంధుఁడు వెలయన్. 136

క. విషయములు సుఖకరములని  
విషయాంతరములఁ జరించు వీరుండె మహా  
తృప్తమృగ తృష్ణలు గని <sup>26</sup>బ  
ల్విషకాంక్షకు మృగము లేఁగు విధమున నుండున్. 137

క. అగణిత విషయగ్రాహం  
బగు భవవారాళి చూచి యాత్మఁ గలఁగి న  
ర్వగుండైన విష్ణుఁ డను తె  
ప్పగలుగఁ దరియింప, ముంపఁ బాడియె తండ్రి : 138

క. తను దానె విషయలోలత  
ఘనుజుఁడు వర్తింప దాని మఱపుటఁ దగునే  
యనలము బాలుఁడు వట్టఁగఁ  
జనుచో నంగారమొనఁగఁ జనునే తండ్రి : 139

వ. ఇంద్రియార్థముల యందుం బంచేంద్రియంబులం బ్రవర్తిల్లఁ జేయుచు  
నశిక్షులైన కుపుత్రులచేఁ దండ్రియుంబోలె నష్టండగు; స్వభిన్నునింగా  
నీశ్వరుని వేఱుగాఁ దలంచిన వాఁడు విషయార్థప్రత్యగాత్మయైన  
యీశ్వరు నెట్లు సేవించు ? యామృదిశకుం బోయినవాఁడు మేరు  
నగంబు విలోకించునే ? విషయమోక్ష మార్గంబులు పరస్పర  
విరుద్ధంబులు; లోకమార్గంబున నడచిన నాకమార్గంబున నడువవచ్చునే!  
తండ్రి : విషయానుభవంబునందు దుఃఖ పరంపరగాని శాంతిలేదు;  
బ్రహ్మ మొక్కటి యశాంతికరంబు నీవు విషయానుభవంబు సుఖంబని  
యంటివి; బహుదుఃఖ మిశ్రంబై యల్పంబగుటం జేసి యది దుఃఖంబే;  
నాశదాహాహరణ శంకామిశ్రంబై బహుప్రయాస సాధ్యంబై యల్పం  
బైన విషయసుఖంబుఁ గాల్పనా ? నింబచూర్ణకృతంబైన ముద్ద యెంత  
స్వల్పగుణంబైన నది భక్షించు నెవ్వఁడు సుఖంబు నొందు ?

నిట్టనే విషయసుఖంబు; పర్వతం బెన్ని యెడలం ద్రవ్విన శ్రమంబె  
కాక సుఖంబు గలదే ? అటువలెనే కాచమణికాని దివ్యమణి దొరకదు;  
కాముకుండు బాహ్యసుఖానక్తుండగు; గురూదిత వేదాంత విచారంబు  
సేయు నందాఁకనే కృపణజనుండు బాహ్యసుఖంబు ఘనంబని  
తలంచు; మఱియు

140

సీ. త్రిభువనంబును నేలి దీపించు నీవంటి  
ఘనుని యానందంబు మనుజుతతికి

నగుఁ బరమానంద; మా పరమానంద  
బహుకోటిగుణిత సంపత్ప్రవృత్తి  
సంపూర్తి మెఱయుఁ బ్రాజ్ఞాపత్యమైనట్టి  
యమ్మహానంద మత్యతిశయమున;  
నమరు బ్రహ్మానంద మానంద తరులు త  
దానంద కర్ణనాథార్థ కోటి

తే.గీ. భాగసమములుగా పెంచ; బ్రహ్మమైన  
యట్టి యానంద సుజర మనంత మనఘ  
మన్నిటికి వేఱయై నిత్యమై చెలంగు  
నట్టి బ్రహ్మ సుఖం బగు హరిఁ దలంప.

141

క. హరి సంస్మృతి మాత్రంబునఁ  
బరమానందంబు లెల్లఁ బ్రాపింపఁగ; ను  
ర్వర నల్పసుఖము నెవ్వం  
డరయుఁ బరిక్షీణ చంచలాత్ముఁడు దక్కన్.

142

తే.గీ. చరణయుగళంబు జ్ఞానలేశంబు గలిగి  
మర్లభుండైన యా యనంతుని భజింపఁ  
బాడి యాపిఁద రోగాద్యుపద్రవంబు  
లెల్లఁ జెందక మున్నె మహీతలమున.

143

తే.గీ. వెంటఁ గావెంతయును లేక వికట ఘోర  
కాననంబున కేఁగి యొక్కరుఁడు చోర  
గణము తనుఁ జుట్టుకొని భయోత్కంప మొంది  
యున్న నెవ్వఁడు రక్షించునో మహాత్మ !

144

ఉ. కాన సుఖస్థితిన్ నిలువఁ గల్గిన యప్పుడె దుర్గతి క్రియా  
హానికినై భజింపఁ దగు నంబుజనేత్రు; రమాకళత్రు; భ  
క్తానిశ సత్ఫలప్రదు; బుధాత్మమనోత్సవమూర్తి; విష్ణు, లో  
నూనిన భక్తిచే మఱి నరోత్తముడైన ఘనుండు ధన్యుడై. 145

క. ఈరీతిఁ బల్క విని యమ  
రారి సహింపక మదోత్కటాహంకృతిఁ దాఁ  
జీరుకము చూత కిసలా  
హారముఁ గొని యసహమానమై యుస్సుగతిన్. 146

హిరణ్యకశిపుఁడు ప్రహ్లాదుని గజములఁ ద్రొక్కించుట

వ. అపుడు పూర్వావర పరామర్శశూన్యుండై క్రోధానల వ్యాకులుండై  
యతిదుర్దమంబులగు దిగ్గజంబులం బిలిచి యీకులద్రోహిని వధింపుఁడు.  
హతుండై మద్భుజాబలాహతులైన వారల విరోకించుం గాక; అల్ప  
కార్యంబు నందు నియోగించితి నని లజ్జించ వలవదని యానతి  
యిచ్చిన విని చని. 147

శా. శుండాదండము లెత్తి మొత్తి, రదన క్షుణ్ణాంగుఁగాఁ గ్రుమ్మి యు  
చ్ఛండాంఘ్రిస్ఫురితాహతింజిదిమి, చంచద్వోర ఘీంకారముల్  
దండిన్ బద్మభవాండ మండల సముద్దండార్చటిన్ నిండ ది  
క్కుండాలంబులు తత్కయాధుతనయుం గ్రూరోద్ధతిం దాఁకినన్. 148

మ. కులశైలంబులు నాగవేధులు మహాకూరంబులై యొప్పుఁగా  
బల సంపత్తి యనల్పమై నిగుడ, శుంభద్వోర దిజ్ఞాగముల్  
జలజాక్షున్ హృదయంబులో నిలిపి యుచ్చైర్గౌరవాటోపముల్  
గల ప్రహ్లాదుఁ దరల్పలేక నిలిచెన్ గంభీర ఘోరంబుగన్. 149

సీ. అంత దిక్కరులు రోషాటోపమునఁ గ్రూర;  
దంత శూలములఁ దదైత్య బాలుఁ  
దత పూర్వతనువులై యతివేగమునఁ గ్రుమ్మ;  
దంతముల్ విరిగి యా ధరణిఁ బడి; మ



దోరుధారలు వోయి, ధారాశతర రక్త  
 ధారలు దొరగ, నార్తస్వనమున  
 తోదసీకుహరంబు భేదింప, దుర్భయ  
 కంపంబుచే దైత్యకర్త బెదర,

తే.గీ. ననలమును శలభంబులు, నద్రాజు  
 దంశము; లిభంబు నజము; లాత్మజ్ఞులోక  
 ములునుబోలెఁ దెరల్ప వా జలజనాభ  
 భక్తి నిష్ఠాపరాయణు భవ్యు నతని. 150

వ. అప్పుడు. 151

క. దైత్యుల రమ్మని యంతట  
 దైత్యవరేణ్యుండు మీరు దహనజ్వాలౌ  
 ద్ధత్యంబున నణఁ చుండని  
 యత్యంతాగ్రహముతోడ ననిచె న్వేగన్. 152

వ. వారు చని. 153

శా. కాష్ఠాచక్రము కంపమంద నమతోగ్రస్పార రోషాగ్నిజేఁ  
 గాష్ఠాసీకము తైలవాహినులఁ దోఁగంజేసి దుర్జ్వాలికా  
 కాష్ఠాభీల మహానలచ్ఛటల మ్రగ్గం ద్రోచినం భీతులై  
 కాష్ఠాధీశులు వేగఁ గన్నదరి వీగం జొచ్చి రత్యుద్ధతిన్. 154

వ. ఇట్లు మహాభీలజ్వాలా కరాశంబైన యుగాంతానలంబునుం బోలె  
 ననంతానలంబుప్పొంగఁ దదంతరంబు చొచ్చి జలశాయం దలంపుచు  
 నంతర్బలంబున జగన్నాయకుండు నాయందుఁ గలండని చింతింపుచు  
 నున్న ననలంబు శాంతిమొందె. అంత జలంబులం దోఁగినయట్లనున్న  
 నసురులు విస్మయం బంది మఱియుఁ గ్రాలుకొనం జేసిన  
 పొనుంగువడి సాధుశిష్యుండు గురుని యొద్దంబలె, సర్పంబులు  
 వినతాసుతుని యొద్దంబలె, హరి ధ్యానపరాయణుండైన యతని  
 యొద్ద నిరంగారంబైయుండె; భవాగ్ని తపింపం జేయలేదు, వైష్ణవులం  
 బ్రాకృతాగ్ని తపింపంజేయ గలదె? అట్లుగాన నతండు సుఖంబున  
 నుండుటవిని యారాజు రోషించి మృత్యుజిహ్వాభీలంబైన కరవాలం  
 బెత్తి వైవం జూచిన పురోహితు లతనిం జూచి యంజలిఁజేసి యిట్లని  
 వినుతించి రప్పుడు. 155

- క. శూరుం డపు నీవసిఁ గొని  
దారుణగతి వచ్చునపుడు ధరణీవణంకున్  
సార మెఱుఁగండు నీదు కు  
మారుఁడు సుకుమారుఁ డితని మన్నించు నృపా : 156
- తే.గీ. చాలు రోషంబు 27వీనిపై శశము మీఁద  
సింహపోతంబుఁ దాఁ దాఁకఁ జేసినట్లు;  
తాళు మిందునకొక్క యత్నం బొనర్చి  
యతని రక్షించు మింక దైత్యాధినాథ : 157
- సీ. అర్భకుం డతఁడు దండార్హుండు గాడతి  
జడుఁడు నీ సుతుఁడయ్యుఁ జాల ననుఖ  
మందుచున్నవాఁ; డత్యంత కారుణ్య  
పాత్రు డింతటనైన బహువిధముల  
బుద్ధిగాఁ జెప్పి, యుద్బుద్ధంబులైన యు  
పాయము లోధించి ప్రాజ్ఞుఁ జేసి  
నిర్వహించెద మతినిపుణతరోక్షుల;  
నవి వినకున్న దురాత్ము మదియ
- తే.గీ. శాప మిచ్చెద; ముడుగుమీ సాహసోక్తి  
స్వామి : యీతండు శస్త్రాశి సమయకునికి  
యద్భుతముగాదు, తద్బలోదయముః దాని  
యౌషధంబు నెఱుంగుదు మనురనాథ : 158
- క. అన్నియు నన నేటికి లో  
కోన్నతశీలుఁడవు తావకోగ్ర క్రోధో  
త్పన్నపరాధమున కితం  
డెన్నిక నర్హుండె దానవేశ్వర : యింకన్. 159
- తే.గీ. అని కుమారునిఁ దోడ్కొని యపుడు తత్పు  
రోహితులు విజనస్థలి సూహసేయఁ  
జనిరి; యాపత్రృణాశనుఁ జక్రహస్తు  
నతఁడు మదిలోఁ దలంపుచునచట నిలిచె. 160

వ. నిలిచి గురుగృహంబున శ్రుతి విహరణ పాన భోజనాదుల హరిం  
దలంపుచు బాహ్యకృత్యంబున జడుండువోలె వితర్కింపుచు జగం  
బంతయు ననంతమయంబుగాఁజింతింపుచు నున్న యా ప్రహ్లాదునిం  
జూచి గురుకుల సహవాసంబులగు చాలురు శ్రుతిపఠనంబుఁ  
జాలించి యిట్లనిరి. 161

చ. దితికుల మౌళిపుత్ర : భవదీయ చరిత్రమ భోగలోభనం  
గత; మదిగాన నీ మదినొకానొక తేజము వింతచేసి సం  
తతపులకాంకురచ్ఛటలు చాల్చితి; చెప్పఁగ వచ్చెనెట్టు తీ  
స్థితి : యెఱిఁగింపు నీ మహిమ శ్రీకరమై జగముల్ను తించఁగన్. 162

క. దితిసుత సంప్రేషిత వ  
క్రతరోగ్ర భటాహివహ్నికరి బాధలు లే  
కతి సుఖమున నుండి తివీ  
పితర సుఖప్రీతి నొందుదేమి కుమారా : 163

ప్రహ్లాదుఁడు దైత్యకుమారులకుఁ బరమార్థం బెఱింగించుట

వ. అనిన విని మహానుభావులారా ! మీరలడిగినయట్లనే నాకు నన్యాభి  
లాషంబులేదు. ధనజన రమణీ విలాస రమ్యంబైన యది భవంబు;  
దాని వర్జింపవలయునో ? సేవింపవలయునో ? విబుధులం బరామర్శిం  
పుండు; మొదల జననీ జఠరంబులో నున్నవా రనుభవింపు దుఃఖంబు  
వినుండు; కుటిలతనువులై, సదాగ్నితవులై, వివిధ పూర్వజన్మంబులు  
తలంపుచు నమేధ్య పంకలిప్తుండనైతి. పూర్వంబున నీశ్వరస్మరణంబు  
సేయనైతి; బహువిధ బహుజన్మ భేదంబు లనుభవించి నిజహితం  
బాచరించుకొన లేనైతి; మూఁడుండనైతి; మాతృభుక్త మహోగ్రకటు  
లవణామ్లరసంబులచేదేహంబుతపింపుచున్నయది; యనవకాశంబువలన  
నచలంబైన దుఃఖంబు ప్రాప్తించె; ఇదె హరిని మఱచిన ఫలంబు;  
కారాగృహంబునఁ జోరుండు వోలె జరాయువిట్కిమి మూత్ర  
హేయంబైన మాతృగర్భంబునం బద్ధండనైతి; ఒకానొకప్పుడేని  
ముకుంద పాదస్మృతి సేయలేనైతి; నింకనేనియు నితరవాంఛలుడిగి  
హరిభజనంబు చేసెద; నెన్నఁడు గర్భంబు వెడలుదునప్పుడె పూర్వ  
మూఁఢత్వంబువదలెద ననికోరుచు దారు బద్ధంబైన పశువు బంధనచ్యుతిఁ

గోరునట్లు మాతృగర్భ నిర్గమంబుఁ గాంక్షింపుచు, తృషితుండు  
తటాకంబు నవేక్షించినట్లు పరిభ్రమించుం గాన, గర్భంబులో  
నున్నతఱి సౌఖ్యంబు లభింపదు; గర్భంబు వెడలినయప్పుడు బాహ్య  
నిలస్పర్శనొంది, తల్లియుం దాను మూర్ఛనొంది, బహుదుఃఖంబు  
లనుభవించి, నేదదేరి, గర్భంబులోఁగల జ్ఞానంబు మఱచి, మున్ను  
గోరిన యాశలు విఫలంబులై, యురస్థమృత్యుని భోగవాంఛలుంబలై,  
లభింపవు; యోగియైన మునియుంబోలె గర్భంబున నన్నియు  
నెఱింగి బాహ్యంబున విస్మృతి నొందు; జాగర సుషుప్త్యవస్థల యట్ల  
గర్భ బాహ్యప్రదేశంబుల వర్తించు మఱియు. 164

తే.గీ. వృథుల బాహ్యనిలాసి నిర్భిన్నబోధ  
వృక్షనవ్యాంకురములోలి వెడలి వచ్చు  
నల్పమున కల్పమునునైన యట్టి జ్ఞాన  
మదివి వృద్ధి వహించు దేహంబు తోడ. 165

తే.గీ. శాస్త్ర సత్సంగతోయసేచన సమృద్ధిఁ  
జెలఁగు జ్ఞానాంకురముఁ బ్రోదిచేసి, చెట్టుఁ  
గట్టి, పొదలిన యట్టి వృక్షంబు వలన  
మోక్షఫల మందుదురు మౌని ముఖ్యవరులు. 166

తే.గీ. అర్థ కామానుగతులైన యట్టివారి  
యాత్మలోఁ గలుగనట్టి జ్ఞానాంకురంబు  
ప్రబల వర్షానలప్రతప్తమయి విఫల  
మై మరణ ఖడ్గ విచ్ఛిన్నుల చలించు. 167

క. జననంబును మృతియుఁ బున  
ర్జననంబుఁ బునర్మృతియును సాంద్రముగాఁ గూ  
ర్చిన మౌలిక కడతేరదు  
మన విజ్ఞానానిచేత ఖండించఁ దగున్. 168

వ. ప్రసంగంబున బాల్యదుఃఖం బెఱింగించితి; నాధివ్యాధులచేఁ బీడింపం  
బడి పల్క నమర్థుండుగాఁ డంతఁ గ్రీడాసక్తుండై మజ్జన భోజనాది  
పరేచ్ఛచేఁ గ్లేశంబునొంది యుండు; పురుషార్థబుద్ధిచే నెద్దియేనియు  
నన్యులతో హాస్యంబు గావించు; వృథాశ్రమార్తుండగు; నిది బాల్యంబు

నందునైన యజ్ఞత; యౌవనంబున నగుసుఖం బెఱింగించెద వినుండు,  
 పంచశరుండును బంచేంద్రియంబులు బాధింప నతి దుర్లభంబులైన  
 యవి యాత్మంగోరుచు నర్థంబువలన, భార్యాదులవలనఁ బరితోషంబు  
 నొందుచు, నిజదారధనాదులం బరితుష్టి నొందిన, విభవంబుల సుఖం  
 బనుభవింపఁడు; విభవంబులన్నియు ననిత్యంబు; లీ విభవంబులు  
 చనిన గోటిగుణితంబగు దుఃఖంబు ప్రాపించు; దారపుత్ర ధనంబుల  
 యందు నెవ్వండు లోలుండగు నదియ దుఃఖంబు; తద్దుఃఖ మహా  
 తరువులకు బీజంబులు హృదయంబున నాటిన నవికాలంబునందుఁ  
 దనువు భేదించి మొలక లెత్తుపర్యంతమును దుఃఖాన్వితులగు ధన  
 దారపుత్రుల నాత్మజ్ఞుండు గానివాఁడు పరిగ్రహించి గ్రీడించు;  
 నమంత్రజ్ఞుఁడు వ్యాశ శిశువులం బట్టిన తెఱంగున, జీర్ణంబైన నావ  
 మహాబ్ధి నాశ్రయించినయట్లు, విచ్ఛిద్యమానమాహోన్నతశాఖి శాఖ  
 నెక్కిన మాడ్కిఁ గేవల నశ్వరంబులగు విషయంబులు భజియించి,  
 దుఃఖంబు లనుభవించుంగాన, నీ యౌవనంబున నేని సుఖంబులేదు;  
 వార్థకంబున దుఃఖంబేమి నెప్పుడు? నాది వ్యాధి మహానదులకు  
 నర్ణవంబగు; ఇంతియకాదు; సర్వావస్థలయందును సుఖంబులేదు;  
 మఱియును,

169

ఉ. పుత్రులు లేకయున్నయెడ పూర్ణతరోత్కృట ఘోరదుఃఖముల్  
 పుత్రులుగల్గి నద్గుణ విభూతి వహింపకయున్న దుఃఖముల్  
 పుత్రు లకాల ధర్మమునుబొందిన యట్టి యవాచ్యదుఃఖముల్  
 పుత్రులు గల్గినంతనె యపూర్వసుఖంబులఁ బొందనేర్చునే? 170

క. దార సుత బంధు మిత్రా  
 పార మహాసంపదలును బహుదుఃఖములౌ  
 తారాధిప మధుమంద న  
 మీరాదులు విరహిజనుల నేఁచు తెఱంగునన్. 171

క. చొప్పడ నెన్నివిధంబులఁ  
 దప్పదు మది మృత్యుభీతి; దానసుఖంబే?  
 యెప్పుడో యెవ్వని చేతనౌ  
 యిప్పుడో యీ వెనుకనో మహివలయమునన్. 172

క. అనలోదకాన్న పానా

హి నిషాద మృగ ఖగ పశు సమీరాదులచే

ననిశంబు మృతి లభించున్

జనులకుఁ దద్గణన సేయ శక్యంబగునే ?

173

మ. వికలాంగత్వము, మాంద్యముం బధిరతావేశంబు రోగంబులుం

బ్రకటంబైన నరాధము ల్మనములోఁ బ్రాణంబులన్ రోసియు

న్నకటా : తద్విషయానురాగమున సహ్యం బొట చిత్రంబె? కా

ముకులై తద్విషయానురక్తులగు నా మూఢుల్ ప్రమాణంబులే. 174

క. కావున నతి దుఃఖద భవ

సేవ యొనర్తురె ప్రసన్నచిత్తులు మీరల్

భావజ్ఞు లెఱుఁగరే యీ

ప్రావీణ్యము మెఱసి యిట్లు పలుకందగునే.

175

వ. ఇంతియకాదు. ద్విపాత్త్వంబు నొందియు నార్తింజెందుట కల్మికి నిది సంప్రాప్తంబై కర్మవిపాక భేదంబున నానావిధ యోనులంజెందవలయు. నానావిధావస్థలు మనచేతనే చూడంబడియె. కర్మవశంబునం జీవులు సంసార వనంబునం జరింపుచు నిత్యభీతిమై పాపవ్యాఘ్రసింహా భీలవృక భక్ష్యంబులేని, నృపవధ్యులేని యగుదురు; నిష్కారణప్రియ హస్తీశునకంబులై బద్ధంబులై యుండు; పశువులై దుఃఖంబున భారంబు వహింతు; రవరాధంబులేకయ పర భేలనార్థంబుగా మేష కుక్కుటంబులై యుద్ధంబుఁ గావింతు; రిదిమొదలుగాఁ గర్మానుగత యోనులంబొందిన వారి దుఃఖం బింతింత యనవచ్చునే? దైత్య పుత్రులారా ? యిది జంగమ రూపదుఃఖంబు. స్థావరత్వ రూపంబునఁ గష్టతరంబొనో కాదో ? ఇట్లని తలంచిన భవంబున సుఖాంశంబులే దెప్పుడెప్పుడు విచారించిన నప్పుడప్పుడు సంసారంబు దుఃఖమయంబు; దీనికి సాధుజనులుచొర రతత్త్వవిదులైన మూఢులు వహ్నియందు శలభంబులుంబోలె సంసారంబునం బడుదురు. సుఖముంబలెఁ గాన్పించిన యీ భవంబునందుఁ బడుట యుక్తంబె? గత్యంతరంబు లేక యన్నాభావంబునఁ గృశించిన వారికిఁ బిణ్యాకతుషాదిభాదనంబు తగు. పూర్ణనకుం దగునే? శ్రీపతి పాదపద్మద్వంద్వార్చనా ప్రాప్య

నాద్యబ్రహ్మనందంబు సవ్యంబతాప మిశ్రంబు సర్వజన సాధారణంబు  
గలదు; తదర్చనంబు మోక్షప్రదంబు; అక్లేశ ప్రాప్యంబైన  
యీ మహాసుఖంబు విడిచి యెవ్వండన్య సుఖంబుఁగోరు ? రాజ్య  
వైభవంబు విడిచి భిక్షాశనంబు సేయుట సుసాధనంబైనం బ్రహ్మ  
సుఖంబు గలుగు; విషయాసక్తుండైన వాఁడు జాత్యంధుండు; బుధులు  
తనుంజూచి దుఃఖించిన భవంబునందే విహరింతు రెట్లు ? భవంబు  
దుఃఖమయంబుగానెఱింగి హరి భజనంబుఁగావింపుడు. తద్భజనంబున  
నవరోక్షంబైన సంస్కార ఫలంబు మీకు లభించు. మఱియు 176

చ. వెలయు నసారఘోరభవ వృక్షమునందు రమాధవార్చనా  
ఫలము జనించె నొక్కటి; ప్రపన్న సుసాధ్యము తత్ఫలంబు; ని  
వ్వలఁదను వెత్తకుండిన నవశ్యము గల్గదు దేహమేఁగినన్  
గలుగునె లింగదేహ మటుగాంచిన జీవులకుం బ్రసిద్ధిగన్. 177

క. ఇదియెఱిగి బాహ్యసుఖసం  
పదగల జనుఁ డచ్యుతాంఘ్రి భజనముసేయన్  
దుది ముట్టి జన్మ ఫలమా  
పదలుడుపుం గాకయున్నఁ బతితుం డరయన్. 178

శా. సంసారంబున నుండియే హరి పదాజ్ఞాంతంబు లర్పించి త  
త్సంసారంబు నధోగతిం జరపునే తావత్ప్రసంగంబునన్  
సంసిద్ధంబగుఁగాక మీకు జనులెంచంగాఁ గృతఘ్నత్వ మా  
సంసారం బిపు డాక్రమించునె ప్రశస్తంబైన సి ధామమున్. 179

క. అనియెఱిగి మానసాజ్ఞం  
బున నీశ్వరు శంఖచక్ర భూరిగదా శో  
భన బాహుభక్తియోగం  
బునఁ గొల్వఁగ వలయుఁ గామములు విడిచి జనుల్. 180

తే.గీ. సర్వభూతంబు లందున, శక్తి గలుగ  
వారిపై మైత్రి నిలుపఁగావలయు; రోష  
కామముల మీఁద రోషంబు గలుగవలయుఁ  
గనవలయు శత్రులని రోష కామములను. 181

- మ. ప్రతిమా రూపములందుఁ జక్రధరు నర్చాలిలమైఁ గొల్చి శ్రీ  
వతి సర్వాంతరవాసిఁగా దనెడు దుష్ప్రజ్ఞం జన ద్వేషులై  
క్షితిదేవోత్తమ పాదము ల్గొలిచి తచ్చీర్షంబుమీఁదం బదా  
హతిఁ గావించిన యజ్ఞ నట్ల ఘనపాపాంబోధి మున్నున్ వగన్. 182
- వ. మీరు నా స్తికులు, భవసింధు నిమగ్నులైనవారు గాన మీకు నెఱింగించెద.  
మునీంద్ర జుష్టంబైన జ్ఞానంబును త్రయీమార్గనర్థంబైన జ్ఞానంబు  
నకు ననన్యభావం బంగీకరింపవలయు; నెద్దియైన మనంబున నానా  
విధంబుగా దోచియుండు నదియుఁ బ్రయత్నంబున నొక్కటియే;  
బ్రహ్మం బాత్మాకార్యంబగుటంజేసి బ్రహ్మంబై కానెఱుంగందగు. దాని  
నొకానొకప్పుడు మఱువరాదు. మలినంబైన మనంబు బృథక్కుఁగా  
దెలిపి యాత్మను మోసపుచ్చు; నిది మనస్స్వభావంబు. ఇది యప్ర  
మత్తులై యెఱింగి తత్ప్రతికూలంబుగానే యాచరించి దానిని  
గ్రహింపవలయు; ఎవ్వండు వస్తువు విభిన్నంబుగాఁ జూపుచు  
మలాధ్యంబైన మనస్సుఁ బ్రవర్తిల్లం జేయునో వాఁడా మనంబునకు  
మాలిన్యంబు భవవిభావ మాలిన్యంబైన వాసన యని యెఱింగి యా  
వాసన వొడమకుండ మనో నిరోధంబుసేసి శోధింపవలయు; నెవ్వండు  
వస్తువు విభిన్నంబుగాఁ జూపుచు నందు నభేదదృష్టియై ప్రయత్నుండై  
యుండునో వాఁడు మాలిన్యంబు దప్పి నుఖియగు. పూర్వస్థిత  
మాలిన్యప్రణాశనంబున మనంబు దృఢంబై ప్రశుద్ధ బోధనంబు  
నొందు. ప్రశస్తంబగు నా మలప్రణాశనంబు మనంబు నిరోధింపక  
పుట్టదు, గాన మనోనిరోధంబు సేయవలయు; మనోనిరోధంబనంగా  
మనంబు నిర్విషయంబై యుండుట? ఇది సేయ దుష్కరం; బుపాయం  
బులంగాని సాధింపరా; దా యుపాయంబు లైదు తెఱంగులైన గుణం  
బులైయుండు; జ్ఞాన ధ్యానంబును మనోనిరోధంబును, మానసోపా  
యంబును వాయుబంధనంబును నివృత్తిచిత్తుండై హృదయంబునకు  
వెలియై నాథసేవ సేయుట ననంగ; ప్రపంచంబు ద్వివిధ  
భూబాహ్యంబు, నాభ్యంతరంబునని; ధన దారాదికము బాహ్యంబు;  
గౌణధ్యానాదికం బాభ్యంతరంబు; బాహ్యంబు వదలవలయు. కించిద  
వలంబనంబు సేయక మనంబు బాహ్యత్యాగి గానేరదు. ప్రజంబులో  
నుండి గోప్రజంబులో నొకధేనువుం దోచిన మరలి మరలి పూర్వ



స్థలంబునకే పరువెత్త నన్యవశువుతో లంకెవైచి తెచ్చి పూర్వస్థలంబు  
మరచియున్న పర్యంతంబు లంకెతో నుంచి తత్పూర్వస్థలంబు  
మరచిన లంకె విడుతు; రిట్టనే విచక్షణులు నీతిఁ దిర్క్కించి గౌణధ్యా  
నాదియోగంబునన్ మనంబు బాహ్యేంద్రియంబుల వలన మరలింప  
వలయు; నిజమనంబునకు నిర్విషయత్వం బనందగునీ క్రమంబు  
ప్రకారాంతరంబునం గాదు. క్రమంబునంగాని యున్నతపదంబు నెక్క  
సమర్థుండుగాఁడు; క్రమంబు దక్కి యెక్కెనేని యథఃపథంబు నొందు;  
తత్కర్మంబు సేయుచు, దత్కర్మంబు గావింపుచు, శంఖ చక్ర గదా  
ధరు యమాది గుణసంపన్ను, ధ్యానించి యాక్రమంబునఁ బరమ  
ధామంబునొందు. మీరు నాకుఁ బరమమిత్రులు తోకరహస్యం  
బెఱింగించెద; సత్సంగమంబున విష్ణుకథలు వినుచు జగంబు విష్ణు  
మయంబని యెఱింగి సర్వజనులయెడ మైత్రిగావింపుఁడు. విషయంబుల  
యందు దోష దృష్టి పూని, సర్వకేశ నివారకుండైన విష్ణువును  
స్మరింపుచు, సత్సంగంబులేక యుండెడు విష్ణు విముఖులం గూడక,  
యొంటిమైనుండి, యా విష్ణు విముఖులం దూషింపక, యిష్టప్రాప్తి  
విపత్తులాత్మకు సమానంబుగాఁ జూచుచు, నెయ్యదియు సంకల్పింపక,  
యెల్లప్పుడు బ్రహ్మ జిజ్ఞాసం బూని, యవర రాత్రంబుల లేచి యౌచి  
త్యంబున “నాత్మ యెటువంటిది? దేహం బెందునైన యది?  
మనం జే చందంబున వర్తించు? దశానిలంబు లెట్టివి? యక్షంబుల  
కుద్యద్వృత్తు లెటువంటివి? ఆత్మ పరమాత్మలకు భేదంబెట్లు? ఎవ్వనిచే  
నీ విశ్వంబు సృజియింపబడియె? నా విశ్వం బెవ్వనిచే ధరియింప  
బడియె? వేదంబుల తాత్పర్యం బెట్టిది? బంధం బన నెటువంటిది?  
మోక్షంబున నెటువంటిది? శ్రోత, మంత ద్రష్టవక్తయునన నెవ్వండు?  
జనకుం డెవ్వండు? సర్వగతమై నిత్యమైన యానందమేల కనిపించ  
దని గహనాంతమైన బ్రహ్మమునున్న సద్వృద్ధుల మఱియు మఱియు  
నడుగుచు నన్నియెడలఁ బ్రభుండు ప్రకటంబుగాఁ దోచ, స్వప్న  
దశయందు మనంబు హరియందు నిలిపి రమింపవలయు; తానే యతని  
నన్వయించి పశువభ్యస్త గృహంబునకుం బోయినయట్లు చనవలయు;  
సత్పథవర్తులైన వారికి హరి ప్రసన్నుండగు; విమలజ్ఞానపురస్సరంబై  
దుర్లభంబైన నిజపదంబు హరి కృప సేయునంత, దుర్గమ యోగ  
తంత్రంబునం జరించు వారికిఁ దత్త్వంబు బుద్ధి క్రమంబునంబొడము.

పరలోకమునందు నీ ఫలములేదు. పెక్కులేటికి? భవాంబుధిఁ దరింపఁ జేయు హరియ పరంబైన పరాయణంబు; శతసహస్రంబుగాఁ బల్కెద; హరియే పరంబైన పరాయణము; మీరు నన్నస్త్రాదిఘాతంబుల నొంపక జయించితివనుట విస్మయంబె? అణిమాదిసిద్ధు లీశ్వరస్మృతి విఘ్నంబులు; విష్ణు సేవియైన జనునకు విముక్తియే సత్ఫలంబు. తదంతరాయంబు లీ సర్వసిద్ధులు నని.

183

సీ. అపుడు యోగీశ్వరుండైన దయాబ్ధి ప్ర  
హ్లాదుండు పలికిన నాత్మనలరి  
ధన్యతఁ గనిరి; కొందఱు దితిజేశ్వరు  
కడకేగి భయమునఁ గంపమొంది  
“యధిప నీ సుతుఁడు మా కందఱకును దత్త్వ  
విద్య బోధించెఁ బ్రవీణుఁ డగుచు;  
ధ్యానంబు, జ్ఞానంబు, హరిముక్తి యనియెడు  
వచన మొక్కటియే కేవలము పల్కు;

తే.గీ. నతని సన్నిధి నుండ నెట్లగునొయనుచు  
నేగుదెంచితి” మనిన సమిద్ధ రోష  
చటుల ధూమాక్షుఁడై నిశాచర విభుండు  
గరము దెప్పించెఁ బాపసంగరముఁ బూని.

184

హిరణ్యకశిపుఁడు ప్రహ్లాదుని విష ప్రయోగాదులచే బాధించుట

క. నూద కదంబము రమ్మని,  
నూదకభోజ్యాదులందు నొనరిచి, సుమన  
స్సూదన మని గరళము మధు  
నూదన సహితునకును భక్తి శూన్యత నొనఁగెన్.

185

ఆ.వె. అపుడు వాసుదేవుఁ డతి భక్తి నెప్పటి  
యట్ల తన్ను దితి సుతాగ్రయాయి  
యాత్మఁ దలఁప గరళము జ్ఞాతదత్త మ  
జ్ఞాత జీర్ణమై యెసంగఁజేసె.

186

ఆ.వె. గరముమ్రింగి నిర్వికారుఁడై యుండు ప్ర  
హ్లాదుఁ జూచి దైత్యుఁ డతివికార  
మందె; దధ్య మరయ నది తనకే విష  
మై తనరెచ్చ నప్పు డద్భుతముగ.

187

సీ. కనలి ప్రహ్లాద రక్షకుడైన దేవుని  
 నెఱుగక యంత దైత్యేంద్రుడడరి  
 క్రోధాంధుడై యతికూరత నిజపురో  
 హితు నిరీక్షించి మహేర్ష్య తోడ  
 “నతి మూఢులార! ఖరాసిచే వీని ఖం  
 డించ వారించి మద్వంచనంబు  
 చేసితిరిక మిమ్ము శిక్షించి పిదప నీ  
 కుల నాశకునిఁ బట్టి కూల్తు” ననినఁ

తే.గీ. దద్విజులు వాని సాహసోద్ధతి యెఱింగి  
 స్వామి : కావెంటు మే మభిచార కర్మ;  
 మందున హుతాశనుఁడు తృప్తినొంది దుష్ట  
 కృత్యగృత్తి వినిర్మించుఁ గిల్చిషమున.

188

క. తంత్రముల వెలయు నస్మ  
 న్మంత్రంబుల శక్తి చూడు మనుజాశన : యా  
 హంత్రము మీద బిడాలము  
 సంత్రాసము లేక యురుకు చందముఁ జూపున్.

189

వ. అని ప్రహ్లాదుని నేకాంతంబునం దోడుకొని చని యిట్లనిరి.

190

సీ. రాజకుమార : సర్వజ్ఞ : మహాభాగ :  
 నీ బల సంపత్తి నేడు గాన  
 వచ్చె; శస్త్రేచ్ఛ పావక నాగ విషముఖ్య  
 ములచేత బ్రతికితి; మూర్ఖుడైన  
 దైత్యేంద్రుఁ డంప నుద్ధత శక్తి నీ ధైర్య  
 మణఁగింపఁ బూనియు, హరి పదాబ్జ  
 సేవకు నిన్ను హింసింప నువేక్షించి  
 హితము చెప్పెదము సమిద్ధ బుద్ధి

తే.గీ. నిందిరేశ స్తవంబు సహింపఁ డసుర  
 వరుఁడు; నీవును వద లవవ్యాసుదేవు;  
 నతని సద్భక్తి మెఱసి నీ యంతరంగ  
 మునఁ జరించుట నీతియై పొడమె మాకు.

191

వ. అసురవర్యులు నిజప్రయత్నంబున నిన్ను వధింపలేరు; వైష్ణవుండ  
 నన్యవధ్యం; డన్యులచే మేము ప్రేరేపింపంబడితిమి. సూక్ష్మబుద్ధియైన  
 మీ తండ్రి మా బలం బెఱుంగు; నతండు నియోగింప వచ్చి నిన్ను  
 పేక్షింప శక్తులముగాము; గుణరహితులమైన మాచేత నీవు  
 వధ్యుండవగుదువు; పరాధీనులము; నీకు జీవనోపాయం బొక్కటి  
 గలదు; హరి నుతింపక రాజును నుతింపుము; హరిని మానసంబుననే  
 పూజింపుము; మానసపూజ శ్రేయస్సాధనము; నీవు క్రోధంబు  
 నొందకున్న నొక హితంబు చెప్పెదము; సత్కుల ప్రసూతుండవు,  
 రాజాధిరాజాత్మజుండవు, వజ్రదేహుండవు, యౌవన సంపన్నుండవు,  
 రాజలక్షణ లక్షితుండవు, ఆలంబనం బితృద్వేషియగు హరియందు  
 భక్తివలవ" దనిన దుర్జాతి బృంహితంబులైన విప్రవాక్యంబులు  
 విని "యహో! మాయ" యని పల్కి షణంబు తలయూచి  
 విస్మయా నిమేషేక్షణుండై కించిద్వక్రోన్నతాననుండై ద్విజులం  
 జూచి ప్రహ్లాదుండు "హరి పూజనంబునకుఁ గాలం బకాలంబు  
 చూతురే? సాధువేదాంత సిద్ధాంత నిరూపితంబగునది యెయ్యది  
 యదియకాలం; బీరీతిమాటికిం బలుకం దగదు; మీరు గురు వరులు;  
 సుఖకరంబుగఁ బలుకుండు; మహైశ్వర్య మత్తులైన యజ్ఞులకు  
 నిట్లంబలుకందగు; వేదవేదులైన విప్రులకు మీకు నెట్లు నోరాడెడు?  
 తథ్యము పలికెద మని ప్రతినచేసి శిష్యవత్సలురైన గురులచే  
 నకాలంబున విష్ణుభక్తి వదలుమని పలుకవలనె; భవదావాగ్ని  
 తవుండై విష్ణు హ్రదసమాశ్రయంబుఁ జేసిన జనునకు నెయ్యది  
 కాలము? తాపత్రయానలజ్వాలాజ్వలితమైన దేహమందిరంబు విష్ణు  
 భక్తిరసంబున శాంతిఁ బొందింప వలయుంగాక, కాలం బెవ్వ  
 డీక్షించు? యజ్ఞకాల, దానకాల, జపకాలంబులు గలవుగాక! సర్వేశ  
 భజనంబునకుఁ గాలంబు కలదే? యాజన్మ మరణ పర్యంతంబు  
 విష్ణు భజనంబు సేయుచు మహానుభావులు షణము విఘ్నంబైన  
 దుఃఖింతురు; దగగొన్న పశువు పానంబు సేయుచు నంతరంబు  
 వడసీని యట్లనే విష్ణు భజనంబు గావింపుచు భవక్లేశంబు నొందు  
 ప్రపన్నులు వర్తింపుదురు; మఱియు

192

క. పలుకులఁ బొగడుచు, మనమునఁ

దలపుచు, బడి మ్రొక్కుచున్, ముదంబందఁగఁ గ

న్నుల బాష్పంబులు గ్రమ్మఁగఁ

గల యాయువు హరికి నిచ్చి కాంతురు ధీరుల్.

193

- తే.గీ. అన్యభయమున నర్వేళు నఖిల వరదు  
నెట్ల వినుతింప కుండుదు; నితఁడు దక్క  
జనుల నెవ్వఁడు శాసించు ? సర్వమునకు  
నతఁడు శాసిత విప్రకులాధ్యులార ! 194
- ఉ. ఇంతియ కాదు ప్రాణభయమేర్పడ మానవుఁ డబ్బి కన్యకా  
కాంతు నుతింపఁగాఁ దగు; నకారణ బంధుఁడు దాత, దైవ, మ  
త్యంతహితుండు, తండ్రి, పరమాత్మ గుణాధ్యులఁబోచు, దుష్టులన్  
బంతముతో హరించుననపాయ మహాన్నత పుణ్యశీలుఁడై. 195
- తే.గీ. అతని సంకీర్తనం బతి స్వల్పఫలము,  
తెగువతో విడు మంటివి; తగునె నీకు ?  
దత్ఫలం బింతయనుచుఁ గీర్తనము సేయఁ  
గలఁడె శంకరుఁ ? డది వినఁగలఁడె ధాత ? 196
- క. మా తండ్రి యిప్పుడలుగన్  
హేతువు మఱి యెక్కడిది ? రమేశ్వర కథనం  
బీ తఱిఁ బలుకుము మేఘము  
చాతక మాశించునట్ల చయ్యనఁ గంటిన్. 197
- తే.గీ. భవదభిప్రాయమిది యార్తిఁ బడినవేశ  
హరి భజించు మనుట దురాశాంతరంబు  
లివిసకల జంతువులు వెలయింప బ్రతుకు  
నిత్యమే ? యెన్నఁడేమౌన నిర్ణయింప. 198
- మ. ధరనత్యంత సుదుర్లభం బగు నరత్పంబందియున్ మూఢుఁడై  
దురభిప్రాయ తఁదాడి యెక్కికరముల్ దూలన్ ధరంబడ్డ య  
ట్టురుశక్తిన్ సుఖియై మురారి మదిలో యోజింపఁగాలేడు; దు  
స్తర రోగాతురుఁడై భజింపఁగలఁడే తద్దుఃఖ జాడ్యంబులన్ ? 199
- క. ఆతురుఁడనై యొనర్చెద  
నాతతమై, మెఱయ శ్రేయమందెద నని యీ  
బూతైన యాశ లన్నియు  
యాతనలకుఁ ద్రోవలందు రార్యోత్తంసుల్. 200

- క. అతియుక్తి గురుఁడు చెప్పిన  
హితమగు నదినేయవలయు నియతమునున్ సా  
ధుతరుఁడు; హితేతరంబుల  
సతత గురు ప్రయములైన జడుఁ డొనరించున్. 201
- వ. అటుగాన గురూక్తమైన విష్ణు భజన పరిత్యాగంబుసేయ నొల్లనని  
వలికిన దైత్య యాజ్ఞకులైన మాంత్రికులు రోషించి పావకోడితకృత్తిచే  
హత్య చేసెదమని భర్జించినఁ బ్రహ్లాదుం డిట్లనియె. 202
- మ. తగదాస్థానమునందు జేయ నురు మంత్రస్తోమ విఘోభ; మీ  
పగ గావించుట మీకు ధర్మమె ? నిజవ్యాపాదనా శక్తికృ  
త్తి గుణింపం బనియేమి; లేవె యితరాధిక్యంబు తెన్నేని ? హే  
చ్చుగ నాయుఃపరిపూర్తి గల్గనెడ నెచ్చోనుండు నీకృత్తియున్. 203
- శా. కాలాత్మాభిహితుం గలంచి యణఁగంగఁ జేయు కృత్యాదికా  
భీలక్రూర గ్రహంబు లీలగను గన్పింపంగ నాకృత్తి యా  
కాలోత్తాల మహానలంబు తృటియై కాన్పించు నిద్ధాత్రితో  
నేలా కారణమున్నఁ దప్పనె ఫలం బింతే వితర్కించినన్. 204
- వ. ఇట్లను నప్పుడు. 205

దానవ పురోహితులు ప్రహ్లాదునిపైఁ గృత్తింబ్రయోగించుట

- శా. క్రోధస్రస్త వివేకులై ద్విజులు దుష్కర్మాత్ములై మంత్రగ  
ర్వాధిక్యంబునఁ బొంగుచున్ హవనముద్యద్భక్తిఁ గావింప దు  
స్సాధస్సారతరస్ఫులింగములలో సక్రోధమై కృత్తినం  
బాధాటోపముతోడ నార్చుచు వడిన్ బ్రహ్లాదు ధట్టింపుచున్. 206
- వ. అప్పుడు సకల భువనంబులు గ్రక్కదల నార్చుచు శూలంబుఁ ద్రిప్పి  
ప్రహ్లాదుని నాటించినఁ దజ్జ్వాలాస్ఫూర్తి హరి భక్తి రసాంబుధియైన  
యతని వలన శమియించె; వహ్నిం గలసిన యుల్ముకంబుల చొప్పున  
నేర్పడక జీవుండు బ్రహ్మంబుబలెఁ గలిసియుండెనంత. 207

తే.గీ. విష్ణు తేజోమయుండగు విభునియందు  
 నగ్ని తేజోమయంబైన యా త్రిశూల  
 మైక్యమందెఁ బరాత్మ జీవాత్మఁ గలసి  
 పేటుఁగా దోఁచకున్నట్లు విస్మయముగ. 208

ఆ.వె. సర్వభోజి విప్రజన్మంబు ధ్యానహీ  
 నుండొనర్చు జపము, దండిన వ్ర  
 తమునఁ జదువు వేదతతియును బోలెఁ ద్రి  
 శూల మఫలమయ్యె బాలునందు. 209

క. ప్రకట వివేక జ్ఞానా  
 ధికుఁడగు వ్రహ్మోచుఁ గృత్తి తెగనేయక యా  
 ప్రకృతి మహోత్తమ పురుషుని  
 నకలంకుని నెదురలేని యట్లన యుండెన్. 210

సీ. కేవల వ్యర్థమై కృత్తి శిలాహత  
 శిలవోలె నెగసి రోషించి క్రోధ  
 సన్నద్ధు లగుచు నా స్థానంబునందుఁ బ్ర  
 యోగంబుఁ జేసిఁ యత్యుగ్రులైన  
 ద్విజులవై సంగార పీఠితుల్ గ్రమ్మంగ  
 హీన దక్షిణయజ్ఞ మెట్ల నట్ల  
 నపు డధోగతిఁ ద్రవోయ, హస్తముల్ శిరమున  
 దాల్చి వస్త్రములు విదల్చుకొనుచు

తే.గీ . దాడి వార లఖండ రోదనముతోడఁ  
 గేలనసిఁ బూని త్రేవ్వుచు బాలకుండు  
 తానె ఖండించుకొనిన చందమునఁ గావ  
 దిక్కులేక మృహాత్ము నుతించి మ్రొక్కి. 211

ఆ.వె. “మాకు దిక్కులేదు; మా యవరాధంబు  
 గాఁచి మమ్ము నిట్టి కరుణనేలు;  
 కృత్తివచ్చె, నుగ్రకృతియయ్యె; సంతత  
 కృత్యభిజ్ఞ : నిలుపు సత్యమహిమ.” 212

- వ. అప్పుడు. 213
- క. ఘనుఁ డాతఁడు పరదుఃఖము  
తన దుఃఖమువలెఁ దలంచి దయఁబూని మనం  
బునఁ గలఁగి దుర్వ్యథాకం  
పనతనుఁడై యుండి శాంతభావముతోడన్. 214
- క. మేరుసమ దుఃఖకోటు ల  
పారంబుగఁ దన్నుఁ బొదువఁ బ్రాజ్ఞుఁడు మది ని  
స్సారాన్యదుఃఖలేశము  
దూరంబున వినినఁ గనిన దుఃఖించు దయన్. 215
- క. ధరణీసుర పరిరక్షా  
పరుఁడై ప్రహ్లాదుఁ డార్తబాంధవు, లక్ష్మీ  
పరుఁ దలఁచి కావవే యని  
శరణాగతుఁ డయ్యెఁ బరమ సంతోషమునన్. 216
- శా. నే నిన్నాత్మఁ దలంచు పుణ్యమున నో సీరేజనేత్రా ! పురా  
తన దుర్మంత బలార్ధితావని సురోత్తంసావలింగావు; మా  
త్మ నిదేశంబున లోకముల్ సదనదుద్యత్కార్యముల్ సేయఁ బూ  
నిన వారెన్నిక నట్టి లోకములకున్ నేఁ డున్నవే దోషముల్. 217
- వ. అదిగాన నసీశ్వరులైన వీరిం గావుమని ప్రార్థించిన విష్ణు ప్రసాదం  
బునఁ దద్గృత్తి శాంతి నొందె; నంత బ్రాహ్మణులు దైత్యుకడ కేఁగి  
లజ్జావనత వదనులై యున్న రాజు భిన్నుండై పుత్రునిం బిలిచి హర్షిం  
చినట్లు “ప్రహ్లాదా ! నీవు శంబరుని కంటెను మాయ లెఱుంగుదువు;  
బ్రహ్మ బలోజ్ఞితయైన కృత్తిని గెలిచితివి; బ్రహ్మబలంబునకంటె  
మన యాసురబలంబే శ్రేష్ఠం బనిపించితివి; మదాత్మజత్వ మాత్రంబున  
నీకెంత బలంబుగల్గె? మదాచారంబున నడచితివేని బలవంతుఁడవయ్యెద;  
వీ వైష్ణవశక్తులకు నంతరంబు చూప నీయందు నీ మాయ లన్నియుం  
బ్రయోగించితి; బ్రాహ్మణు లందఱును వైష్ణవులే కాన శస్త్ర సర్పాగ్ని  
దిగ్దంతి విషకృత్యాదులచే సహజ బలంబు నష్టంబుగాదు. రాక్షసుల  
మన్నించు” మనఁ బ్రహ్లాదుండు నగి ప్రాంజలియై “యేల మోహంబు  
నొందించెదవు? మహాకుల ప్రసూతుండవు; శ్రీవిష్ణువు నెఱుంగవే?  
మద్భావంబు పరీక్షనేయ నిట్లు పలికితివి; మీ తాత విష్ణు నాభికమలం



బున జనించినవాడు; నీవెఱుంగక యున్న విష్ణు నెవ్వ రెఱుంగుదురు? విష్ణు ప్రభావంబునందు నీ కీ విశ్వాసముగల; దది పరీక్షింప సుత ప్రియుండవైన నీపు సర్పాదులఁ బ్రయోగించి నాకు భగవద్ద్విశ్వాసంబు గల్పించితివి; నామీద దయగల్గఁగానే భగవంతుని విడువుమని నీవనిన కతన నాగ్రహంబు పుట్టెను; బాలుడు సేయు మనిన పనిసేయండు; అట్లు గాన నే బాలుండ; విష్ణువును విడువను; మోక్షంబు గోరఁగాఁ గృత్యాదులచే నవధ్యత్వ మాంతరీయక ఫలం బమృతమునకునై సముద్రము మధింపగాఁ బారిజాతాదికము దొరికినట్లు; గాననిట్లు మోక్షైక చిత్తులమై యత్నము సేయుచున్న మాకు దివ్యసిద్ధులు లభిం చెను; పుణ్యమువలనఁ బుణ్యఫలముగల; దందున నల్పులు సంతుష్టు లగుదురు; మహామతి ముక్తియేకోరు; సురపతి యమృతముంబలె; నింక నిన్ని యననేల? నీవెంత చేసిననవి నన్ను నేమిచేసె? హరి స్మర ణంబు గూడదని చలంబునం బల్కిననేమి? నీ మాట నీ మనంబునకు వచ్చునె? మనస్సునకు వచ్చిన మాటయే వల్కండేని యాత్మచోరుండు; నీకు విష్ణువునెడఁ జలమాత్సర్యం బులయందు నేమియపరాధము? నీ స్వభావమది; చరాచర జగత్యంతః ప్రవర్తకుండై యచరుండైన విష్ణువు నవిద్యాంధు లెవ్వరు గెల్చెదః రనన్య మనస్కులై భజించిన వారు గెల్తురు; ఇంక నీకు నేమి విన్నవించెద” ననిన మాటలు శిష్టుండు పతిత మందిరంబునం బోలెఁ జొరవయ్యె; నవ్వుడు 218

హిరణ్యకశిపుడు ప్రహ్లాదుని మందిరాగ్రమునుండి  
త్రోయించుట

సీ. అసురనాయకుడు క్రోధావేశ విస్మృతా  
ర్వాక్తనశ్రమని, తదైర్ష్యవా వ  
తంసు, నవధ్యుఁగాఁదలఁచి క్లేశము నంది,  
జంకి, నిజాస్థానచయ మహోచ్ఛ  
చిత్ర సత్త్వాసాద శృంగంబు మీదట  
నుంచి, యాతనిబడ నుగ్రశక్తిఁ  
ద్రోయింప నవ్వేశఁ దోయజనయనుండె  
తానని యాత్మ నెంతయును నిలిపి

తే.గీ. యవ్యయానందమయుడై నిజాత్మ యెఱుగ  
కధివసింపంగ నపుఁ డమ్మహాత్ముఁ దెలిసి  
సర్వగుఁడు వాయుదేవుండు సంభ్రమమున  
మెల్ల మెల్లనె చేర్చె భూమి తలంబు. 219

క. స్పర్శనుఁడు తత్తనూసం  
స్పర్శనమున నతి పవిత్ర భావైకపరా  
మర్శనమును, దద్వైభవ  
దర్శనమును గల్గెననుచు ధన్యత వెలిగెన్. 220

మ. ....  
.....  
భజన ప్రత్యుపకారసిద్ధి మెఱయన్ శ్రాకాంత తద్విష్ణు దా  
నజనాగ్రేసరుఁ బూనె ద నృహిమలెంచన్ నాకు లీక్షింపఁగన్. 221

వ. అప్పు డద్ధరణీదేవి యిట్లనియె. 222

మ. [అతి మూఢుండయి తండ్రి సౌధశిఖరం బందుండి త్రోయింప దుః  
స్థితుఁడౌ నిన్ను] స్పృశింప నిన్ను నొడువన్ సేవింపఁ బూజింప వ  
చ్చితి; నిన్నున్, ననుఁ బూను[నట్టి] హరి సాన్నిధ్యంబునన్ నిల్చి నే  
ధృతిమై నిన్ను భరింప నోపుదునె యీతేజంబు సామాన్యమే]. 223

వ. .... లుగు  
ఫలము; త్వాదృశ సంస్పర్శన మందుట దేహము గాంచిన ఫలము;  
భవాదృశనుతి జిహ్వాఫలమును; మౌన భావగతులు దుర్లభులు;  
నది సహ.....  
.....  
నేఁ బవిత్రనైతి; మున్ను యజ్ఞవరాహ సంగంబున నాకు దివ్యశక్తి  
గలిగె; నది నా కొక వింతయై యున్నయది; నిన్నంటినఁ బూన  
రుద్బుద్ధమాయె; నందున సకల లోక.....  
.....యందు నీవంటి పరమ భాగవతు  
లొండు రెండడుగులు పెట్టినంతనె సామర్థ్యంబు గలదు. 224

- మ. అలఘు స్ఫూర్తులమిమ్ముఁ జక్రధర పూర్వార్వా కృతిశ్రేణులన్  
మ.....  
.....రూపమున శశ్వత్కీర్తి శేషాంశమై  
జలజాక్షుండు శిరంబుల న్నిలిచె భాస్వన్నూర్తి నన్నెప్పుడున్. 225
- క. నరలోకంబు కృతార్థతఁ  
బరగెన్ నీయున్న కతనఁ బావన ! నిను నే  
[భరియించి నీదు చరణా  
జ్జ రజోలేశంబు సోఁకి పావితనైతిన్.] 226
- వ. నీవు నరలోకంబున జనించిన కతన నంతకలోకంబు హ్రస్వంబు  
నొందె; ననంతలోకంబు వృద్ధి నొందె; భవత్కిర్రనాలోక నా ధూత  
పాతకులైన నరులు హరి లోకంబునకుం బోయి నిన్ను సన్నుతింప  
వెన్నుండు నీ భక్తి తాత్పర్య విశేషంబు] వినియె; నిట్లు వృద్ధి నొందె  
దని చింతించు నీవంటి పరమ భాగవతుల గుణంబులు పద్మజునకు  
నగమ్యంబులు; నేనెఱుంగనేర్తునే? మీ ప్రభావంబు భాగవత శిరోమణు  
లకుంగాక నన్యుల]కు గోచరమే! మూర్ఖ మూర్ఖుండైన మీ తండ్రి  
యచింత్య శక్తియైన నిన్నెఱుంగడు. నిన్నుఁ దలంచిన యంతనె  
యాపదలు దొలంగు.....  
.....  
.....  
బయ్యెనంతఁ బ్రహ్లాదుండు దయామృత దృష్టిం జల్లం జేసిన నందఱు  
సుఖంబు వహించిరి; శంబరాదులైన దుష్టదైత్యులు లజ్జావనత వదసులై  
లేచి చనిరి; యా శంబరుని, దైత్యరాజును నిందింపుచుఁ బురజను  
లార్తిం బాసియుండిరి. రాజును శంబరుండు నన్యోన్య దైన్యంబులం  
బరితపింపుచు నుండి రంత. 227
- నీ. సంశోషకుండను శరదైత్యు నొక్కని  
ననిలరూపంబైన యతనిఁ దలఁచి  
ప్రహ్లాదు మడియింపఁ బఱవిన, వాఁడు త  
త్తనువులో నడఁగఁ, దదైత్యు భార్య

మొజు పెట్టుచోనుచు, నమోఘడిలోత్సాహ  
 సంపద వృద్ధమై జడతనున్న  
 యా హిరణ్యకశిపు నంఘులఁబడి “స్వామి:  
 యాత్మేశ్వరుండు ప్రహ్లాద తనువు

తే.గీ. నందు జీర్ణించిపోయెఁ, గాలాయనంబు  
 తప్తమై యున్నఁబడు నీరధారవోలె;  
 నేమి చెలఁబో కాని నేఁ డిమ్మహాత్ము  
 తనువులోపల పుంగ్రహోదయము దనరె”. 228

వ. అనిన యెని కలఁగి నిజకులాఁగారంబైన ప్రహ్లాదు నిట గురు గృహం  
 బున కనిచి తాను నంతఃపురంబు సొచ్చి పరితపింపుచునున్న వృద్ధ  
 మంత్రులు “తేజోధికుండైన ప్రహ్లాదునిం బ్రార్థించి, ప్రసన్నునిం  
 జేసికొని, సామ్రాజ్యంబు లనుభవింపు మన నానన్న మృత్కుండు  
 గాన వారిం దర్శించి మఱియు నొక కార్యంబు విచారించి. 229

హిరణ్యకశిపుఁడు ప్రహ్లాదుని నాగపాశబద్ధునిఁ  
 జేసి సముద్రమునఁ ద్రోయించుట

కా. రక్షోపీడులచేత నబ్ధినహిరాద్రజ్ఞుచ్చటాబంధ దు  
 ర్విషేషం బొనరించి వైష్ణవమణిన్ వేగంబె త్రోయించినన్  
 సాక్షాత్సర్వగుణాంకురంబనఁగ నా చక్రాయుధ ధ్యాన ని  
 ష్ఠాఘృణాత్మకుండైన యా ఘనుని వేడ్కన్ వేలకుం జేర్చినన్. 230

క. తను లవణాంబుధిఁ ద్రోయుట,  
 యనిమిష నక్రూది జలచరానీకంబుల్  
 మును మున్నె తొలగిపోవుట,  
 ఘనుఁ డనురకుమారుఁ డాత్మఁ గానకయుండెన్. 231

వ. అప్పుడు పన్నగశాయి యనుజ్ఞం బన్నగారి బంధనంబులు కబళించె,  
 నముద్రుండు రత్నంబులు కానుకదెచ్చి సమాధినిష్ఠనున్న హరిప్రియుని  
 సేవించి “స్వామి: నన్నుఁ గటాక్షింపవే యేనదీనుండ; నీవు జనింప  
 నీ రాక్షసకులంబు చంద్రునిచే నంబరంబు వోలె విమలంబయ్యె”  
 ననం గన్నులు విచ్చి చూచిన మ్రొక్కి నముద్రుం డిట్లనియె. 232

తే. గీ అసుర లహిషాశబంధ మగ్నాంగుఁ జేసి  
 నిన్ను నాలోన వైచిన నిర్మలాత్మః  
 నిప్పు మ్రింగిన నరునట్ల నిన్ను నాదు  
 గర్భమున నుండి త్రోచితిఁగడకు నిపుడు

233

క. ఉరగవర పాశబంధము  
 లురగాహితుఁ డుక్కడంచె నుగ్రోద్ధతిమై;  
 హరిభక్తి పుణ్యసంపదఁ  
 బురుషులకు లభించవే యపూర్వయశంబుల్.

234

వ. అని రత్నంబులు సమర్పించి “హరిం బూజించి; హరిభక్తుల నుపేక్షిం  
 చిన వారికిఁ బరమధామంబు దూరంబు; రత్నోపాయనంబులచే నీకుఁ  
 గర్తవ్యం బెద్దియు లేదు భా.....  
 \*.....  
 దెరచుకొని ప్రసన్న వదనుండును: గమలాయతాక్షుండును, దీర్ఘ  
 బాహుండును, సుకపోల నాసికాభాగుండును, నుదారతేజోనిధియు  
 నప్రమేయుండును, గదాసి శంఖాంబుజ శోభనాంగుండును, సుదృశ్య  
 సీమావర సేతుభూతుండును, సర్వేంద్రియాహ్లాదన దివ్యమూర్తియుఁ,  
 ద్రిలోక్తివితత ప్రతిమూలంబును, గురు పరమగురుండును, నాథ  
 నాథుండును నగు విభునిం జూచి విస్మయ భీతి హర్ష ప్రకంపంబులంది,  
 యది స్వప్నంబుగాఁ దలఁచి స్వప్నంబునందేని యీశ్వర సాక్షా  
 త్కారం బయ్యెడునని, ప్రహర్షార్జవ మగ్నచేతస్కుండై మఱియు  
 నానంద మూర్ఛం జెందిన, నీశ్వరుండు ధరణి యందుంజేర్చి యంకం  
 బున నిడుకొని, సర్వజనైక బంధుండుగాన మెల్లనె కదల్చి కరపల్ల  
 వంబునన్ స్పృశించి, మాటికి, జననియుంబోలె నాలింగనం బొనర్చినఁ  
 గొంత సేపునకుఁ ప్రహ్లాదుండు కన్నులు తెరిచి విస్మయానిమేషుండై  
 జగన్నాథుం దప్పక చూచిన సుధామాధుర్యసారంబులై న వాక్కుల  
 “వత్సా! భయంబు నొందకు” మని యూఱడించినఁ గృష్ణాంగస్పర్శ  
 సౌరభ్య సురూప వచనామృతంబులచే నక్షగణంబు హృతంబై న  
 యాత్మ సంభావనంబు నొందక నిజమనోభృంగంబు పరువెత్తె; శ్రీశ  
 భక్తాబ్జసంగియై యతి లుబ్ధంబై న; నే నెవ్వండ నెచటనున్న వాడ”నని

\* ఇక్కడ ఒక పేజీ వచనము ముగియలేదు.

యెఱుంగక కన్నులు మూయుచుఁ దెఱచుచు నొక వింత సంతోషంబు వహించి, గోవింద దర్శనంబు సేయు నతని యవబోధంబు ఊణంబు గాన్పించుచు, ఊణంబతిరోధానంబు నొందుచు, సాభ్రవ్యోమేందు మండలంబుగతిఁ బ్రకాశించె; నంతం జూచి ఊణంబు చింతించి “యితని వాక్కునఁ బృథివియు నగ్నియు నితని ప్రాణంబున నంబరంబు నని లంబును, నితని చక్షువున రవియు దివియు, నితని శ్రోతంబున దిశలు శశియు, నితని మనంబున నంబువు, వరుణుండునుం దగుటఁ జూచి శ్రీమద్విభూతిం దనరు నితండు సర్వోపనిషదర్థంబు, మహాప్రభు” వని పునఃపారవశ్యంబుగాంచి తెలిసి శ్రీశాంకశాయయైన తన్నుం దడవుటకు నెఱింగి భయ సంభ్రమంబుల లేచి ప్రసన్నుండవు కమ్మని మ్రొక్కి బహుయంజ్ఞుండై యల్పపూజోక్తి నాచరింపండయ్యె; నప్పుడుగదా పద్మాసి శంఖధారి యభయహస్తం బిచ్చి చేపట్టె; స్పర్శసుఖై దితంబైన భుజంబున నిడికొనినఁ గరాజ్ఞస్పర్శనాహ్లాదగళదశ్రుండై కంపంబు నొంద మఱియు నిట్టనియె.

235

విష్ణువు ప్రత్యక్ష మై ప్రహ్లాదు ననునయించుట

చ. “గురుతరమూర్తి నంచు” ననుఁగూర్చి భయంబును సంభ్రమంబు వే మరుఁ దగదీకు నిట్టిది సమస్తము నాకు ప్రేయంబుగాదు మ త్పరమహితంబు సేయుట యభవ్యము సేవ్యముఁ, బూర్ణకామ్యతం బరగిన నాయెడ న్నిలిచి పల్కిన పల్కులు నాకు హృద్యముల్. 236

తే.గీ. సతత ముక్తుండనయ్యఁ బ్రసన్న భక్త,  
భక్తి సున్నేహరజ్ఞు ప్రబద్ధ బుద్ధి  
నైతి; సజితుండనయ్య జితాత్మనైతి;  
వశ్యకృత్యుండనైతి నవశ్య మహిమ.

237

తే.గీ. త్యక్త బంధు ధన స్నేహతంతుఁ డగుచు  
నెమ్మి నాయందు సద్భక్తి నిలుపవలయు;  
నతఁడు నాకును మరియు నే నాతనికిని  
గాన మా కెవ్వరు నిజాప్త ఘనులులేరు.

238

వ. నిత్యుండును బూర్ణకాముండును నగు నాకు జన్మంబులు వివిధంబులు గలవు; సర్వేష్టదానంబు లొసంగుదు; నీకు నెయ్యది ప్రేయంబది తెలుపు

“మనినఁ బ్రహ్మాదుండు ప్రాంజలియై యుత్పల్ల దృష్టిచేఁ జతుర్భుజుం  
జూచి” భవత్పదార విందంబులు చూచుకంటె నాకు మరియు నొక  
వాంఛ గలదె? బ్రహ్మాది దుర్లభంబైన యుష్మత్పదాంభోజ దర్శ  
నామృతంబున మచ్చి త్తంబు తృప్తిబొందదు; మరియు నొకటి గల్గెనేని  
ప్రార్థించెదఁ; గల్పాయుత శీతంబులనైన యుష్మత్సాక్షాత్కారావ్లోద  
నముద్ర తరంగంబుల నోలలాడు నాకు నితర సుఖంబులు రుచియిం  
పవుగాన నేనితరంబులు వేడనొల్ల; నని విన్నవించిన సుధారసప్రవా  
హంబులగు వచనంబుల మోక్షలక్ష్మీ సామ్రాజ్యంబునందుఁ బట్టంబు  
గట్టి భగవంతుం డిట్టనియె. 239

తే.గీ. నీవు పల్కిన యట్లనే నిజము నాకుఁ  
బ్రయముగా నొక్క వరము సంప్రీతి నడుగు;  
మఖిల లోకంబులందు నీ యట్టి ధీర  
చిత్తుడెవ్వఁడు గలఁడు చర్చించి చూడ. 240

వ. అనఁ బ్రహ్మాదుం డిట్టనియె. 241

క. ఉరగేంద్ర వేత్ర నాయక  
గరుడాదులలోన నొకనిఁ గానను దేవా!  
కరుణించుము, నీ దాసుఁడ  
శరణాగతవత్సలా! ప్రసన్నాత్మ! హరీ! 242

వ. అనిన నీశ్వరుం డిట్టనియె; “నీకు సంకటంబు ప్రాపించిన యది; యేను  
నిన్ను నిర్వహింపం జనుదెంచినవాఁడ; నీవు భృత్యత్వంబు వేడితివి;  
నీవెనేఁగాఁ దలంచియున్నచో నిది యుచితంబె? వేరుగాఁ జూచుట  
యెందులకు నేనె యెఱుంగుదు; నీవు గోరిన యది మద్భక్తి; నీకుం  
గోరందగిన యదిగాదు. నీకు స్థిరంబైన యదియె; మరియు వరం  
బులు వేడుమని యనుగ్రహించినఁ బ్రహ్మాదుం డిట్టనియె. 243

తే.గీ. నాథ! భవదీయ పదభక్తి నాకు నిచ్చి  
నాడఁవో యియ్యవో నీవు! వేడికొనిన;  
నట్టి సద్భక్తి దొరకిన నదియె నాకుఁ  
గామ గవి; యన్యవరకాంక్ష ఘనతరంబె? 244

- క. హరిసంస్పర్శన వీక్షణ  
పరిపూత శరీరుడైన ప్రహ్లాదుఁ గరాం  
తరములఁ జూడగ వచ్చిన  
కరణి దివాకరుఁడు దయనగంబున నిల్చెన్. 249
- క. గిరినుదయించిన యంతనె  
హరియించె దిశాతమంబు లర్కుఁడు సర్వే  
శ్వర భక్తిచేత నుత్కట  
దురితములు జగంబులోనఁ దొలగించు గతిన్. 250
- క. తరణిఘట జన్ముఁడును దు  
స్తర తిమిరాంబోధిగ్రోలఁ దత్తత్సజనాం  
తర తీర్థ నిర్మలత్వము  
స్ఫురితంబయ్యెం దిగంతములహోః యనఁగన్. 251
- ఆ. సారసావుఁజూచి చక్రవాక ఖగంబు  
హర్షమందె; నాపరాత్ముఁ గాంచి  
యోగివరుఁడు మోదమందిన కైవడి  
నంతరంగమునఁ బ్రయంబుఁదోఁప. 252
- ఆ. అర్కుఁడా జలాశయంబులఁ బ్రతిబింబ  
మంది పెక్కు మూర్తులయ్యె; క్షేత్ర  
ములన నార్ద్ర శీలములునుగా మెఱయ న  
ద్గుణత వహించి తనరునట్లు. 253
- క. నలినములు సజ్జనుల వలె  
జలజాప్త పరేశమూర్తి సంపద వెలసెన్  
కలఁగె స్నీలాబ్జంబులు  
జలజాక్షుని కథలఁ దామన జనంబు వలెన్. 254
- వ. అంతఁ బ్రతిబుద్ధజనస్వనంబు చెవులు సోఁకిన మేల్కని నిజపురంబు  
నకుంజని హరిస్మృతి బలంబున నన్ని దిక్కులు హరిగానే వితర్కిం  
చుచు, నడుగడుగునఁ దొట్రువడుచు, హర్షింపుచు నగ్రంబున హరి  
సీక్షించిన యట్లు జయజయ స్వనంబులు పలుకుచు, హరిఁ జూడక  
యార్తినొందుచుఁ జరించె; సోత్కంఠుండై నాటనుండి శ్రీ శహృతాంత



రంగుండై లోకజాడ్యహతుడై యలొకికుండై జడునట్లు దురితంబు  
 లడంచుచు మంగళంబుల రమ్మని పిలుచుచు ననంత నామంబులు,  
 గానంబు సేయుచు, నచ్చటనాడుచు, “శ్రీ గోవిందః కేశవః ముకుందః  
 శ్రీవల్లభః శ్రీనాథః శ్రీవైకుంఠః సుకంఠః కుంతితఖలః స్వామిః  
 యకుంతోదయః శుద్ధధ్యేయః విధూతధూర్తః ధవళశ్రీకః మాధవః  
 యథోక్షజః శ్రద్ధాబద్ధః నీయందు నాకు బుద్ధి జనింపఁజేయవె,  
 యచ్యుతగుణాః అచ్యుతకశేశః నకలేశః శ్రీధరః ధరాధరః విబుధ  
 జనబుద్ధః యాదరణచారణః వినీలఘననీలః శ్రీధరః గుణాకరః  
 సుభద్ర బలభద్రకర్ణ సుఖవర్ణనః సుఖార్ణవః మురారిః స్వర్ణరుచిరాం  
 బరః సువర్ణరథః యర్ణవనికేతనః భవార్ణవ భవభయంబు మాన్పవేః  
 గుణగణార్ణవః నమస్తేః యని పాడుచుఁ దదప్రాప్తి గాఢదుఃఖాశ్రు  
 గద్గదుండై పొరలుచు, మొఱలిడుచు, విస్మితజనులు తనుంజుట్టుకొని  
 నరకపతిత జనులకు భవచ్ఛరణ స్మరణంబు శరణంబు; భవవైతరణి  
 పతితుండనై దీనుండనగు నన్ను నేల నిరీక్షింపవు? నీయందు భక్తిఁ  
 బుట్టింపుచు, నీవె భవాబ్ధిమునుంగనీక రక్షింపవే! క్లేశంబు నొందితి  
 దయాపరమూర్తి! నీకు దయగల్గదేని కర్మవశాహతుండనౌదు. కామ  
 క్రోధమదాద్య మిత్రనివహ ప్రోత్సారితోన్మాద విశ్రాంత కుపితధృతి  
 హార దుర్నిగ్రహాదూర ఘోరైకాదశేంద్రియ ఖలనంబులచే న్నాస్తితంబైన  
 కర్మంబు, శిశువనై యొక్కరుండ ననుభవించుచున్నవాడ; నీకు దయ  
 లేకున్ననే నెట్లు గడతేరుదు; మానంబు శిరంబువై పాషాణంబు,  
 మాత్సర్యంబు వలద్గరళజ్వాలామాలిక; క్రోధంబు కంటిలో నెరుసు;  
 భవనామకాంతారంబునందు మనోజవటుండు బుద్ధ్యాఖ్యయష్టిహరించె;  
 ముక్తిసరణియెట్లు తరించెద”నని ప్రహ్లాదుండు వలుకవిని యద్భుత  
 వైరాగ్యంబునకుం గొందఱశ్రువులు విడిచిరి; కొందఱు మ్రొక్కిరి.  
 లీలచేఁ గొందఱు హాస్యంబు చేసిరి; కొందఱు భక్తింగాంచిరి; కొందఱు  
 విస్మయంబు నొందిరి; కొందఱు మూఁకలు మూఁకలై చూచుచు దురి  
 తంబులం దొలంగిరి; గోవింద కీర్తనానంద నిర్భరుండై కీరన నర్తన  
 గానంబుల జనులపై స్పృహలేక తిరిగె; అర్కుండు లోకతమో  
 భేదార్థంబు దిరిగినట్లు నంచరించె; నప్పుడు సముద్ర ముద్రామగ్నా  
 యాతుండైన యాప్రహ్లాదుం జూచి జనులు విస్మయం బందిరి; దైత్య

వతికి వార్ధివైచిన వారలె విన్నవించిన నతండు విస్మయంబంది మృత్యు  
 వుంటోలె రావించిన వచ్చి, సభయందు నానన్న మృత్యుండైన వాని;  
 నాయుర్జలధి వలన దేహపర్యవతారణంబునకుఁ గృతోద్యోగుండై యమ  
 వీక్షణంబునకు యవనికామాత్రంబైన వాని నీలాంశుమిశ్ర మాణిక్య  
 ద్యుతిచ్ఛన్నుండైనవాని, ధూమాగ్ని శిఖావ్యాప్తుండైనవాని, మలినాంగ  
 ద్యుతిధ్వాంతచ్ఛాదితా భరణచ్ఛవియైన వాని, విష్ణు నిందాజాత  
 మూర్తాఘగ్రస్యమాన లక్ష్మీకుండైన వాని, దంష్ట్రోత్కట ఘోరఘోషణ  
 ఘనచ్ఛవి కుమార్గదర్శ యమదూత నిభులైన భటులతోఁ గూడినవాని,  
 దవస్పృష్ట . దవనాంతస్థకింశు కారుండైన వానింజూచి, భిన్నుండైన  
 వాని దూరంబునం బ్రాంజలియై పీఠంబుననుండి క్రుద్ధుండైనవానిం  
 జూచి తలవంచుకొనిన, దైత్యుండు భర్జించి “మూఢ ! మద్వాక్యంబు  
 విను మింక నిన్ను నెద్దియుం బలుక” నని చంద్రహాసం బంకించి  
 సఖాజనంబు కంపంబు నొంద “హరిని విడిచెదవో ! యసింద్రెవ్వఁ  
 జేయుదునో !” యని పల్కు మూర్ఖుని క్రోధంబు చూచి రక్షోగణంబు  
 నేఁడు ప్రహ్లాదుండు హతుండు నయ్యెడునని పల్కు సమయం  
 బున హిరణ్యకశిపుండు క్రోధారుణిత నేత్రుండై కుమారునిం జూచి  
 యిట్లనియె.

255

శ్రీ.

“ఎచట వెదకియు నేఁగాన నిన్నినాళ్లు ;  
 నధికుఁ డంటి, నిరాకారుండైన వాని  
 సర్వగతుఁడంటి, త్రిభువనస్వామి యంటి,  
 వెందుఁ జూపెదు హరిఁ జూపు మింక మూర్ఖ !”

256

వ. అని “స్తంభంబునం జూపు” మని భద్రంబున స్తంభంబుం  
 దాటించిన.

257

### సృసింహావిర్భావము

సీ. పట పటత్కటు సముద్భట పటుధ్వని విశి  
 ర్యద్ధన స్థూణా సభాంతరంబు  
 చట చటన్నట దుగ్రచటులరంగ స్ఫులిం  
 గాచ్ఛాద్యమాన గృహంగణంబు

తట తట స్ఫురదురోదైతేయ శలభసం  
 ఘాతప్రతాప నిర్భర తరంబు  
 కట కట దంష్ట్రాగ్ర ఘట్టిత కహకహో  
 త్తరజగర్జాతి దుర్జయంబు

తే.గీ. భూరిభూషణ తీవ్రదంభోశి ఘోర  
 సార వాయుసటాచ్ఛటా సంకులంబు  
 సంభ్రమా దభ్రధరణి తలాభ్రతలము  
 వీరనరసింహ రూప మావిర్భవించె.

258

మ. అతి ఘోరార్భటి నా నృసింహఁడు నహస్రాత్యుగ్ర బాహువళీ  
 శతకోటి స్ఫుటతీవ్రదీప్త నఖరచ్ఛాయల్ విజృంభింపఁ ద  
 ద్దితిజుంబట్టి నిజాంకమధ్యమున నెంతే నిల్చి చీరెన్ మహా  
 ద్భుతభీభత్సము లొప్పనప్పుఁడు ప్రదీప్తోరాంతరాళంబునన్.

259

వ. ఇట్లు తద్ఘోర నృసింహరూపంబు నున్నయెడ బ్రహ్మ రుద్ర దిక్పాలాది  
 నమస్త దేవతలు ముందర నిందిర నిడుకొని వచ్చి దగ్గరఁజేరన్ వెఱచి  
 ప్రాంతంబున నున్న ప్రహ్లాదుం దగ్గరం బిలిచి నిన్నుఁ గటాక్షింప  
 వచ్చిన భగవంతునిం బ్రసన్నుంగాఁ జేయుమనఁ బ్రహ్లాదుండు వికసిత  
 వదనుండై జనకుని కడ కేగు బాలకుని చందంబున నిర్భీకుండై  
 వచ్చినం గౌఁగిటం జేర్చి శిరంబు మూర్కొని నాకతంబున నింత  
 యలసితివిగా యని యుపలాలింపు చున్నప్పుడు.

260

సీ. కెందమ్మిరేకులఁ జిందించు కన్నులు  
 కరుణారసంబు పొంకంబు నెఱవఁ  
 జారు వజ్రాంకురచ్ఛటలైన సటలురు  
 దివ్యకిరీటమై తేజరిల్లు  
 నాంత్రమాలిక లచ్చహార వల్లికలట్లు  
 విమల వక్షోవిభాగమున మెఱయఁ  
 దద్వినుతనర క్తధారలు పైఁజింది  
 రక్తచందన చర్చరంగు చూప

తే. గీ. జలధి కన్యాకుచోపరిస్సార సార  
భానురోదార కుంకుమ పత్రభంగ  
ఖరనఖరకాంతులెనయ నుగ్రతరమనుజు  
సింహుఁ డప్పుడు లక్ష్మీన్యసింహుఁ డయ్యె.

261

వ. అంతఁ బ్రహ్లాదుండు తన తండ్రి భగవంతునిచే ముక్తుండయ్యెనని  
హర్షించి ప్రణమిల్లి యతని గాత్రంబున నరసురాసురాదులను, శిరం  
బున బ్రహ్మాండోపరిభాగంబును, గన్నుల లయార్కపావకుల, నాన్య  
బిలంబునఁ బాతాళంబును, దంష్ట్రలశేషాదులను, భుజద్రుమస్కంధం  
బుల బ్రహ్మరుద్రులను దిగీశ్వరులను, హృదయంబున నంబరంబును  
నంబరంబున విమృద్విలాసంబును నంఘ్రుల భూమియుం, దేహద్రవం  
బున వారిదులు రోమంబుల వనంబులు, శల్యంబుల నద్రినంఘంబులు,  
నభేద్య మాయాచర్మంబున సర్వగాత్రంబుల దేజంబును గాంచి భక్తు  
లకు నీశ్వరుం డప్రకాశుండుగాడు గావునఁ జూచి పరమానందంబు  
నొందె ; నంత దివిజులు మఱియు బ్రహ్మరుద్రాదులు సమ్మతించి  
రప్పుడు.

262

### దండకము

శ్రీమన్మహాదేవతా సార్వభౌమా : హరీ : సర్వమౌనీంద్ర సందోహ  
సంకల్పితానేక యజ్ఞక్రియాసాధనా : స్తోత్రపాత్రా : ఖరోద్యన్నభో  
త్కృతదైతేయ : చంచద్దయాదృక్తరంగా : ప్రసన్నాంతరంగా : మహా  
వీరదుర్వార రక్షోగ్రణీ దున్తిరస్కారభీతాత్మధా మచ్యుతానేక యజ్ఞ  
క్రియాదూర : పద్మాసనాద్యాతి తేయా ప నార్థా ప్రసిద్ధానుకంపా :  
ప్రకాశీకృతోచ్ఛండ దీవ్యన్మసింహావతారాగ్ర సారధ్వనీ భిన్నఘోరా  
భ్రతారా : నిజాంగ ప్రవిచ్ఛేదభీతి ద్రవద్వోర రక్షోగహేద్వోష భేరీ  
రవాధః క్రియాసారమై, షోణీభృత్పక్షవిచ్ఛేద కాలస్ఫురద్భట్టనోదగ్ర  
దంభోళి చుర్ఘోరమై, భీమకల్పాంత ధారాధరోత్తర్జితోర్జత్స్పర  
చ్ఛండగర్జానుకారంబునైయున్న నీ గరదుర్జేయమో తండ్రి : భక్తావళి  
నిర్జితా : పాపసంవర్జితా : యోగిలోకార్జితా : వార్ధికన్యాకుచాలింగనోల్ల  
గ్నసత్కుంకుమాంకచ్ఛటానేక శంకాకరోనంక శోణోపల శ్రీసమా  
విద్ధపూర్ణేందుబింబ స్ఫురద్వృత్త సంస్థూల పాండూరు ముక్తామణీ దివ్య

హారా(!) లసద్దివ్యహారానిబద్ధ త్రిలోకైకభారా : సమారబ్ధ దైత్య  
ప్రహారా : భవాఘౌఘశీలాపహారా : నముద్యన్మహాదాన వాసీకసంహార  
కారా : యుగాంతత్రిలోకాపహారా : యశేషానుభృత్పుణ్య పాపక్రియా  
రూప దండాదికభ్రామితప్రోల్లసత్కాల చక్రక్రమాకల్పితారంభ విభ్రా  
జిత స్థావరాత్మ స్ఫురద్విశ్వదాద్ధోరణోద్దండ : వేధోండ నద్భాండ  
నిర్వాహసత్కుంభకారా : నిరస్తాఖిలాంతర్ద్వికారా : విచిత్ర ప్రకారా :  
త్రిలోకైకసాలానుకారా : యవేద్యాంచితాకార : భిక్షాన్య సద్భోజ్య  
మాత్రప్రకాశోరు సంతోష యోగీంద్ర పూర్ణాబలోధూత పంచాయుధో  
న్మాద నిద్రాది దారాత్మజస్నేహ దుర్లోభ లాభాబ్ధిబంధచ్ఛిదాలబ్ధ  
సౌఖ్యోల్ల సద్భోగయోగ్యాగ్రణి సన్నిధానా : త్రిలోకీనిదానా : నిరస్త  
ప్రధానా : సమాయావితానా : సుశుద్ధాభిధానా : ముఖంబుల్ సరోజం  
బులై బాహువుల్ సన్మృణాళంబులై కేశజాలంబు శైవాలమై, హల్లక  
స్తోమముల్ మాంసఖండంబులై తత్తనుత్రాణముల్ ఫేనజాలంబులై,  
యొప్పు ప్రత్యర్థి నేనాసరోమధ్య వీధిన్మహోన్మత్త దంతావళ శ్రీ విజ్ఞం  
భింవవే స్వామి : మష్టప్రభేదీ : విశిష్టానుమోదీ : నిజశ్రేణి దుర్దోష  
హరీ : సదాభక్తవాంఛాప్రదా : దేవ : నిర్వాంఛ మాయామహానాటకాసీక  
నిత్యక్రియా సూత్రధారా : నిజాంఘ్రిస్ఫురద్దివ్య గంగాంబుధారా :  
మధుక్రవ్య భుగ్రక్తధౌతాసిధారా : సునిష్కామ : సంపూర్ణకామా :  
ముకుందా : నమస్తే నమస్తే నమః.

263

క. అని యానందాశ్రులు తమ  
కనుగవపైఁ జిప్పతిల్లఁగా నాదివిష  
జ్జనములు వినుతించి జనా  
ర్థను వలన వరంబులంది రంజిలి రంతన్.

264

తే. గీ. దేవతలు చూడఁ బ్రహాదు దివ్యతేజు  
నఖిలదై తేయ వీరరాజాభిషిక్తుఁ  
జేసె, భాగవతోత్తముఁ జేసె, భక్తి  
నిలువఁజేసె జగము వర్ణింపఁజేసె.

265

వ. అంతఁ బ్రహ్లాదునకు ననేక వరంబులిచ్చి త్రిలోకశాంతిఁ గావించి నద్వా  
ద్యంబులు మ్రోయ నిజధామంబునకు నేఁగె ననిమిషులు పరమానందం  
బున నిజమందిరంబులకుం జనిరి మరియు.

266

క. పరమర్షులు నరసింహుని

చరితము నరసింహహృత విశంకట దోషాం

తర దోషాంతర వల్లభ

చరితమువలెఁ బొగడరై రి స్వాంతములందున్.

267

వ. దొరకొని లోకవాదంబులు బలవంతు లాడుకొందురు. యోగీంద్రులకు వృథాయానంబులు; వీరలే కర్మంబులు చేసిన సద్గతిఁగాంచిరి? యజ్ఞంబులు చెరచి విప్రర్షుల భంజించి మత్తులైన దైత్యులు పరేశునివలన పృంతింజెంది భవాబ్ధిముక్తులైరి; ఏ మార్కులమౌట, ధృత సచ్చరిత్రుల మౌట, బహిస్థితులమైతిమి; దైత్యులు విష్ణు సద్గతి నొందిరి; దురాత్ముండు భృత్యహస్త్యశ్చరధాదులతో నీశ్వరుని పూర్వంబుల నారాధింపనోపు; నొకానొక భక్తినిరతుండు ప్రహ్లాదునికంటె నధికుండని, కృతార్థుండని తీర్థాంతరంబులకుం జనిరి. ప్రహ్లాదుండు భగవదాజ్ఞను రాజ్యంబునేయుచుఁ దద్రాజ్యభోగతృష్ణ నొందక, జ్ఞానాచ్యుతాంఘ్రి భక్తిరాజ్యం బనుభవింపుచుండె; నీచరిత్రంబు వినిన వారికి రోగగ్రహదారిద్ర్య తాపంబు లణంగు ' ననిన విని నైమిశారణ్య మహర్షులు సూతునిం జూచి యిట్లనిరి.

268

శా. ఆదైతేయుఁడు శౌరిగాఁ దలఁచి యార్యాదిత్యయజ్ఞ క్రియాసాదం బెప్పుడుఁజేయ నాగమము లాచ్ఛాదించు తచ్చక్రహస్తా దేశంబులటంచు భోజన విపాసారంభ నిద్రా విహారాదుల్సేయుచు నమ్మురాంతక విరోధార్థంబు మానుం డిలన్.

269

క. అతిబద్ధ మత్సరంబున

నతఁడుద్ధతిఁ గలలనై న హరిగెల్చిరణ

క్షితిఁ దరమితినినిఁ హర్షా

న్వితుఁడై యంతఃపురమున నృత్యములాడున్.

270

తే. గీ. అతడు హాశ్యాంతరములకు హరికథామృ

తంబు వీనులు చొరనిచ్చు తలఁచు నామ

ధేయములు జిహ్వాజేర్చు విధేయులైన

భృత్యవర్గంబుఁదాను నిర్భీకుఁడగుచు.

271

తే.గీ. ఇట్లు దైత్యేశ్వరుని క్రోధమెల్ల కార్య  
ములయెడను శ్రీరమాజాని తలఁపజేసె  
నద్గురుఁడు సంతతజ్ఞాన శాలియైన  
నరుని బోధించి నిలిపిన నలుపు మెఱయ.

272

వ. అటుగాన క్రోధావిష్కృతంబైన హరిస్మృతియు దైత్యునిందలంపంజేసె  
నేమి చెప్పుదు. వీఁడు దశాననుండై శిశుపాలుండై జనియించి రామ  
కృష్ణావతారంబులచేఁ బొలిసి పునర్జన్మంబు నొందఁడు. కృష్ణాశ్రయం  
బైన క్రోధంబును, గృష్ణాశ్రయంబైన కామంబును, దైత్యులకు గోపిక  
లకు మోక్షహేతువు. కేవల కామక్రోధములు జనుల కథఃపాత  
హేతువులహిదంష్ట్రలయందు సుధయుంబలె, చోర హస్తంబు  
లందు ధనంబునుంబలె స్మరరోషంబులచేత నొంద రీ ముక్తికినేమి  
యద్భుతంబు-కారణంబు హరి స్మృతియే. ఆ హరి స్మృతియే స్మర  
ద్వేష భక్తి విశేషంబులయం దుదయించు; నిష్టంబులు గాకయు  
నౌషధంబులు ద్రావి రోగి యారోగ్యంబు నొందినట్లే నరుండు హరి  
స్మృతివలన భవబంధంబులు వాయు; ద్వేషంబుననేని మృదర్థంబుగా  
భూమింద్రవిన్ది నిదానంబు గనిన యట్లజ్ఞుండు కామక్రోధంబులనేని  
హరిస్మరణంబు చేసి మోక్షంబునొందు. అప్రయత్నంబుననేని ద్వేషం  
బున నేని వైచిన ననలంబు కక్ష్యాంతరంబు దహించిన యట్ల నాద  
రంబున నర్చించినం గిల్చిషంబులంబాయు; నజ్ఞుం డశ్రద్ధనైన సుధా  
పానంబు చేసి వజ్రకాయుండైన యట్ల శుద్ధభావుండేని ముక్తుండగు.  
ఇది వస్తుస్వభావంబు. సూర్యుండు తమోనాశనంబునకు, శీతశాంతికి నన  
లంబునై న యట్లు, సర్వేశ్వరుండు లీలాప్త హృదయుండై ద్వేషులకు  
మోక్షం బొసంగను, అనురక్తులకు నిష్టవరంబులొసంగను సన్నద్ధు  
డైనవాఁ డద్దేవయోగంబునకంటె భక్తియోగంబు ప్రశస్తంబు; ఘోరం  
బులైన మోక్షవిఘ్నంబులవలన హరి తానే రక్షింపుచునుండుఁగాన నిటు  
వంటి కరుణాసింధువు నాశ్రితవత్సలు నెవ్వం డాశ్రయింపండు? పాపా  
త్ముండైన యాత్మద్రోహి యాశ్రయింపండు గాక! సదాసూర్యుండు  
బహుయోజన సహస్రంబు లక్షణంబునఁ బోవుచు వేగంబునం జనుల  
యాయువు క్షయింపంజేయు; నార్తప్రమత్త సుప్తవ్యాధితులైన వారి  
నుష్ణధాముండు హ్రాసంబు నొందించుంగాని విడంబంబు సేయండు.

వేగవంతమైన కాలచక్రంబుచే సదాత్రివ్పంబడి జీవుండు యోని సహస్రంబుల జనియింపుచుండుఁ గాని నరుండై యుండుట నిత్యంబు గాదు; జనుండొప్పు యెల్లియో యెల్లుండియో మృత్యు వాసన్నంబని యెఱుంగఁడు; జన్మ మరణ నరక క్లేశంబులు ద్రువంబులు స్వాస్థ్యంబులేదు గాన బ్రతికినయన్ని నాళ్లు హరిభజనంబు సేయవలయు ననేకజన్మంబులు గాంచి కర్మభూమిని మనుజుండై జనియించుట నెన్నుండిటువంటి జననంబునొంది వృథాప్రయత్నంబున నుండుట దగునె? నరులలో విప్రత్వంబు నొందుట మిగుల దుర్లభంబు. తద్విప్రత్వంబు నొందియు హరిభజనంబు లేక యుండుట దగునె? వ్యాధి వ్యాఘ్రగ్రస్తమైన తాపత్రయమహోగ మృగసింహ భయమైన సంసారాతి వనంబునందు నరునికి రక్షాన్యేషనంబు సేయక క్రిడించఁదగునే? విషయ వ్యాధి మహాసర్పంబులతో భవ తరుకోటరంబులనుండి పురుషుం డనుగ్రహంబున నిర్భయండై గరుడవాహను నాశ్రయింపక యుండఁజెల్లదు గానఁ దొల్లి సురరూపంబున సుధాపానంబు సేయుచు విఘ్నంబు శంకించు రాహు పునకైన యట్లు భజింపుచు శంకించిన హరిదుర్లభుండగు మనంబునందలంపవలయు; కరంబునఁ బాదార్చనంబు సేయవలయు; శ్రోత్రంబుల దత్కథలు వినవలయు; దద్యశంబు భావింపవలయును; నేత్రంబులఁ దత్త్వియులైన వారింజూడవలయు; పాదంబులఁ దత్పుణ్యక్షేత్రంబులు ద్రొక్కవలయు; నిట్లన్ని దినంబులు గడుపుచునుండువాఁడు బ్రతికినయతండు అట్లు సేయండేని వాఁడు జీవచ్ఛవంబు మక్షి కామ శక కాక ముఖ్యంబులైన తుద్రజంతువులు కోటుల కొలందులు బ్రదుకవే! కామ మోహంబులు విడిచినవారు వైష్ణవులు. యోజన శతంబులనున్న మర్త్యుండైన గంగాతరంగిణీ నిజాంఘ్రి సంస్పర్శ పవిత్రయైన దానిం దలంప నఘశతంబులు దరింపజేసిన నారాయణు భజింపుఁడు. హరి భజనం బెవ్వండు సేయు నతండె సమస్తజనుల పాపంబులు హరించు. దీపంబులు లేక యుండిన గృహంబులనేని దిననాథుం డుదయించి తమంబు హరించునట్లు సందర్శన స్పర్శన పూజనంబులచేతఁ గుశలుండైన భాగవంతుఁడు విష్ణు ప్రతిమయుంబోలెఁ దమంబులు హరింపుచు దీపంబుంబలె బరహితం బాచరింపవలయు లోకంబున.

273

క. అనిన విని శౌనకాదులు

మనమున హర్షించి దైత్య మథన కథావ

ర్ణన సంశ్రవణ కుతూహల

జనితోల్లాసమునఁ జనిరి సంరంభమునన్.

274



మ. సతత స్వాశ్రితమందిరాంతరము హుస్సంగోప్యగోత్రాగ్రణీ  
రతి సంధాన విచిత్ర మోహన కళారాసేహసే హాస్మర..... ..

.....

.....

275

క. గోవతి గమనస్తోత్రా :

గోవతి కృతవర్షధృత సుగోతచ్ఛత్రా :

గోపాంగనాకళత్రా :

గోపార్భకవత్సరూప : గురుతర సూత్రా :

276

మాలిని

కుముదహితకులేశా : కోటి సూర్యప్రకాశా :

విమలకమలనేత్రా : విస్ఫురన్నీలగాత్రా :

భ్రమర చికురజాలా : భక్తచిత్తాబ్జభేలా :

సమదఖిలవిదారీ : సర్వలోకాపహారి :

277

## గద్యము

ఇతి శ్రీమత్కంజర్ల కొండమాచార్య

పాదారవింద మిశిందాయమాన చెన్నయామాత్యపుత్ర

కశ్యపగోత్ర పవిత్ర శ్రీమదల్లాడ నరసింహ ప్రణీతంబైన

నారదీయ పురాణంబునందు నష్టమాశ్వాసము

సర్వంబును సంపూర్ణము.



వాఙ్మయ మహాధ్యక్ష, కళా-ప్రపూర్ణ  
డాక్టర్ వడ్లమూడి గోపాలకృష్ణయ్యగారి పరిశోధనా రచన  
నారదీయపురాణ అమృతనవనీతం-మహామథన సారామృతంలో  
ఉదాహృతాలైన సంస్కృతాంధ్ర గ్రంథాలు

అద్భుత రామాయణం

గణపతి (గణేశ)

### గమనిక

ఉదాహృత గ్రంథాలలో “దుర్జన ముఖ చపేటిక” అన్న ఖండన మండన గ్రంథాలు విభిన్న రచయితలు రచించినవి రెండున్నాయని గుర్తించాలి.

“ముక్తాఫల” సంకలన గ్రంథానికి వ్రాయబడిన “కైవల్య దీపిక” వ్యాఖ్యను చేర్చుకోవాలి.

బెంగాలీ భాషలో రచింపబడిన “బెంగాలీ సాహిత్య చరిత్ర” గ్రంథాన్ని చేర్చుకోవాలి.

“పురాణనిరీక్షణ” గ్రంథం మహారాష్ట్ర గ్రంథంగా గుర్తించాలి.

త్రిపాద్విభూత్యుపనిషత్తు	బృహదారణ్యక
విశ్వేశ్వోపనిషత్తు	బృహన్నందీశ్వర
	బృహన్నారదీయ
ఉప పురాణాలు	బ్రహ్మాండ
అంగిరస	భవిష్యోత్తర
ఆది	భాగవత
ఆదిత్య	భార్గవ
ఔషనస	మానవ
కల్కి	మారీచ
కాపిల	మాహేశ్వర
కాళీ	లింగ
కామార	వారుణ

వాశిష్ట  
విష్ణుధర్మ  
విష్ణు ధర్మోత్తర  
శివధర్మ  
సనత్కుమార  
సాంబ  
సౌర  
స్కాంద

### ఉప వేదాలు

అర్థ (శాస్త్రం) వేదం  
ఆయుర్వేదం  
గాంధర్వవేదం  
ధనుర్వేదం

### ఉప స్మృతులు

ఆశ్వలాయన  
కంద  
కత్తు  
కపింజల  
కాణాద  
కాత్యాయన  
కాశ్యప  
గోభిల  
జనక  
జాతుకర్ణ్య  
జాబాలి  
నాచికేతు  
పైతీన  
బోధాయన  
యాజ్ఞవల్క్య  
తౌగాఢి

విశ్వమిత్ర  
వ్యాస  
శాంతన  
సనత్కుమార  
కల్పాలు  
కామశాస్త్రం  
కుమారసంభవం (సం) (తె)  
కుమారసంభవ విమర్శ (తె)  
ఖగోళ శాస్త్రం  
గర్గ సంహిత  
ఛందశాస్త్రం  
తంత్ర శాస్త్రం  
దశకుమార చరిత్ర (తె)  
దుర్జన ముఖ పద్మ పామక  
దుర్జన ముఖచ పేటిక  
నక్షత్రములు (తె)  
నా ఆకాశవాణి ప్రసంగాలు  
(తెలుగు-సంస్కృతం)  
నారదీయపురాణం (తె)  
నిరుక్తం  
నిర్వచనోత్తర రామాయణం (తె)  
నృసింహ పురాణం (తె)..  
న్యాయ శాస్త్రం

### పత్రికలు

ఆంధ్రప్రభ (దిన)  
కృష్ణాపత్రిక (వార)  
గోలకొండ పత్రిక (దిన)  
త్రిలింగ (మాస)  
భారతి (మాస)  
సుభాషిణి (మాస)  
పురాణ నిరీక్షణ

## పురాణాలు

అగ్ని

కూర్మ

గరుడ

దేవీభాగవత

నారద

పద్మ

బ్రహ్మ

బ్రహ్మకైవర్త

బ్రహ్మవైవర్త

బ్రహ్మాండ

బ్రాహ్మ

భవిష్యత్

భాగవత

మత్స్య

మార్కండేయ

లింగ

వరాహ

వామన

వాయువ్య

విష్ణు

శివ

స్కాంద

ప్రభావతీ ప్రద్యుమ్నం (తె)

ప్రాతిశాఖ్యలు

ప్రౌఢవ్యాకరణము (తె)

బృహన్నారదీయం (తె)

బ్రహ్మ సూత్రాలు

బ్రాహ్మణాలు

భగవద్గీత

భాగవతం (తె)

భాగవతామృతం

భాగవత సందర్శనం

భారత రచనలో వెల్లివిరిసిన

కవితాప్రాధవం (తె)

మంత్ర శాస్త్రం

మహాభారతం (సం) (తె)

మార్కండేయ పురాణం (తె)

మార్గ-దేశి (తె)

మీమాంస శాస్త్రం (పూర్వ-ఉత్తర)

ముక్తాఫలం-సంకలన గ్రంథం

యోగశాస్త్రం

రామాయణం

విద్యారణ్యుల వేద (సాయన)

భాష్యం

వేదాంతం

## వేదాలు

అధర్వవేదం

ఋగ్వేదం

కృష్ణ యజుర్వేదం

శుక్ల యజుర్వేదం

సామవేదం

వై శేషికదర్శనం

వైష్ణవ తంత్రం

వ్యాకరణశాస్త్రం

శిక్షాశాస్త్రం

శిల్పశాస్త్రం

శ్రీవిరూపాక్ష - శ్రీరామ-

శాసనములు- ఆరవీటి వంశ

చరిత్ర (తె)

షష్ఠ్యంతాలపుట్టుపూర్వోత్తరాలు-

వ్యాసం (తె)

సప్తసంతానాలలో కృతి సత్యయా?

సుతయా? (తె)

సంఖ్యాశాస్త్రం

సాంఖ్యదర్శనం

## సూత్రగ్రంథాలు

అగస్త్య శాకల్య  
 అగ్నివేశ్య  
 అనువాక సంఖ్య  
 ఆపస్తంభ  
 ఆశ్వలాయన  
 ఇష్టకాపూరణ  
 ఉపలక్షణ  
 ఉబ్బశాస్త్ర  
 ఋగ్యజుస్సు  
 కాత్యాయన  
 కూర్మ లక్షణ  
 కౌండిన్య  
 కాపీత  
 క్రమసంఖ్య  
 జైమినీయ  
 ద్రాహ్యాయన  
 నిగమ  
 పార్శ్వ  
 ప్రతిజ్ఞ  
 ప్రవరాధ్యాయ  
 శాశ ప్రసవోదాన  
 గో బోధాయన  
 భాగలక్షణ  
 భారద్వాజ  
 మాధ్యందిన  
 యజ్ఞపార్శ్వ  
 వాఘాల  
 వైఘానస  
 శరణవ్యాహ

శాకల్య శాంభవీయ

శుల్బ

శానకీయ

శ్రాద్ధకల్ప

సత్యాశాధి

హిరణ్యకేశి

హేత్తిక

## స్మృతులు

అంగిరస

అత్రి

ఆపస్తంభ

ఆశ్వలాయన

ఉపనస

గౌతమ

వత్స

పరాశర

ప్రాచేతన

బృహస్పతి

బ్రహ్మ

మను

యమ

యాజ్ఞవల్క్య

యోగీశ్వర

లిఖిత

విష్ణు

శంఖ

శాతాతప

సంవర్త

హరీత

# స వ రణ లు

పు ట	పం క్తి	తప్పు	ఒప్పు
4	3	శ్రీకరపు	శ్రీకరంపు
5	9	సూరులే	సూరుల్
16	27	డతిదీనుని	డతిదీనుని
23	26	హరిని	హరి
28	1	నిర్వు	నిర్వు
30	10	గట్టించి	ధట్టించి
30	11	వై చివై చి	నవచి నవచి
34	27	ద్రిప్పియార్చి	నార్చిత్రిప్పి
40	7	తాచినట్లు	తాము తాచినట్లు
43	18	మందరాగధృతి	మందరాగాధృతి
44	20	బొలె	బొలె
51	11	సయోజ్ఞిత	సయోజ్ఞిత
53	5	స్యమంత	శ్యమంత
64	24	దేవి	దేలి
84	28	డెన్నడు తన్మహా	డెన్నడుఁ దన్మహా
94	23	జేరెన్నిక	జేరెన్నిక
99	26	శార ప్తి	శరాప్తి
130	28	దాత్రి	ధాత్రి
140	3	వారవెవ్వరి	వారలెవ్వరి
142	6	నికరములు	నికరము
152	5	వయ్యమరవరులు	నయ్యమరవరులు
192	24	ధర్మహానియు	ధర్మహానియు
199	1	చిత్ర ధర్మా దర్మ	చిత్ర ధర్మా ధర్మ
202	11	దుర్భర	దుర్భర
202	12	వర్తించిన్	వర్తించినన్
212	26	సూర్య దీ ప్తి	సూర్య దీప్తి

శ్రీకర  
తా  
త

పుట	పంక్తి	తప్పు	ఒప్పు
232	12	గలదె	గలవె
234	29	విజయా సంభవవంబైన	విజయా సంభవంబైన
245	2	కభ్యంజనం	కభ్యంజనంబు
268	23	గలనే ?	గలనె ?
275	13	పరమారం	పరమార్థం
292	14	భజియుంపు	భజియింపు
294	27	పయోధధర	పయోధర
319	11	మెన	మైన
334	10	విందుడై	విందుండై
353	13	ప్రతికూలానుభయ	ప్రతికూలానుకూలానుభయ
358	12	నిరుద్ధలోకంబు	అనిరుద్ధ లోకంబు
361	26	వేదనలు	వేదనల్
364	24	కర రంధ్రములచే	కర్ణ రంధ్రములచే
366	2	బహుళాకారుడై	బహుళార్థాకారుడై
366	3	నయనాంభోహర	నయనాంభోరోహ
367	19	భావములందు	భావమందు
377	20	వైభం	వైభవం
406	21	సరసహస్యానేప	సరసహస్యాశేష
437	1	పుత్రున	పుత్రుని
440	4	యెట్టుల	నెట్టుల
449	4	బాలర్కు	బాలార్కు
451	29	గ్రోత్రాహ్మణుల	గ్రోత్రాహ్మణుల
461	30	గ్రోత్రాహ్మణులు	గ్రోత్రాహ్మణులు
470	2	బిలిచి	దలచి పిలిచి
472	13	బ్రతికూలములు	బ్రతికూలములు
478	22	శాంతి మొందె	శాంత మొందె
481	15	జానాంకురము	జ్ఞానాంకురము
481	21	విచ్చిన్న	విచ్చిన్నమై
499	8	సర్వో	సర్వో
503	27	కీరన	కీర్తన
507	24	బ్రహ్మదు	బ్రహ్మదు



# వైకృత చంద్రిక

రచన :

మంచెళ్ల వాసుదేవకవి

ప్రధాన సంపాదకులు :

వాఙ్మయ మహాధ్యక్ష

డాక్టర్ వడ్లమూడి గోపాలకృష్ణయ్య

“కళా - ప్రపూర్ణ”

సంపాదకులు :

తెలుగు వ్యాఖ్యకర్తలు

శ్రీ యన్. సి. యస్. వేంకటాచార్యులు

విశారద

డాక్టర్ అమరేశం రాజేశ్వర శర్మ, M.A., Ph. D.

భాషాప్రవీణ

ఇది సంస్కృతంలో సూత్రాత్మకంగా వ్రాయబడిన తెలుగు వ్యాకరణ గ్రంథం. దీనికి ఆంధ్ర సిద్ధాంత కౌముది అని మరోపేరు. సంజ్ఞాదికృదంతా లైన 19 ప్రకరణాలతోను, 824 సూత్రాలతోను ఉన్నది పుస్తకం. సూత్రా సూత్రకారుడే సంస్కృతంలో వృత్తి రచించాడు. ఆ వృత్తికి ఇద్దరు పండిత తెలుగు వ్రాశారు. సూత్రాలు సూత్ర లక్షణశోభితాలై, నాతిదీర్ఘాలు, ఉన్నాయి. 19 ప్రకరణాలు సుబింత విభాగం, తిజింత విభాగం, కృదంత విభాగం అని మూడు విభాగాలుగా ఉన్నవి. డాక్టర్ రాజేశ్వర శర్మగారు 15 పుటలలో ఆముఖాన్ని వెలయించారు.

ఇది అనేక పీఠయాలను అందిస్తున్నది. “ఈ వైకృత చంద్రికా స్వరూప స్వభావ మహాగవేషణ” చేసినవారు ప్రధాన సంపాదకులే. లక్షణ గ్రంథాలకు కూలంకషమైన పీఠికలు వ్రాయడం తేలికైన పనికాదు. ఇలాంటి పీఠికలు వ్రాసే వారి సంఖ్య ఏ భాషలోనైనా వ్రేళ్ళమీదే తక్కింపదగి ఉంటుంది. ఇలాంటి పీఠికలు వ్రాసేవారిలో శ్రీ గోపాలకృష్ణయ్యగారిది అగ్రపీఠం. వీరిది ఎంతో నిశితమైనచూపు.

బహుశ్రుతులు కావడంవల్ల పాఠకులకు అనేక విషయాలను అందించగలుగుతారు. ఇతః పూర్వం ఈ సంస్థ ప్రకటించిన గ్రంథాలకు కూడా అమూల్యాల్యాలైన పీఠికలు వ్రాసి వీరు విద్వదభినందన లందుకున్నారు. ఈ మహాగవేషణ కూడా 18 విషయాల మీద 61 పుటలలో ఎన్నో విశేషాలను ప్రతిపాదిస్తున్నది. త్రిలింగములంటే ఇదివరకు ప్రచారములో ఉన్న పాత పాటకాక, కృష్ణ, శ్వేత, పీత వర్ణాలైన లింగాలని శ్రీ భాగవతుల అన్నపూర్ణ శాస్త్రిగారి అభిప్రాయాన్ని వీరు “కోట్” చేస్తున్నారు. ఇది ఆలోచించవలసిన విషయం. మొత్తంమీద గోపాలకృష్ణయ్యగారి గవేషణ మహాగవేషణే అనుకోవాలి. గుణదోషాలు చూపడంలో వీరికి నదురూ బెదురూ లేదు. యథార్థ విమర్శ అలాగే ఉండాలి కదా మరి ! ఈ మహాగవేషణ విద్యార్థులకే కాకుండా పండితులకు కూడా పరమోపాదేయమే.

ఈ వ్యాకర్త, షష్ఠీ విభక్తి ప్రత్యయమైన “యొక్క” ను “ఒక్క” అని చెప్పడం విశేషం. అలాగే శూరసేన్యాది ప్రాకృతభవాలకు కూడా సూత్ర రచన చెయ్యడం ఈ పుస్తకంలోని మరో విశేషం. పండితులైనవారు పరిశీలించదగినదీ వ్యాకరణ మనడంలో సందేహించనక్కరలేదు. విద్వత్పట్టభద్రులు కావలసిన వారికి గ్రంథాన్ని పాఠ్యం చెయ్యడం ప్రయోజనకరం.

మధుశ్రీ

ఆంధ్రప్రభ - సచిత్ర వారపత్రిక

తేది : 21-7-76.

## A GRAMMAR AS BIG AS THE LANGUAGE

RESEARCH, be it in the field of science, art or literature, is endless. It is a continuous process. It was erroneously believed at one stage that all languages descended from Sanskrit. Researches have been carried out into the origin and development of various languages and their linguistic families. According to Dr. Caldwell, Telugu belongs to the primitive Dravidian family of languages. In their recent researches, Dr. K. V. N. Appa Rao and Dr. Vadlamudi Gopalakrishnaiah have propounded some theories to establish that Telugu is older than the primitive Dravidian language. It has also been scientifically proved that Aryan and Dravidian are not two different families of languages. The book under review **Vaikrita Chandrikaa** provides ample material to establish the antiquity of Telugu language and to open men's minds, that were closed to the treasures of Telugu language, to the value and expressiveness of their native tongue. Mr. Chellapilla Venkata Sastry once commented that the light of grammar was too feeble and flickering to illuminate so bountiful a language as Telugu. **Vaikrita Chandrikaa** exposes this sophistry.

As Dr. Vadlamudi Gopalakrishnaiah has mentioned, the Telugu language which has attained a stage of unsurpassed richness and beauty of expression and melody during the reign of Andhra Maha Vishnu in Fourth Century B. C., was clipped, changed and deformed by various religious movements and clashes in and after that period. In the hoar past, farther than one can imagine, it is believed now that sages like Brihaspati Kanva, Sri Kavi, Vishnu Sarma, Hari, Sringara Bhushana, Dhurvaha Kavi Sikhamani, Saura Kavi, Kavi Bhallata, Narasimha Kavi, Adhokshajacharya had written grammars for Telugu. What the Andhra Pradesh Government Oriental Manuscripts Library and Research Institute has published now is the Telugu grammar with definitions and principles written in Sanskrit verses called **Vaikrita Chandrikaa** which bears a second name **Andhra Siddanta Kamudi**. It is divided into three parts—Subantha, Thijanta, Kridanta. Altogether there are ten chapters—Saungna, Sandhi, Swadi, Streepathya, Vibhaktyardha, Samasa, Thaddhitaadesa, Tatdbhava, Thigantha, Kridantha. **Vaikrita Chandrikaa** contains 824 definitions, whose value it is difficult to gauge.

The real crux of the study of any language is its idiom. But **Vaikrita Chandrikaa** has both the values grammar and development.

of language. This work is different in style and presentation from works like Andhra Sabda Chintamani, and bids fair to stimulate fresh thinking among research workers. Tadbhava chapter in particular proves how a number of words from Sanskrit, Prakrit, Sourasen, Magadhi, Paisachi, Chulika- Paisachi, Apabhramsa languages have sneaked into Telugu vocabulary.

This book has a preface, Swaroopa-Swabhava Maha Gaveshana, written by Dr. Vadlamudi Gopalakrishnaiah, Director of the Government Oriental Manuscripts Library and Research Institute. In it, running to nearly 75 pages Dr. Gopalakrishnaiah expatiates on the significance of the book under review and deals with many arcane aspects of the growth of the language.

The Director, whose reputation for knowledge in grammar, prosody, Vedic sciences, Astronomy, Mantra sastra and other arts and cultures is startling, has once again brought, in his splendid and very uncommon Swaroopa-Swabhava Maha Gaveshana, fresh experiences and new ways of thought and feeling even to the historians and linguists, leave alone the common man. Many scholars are of the opinion that the author Manchella Vasudeva Kavi belonged to 1758. But Dr. Gopalakrishnaiah proves that there were more than one Manchella Vasudeva Kavi and the author of **Vaikrita Chandrikaa** flourished in 1565.

Another sensational revelation the Director makes in his preface through his research is that though Manchella Vasudeva Kavi was considered the author of grammar, he was not the real author of the Sanskrit Grammar verses, but only wrote the commentary in Sanskrit. He supports his theory with many examples. Recalling how Bhattoji Dikshit had created a new work Siddhanta Kaumudi from out of the 'ninis' Sanskrit grammar verses in Ashtadhyayi order, he says that, similarly, some sage of unknown origin and period of existence, had written Telugu grammar in Sanskrit verses in Ashtadhyayi order, and Manchella Vasudeva Kavi in the mid 16th century had rewritten the same grammar verses with his commentary in Sanskrit to the verses, and called it **Vaikrita Chandrikaa**, which is otherwise known as **Andhra Siddhanta Kaumudi**. Dr. Gopalakrishnaiah has proved this point incontrovertibly in his preface, for which he has been engaged in deep research for quite a long time. No grammar, Dr. Gopalakrishnaiah makes it clear, will ever be created artificially. It is there embedded in all languages. Basing on the innate fundamental principles of language any grammarian can build an edifice of grammar digging it out of the bowls of language and literature. Dr. Vadlamudi has removed the fears and phantasm of grammar with his convincing arguments and humanised it.

In another context in his preface Dr. Gopalakrishnaiah has written at length on the acquisition of the name Trilinga Desa to

Telugu land. He has disagreed with the existing theories propounded in support of Trilinga Desa for Telugu land by virtue of the existence of three famous Lingas in Srisaila, Draksharama and Kaleswaram. When there are many other lingas in this part of the country equally famous as others Dr. Vadlamudi rejects the theory that only because of those three lingas the name Trilinga Desa has been given. He brings to light many hitherto unknown things about the Telugu land. There is a reference to one of Dr. Gopalakrishnaiah's literary discourses with Mr. Bhagavatula Annapurna Sastry who expressed the opinion that Telugu land had been called Trilinga Desa in view of the existence of Sweta Linga, Peeta Linga and Krishna Linga in ancient days, Nivarthi Sesha Sumati, who flourished around 1650, in his grammar work defined the word Trilinga in a different way says Dr. Gopalakrishnaiah. It is said by the author that Trilinga Desa comprises the area where three rivers, which have three famous Lingas at their places of origin, have flowed. Dr. Vadlamudi also asks historians and linguistic research scholars to probe into the theory to find out if actually there are three famous Lingas at the places of origin of the three rivers of Krishna, Godavari and Penna.

The Andhra Pradesh Government deserves to be congratulated on the publication of a thought-provoking book for historians, men of letters, and linguists, poets and scholars alike. The book richly and justifiably, commends itself to research scholars and poets for its ancient grammar, and to the common man for its educative preface.

— Y. V. Ramakotaiah

*The Deccan Chronicle*, 12-9-1976.

GOVERNMENT OF ANDHRA PRADESH  
ANDHRA PRADESH GOVERNMENT ORIENTAL MANUSCRIPTS  
LIBRARY AND RESEARCH INSTITUTE, HYDERABAD, A.P.

Our Publications with Critical Introductions

of lang  
like An  
among  
numbe  
Chulika  
vocabul

Th  
written by  
Oriental M  
nearly 75 p  
of the book  
of the la

prosody,  
cultures  
uncomm  
new ways  
leave alone  
author Manch  
krishnaiah pro  
and the autho

Anoth  
through hi  
considered  
Sanskrit Gra  
He supports in  
Dikshbit had crea

minis' Sanskrit g  
larly, some sage  
tten Telugu gra  
d Manchella Vas  
me grammar ver  
and called it V  
Siddhanta

incontro  
resear  
make  
in a  
lang  
of t  
the  
and

		<i>Price</i>
		Rs. P.
1. "Seetha Kalyanamu" ( <i>Telugu Yakshagana Natak</i> )	..	3.75
2. Sringara Padamulu ( <i>Telugu Classical Songs &amp; Poems</i> )	..	4.40
3. Indumati Parinayamu ( <i>Telugu Kavyamu</i> )	..	4.00
4. Radha Vamsidhara Vilasa Natak ( <i>Yakshagana Natak in Hindi</i> )	..	3.75
5. Sree Geeta Govindamu - Geeta Sankaramu ( <i>Sanskrit Astapadees</i> )	..	3.75
6. Enugula Veeraswamy's Journal ( <i>Kasiyatra Charitra in English</i> )	..	14.00
7. <i>Sri Virupaksha-Sreerama Copper Plate Inscriptions (1576-1644 A.D.)</i> Vijayanagar Empire. History of Araveeti Dynasty (In Telugu and English) Research and Criticism.	..	45.00
8. Vaikrita Chandrikaa by Manchella Vasudeva Kavi along with 'Kala-Prapoorna' Dr. Vadlamudi Gopalakrishnaiah's Critical Preface	..	38.00

*For Copies :-*

DIRECTOR

ANDHRA PRADESH GOVERNMENT ORIENTAL MANUSCRIPTS  
LIBRARY AND RESEARCH INSTITUTE  
AFZALGUNJ, HYDERABAD-500012, A. P., INDIA

